

سلسلہ تجدید دین نمبر ۱

جامع الحدیث

جس میں جس میں
بتلایا گیا ہے کہ مسلمانوں کی دینی و دنیوی ہر طرح کی فلاح
و صلاح کا مدار پورا پورا مسلمان ہونے پر ہے جس کیلئے ہماری
دینی کوتاہیوں و بیماریوں کی ایسی آسپان اور کارگر تدبیریں بتلا
دی گئی ہیں کہ پورا پورا مسلمان بن جانا ہر شخص کے بالکل اپنے
اختیار میں ہے۔ اور محرومی کا بجز "محرومی" کے کوئی عند نہیں سجاتا۔
بس قدم اٹھا کر چل پڑنا ہے۔

از از
حضر العباد "عبدالباری" (سابق استاد فلسفہ و دینیات عثمانیہ یونیورسٹی)
(مطبوعہ نامی پریس لکھنؤ)

سلسلہ تجدیدین

۲۵ ج
۲۲۱۸

جامع المجددین نمبر ۱ - طبع اول ۱۰۰۰ - قیمت مجلد ۵

تجدید تصون و سلوک نمبر ۲ - طبع اول ۱۰۰۰ - قیمت مجلد ۵

ان کے علاوہ

اس سلسلہ کی دو کتابیں تجدید تعلیم و تبلیغ نمبر ۳ و تجدید قومیات
سیاسیات نمبر ۴ بھرا شد اور مکمل ہو چکی ہیں جو پہلی دو کے پانچ چھ
نسخے نکل جانے پر انشاء اللہ طبع ہو سکیں گی۔

پتہ

مہتمم مکتبہ تجدیدین

شبستان قدم رسول - ہارڈنگ روڈ (لکھنؤ)

بِسْمِ اللّٰهِ الرَّحْمٰنِ الرَّحِیْمِ

دیباچہ

سنایا یہ جاتا ہے کہ دین دنیا کی راہ مارتا اور فتنہ و فساد برپا کرتا ہے لیکن دیکھایہ جا رہا ہے کہ دینی نیراری کا جنون جتنا بڑھتا جاتا ہے فتنہ و فساد اتنا ہی زور پکڑتا جاتا ہے انفرادی و اجتماعی، سیاسی و معاشی اقوامی دین الاقوامی ہر طرح کی راحت و عافیت سلامتی و آسودگی کھوتی جاتی ہے، بلکہ کھو چکی۔ ایسے مجنوں کا حال ہو رہا ہے جو جوش جنوں میں خود اپنے جیب و گریباں کو تار تار اور اپنے ہی بدن کو نوح نوح کر لو لہان کر رہا ہو۔ جنگ عظیم کے بعد جنگ جہانگیر کی مصیبتیں دنیا ابھی بھگت ہی رہی ہے۔ کہ جنگ جہاں سوز اور ایٹم بم کے بعد ہائیڈروجن بم کا عذاب سر پر منڈلا رہا ہے۔ کل ہی (۲۶ فروری) پانچویں ایک مضمون جہنم بم کے نام سے دیکھا کہ ہائیڈروجن بم ایٹم بم سے ہزار گنا طاقتور (اور صدق میں ایک ماہر سائنس کا بیان چھپا کہ اس سے لاکھوں گنا بڑھا ہوا) ہوگا۔ ایٹم بم اگر ۱۰ میل مربع پر تباہی نازل کرتا تھا تو ہائیڈروجن بم تین چار سو مربع میل کو جہنم میں جھونک دیکھا۔ مشہور ترین ماہر سائنس آئنسٹائن کا تو دعویٰ ہے کہ ساری فضا میں اس کا زہر پھیل کر کسی تنفس کو زندہ نہ چھوڑے گا (صدق) ۱۰ مارچ ۱۹۵۴ء

آخرت کی جہنم سے پہلے دنیا ہی کو جہنم بنا دینے والا یہ لادینی جنون یورپ میں کلیسا کے پونج (آوٹ آف ڈیٹ) وہ بھی نسخہ درسخہ دین کے کتبے سے شروع ہوا۔ پھر یورپ ہی کے سیاسی و سائنسی علیہ کے ساتھ دنیا بھر میں پھیل کر بالآخر دنیا و آخرت دونوں کے خسران و ہلاکت سامان بنے جس کے جو ابدہ دنیا و آخرت دونوں جگہ مسلمان ہیں۔ ان کے پاس دنیا کی نوید امتیاز اور انسانی فطرت کے قالب میں دھلا ہوا آخری ایٹمیٹ (کامل) قیام دین موجود تھا جو زندگی کی ہر راہ میں ہر طرح کے عروج و گرجی سے اک متوازن و مستقیم ضابطہ حیات تھا۔ اور بالکل اپنی مکمل و مستند شکل میں محفوظ۔ مگر ہم بجائے اسکے کہ انفرادی و اجتماعی ظاہری باطنی اعتبار سے کسی معتد بہ درجہ تک اس دین کو دنیا کے کسی حصہ میں بھی عملاً پیش کرتے رہتے خود ہی لادینی کے سیلاب میں عملاً بہ چلے۔ اور اپنے ہاتھ کی مشعل بھینک کر اندھوں کے پیچھے ہو گئے

بس کہیں کہیں سے تحریری و تقویری، عقلی و کلامی رنگ میں دین کی حمایت یا مدافعت و معذرت (ایالوجی) کی سی آوازیں سنائی پڑ جاتی ہیں۔ تقار خانہ میں طوطی کی آواز۔ خالی رجز خوانوں نے دنیا ہی کا کب اور کونسا میدان سر کیا ہے، چہ جائیکہ کہ دین کا آلود عوتی مزاج ہی اصلاً عمل ہی عمل ہے۔ وہ کان کے راستے سے کم اور آنکھ کے راستے سے زیادہ راہ پاتا۔ یہی راز ہے کہ آج کل کی لادینی و فرنگی جماعت سازی کی دبا د شور و غوغا کے بجائے دینی و انبیائی راہ کا پہلا قدم ہمیشہ خاموش افراد سازی رہی۔ مجموعہ کی کارکردگی و درستی ہمیشہ اجزا کی درستی پر موقوف ہوتی ہے۔ موجودہ معاشی و معاشرتی، سیاسی و قومی مہائب و مشکلات کا بڑا حشریہ افراد سازی کے بغیر جماعت سازی اور انسان سازی سے زیادہ قانون سازی کی المنا گنگا ہے۔

اسلامی احکام و تعلیمات کا بہت بڑا حصہ بالکلہ افراد کی نفس انفرادی و اختیاری ہمت و قوت کا طالب ہے۔ اس حصہ کی انفرادی تکمیل ہی سے جو جماعت از خود وجود میں آجائے وہی کان حقاً عَلَيْنَا نَصْرُ الْمُؤْمِنِينَ کی نصرتِ حق کی حقدار اور ایمان و عمل صالح پر موعود "استخلاف فی الارض" کی صالح ہوگی۔ ورنہ غیروں کی نقالی میں عرب و عجم ہر جگہ نام کے اسلامی ملکوں میں بھی ہر آئے دن کیسے کیسے عبرت و ذلت کے تازیانے غیروں ہی کے ہاتھ سے لگتے رہتے ہیں۔

غرض آخرت تو آخرت مسلمانوں کے دنیوی احیاء و نشاات کا مدار بھی تمام مرد و اہل حقیقتوں پر ہے۔ ایک جماعت سازی و قانون سازی سے اہم و اقدم افراد سازی و مسلمان سازی دوسرے مسلمان سازی بھی کامل مسلمان سازی یعنی ایمان و عمل صالح کے تمام ابواب دین میں معتد بہ حد تک پورا پورا مسلمان بننا بنانا۔ ایمان کے بعد نماز، روزہ اور حج کے سوا زکوٰۃ کی خالص عبادت تک حقوق عباد کے مصالح سے خالی نہیں۔ غور کیا جائے تو نماز لے اس لادینی عہد میں پاکستان کی ہمت و سعادت ہزار ہا ہزار تاش و آفرین کی سزاوار ہے کہ اس نے اصولاً "دینی دستور" کو تسلیم کر لیا اور اس کے ماتحت دستور سازی کی بھی فکر ہے، لیکن جس چیز سے حکومت و عوام دونوں کے خواص بے فکر معلوم ہوتے ہیں وہ مسلمان سازی ہے۔ اگر مسلمان مسلمان ہی نہ بنے تو اسلامی دستور پر چلانے چلنے والے کیا آسمان سے آئین گئے! سب سے زیادہ ادھر توجہ کی ذمہ داری حضراتِ علماء پر ہے۔

خصوصاً جماعت و مسجد کے تاکیدی احکام) اور روزہ و حج کے بہت سے احکام میں بھی کتنے حقوق عباد و ملحوظ و مرعی ہیں۔ باقی دیگر دیانات (نکاح و طلاق وغیرہ) اور معاملات و معاشرات کے بے شمار احکام و تعلیمات کا تو سارا ذکر کہنا چاہیے کہ بندگانِ خدا ہی کے حقوق و فرائض کا ذکر ہے۔ بلکہ ایمان ہی کی عملی شرح۔ جیسا کہ نص حدیث سے ظاہر ہے کہ "ایمان کے کچھ اوپر شتر شعبے ہیں جن میں ادنیٰ درجہ راستہ سے کانٹے وغیرہ کسی اذیت کی چیز کا دور کر دینا ہے۔"

لیکن کیسی ستم ظریفی ہے کہ ہم جب مسلمان ہی نہیں ولی و بزرگ بھی بننا چاہتے ہیں تو ساری سہمی و فکرم گھوم گھما کر بالعموم نوافل و مستحبات اور وظائف کے کچھ معمولات بڑھانے کے اندر ہی رہ جاتی ہے۔ رہے معاملات و معاشرات اخلاق و عادات ان کے فرائض و واجبات تک کی تعلیم و تربیت عمل و اہتمام کی طرف توجہ شاہی ملے۔ گی۔ مدرسہ سے لیکر خانقاہ تک جہاں چلے جائے یہی دردناک نظارہ سامنے ہو گا۔

حضرت جامع المجددین (مولانا تھانویؒ) کی تجدید دین میں اسی جامعیت کو پا کر کہ وہ دین کے تمام ابواب و اجزاء کے مد نظر کامل مسلمان سازی و افراد سازی کا مل نظام ہے، یقین کرنا پڑتا ہے کہ اس سراپا شہر و زمین دور میں حق تعالیٰ نے دراصل دین حق کی حجت پوری طرح پوری فرمادی۔ امت کے ہاتھ میں ایسا قد آدم آئینہ دیدیا ہے جس میں ایک طرف ہر صنف اور ہر طبقہ کا ہر ہر فرد خود اپنا دینی سراپا اور اس کا ایک ایک داغ و صہہ دیکھ اور دور کر سکتا اور دوسری طرف گم کردہ راہ دنیا کیلئے اسلام کے کمال و جمال کی دید کا آئینہ بن جاسکتا ہے۔ بس یہی باتیں دل میں سما کر خیال ہو کہ یہ ناکارہ کسی اور کار کا تو ہے نہیں، اسی قد آدم آئینہ کو جامع المجددین کے چوکھٹے میں پہنا کر "امۃ مخیرہ" کی خدمت میں پیش کر دے کہ شاید "آخرت للناس" کے ذرا ہوش کردہ فریضہ کی جوابدہی کی از سر نو کوئی چونک پیدا ہو جائے۔ گو بڑے دکھ سے عرض کرنا پڑتا ہے کہ من حیث است یا قوم قرآن مجید کی عجیب تعبیر میں ہمارا کچھ ایسا ہی عجیب حال ہو رہا ہے کہ "سیدھی راہ دیکھیں بھی تو ادھر کا رخ نہیں کرتے اور ٹیڑھی راہ دیکھ کر اس پر دوڑنے لگتے ہیں"۔ تاہم افراد و احاد کے سینے الحمد للہ اب بھی حق جوئی و حق پذیری سے خالی نہیں۔ خدا سے توی امید ہے کہ ان کو اپنی دنیا و دین دونوں کے سوارانے کا خزانہ اس کتاب میں قدم ہاتھ آئے گا۔ اور ان کی دعا مولف ہذا کے حق میں انشاء اللہ

اس نعت و مغفرت کا بڑا سہارا ہوگی۔ اس نامہ سیاہ کے لیے یہ دولت ہی کیا کم ہے۔
جو کچھ بن پڑا محض حق تو لانے کے فضل و توجہ کی قدم قدم پر دستگیری سے۔ اس دستگیری کی
توثیق زمانی میں سب سے اول منت پذیر و منت گذار حضرت محترم مولانا شاہ سید سلیمان صاحب
ندوی مدظلہ العالی (خلیفہ حضرت جامع المجددین) کا ہوں کہ پورا سودہ ملاحظہ فرما کر نہ صرف
اپنی تصویب و تحسین سے اطمینان بخشا۔ بلکہ مستقل و مبسوط مقدمہ سے حضرت علیہ الرحمہ
کی تجدیدی و اصلاحی جامعیت کی جو اہمیت اس بے علم مولف نے پائی اور پیش کی تھی
اس پر اپنے علم و تحقیق کی مہر ثبت فرمادی۔

نخب قدیم و محترم مولانا عبد الماجد صاحب دریا بادی زید مجدہ کی حضرت حکیم الامت
کے تحریری کارناموں پر جیسی وسیع عمیق و دقیق نظر ہے، اور جتنا علمی استفادہ انہوں نے
ان سے فرمایا ہے کم کسی کے حصہ میں آیا ہوگا۔ انہوں نے بھی خاکسار کی درخواست پر کتاب
کے معتد بہ حصہ پر نظر فرما کر "خوب اور بہت خوب" کے صداقت نامہ سے ممنون و مطمئن فرمایا۔ جو
زیر تصنیف ہی نہیں، ماشاء اللہ فن تصنیف کے خصوصاً جدید فنی آداب کے کچھ نکتے
ہیں۔ اس نقطہ نظر سے مقدمہ (ویدہ کامل) کی بعض جزئیات کے حذف کا مشورہ دیا جس
پر بے چوں و چرا عمل ہوا۔

اول و آخر قلب پر بہت زیادہ اثر حضرت مخدوم و محترم سرایا لطف و کرم مولانا
شاہ محمد حسن صاحب امرتسری ثم لاہوری بارک اشرفی برکاتہم و مستننا اللہ بطول بقائہم کا
ہے۔ نہ صرف ظاہر و باطن علم و عمل کے جامع اور حضرت جامع المجددین کے خاص خلفا میں
یہ بلکہ حضرت کے اصلاحی و تجدیدی مذاق و مسلک کے خاص پہچاننے والے مخدوم مہر
کا نظریے اس سلسلہ تجدیدی کی کچھ چیزیں جب سے گذرانی گئیں اور جامع المجددین کا
سودہ خود حاضر ہو کر پیش کرنے کی سعادت ملی، اس وقت سے شاید ہی کوئی مکتوب مبارک
ان کے متعلق غائت اشتیاق و استفسار سے خالی ہوتا ہو اور ان کی نافرمانیت و مقبولیت
تو ہی امیدوں اور سبب دعاؤں۔ لاکھوں لاکھ۔ دعاؤں سے برابر نہ تو ازا جاتا رہا ہو۔
بندہ پیر خرابا تم کہ لطفش و اتم ست
انکہ لطف شیخ زاہد گاہ بہت گاہ نیست

آگے تجدید تصوف کی دیباچہ کی موعودہ وہ تجاویز درج کی جاتی ہیں جو خود حضرت علیہ الرحمہ

کی چیزوں کی ذرا از سر نو خاص ترتیب تہذیب ضروری تسہیل اور مناسب مقدمات کے ساتھ اشاعت کے لیے پیش نظر ہیں :-

(الف) ملفوظات جو کئی ہزار صفحات میں ہیں ان کے مکررات حذف کر کے مضامین کی مفصل فہرست کیساتھ تین تین سو صفحات کے حصول میں اشاعت۔ آغاز مطبوعہ آخری ملفوظات یعنی الافاضات کی جلد ہفتم سے ہوگا یا اور جو غیر مطبوعہ دستیاب ہوں۔ نام اشرف المجالس ہوگا۔

(ب) مواعظ مشہور اور ترتیب اور حسب ضرورت تسہیل و تخصیص و فہرست مضامین کیساتھ تمام اشرف مواعظ و ملفوظات کی اشاعت اس لحاظ سے مقدم ہے کہ دین کی طلب قبول اور خود اپنی اصلاح کے خیال کو پیدا و بیدار کرنے میں یہ اکیسرا حکم رکھتے ہیں۔ پھر ہر طبقہ و مذاق کیلئے نہایت درجہ دلچسپ۔ انکی ہزاروں لاکھوں کی تعداد میں اشاعت پر معاثر ہانا سنا سنانا بجائے خود انشاء اللہ علمائے دین نے بنانے کا بڑا محرک ہوگا۔ (ج) کلام مجید کو ترجمہ کے ساتھ اور سمجھ کر پڑھنے کا ارمان احمد شہر روز افزوں ہے لیکن اس میں گرامیوں تک کی غلطیوں کا جیسا اندیشہ بلکہ تجربہ ہے اہل بصیرت سے مخفی نہیں۔ اس لئے سفر و حضر میں ساتھ رہنے کے لائق ایسی حامل کی بڑی ضرورت ہے جس میں ترجمہ وہ ہو جو بیان القرآن میں بین السطور کے علاوہ تفسیری تشریحات کے ساتھ فرمایا گیا ہو۔ اور حاشیہ پر وہ تفسیری نواد حروف کے تحت درج ہیں۔ جہاں حاشیہ کی گنجائش سے زیادہ ہوں شکر کئے جائیں نیز ترجمہ کی تفسیری تشریحات کو جہاں بین السطور کی گنجائش سے زیادہ ہوں حاشیہ پر ضرور لیا جائے۔ نام اشرف الکمال۔

(د) اشرف التفاسیر کے نام سے ان آیات کی تفسیر جو مواعظ کا عنوان یا مواعظ کے اندر ہیں اور جن میں بیان القرآن سے کوئی خاص بات زائد ہے۔

(ه) اسی طرح اشرف الاحادیث کے نام سے وہ حدیثیں جو مواعظ اور انکشاف احادیث المسلمین وغیرہ میں بکثرت ایسی ملتی ہیں جن میں حضرت کے فہم و استنباط نے کوئی خاص پہلو پیدا فرمایا ہے یا جن کے نفس ترجمہ میں ایک آدھ تفسیری فقرہ ہی نے معنی و مطلب کو بالکل روشن یا دیگر احادیث و آیات سے ظاہری تعارض کو رفع فرما دیا ہے۔

(و) اشرف الفتاویٰ کے نام سے حوادث الفتاویٰ اور ایسے فتاویٰ کا مجموعہ جن میں حضرت کے فقہ کی کوئی خاص تجدیدی و اجتہادی رائے ہو۔

(ز) تربیتی مسائل کے اہم انتخابات جو بے اور فہرست کے ساتھ بنام اشرف السلوک جو ہر شیخ لے اس خدمت کو احقر کی درخواست پر محب فاضل و جوان صاحب مولانا آتی صاحب سند بلوی ملے جو ہر طرح اس کے صاحب ہیں احمد شہر نصف سے زیادہ پہنچا چکے ہیں لہذا یہ خدمت اس خادم کے محذور اور دیوبند کے شیخ التفسیر مولانا محمد ادریس صاحب کا ندھلوی نے از خود شروع فرما رکھی ہے (راحق نقل صل کر رہا ہے اور حضرت کے ایسے تفسیری حل اور نکات جو ان کی وسیع نظریں عربی تفسیر میں بھی نہیں بجاوی کے حاشیہ پر عربی میں چڑھایا ہے۔

دطالب پیر و مرید کے حوزہ جاں بنانے کے لائق ہوں گے۔

(۳) اشرف العلوم کے نام سے حضرت کے خاص علوم موجود ہیں اور دیگر تفروقات۔
 (ط) ایک تمنا یہ ہے کہ ساری امت کے استفادہ کے لیے یہ چیزیں عربی میں بھی شایع ہو سکتیں اور بعض انگریزی میں کہ غیر بھی ضرور مہربان رہتے۔

جامع المجددین اور تجدید تعلیم و تبلیغ کا خلاصہ ہی عربی میں اور تجدید تصوف و تجدید سیاسیات و توسیات کا عربی و انگریزی دونوں میں آجائے تو انشاء اللہ حضرت کی تجدیدی تعلیمی خصوصیات کا پختہ آجائے گا اور اپنے پلے سب اسلام کے کمال و جمال کی ایک جھلک تو دیکھ ہی سکیں گے۔

ظاہر ہے کہ یہ خدمات تمنا اپنے بس کی کسی پہلو سے بھی نہیں خصوصاً سن و صحت کے اس انحطاط و زوال بلکہ اختتام کے وقت کہ ۶۰ سال کا سن ہو چکا اور کم و بیش ۳۵ سال سے دماغ کے ساتھ ہے اور اس سال تو ۶۱ ہینے کی مسلسل علالت اور اس کے باقیات نے باسکل ہی ٹوڑ دیا تاہم اگر کسی ایک ہی باخلاص و باہمت ذہنی کار کی مستقل رفاقت میسر آجائے تو انشاء اللہ بشرط حیات بہت کچھ ہو سکتا ہے۔ کم از کم کام کی صورت بندھ کر سلسلہ آگے چلتا رہ سکتا ہے۔ مالی اعتباراً الحمد للہ کہ اپنی ذات کے لئے کوئی منفعت مد نظر نہیں۔ اصل و نفع سب انشاء اللہ اسی بد میں صرف ہوتا رہے گا جو سمندر کے پیاسے کے لئے یہ قطرہ سے زیادہ نہیں تاہم اپنی حقیر ہمت و وسعت کے دیکھتے یہ بھی بہت اور محض اللہ تعالیٰ کی توفیق ہے۔

متفرق و غیر مستقل افراد سے کام لینے کا تجربہ ناکام رہا۔ حکایت و شکایت دونوں کے طور پر ظاہر کہ ناپڑتا ہے کہ خود حضرت علیہ الرحمہ سے نسبت و عقیدت رکھنے والے حضرات اکھٹے لڑیوں تو سیکڑوں ہزاروں ہیں اور بہتوں سے براہ راست خود اس نیاز مند کو مشرف نیاز حاصل اور ان سبجا و نیز پر تحسین و آفرین بھی بہت فرمائی، بعض کتابیں تک لے گئے لیکن ہینوں رکھ کر جوں کی توڑ الیں فرمادیں۔ ان سطور کے ملاحظہ کے بعد بھی اگر کوئی صاحب ہمت فرمائیں تو تفصیلات پر مکاتبت یا مخاطبت فرمائیں۔ انشاء اللہ جس وقت کی بھی خدمت ہوگی۔
 یہ دیا چہ بھی اور ایک مقدمہ ہی بن گیا، عذر بھی اس دراز نفسی کا اس کے سوا کچھ نہیں کہ وہ

مصلحت نیست مرا سیری ازین آجیات
 ضاعت الله بہر گیل زمان عطیشی

۲۲ جمادی الاول ۱۳۶۹ مطابق ۱۲ مارچ ۱۹۵۰ء



فہرست مضامین

خلق و خلق کی ایک جھلک

۵۲	۲۵	۴۱	۴۳	۴۵	نظاہر و قالب
	مخلوق سے استغنا	بات بات میں حکمت	صراط مستقیم	مہو شیت مجدد	قلب و باطن
۵۳	۲۷	۴۲	۴۴		ترک لائینی
	مالی استغنا	شان تجدید			ہمان و ہمانی
۵۴	۲۸				
	اراسے استغنا				
۶۶	۵۰				
	متحرک تبلیغ				

علمی جامعیت

۱۲۸	۶۳	۸۳	۹۰	۹۲	حدیث
	عام اہل علم و فضل	اور مجدد میں فرق	علم میں حکمت کی مثال	علم کلام کا نامہ	تفسیر
	ذات و صفات خدا کا				بڑے پتہ کی بات
۱۳۰	۱۰۶	۹۲	۹۴	۹۸	ذہنی شہادت روحانی
	سب سے بڑا حاجب	علم کلام کا تجدیدی	دینی شہادت روحانی	امراض ہیں	طلب نیا و آخرت میں فرق
۱۳۰	۱۱۱	۹۸	۱۰۰	۱۰۲	لطیف نکات
	رسالت	علم کلام کا تجدیدی	کامل کی تعلید لازم ہے	اصول موضوعہ	بڑے شہبہ کا ازالہ
۱۳۱	۱۱۳	۱۰۰	۱۰۲		تصوف
	کمال قدرت	دینی شہادت روحانی	اصول موضوعہ		معقولات
۱۳۳	۱۱۵	۱۰۲			گفتگو میں منطوق
	انتباہ متعلق نبوت	امراض ہیں			
۱۳۴	۱۱۶	۱۰۰			
	ایک اور نکتہ	کامل کی تعلید لازم ہے			
۱۳۹	۱۱۷	۱۰۲			
	اس کو بھی بڑا نکتہ	اصول موضوعہ			
۱۴۳	۱۱۸				
	مسئلہ تقدیر				
۱۴۶	۱۱۹				
	جبر و اختیار				

عملی جامعیت

۱۴۱	۱۵۵	۱۵۳	اصلاحی و تجدیدی جامعیت
	۶ تجدیدی مصلحین	۱۵۳	معاملات میں غایت تقویٰ
			حس شرت کی اہمیت تمام
			ذاکل لکتاب کے مناسب تجدیدی کرامت صفحہ ۱
			تصنیف میں مصنف کا اثر ۱

۱۰

تعلیم نسواں کی سب سے	۱۷۵	مسلمان کی زندگی	۲۰۰	ظاہر و باطن کا غیر	۲۲۶
جامع کتاب	۱۷۵	مسلمان کی دنیوی ترقی	۲۰۰	منفک تعلق	۲۲۶
گھریلو زندگی کی سر	۱۷۹	بھی دین ہی سے ہے	۲۰۳	دنیا کے کام بھی باطن	
اولاد کی پرورش	۱۸۰	مسلمانوں کا سب		کی خرابی سے خراب	
عورتوں کی بے قیدی	۱۸۲	بڑا مرض	۲۰۶	ہوتے ہیں۔	۲۳۰
شادی کی رسمیں	۱۸۵	دین کی جان	۲۰۷	عورتوں کا قرآن	
دین میں بیدینی	۱۸۶	قرب قیامت کی نشانیاں	۲۰۹	حدیث میں خاص ذکر	۲۳۰
موت کی رسموں کے مفاد	۱۹۰	پورا مسلمان	۲۱۱	عورتوں کی اصلی جگہ	۲۳۲
ساتویں حصہ کی تجدیدی		پورا اور یکساں بننا		ضبطہ تولید	۲۳۳
شان	۱۹۱	بالکل اپنے اختیار میں ہے	۲۱۴	ایک اور شیطانی سبق	۲۳۴
نکاح میں مقدم خیال	۱۹۲	دین کی ساری بیماریوں		لباس برہنگی	۲۳۴
عادات معاشرت کی تحسین	۱۹۲	کے دو ہی سبب	۲۱۵	نئی مصیبت	۲۳۵
نام اور تعریف	۱۹۴	جن کو دور کرنے کے لئے		ایک آخری ضرورت	۲۳۹
غور و شیخی - ریاکاری	۱۹۵	دو باتیں ضروری ہیں	۲۱۷	بعض عیب کی باتیں	۲۴۲
توبہ	۱۹۶	عام آدمیوں سے برتاؤ	۲۲۲	بعض باتیں تجربہ و	
صبر کے معانی	۱۹۷	دوستی کس سے کرے	۲۲۲	انتظام کی بیت	۲۴۲
خدا پر بھروسہ	۱۹۷	دوستی کے حقوق	۲۲۳	بچوں کی پرورش و تربیت	۲۴۴
مجھی نیت کے معنی	۱۹۸	عام جان پہچان		بہشتی زور و صلاح	
مراقبہ	۱۹۸	دالوں سے احتیاط	۲۲۳	کاسنگ بنیاد ہے	۲۴۹
پیری و مریدی	۱۹۹	باطن کی درستی	۲۲۵	نیکوں کی عام باتیں	۲۵۰
جامع المجددین کی دو سب سے زیادہ اہم تجدیدی خصوصیات					
دین کی قطع و برید	۲۵۶	صرف اصول اسلام	۲۶۲	اسلام کی دینی و دنیوی	
صرف توحید	۲۶۰	خود ذرا ہوشی	۲۶۳	برکات سے محرومی	۲۶۳

اصلاح انقلاب

۲۹۶	کو تاہی و عت ان میں نہ محبت اطا	۲۶۶	دین کی کوتاہیوں کی	۲۶۶	اس انقلاب کا اندازہ
۲۹۷	۲۸۲ ہے نہ حقیقی عظمت صرف حکیم تمدن	۲۶۶	تفصیل	۲۶۶	عقائد میں
۲۹۸	۲۸۲ ہونے کی عظمت ۲۸۲ اس عارضہ کا تعدد	۲۶۶	قرآن مجید کی	۲۶۶	دیانات میں
۲۹۹	۲۸۳ چیز ناک مرعوبیت توحید کا ابتدائی مطا	۲۶۶	کوہیاں	۲۶۶	معاملات و معاشرت
۳۰۰	۲۸۴ تنزع الملائک ۲۸۴ عمن تشاء	۲۶۶	پہلی کوتاہی	۲۶۶	ادراخلاق
۳۰۱	۲۸۶ مومن کی شان	۲۶۸	دوسری کوتاہی	۲۶۶	یہ انقلاب عقائد و عبادت
۳۰۲	۲۸۷ ایمان کی خیر	۲۶۸	تیسری کوتاہی	۲۶۸	سے بھی اشد ہے
۳۰۳	۲۸۷ ضررہ کا احتمال غالب	۲۶۹	ایک بڑی کوتاہی	۲۶۸	تجدید کی ہمہ گیری
۳۰۴	۲۸۸ بد خیان محبت کی کوتاہی	۲۷۰	تجوید واجب کی بہت	۲۶۹	اسباب انقلاب
۳۰۵	۲۹۰ ان میں کبھی حقیقی محبت	۲۷۰	بچپن ہی میں اس کا	۲۷۰	ان اسباب کا ازالہ
۳۰۶	۲۹۰ و متابعت و عظمت	۲۷۰	ابستمام	۲۷۰	طالبان احکام کا
۳۰۷	۲۹۱ صرف ادنیٰ درجہ کی	۲۷۰	فہم معنی سے بے توجہی	۲۷۰	دستور العمل
۳۰۸	۲۹۵ محبت مطلوب نہیں	۲۷۲	توجہ والوں کی	۲۷۰	پورے دستور العمل
۳۰۹	۲۹۰ غلو و گستاخی	۲۷۲	کو تاہی	۲۷۲	علا احکام کا دستور العمل
۳۱۰	۲۹۱ صرف ضابطہ کا تعلق	۲۷۳	اسکی اصلاح	۲۷۳	ضعف ہمت کا ازالہ
۳۱۱	۲۹۶ ذکر و درود شریف	۲۷۳	بے علموں کا طریقہ	۲۷۳	ام بالمعروف و عتاب
۳۱۲	میں کوتاہی	۲۷۳	ایک بڑی ناپاک	۲۷۳	بہ نیر
		۲۸۰	کو تاہی	۲۷۳	چند کتابوں کے نام
		۲۸۰	فساد عظیم بھلی تحریف	۲۷۳	مسئلہ دریافت کرنے
		۲۸۰	حضور صلی اللہ	۲۷۳	کا طریقہ
		۲۸۱	علیہ وسلم کے حق میں	۲۷۳	و غلط سننے میں بے
		۲۸۱	کو تاہیاں	۲۷۳	احتیاطی
		۲۸۲	جدید رنگ والوں کی	۲۷۳	ایک بڑی بد پرہیزی

۳۵۲	کوٹاہیاں	۳۴۰	روزہ کی محض صورت	۳۱۳	حضور کی جامع تعلقات
۳۵۷	نذر میں کوٹاہیاں	۳۴۱	ایک سنگین شہہ	۳۱۴	ذات اور اسکے حقوق
۳۵۷	فدیہ میں غلطیاں	۳۴۱	روزہ میں گناہ سے	۳۱۴	نشر الطیب - نماز اور
۳۵۹	نفل صدقات میں غلطیاں	۳۴۱	بچنے کی تدابیر	۳۱۴	اس میں کوٹاہیوں کی شدت
	قرض لینے دینے کی		سحر وغیرہ کی زد	۳۱۶	اصل علاج
۳۶۲	کوٹاہیاں	۳۴۲	گذاشتیں	۳۱۷	عذرات لنگ
۳۶۳	عاریت کا معاملہ	۳۴۳	انقطاع میں کوٹاہی	۳۱۸	عورتوں کی ایک غفلت
۳۶۴	سفر کی کوٹاہیاں	۳۴۳	تراویح میں خرابیاں	۳۱۹	دو خاص طبقوں کا جہل
۳۶۷	ایک بڑی قسمی مثال	۳۴۴	خطۃ الوداع	۳۲۲	تاخیر کی کوٹاہی
۳۶۷	دوران سفر کی زیادتی	۳۴۴	نماز عیدین	۳۲۳	ایک کوٹاہی اور
۳۶۹	دیانات میں غلطیاں	۳۴۵	صنعتوں کی بے ترتیبی	۳۲۴	تعدیل کی کوٹاہی
۳۷۰	بعض اور کوٹاہیاں	۳۴۵	زکوٰۃ کا معاملہ	۳۲۴	امرا کی ایک کوٹاہی
۳۷۰	سفر آخرت کی کوٹاہیاں		حرام مال میں بھی		ترک جماعت کی ایک
۳۷۲	ایک بڑی کوٹاہی	۳۴۷	زکوٰۃ ہے	۳۲۷	اور آٹھ
۳۷۴	جان کے بدلے جان	۳۴۸	ایک اور کوٹاہی	۳۲۷	خشرع کی کوٹاہی
	موت کے وقت کی	۳۴۸	اور ایک کوٹاہی	۳۲۸	خشرع کی حقیقت
۳۷۶	کوٹاہیاں	۳۴۹	حج کا معاملہ	۳۳۰	بعض عام دشمنی کوٹاہیاں
۳۷۸	موت کے بعد	۳۴۹	علمی کوٹاہیاں	۳۳۳	روزہ
۳۸۰	سخت ظلم	۳۵۰	ادوا و قبول کا فرق	۳۳۵	سب بڑی کوٹاہی
۳۸۰	شدید کوٹاہی	۳۵۱	دیگر کوٹاہیاں	۳۳۷	بلا عذر کا عذر
	پیٹ کے بچے کا	۳۵۲	اشنع و اجمع کوٹاہی	۳۳۸	عذر دالوں کی کوٹاہی
	معاملہ	۳۵۲	قربانی میں کوٹاہیاں	۳۳۸	بچوں کے بارے میں کوٹاہی
	ایک اور کوٹاہی		دیگر طاعات مالیہ میں	۳۳۹	افراط کی غلطی



اصلاح انقلاب حصہ دوم

۴۲۲	۴۰۵	۳۸۳	۳۸۴	۴۱۰	۴۱۰	۴۱۱	۴۱۱	۴۱۲	۴۱۲	۴۱۳	۴۱۳	۴۱۴	۴۱۴	۴۱۵	۴۱۶	۴۱۷	۴۱۸	۴۱۸	۴۱۹	۴۲۰	۴۲۰	۴۲۱	۴۲۱	۴۲۲	۴۲۲		
کنواری سے بھی بیوہ کا	نکاح مقدم ہے	لڑکیوں کے نکاح میں تاخیر	نامشروع ذما معقول	اس بات تاخیر	مصیبت بالائے مصیبت	مکمل قانون	یورپ کی کاغذ	عمر بچہ حرام کاری	وسعت کا معیار	لڑکی کے مال پر نظر	ادرحالت	نسب کے متعلق ایک بڑی غلطی	ایک اور بہت بڑی کوتاہی	اس سے بھی اشد حرکت	یک اور عجیب منطق	فراط و تفریط	دوسرا ختم فیصلہ	عظیم غلطی	حضرت کا جامع حکمت	صلحت فیصلہ	گفتگو کی تین قسمیں	ملک غفلت					
نہر کا معاملہ	زیادتی نہر کی ذبیحہ جرایب	معافی کی ذلت	زیادتی نہر کی مزعورہ مصلحت	نہر مثل کامل	بہم مقدار نہر	بیہودگی کی انتہا	ایک اور کوتاہی	ایک کوتاہی کے مقابل	ایک اور عظیم غلطی	ایک عملی غلطی	ایک اہم سوال	تعداد ازدواج	حضرت کی شان میں	حضرت کا برتاؤ قدیم	اس برتاؤ کی قدر	اصلاحی طریقوں کا استہسا	کلفت بھی مسرت ہے	تاہم بیکان تعدد سے	اجتناب کی ہدایت	حقوق مروت	تعدد حرام بہر حال نہیں	حضرت کے عقد ثانی					
کے وداعی و مصالح	موت کی محبوبیت	نفس تعدد کے مصالح دقیقہ	دلطف	ظرف قدر خوار	خود حضرت کے حق میں	سب بڑی مصلحت	سنت سے توافق	ابتلائے تعدد کی صورت	میں دستور العمل	شورہ کا دستور العمل	قدیمہ کا دستور العمل	جدیدہ کا دستور العمل	طلاق کا معاملہ	طلاق کو میسر سمجھنے	کے مفاسد	از اط کی کوتاہیاں	نفقہ کے معاملات	بیکار چیزوں کی حرص	بعض جگہماگہ مشورے	ایک اور غلطی	معاشری مشکل کا آسان حل						

۴۹۳	۴۶۳	۴۶۳	۴۴۲	۴۴۲	۴۴۲	نفقہ کی ایک غامض صورت
۴۹۴	۴۶۳	۴۶۳	۴۴۸	۴۴۸	۴۴۸	وقت کا ایک اہم مسئلہ
۴۹۵	۴۶۴	۴۶۴	۴۴۸	۴۴۸	۴۴۸	درسگاہوں کا انتظام
	۴۶۶	۴۶۶	۴۴۹	۴۴۹	۴۴۹	ان کے مصارف
۴۹۶	۴۶۶	۴۶۶	۴۴۹	۴۴۹	۴۴۹	خدمت دین کا حوصلہ
۴۹۸	۴۶۶	۴۶۶	۴۵۰	۴۵۰	۴۵۰	خدمت دین کی خدمت
	۴۶۶	۴۶۶	۴۵۰	۴۵۰	۴۵۰	کافر ایضاً
۴۹۹	۴۶۸	۴۶۸	۴۵۰	۴۵۰	۴۵۰	عالی ہمت علما
	۴۶۰	۴۶۰	۴۵۱	۴۵۱	۴۵۱	نفقات روحانیہ
۴۹۹	۴۶۰	۴۶۰	۴۵۱	۴۵۱	۴۵۱	اعظم کوتاہی
	۴۶۱	۴۶۱	۴۵۲	۴۵۲	۴۵۲	تربیت سے بے پرواہی
۵۰۰	۴۶۲	۴۶۲	۴۵۳	۴۵۳	۴۵۳	تربیت کا مطلب
۵۰۱	۴۶۲	۴۶۲	۴۵۴	۴۵۴	۴۵۴	غضب کی بات
	۴۸۰	۴۸۰	۴۵۴	۴۵۴	۴۵۴	علماء و مشائخ میں ایک
۵۰۲	۴۸۲	۴۸۲	۴۵۵	۴۵۵	۴۵۵	عام بلا
۵۱۴	۴۸۳	۴۸۳	۴۵۶	۴۵۶	۴۵۶	تعلیم و تربیت کی
	۴۸۳	۴۸۳	۴۵۶	۴۵۶	۴۵۶	ابتدائی ہی سے ضرورت
۵۰۶	۴۸۴	۴۸۴	۴۵۶	۴۵۶	۴۵۶	قدرت اصلاح
۵۰۷	۴۸۶	۴۸۶	۴۵۸	۴۵۸	۴۵۸	نی بی میاں دونوں
۵۰۷	۴۸۶	۴۸۶	۴۵۸	۴۵۸	۴۵۸	ہند ہیں
	۴۸۶	۴۸۶	۴۵۹	۴۵۹	۴۵۹	نی بی کی اصلاح
۵۰۸	۴۸۷	۴۸۷	۴۵۹	۴۵۹	۴۵۹	اصلاحی کتابیں
۵۰۹	۴۹۱	۴۹۱	۴۶۰	۴۶۰	۴۶۰	بچوں کی تربیت
	۴۹۱	۴۹۱	۴۶۲	۴۶۲	۴۶۲	تعزیریں تعییر و تکفیر

تصوف

۵۴۲	پیر کو ہدایت	۵۱۲	اہم تجدیدی فائدہ	۵۱۲	تصوف اور تجدیدی تصوف
۵۴۲	تصور شیخ	۵۱۲	نماز و قرآن کی	۵۱۲	کامتن متین
۵۴۴	ایک اور شدید فتنہ	۵۱۳	بے قدری	۵۱۳	عام غلط فہمی
۵۴۴	سماع کا فتنہ	۵۱۳	معارف و حقائق	۵۱۳	ولایت کا مدار۔ ولایت خاصہ
۵۴۵	استغراق کمال نہیں	۵۱۵	وحده الوجود	۵۱۳	اصلاح باطن کی
۵۴۶	اشد فتنہ	۵۱۵	تنزلات ستہ	۵۱۵	رضیت و حقیقت
۵۴۴	اصلاح اغلاط	۵۱۵	اسلم طریقہ	۵۱۵	حصول ولایت کا نام
۵۴۴	اتباع شریعت	۵۱۵	عالم سوز بائیں	۵۱۵	تصوف
۵۴۸	ایک درعما میانہ شہہ	۵۱۵	اصطلاحات	۵۱۵	اجمانی مجاہدہ اور
۵۴۹	انخافے اسرار کی وجہ	۵۱۶	وصل	۵۱۵	وصول نسبت
۵۴۳	ایک بہت بڑا	۵۱۶	قرب	۵۱۶	حقائق و معارف اور
۵۵۰	نفسانی مفسدہ	۵۱۶	لطائف ستہ	۵۱۶	احوال و کیفیات
۵۵۱	ایک اور آفت	۵۱۶	شطح۔ تمثیل	۵۱۶	طریق جذب و عشق
۵۵۲	ایک کا نرا۔ غلطی	۵۱۶	فارسی اصطلاحات	۵۱۶	ترتیب سلوک
۵۵۲	ایک اور غلطی	۵۱۸	مسائل فرعیہ	۵۱۶	ترتیب ابواب بحث
۵۵۲	ایک جاہلانہ دعویٰ	۵۱۹	دن کی پہچان	۵۱۸	مضامین عشرہ
۵۵۳	جاہلانہ دلیری	۵۲۰	پیر کی تلاش	۵۱۹	بیعت۔ شیخ کی شرائط
۵۳۸	دنیا میں دیدہ جی	۵۲۰	ایک ضروری بات	۵۱۹	و علامات
۵۴۰	کا دعویٰ	۵۲۰	حل اشکال	۵۲۰	سنونیت بیعت کی مند
۵۴۰	موانع طریق	۵۲۰	شیخ بر اعراض	۵۲۰	صوفی کا لقب
۵۴۰	وصایا	۵۲۱	افراط و غلو	۵۲۱	ریاضت و مجاہدہ
۵۴۱		۵۲۲	یاد رکھنے کی باتیں	۵۲۱	اعلیٰ درجہ کا مجاہدہ
				۵۲۲	تفصیلی ریاضت

مقدمہ

از حضرت محترم مولانا شاہ سید سلیمان صاحب دی

خلیفہ حضرت حکیم الامتہ جامع المجتہدین علیہ الرحمہ

اللہ تعالیٰ کی سنت جاری ہے کہ جب ضرورت پیدا ہوتی ہے تو اُس کے ذمہ کا بھگوان
سامان پیدا کرتے ہیں، رات کے اندھیرے میں چاند اور تاروں کے چراغ جلا دیتے ہیں، گرد
اور اُس جب شدت کو پہنچ جاتی ہے تو ابر رحمت نازل فرماتے ہیں، جہاں بیماریاں ہر
اُس کی دوائیں اُگاتے اور تدبیریں بتاتے ہیں، بالکل یہی حال امراض باطنی اور احوال نفس
کا ہے، جب فساد ظاہر ہوتا ہے، صلاح کی تدبیر ابھرتی ہے جب ظلمت انتہا کو پہنچتی ہے
پسیدہ نور طلوع ہوتا ہے، ضلالت کے ساتھ ہدایت، کفر کے ساتھ ایمان، آذر کے ساتھ
ابراہیم اور زخون کے ساتھ موسیٰ کا ظہور ہوتا ہے۔

اسی اصول پر دنیا میں تاریکی کے ہر دور میں نبوت کا نیا نور چمکا اور دنیا کو روشن کر گیا۔
آخر حضور رسالت مآب خاتم النبیین محمد الرسول صلی اللہ علیہ وسلم کے وجود پاک پر جب شریعت
اتمام کو پہنچی اور دین کامل ہو گیا اور اُس کی حفاظت کی ذمہ داری اللہ تعالیٰ نے اپنے
اوپر لی، تو نسل انسانی کو اس شریعت کی راہ دکھانے اور اس دین کے مسائل کو بتانے اور
نئے نئے زمانہ کے نئے نئے فتنوں سے محفوظ رکھنے اور دین و شریعت کو تحریف و تبدیل سے
بچانے اور شکوک و شبہات کو مٹانے کے لئے ہر دور میں ایسی ہستیاں ظاہر فرمائی جاتی رہی ہیں
جو دین کو اپنے اصلی جادہ پر قائم رکھ سکیں اور اُس کے چشمہ صافی کو گرد و غبار سے صاف کر کے صفائیں
مقصود یہ ہے کہ زمانہ ہمیشہ حرکت میں ہے اور اُس کے ساتھ ہر چیز حرکت میں ہے اس
حرکت لوگوں کے خیالات و اعمال میں گھٹاؤ بڑھاؤ پیدا ہوتا رہتا ہے یہی نئی تحریکیں نمایاں

ہوتی ہیں، نئی نئی بدعتیں ظاہر ہوتی ہیں، نئے نئے خیالات لوگوں کے دلوں میں جگہ پاتے ہیں، زبان
 طرزِ تعبیر، طریقِ استدلال میں تغیر ہوتا رہتا ہے اور یہ سب کچھ سب مل کر ایمانیات اور قیامیات
 میں شک و شبہ کی راہیں کھولتے ہیں اس لئے اس قدر مطلق نے جس نے دین کی حفاظت
 کو ذمہ داری اپنے اوپر لی ہے مخصوص انسانوں کے ذریعہ دین کی حفاظت کے وعدہ کو
 پورا فرماتے رہتے ہیں۔

یہ تحریف و تبدل اور خیالات کا اتار چڑھاؤ اور اعمال کا بگاڑ ہر زمانہ میں الگ الگ
 لوگوں سے اور ان لوگھے اور نئے نئے دروازوں سے داخل ہوتا رہتا ہے اس لئے ہر زمانہ کا
 دورِ عمل اور سوچا اعتقاد ایک طرح کا نہیں ہوتا کبھی یہ فسادِ تیسری و کسروانی حکومتوں کے
 حالات اور قانونوں کی راہ سے آیا کبھی یونانی و عجمی علوم و فنون کی صورت میں آیا کبھی ہند
 ۱۳ م و مصر کے سابقہ مذہبوں کے اختلاط نے دین میں گنجلک پیدا کی، اور کبھی کسی ملک کے
 دور و رواج نے شریعت کی جگہ لے لی۔ کبھی غیر شرعی عصری تحریکات نے دلوں اور دماغوں
 کو متعفن کیا یا عرض کجی سیاست کی راہ سے کبھی علمِ ذہن کی راہ سے کبھی تہذیب و تمدن کی
 راہ سے کبھی حکومت کی راہ سے کبھی عقل پرستی اور حرد و لوازمی کے ذریعہ سے، کبھی
 شہسوی اقتصادی و تمدنی نظامات کے واسطہ سے، بلکہ کبھی خود غلوئے دین اور تشدد
 نالدین کی راہ سے دین میں تحریفات و بدعات پیدا ہوتے رہے ہیں، اس لئے ہر زمانہ
 کے مفاسد کے لحاظ سے دین کے مجددین کا ہر عصر میں ظہور ہوتا رہا ہے اور انہوں نے
 خدا و اوقاتِ عمل اور ربانی مجربیت اور انسانی مقبولیت پا کر زمانہ کی مشکلوں کا پارا
 مقابلہ کر کے اصل دین کے چہرہ سے زمانہ کے گرد و غبار کو صاف کیا ہے اور پھر دین
 کی حقیقت کو بے غبار کر کے اس دنیا سے رخصت ہو گئے۔

ہر صدی میں ایسے مجدد کے ظہور کی حدیث حسبِ ذیل ہے۔

عن ابی ہریرہ فی ما علم عن رسول اللہ صلی اللہ علیہ وسلم ان اللہ

یبعث فی امتی علی سراسر کل مائتہ من یجد ولہا وینہا (ابوداؤد و کتاب الملاحم)
بے شہرہ اللہ تعالیٰ میری امت میں ہر صدی کے سرے پر ایسے کو پیدا کرے گا جو اس کیلئے
اس کے دین کو نیا کر دے گا۔

یہ روایت ابوداؤد کی ہے، حاکم نے مستدرک، کتاب الفتن میں اور بہقی نے مدخل
میں اس کی دوسری روایتیں کی ہیں۔

بعض محدثین نے گو اس حدیث کی سند میں کلام کیا ہے خود اسی ابوداؤد کی روایت
میں آنحضرت صلی اللہ علیہ وسلم تک رنج میں راوی کو تردد ہے مگر ایسی بہت سی حدیثیں
ہیں جن کی سند میں کلام کیا گیا ہے مگر واقعہ نے ان کی صداقت کی توثیق کر دی ہے، یہی
حال اس حدیث کا بھی ہے اور تاریخ اسلام اس کی صداقت کی شاہد ہے۔

اس موقع پر ایک شہہ کا ذبح کرنا ضروری ہے عام طور سے سمجھا جاتا ہے کہ ہر صدی کے
سرے پر ایک ہی مجدد پیدا ہوتا ہے، لیکن لفظ من جیسا کہ محققین نے اصول فقہ میں ثابت کیا
ہے کسی خاص کیلئے ہونا اس کا ضروری نہیں بلکہ عموم بھی اس سے سمجھا جاتا ہے یعنی اس سے ایک
دو اور چند بھی سمجھے جاسکتے ہیں، جیسے من الناس من یقول انا باللہ وبالیوم
الآخر وما ہمہ بمومنین کی آیت میں انا اور ہم کی جمعیت سے ظاہر ہو رہا ہے کہ من
کیلئے ایک کا ہونا ضروری نہیں، اس لئے بالکل ممکن ہے کہ مختلف ملکوں میں یا مختلف اصلاحوں
اور مختلف مفاہم کے مقابلہ میں تجدید دین کے لحاظ سے ایک ہی وقت میں کئی مجدد ظہور
کر سکتے ہیں اور یہی وجہ ہے کہ علمائے بعض دفعہ ایک ہی وقت میں کئی بزرگوں کو مجدد مانے۔

حدیث میں علی سراسر کل مائتہ آتا ہے یعنی ہر صدی کے سرے پر سراسر ابتدا اور

لے ضروری نہیں لیکن زبان کا عام استعمال یہی ہے۔ اور اس حدیث تجدید میں تو ہر صدی کے
سرے کی تید بے کلف بول رہی ہے کہ اس سے مقصود کسی بہت خاص نمایاں فرد کی بعثت ہے۔ ورنہ
کچھ نہ کچھ لوگ تو ہر صدی کے ہر حصہ ہی میں ایسے پائے جاتے ہیں جو تھوڑی بہت دین کی تجدیدی
خدمت انجام دیتے ہیں۔ (مولف)

انتہا دونوں پر بولا جاتا ہے، چنانچہ بعض شارحین ابوداؤد نے لغت سے دونوں استعمالوں کو ثابت کیا ہے اس لئے اس کل ماٹہ کا صحیح ترجمہ صدی کے سرے پر کے بجائے تخصیص کے ساتھ ابتدا اور انتہا پر نہیں آنا چاہیے۔

ایک اور بات بھی ذہن میں رہنی چاہیے کہ صدی کے سرے پر مجدد کی پیدائش ہونا ضروری نہیں بلکہ اس وقت اسکے تجدیدی مشن کا آغاز ہوتا ہے جس کو حدیث میں بعثت کے لفظ سے ادا کیا گیا ہے، خود آنحضرت صلی اللہ علیہ وسلم اپنی پیدائش کے چالیس برس کے بعد مبعوث ہوئے۔

ایک اور نکتہ کو بھی کھول دینا ضروری ہے حدیث کے لفظ یہ ہیں کہ مجدد دین کو نیا کرے گا یعنی رسوم و بدعات و فسادات کی کھنگلی کو دور کر کے اصل دین کو ظاہر کرے گا اس لئے مجدد کی بڑی پہچان جس سے خواہ اس کو پہچان اور عوام جان سکتے ہیں کہ اس کی تعلیم و تلقین اور جہد اور دعوت و تبلیغ سے زمانہ کی ظلمتیں اور خیالات کی بدعتیں اور اعمال کے مفاسد دور ہو کر وہ اصل دین نمودار ہو جائے جس کی صحیح تصویر نبی کریم علیہ الصلوٰۃ والسلام کے نگار خانہ کتاب و سنت میں محفوظ ہے۔

چونکہ اس حدیث کا سہارا لے کر بعض دفعہ مدعیان باطل نے نئے نئے دعوے کئے ہیں، یہاں تک کہ نبوت کے حدود حرم تک پہنچنے کی کوشش کی ہے اور اسلام میں نئے نئے فرقوں بلکہ امتوں کی بنیاد ڈالنی چاہی ہے اس لئے یہ لغزش گاہ بھی ہے اور اس مقام پر قلم اور قدم کو بہت پھونک پھونک کر چلنا چاہیے۔ اسی لئے ضرورت ہے کہ بتا دیا جائے کہ نبی کی ضرورت اصل احکام کے من جانب اللہ انسانوں تک پہنچانے کے لئے ہے۔ یعنی نبی اللہ تعالیٰ سے پا کر بندوں تک پہنچانے میں واسطہ ہے، وہ عقل و قیاس اور علم و فہم سے نہیں کہتا، بلکہ وہ جو کچھ کہتا ہے وحی سے کہتا ہے اور خدا سے پا کر کہتا ہے، اس کی وحی و تعلیم ہر خطا سے پاک اور وہ خود ہر غلطی سے معصوم ہے مگر مجدد کا یہ حال نہیں ہے، بلکہ وہ کتاب و سنت اور وحی و رسالت کے احکام و پیغام کو سمجھ کر اور اپنی

سنت

ذراست ایمانی صفائے ذہن عقل مستقیم اور قیاس صحیح اور رائے صواب سے صحیح غلط میں تیز کرتا ہے، دین کو غیر دین سے، ارشادات الہی کو ایجادات انسانی سے، سنت کو بدعت سے ممتاز کرتا ہے اور اپنی علمی و عملی زندگی کی طہارت و نزاہت اور ثبات و استقامت اور نبی کی اتباع کامل اور اقتدائے تام سے محبوبیت و مقبولیت کی شان پیدا کرتا ہے۔

اس تقریر سے ظاہر ہے کہ نبی کو ماننے اور اس پر ایمان لانے بغیر انسان اصل شریعت محروم رہتا ہے اور کفر سے لپٹا رہتا ہے اس لئے اس پر نعیم آخرت کا ہر دروازہ ہمیشہ کے لئے بند اور عذاب آخرت کا ہر دروازہ ہمیشہ کے لئے کھل جاتا ہے۔ لیکن مجدد کے نہ ماننے سے وہ صرف کتاب و سنت کی صحیح ترجمانی سے محروم رہتا ہے اور بدعات و فسادات کی آئینہ سوں سے بچ نکلنے میں اس کو مشکلیں پیش آتی ہیں، اس لئے ہو سکتا ہے کہ جنت تک پہنچنے میں اس کو عذاب کی صورتوں سے دوچار ہونا پڑے **وَدَلَّ اللَّهُ مَلَكُ السَّمَوَاتِ وَالْأَرْضِ لِيُفَضِّلَ مَنْ يَشَاءُ وَيُعَذِّبُ مَنْ يَشَاءُ**۔ اسی وجہ سے نبی اور مجدد کی دعوتوں کی نوعیت میں بھی فرق ہے، نبی ہر شخص کو اپنے اوپر ایمان لانے کی دعوت دیتا ہے اور نبی کی نبوت پر ایمان لانا ایمان کا جزو ہے جس کے بغیر کوئی مومن نہیں ہو سکتا، کیونکہ نبی کو نبی ماننے بغیر اس کے واسطے سے آئے ہوئے احکام الہی اور کلام ربانی تک رسائی نہیں ہو سکتی، لیکن مجدد اپنی شخصیت کی دعوت نہیں دیتا یہاں تک مجدد کو مجدد ماننا ایمان کا ادنیٰ جز بھی نہیں ہے خصوصاً کسی ایک زمانہ کے کسی خاص مجدد کو مجدد تسلیم کرنا بھی ضروری نہیں۔

اسی فرق سے دو سرا فرق بھی پیدا ہوتا ہے نبی کو اپنا نبی مانتا یقینی اور قطعی طور سے معلوم ہوتا ہے اور اس کو اللہ کی تعلیم و نجر سے اس واقعہ کا ہونا یقینی بدرہی معلوم ہوتا ہے۔ اے یہ محرومی بھی کتنی بڑی محرومی ہے کہ دولت ایمان رکھ کر بھی اسکے دینی و دنیوی ثمرات و برکات سے گویا عملاً محروم ہی رہتا ہے (مولف)

جس کیلئے اس کو دلیل کی بھی ضرورت نہیں لیکن مجدد کو اپنا مجدد ہونا ظن و تخمین سے زیادہ معلوم بھی نہیں ہوتا، بلکہ اگلے زمانہ کے مجددین کا مجدد ہونا بالعموم ان کی وفات کے بعد ان کے پاکیزہ کارناموں اور مقدس حالات اور تجدیدانہ مساعی سے خواہیں امت پر یہ ظاہر ہوا اور اس کے بعد لوگوں نے مان لیا، چنانچہ سب سے پہلے حضرت امام احمد بن حنبل نے پہلی صدی کے خاتمہ کا مجدد حضرت عمر بن عبدالعزیز المتوفی ۱۹۸ھ کو اور دوسری صدی کا مجدد امام شافعی المتوفی ۲۰۴ھ کو مانا۔

تیسری صدی میں امام ابو الحسن اشعری اور پھر امام الحرمین پھر امام غزالی کو بہتوں نے اس منصب کے قابل قرار دیا، اس کے بعد اہل حدیث نے حافظ ابن تیمیہ کو بھی ساتویں صدی کا مجدد بتایا۔ ہندوستان میں دسویں صدی کے خاتمہ پر حضرت شیخ احمد سرہندی پھر حضرت شاہ ولی اللہ محدث دہلوی اور ان کے بعد ایک جماعت نے مولانا اسماعیل شہید کو اس منصب کا اہل تسلیم کیا۔

حافظ سیوطی نے نویں صدی میں ایک نظم میں ان بزرگوں کے نام گنائے ہیں جن کو بعض خواہیں امت نے مجددوں میں شمار کیا ہے، چنانچہ حافظ سیوطی کے بتائے ہوئے اسمائے مبارکہ یہ ہیں، نویں صدی میں انھوں نے صرف اپنے متعلق امید ظاہر کی ہے مگر ان کے معاصر امام سخاوی بھی اس عہدہ کے امیدوار ہیں اس لئے دونوں کے نام لکھے جاتے ہیں۔

- | | |
|----------------|-------------------------------------|
| ۱۔ پہلی صدی | عمر بن عبدالعزیز المتوفی ۱۹۸ھ |
| ۲۔ دوسری صدی | امام شافعی المتوفی ۲۰۴ھ |
| ۳۔ تیسری صدی | حافظ ابن شریح امام ابو الحسن اشعری |
| ۴۔ چوتھی صدی | امام باقلانی، امام سہل بن بابو حامد |
| ۵۔ پانچویں صدی | امام غزالی |

- ۶ - چھٹی صدی امام رازی ، رافعی
 ۷ - ساتویں صدی ابن دقیق العید
 ۸ - آٹھویں صدی امام بلقینی یا حافظ زین الدین عواتی
 ۹ - نویں صدی سیوطی یا امام سخاوی
- حافظ سیوطی شافعی تھے اس لئے انھوں نے زیادہ تر نام شافعیوں کے لکھے ہیں محدثین نے جو فہرست پیش کی ہے اس میں چوتھی صدی تک کے محدثین کے نام گنائے ہیں۔

۱ - پہلی صدی - ابن شہاب ہری وقاسم بن محمد وسالم بن حسن بصری و محمد بن سیریں (امام محمد باقر

۲ - دوسری صدی - یحییٰ بن معین امام الجرح والتعديل

۳ - تیسری صدی نسائی صاحب سنن نسائی

۴ - چوتھی صدی حاکم صاحب مستدرک وحافظ عبدالغنی مصری

اس کے بعد دسویں صدی میں صاحب خلاصہ الاثر نے تمس الدین بن شہاب لدین کا نام لیا ہے جن کو ان کے اہل زمانہ وقت کا مجدد سمجھتے تھے۔ گیارہ سے لے کر چودہ تک کا زمانہ ہندوستان کا ہے اس موقع پر ایک بات اہل نظر کو صاف نظر آئے گی کہ دینی قطبیت کامرکز دوسرے اسلامی ملکوں سے ہندوستان کو منتقل ہو گیا چنانچہ دینی و مذہبی خدمت، علوم و فنون کی خدمت، حدیث و تفسیر کی خدمت اور ہدایت خلق و احیائے سنن و روایات کے لحاظ سے ہندوستان

لے اصل بات وہی معلوم ہوتی ہے کہ اس طرح کے سارے اکابر نے اپنی اپنی جگہ کوئی نہ کوئی تجدیدی خدمت انجام دی ہے لیکن اگر حدیث تجدید کو قبول کیا جائے، تو "صدی کے سرے" کی تید و تخصیص کسی تخصیصی مجدد کو بھی ضرور مقتضی ہے۔ (داشر اعلم (مؤلف)

تمام دوسرے اسلامی ملکوں پر سبقت لے گیا ہے، کیونکہ ان صدیوں میں ہندوستان میں جو ہستیاں نمایاں ہوئیں، ان کی نظیر دوسرے ملکوں میں نہیں ملتی۔ مثلاً گیارہویں صدی کے آغاز میں حضرت شیخ احمد سرہندی المتوفی ۷۳۸ھ اور بارہویں صدی کے وسط میں حضرت مولانا شاہ ولی اللہ صاحب محدث دہلوی المتوفی ۱۱۰۶ھ اور تیرہویں صدی کے وسط میں مولانا شاہ اسمعیل شہید دہلوی اور مولانا سید احمد بریلوی شہید۔

یہ دونوں ہندوستان میں کچھ ایسے بزرگ گذرے ہیں جن کے فیض سے علوم حدیث کو دنیا کے اسلام میں رواج ہوا اور ان کی برکت سے ہندوستان اور حجاز یکساں مستفید ہوئے، چنانچہ گیارہویں صدی میں ابراہیم بن حسن کردی نزیل مدینہ اور بارہویں صدی میں شیخ صالح بن محمد بن لوح نزیل مدینہ کے نام بعض محدثین نے لئے ہیں۔ شیخ ابراہیم بن حسن کردی کے صاحبزادہ ابو طاہر محمد بن ابراہیم کردی ہیں جو حضرت شاہ ولی اللہ کے استاد ہیں۔

گیارہویں صدی کے مجدد وقت حضرت شیخ احمد سرہندی کو مجدد کے لقب سے سب سے پہلے ملا عبد الحکیم سیالکوٹی نے لقب کیا جو شاہجہاں کے عہد کے سب سے بڑے عالم تھے اور جن کی تصنیفات دنیا کے اسلام میں شائع و رائج ہیں، اللہ تعالیٰ نے اس لقب کو ایسا مقبول کیا کہ زبان خلق پر ان کا نام ہی مجدد الف ثانی قرار پایا۔

شاہ ولی اللہ صاحب رحمۃ اللہ تعالیٰ کے کارنامے سب کے سامنے ہیں، اور انھوں نے خود بھی اپنے متعلق اپنی کتاب کفریہات الہیہ میں ادھر اشارہ کیا ہے، حضرت مولانا اسمعیل شہید کی ذات سے ہندوستان میں دین اسلام نے جو قوت و توانائی پائی اور عقائد اسلام جس طرح رسوم و بدعت پاک ہوئے اور بہت سی مردہ سنتیں جس طرح ان کے دم قدم سے زندہ ہوئیں اور اب تک ہیں وہ محتاج دلیل نہیں، حضرت مولانا شاہ اسمعیل کے ساتھ حضرت مولانا سید احمد شہید بریلوی کا نام لینا بھی مناسب ہوگا گو یہ دونوں ہستیاں یک جان و دو قالب ہو گئی تھیں اور ان میں سے جن کو چاہو مجدد کے وصف

سے متصف مان لو۔

ان بزرگوں کی تاریخ و پیدائش و وفات کا حال ذیل کے نقشہ سے معلوم ہوگا۔

- ۱۔ حضرت شیخ احمد سرہندی پیدائش ۹۷۱ھ وفات ۱۰۳۳ھ
- ۲۔ حضرت شاہ ولی اللہ محدث دہلوی " " ۱۱۱۴ھ " " ۱۰۶۶ھ
- ۳۔ حضرت مولانا اسماعیل شہید " " ۱۱۹۳ھ شہادت ۱۲۲۶ھ
- ۴۔ حضرت مولانا سید احمد شہید " " ۱۲۰۱ھ " " ۱۲۲۶ھ

بہر حال اوپر کی تفصیلوں سے ظاہر ہے کہ کسی مجدد کا مجدد ہونا کوئی اذعان یا اور یہی مسئلہ نہیں ہے اور نہ اس کے دعویٰ پر موقوف ہے بلکہ جو اس کو اس کے دینی کارناموں کی بنا پر یا اسی شخص کو اپنی کوششوں کی قبولیت کی بنا پر یہ گمان ہوتا ہے کہ اللہ تعالیٰ نے اس کو صدی کا مجدد بنا کر بھیجا ہے۔

عصر حاضر یعنی چودھویں صدی کے مجدد کی تعیین کے لئے بھی وہی معیار ہوگا جو اگلوں کے لئے تھا یعنی ان کے کارنامے اس منصب جلیل پر سر فراز ہونگی گواہی دیتے ہیں اور اس تعیین کے مسئلہ میں نیک نیتی سے دو شخصوں کی راہیں حسب عقیدت و محبت مختلف ہو سکتی ہیں، اور ان میں سے کسی ایک پر اعتراض اور ایراد نہیں کیا جاسکتا کیونکہ یہ مسئلہ محض گمان و تخمین اور قیاس کا ہے۔

اس صدی کے بزرگوں میں سے مرشدنا حضرت مولانا اشرف علی صاحب تھانوی رحمہ اللہ تعالیٰ کی ایک خاص ممتاز حیثیت ہے۔ علوم ظاہر و باطن کی یکجائی، اور تمام کمالات علمی و عملی کا ان میں اجتماع، ایک طرف فقہ و فتاویٰ کی مندرجہ ذیل، دوسری طرف تصنیف و تالیف و تخریر و وعظ و تقریر سے ہدایت خلق، رد بدعات، دفع شہات، ابطال رسوم، اور تیسری طرف اپنے انفاس قدسیہ سے باطنی فیوض و برکات کا اجرا اور اسلام کے عقائد و اعمال کو زمانہ کے تہ بہ تہ ظلمات کے گرد و غبار سے پاک کرنا ایسے اوصاف ہیں جن کا اجتماع ان کے مجین و معتقدین کے خیال میں اس

درجہ پورے کہ وہ منصب تجدید کی حد تک پہنچتا ہے۔
 حضرت والا کی ولادت سنہ ۱۲۸۶ھ میں ہوئی، ہر اتب درس قبیلیم سے فراغت
 سنہ ۱۳۱۱ھ میں ہوئی اور سنہ ۱۳۰۱ھ میں قطب وقت مولانا رشید احمد صاحب گنگوہی کے
 مقدس ہاتھوں سے ہوئی اور اسی سال سنہ ۱۳۱۱ھ سے کانپور میں بیٹھ کر درس و تدریس
 اور وعظ و تقریر اور تالیف و تخریر کا آغاز فرمایا اور اسی سال قطب آفاق حضرت
 مولانا شاہ فضل رحمن صاحب گنج مراد آبادی کے فیض دیدار سے مسرور ہوئے اور اسی
 سال زلیفہ حج سے مشرف ہوئے اور شیخ العرب و العجم حضرت مولانا حاجی امداد اللہ رضا
 ہاجرگی سے بیعت ہو کر اذیوض گوناگون سے بہرہ اندوز ہو کر سنہ ۱۳۰۲ھ واپس ہوئے۔
 ان تاریخوں کا ذکر اس لئے کیا گیا تاکہ علیٰ اس کل صاعکہ کی ظاہری مطابقت
 بھی واضح ہو جائے حضرت مولانا کے دینی و علمی و روحانی و اصلاحی کارناموں کو دیکھ کر
 خواہں امت کو حضرت کے مجدد وقت ہونے کا گمان حضرت کی زندگی ہی میں ہو چکا تھا
 اور بعض صاحبوں نے ہمت کر کے آپ سے دریافت بھی فرمایا تو اس طرح اس کا جواب
 دیا جس طرح حدود و شرع کے اندر احتیاط کے ساتھ کہا جاسکتا ہے، چنانچہ زبانی
 اور تحریری دونوں قسم کی روایات اس بندہ مجید اں تک پہنچی ہیں، الافاضات الیومیہ
 سے مولف ہذا نے حضرت کے حسب ذیل ملفوظات کو اس کتاب کے مقدمہ (دیدہ کامل) میں
 نقل کیا ہے، ایک مولوی صاحب نے دریافت کیا

کیا حضرت مجدد وقت ہیں، فرمایا "احتمال تو مجھ کو بھی ہے مگر اس سے
 زائد نہیں جرم اور دن کو بھی نہیں کرنا چاہیے، ظن کے درجہ میں گنجائش
 ہے، باقی قطعی یقین تو کسی مجدد کا نہیں ہو جس پر جتنا اور جس درجہ کا
 فضل ہو جائے، ذالک فضل اللہ یوتیہ من یشاء واللہ
 ذو الفضل العظیم"

اس سے زیادہ واضح عبارت کمالات اشرفیہ (ض ۳ ملفوظ، ۱۱۸) میں ہے۔
 ایک مولوی صاحب نے عرض کیا کہ حضرت مجدد وقت ہیں، فرمایا کہ چونکہ
 نفی کی بھی کوئی دلیل نہیں، اس لئے اس کا احتمال محکوم بھی ہے، مگر اس سے
 زائد جزم نہ کرنا چاہیے، محض ظن ہے اور یقینی تعین تو کسی مجدد کا نہیں۔
 (الحمد للہ حمد اکثر ا مبارکانیہ علی ہذا الاحتمال)

مسئلہ کی حقیقت اس حد تک ہے، مگر حضرت والا کے ایک معتقد خاص و صحبت یافتہ
 واجازت یافتہ بااختصاص نے جن کا تعلق حضرت مولانا سے پندرہ سال رہا اور جو
 ماسٹر اور شہرہ بھی عالم و فاضل اور مشرقی و مغربی فلسفہ کے ماہر اور متعدد کتابوں کے
 مصنف و مترجم ہیں اور ساتھ ہی حضرت کے مین صحبت اور فیض و برکت سے باطن
 کی دولت سے بھی مالا مال ہیں، حضرت کی تجدیدات اور اصلاحی کارناموں پر چارہ ضخیم
 تالیفات ترتیب دیں اور ان میں ایسے تمام شواہد و دلائل جمع کر دیئے جن سے احتمال
 قوی سے قوی تر ثابت ہو سکے، چنانچہ یہ کتاب یہی سلسلہ کی پہلی کڑی ہے، اس میں
 مولف نے حضرت والا کی ان تجدیدی اور اصلاحی کوششوں کو جو امت مرحومہ کی ہر
 نوع و ہر صنف کے لئے مفید ہیں پورے استقصا کے ساتھ جمع کر دیا ہے ان کو
 پڑھ کر خاص و عام ہر شخص حضرت کے ان اصلاحی کارناموں کو تجدیدی رنگ میں پا کر
 ان کے مجدد وقت ہونے کے قوی سے قوی احتمال کے ماننے پر مجبور ہو گا اور یہ بھی
 اشرقیانے کا ایک فضیل ہے کہ حضرت والا کے ان تجدیدی کارناموں پر ایک فاضل
 دلائل شخص نے ظن و تخمین کو قوی کرنے کے لئے شواہد و دلائل بھی یکجا کر دیئے اور یہ
 ایک ایسی چیز ہے جو کسی زمانہ میں کسی اور کو حاصل نہیں ہوئی، وذاک فضل اللہ
 یوتیہ من یشاء۔

۱) جامع الجہدین (۲) تجدید تصوف سلوک (۳) تجدید تعلیم و تبلیغ (۴) تجدید سیاست و قومیت۔

لیکن ان تمام باتوں کے باوجود کسی کو یہ شبہ نہ گذرے کہ اس تحریر یا اس تالیف کا مدعا کسی شخص کی مجددیت کے دعویٰ کی تشہیر یا منصب تجدید کی دعوت و تلقین ہے بلکہ یہ مولف کی عقیدتمندانہ تعبیر ہے کہ وہ حضرت کی اصلاحی مساعی کو تجدیدات کے نام سے یاد کرتے ہیں۔

حضرت والا رحمہ اللہ تعالیٰ کی اصلاحات کی خاص شان یہ ہے کہ وہ ہمہ گیر ہیں اصلاح اُمت کی کوشش میں علمی و عملی زندگی کے ہر گوشہ پر ان کی نظر تھی بچوں سے لے کر بوڑھوں تک، عورتوں سے لے کر مردوں تک، جاہلوں سے لے کر عالموں تک، فاسقوں سے لے کر صوفیوں درویشوں اور زاہدوں تک، غریبوں سے لے کر امیروں اور دولت مندوں تک، خریداروں سے لے کر تاجروں تک، طالب علموں سے لے کر استادوں اور مدرسوں تک۔ غرض ہر صنف اُمت اور ہر جماعت کے کاموں تک ان کی نظر ڈری، پیدائش، شادی بیاہ غمی اور دوسری تقریبوں اور اجتماعوں تک کے احوال پر ان کی نگاہ پڑی اور شریعت کے معیار پر جانچ کر ہر ایک کا کھرا اور کھوٹا الگ کیا اور رسوم و بدعات اور مفاسد کے ہر رڈرے اور پتھر کو صراطِ مستقیم سے ہٹا دیا۔ تبلیغ، تعلیم، سیاست، معاشرت، معاملات، اخلاق، عبادات اور عقائد میں ان کی خالص نظر میں جہاں کو تاہی نظر آئی اس کی اصلاح کی نقہ کے نئے نئے مسائل اور مسلمان کی زندگی کی نئی نئی ضرورتوں کے متعلق بھی اپنے جانتے پورا سامان مہیا کر دیا۔ ان خصوصیت کے ساتھ اس فن احسان و سلوک کی جس کا مشہور نام تصوف ہے تجدید کی جو دنیا میں کس پرسی میں اور ہندوستان میں بحالت غربت تھا اور جس کی تابانی پر بدعات کی ظلمت غالب آگئی تھی، جو دوکاندار صوفیوں کے ہاتھوں کسبِ معاش کے فنون میں سے ایک فن کی صورت بن گیا تھا، اور جہاں اس کی تعلیم ہوتی تھی وہاں وہ یا محض چند فلسفیانہ خیالات کا مجموعہ ہو کر رہ گیا تھا یا اوراد و وظائف کے ایک

نصاب کا، سلف صالح نے اس فن کے جواباً اب وسائل منقح کر کے لکھے تھے وہ بالکل فراموش ہو گئے تھے اور خصوصیت کے ساتھ سلوک کی حقیقت اور غایت بالکل ہی چھپ گئی تھی اور جہاں کسی قدر اس کا نام و نشان تھا وہاں علم و نظر میں حدیث الودیعہ یا حدیث الشہود کی ناقص تبصیر پر اور اعمال میں صرف ذکر و فکر و مراقبہ کی چند تعلیمات پر بالکل قناعت تھی، خالقانوں میں سماع و اعراض و محافل کے سوا اس کا کوئی تحقیقی منظر باقی نہیں رہا تھا طریقت و شریعت کو دو متقابل حریف ٹہرا کر ان میں سے ایک کی ترویج اور دوسری کی جارہی تھی۔

یہ تو ان کا حال تھا جو دین کے مدعی تھے باقی عوام تو ان کی زندگی دین سے خالی ہو کر رسوم و بدعات کی نذر ہو گئی تھی، مسلمان کی زندگی کے کسی گوشہ میں بھی دین اور خالص دین کا تخیل نہ تھا، اخلاق کی تعلیم اور معاملات معاشرت کی تصحیح دین کامل کے دائرہ سے باہر ہو گئی تھی۔

تعلیم جدید کی نئی آب و ہوا نے تفریح اور فرنگی مآبی کا وہ زہر پھیلا دیا تھا جس سے دینی عقائد و اعمال کی ہر چیز پر مردنی چھا گئی تھی اور جہاں دین کا کچھ خیال زندہ بھی تھا شکوک و شبہات کی کثرت اور شدت نے اس پر عرصہ حیات تنگ کر رکھا تھا۔ ایک پرانے قصبہ کی ایک کہنہ مسجد کے ایک گوشہ میں ایک دور بین زندہ دل مرد درویش بیٹھا ہوا مسلمانوں کے سارے احوال اور ان کی زندگی کے ہر شعبہ پر نظر ڈال کر حق و باطل، نیک و بد، اور صحیح و غلط کے درمیان تفرقہ کی لکیر بنانے میں مصروف تھا، اس کے سامنے دین کی صحیح مثال تھی اور اس کو دیکھ دیکھ کر موجودہ مسلمانوں کی زندگی کی تصویر میں جہاں جہاں غلطیاں تھیں وہ ان کے درست کرنے میں مشغول تھا اس نے پوری زندگی اس میں صرف کی کہ مسلم کی تصویر حیات کو اس شبہ کے مطابق بنائے جو دین حق کے مرتع میں نظر آتی ہے۔

اس یقین کو جو مسلمانوں کے سینوں میں چودہ سو برس سے نقش تھا کہ دین ہی ان

کی دینی و دنیاوی دونوں ترقیوں کا کفیل ہے، لیکن جس کو تعلیم جدید نے یورپ کی نقالی میں شک سے بدل دیا تھا اس حکیم الامتہ نے دوبارہ پیدا کیا اور بتایا کہ حقیقت میں ترقی جس کی اس وقت دم بدم پکار ہے اونچے محلوں، بھرے خزانوں، بیش قیمت لباسوں، گران ہا سامانوں، بڑی بڑی سجاوٹوں، اعلیٰ ملازمتوں، اونچی تنخواہوں، شاہانہ احتراموں، اعزازوں اور خطابوں کا نام نہیں، بلکہ اللہ تعالیٰ کے احکام کی تعمیل کے ساتھ بلند اخلاق، شریف عادات اور پاک و صاف قلب کا نام ہے جو آب و گل سے ذابتہ اور زنی کا طالب نہ ہو اور حرص و ہواحت مال اور حب جاہ کا گردیدہ نہ ہو جس میں اخلاص کے ساتھ خالق کی رضا کے لئے خلق کی خدمت کا جذبہ ہو۔

فقر و تصون علم و فن اور تمدن و سیاست زندگی کے ہر شعبہ میں مسلمان اپنی غرض و غایت اور اصول و مبادی کو چھوڑ کر ہندی و عجمی و یونانی و ازبکی تصور حیات کی تقلید میں مصروف ہو گئے اور اب تک مصروف ہیں اور اسی کی ردائق کو اپنے کاشانہ کی عظمت جانتے ہیں، فقر و تصون میں ہندی و یونانی تصورات جوگ و استشراف کی تقلید ہے، علم و فن میں عجمی و یونانی مذاق کی پیروی ہے، تمدن و سیاست میں ایرانی و رومی رنگ کی آمیزش ہے۔ کیا عجیب بات ہے کہ وہ دین جو قیصریت و کسرتانیت کے رنگ کو مٹانے آیا تھا اسی کے نام لیوا چالیس برس کے بعد خود ہی قیصریت و کسرتانیت کے رنگ میں آہستہ آہستہ ایسے رنگ گئے کہ اس کے امراء و حکام خلفاء راشدین کی نیابت کی جگہ قیصر و کسری کی جانشینی پر فخر کرنے لگے، وہی عیش و ہی سونے چاندی اور ریشم و حریر اور طاؤس و رباب کی زندگی مسلمان امراء و حکام کی زندگی کا مقصد بن گیا، بیت المال ان کا ذاتی خزانہ ہو گیا اور سلطنت ان کی موروثی ملکیت جاگیر داری اور زمینداری۔ اسلامی اصول کے بجائے قیصر و کسری کے طرز کی پیروی جاری ہو گئی۔ یہ تو عہد گذشتہ کا حال تھا عہد حال میں یورپ کے تمدن اور سیاست کی نقالی

ہماری اسلامی سلطنتوں کا فخر ہے، ہمارے دارالسلطنتوں کے سامنے پیرس کے خاکے ہیں، ہماری خواتین کے سامنے انگلستان و فرانس کی عریانی اور بریتانیہ اور بے حجابی ہے، ہمارے نوجوانوں کی نگاہوں میں رقص و سرود اور ظاہری پوشاک و وضع کی اور طرز ماند و بود میں زندگی مآبی زندگی کی کامیابی کا سب سے اعلیٰ تخیل ہے۔ غرض مسلمانوں کے دل و دماغ اور ذہن و تصور سے زندگی کی وہ غایت اور حیات کا وہ مقصد جو اسلام نے پیش کیا تھا یکسر مخفی اور پوشیدہ ہے۔

علم و فن پر غور کیجئے تو ہماری قدیم تعلیم اب تک یونان کی تقویم پارینہ کی پرستش میں اور تعلیم جدید یورپین ضلالت و گمراہی خیال کی عکاسی میں مصروف ہے، اور سوائے تقلیدِ نقالی کے کوئی مجتہدانہ تصور ہمارے سامنے نہیں ہے۔ ہمارے سامنے جب اعلیٰ تمدن اور اعلیٰ سلطنت داری کا تخیل آتا ہے تو یورپ کی ایک ایک سلطنت اپنی پوری ہوشربانی اور باطل آرائی کیساتھ ہمارے سامنے آجاتی ہے اور یہ حقیقت ہمارے سامنے سے گم ہو جاتی ہے کہ اسلام کا تصور سیاست اور تصور تمدن اور تصور علم و فن اپنا خاص ہے اور اسی کو دوبارہ پیدا کرنا اور دنیا کے سامنے لانا ہماری قومی دلی غرض و غایت ہے۔

سلوک اور فقر و تصون جو درحقیقت اعلیٰ دین اور اعلیٰ اخلاق کا اصطلاحی نام تھا وہ ترک عمل اور چند رسوم و رواج کا مجموعہ ہو کر رہ گیا اور پیدائش سے لیکر موت تک کے تمام طرق حیات پر بدعات اور رسوم شرک و کفر کے توہر تو پیر دے پڑے ہیں، جن کی بزرگوں کی متروکہ وراثت کے نام سے، ہم اب تک بقا کے درپے ہیں۔

ان حالات میں بڑی ضرورت تھی کہ اس اصلاح و تجدید کے خاکہ کو جس کو ایک مصلح وقت اپنی تصنیفات و رسائل میں سپرد کر گیا ہے اور جن پر زبان کی کھنگلی اور طریق ادا کی قدامت کا پردہ پڑا ہے ان کو زمانہ موجودہ کے مذاق اور تقریر و تحریر کے نئے انداز کی روشنی میں اجاگر کیا جائے، سلسلہ تجدیدات و اصلاحات کے نام سے چار جلدوں میں اسی خدمت کو انجام دیا گیا، دعا ہے کہ اللہ تعالیٰ ان سے مسلمانوں کو فائدہ پہنچائے

انصاف
جو شر
اسی طرح
ہیں، اور
اور خدمت
جاد کی عیب
کی پہلی شرط
لے لی ہے جان

اس وقت دنیا اور ہندستان و پاکستان رفتار سفر کے جس موڑ پر ہے ضرورت تھی کہ عین اس وقت یہ فرض انجام پاتا، سو بھگت اللہ تعالیٰ کہ وہ عین وقت پر ایک سواد تمدن قلم سے انجام پارہا ہے۔ یہ کتابیں مسلمانوں کی حقیقی اصلاح و ترقی کے متعلق حروفِ اخیر کی حیثیت رکھتی ہیں، دل سرسجود ہے اور ہاتھ دعا کے لئے اٹھے ہیں کہ اللہ تعالیٰ مسلمانوں کو توفیق دیں کہ وہ اس آئینہ میں اپنے خط و خال کو دیکھ کر اپنی شکل کو پہچانیں اور غلطی اور گمراہ دنیا کے پیرو اور مقلد بننے کے بجائے دنیا کے امام اور پیشوا بنیں اور ایک نئے تمدن، نئے طرز حیات نئے مقصد زندگی اور نئے آئین سلطنت کی بنیاد ڈالیں۔

بیا تا گل بر افشانیم و مے در ساغر اندازیم فلک را سقف بشکافیم و طرح نو در اندازیم
اور اس وقت کی غمزدہ اور مصیبت سے بھری ہوئی امن کی جویا اور سکینیت کی پیاسی دنیا کو امن و سلامتی کا پیغام دیں اور انفرادی و اجتماعی زندگی کی تکمیل کریں جو دنیا و آخرت کی صلاح و فلاح کی کفیل ہو اور سیاست اور ملک داری کو حرص و ہوا چھوٹ اور دعا اور مکر و فریب سے آزاد کریں۔

اگر غم لشکر انگیزد کہ خوں عاشقان ریزد من ساقی بہم سازیم و بنیادش بر اندازیم
اسلام نے بانگِ دہل بتایا ہے اور تاریخ نے اس کی تائید کی ہے کہ حکمرانی کے استحقاق کیلئے اخلاقی جوہر لازم ہے، حب مال اور حب جاہ یہ دو لبالب زہر کے پیالے ہیں جو شربتِ زلال کی شکل میں حکام اور لیڈران کے سامنے پیش کئے جاتے ہیں اگر کسی نے اسکی طمع میں آکر ان کو پی لیا تو نہ صرف ان کی بلکہ پوری ملت کی موت کا باعث بن جاتے ہیں، اس لئے وہ حکومتِ صالحہ جس کی دعوت اسلام کا آئین دیتا ہے وہ ایثار و اخلاص اور خدمتِ خلق کے لہی جذبات سے تمیز پاتی ہے لیکن ان جذبات کی آفرینش اور مالِ جاہ کی محبت سے قلوب کی حفاظت اس تقویٰ کے بغیر ممکن ہی نہیں جو قرآن سے ہدایت یابی کی پہلی شرط ہے، 'ہدی للمتقین'، بے انصافی، کینہ پروری، رشوت خواری، پرستِ فردوسی

لہٰذا یعنی جامع المجددین۔ تجدید صورت و سلوک، تجدید تعلیم و تبلیغ اور تجدید سیاسیات و قومیات

دوست نوازی، بلیک مارکٹنگ جن کی بددلت ہندوستان و پاکستان کی بنیادیں
ہل رہی ہیں، وہ حاکموں اور عہدہ داروں اور وزیروں اور سوداگروں اور تاجروں
اور زمینداروں اور کسانوں کی انہیں اوصاف عالیہ سے خالی اور محروم ہونے
کے سبب سے ہیں اور اس کا اصل سرچشمہ اس خشیت الہی اور جزائے "یوم الدین"
سے بیگانگی ہے جس سے قلوب تزکیہ و تصفیہ کے آب صافی سے پاک و صاف
ہوتے ہیں۔

اجتماعی کاموں کو چھوڑ کر انفرادی کام بھی تزکیہ قلب اور تصفیہ اخلاق کے
بغیر نوز حقیقی سے محروم رہتے ہیں، ازاں کے قلوب جب تک عناد و حسد بغض و کینہ
عجب و غرور، ریا و نمائش سے خالی اور اخلاص و ایثار، توکل و اعتماد علی اللہ
اور صبر و ثبات سے معمور نہیں ہوتے دنیا میں کامیابی سے اور آخرت میں اجر
ثواب سے ہمکنار نہیں ہوتے اور یہ ایسے اصول ہیں جو ایک طرف اصول تعلیمات
اور دوسری طرف اجتماعی و انفرادی مادی نفسیات سے ثابت اور موید ہیں۔
شخصی زندگی ہو یا اجتماعی زندگی اُس کے کاموں کی غایت رضائے الہی
کی طلب اور احکام الہی کی تعمیل اور اعلاء کلمہ اللہ کے بلند سخیل کے سوا اور کچھ ہو ہی
نہیں ہو سکتی۔ غیر فانی ملت کا مقصد حیات ایسے ہی غیر فانی مقاصد ہو سکتے ہیں
ورنہ محض دنیاوی نوز و فلاح، یعنی دولت و حشمت، عیش کی زندگی اور اسباب
راحت کی فراوانی اور بلند محلات اور خدم و حشم کی کثرت تو وہ پست و تنزل
مقاصد ہیں جو زندگی کا فریب اور حیات انسانی کا سراپ ہیں۔ ذالک بان اللہ
هو الحق وان ما یدعون من دونه الباطل (—) کل شیء ما
خلا اللہ باطل۔



بِسْمِ اللَّهِ الرَّحْمَنِ الرَّحِيمِ

دیدہ کامل

زمغرنی نظر سے دام کن بد دست نگر کہ تا بدیدہ کامل کمال اُدبینی
 ایک پرانا مریض سر سے پاؤں تک طرح طرح کے امراض کا شکار
 بستر پر پڑا ہے۔ آس پاس گونا گون تعلقات کے ہمدردوں تیمارداروں
 اور طبیبوں کا ہجوم ہے۔ بہت زیادہ وہ ہیں، جن کو براہ راست خود
 مریض کی ذات اور اس کی صحت و شفا سے دلچسپی نہیں۔ البتہ اس کے
 نام سے ان کے جاہی و مالی ذاتی و جماعتی بہت سے منافع وابستہ ہیں
 اس لئے قدرۃ اس کی برائے نام زندگی کے خواہاں ہیں جس سے
 ان کا کام چلتا رہے۔ بلکہ مریض کے پوری توت و صحت کے ساتھ اٹھ
 کھڑے ہونے اور پورے مالکانہ تصرفات کی صورت میں ان کے
 جاہی و مالی مقاصد میں رخنہ پڑ جانا یقینی ہے۔ لہذا یہ اپنی خیریت اسی میں

جانتے ہیں کہ مریض کی زندگی کا بس اتنا نام رہے کہ پڑے پڑے سانس لیتا اور ان کے کام چلاتا رہے۔

کچھ ایسے بھی ہیں جو متمنی تو مریض کی کامل صحت و قوت کے ساتھ شفا یابی کے ہیں، لیکن غلط فہمی سے توجہ صرف دل و دماغ کے معالجہ پر مرکوز ہے۔ باقی جسم کے تمام ظاہری و باطنی اعضاء و جوارح سے جن سے کام لینے ہی کے لئے دل و دماغ کی صحت و قوت مطلوب ہو سکتی تھی غفلت ہے اور وہ ناکارہ و شل ہو رہے ہیں۔ ایک اور جماعت ہے جس کی توجہ کام مرکز زیادہ تر ظاہری و جسمانی اعضاء و جوارح کی صحت و قوت ہے کہ سو رہنم سے بظاہر عملی جہد و جہد کا مدار ان ظاہری آلات ہی پر ہے۔ یہ قدرۃ دل و دماغ یا روح کی متصرفانہ اہمیت سے غافل ہیں۔ دوسرے اس جماعت کے اطباء نے محض کتاب میں پڑھ کر مطب کھول دیا ہے، کسی حاذق طبیب کے پاس کچھ مدت نسخہ نویسی کی مشق سے جو ذوق و وجدانی بصیرت نصیب ہوتی ہے اس سے بالکل محروم ہیں۔

بڑا غضب یہ ہے کہ معالج قریب قریب سب کی سب "موشی ڈاکٹر" ہیں۔ جو انسان و حیوان میں ظاہری و جسمانی مماثلت کی بنا پر شخصیت علاج میں انھیں اصول و تجربات سے کام لے رہے ہیں، جن کو موشیوں یا جانوروں کے معالجے میں کامیاب دیکھا ہے۔ مریض کی انسانی خصوصیات یا ذہنی و روحانی کمزوریات کی اہمیت ان کی نظر میں کہنا چاہیے کہ اتنی بھی نہیں جتنی ایلو پیٹھ ڈاکٹروں کے مقابلہ ہو۔ میو پیٹھ کی جسمانی امراض میں

آگاہی
انہی
باطنی
لے یہ
ایجادات
کے مغلوب
سیاسات
انسان کو
animal
تعلیم و ترقی کی

ذہنی و دماغی علامات و کیفیات پر ہوتی ہے۔ بلکہ اسی طرح ان کا اٹھنا و اتخفات ہے جس طرح اکثر ایلو پتھی والے ہو میو پتھی کی منسی اڑاتے ہیں۔ غرض آدمی کو ظاہراً و باطناً جانور قرار دے کر علاج کا طریقہ ذہنی و جسمی ہے، جو گائے بیل کی دوا کو، اور اسی مقدار میں کسی انسان مریض کے حلق سے اتار دینے کا ہو سکتا ہے!

سارے مجمع میں کامل و حاذق طبیب فقط ایک ہے جس کی نظر بوقت واحد قلب و قالب دونوں کے ایک ایک مرض و معالجہ پر ہے۔ وہ مریض کی پوری قوت و صحت کے ساتھ شفا یابی کا مخلصانہ دل و جان سے طالب ہے۔ خود مریض کی انسانی خصوصیات و میزات ہی سے آگاہ نہیں، بلکہ اس کا خاندانی معالج ہے، اس لئے خاندانی مزاج اور موروثی اثرات سے بھی خوب واقف ہے۔ اس کی کوشش ہے کہ ظاہری و باطنی ذہنی و جسمانی کوئی روگ ایسا باقی نہ رہے، جو اس سے

لے یہ وہ ہیں جو مغربی ذہنی تہذیب و تمدن، علوم و فنون، انکشافات و ایجادات کی ظاہری چمک دمک اور وقتی و عارضی سیاسی و معاشی غلبہ و تسلط سے مغلوب و مرعوب ہو کر یہ سمجھ بیٹھے کہ مسلمانوں کا علاج بھی یہی تعلیم و تہذیب، یہی سیاسیات و معاشیات ہے۔ حالانکہ اسکی سب نمایاں خصوصیت یہ ہے کہ اس میں انسان کو سرے سے انسان ہی نہیں بس ایک عالی درجہ کا حیوان (Highly animal) یا بڑھیا جانور تصور کیا گیا ہے اور اس لئے قدرہ اس تعلیم و ترقی کی نظر و توجہ تمام تر انسان کے حیوانی یا مادی رخ پر ہے۔

انسان کامل کے کمالات و مطالبات کے ظہور میں نخل ہو۔ نسخہ بھی ایسا مرتب کر دیا ہے جس کے اجزاء میں تمام چھوٹے بڑے امراض کی دقیق رعایتیں ملحوظ و موجود ہیں۔ پیش کش کتاب مسلمانوں کے امراض کا یہی نسخہ ہے۔

مطلب یہ کہ جس طرح خود انسان ایک عضوی کل (Organic whole)

یا اعضائی وحدت ہے یعنی باوجود اندرونی بیرونی بڑے چھوٹے اعضا و جوارح کی کثرت کے پھر بھی سب کامزح و محور ایک ہی زندگی یا حیاتی وحدت ہے۔ اور یہ زندگی اپنے تمام و کمال مقصد کو اسی وقت پورا کر سکتی ہے، جبکہ سارے اعضا و جوارح اپنا اپنا کام پورا کر رہے ہوں۔ اسی طرح انسان کا دین کامل (اسلام) بھی ایک عضوی نظام ہے کہ جب تک کوئی فرد و جماعت اس نظام کے سارے اعضا دیانات و معاملات اخلاق و معاشرت تمام شعبوں میں اپنی زندگی کو اس کے قالب میں نہ ڈھال دے، اس وقت تک نہ دینی و دنیوی فلاح و صلاح کے مطلوبہ انفرادی ثمرات حاصل ہو سکتے ہیں نہ اجتماعی۔

اور جس طرح مثلاً داڑھ کے درد یا جسم کے کسی اور چھوٹے بڑے عضو کے ماؤن و متاثر ہونے سے سارا جسم درد مند و بیقرار اور بعض صورتوں میں سرے سے بے کاہ ہو جاتا ہے، اور زندگی اپنے مظاہر کے ظہور یا مقاصد کے حصول سے قاصر رہتی ہے، اسی طرح ایمان و عمل صالح کے کسی چھوٹے بڑے شعبہ کے ماؤن و مریض ہو جانے سے ساری دینی زندگی متاثر و متاثر ہو جاتی اور اپنے

مظاہرہ و مقاصد کا حق ادا کرنے سے قاصر رہتی ہے۔ غرض جس طرح جسم کے سارے چھوٹے بڑے اعضاء و جوارح باہم اس طرح پیوستہ ہیں کہ ہر ایک کی صحت و سقم کا دوسرے پر عمل و رد عمل ہوتا ہے اسی طرح دین کامل کے بھی سارے ایمانی و عملی عناصر ایک ایسی غیر منفک و باہم پیوستہ وحدت میں کہ جب تک سب اپنی اپنی جگہ کار فرما نہ ہوں دینی زندگی بھی اپنے زُیوی و اُخروی مظاہرہ و مقاصد کی نمود و تکمیل سے عاری رہتی ہے۔

چہ جائیکہ جب دین کے سارے عقائد و اعمال ہی ماؤن و نختل ہوں، تو پھر وہ دین اتنا ہی دین ہوگا جتنا وہ آدمی جو سر کے پاؤں تک امراض کی گھڑی ہو۔ ہاتھ پاؤں جذام سے سڑ گئے رہے ہوں، سماعت و بصارت ختم ہو رہی ہو، دل و دماغ جو اب دے رہے ہوں، بس بستر پر ایک لاش پڑی ہو۔ زندہ بلاشبہ اب بھی اس کو کہا جائے گا، اور آدمی بھی کہا جائے گا، میل بکری نہ کہا جائے گا۔ لیکن کیا اس سے آدمیت یا انسانیت کے وہ اغراض و مصالح بھی پورے ہوں گے جو اس کی تخلیق

۱۰ جو حضرات ایسے مسلمانوں کو مسلمان ہی نہیں کہتے ان کی غلطی واضح ہے۔
ہیں یہ بہر حال مسلمان ہی اور اس لئے آخرت میں ان کا معاملہ یقیناً و انصافاً
غیر مسلموں سے الگ ہوگا۔ مومن خواہ ادنیٰ سے ادنیٰ درجہ کا ہو اسکے ساتھ سرے
سے غیر مومن ہونے کا معاملہ کیسے درست ہو سکتا ہے!

میں مضمحل تھے۔ اسی کو حضرت مجدد وقت و معالج کامل فرماتے ہیں کہ
 ”جیسے آپ کسی سے کہیں کہ ہم کو ایک آدمی کی ضرورت ہے

اور وہ ایسے آدمی کو چار پائی پر ڈال کر لائے جس کے اندر تمام
 بیماریاں موجود ہیں۔ آنکھیں بھی نہیں کان بھی نہیں ہاتھ پیر بھی
 بیکار ہیں عقل بھی درست نہیں البتہ جاندار ہے کہ اگر کوئی مار
 ڈالے تو قانون سے اس کو پھانسی ہو جائے۔ مگر کیا ایسے آدمی
 سے آپ کی کوئی غرض پوری ہو سکتی ہے اور آپ کہیں گے کہ

اس گوشت کے لوٹھڑے کو کیوں لائے ہو؟

بس کچھ ایسا ہی بالعموم آج کل ہمارا انفرادی و اجتماعی دین و ایمان
 رہ گیا ہے کہ نہ عقائد صحیح نہ عبادات درست نہ معاملات بجا، نہ
 اخلاق و معاشرت ٹھیک۔ اکثر افراد و جماعت میں بس ایک مبہم و
 محفل ایمان کے سوا کوئی شے ایسی نہ ملے گی جس کی بنا پر مومن کو غیر مومن
 یا مسلم کو غیر مسلم سے ممتاز کیا جاسکے۔ حضرت کی مثالیں تو عجیب
 دل نشیں ہوتی ہیں۔ ایسے ایمان و اسلام والوں کو حضرت کے نزدیک
 مسلمان کہنا ایسا ہی ہے جیسے

”ایک پیسہ رکھنے والے کو مالدار کہنا، بلکہ ایسا کہنے والے
 کو پاگل کہا جائے گا۔ بس جب ہم دین کے بہت سے کام
 چھوڑے ہوں تو اس حالت میں یہ دعویٰ کرنا کہ ہم مسلمان
 ہیں ایسا ہی ہے جیسا ایک پیسہ رکھنے والے کا مالدار ہونے

کا دعویٰ (گودہ سرے سے بے بیسہ والا نہ سی)۔

”اسی طرح خوبصورت وہ ہے، جس کی آنکھ ناک سب

درست ہوں۔ اگر کسی خوبصورت کی ناک کٹی ہو تو اس کو

خوبصورت کون کہے گا (تسہیل المواعظ ص ۱۲)

خصوصاً جدید لادینی تاثرات و رجحانات سے مغلوب ہو کر ہمارے ایک

طبقہ کا حال یہ ہو گیا ہے کہ غفلت و جہالت کی بنا پر نہیں، جان بوجھ کر بلا تحقیق

و تفکر عقلیت و اجتہاد کے دعوے کے ساتھ دینی مسلمان کی جگہ قومی مسلمان

بن گیا ہے، جس کا اصل پیش نهاد اپنے زندگی استادوں کی طرح انفرادی یا

اجتماعی مادی ترقی و تعمیش یا سیاسی و معاشی غلبہ و تسلط ہے۔ یہ

قومی مسلمان نہ پورے اسلامی عقاید و ایمانیات کا قبول کرنا ضروری

جانتے ہیں، نہ سارے اسلامی دیانات و عبادات کی پابندی لازم ہے

معاشیات کا تو گویا اسلام سے کوئی تعلق ہی نہیں۔ بس اتباع ہو اور

عجاب رائے کے زور میں ایمان و عمل کی جو بات اپنی مرضی و مطلب کے

موافق نہ ہوتی بے تکلف کہہ دیا کہ کیا مسلمان ہونے کے لئے یہ بھی ضروری

ہے۔ ان کا اسلام بالکل مولانا ردم کی مشہور حکایت والا شیر ہو گیا

ہے جس کو اکبر حضرت علیہ الرحمہ نقل فرمایا کرتے تھے کہ

”ایک شخص بدن گودنے والے کے پاس گیا کہ میری کمر بڑ

لے تاہم اس کا شمار ہوگا آدمیوں ہی میں گو بدصورت اور نکٹا آدمی سی۔

شیر کی تصویر بنا دو۔ اس نے سوئی لے کر ایک طرف کوچا دیا اس نے کہا ہائے مر گیا کیا بناتا ہے۔ کہا دم۔ کہا کہ کیا بے دم کا شیر نہیں ہوتا۔ اس نے چھوڑ کر دوسری طرف سوئی کا کوچا دیا۔ دریافت کیا کہ اب کیا بناتا ہے۔ کہا کان۔ کہا کیا بوچھے شیر نہیں ہوتے۔ اس نے تیسری طرف سوئی کا کوچا دیا۔ بوچھا اب کیا بناتا ہے۔ کہا بیٹ۔ کہا کیا یہ کھاوے گا۔ اس نے چوتھی طرف کوچا دیا دریافت کیا اب کیا بناتا ہے۔ کہا سر۔ کہا بے سر کا بھی تو بن سکتا ہے۔ اس نے سوئی پھینک کر کہا۔

شیر بے گوش و سرداشکم کہ دید
 تو دلتی اس قسم کا شیر خدا نے بھی نہیں پیدا کیا ہے اور نہ اس
 قسم کا اسلام عطا کیا ہے کہ جس ایمان و عمل کو چاہو چھانٹ دو اور پھر
 شیر اسلام بنے رہو! اسلام کی تو لفظی و معنوی حقیقت ہی یہ
 ہے کہ وحی و نبوت یا خدا کے حکم و حکمت کے مقابلہ میں بندہ اپنی رائے
 و ہوا یا عقل و خواہش سے دست بردار ہو جائے۔ مرد مومن کی زندگی
 آفاق و انفس دونوں کے خلاف بہیم "اصغر و اکبر" جہاد ہے جس کا کام
 توپ و تفنگ کے لئے سینہ سپر رہنا ہو وہ سوئی کے کوچوں کو کیا
 خاطر میں لا سکتا ہے۔ ورنہ پھر شیر اسلام بننے کا حوصلہ ہی
 بے معنی ہے!

چون تدارمی طاقت سوزن زردن بس تو از مشیریاں ہم دم مزن
 دنیا میں تو اگر مارکس اور لینن کبھی کسی خاص سیاسی و معاشی
 اصول و تصور (ایڈیا لوجی) کا علم بلند کریں اور اس کی حکومت قائم کرنا
 چاہیں تو اس کے خلاف افراد کو ذاتی و شخصی رائے و خواہش کا علم بغاوت
 بلند کرتے رہنے کا حق نہیں۔ لیکن مسلمان بنے رہنے کے لئے نہ ایمان
 و عقیدہ کے کوئی خاص تصورات (یا ایڈیا لوجی) قبول کرنا ضروری ہے،
 نہ احکام و اعمال کے کسی خاص ضبط و ضابطہ (ڈسپلن) کے ماتحت رہنا
 لازم۔ نہ اس کے میدان کارزار یا چھوٹے بڑے جنگ و جہاد کے سپاہیوں
 کی کوئی خاص وضع و قطع یا دردی، جس نزد کا جو دردی جی چاہے
 پہن لے، جو ترمیم احکام و ضوابط میں چاہے کر ڈالے، اور جو ایسا
 و عقیدہ چاہے اختیار کر لے۔

غرض پرانے مسلمان اگر اپنی غفلت و جہالت سے نام کے مسلمان رہ
 گئے ہیں، تو یہ نئے قومی مسلمان تحقیق و اجتہاد کے دعوے کے ساتھ
 ”بے گوش و سر و شکم“ کے شیر بنے رہنا چاہتے ہیں جس سے شیرمیتاں
 کے آثار و اوصاف تو کیا ظاہر ہوتے ”شیر قالین“ کی تصویر بھی
 نہیں مکمل ہوتی۔

کوئی مشین اسی وقت تک خوبی کے ساتھ چلتی اور اپنا مقصد
 پورا کرتی ہے، جب تک اس کے اکثر و اہم پرزے اپنی اپنی جگہ ٹھیک
 ہوتے اور اپنا اپنا کام خوبی سے انجام دیتے ہیں کسی ایک آدہ پرزہ

میں کوئی اتفاقی خرابی اگر رونما بھی ہو تو صرف اس کے درست کر دینے سے کام چل جاتا ہے۔ لیکن جس مشین کے سارے چھوٹے بڑے پرزے فرسودہ و زنگ خوردہ ہو رہے ہوں، اس کو جب تک از سر نو کھول کر ایک پرزے کی جانچ پڑتال اور پوری صفائی و درستی (اور ہالنگ) نہ ہو، محض ایک آدھ بڑے چھوٹے پرزے کو ٹھیک کر دینے سے کام نہیں چل سکتا نہ ایسی مشین اپنے اصل مقصد کے اعتبار سے کارآمد و کارگر رہ جاتی ہے۔

ہماری ملی و اسلامی زندگی کی مشین کا یہی حال ہو گیا ہے، کہ ایمان و عمل صالح کے اکثر و اہم پرزے کارگر یا چالو نہیں رہ گئے ہیں۔ نہ ظاہر درست نہ باطن نہ عقاید صحیح نہ اعمال، نہ خالق ہی سے تعلق بجا نہ مخلوق سے۔ غرض نہ انفرادی زندگی میں مسلمان ہونے کا کوئی امتیازی وجود، نہ اجتماعی زندگی میں۔ بس زیادہ سے زیادہ زبان و قلم پر اسلام اسلام کا نام ہے۔ جس انجن کے سارے پرزے فرسودہ و زنگ خوردہ اور صفائی و درستی کے محتاج ہو رہے ہوں، وہ خالی انجن انجن کی رٹ لگانے یا کسی ایک آدھ پرزے کو کچھ بنا دینے سے کیسے چلنے لگ سکتا ہے۔ ہمارے مصلحین جن میں بعض مخلصین بھی شامل ہیں اکثر اسی غلطی میں گرفتار ہیں کہ ان کی اصلاحی و احیائی نظر پورے اسلام یا "الیوم اکملت لکم دینکم" والے کامل دین پر نہیں۔

حاصل یہ کہ دنیا کا کوئی بھی نظام ہو خواہ میکانکی (mechanical)

خواہ عضویاتی (Organic) یا کوئی اور جب تک اس کے اہم و اکثر اجزا و اعضا درست و تندرست نہ ہوں نہ بحیثیت نظام وہ اپنا مقصد ساخت پورا کر سکتا ہے، نہ وظیفہ حیات جاری رکھ سکتا ہے۔

اسلام بھی دنیا و آخرت کی فانی و باقی زندگی کا ایک مستقل و مکمل نظام ہے۔ آخرت کا تو ذکر ہی کیا کہ وہ اصل دین بلکہ عین دین ہے۔ لیکن یہ آخرت دراصل چونکہ نام ہے دنیا ہی کی زندگی کے نتیجہ و انجام کا، اس لئے آخرت کی کامل خیر و فلاح کے ساتھ اور اس کے ماتحت دنیا کی بھی انفرادی و اجتماعی راحت و عزت کی اس نظام زندگی میں نظم و ضمانت ہے۔ اور یہ کوئی حدیث و فقہ کا استنباطی مسئلہ نہیں۔ خود قرآن کی صریح و منصوص آیت اور خدا کے قرآن کا حتمی وعدہ ہے۔ انفرادی اعتبار سے سب کا اصل مطلوب پُر لطف و مزیدار زندگی ہے جس کے متعلق ضمانت ہے کہ "عورت و مرد جو نزدیک بھی ایمان و عمل صالح کا حق ادا کر لیا اس کو ہم ضرور بالضرور دنیا میں مزیدار زندگی عطا کریں گے۔" اسی طرح اجتماعی زندگی میں کسی قوم و جماعت کی سب سے بڑی میانی و عزت زمین کی فرمانروائی و حکومت ہے اور ہمارے قومی سلمان


لے من عمل صالحا من ذکرا و انثی و هو مومن فلنعبیہ حیوۃ طیبۃ۔ اس حیات طیبہ کی حقیقت اسی عنوان سے تجدید تصوف میں ملاحظہ فرمائی جاسکتی ہے۔ جو شائع ہو چکی ہے۔

سب سے زیادہ اسی کے لئے جیتے مرتے ہیں۔ ارشاد ہے کہ ”جن لوگوں نے ایمان و عمل صالح کی زندگی اختیار کی اللہ تعالیٰ کا ان سے اہل وعدہ ہے کہ ان کو زمین کی خلافت یا فرمانروائی دے کر رہنے گا۔ اسی کا حضور صلی اللہ علیہ وسلم نے حدیث میں ضمانت کی اس قوت کے ساتھ وعدہ فرمایا کہ ”اگر صرف ایک بات مان لی جائے تو ایسی ہے کہ عرب و عجم سب کو جھکا دے۔ یہ ایک بات کیا تھی وہی لالہ، الاحمد رسول اللہ جو ہمارے اسلام کی جڑ بنیاد ہے اور جس سے ہماری غفلت کا یہ عالم ہے کہ کروڑوں مسلمانوں کو گنتی کے یہ چار حرف یاد تک نہیں، اور جن کو یاد بھی ہیں، وہ اس کو بس ایک منتر کی طرح دھراتے ہیں۔ حالانکہ یہ چار لفظی کلمہ (جیسا کہ آگے اسی کتاب میں معلوم ہو گا) ایمان و عمل صالح کی ساری اسلامی تعلیمات کی جڑ بنیاد اور قوت و طاقت کا ایسا میگزین ہے، جس کے سامنے مادی طاقت کا کوئی بڑا سے بڑا پہاڑ بھی کھڑا نہیں رہ سکتا۔

غینمت ہے کہ نئے پرانے کوئی مسلمان ابھی اتنے بیباک مسلمان نہیں ہو گئے ہیں کہ اپنے خدا یا اس کی کتاب کو نہ بان کھول کر (معاذ اللہ) جھوٹا یا غلط کہہ دیں۔ پھر جب قرآن اور اس کا خدا سچا اور یقیناً سچا

لے وعد اللہ الذین امنوا و عملوا الصلحت یتخلفون فی الارض
و لیملکن لعمدینہم الذی ار تضى لعمد۔

ہے تو "استخلاف فی الارض" کے وعدے کے بالکل خلاف یہ کیا انقلاب ہے کہ کم و بیش ساری روئے زمین پر کم و بیش ہزار سالہ "استخلاف" کے بعد اب صدیوں سے روز بروز اس کا رخ زوال ہی کی طرف ہے۔ جہاں جو کچھ حکومت رہ بھی گئی ہے ایمان و عمل صالح کے بل بوتے پر نہیں محض غیروں کی مصلحت و حکمت کے طفیل و ماتحت۔ یہی نہیں ذرا عبرت سے اپنی تاریخ کے اوراق دھرائیں، تو صاف دیکھ سکتے ہیں کہ جس نسبت سے ایمان و عمل صالح میں احتلال و زوال آتا گیا، اسی نسبت سے ہماری خلافت ارضی بھی احتلال و زوال سے دوچار ہوتی گئی۔ اور ایمان و عمل صالح کے ہمہ گیر و ہمہ جہتی احتلال و زوال کے بعد جہاں کہیں تھی قدم کچھ زمین پر ٹکے ہیں وہی دوسروں کی مصلحت و حکمت غلطی کے صدقہ میں۔



پھر آخر اس کا علاج؟

مرض کی ذرا یہ تفصیل اور تشخیص سبب سبب تدبیر علاج ہی کے لئے رکھتی۔ اور جس طرح سبب مرض اصلاً ایک ہی ہے۔ ایمان و عمل صالح کے ہر شعبہ میں ضعف و زوال، خلل و انتشار۔ اسی طرح تدبیر علاج بھی ایک ہی ہے۔ ہمہ جہتی و ہمہ گیر اصلاح، جس کو اوپر کسی مشین کی از سر نو درستی (اور ہالنگ) سے تعبیر کیا گیا ہے، کہ مسلمانوں کے انفرادی و اجتماعی نظام زندگی کی پوری مشین کو کھول کر اس کے ایک ایک پرزے کی جانچ پڑتال کر کے از سر نو سب کی درستی و صفائی کر ہی کے اس نظام کو پھر سے کارگر و کار آمد بنایا جاسکتا ہے۔

یہ اور ہالنگ یا کامل و جامع نظام دین کی کامل و جامع اصلاح یا اصطلاح حدیث تجدید کی خدمت بلا خوف تردد یہ کہا جاسکتا ہے کہ اس عہد میں مجدد وقت (مولانا تھانوی) علیہ الرحمہ کے ہاتھوں پوری زمانی گئی ہے۔ اور اس بنا پر حضرت کو بلا کسی شائبہ مبالغہ و آمیزش عقیدت جامع المجددین کہنا ایک نفس الامری واقعہ و حقیقت کا اظہار ہوگا۔ اور اس حیثیت سے حضرت کی سیکڑوں کتابوں اور ہزاروں

لہ اور ہالنگ کا لفظی مفہوم بھی تجدید ہی ہے یعنی از سر نو نیا کر دینا۔

مضامین کی طرف رجوع کئے بغیر بھی جو کتاب آپ کے ہاتھ میں ہے اور اس کے بعد "تجدید تصوف و سلوک" پھر "تجدید تعلیم و تبلیغ" اور آخر میں تجدید توہمات و ریات" کے صرف چند سو صفحات ہی کا اگر بلا انتقاد و بلا انتقاد "خالی الذہن ہو کر مطالعہ فرما لیا جائے تو انشاء اللہ خود پکار اٹھیں گے کہ یہ جامعیت بجز حضرت جامع المجددین کے نظام تجدید کے اور کہیں موجود نہیں۔ حضرت کی اصلاحات و تجدیدات دینی زندگی کے بلا استثناء تمام ابواب (عقائد و عبادات، معاملات و معاشرت، اخلاق و کردار، ظاہر و باطن) سب کو جامع و محیط ہیں۔

اس علاج کی طرف مختلف دل نشین عنوانات سے جا بجا خود حضرت نے متوجہ فرمایا ہے۔ مثلاً ایک وعظ میں خصوصاً تجدید طبقہ کی شکایت فرماتے ہوئے ارشاد ہے کہ

"انہوں نے اسلام کو بالکل ہی نہیں سمجھا کیونکہ اسلام کا مقصد کامل نجات ہے۔ اور وہ حاصل ہوتی ہے۔ کامل اسلام ہے۔ جیسے مالدار سے مقصود عیش و آرام ہے اور وہ حاصل ہوتا ہے۔ خوب مالدار ہونے سے، نہ کہ پیسہ دوپیسے ہونے سے" ایک اور موقع پر شکایت ہی کے طور پر فرماتے ہیں کہ

"ہمارے بھائیوں نے اعمال کا کبھی ست نکالا ہے۔ بگڑت کاست نہیں نکلا کرتا۔ دین تو سارا کا سارا خود ہی ست ہے۔

لے تسہیل المواعظ جلد اول

اس کا ہر جز ضروری ہے۔ اب آپ دوبارہ اس کا ست نہیں نکال
سکتے۔ ورنہ وہ ست نہ ہوگا اصل اجزا کا فوت کرنا ہوگا.....
ست اس چیز کا نکالا جاتا ہے جس میں کوئی فضول جز ہو۔

اسلام کے ادا مرد نو اہری میں موازا شرک کیا کوئی فضول جز ہے۔
حضرت عبد مشر بن سلام کو خیال ہوا کہ اگر میں اونٹ کا گوشت
نہ کھاؤں تو اسلام کے خلاف تو ہوگا نہیں کیونکہ کھانا فرض تو
ہے نہیں اور تورات پر عمل بھی ہو جائے گا، جس میں اونٹ کا گوشت
کھانا منع ہے۔ اس پر یہ آیت اتری ”یا ایھا الذین امنوا
ادخلوا فی السلم كافة“ کہ مسلمانوں کو پورے ہو اور دھورے نہ ہو۔
اسلام کی حلال کی ہونی کسی چیز سے پرہیز کرنا دراصل ایمان کا
نقص ہے۔ اس سے معلوم ہوا کہ اسلام کی ہلکی سی بھی چیز چھوڑنے
کے قابل نہیں پھر اس کا ست کیسے نکل سکتا ہے۔“
(تسہیل المواعظ ص ۱۱)

غرض مسلمانوں کو اگر اسلام کی دینی و دنیوی برکات سے متمتع ہونا
ہے تو ایمان و عمل صالح کے پورے نظام اسلام کو قبول کرنا اور اپنی
انفرادی و اجتماعی زندگی کو اس کے قالب میں از سر نو ڈھالنا ہی اس
کا واحد علاج و تدبیر ہے۔

راقم احقر کو یوں تو حضرت علیہ الرحمہ کی جوتیوں سے کم و بیش
پندرہ سال تعلق کی سواوت نصیب رہی اور تعطیلوں میں یاد نہیں کہ

کسی سال اس سادت سے محروم رہا ہوں۔ مسلسل زمینوں کی بھی حاضری نصیب رہی۔ گوناگون فضائل و کمالات کو آنکھوں سے دیکھا اور معتقد رہا، مجدد ہونے کا بھی سرسری اعتقاد تھا۔ لیکن ذہن میں اس کی کوئی خاص اہمیت نہ تھی اور نہ اس نظر سے کبھی حضرت کی کتابیں پڑھیں، اور پڑھیں بھی بہت ہی کم تھیں بلکہ سچ یہ ہے کہ حضرت کی زندگی خود اتنی بڑی زندہ کتاب تھی کہ کسی اور طرف نظر بھر کر دیکھنے کا جی ہی نہ چاہا۔ وفات کے بعد حضرت کی "مجددیت" پر ایک مضمون لکھنے کا خیال ہوا۔ اس خیال کو محب و محسن قدیم مولانا عبدالماجد دریا بادی سلمہ نے بھی پسند فرمایا اور وقتہ فوقتہ یاد دہانی فرماتے رہے۔ تاہم دوران ملازمت میں یہ خیال خیال ہی رہا۔ ختم ملازمت پر جب لکھنے بیٹھا تو بھی ایک مضمون سے زیادہ کا ارادہ نہ تھا، لیکن جب اس نظر سے حضرت کی کتابیں پڑھنا شروع کیں، تو بلابالغہ معلوم ہوا کہ نادانستہ کسی سمندر میں کود پڑا ہوں، جس کی نہ گہرائی کی کوئی تھاہ ہے اور نہ ہنائی کا کوئی ساحل اور صرف "مجددیت" کا کیا ذکر جامع المجددین ہونے کا واقعہ دن دوپہر کا ایک ایسا مشاہدہ تھا جس کو نہ دیکھنے کی صورت بجز "شپرہ شبلی" کے اور کوئی تھی نہیں۔ خلاصہ یہ کہ مضمون پھیلے پھیلے کتاب بنا اور کتاب جا رہی تھی۔ اور پھر بھی "دامان نگہ تنگ گل خس تو بسیار" کا معاملہ رہا کہ کیا لکھوں کیا چھوڑوں۔

نہ سنش غایتے دار دنہ سدی را سخن پایاں

اسی سلسلہ میں مشہور حدیث تجمید ید بر بھی غور کیا، کہ "اشد قوالا
 ہر صدی پر ایسے شخص کی بعثت فرماتا رہتا ہے، جو امت کے لئے
 اس کے دین کی تجدید کرتا ہے" یعنی نو پیدا مفسد کی اصلاح کہہ کے
 دین کو از سر نو نیا اور تازہ کر دیتا ہے۔ اصل الفاظ یہ ہیں ان اللہ
 یبعث فی امتی علی راس کل مائۃ من مجید ولہا دینہا۔
 دین کی تکمیل و تحفظ کے بعد نبوت کا ختم ہو جانا بالکل تدریجی امر تھا
 جب دین کا ہر جہت سے اور ہمیشہ کے لئے اکمال و اتمام فرما دیا گیا اور نبوت
 تک حفاظت کی ضمانت بھی فرمائی گئی تو ظاہر ہے کہ اب کسی نئی وحی و نبوت
 کی کیا ضرورت رہی۔ البتہ ایک ضرورت رہ جاتی ہے۔ امتداد زمانہ سے
 بشری طرقت نفس و نفسیائیت اور اتباع ہوا وغیرہ خارجی عوامل کی بدولت
 کامل و محفوظ دین کے احکام و تعلیمات کی فہم و تفہیم اور اجرا و عمل میں طرح
 کے خلل و فساد کا لاحق ہوتے رہنا ناگزیر تھا۔ کوئی چہرہ بجائے خود حسن
 و جمال کے خواہ سارے صفات کمال سے متصف ہو۔ مگر خارجی و عارضی
 گروہ و غبار اس کو بھی ملدہ کر ہی دیتا ہے جس سے صاف کرتے رہنا وقتاً
 فوقتاً ضروری ہوتا ہے۔

دین کامل کے چہرہ کمال و جمال سے اسی گروہ و غبار کو جھاڑتے
 رہنے کے لئے بعثت انبیا کو ختم کرنے کے بعد بعثت مجددین کا صدی
 بصدی سلسلہ جاری فرمایا گیا تاکہ طالبان حق کوچ رو یوں سے بچ کر صراط
 مستقیم ہمیشہ ملتی رہے اور ضالین و مغضوبین کی گمراہیوں سے

م محفوظ رہیں۔ نیز القرون سے جتنا بُد بڑھتا جاتا ہے دنیا کجراہیاں اور
 فتنے بھی بڑھتے جاتے ہیں۔ لہذا ہر عہد میں وقت کی کجراہیوں اور
 گمراہیوں سے محفوظ رہنے کی اسلم دارہوں راہ مجد وقت کو معلوم کرنا
 اور اس کی تجدیدات وقت کی پیروی کرنا ہے۔ اسی میں سلامتی ہے۔
 البتہ نبی اور مجد میں ایک فرق ہے کہ نبی وقت پر ایمان نفس نجات و
 مغفرت کے لئے لازم ہے۔ بخلاف اس کے مجد وقت کی یافت و
 پیروی پر نجات موقوف نہیں۔ وہ تو انشاؤ اللہ خاتم الانبیاء علیہ الصلوٰۃ
 والسلام پر ایمان کے بعد مرٹ کر ہو رہی جائے گی لیکن دین کے اصل و پاک
 صاف حشر یہ تک پہنچنا اس کی کامل و بے غبار تعلیمات کو سمجھنا اور ان پر
 عمل کی دینی و دنیوی برکات و ثمرات کا پوری طرح حاصل ہونا، اس
 کے لئے البتہ مجد وقت کا پانا اور اس کا دامن تھامنا لا بد ہے۔ بشری
 لغزشیں اس سے بھی ہونگی لیکن دیگر علماء و محققین کے مقابلہ میں نسبت بہت
 کم۔ اس لئے مجد وقت کی تجدید و تحقیق کا تسبول و اتباع اسلم دارہوں
 ہر حال میں ہوگا۔ کیونکہ جو اللہ تعالیٰ کی طرف سے کسی عہد میں خاص طور پر
 اسلامی احکام و تعلیمات کے احیا و تجدید ہی کے لئے مبعوث فرمایا گیا ہو، اس
 کے علم و فہم کی یقیناً اللہ تعالیٰ کی طرف سے خاص طور پر تائید بھی ہوگی۔
 غرض بعثت مجد دین ختم نبوت کی کتاب کا ایسا ناگزیر ضمیمہ ہے، جس
 کے بغیر اس کتاب کا ختم سمجھنا ہی دشوار ہے۔ اور نہ عقیدہ ختم نبوت کی اس
 دشواری کو آسانی سے حل کیا جاسکتا ہے، کہ جب معمولی عقائد و اعمال ہی

میں اختلال نہیں بلکہ کفر و شرک تک کے دینی مفاسد ہر زمانہ میں نئے نئے پیدا ہوتے رہتے اور روز افزوں ہیں، تو پھر آخر نبوت کی ضرورت کیسے ہمیشہ ہمیشہ کے لئے ختم ہو گئی۔ ایسی ہی باتوں کا سہارا بیکڑ کر خود امت مسلمہ میں وقتاً فوقتاً بہت سے مستثنیٰ کھڑے ہوتے رہے۔

بہر حال جن اہل علم و بصیرت حضرات کی نظر حدیثِ تجدید کے مفروضہ مدعا پر ہے، وہ جان سکتے ہیں کہ وقت کی سب سے بڑی دینی و اسلامی خدمت تجدید یا نئے پیغامِ اسلام کی اشاعت ہے۔ یوں تو ختم نبوت کے بعد سے برابر اس تجدید دین اور بعثت مجددین کا سلسلہ اسی طرح جاری ہے، جس طرح ختم نبوت سے پہلے انبیاء علیہم السلام کی بعثت کا تھا۔ نیز ختم نبوت کے بعد ہی سے تعلیمات دین میں طرح طرح کے مفاسد کی راہ یابی ہر ما بعد کی صدی میں ماتبیل سے جس طرح بڑھتی گئی وہ بھی معلوم و مسلم ہے۔ اور اب تو طول و عرض و عمق، دین کے سارے ابعاد میں یہ مفاسد اس طرح سراپت کر گئے ہیں کہ مشکل سے عقائد و اعمال کا کوئی گوشہ و ریشہ ان سے محفوظ رہا ہوگا۔ اس لئے لازماً اب تجدید دین کے لئے ایسے ہی جامع مجدد کی بعثت کا وقت تھا جس کی تجدیدات ساری کجراہیوں اور گمراہیوں کی تسدیدات و حادی ہوں۔

حضرت مجدد و وقت کی اس جامعیت کا اندازہ حضرت کی قریباً ساڑھے بارہ سو کتابوں

لے جن میں کچھ غیر مطبوعہ بھی ہیں۔ اور ایک طرف اگر ان میں دو دورے رسائل شامل ہیں تو دوسری طرف بڑی بڑی ضخیم کتابیں اور کلاں تقطیع کی سولہ سو صفحات سوزاؤ کی تفسیر بیان القرآن بھی شامل ہے۔

کی وسعت اور ان کے مطالعے سے بخوبی فرمایا جاسکتا ہے۔ دین کے سارے ایمانی عملی ابواب و احکام کا کوئی چھڑا بڑا جزو جزو راہی اصلاح طلب و محتاج تجدید رہا ہو ایسا نظر نہ آئے گا جو جامع المجددین کی جامع نظر سے نظر انداز ہوا ہو۔ اہل حضرات کو وقت کی اس اہم و اقدم خدمت کی طرف متوجہ نہ پا کر اس نا اہل راقم نے اپنی بساط بھر ہزار ہا صفحات کو چند صفحوں میں سمیٹنے کی سعی میں یہی پیش نظر رکھا ہے کہ اس جامع و ہمہ گیر تجدید کے کم از کم نمایاں خط و خال ایک ہی مرتبے میں نظر آجائیں۔

یوں تو ہر شعبہ میں مسلمانوں کی مختلف جماعتیں اپنی اپنی رائے و راہ کے مطابق کام کر رہی ہیں لیکن چونکہ اکثر صورتوں میں اسلام کے اصل اصول و تعلیمات اپنی بے غبار اور صاف ستھری تجدید یافتہ شکل میں سامنے نہیں، اس لئے قدرۃ فکر و عمل کے تیز زیادہ تر نشاۃ سے باہر ہی گرتے ہیں۔ عہد بعہد تجدید دین کی یہی بڑی حکمت و مصلحت تھی کہ دنیا کا آخری دین ہر عہد کے نو پیدا مفسد سے پاک ہو کر اپنے اصل جمال و کمال کے ساتھ تازہ تازہ صورت میں سامنے موجود رہے تاکہ کم سے کم مخلص اہل طلب دین کی طلب خدمت میں نادانی سے ترکستان کی راہ پر نہ چل پڑیں۔ اور غیر مخلصین پر اتمام حجت ہو۔

باین ہمہ اس پر اصرار بالکل نہیں کہ حضرت کی تعلیمات و اصلاحات کو قبول کرنے کے لئے حضرت کے لئے منصب تجدید کا قبول و تسلیم کرنا بھی ضروری ہے۔ یہ تو بالکل ایسا ہی کہ کسی فن کی کتاب کے مصنف کو اس فن کا عالم

ادرن کی جامع کتاب کے مصنف کو جامع الفن کہہ دیا جائے لیکن
 نفس کتاب سے نفع حاصل کرنے کے لئے یہ بھی ضروری نہیں کہ مصنف
 کا نام تک معلوم ہو۔ حضرت کو مجدد و جامع الہجدین کہنے کی بھی یہی
 حیثیت ہے کہ حضرت کی اصلاحات و ہدایات کی نوعیت تجدیدی
 اور تجدیدی جامعیت کی ہے۔ البتہ اہل ایمان کے لئے حدیث
 تجدیدی کی تصدیق و توثیق میں ذوق ایمان ضرور ہے۔ نیز کمال سلام
 کی دید کے لئے کسی حقیر سے حقیر مومن کو بھی اگر کوئی دیدہ کامل
 میسر آ گیا ہو تو ایمان کا تقاضا ہے کہ دوسرے ایمانی بھائیوں کو بھی مستحق
 عینک پیش کر دے۔ بس اصل مدعا اس پیش کش مرقع کا حضرت کے
 دیدہ کامل کے ذریعہ دین کامل کی ایک جھلک سامنے کر دینا ہے
 عک کہ تا بدیدہ کامل کمال ادبھی

در نہ خود حضرت کے نزدیک بھی کسی کا مجدد ہونا کسی قطعی دلیل سے
 معلوم و ثابت نہیں کیا جاسکتا یعنی دلائل کی بنا پر ظن یا غلبہ ظن حاصل
 کیا جاسکتا ہے۔ چنانچہ "ایک صاحب نے دریافت کیا کہ کیا مجدد کا
 مجدد ہونا کسی دلیل قطعی سے معلوم ہوتا ہے فرمایا کہ نہیں دلائل ظنیہ....
 یعنی علامات و آثار سے" ایک اور مولوی صاحب نے ہمت کر کے یہ
 سوال کر دیا کہ

"کیا حضرت مجدد وقت میں فرمایا احتمال تو مجھ کو بھی ہے۔ مگر
 اس سے زائد نہیں۔ جزم اور دل کو بھی نہ کرنا چاہیے ظن کے

درجہ میں گنجائش ہے۔ باقی قطعی یقین تو کسی مجدد کا نہیں ہوا۔
 جس پر جتنا اور جس درجہ کا فضل ہو جائے۔ ذالک فضل اللہ
 یوتیہ من یشاء واللہ ذو الفضل العظیم،
 تفصیل الدین نام دغظ میں حضرت نے مجدد دین کی ضرورت و
 بعثت کی ایک بڑی مفید تمہید کے ساتھ خود کچھ تفصیل فرمائی ہے،
 جو مع تمہید قابل ملاحظہ ہے فرماتے ہیں کہ

” دین کی تفصیل و توضیح کے لئے حق تعالیٰ نے حضور کے
 بعد ہر زمانہ میں حاملان دین کو پیدا فرمایا، جو برابر اس کی توضیح
 کرتے رہے۔ حتیٰ کہ خیر القرون کے ختم تک (یعنی قرن ثالث پر
 جو جمع۔ تابعین کا زمانہ ہے اور جملہ ائمہ و مجتہدین اس زمانہ میں
 ہوئے ہیں) ضروری تفصیل و توضیح اللہ تعالیٰ نے پوری کر دی۔
 ” لیکن دوسرے باقی رہ گئے۔ ایک تفریح کہ قیامت
 تک انھیں اصول پر حوادث جزئیہ کی تفریح کرتے رہنا۔ یہ
 کام علم و فہم کا ہے۔ اگرچہ اللہ تعالیٰ اجتہاد مطلق کو ختم
 فرمادیا، اس وجہ سے کہ خداوند کریم کی رحمت معاذ اللہ
 ختم ہوگئی، بلکہ اس لئے کہ خداوند تعالیٰ کا قاعدہ ہے
 اور ان کی عادت مستمر ہے کہ جب کسی چیز کی ضرورت نہیں
 رہتی اس کو ختم فرمادیتے ہیں۔ اس عادت کے موافق چونکہ

لہ (الافاضات یومیہ ص ۲۶۹ حصہ چہارم۔

حضرات مجتہدین کے بعد اجتہاد کی ضرورت نہ رہی تھی اس لئے
اس کو ختم فرما دیا۔ البتہ تفریح کی ضرورت قیامت تک رہے گی۔
اس لئے اتنا اجتہاد اور اتنا فہم قیامت تک کے لئے باقی ہے،
جس سے مجتہدین کے اصول پر علماء جزئیات کو متفرع کرتے رہیں۔
اس کے بعد مجتہدین کی ضرورت ملاحظہ ہو کہ

”دوسرے اس کی بھی ضرورت باقی ہے کہ ہر زمانہ میں حق
کو باطل سے ممتاز کر دیا جائے کیونکہ زمانہ نبوت سے بعد پوجانے
کی وجہ سے بعض دفعہ حق و باطل مختلط ہو جاتا ہے خواہ عوام کی
بے تمیزی یا اہل غرض علماء کی وجہ سے۔ تو ایسے وقت میں
حق تو اے کسی ایسے مقبول بندہ کو پیدا فرماتے ہیں، جو حق
کو باطل سے ممتاز کر کے صراط مستقیم کو واضح کر دیتا
ہے۔ یہ درجہ تجدید ہے، جس کے متعلق حدیث میں پیشین گوئی
ہے۔ اِنَّ اللّٰهَ يَبْعَثُ فِيْ اُمَّتِيْ عَلٰى رَاسِ كُلِّ مِائْتَةٍ
مَنْ يُجَدِّدُ لَهَا دِيْنَهَا“ کہ حق تو اے میری امت میں ہر
برس کے بعد ایک ایسے شخص کو مبعوث فرماتے ہیں جو دین کی
تجدید کرتا ہے۔ یعنی حق کو باطل سے ممتاز کر دیتا ہے چنانچہ

اے جس طرح حدیث کی جمع و تفریح کے لئے اب امام بخاری و امام مسلم رحمۃ اللہ علیہ صیغے
آئمہ حدیث کی ضرورت نہیں رہی۔ اس لئے اب ایسے مجتہدین و محدثین کا پیدا ہونا
بے ضرورت اور فالتو ہوتا۔

حضرت صلوات اللہ علیہ وسلم کے بعد ہر صدی پر کوئی نہ کوئی مجدد ضرور پیدا

ہے۔

”تو یہ دو درجے اب بھی باقی ہیں اور قیامت تک باقی رہیں

گے۔ ایک تفریح ایک تجدید اور یہ دونوں خدشیں الگ الگ ہیں۔

اور اگر کوئی اللہ کا بندہ دونوں کا جامع ہو تو یہ خدا کی رحمت ہے۔

وعظ کے جامع مجدد محترم مولانا ظفر احمد صاحب نے حاشیہ پر تحریر فرمایا

ہے کہ ”حضرت حکیم الامت و مجدد ملت کو یہ جامعیت بھی حاصل ہے۔ اور

حضرت مولانا گنگوہی رحمۃ اللہ علیہ کے خلیفہ اجل مشہور و معروف عارف و

بزرگ مولانا محمد کبھی رحمۃ اللہ کا یہ قول نقل فرمایا ہے کہ پہلے میں اپنے شیخ مولانا

رشید احمد قدس سرہ کو مجدد خیال کرتا تھا پھر انھوں نے صدی کے خاتمہ

پر انتقال فرمایا اور اب میرے نزدیک موجودہ صدی کے مجدد حضرت مولانا اشرف علی

ادام اللہ فیوضہ ہیں اور حضرت کی بکثرت تصانیف و مواعظ وغیرہ کی بنا پر

جس طرح دین کے ہر شعبہ میں حق کا امتیاز و ایضاح ہوا ہے اس کی بنا پر اور

بھی بہت سے مقبولین اور اہل اللہ کا یہی خیال ہے کہ حضرت مجدد وقت

ہیں۔“ (وعظ تفصیل الدین ص ۵)۔

بظاہر ایک عجیب بات یہ ہے کہ اصولاً تو کسی کا مجدد ہونا دلائل قطعیہ

سے ثابت نہیں کیا جاسکتا، اسی بنا پر حضرت نے خود اپنے کو مجدد نہ سمجھنے

سمجھانے کی ”درجہ احتمال وطن“ سے زائد اجازت نہیں دی تاہم اللہ تعالیٰ

نے جو کثیر تجدیدی خدمات حضرت سے لی ہیں ان کا ذکر تجدیدی کے عنوان

نوعیت سے بارہا زما یا مثلاً ایک موقع پر ارشاد ہوا کہ
 ”طریق بالکل مردہ ہو چکا تھا۔ لوگ بے حد غلطیوں میں مبتلا
 تھے۔ بحمد اللہ اب سو برس تک تو تجدید کی ضرورت نہیں رہی۔
 اگر غلط ہو جائے گا تو پھر کوئی اشرکا بندہ پیدا ہو جائے گا۔
 ہر صدی پر تجدید کی ضرورت ہوتی ہے۔ اس لئے کہ اس
 مدت کے بعد نئی کتابیں ہی کتابیں رہ جاتی ہیں۔ اب تو خدا کا
 فضل ہے کہ وضوح ہو گیا۔ اور کتابیں نئی نفسہ تو کافی ہیں۔ مگر
 لوگ ان میں تخریفیں کرتے ہیں۔ کتابیں تو درکنار قرآن پاک جس
 کو ہدی اور بنیات زبایا گیا ہے اس میں بھی دیکھ لیجئے کہ معانی و
 مطالب میں کس قدر گڑ بڑ بچا رہے ہیں“

بات وہی ہے کہ حضرت کی نفس تجدیدی خدمات اتنی کثیر و واضح ہیں
 کہ جب ہر دست دشمن معتقد غیر معتقد آنکھ کھول کر بطور ایک نفس الامری واقعہ
 کے دیکھ سکتا ہے تو خود حضرت اس تحدیثِ نعمت سے کینہ و کراہت نہ دہرائتے۔
 اگر کوئی شخص عربی کی ساری درسیات ختم کر کے عالم ہو گیا ہے یا انگریزی کا
 ایم۔ اے پاس کر لیا ہے، تو وہ عربی و انگریزی سے بالکل جاہل یا میزان خوا
 اور برائے خردوں کے مقابلہ میں اپنے کوزہ یادہ کتابوں کا پڑھا ہوا یا زیادہ مسائل
 و معلومات کا جاننے والا تو بہر حال بطور واقعہ و نفس الامر کے ضرور رہی جائیگا۔
 یہ الگ بات ہے کہ اس کی یہ مسائل دانی عند اشر بھی مقبول و معتبر ہے یا نہیں۔

نہ اس کو دلائل قطعیہ سے ثابت کیا جاسکتا ہے۔ اسی کو حضرت فرمایا کہ تھے
 کہ "اپنے کو اکمل سمجھنا جائز ہے افضل سمجھنا جائز نہیں" اسی طرح اصطلاحی مجدد
 چونکہ خاص طور سے اللہ تعالیٰ کی طرف سے مبعوث ہوتا ہے، اور اب وہی
 آتی نہیں، اس لئے نہ کوئی مجدد اپنے مبعوث من اللہ ہونے کا یہی کی طرح خود
 قطعی دعویٰ کر سکتا ہے، اور نہ کوئی دوسرا قطعی دلیل سے اس کے مجدد مبعوث
 ہونے کو ثابت کر سکتا ہے۔ باقی نفس تجدیدی خدمات کا بطور واقعہ کے علم و
 اظہار سب کچھ ہو سکتا ہے۔ ولایت اور اس کے مختلف مراتب کا بھی یہی حال ہے
 کہ عند اللہ مقبول و مقرب ہونے کا قطعی علم و اثبات ایسے ممکن ہے، تاہم جس طرح
 کسی شخص کے ایمان و عمل صلح تقویٰ و طہارت، زہد و عبادت وغیرہ کے غیر
 معمولی واقعات و حالات کے مشاہدہ اور اہل بصیرت کی شہادت کے بعد
 اس کا ولی ہونا مسلم ہوتا ہے۔ اور اسی بنا پر اکابر اولیا کو اولیا کہا اور مانا جاتا
 ہے، اسی طرح حضرت کی کثیر و جامع تجدیدی خدمات اتنی ظاہر و باہر تھیں کہ
 حضرت کے من اللہ مجدد مبعوث ہونے کا صرف ایک بعید بلکہ البتہ احتمال ہی رہ
 جاتا ہے۔

الحمد للہ کہ اس سلسلہ بحث میں ایک اور بڑی اہم بات یاد آگئی، جو اصل
 کتاب ہی میں تفصیل کی تھی لیکن مقدم وہ ایسی ہے کہ مقدمہ میں اس کا
 ذکر اور بھی انسب ہوگا۔

اور چیزوں میں حضرت کے مجدد ہونے ہونے کا احتمال و شک خود

حضرت کو یاد دسروں کو جو کچھ ہو ہو لیکن ایک چیز میں حضرت نے خود بھی اپنے مجدد ہونے کا اظہار دعویٰ کی شان سے فرمایا ہے اور دوسرے کبھی حضرت کی ایک ہی دو مجلسوں کی حاضری یا آج ایک ہی دو مجلسوں کے ملفوظات پڑھ کر تصدیق کر لے سکتے ہیں۔ وہ معاشرت کی تجدید ہے فرمایا "مجدد ملت تو خیر لیکن مجدد معاشرت ضرور ہوں" مگر معاشرت کو لوگوں نے چونکہ سرے سے دین ہی سے خارج کر رکھا ہے، اس لئے اس کی تجدید کا سوال ہی کیا۔ حالانکہ عام شرائع کے علاوہ فرمایا کہ

"خدمت تجدید میں یہ بھی داخل ہے کہ معاشرت کی بھی اصلاح کی جائے بعض مجددین ایسے گزریے ہیں جنہوں نے صرف شرائع کی اصلاح کی ہے اور بعض نے صرف معاشرت کی اور بعض نے دونوں کی۔"

آگے جامع ملفوظات نے حرف حرف بجا فرمایا کہ "حضرت اقدس (علیہ الرحمہ) نے دونوں کی اصلاح بدرجہ اتم فرمائی۔ ذالک فضل اللہ وتیہ من یشاء" ع یا ما این دارہ و آل نیرہم۔"

حضرت کے نزدیک تو یہی نہیں کہ معاشرت بھی شریعت ہی کا جز ہے۔ بلکہ عبادات روزہ نماز وغیرہ جو دین و شریعت کا اصل جز خیال کئے جاتے ہیں۔

"بعض وجوہ سے (امور معاشرت) ان عبادات سے کبھی زیادہ

ضروری ہیں اس لئے کہ عبادت میں اگر کوتاہی ہو تو یہ خود اپنا نقصان
ہے۔ بخلاف امور معاشرت میں کوتاہی سے دوسروں کو ایذا
ہوتی ہے۔“

پھر اس مادی دنیا دینی تعلیم و تہذیب پر مبنی خود غرض معاشرت کا تو کتنا ہی
کیا جس میں اپنے مقابلہ میں نہ دوسروں کا نقصان نقصان ہے نہ دوسروں
کی ایذا ایذا جب انفرادی نقصان و ایذا کا معاملہ ہو تو دوسرے افراد کی ایذا نقصان
کا سوال نہیں، اور قومی و جماعتی نقصان و ایذا میں دوسری قوم و جماعت کی پرہیزگاری
و ہمت ہے جس کی ترقی نے اس عہد ترقی کے انسان کو انسان ہی
نہیں رہنے دیا۔ ساری انسانی بستیاں خوشخوار و زندوں کے جنگل بن کر رہ گئی
ہیں۔ افراد و اقوام سب ہر وقت ایک دوسرے کے مقابل دانت اور پنجے
نکالنے تیار ہیں۔ ابھی ہندوستان کی اس ترقی و آزادی کا ساڑھ تازہ کھیل
سامنے ہے کہ پہلے تو ہندو مسلمانوں نے خوشخوار و در زندگی کے میدان ہندوستان
و پاکستان کے نام سے جیتے اور اب ہندوستان میں جب مشترک محاذ انگریزوں
کا سامنے سے ہٹ گیا، تو خود آپس میں کانگریس، ہابھیا، سوشلسٹ و کونست
ایک دوسرے سے دست و گریباں ہیں اور کون کہہ سکتا ہے، جو آج چین
میں ہو رہا ہے وہ کل کہاں نہوگا!

حضرت مجدد معاشرت علیہ الرحمہ کے نزدیک انسانیت یا آدمیت نام
ہی اس حسن معاشرت کا ہے کہ اپنے سے دوسرے کو اذیت نہ پہنچے۔“

لے الافاضات حصہ چہارم ص ۱۴

آج کل سیاسیات و قومیات میں اتفاق اتفاق کا غل مچایا جاتا ہے دہا کرتے تھے کہ یہ اتفاق بھی آپس میں اسی وقت ممکن ہے جب دل ملے ہوں، اور دل اُس وقت مل سکتے ہیں، جبکہ ایک کو دوسرے سے نقصان و اذیت نہ پہنچے۔ حضرت کی مجالس و مقروضات میں سب سے زیادہ روک ٹوک سو رہا معاشرت ہی کی باتوں پر ہوتی تھی، جو دنیا داروں کا کیا ذکر دوسری جگہ علماء و مشائخ کی مجلسوں میں بھی مطلقاً مفقود ہے۔ اسی سے لوگوں کو اچھا ہوتا تھا کہ

”ہم تو بہت بزرگوں کی مجلس میں گئے لیکن کہیں ایسی باتوں پر روک ٹوک نہیں دیکھی۔ (حضرت کا جواب سنئے) ”بھائی میں تو اپنی مجلس کو بزرگوں کی مجلس نہیں بنانا چاہتا ہوں آدمیوں کی مجلس بنانا چاہتا ہوں“

واقعہ بالکل یہی ہے کہ بزرگ کو الحمد للہ کہ اب بھی بہت ہیں، اور ان کی مجالس بھی ہیں لیکن ان مجالس کو آدمیوں کی مجالس بنانے کا کسی کو بھی خیال نہیں ہوتا

”میں تو کہا کرتا ہوں کہ شاہ صاحب بنا آسان، ملک التجار بنا آسان، بزرگ بنا آسان، قطب بنا آسان مگر انسان بنا مشکل..... اور یہ بھی کہا کرتا ہوں کہ بزرگ بنا ہرولی بنا ہر قطب و غوث بنا ہر تو کہیں اور جاؤ۔ اگر انسان بنا

لہ الافاضات حصہ ہفتم ص ۸۴

ہو میرے پاس آدمی میں انسان بناتا ہوں ؟
 اگر انسان بنانا دنیا تو دنیا دین کی تعلیم سے بھی ایسا بیگانہ و خارج ہو گیا ہے کہ آدمی
 روزہ نماز ذکر شغل و روز و وظائف سب کے لئے اس کے مقابلہ میں آسانی سے
 تیار ہو جاتا ہے۔ لیکن آدمی بننے سے بھاگتا ہے کیونکہ آدمی

”بنا ایسا ہوگا جیسا کوئی کہے مر با بنانا جانتا ہوں تو ظاہر ہے

کہ مر با جس طرح بنتا ہے، اسکا طرح بنے گا۔ اول تو پھل کے داغ

دھبوں کو چاقو سے صاف کیا جائیگا، پھل کا پھیلا جائے گا۔ پھر

دیگی میں چوٹھے پر چڑھا کر نیچے آگ جلائی جائے گی۔ تاکہ اچھی طرح

ابل جائے۔ مابعد چاقو سے اُس کو کو چا جائے گا۔ تاکہ توام اچھی طرح

اندہ تک اثر کر کے..... اتنے نصیوں کے بعد مر با بنے گا اور

کھانے کے قابل ہوگا اور وہ آئنا پیدا ہوں گے جس کو تم چاہتے ہو۔“

بھلا آج کل ایسا تر با آدمی ”بننے بنانے پر کون تیار ہوگا! میرا سبب

ہمیشہ ہی اتنا مایا ب رہا کہ حضرت عبد شہ ابن مبارک کا ایک عجیب قول اس سلسلہ

میں حضرت نقل فرمایا کرتے تھے کہ کسی موقع پر مسجد سے بہت سے نمازی نکل

رہے تھے تو فرمایا کہ ”الحمد للہ کہ جنت کی بھرتی ہے لیکن آدمی اس میں دودھی ایک

ہوں گے (ادکما قال) تارہ والا نامہ میں مولانا گیلانی مدظلہ العالی نے ہمارے

اس آخر زمانے کے مشہور بزرگ حضرت مرزا منظر جان جاناں حمہ اللہ علیہ کا

اسی نوعیت کا ایک بڑا عجیب و لطیف قول تحریر فرمایا کسی نے پوچھا حضرت کا

آج کل مشغلہ کیا ہے فرمایا کہ ”انسانیت کی کتاب میں غلطیوں کی کاٹ چھانٹ

اور تصحیح و ترمیم بس یہی کام میرے سپرد ہوا ہے۔“

چونکہ اسی انسانیت سے متعلق حضرت علیہ الرحمہ کی تجدید کا ذکر اس وقت زیر قلم تھا اس لئے مولانا گیلانی کو احقر نے جواب میں لکھا کہ آپ نے بڑے وقت پر اور بڑے مزے کی بات سنائی یہ تو پہلے بھی خیال آتا تھا کہ ”انسان سازی“ حضرت مرزا صاحب رحمۃ اللہ کا خاص مذاق تھا اور حضرت جامع المجددین علیہ الرحمہ نے اس کو تجدید و تکمیل کے درجہ پر پہنچایا۔ لیکن حضرت مرزا صاحب کی ایسی دلچسپ نص اس بات میں دیکھی سننی نہ تھی۔ باقی ہمارے حضرت علیہ الرحمہ کا تو کہنا چاہیئے ساری عمر ایک بڑا مشغلہ ”کتاب انسانیت کی کاٹ چھانٹ“ ہی رہی جو دلالت و بزرگی سب پر حضرت کے نزدیک جیسی کچھ مقدم تھی اور کے اقتباسات سے واضح ہو چکا۔ اور ایک سلسلہ گفتگو میں تو صراحت فرمایا کہ۔

”مطلوبت میں بزرگی سے مقدم آدمیت ہے۔ یہاں

اس آدمیت کی تعلیم پہلے اور بزرگی کی بعد میں ہوتی ہے۔“

اس کے ساتھ اکثر کسی کا یہ شعر پڑھا کرتے تھے۔

زاہد شہیدی و شیخ شہیدی و دانشمند این جملہ شہیدی دے مسلمان نشہدی

اور چونکہ پورا مسلمان ہونا ہی انسان ہونا ہے، اس لئے اس

شعر میں یہ تصرف فرماتے کہ

زاہد شہیدی و شیخ شہیدی و دانشمند این جملہ شہیدی لیکن انسان نشہدی

لے الافاضات حصہ چہارم ص ۱۲

یہ انسانیت جس کا پتہ "زاہد و شیخ و دانشمند" میں بھی شاذ ہی ملتا ہے، قرآن و حدیث و فقہ سب میں اس کا جو درجہ و اہمیت ہے، اور خود حضرت علیہ الرحمہ کو اس کا جو تجدیدی و عملی اہتمام تھا اس کا اندازہ آگے اصل کتاب میں حسن معاشرت و اصلاح معاشرت کی کسی قدر ضروری تفصیل سے ہو گا۔ لیکن کیا اور کس منہ سے عرض کیا جائے کہ اچھے اچھے اہل صلاح و تقویٰ حضرات کو اس انسانیت اور انسان سازی کی طرف سے اس درجہ بے التفاتی دیکھی کہ گویا قرآن و حدیث اور فقہ میں اس کا کہیں کوئی نام و نشان نہیں صرف معاشرت کے مجدد کے ہاں حسن معاشرت کا یہ اہتمام دیکھا کہ مسجد میں اگر کوئی بدھنی بھری رکھی ہو تو اس کے استعمال کی بھی اجازت نہ تھی کہ شاید کوئی اپنے لئے بھر کر رکھ گیا ہو، جس کو تلاش کرنے اور دوبارہ بھرنے کی اذیت و تکلیف ہو، ساتھ ہی اس کی ہدایت کہ جس کو جلد ہی کام لینا ہو وہ دیر تک اس طرح بدھنی کو بھر کر مقید نہ کر دے کہ دوسرے کام نہ لے سکیں۔ تاہم امکان ایسی جگہ کھڑے ہو کر نماز پڑھنے کو ناپسند فرماتے اور نماز میں ہوتے کہ اگر آگے کے نمازی پہلے فارغ ہو کر نکلنا چاہیں تو ان کا راستہ بند ہو اور ان کو انتظار کرنا پڑے۔ گھر کے لوگوں کے ساتھ تھکانہ بھون کے نماز قیام میں کبھی کوئی چیز حضرت کی خدمت میں ہدیہ بھیجی جاتی تو برتن خالی فرما کر لے جانے والے کے ہاتھ ہی فوراً واپس فرمایا جاتا کہ دوبارہ خود ہم کو اس کے منگانے یا کسی اور کام کے لئے اس برتن کے ہونے سے تکلیف ہو۔

حدیہ کہ لفافے کے اندر خط رکھنے میں اس کا لحاظ دیتے کہ مکتوب الیہ کونکالتے
وقت دقت نہ ہو! فرمایا کہ لوگ ان امور کو بہت خفیف سمجھتے ہیں حالانکہ یہ
بہت ضروری ہیں، اور فرمایا کہ ”جب غفلت حد سے بڑھ گئی اور اچھے اچھے
بڑھے لکھے لوگوں کو بھی ان امور کا خیال نہیں رہا تو اس کے متعلق بھی ایک رسالہ
لکھنا پڑا آداب معاشرہ اس کا نام ہے۔ محکمو ایسے جزئیات کا بہت اہتمام
ہے بزرگوں کے ہاں بڑی بڑی باتوں کی تسلیم ہوتی ہے، اور میں چھوٹا ہوں
اس لئے میرے یہاں چھوٹی چھوٹی باتوں کی تسلیم ہوتی ہے۔“

نظاہر ان چھوٹی چھوٹی باتوں کا مقابلہ ذرا اُس معاملت و معاشرت
سے فرمائیں جس کا دن رات اپنے پرانے اعزہ و احباب خود دو بزرگ
”زاہد و شیخ و دانشمند“ سب سے تجربہ ہوتا ہے۔ کوئی چھوٹی بڑی چیز بلا اجازت
و بلا اطلاع اٹھا لینا اور پھر کام نکال کر فوراً نہ رکھ جانا یا بے جگہ رکھ جانا معمولی
بات ہے، خواہ جس کی چیز ہے اس کو وقت اور جگہ پر تلاش کرنے اور نہ پانے
سے کتنی ہی اذیت و نقصان ہو۔ ”معاون“ اور ”ستار“ چیزوں کو دنیا اسلامی
معاشرت کا کیسا مورد و ماحور جز ہے۔ لیکن لینے والے بالعموم نہ حفاظت
و احتیاط کے ساتھ ایسی چیزوں کا استعمال ضروری خیال کرتے ہیں، نہ بعد
استعمال بلا طلب و تقاضا دقت پر واپس کرنا اپنے ذمہ جانتے ہیں۔

کسی کی حاجت و ضرورت پر قرض و پینا کیسی خدمت اور کیسا مفت
کا اجر و ثواب ہے کہ روپیہ کار و پیہ واپس لجانے اور ثواب گھاتے ہیں۔ ایسوں کا

ذکر نہیں جو سرے سے ادا ہی نہیں کرنا چاہتے یا اس کو ایسا خفیف و حقیر
 معاملہ سمجھتے ہیں کہ جب خود اپنے جاوید بجا مصارف سے بچے گا تو دیکھا جائیگا!
 ذکر ان کا ہے جو ادائیگی کی پوری نیت رکھتے ہیں ان میں میں ”شیخ ذرا بدوشمند“
 ہر طبقہ کے کیسے کیسے حضرات سے اور کیسے کیسے تجربات ہوتے ہیں۔
 یہ تو کوئی بات ہی نہیں وقت و وعدہ کو پورا نہ کرنا، پھر خود کسی دوسرے وقت
 و وعدہ کی اطلاع نہ دینا، اور یاد دہانی پر ہفتہ عشرہ مہینہ دو مہینے کا غیر متین
 وعدہ کر دینا اب یہ اذیت سہنا قرض دینے والے کی سزا ہے کہ وہ انتظار
 کرتا رہے کہ دیکھئے سات دن میں ملتا ہے کہ دس دن میں ایک مہینے یاد
 مہینے میں!

یہ وہ روزمرہ کے ”متتے نمونہ ارخردارے تجربات ہیں جو کس لہو نہ
 ہوتے ہوں گے اور ان ہی سے مجدد وقت کی اس معاشرتی تجدید کا یقین
 ہوتا ہے کہ ”معاشرت کا (عقائد و عبادات وغیرہ) تمام اجزائے دین ہے،
 کسی سے من وجہ اور کسی سے من کل الوجوہ مقدم و مہتمم بالشان ہونا ثابت ہے۔“
 جب تک حضرت کی خدمت و صحبت اور اصلاح تعلیم تک رسائی نہ ہوئی تھی
 دین و دینداری دلائی بزرگی کا اونچا سے اونچا میار خود حضرت علیہ الرحمہ کے
 الفاظ میں بس ہی سمجھ میں آتا رہا کہ ”ہاتھ میں تسبیح لے لی ٹخنوں سے اونچا
 پانچا مہ اور گھٹنوں سے نیچا کرتا پہن لیا، اشراق چاشت اور تہجد کی
 نفلیں پڑھ لیں بس ہو گئے کامل“۔ باقی معاملات اور معاملات

۱۲۵ اصل کتاب ص ۱۲۵ الافاضات حصہ چہارم ص ۲۰۴

کے بھی بڑھ کر

” معاشرت کو لوگوں نے دین کی نہرست ہی سے نکال دیا ہے۔ سمجھتے ہیں کہ نماز روزہ حج زکوٰۃ ذکر شغل تلاوت قرآن نفیس ہیں ان چند چیزوں کے متعلق احکام ہیں۔ آگے جو چاہیں کرتے پھر میں جس کے معنی آج کل آزادی کے ہیں۔ سو خوب سمجھ لو کہ تم کو ہرگز ہرگز آزاد نہیں چھوڑا گیا ہے، مثل بھنسیے اور سانڈ کے کہ جس کے گہوں چاہیں کھالیں، جس کے چنے چاہیں کھالیں۔ سو ہم کو ایسا نہیں چھوڑا گیا ہے بلکہ شریعت نے ہماری رفتار و گفتار نشست و برخاست لین دین، کھانے پینے ہر چیز سے تعرض کیا ہے۔ شریعت مکمل قانون ہے۔“

یہ تو الحمد للہ حضرت جامع المجددین کی جامع و کامل تجدید ہی کی بدولت ذہن نشین ہوا کہ واقعی شریعت مکمل قانون ہے۔ ” اور نرمی تسبیح و صلے والی بزرگی بزرگی تو کیا ہوتی صریح حدیث کا رو سے سزاوار جہنم ہے۔“ حضور صلی اللہ علیہ وسلم کے دو ہر دو عورتوں کا ذکر کیا گیا کہ ایک نماز روزہ کثرت سے کرتی تھی (یعنی نوافل کیونکہ کثرت اسی میں ہو سکتی ہے) مگر اپنے ہمسایوں کو ایذا پہنچاتی تھی۔ اور دوسری زیادہ نماز روزہ نہ کرتی تھی (یعنی ضروریات پر اکتفا کرتی تھی) مگر ہمسایوں کو ایذا نہ دیتی تھی۔ آپ نے پہلی کو دوسری کو دوسری کو صحتی فرمایا۔

لہذا افاضات حصہ چارم ص ۲۰۴ ۲۰۵ آگے؟

بخاری شریف کی حدیث ہے کہ ”مسلمان وہ ہے جس کی زبان اور ہاتھ کی اذیت سے سارے مسلمان محفوظ رہیں“ اس سے بڑھ کر یہ کہ ”الدين النصيحة“ کہ دین سراسر پانچ چیزوں پر ہے۔

اور اس بھی سے بڑھ کر یہ کہ مسلمانوں کے بناؤ بگاڑ پر خود مسلمانوں ہی کی صلاح و فلاح موقوف نہیں بلکہ قرآن و حدیث کی نصوص صریحہ کی رو سے ساری دنیا کے بناؤ بگاڑ کی ذمہ داری مسلمانوں پر عائد ہے۔

امت محمدیہ مثالی (اینڈ ٹیل) یا نمونہ کی امت ہے۔ یہ امت مخرجہ و امتہ مبعوثہ ہے جو نکالی اور اٹھائی ہی گئی ہے ساری انسانیت کے معروف و منکر کی نگرانی و رہنمائی یا ہدایت و امامت کے لئے جس کو ایمانیات و معاملات اخلاق و معاشرت ہر شعبہ زندگی کے لئے نمونہ بنا ہے خصوصاً معاملات اور اخلاق و معاشرت میں کیونکہ دوسروں اور غیروں سب کی نظر براہ راست انھیں بالوں پر پڑتی ہے۔ اسی بنا پر حضرت ان کو عقائد و دیانات کے مقابلہ میں اظہر دمایا کرتے تھے کہ انھیں سے دن رات اپنے برائے سب کو سابقہ پڑتا ہے اور انھیں کے تجربہ و کشش سے پھر وہ ایمانیات کو خود بخود قبول کر لیتے ہیں کہ جس درخت کے پھل ایسے ہوں اس سے کون اپنے دل و جان کی زمین کو آباد نہ کرے گا۔

ایک دفعہ ریل کے سفر میں ایک غیر مسلم نے اسلام سے اپنی غیر معمولی کیفیت

لہ المسلمون من علم المسلمون من لسانہ ویدہ لہ کنتم خیر امتہ
اخرجت للناس تا مرون بالمعروف و تنہون عن المنکر۔

وکشش کا اظہار کیا۔ یہ دریافت کرنے پر کہ آخر پھر انتظار کیا ہے؟ جو جواب ملا اس نے شرم سے سر نیچا کر دیا۔ کہنے لگا کہ خود اسلام جیسا اور جتنا اچھا ہے اس کے نمائندے ویسے اور اتنے ہی بُرے ہیں، اس لئے ان میں نطنے کا جی نہیں چاہتا۔ جب امام ہی کا رخ ترکستان کی طرف ہو تو مقتدیوں کو کعبہ کی راہ کون دکھلائے!

غرض راقمِ حق کے نزدیک تو دنیا بھر میں جہاں کہیں اور جو کچھ بھی انفرادی و اجتماعی سیاسی و سماجی، اخلاقی و معاشرتی شر و فساد برپا ہے، اس کی مسئولیت و جوابدہی سے مسلمان اپنے کو بری نہیں رکھ سکتے۔ سب سے زیادہ حکومت و سیاست کی راہ سے زمین شر و فساد سے بھر گئی ہے۔ لیکن اگر مسلمان کوئی چھوٹی سی چھوٹی حکومت بھی اسلام کے نمونہ (آئیندیل) کی بنا کر آنکھوں کے سامنے کھڑی کر دیتے تو دنیا اس جمہوریت و عوامیت و اشتمالیت و اشتراکیت کے نام پر لعنت کھیتی، جس نے زمین پر امن و سلامتی کی کوئی جائے پناہ نہیں چھوڑی۔

بس وقت کے جامع الجددین کی جامع و کامل دین کی جامع و کامل تجدید کا مدعا حاصل یہی ہے کہ اس دین کے مدعی نام کے مسلمان خود اپنے اور غیروں سب کی دنیا و آخرت کے لئے کام کے مسلمان بالفاظ دیگر کامل مسلمان یا انسان بن جائیں۔ یا ایما الذین امنوا امنوا مسلمانو پورے پورے مسلمان بن جاؤ۔

اور یہ پورا پورا مسلمان بن جانا کوئی "جوئے شیر لانا" بالکل نہیں حضرت

مجدد کی تجدیدات و اصلاحات کی نمایاں خصوصیت یہ نظر آئے گی کہ وہ واقعی ایک بالکل سہل و صاف (سماہ بنفاز) ملت اور ایک آسان دین (الدین یس) کی تفسیر و ترجمانی ہیں۔ کوئی ایمانی عملی، اصولی و ذریعہ، انفرادی و اجتماعی تعلیم شریعت کی ایسی نہ ملے گی جس میں کوتاہی کا سبب سراسر ہماری غفلت و بے پروائی کے سوا کچھ اور ہو یا جس کی اصلاح ہمارے اختیار اور سہولت سے اختیار میں نہ ہو اور جس سے محرومی کا بجز محرومی کے کوئی بھی معقول عذر پیش کیا جاسکتا ہو۔ ننانوے فیصد احکام یا ادا مرد لوہا ہی ایسے نکلیں گے جو ہر شخص کے شخصی اور انفرادی ارادہ و اختیار سے پورے کئے جاسکتے ہیں، بشرطیکہ ارادہ ارادہ ہو اور اختیار کو کام لیا جائے۔

اب آگے ذرا توجہ سے اسی خصوصیت خاصہ کو پیش نظر رکھ کر اصل کتاب پڑھو اور دیکھو کہ وقت کے دیدہ کامل نے دین کامل کو کس طرح دیکھا اور دکھلایا ہے اور پھر اس آئینہ سے اپنی صورت درست کر کے ساری دنیا کے لئے انسانی کمال و جمال کی دید کا آئینہ بن جاؤ۔

زم اشرفی "نظرے دام کن بد دست نگر"

کہ تا بدیدہ کامل کمال اومنی

الحمد لله الذی هدانا لهذا وما كنا لنهتدی

لولا ان هدانا الله

خلق و خلق کی ایک جھلک

ناسوتی جسمانی تعلقات و واجبات کا پورا حق ادا کرنے کے لئے جسمانی صحت اور صحیح و سلیم علم و فہم کے لئے صحیح و سالم جسم بھی ضروری ہے بعض صلیحا اور بزرگوں کو دیکھا کہ کمال علم و اخلاص کے باوجود جسمانی نقص و ضعف کی بدولت علم و عمل میں اعتدال و توازن کے بجائے بس ایک مجذوبانہ و مغلوبانہ رنگہ ہوتا ہے حضرت تھانوی علیہ الرحمۃ کا سب سے نمایاں اور بڑا کمال راقم الحق کی نظر میں یہ تھا کہ علم و عمل میں حدود کی رعایت اس درجہ تھی کہ حضرات انبیا کا تو ذکر نہیں ورنہ لوازم بشریت کے ساتھ اس سے زائد کا تصور دشوار ہے۔ اور اس میں یقیناً اس نعمت کو دخل تھا کہ اللہ تعالیٰ نے "بسطاً فی العلم" کے ساتھ "بسطاً فی الجسد" کا بھی دائرہ عطا فرمایا تھا۔ جسمانی خلقت، ظاہری و باطنی حواس کی صحت اور نتیجتاً اعتدال افعال اور مزاج کی لطافت میں بھی مجدد امت کی ذات نبی امت (صلی اللہ علیہ وسلم) کا پرکھتی۔

ظاہر و قالب اقدروانہ و میانہ ماہل بدرازی۔ بدن دھرا، پٹریاں چوڑی۔ چہرہ ہموار اور بھرا ہوا۔ دہن معتدل و متوسط۔ سرگیں شریلی آنکھوں میں سرخ ڈورے، بس جی چاہتا تھا کہ دیکھا ہی کہ وہ مگر کون آنکھ بھر کر دیکھ سکتا تھا۔ ہتھیلیاں ایسی نرم کہ مصافحہ کے وقت دست بہانہ کچھوڑنے کا جی نہ چاہتا تھا۔

واڑھی بھری اور گنجان۔ رنگ ضعیفی میں بھی گندی بکد کھلتا ہوا تھا جوانی میں یقیناً سرخ و سفید رہا ہوگا۔ سر کے بال خیف سی خمیدگی لئے ہوئے ذرا گھنٹرا لے۔ بجز سردی کے موسم کے لباس اکثر سفید استعمال فرماتے گریبان کھلا رہتا۔ گاڈ تکیہ پر بائیں جانب ٹیک لگا کر شریف رکھتے۔ وقار و ہیبت کا یہ عالم کہ مجلس میں کسی کو سر بلانے کی ہمت مشکل لیکن واقفیت و مانوسیت کے بعد سراپا محبت و محبوبیت۔ زیادہ تعظیم سے نفرت۔ بے تکلفی و سادگی طبیعت میں ایسی کہ بارش کیو جسے راستہ میں اگر پانی زیادہ ہوتا، توجہ نہ ہاتھ میں لے لیتے۔ گھر میں حضرت مخدومہ پیرانی صحابہ کسی کام میں لگی ہوتی تو کھانا خود نکال کر تناول فرما لیتے۔ آواز نہ پست نہ بلند بس ایسی کہ سارا مجمع بے تکلف سُن لے، اور گفتگو جلد جلد نہ فرماتے ہر لفظ صاف و ممتاز ہوتا۔ نماز میں قراءت کی بھی یہی خصوصیت تھی کہ ہر لفظ نہایت صاف و تریل و اطمینان کے ساتھ ادا ہوتا، ایسا معلوم ہوتا کہ بہت مزہ لے لے کر پڑھ رہے ہیں نہ گناہیں بھی، ہمتیں کبھی کبھی کسی خوش نصیب کی طرف اٹھ کھینچ جاتیں۔ ہنسی عموماً عادتاً موسم سے زیادہ نہ تھی۔ لیکن کبھی کبھی کھیل کر بھی ہنس لیتے مزاح بھی فرماتے اور بے تکلفی و سادگی کے ساتھ فرماتے۔

قلب و باطن | اس ظاہر و قیاب کا باطن کیسے قلب سلیم اور السعد من سعید فی بطن أمہ کی کیسی لطیفی سعادت اور کیسی معصوم و ملوکوتی روح سے منور تھا اس کا اندازہ بچپن کے صرف ایک ہی واقعہ سے ہو سکتا ہے، کہ ذہانت کی شوخی و شرارت تو فرماتے لیکن ہم غمز بچوں کے ساتھ ان کی ناشائستہ حرکات کی وجہ سے کھیل کو دین شرکت نہ فرماتے، حالانکہ یہ جذبہ بچوں میں کتنا تو ہی

طبعی ہوتا ہے، صرف اپنی ہمیشہ کے ساتھ گھر کے اندر کھیل لیتے تھے۔ ۱۲، ۱۳ سال کی عمر ہی سے جاڑوں تک کی راتوں میں منع کرنے کے باوجود اٹھتے اور وضو کر کے تہجد پڑھتے۔

بانی عقل و حکمت، فہم و فراست اور علم و بصیرت کے جن بے شمار کمالات سے سینہ منور تھا، اس کو ہر صاحب نظر ایک ہی مجلس کی حاضری میں کچھ نہ کچھ دکھانے سکتا تھا، اور آج بھی ہزاروں صفحات کی تحریری باقیات صالحات سے ہر صفحہ پر دیکھا جاسکتا ہے، جس کی مختصر تفصیل ہی راقم سطور کا مدعا ہے۔

ترک لائینی گفتگو میں فضول دلائلی باتوں کا قطعاً گزرنہ تھا۔ ایک گفتگو پر کیا موقوف ترک لائینی کے حسن اسلام کا یہ رنگ تھا کہ زندگی کی کوئی جنبش نہیں لاطائل یا بے سوچے سمجھے نہوتی، ہر حرکت جچی تلی۔ ہر چھوٹے بڑے معاملہ میں اپنی اور سب کی سہولت و راحت اور ذراغ قلب کا غایت اہتمام فرماتے۔ قواعد و ضوابط بھی اسی لئے تھے۔ فرمایا کرتے "میں نے اپنے معمولات میں راحت کی تدابیر اختیار کر رکھی ہیں، یہی میرا اصل مذاق ہے کہ دنیا کی بھی راحت ہو اور آخرت کی بھی اور صرف اپنی ہی راحت مقصود نہیں دوسروں کی راحت کا بھی خیال رکھتا ہوں" اپنی ذات تک تو یہ حال تھا کہ محض "داشتہ آید بکار" کسی خاطر زائد از ضرورت معمولی کھانے پینے کی چیزوں کو بھی دیر تک ملک میں رکھنا پسند نہ فرماتے۔ ہدیہ کی صورت میں زائد یا بے ضرورت چیز سے تو اکثر غدار ہی فرما دیتے یا بانٹ دیتے کہ ان کی حفاظت اور دھرنے اٹھانے کی فکر

کیوں ہو۔ بس جس طرح زبان غیر اللہ کے ذکر سے پاک تھی، اسی طرح قلب کو غیر کی فکر سے فارغ رکھنا چاہئے۔ فرماتے کہ ”چاہے توفیق یا اللہ کی نہ ہو لیکن اپنی طرف سے تو قلب کو فارغ رکھنے کی کوشش ہی کرتا ہوں تا اگر کبھی توفیق ہو تو آسانی سے حق تعالیٰ کی طرف قلب کو رجوع کر سکوں اور اس وقت کوئی مانع توجہ الی اللہ سے نہ ہو۔ یہی وجہ ہے کہ الجھی ہوئی باتوں سے طبیعت پریشان ہو کر متغیر ہو جاتی ہے کیونکہ میں چاہتا ہوں کہ بات جلد ختم ہو کر کیسویٰ حاصل ہو۔“
 بناوٹی تہذیب اور تصنع سے طبیعت آسنی نضر تھی کہ اگر کوئی مزاج پرسی کا خط بھی اس طرح لکھ دیتا کہ ”سنا گیا ہے کہ خدام والا کا مزاج کچھ ناساز ہے بدرجہ غایت تردد ہے۔ امید کہ کسی خادم کو فرمائیں کہ تا وقت صحت کلی مزاج دہاج کی کوائف عالیہ سے ہر روز بذریعہ ایک گرامی نامہ کے مفتوح و ممتاز فرماتے رہیں،“ تو ناراض ہوتے اور فرماتے کہ اپنا وقت لکھنے میں اور میرا پڑھنے میں ضائع کیا۔ صرف ایک لفظ کافی تھا کہ طبیعت کیسی ہے۔ لوگوں کی عادت بے محل اظہار معلومات اور بے سند سنی سنائی خبریں بیان کرنے کی ہوتی ہے۔ اس کو سخت ناپسند فرماتے اور فرماتے کہ جس جملہ خبریہ سے کوئی انشا متصور نہ ہو وہ لغو ہے غرض ”ترک ما لا یعنی اور عن اللغوہم معرضون“ کا سراپا بنو نہ

ہمان و ہمانی | ہمان کچھ نہ کچھ کم و بیش روز ہی ہوتے مگر ان کے ساتھ بھی کسی مصنوعی تکلف و تہذیب کو دخل نہ ہوتا سابعہ راحت کا پورا خیال فرماتے۔
 یہ ناکارہ جب کبھی ایک آدھ ہفتہ کے لئے حاضر ہوتا اور یہ سعادت حاصل

ہوتی تو دریافت فرماتے کہ کھانے پینے کے اوقات کیا ہیں کسی خاص چیز کی تو
 عادت نہیں۔ کھانا کبھی اپنے ساتھ کھلاتے کبھی علیحدہ قیام گاہ پر آجاتا نفس
 میں کچھ دوسرے ہوا تو شاید دوسرے ہی وقت جبکہ ساتھ کھار ہاتھا فرمایا کہ لاکھ
 بے تکلفی ہو مگر مہمان میربان کے ساتھ کامل بے تکلفی و آزادی کے ساتھ نہیں کھا
 سکتا، اس لئے دو چار وقت سے زیادہ ٹھہرنے والے مہمانوں کو اکثر علیحدہ
 آزادی سے کھانے کا موقع دیدیا کرتے ہیں، تب جا کر اس بدگمان نفس نے
 بھی اس حکمت و راحت کو محسوس کیا۔ خادموں کو مہمانوں سے کچھ قبول کرنے
 کی اجازت نہ تھی۔ میں نے عرض کیا کہ حضرت یہ بھی خدمت کرتے ہیں، اس لئے
 کچھ ان کی خدمت کا بھی چاہتا ہے۔ فرمایا مجھ کو دے دو تمہارا نام لئے بغیر دیدوں
 گا۔ مصلحت یہ ہے کہ ایسے لوگ بھی آتے ہیں جو غریب سے کچھ نہیں دیتے
 بعض کم دیتے ہیں بعض زیادہ، تو پھر یہ خادم پہچان پہچان کر خدمت کریں گے۔
 پہلے خانقاہی رنگ کی عام مہمانی ہوتی تھی، جو آتا حضرت ہی کا مہمان
 ہوتا لیکن حضرت کی طبیعت میں دوسروں کی راحت و مصلحت کا جیسا اہتمام
 تھا، اس کا نتیجہ یہ ہوتا کہ بہت سا وقت ان کے کھانے پینے اور راحت
 رسانی کے اہتمام و فکر میں صرف ہو جاتا، اور جس طلب میں وہ دور دورے
 سفر اور مصارف برداشت کر کے آتے اس میں خلل پڑتا جس کا اتنا اہتمام
 تھا کہ ایک مرتبہ احقر کا قیام خانقاہ سے درانفاصلہ پر تھا تو صبح کی مجلس
 خاص کے لئے پہلے احقر کو اطلاع فرماتے پھر خانقاہ والوں کو کہ کچھ بچھڑ نہ
 جاؤں۔ ساتھ ہی ہر روز کی اطلاع ان تعلیم فرمودہ الفاظ میں کرائی جاتی کہ

”میں غارغ ہوں آپ کا جی چاہے آجائیں“۔ تاکہ اگر کوئی کسی ضروری کام میں ضرورت ہو تو بار نہ ہو کہ اطلاع پا کر خواہ مخواہ حاضر ہی ہونا ہے۔ جب کوئی محروم ہی ہوگا، جو حضرت کی مجلس کے ایک لمحہ اور ایک لفظ کو بھی ضائع کرنا پسند کرتا تھا ہم خود حضرت والا کی جانب سے دوسروں کی آزادی و سہولت کی اتنی رعایت فرمائی جاتی کہ خود بھی کون اپنی رعایت اتنی کر سکتا ہے۔ اور کرنا بھی چاہیے، تو ان وقایع پر نظر کس کی جاتی ہے۔ اس کے علاوہ حاضر ہونے والوں کی اصل غرض تعلیم و تربیت یا اپنے روحانی و باطنی علاج کی ہوتی تھی، اور طبیب کے سرریضوں کی مہمانی کا بوجھ ڈالنا کیسے درست ہو سکتا ہو۔ پھر یہ بھی فرماتے کہ جب پیر کے گھر مرید مہمان ہوتا ہے، تو غیرت آتی ہے کہ مفت کھا کر چل دیں، خواہ مخواہ نذر دینے کی فکر پڑ جاتی ہے، اور آٹھ آنہ کا کھایا ہے تو استطاعت ہو یا نہ ہو دل چاہے یا نہ چاہے ایک روپیہ تو دیتے ہی بن پڑتی ہے۔ ان مفاسد و مصالح پر نظر فرما کر عام مہمانداری مسدود فرمادی تھی۔

بات بات میں حکمت و افادہ اخلاص یہ کہ کوئی چھوٹی بڑی بات حکمت و مصلحت سے خالی نہ ہوتی۔ اور تعلیمات نبوت کی تجدید فرمانے والے ایک جامع و معروض مجدد کی یہی شان ہونی چاہیے، کہ اس کی زندگی ”لکھنی رسول اللہ“ اسوۃ حسنہ کا اس باب میں بھی عکس ہو کہ کوئی حرکت و سکون است کے لئے افادہ و تعلیم سے خالی نہ ہو، خواہ اس کا درجہ استجاب ہی کا ہو۔ لوگوں نے معاشرہ کو دین سے بالکل خارج کر دیا ہے اور ہمارے عادات و اخلاق، اسلامی

تعلیمات سے اس قدر دور جا پڑے بلکہ متضاد ہو گئے ہیں، کہ قریباً روزانہ ہی مجلس میں کسی نہ کسی بات پر تغیر ہوتا اور روک ٹوک زمانی پڑتی مگر اس تنبیہ و مواخذہ میں حدود سے ذرا تجاوز نہ ہوتا۔ آواز کچھ بلند اور لہجہ ذرا تیز ہو جاتا لیکن کیا مجال کہ کوئی لفظ نامناسب زبان پر آجائے۔ فرماتے کہ "میں اس کو خیانت جانتا ہوں کہ لوگ اپنی اصلاح کے لئے آئیں اور میں اصلاح طلب باتوں پر روک ٹوک نہ کروں لیکن ساتھ ہی فرماتے کہ عین مواخذہ کے وقت بھی "بحمد اللہ اس کا استخراج رکھتا ہوں، کہ شخص مجھ سے لاکھوں درجہ افضل ہے" اور اس کی مثال میں فرماتے کہ جیسے بادشاہ کسی جلاؤ کو حکم دے کہ شاہزادہ کے بید لگائے، تو وہ حکم کی وجہ سے بید ضرور لگائے گا، لیکن عین بید لگانے کی حالت میں اس کو یہ دوسوہ بھی نہوگا کہ میں شاہزادہ سے افضل ہوں۔ سبحان اللہ کیسے نازک مسئلہ کی کیسی دلنشین مثال ہے۔ لوگ سمجھتے ہیں کہ رحم و حکم کوئی ایسی صفت ہے کہ غصہ و تغیر کبھی ہونا ہی نہ چاہیے۔ حالانکہ اللہ تعالیٰ نے کوئی صفت بے مصرف یا بے حکمت نہیں پیدا فرمائی۔ تمام صفات کے استعمال کی ضرورت ہے اور ان کا حسن و کمال ان کے فنا کر دینے یا ازالہ میں نہیں بلکہ ان کے امارا صحیح استعمال و اعتدال میں ہے۔ ایک موقع پر فرمایا کہ "کامل وہ ہوتا ہے جو حضرت رسول کریم صلی اللہ علیہ وسلم کی سنت کا پورا متبع ہو۔ طریق سنت میں اعتدال ہوتا ہے افراط و تفریط نہیں ہوتی۔"

تمام صفات کا اپنے صحیح مواقع پر اعتدال کے ساتھ اظہار ہوتا کہ لوگ

لہ الافاضات الیومیہ ص ۳۲۵ ۲۷ زم جمشید ص

ان کے صحیح استعمال کو جان اور پہچان سکیں جیسا کہ دوسرے موقع پر ارشاد فرمایا کہ "اصلی شیخ وہی ہے جس سے غم و غصہ و رنج و راحت وغیرہ کے تمام احوال میں سبق حاصل ہو" اور حضرت شیخ اکبر رحمۃ اللہ علیہ کا یہ مقولہ کہ تو بار بار اپنا نقل و نقل کرتے رہے جس کا دین انبیاء کا سا ہو، تدبیر اطباء کی سی اور سیاست بادشاہوں کی سی۔ خوب کہا کئے والے نے کہ

اے قبائے رہنمائی راستہ بالائے تو علم و حکمت را شرف از گوہر الایے تو
صراط مستقیم اسلام کی اصل روح صراط مستقیم ہے یعنی زندگی کی ایسی سیدھی راہ جو بے اعتدالی اور انحراف و تفریط کے ہر عروج و انحراف سے پاک دنیا آشنائے۔ لہذا اس راہ سے اگر لوگ منحرف ہوں یا اس میں کچھ بیچ و خم پیدا کر دیں تو صحیح و تجدید کا پورا حق وہی ادا کر سکتا ہے جو علم و عمل ہر اعتبار سے نقطہ اعتدال اور حدود کی فہم اور ان پر قدرت رکھتا ہو، اور یہ فہم و قدرت اس کو حاصل ہوتی ہے، جو خود کسی خاص حال و مذاق سے مغلوب نہ ہو۔ اس گئے گذرے زمانہ میں بھی احمد رضا علی و مخلصین اور اہل اشد و مقبولین سے دنیا خالی نہیں لیکن ہر جگہ کسی نہ کسی خاص رنگ کا غلبہ دیکھا جس میں حدود کی رعایت بشکل ہی ہوتی اور ہو سکتی ہے۔ بلاشبہ مغلوبیت بجائے خود ایک قدر ہے، جو مقبولیت کا مالع نہیں لیکن مقبول ہونا اور شے ہے اور مجدد ہونا اور شے۔ مجدد کی نظر جب تک کسی امر کے تمام پہلوؤں اور مصالح و مفاسد سب پر نہ ہو بالکل ممکن ہے کہ وہ انحراف سے تفریط اور تفریط سے انحراف کی طرف نکل جائے، اور ایک اصلاح

لے اذکا قال - ٹھیک الفاظ یاد نہیں۔

دوسرے افساد کی شکل اختیار کر لے۔ جیسا کہ آج کل کے اکثر اس قسم کے مصلحین اور ان کی اصلاحات میں دیکھا جا رہا ہے۔

کسی خط میں مولانا عبدالمجید صاحب دریا پادی نے راقمِ آخر سے سوال فرمایا تھا کہ مولانا تھانوی علیہ الرحمۃ کا سب سے ممتاز وصف کیا تھا۔ خاکسار نے جواب میں عرض کیا تھا کہ "علم و عمل ہر شے میں حد و حد کی انتہائی رعایت"۔ ایک موقع پر اسی کو ارشاد فرمایا کہ

شان تجدید | "بعض رسوم اس قدر قلوب میں جاگزیں ہو جاتے ہیں کہ بڑے بڑے علماء و صلحا بھی باوجود تقویٰ و طہارت ان رسوم سے آگاہ نہیں ہوتے اور ان میں تساہل برتتے ہیں، اور یہ تساہل بوجہ جن جن کے میں آجاتا ہے (یا بوجہ غلبہ حال کے نظر ہی نہیں پڑتی) اور وہ عام لوگوں کے اغراض و عقائد پر مطلع نہیں ہوتے۔ اور ان رسوم کے مفاسد متعدد کی طرف جو مال کا مظاہر ہوتے ہیں بوجہ ہمتی ہونے کے ان کی نظریں نہیں پہنچتیں۔ ان مفاسد کا معلوم کرنا ایسے ہی شخص کا خاص حصہ ہے، جس کو اللہ تعالیٰ نے ان کے قلع قمع کے لئے پیدا کیا ہے، چنانچہ حکایت ہے کہ حضرت مولانا اسماعیل شہید رحمۃ اللہ علیہ اپنے چچا مولانا شاہ عبدلقدار صاحب محدث کے گھر تشریف لے گئے معلوم ہوا کہ عورتوں نے بی بی کی سٹنک سکی ہے۔ مولانا شہید نے منع فرمایا۔ اس پر ان کے چچا شاہ عبدلقدار صاحب نے فرمایا کہ اسماعیل یہ تو ایصالِ ثواب ہے تو اس میں کیا ہرج

ہے۔ مولانا شہید نے جواب دیا کہ یہ بھی تو اس "حج" میں داخل ہے جس کا ذکر اس آیت میں ہے "وقالوا هذا انعام وحرث حج لا یطعمہما الا من نشاء بزعمہم" چنانچہ اس میں بھی یہ شرطیں لگائی جاتی ہیں کہ عورتیں کھائیں، مرد نہ کھائیں اور وہ بھی سو ہائیں کھائیں..... شاہ عبدالقادر صاحب نے فرمایا کہ واقعی اب تک یہ بات ہماری سمجھ میں نہیں آئی تھی، اور حقیقت یہی ہے جو تم کہتے ہو۔"

"ایسا ہی حضرت سید احمد صاحب بریلوی کا تصفیٰ الہی بخش صاحب کاندھلوی کے ساتھ ہوا کہ حضرت سید صاحب منہتی صاحب کے گھر شریف لائے۔ گھر کے اندر سے ایک لڑکا مانا کی نو دس باہر لایا گیا جس کے ہاتھوں میں چاندی یا سونے کے کڑے تھے اور وہ لڑکا منہتی صاحب کے خاندان کا تھا۔ حضرت سید صاحب نے فرمایا کہ منہتی صاحب یہ تو حرام ہے۔ منہتی صاحب نے فرمایا کہ والد سے کہدینا کہ سید صاحب فرماتے ہیں کہ یہ حرام ہیں۔ پھر تھوڑی دیر میں پھر مانا آئی اور منہتی صاحب سے کہا کہ آپ کو والدہ بلاتی ہیں فرمایا چلو آتے ہیں۔ پھر تھوڑی دیر میں تقاضا ہوا اور یہی جواب ملا کہی بار کے بعد سید صاحب نے فرمایا کہ والدہ بلاتی ہیں ہو آئیے کچھ ضرورت ہوگی۔ منہتی صاحب نے فرمایا کہ حضرت کچھ بھی ضرورت نہیں ایک نضول و اہیات کام کے لئے بلاتی ہیں۔ سید صاحب نے پوچھا کیا کام

ہے مفتی صاحب نے جواب دیا کہ شادی ہے اور چاول کوٹنے کیلئے
 رسول میں دورا بند ہوا تھی ہیں۔ سید صاحب نے فرمایا کہ مولانا یہ تو شرک
 ہے۔ اس پر مفتی صاحب نے فرمایا کہ والدہ سے کہہ دو سید صاحب
 فرماتے ہیں کہ یہ شرک ہے۔ یہ باتیں جس مجلس میں ہو رہی تھیں، اس
 میں ایک شخص نے دلیری سے مفتی صاحب سے کہا کہ سب کچھ سید صاحب
 ہی فرماتے ہیں، آپ بھی کچھ فرماتے ہیں۔ آپ نے کس واسطے پڑھا
 تھا گو با آپ کچھ جانتے ہی نہیں۔ اس پر مفتی صاحب نے فرمایا کہ
 بھائی سچ یہ ہے کہ ہماری مثال اس صندوق کی سی ہے جو جواہرات
 پر ہوا مگر وہ صندوق ان جواہرات کی قدر و قیمت کو نہیں پہچانتا،
 بلکہ جو ہری پرکھ کر ہر ایک کی قیمت کو بتاتا ہے اسی طرح ہم نے
 سب کچھ پڑھا مگر جو سید صاحب نے سمجھا وہ ہم نے نہیں سمجھا۔ تو
 سید صاحب جو ہری ہیں اور ہم صندوق۔

مبدویت مجددا ان دونوں حکایتوں کے ظاہر ہے کہ عام صلحا اور اہل اہل اللہ کیا
 معنی ان میں جو بڑے بڑے محدث و فقیہ ہوتے ہیں ان کا بھی مجدد ہونا ضروری
 نہیں۔ وہ تو بقول حضرت مفتی انہی بخش رحمتہ اللہ علیہ کے دینی علوم کے جواہر کا
 صندوق ہوتے ہیں باقی ان جواہر کی قدر و قیمت کی پرکھ کے لئے تو جو ہری کی
 نگاہ لایا ہے، اور اسی لئے یہ ایسے ہی شخص کا خاص حصہ ہے جس کو اللہ تعالیٰ
 نے دقیق سے دقیق دینی مفاسد بیچانے کی نظر عطا فرمائی ہو اور ان کے قطع

کرتے کے لئے ہی پیدا فرمایا ہو، وہی بات کہ مجدد بھی نبی کی طرح مبعوث ہوتا
یعنی تجدید دین کی خدمت کے لئے پیدا ہی فرمایا جاتا ہے۔ لہذا ہر ولی و
بزرگ یا محدث و نقیہ تو مجدد نہیں ہوتا، لیکن اکابر مجددین کا کسی نہ کسی درجہ
میں مفسر و محدث و نقیہ و صوفی سب کچھ ہونا ضروری ہے۔ کیونکہ تجدید دین
کیلئے علم دین ضروری ہے ورنہ تجدید کرے گا کس چیز کی۔ ہر غیر متعصب صاحب
بصیرت مجاہد تھانوی علیہ الرحمۃ کی کتابوں پر ایک نظر ڈال کر دیکھ لے سکتا ہے کہ
تفسیر و حدیث فقہ و کلام تصوف و فلسفہ کون سا ایسا علم ہے جس کا دین سے
بالواسطہ یا بلاواسطہ کچھ بھی تعلق ہے اور جس پر مصنف کی نظر نہیں کسی میں شور
مہارت کسی سے بقدر ضرورت واقفیت، مگر غیر معمولی عقل و تہذیب و بصیرت
کی بنا پر سب کے مفروضہ تک رسائی۔ ویسے علی اللہ بمنکران جمع الحالہ
فی واحد۔

مخلوق سے استغنا ایک اور اہم وصف جو دین کی ہر جمیوتی بڑی خدمت کو صحیح طور
پر بحال لانے کی ضروری شرط ہے (چہ جائیکہ خدمت تجدید پر) وہ مخلوق سے
زیادہ سے زیادہ بے غرضی و استغنا ہے۔ جس کو انبیاء علیہم السلام کی زبان از
یوں کہلایا گیا ہے کہ "لا استغناء علیہ من اجران اجری الا علی اللہ"
ظاہر ہے کہ جس قدر غیر اللہ یا خلق کا دل و دماغ پر دباؤ ہوگا، اسی قدر علم حق
کی فہم کا دروازہ بند ہوگا اور راہ حق میں زبان کا کھلنا اور قدم کا اٹھنا دشوار
ہوگا۔ یہ وصف حضرت کی زندگی کے ہر شعبہ میں اس درجہ ابھرا ہوا تھا کہ نادانوں

لہ تم سے میں قطعاً کوئی اجر نہیں جانتا، میرا جو صرف اللہ پر ہے۔

کو بعض دفعہ خشکی اور درشتی کا گمان ہوتا تھا۔ ہمارے ایک فرشتہ صفت ولیم لغیم دوست نے ایک مرتبہ بڑے پتہ کی بات فرمائی کہ حضرت جن باتوں پر متغیر ہوتے اور ناگواری کا اظہار فرماتے ہیں، ہم کو بھی ان پر تغیر ہوتا ہے، مثلاً ایک موقع پر ایک صاحب جو حضرت کے قریب بیٹھے تھے حضرت کے خط کو گھورنے لگے، اس پر اٹھا دیا اور فرمایا کہ "اول تو بدوں اجازت کسی کے خط کا دیکھنا شرعاً ناجائز ہے، دوسرے اس سے کاتب کا قلب مشوش ہوتا ہے۔ اور کون جس ہوگا جس کو کسی ایسی بیودہ بات پر ناگواری نہو لیکن ہم بالعموم اپنی کسی غرض اور نفع و ضرر کی کسی امید و خوف کی بنا پر دب اور گھٹ کر رہ جاتے ہیں، لیکن حضرت چونکہ کسی سے کوئی ذاتی غرض نہیں رکھتے، اس لئے ناراضی اور غصے کے موقع پر آختر نام نہاد حلم و مروت سے کیوں کام لیں۔ گویا ہر ہے کہ حضرت بشریت سے خالی نہ تھے، تاہم حضرت کا تغیر ایسے مواقع پر بھی شاذ ہی کبھی خود بخاطر کی تعلیم و تہذیب کے نفع سے خالی ہوتا ہوگا۔ البتہ یہ نفع لوگوں کو بالعموم جب ہی ہوتا ہے، کہ بیودہ و نامناسب بات پر کچھ نہ کچھ ناراضی کے لہجہ میں تنبیہ ہو۔ یوں بھی بقول حضرت ہی کے "تاریب کے وقت غلامی کا لہجہ نہیں ہو سکتا خصوصاً آج کل کے طبائع جیسے طبع و جس ہو گئے ہیں کہ شخص نرمی کو اکثر خوشامد پر محمول کیا جاتا ہے۔"

مالی استغنا اسب سے دشوار مالی استغنا ہے۔ راجح الوقت پیری و مریدی ایک مستقل معاشی پیشہ بن گیا ہے، اور بلا کسی شرط و تحقیق کے مرید کر لینا تو عام دستور ہے لیکن حضرت کے ہاں اس چیز میں بھی ہر چیز کی طرح حدود و قیود تھے اور فرمایا

کرتے تھے کہ "بجائے نوج نھوڑا ہی جمع کرنا ہے، نہ دوکان چلانا ہے" ہر مرد
 سے یا بیعت کے وقت تو قسطاً کچھ نہ قبول فرماتے تھے۔ البتہ بدیہ کے طور پر
 ایسے مخلص خادموں سے کچھ قبول فرما لیتے جن کے اخلاص کا یقین و تجربہ ہوتا
 وہ بھی اس شرط کے ساتھ کہ "تعداد و احتساباً" کے تحت محض محبت کی راہ سے
 پیش کیا گیا ہو جس میں ثواب کی بھی نیت یا دعائے کی درخواست نہ ہو کسی نے
 لکھا کہ پانچ روپیہ بھیجا چاہتا ہوں اور آنے کی اجازت چاہتا ہوں۔ فرمایا کہ
 "اب ملاحظہ ہونا گوارا ہو کہ نہ ہو۔ دونوں کو جمع کیا ہے۔ اصل میں ہم لوگوں کو طماع
 حریص سمجھتے ہیں وہی وجہ ہے ان حرکات کی۔ میں بھی ایسا جواب دوں گا کہ طبیعت
 خوش ہو جائے گی، غرض جہاں اس طرح کا کوئی قرینہ یا شبہ ہو جاتا اسکا رد فرمادیتے
 یا لینے کے بعد واپس فرمادیتے۔ بارہا کثیر رقموں تک کے نئی آرڈر واپس ہو جائے
 یہی شرط تھی کہ بدیہ کی مقدار اتنی قلیل ہو کہ پیش کرنے والے پر بار بالکل نہ ہو۔
 احقر کا تجربہ ہے کہ قلیل کو زیادہ مسرت کے ساتھ قبول فرماتے۔ لوگ اس طرز سے
 اتنا مانوس و بے تکلف ہو گئے تھے کہ ایک دفعہ کسی خادم نے غالباً اکیسی پیش کی
 اور عرض کیا کہ میں پیسے دے رہا ہوں اور ایک پیسہ واپس فرمادیں، نہایت خوش
 ہو کر قبول فرمائے۔ اپنی ذات خاصہ ہی کے لئے نہیں بلکہ مدرسہ و خانقاہ کیلئے
 بھی اسی طرح کی احتیاط و استغنا کا معمول تھا۔ ایک صاحب نے مدرسہ کے لئے
 غالباً دو سو روپیہ بھیجے۔ قبول فرمایا۔ پھر دوسرے سال جب بھیجا تو لکھا کہ معمول
 کے موافق روپیہ بھیجتا ہوں لیکن اگر سال گذشتہ کی طرح اس مرتبہ بھی رسید نہ

آئی تو آئندہ بند کردوں گا۔ منی آرڈر وصول نہیں فرمایا اور تحریر فرمایا کہ تم آئندہ سال بند کر دو گے ہم اس سال ہی بند کرتے ہیں۔

دو چار دن بھی جو حاضر رہتا اس کو کچھ اور حاصل ہونہ ہو، لیکن مال و مخلوق سے حضرت کے کامل استغناء و بے غرضی کا پورا تجربہ یقین تو کرنا ہی پڑتا تھا۔ اپنے بڑے خاص اور بڑے مخلص مرید و مجاز حکیم معطفی صاحب کو موالجہ کے سلسلہ میں ایک مرتبہ ایک اشرفی عطا فرمائی، کہ جب استطاعت ہے، تو طبیب خواہ مرید ہی کیوں نہ ہو اس کی خدمت کا بھی خیال کیا جائے۔

امرا سے استغناء حیدر آباد جانے والے علماء و مشائخ میں بہت ہی کم کوئی ہوگا، جو اعلیٰ حضرت خلد اشرفیہ کی خدمت میں بارہ یا بی کی آرزو اور وظیفہ و منصب وغیرہ کی طمع دل میں نہ رکھتا ہو اور اس کے لئے کھلی چھپی کوشش نہ کرتا ہو لیکن حضرت تشریف لے گئے تو اس کا ماجرا ذرا تفصیل سے خود حضرت ہی کی زبان مبارک سے سننے کے لائق ہے۔ فرماتے ہیں:-

”اہل علم کے لئے یہ بات بہت ہی ناپسندیدہ ہے کہ وہ امرا سے غلط کریں۔ اس لئے کہ غربا کو جو مصلح سے نفع ہوتا ہے، امرا سے وہ بھی آیا گیا ہو جاتا ہے۔ قلوب پر مصلح کا وہ اثر نہیں رہتا۔ بلکہ حیدر آباد دکن میں ایک دوست نے مدعو کیا تھا۔ دیوبند کے بعض اہباب خاص اہل علم نے مشورہ دیا کہ وہاں نواب صاحب سے ملاقات ضروری ہے۔ میں نے کسی کو کوئی جواب نہیں دیا۔

۱۔ اشرف السواخ حصہ اول ص ۱۱۱

وہاں پہنچ کر سات ہی روز گزرے تھے کہ فلاں نواز جنگ
کا ایک پرچہ آیا جس میں لکھا تھا کہ ایک عرصہ سے مجھ کو زیارت کا
اشتیاق تھا، مگر بدمتی سے کھانا بھون کی حاضری نصیب ہوئی۔
برائے زیارت حاضر ہونا چاہتا ہوں اور فلاں فلاں وقت اپنے
زانیہ نصیبی سے فرصت ملتی ہے (مطلب یہ کہ اس کی رعایت سے
مجھ کو وقت بتلایا جائے)۔

مجلس میں حضرت کے استفسار پر معلوم ہوا کہ یہ فلاں جنگ صاحب
نواب صاحب کی ناک کے بال اور ارکان سلطنت میں سے ہیں۔ اب ان کے
پرچہ کا جواب حضرت والا کی طرف سے ملاحظہ ہو کہ ہمارے کتنے علماء و مشائخ ایسوں
سے ایسا استفسار ت سکتے ہیں تحریر فرمایا کہ

”بھئی سرت ہوئی کہ آپ کے دل میں دین اور اہل دین کی عظمت
و محبت ہے مگر نیچے کی سطر پڑھ کر افسوس کی بھی کوئی حد نہ رہی کہ
اس میں ہم سے کام نہ لیا گیا جس کے ملنے کو زیارت سے تعبیر کیا گیا
اُس کو تو اپنے اوقاتِ فرصت بتلا کر پابند کیا گیا اور خود آزاد
رہے۔ یہ کون سی نعم و تمذیب کی بات ہے۔“

اس پر نواز جنگ صاحب نے اپنی بدمتی کی معافی چاہ کر دوبارہ لکھا کہ
”حضرت والا ہی اپنی ملاقات کے اوقات تحریر فرمادیں یہ حضرت کی طرف
مزید تسلیم و امتحان ملاحظہ ہو جو اب لکھا کہ
”اب بھی پورے ہم سے کام نہیں لیا گیا۔ مردہ بدست زندہ کی طرح

نہان میزبان کے ہاتھ میں ہوتا ہے، اس لئے سفر میں اوقات کا ضبط ہونا غیر اختیاری ہے۔ آپ ساتھ رہیں جس وقت تک کو فارغ دیکھیں ملاقات کر لیں۔“

اس جواب پر جواب آیا کہ بد نہمی پر بد نہمی ہوتی چلی جا رہا ہے۔ میں اب اپنے اوقات کو ظاہر کرتا ہوں نہ حضرت سے معلوم کرتا ہوں جس وقت فرصت ہوگی حاضر خدمت ہو کر زیارت سے مشرف ہو جاؤں گا۔ اگر آپ کو فرصت نہ ہوئی لوٹ آؤں گا، امتحان کی اس کامیابی پر حضرت نے پھر کیسی دلجوئی و مسرت کی سند عطا فرمائی کہ

”اب پورے فہم سے کام لیا گیا جس سے اس قدر مسرت ہوئی کہ پہلے آپ کا میری زیارت کو جی چاہ رہا تھا اب میرا آپ کی زیارت کو جی چاہنے لگا۔ اگر فرصت ہو آپ تشریف لے آئیں ورنہ مجھ کو اجازت فرمائیے خود حاضر ہو جاؤں۔“

سبحان اللہ نذلل و تکبر دونوں سے اہل علم و اہل دین کو بچانے کی کیسی تعلیم فرمائی۔ آگے خود اہل مجلس کو خطاب فرما کر فرمایا کہ

”یہ میرا طرز اس لئے تھا کہ یہ دنیا کے لوگ جس قدر بڑے ہیں اہل دین کو بے وقوف سمجھتے ہیں ان کو یہ دکھلانا تھا کہ اہل علم و دین کی یہ شان ہے تو پہلے نذلل سے بچنا مقصود تھا مگر جب وہ اپنی کوتاہی تسلیم کر چکے تو اب کھنچنا تکبر تھا۔ اللہ کا شکر ہے دونوں سے محفوظ رکھا۔“

غرض اس کے بعد ”وہ صاحب خود ہی آگئے۔ اہل مجلس میں بعضوں نے دُور سے دیکھ کر کہا کہ فلاں صاحب آرہے ہیں حضرت ڈاک لکھ رہے تھے براہِ رُکھتے رہے جس وقت انھوں نے پہنچ کر السلام علیکم کہا تب حضرت فرماتے ہیں کہ۔

”میں نے سلام کا جواب دیا اور کھڑے ہو کر مصافحہ کیا۔ بیچارے بہت ہی مہذب تھے دُور انو ہو کر سامنے بیٹھ گئے۔ میں نے اپنی باہو جگہ دے کر کہا بھی کہ اس طرف آجائیے اس پر کہا کہ فکر نہیں آرام ملے گا کچھ دیر میرے سوال پر نواب صاحب کی بیدار مغزی اور انتظام سلطنت کے واقعات بیان کرتے رہے۔ اس کے بعد کہا اگر نواب صاحب سے ملاقات ہو جائے تو بہت مناسب ہے۔“

اب حضرت حکیم الامت کی حکمت آموزی اور تعلیم کے مزید اسباق کان لگنا کرئیں۔ پہلا سوال یہ ہوا کہ

”یہ آپ کی خواہش ہے یا نواب صاحب کی۔ کچھ سکوت کے بعد کہا کہ میری خواہش ہے میں نے سوال کیا کہ جس وقت آپ کے ملاقات کے مناسب و نامناسب ہونے پر غور فرمایا ہوگا اس پر بھی ضرور غور فرمایا ہوگا کہ ملاقات سے نفع کس کا ہے۔ کہا نواب صاحب کا۔ میں نے کہا کہ نفع تو نواب صاحب کا اور ملاقات کی ترغیب مجھ کو دی جا رہی ہے۔ طالب کو مطلوب اور مطلوب کو طالب بنایا جا رہا ہے۔ اس پر کوئی جواب نہیں دیا۔“

یہ سوالات ہی بیچارے کے خواب و خیال ہیں کب گذرے ہوں گے کہ جواب دیتے۔ اُن کو سابقہ اب تک ایسے علماء و مشائخ سے پڑا تھا جو خود ہی طرح طرح کے ظاہر و مخفی وسائل و ذرائع سے باریابی کے طالب و ساعی ہو کر آتے ہیں۔ آگے غور سے اس سوال کی دینی و تجدیدی حکمتوں کو خود حکیم الامت و مجدد ملت کی زبان مبارک سے سنئے کہ۔

”اب میں خود اس کے متعلق عرض کرتا ہوں۔ وہ یہ کہ اس صورت میں کہ میں خود ملاقات کو جاؤں مضرت ہی مضرت ہے نفع کچھ نہیں۔ تو پہلے ہی عرض کر چکا ہوں کہ اگر ملاقات کو گیا تو وہ مطلوب اور میں طالب ہوں گا، تو اس صورت میں اُن کو تو مجھ سے کوئی نفع نہ ہوگا۔ ہاں اُن سے مجھ کو نفع ہو سکتا ہے، اس لئے کہ جو چیز اُن کے پاس ہے وہ مجھ کو ملے گی یعنی دنیا اور وہ بقدر ضرورت بجز اللہ میرے پاس بھی ہے اور جو میرے پاس ہے وہ بقدر ضرورت بھی اُن کے پاس نہیں یعنی دین۔“

”اور اگر میں گیا بھی اور جو اُن کے پاس ہے (یعنی دنیا منصب و وظیفہ وغیرہ کی صورت میں) وہ مل بھی گئی تو اس صورت میں ایک خاص ضرر بھی ہے کہ اگر قبول کرتا ہوں تو اپنے سبک کے خلاف اور اگر نہیں کرتا تو آداب شاہی کے خلاف۔ کیونکہ قبول نہ کرنے میں اُن کی سبکی اور اہانت ہوگی۔ اور چونکہ اس وقت میں اُن کے حدود میں ہوں اس کی پاداش میں (اخراج وغیرہ) جو چاہیں میرے لئے

تجویز کر سکتے ہیں، تو نواب صاحب کو کوئی نفع نہ ہو گا اور میرا نقصان ہو گا۔
 آگے بعض اور مصالح بیان فرما کر ملاقات کی صحیح صورت بیان فرمادی، جو
 نواب صاحب ہی کی شان و مرتبہ کے مناسب تھی، تاکہ اگر ان کو واقعی کوئی دینی
 طلب و شوق ہے، تو دینی نفع سے وہ اور دینی خدمت سے حضرت محروم نہ
 رہیں۔ لہذا فرمایا کہ

”یہ امر بھی شان سلاطین کے خلاف سمجھو کہ وہ اپنی رعایا کے مدعو
 کئے ہوئے شخص سے ملاقات کریں اس میں کم ہر گز ان کو تنگدلی
 کی طرف منسوب کریں گے جس میں ان کی اہانت ہے کہ کیا خود نہیں
 مدعو کر سکتے تھے۔ خلاصہ یہ کہ خیر اسی میں ہے کہ نہ میں ان کے پاس
 جاؤں نہ وہ میرے پاس آئیں۔ اگر ان کا ہی چاہے تو تھکانہ بھون
 سے مجھ کو بلا لیں میں خاص شرائط کر کے آجاؤں گا کچھ عذر نہ ہو گا۔
 یہ سن کر نواز جنگ صاحب کی آنکھیں کھل گئیں اور کہا کہ ان چیزوں
 پر تو ہم لوگوں کی نظر بھی نہیں ہونے لگی۔“

وہ بیچارے جس دنیا کے آدمی تھے ان کی لڑائی بے سوچتی اور درست ہے
 کہ دین کے علماء و مشائخ کی آنکھیں کھلیں اور ان کی نظر ان باتوں تک پہنچے۔ ورنہ
 امر کے درباروں میں حاضر ہی اور دربار داری کے دنیا تو شاید کچھ مل جاتی
 ہو، لیکن دین اپنا ان کا اور دوسروں سب کا کھوتے ہیں۔ راقم احقر کو سید آباد
 ہی میں بارہا اس کے تجربات ہوئے کہ جو اہل علم و دین خود طالب اور امرا کو
 کسی اعتبار سے بھی مطلوب بنا کر جاتے ہیں، جو اہ کسی کی سفارش ہی کیلئے،

دو کچھ نہ کچھ مروت و مداہنت اور تکی پر لازم مضطر ہوتے ہیں۔ اور حسن ہو تو علم
 و دین ہی کی نہیں خود اپنی اچھی خاصی دولت تو آدمی ضرور محسوس کرتا ہے۔ مگر
 اکثر بے حسی کا یہ عالم دیکھا کہ اس دولت کو اٹے لٹے فخر و عزت جان کر گاتے پھرتے ہیں!
 ”غرضکہ امرا سے علما کا خلط کرنا (ملنا و جلنا) اس میں امرا کا تو کوئی
 (مستد بہ) نفع نہیں اور اہل علم کے اور غربا کے دین کا نقصان ہوتا
 ہے اس لئے میں اس کو ناپسند کرتا ہوں۔“

تاہم حضرت امرا کے ساتھ کوئی اہانت کا برتاؤ نہ فرماتے بلکہ ان کے مرتبہ
 کا ظاہری اکرام فرماتے، البتہ قلب میں محض ان کی امارت و دولت کی بنا پر کوئی
 عظمت نہ تھی۔ فرماتے ہیں کہ ”ان کی خاطر و مدارات تو کر دیتا ہوں لیکن عظمت
 بالکل قلب میں نہیں۔“ چنانچہ اگر کوئی بے تمیزی یا بے ڈھنگے پن کی بات کرتا،
 تو حضرت محض اس کی امیرانہ عظمت کی وجہ سے طرح نہ دیتے۔ اس لئے امرا
 میں حضرت سے تعلق کی سعادت وہی حاصل کر سکتا تھا، جو اپنی امیری کو طاق
 پر رکھ کر آتا۔

”مظفرنگر کے سفر میں ایک معزز رئیس جو بہت بیباک اور تیز زبان
 تھے اور بڑے بڑے حکام کے سامنے نہ جھکتے تھے حضرت والا
 سے کوئی بے ڈھنگی بات یو بھی حضرت نے حسب معمول انھیں ڈانٹا

لے یہ ملاحظہ ہو حضرت کے مال و جاہ و دلوں سے استغنا کے علاوہ اور بھی بہت سے
 فوائد کا جامع تھا اس لئے قریب قریب پورا نعتی کر دیا گیا (افاضات حصہ چہارم
 صفحہ ۵۶ تا ۶۳)

اور یہاں تک ناگواری بڑھی کہ مجلس سے اٹھ جانے کو فرمایا، وہ پھر بھی بیٹھے رہے تو حضرت والا خود اٹھ کھڑے ہوئے اور فرمایا کہ میں ایسے شخص کی منشنی بھی نہیں گوارا کر سکتا اس پر انھوں نے دست بستہ عرض کیا کہ حضرت بیٹھیں میں خود ہی جاتا ہوں۔ اور بعد کہ کہا کہ میرا تو عمر بھر کیلئے علاج ہو گیا، (اللہ مع المتکبرین عاذاً) اگر تمہوں سے کچھ بھی رغبت ہوتی، تو ایک متمول باپ کے وارث ہو کر جاؤ اور زمینداری سے کیوں دست بردار ہو جاتے، جو مال و جاہ دونوں کا درویش تھی، اس سے بڑھ کر خود اپنی نصیفات و تالیفات سے لاکھوں کے مالک بن سکتے تھے، جس سے خدا جانے کتنوں نے کیا کچھ نہیں کمالیا۔ مگر حضرت کے دل میں کبھی اس کا وہم نہیں آیا، بلکہ اتنا بعد تھا کہ کوئی کسی کتاب کی فرمائش خود حضرت کی خدمت میں بھیج دیتا تو ناگوار ہوتا اور فرماتے کہ کیا میں نے دوکان کھول رکھی ہے، بلکہ اس کا اعلان فرمادیا تھا کہ کتابوں کی طباعت و اشاعت سے قطعاً کوئی سروکار نہیں رکھتے، اصل یہ ہے کہ مجد و مبعوث کے قلب کو طبعاً اللہ تعالیٰ نے اول دن ہی سے مال کی طمع و محبت سے بالکل بے لوث کر رکھا تھا۔ عین شباب میں جو ہر قسم کی منگولوں اور جوصلیوں کا عہد ہوتا ہے، فرماتے ہیں کہ "میں جب کبھی طالب علمی میں سوچا کرتا تھا کہ زیادہ سے زیادہ دس روپیہ ماہوار کی مدد کسی اپنی ضروریات معاشی کے لئے کافی سمجھتا تھا۔ پانچ روپیہ اپنے خرچ کے لئے اور پانچ روپیہ گھر کے خرچ کے لئے، بس اس سے زیادہ کی خواہ پر نظر ہی نہ جاتی

لہ اشرف السوانح حصہ اول ص ۱۰۱

بھی " بڑی تنخواہ سے طرح طرح کے مادی حوصلے ہی نہیں پورے ہوتے بلکہ
 عزت و جاہ کا بھی بڑا ذریعہ ہے، اس درپہ کے جا کر کی کیا وقعت۔ حضرت
 کے والد بڑے دانشمند اور صاحب فراست تھے ان کو حضرت کی اس نظر کا کچھ
 ہی سے اتنا وثوق تھا کہ ایک موقع پر فرمایا کہ یاد رکھو وہ میرے بعد میرے
 مال و متاع سے بالکل الگ رہے گا۔ اور ظاہر ہے کہ کامل للہیت کے ساتھ
 جب تک جاہ و مال سے بھی کامل استغنا نہ ہو دین کی تبلیغ و تجدید کا حق کیا ادا
 ہو سکتا ہے یہ وصف اتنا غیر معمولی طور پر نمایاں تھا کہ رات دن کا تجربہ نہ تھنے
 والے خوب جانتے تھے کہ کوئی شخص بھی جاہ و مال کی خاطر ایک کلمہ بھی حضرت کی ہرمان سے نہیں
 نکلوا سکتا تھا اپنا ذات کا ذکر ہی کیا مدرسہ وغیرہ کسی ذہنی کام میں چندہ تک کیلئے
 شخصی مخاطب کے دروازہ نہ تھے بس زیادہ سے عمومی اعلان و اطلاع کو
 جائز رکھتے تھے۔ بیعتوں میں بھی چندہ کی تحریک سے ابتدا ہی سے احتراز تھا،
 مدرسہ فیض عام کا پورے مدرسے سے علحدگی کا سب سے بڑا سبب یہی ہوا کہ علماء
 مدرسین کے لئے چندہ مانگنے کے کام کو بہت ناپسند فرماتے کہ اس غرض اور دباؤ
 کی بدولت وہ آزادی و استغنا کے ساتھ احکام کی تبلیغ نہ کر سکیں گے۔ ہن مانہ
 میں اس کی طرف کسی کا ذہن بھی نہیں جاتا اور اچھے اچھے لوگوں کو دیکھا کہ اساتذہ
 کو بے تکلف تحصیل و ہول کا خدمت سپرد کر دیکھتی ہے۔ اور یہ موٹی بات سمجھ میں نہیں
 آتی کہ خود دین کے کام کو بے دینی کی راہوں سے کرنا کیسی بے اصولی ہے لیکن
 اس نہم کا کیا علاج کہ مدرسہ کا نفس بقا ایسا مقصود بالذات بنالیا جاتا ہے کہ
 بس وہ کسی طرح نہ ٹوٹے خواہ خود دین اور اس کے اصول پاش پاش ہو جائیں۔

حضرت ایسے مواقع پر بے دھڑک فرماتے کہ مدرسہ مدرسہ نہ رہے، لیکن کام تو اصول ہی سے ہوگا۔

”ایک ہفتہ مدرسہ کا خط آیا لکھا کہ خرچ بڑھا ہوا ہے اور آمدنی نہیں، سخت پریشانی ہے۔ فرمایا کہ میں تو ہمیشہ کہا کرتا ہوں کہ اس کی وحی تو ہوئی نہیں کہ فلاں خاص بیمانہ پر ہو تو مدرسہ کھلائے گا ورنہ نہیں۔ اسے بھائی کام کم کر دو خرچ خود کم ہو جائے گا۔ اور اگر بالکل ہی آمدنی نہ ہو مدرسہ بند کر دو۔ کوئی فرض نہیں۔ واجب نہیں۔ ظاہر ہے کہ آمدنی کا ہونا اختیاری نہیں مگر خرچ کم کر دینا اختیاری ہے۔“ میرٹھ کے ایک رئیس نے بڑے کام کی بات کی تھی کہ ٹول عمرماً آمدنی بڑھانے کی فکر کرتے ہیں، جو غیر اختیاری ہے۔ خرچ کے گھٹانے کی فکر نہیں کرتے جو اختیاری ہے۔ اکثر دنیا داروں کو ایسی حکمت کی باتیں سوچھتی بھی کم ہیں۔“

تقریباً جس نے مال و جاہ سے اپنی نظر کو ہٹا لیا، اس کے لئے سارے چھوٹے بڑے معاملات میں تقریباً آسان ہے جس کے واقعات حضرت کی زندگی میں قدم قدم پر نظر آتے ہیں۔ اس کا اندازہ ذیل کے ایسے دو چار واقعات سے کیا جاسکتا ہے جن تک اوردوں کی نظر بھی نہیں جاتی، بلکہ بعض تو غایت دلیری سے ان کو محقرات امور قرار دے کر استہزا کرتے ہیں۔

”ایک مقام پر رخصت کے وقت گاؤں کے چودہری نے دو سو روپے

جمع کر کے حضرت کو نذرانہ دیا۔۔۔۔۔ حضرت کو شہدہ ہوا کہ اکیلے
 چودہری صاحب، تو اتنی بڑی رقم دینے کی حیثیت نہیں رکھتے ضرور
 چندہ کیا ہوگا۔ لہذا حضرت والائے سوال کیا کہ اکیلے آپ ہی کی طرف
 سے ہے یا اور بھی اس میں شریک ہیں۔ جواب ملا کہ اوروں سے بھی
 لیا گیا ہے۔ حضرت والائے فرمایا کہ ہدیہ تو محبت کے لئے ہوتا ہے،
 جب دینے والے کو میں نہیں جانتا تو مجھ کو ان کی محبت کیسے ہوگی، اس
 لئے ہر ایک کی رقم واپس کر دو پھر جس کو دنیا ہو خود آ کر الگ الگ
 دے۔ تاکہ معلوم ہو کہ یہ میرا حق ہے، اور مجھے اس سے محبت ہو۔
 چودہری جی نے غدر کیا کہ آپ تو اب جا رہے ہیں۔ فرمایا کہ میں
 بہت قریب مقام پر جا رہا ہوں جہاں پہنچنا سب کو آسان ہے۔
 مگر کسی نے آ کر ایک روپیہ بھی نہ دیا محض رقم تھی۔ پھر معلوم ہوا کہ بعض
 علماء جو یہاں آئے ہیں اگر ان کی خدمت نہیں کی جاتی یا نذرانہ کم دیا
 ہے تو برا ماننے ہیں۔ (اشرف السوانح ص ۹۸)

”ریاست بھاو پور کی طرف سے کسی موقع پر حضرات علماء کو
 جو وہاں مدعو تھے جن میں حضرت والا بھی تھے ڈیڑھ ڈیڑھ سو روپیہ
 بعنوان خلعت اور کچیس کچیس روپیہ بنام دعوت عطا کئے گئے۔
 اس وقت تو اس رقم کو حضرت والائے دیکھ کر علماء کے ساتھ بخیال
 احترام نہیں قبول فرمایا۔ لیکن بعد کو خلوت میں وزیر صاحب سے
 غدر کیا کہ اس کو مجھ سے واپس لے لیا جائے کیونکہ بیت المال میں

کے دیا گیا ہے جس کا میں مصروف نہیں۔ انھوں نے عرض کیا کہ اب تو کاغذات میں بھی اندراج ہو گیا وہی کی کوئی صورت نہیں۔ حضرت والا نے فرمایا کہ خیر اگر خزانہ میں وہی نہیں ہو سکتی، تو اس رقم کو مقامی علماء و طلباء میں صرف کر دیا جائے کیونکہ شرعاً بیت المال کے وہی مصروف قریب ہیں۔ (اشرف السوانح ص ۱۰۴)

”کسی رئیس نے دو سو روپیہ خالقہ کے مدرسہ امداد العلوم کے لئے بھیجا، ساتھ ہی تشریف آوری کی بھی درخواست کی۔ حضرت نے روپیہ واپس فرمادیا اور لکھا کہ اگر اس کے ساتھ بلانے کا مضمون ہوتا تو مدرسہ کے لئے روپیہ لے لیا جاتا۔ اور دونوں باتوں کے آفران سے احتمال ہوتا ہے کہ شاید بحکمتاثر کرنے کے لئے یہ رقم بھیجی گئی ہے۔ (اشرف السوانح ص ۹۹)

”حیدرآباد میں کسی عمر صاحب علم نے اپنی مستورات کو حضرت والا سے مرید کرانا چاہا۔ انھوں نے اس کی کوشش کی کہ بے پردہ سامنے آنے کی اجازت دیدی جائے، لیکن حضرت والا نے منظور نہ فرمایا۔ بالآخر انھوں نے یہ ترکیب نکالی کہ ان کو برقع میں جھلا دیا، اور جب حضرت والا مرید کرنے کے لئے اس مجلس میں بیٹھے تو بڑے میاں بولے کہ منہ کھولی دو ان سے پردہ کیا۔ اب حضرت والا بہت تنگ ہوئے۔ لیکن بجائے اس کے کہ حضرت والا بڑے میاں سے قیل وقال کرتے جس میں کامیابی نہ ہو سکتی اور اتنے میں وہ اپنا منہ کھول

دیتیں حضرت دالانے فوراً خود برقع دایلوں ہی سے للکار کر کہا
کہ خبردار جو منہ کھولا چونکہ مرید ہونے میں بھی تھیں ان کو
حضرت دالابی کا حکم ماننا پڑا (اشرف السوانح ص ۱۰۵)

” ایک مرتبہ سہا پور سے کانپور تشریف لے جا رہے تھے
کچھ گنے ساتھ تھے بغرض ادائیگی محصول ایشین پرتو انا چاہا کسی
نے تو لانا نہیں بلکہ ازراہ عقیدت غیر مسلم ملازمین ریڑے سے بھی
کہہ دیا کہ آپ یوں ہی لیجائیے ہم گاڑے سے کہہ دیں گے حضرت نے
فرمایا گاڑے کہاں تک جائے گا کہا غازی آباد تک۔ فرمایا غازی آباد
سے آگے کیا ہوگا! کہا گیا یہ گاڑے دوسرے گاڑے سے کہہ دے
گا حضرت نے فرمایا کہ پھر آگے کیا ہوگا۔ کہا بس وہ کانپور تک
جائے گا اور سفر ختم ہو جائے گا۔ فرمایا نہیں وہاں سفر ختم نہ ہوگا
آگے ایک اور سفر آخرت بھی ہے۔ وہاں کیا انتظام ہوگا؟ یہ سن
کر سب دنگ رہ گئے اور بید متاثر ہوئے۔ بہت سے اور بھی
تعلیم یافتہ ہندو بالو وغیرہ کھڑے تھے سب آپس میں کہنے لگے کہ
ایسے بھی خدا کے ایماندار بندے موجود ہیں جو اس قدر احتیاط کرتے
اور خدا سے ڈرتے ہیں۔“

محرک تبلیغ | اللہ تعالیٰ سے حقیقی خوف و تقویٰ یہی ہے کہ ہر چھوٹے بڑے
مواضع میں اس کی رضا و ناراضی کا خیال تمام دنیاوی مصالح و اغراض پر غالب
رہے یہی اسلام کی حقیقی زندگی ہے، کہ مسلمان کی محرک زندگی میں کھلی

آنکھوں اپنے پر اے سب کو اسلام کی تعلیمات زندہ و متحرک علیٰ پھرتی نظر
 آئیں حضرت مجدد تھا نوی کا یہی رنگ تھا، کہ جہاں تک مواہی کا تعلق تھا صنوارا
 و کبار سے یکساں احترام تھا۔ سزا سے بے پروائی برتنے والوں کی
 نسبت مثلاً فرماتے کہ اپنے کپڑوں کے صندوق میں آگ کی ایک پھوٹی سی
 چنگاری کیوں نہیں ڈال دیتے کہ اس سے کیا ہوگا بعضوں کو دیکھا کہ احدی
 کے ساتھ علمی یا فکری طور پر حضور دوام کا دعویٰ رکھتے ہیں۔ تاہم صنوار سے
 صرف پرواہی نہیں بلکہ استخفاف عجیب بات ہے کہ دنیا کے ایک ادنیٰ حاکم
 کے سامنے حضوری میں تو آدمی اپنی ادنیٰ ادنیٰ حرکت کی نگرانی رکھتا ہے پھر
 حکم الحاکمین کے ساتھ حضور دوام یا شب و روز کی حضوری کے ساتھ یہ
 دیری کیسے اور کہاں سے آجاتی ہے۔

راے زنی میں تقویٰ غرض حضرت کا تقویٰ چھوٹے بڑے تمام امور میں بدرجہ
 اتم تھا، اور صرف اپنی ذات کے مالی یا مادی معاملات ہی تک نہیں محدود تھا
 بلکہ دوسروں کے عقائد و اعمال کی نسبت کوئی راے قائم کرنے میں بھی نہایت
 درجہ احتیاط و حدود کا لحاظ دیتے۔ بزرگوں کے اعمال و اقوال میں اگر کوئی
 بات خطا نظر آئی تو تابہ امکان تاویل ہی فرماتے کہ بدگمانی سے حفاظت ہو،
 اگر کوئی اور تاویل سمجھ میں آتی تو غالباً سال پرشوں فرماتے اور فرماتے کہ منلوب
 معذور ہوتا ہے۔ بزرگوں ہی کا کیا ذکر سرسید مرحوم جن کی تکفیر تک بڑے
 بڑے علماء کی طرف سے باقاعدہ ہو چکی تھی فرماتے تھے کہ

”عیب نے جملہ گفستی ہنرش نیز بگو“ سرسید کو مسلمانوں کی دنیاوی

فلاح کی بہت ہی ذہن تھی، اور اس معاملہ میں بڑی دلسوزی تھی کیا
عجب ہے کہ اللہ تعالیٰ اسی صفت پر فضل فرمادیں..... نیز بعض
اکابر کے ساتھ ان کے حسن عقیدت کے واقعات نقل فرمایا کرتے
اور فرماتے کہ سر سید کا عقیدہ توحید و رسالت سے متعلق جس درجہ
کا بھی تھا وہ نہایت پختہ و بلا وسوسہ تھا، جیسا کہ ان کی تصانیف
سے جگہ اندازہ ہوا اور قرآن و حدیث میں انہوں نے جو تاویلات
و توجیہات کی ہیں ان کا منشا یہ معلوم ہوتا ہے کہ مخالفین کا اسلام
پر کوئی اعتراض نہ وارد ہو سکے گو اس کا طرز جو انہوں نے اختیار
کیا تھا غلط تھا، اسی لئے میں ان کو نادان و دست کسا کرتا
ہوں۔ (اشرف السوانح ص ۱۲۹)

مولوی احمد رضا خاں صاحب مرحوم جنہوں نے خود حضرت کی تکفیر و
مخالفت کا کوئی دقیقہ نہ اٹھا رکھا، ان تک کی شد و مد سے حمایت فرماتے
اور فرماتے کہ ممکن ہے کہ ان کی اس مخالفت کا سبب واقعی حب رسول ہو
اور ہم لوگوں کو غلط فہمی سے حضور کی شان میں گستاخ جانتے ہوں، بعض بڑے
بڑے فاسقوں فاجروں کے ایسے واقعات بیان فرماتے، جن سے ان کا عاشق
دین ہونا نکلتا تھا اور فرماتے تھے کہ بھلا ایسی حالت میں کس کو بڑا کچھا جائے
نیز فرماتے کہ بعضے فاسقوں میں کوئی ایسی بات ہوتی ہے کہ بڑے بڑے
مشائخ میں نہیں ہوتی۔ لہذا کسی کو حقیر نہ جانتا چاہیے۔ یہ سچی رواداری
و بے تعصبی جو سچی و بنداری اور تقویٰ سے پیدا ہوتی ہے۔

اد پر حضرت والا کی ذات و صفات اور شخصیت کا جو بہت ہی جمالی و
 سرسری خاکہ پیش ہوا اس سے آیت سلیم الفہم ایمانی فراست کا ادویہ محسوس
 کر لے سکتا ہے کہ واقعی اللہ تعالیٰ نے جس کو تجدید دین کے لئے مبعوث فرمایا
 ہو اس کی یہی شان ہونی چاہیے۔ اب آگے خاص تجدیدی جامعیت اور امتیازی
 شان کی کچھ تفصیل ہوگی۔ ذہنی و علمی، عملی و اصلاحی ہر اعتبار سے اعتدال و توازن
 اور جامعیت و احاطت کا ایک حیرت انگیز نمونہ ہے۔ ذہنی قوتوں میں ادراک
 و مشاہدہ، فہم و فکر، تحلیل و استنباط، تہمت و تخیل و فراست و بصیرت، سب ہی
 کمالات کامل توازن کے ساتھ جمع ہیں، اور زندگی کے ظاہری و باطنی تمام
 اعمال و احوال میں دن و دہر کی طرح روشن و نمایاں نظر آتے ہیں۔



”علمی جامعیت“

خود حضرت اپنی خاص مناسبت کا ذکر تصوف اور پھر تفسیر سے فرمایا کرتے تھے۔ اور اپنے مرشد کامل حضرت حاجی امداد اللہ رحمۃ اللہ علیہ کی اس باب میں بشارت بھی بیان فرمایا کرتے۔ اس میں شک نہیں کہ اگر دوسری چیزوں کے لحاظ سے علم جامع المجددین ہیں، تو تصوف کے مجدد و اعظم اور تفسیر کے اکابر ائمہ میں در نہ یوں حدیث و فقہ، کلام و مقولات تمام علوم اسلامیہ و درسیہ میں بصیرت خاصہ حاصل تھی۔

حدیث میں علاوہ درس و تدریس کی سعادت کے جو سالہا سال جاری رہی مواعظ و تصانیف کے ہزاروں صفحات حسب موقع احادیث کے اقتباسات و شواہد و دران کی تفہیم و تشریح سے معمور ہیں۔ اور نئی نقطہ نظر سے تو اللشرف فی معرفۃ احادیث التصوف کے چار حصے خالص مدخانہ کا نام ہے۔ جن میں ان احادیث اور ان کے درجات کی تحقیق و تنقید ہے، جو صوفیہ کے کلام اور کتابوں میں پائی جاتی ہیں۔ نیز جو روایات دراصل حدیث نہیں، اور حدیث کے نام سے مشہور ہوئی ہیں ان پر بحث ہے اور اگر وہ لفظاً کسی بزرگ کا قول ہیں، تو اس کی تشریح فرمائی گئی ہے۔ ایک حصہ میں خاص طور پر شوی شریف کی حدیثوں کی تخریج ہے۔ باقی حضرت کا اصل کمال تمام چیزوں کی طرح حدیث میں بھی انہم حدیث ہے جو صحیح معنی میں علم حدیث یا حدیث والی ہے۔ اور جس کا

اندازہ ابھی ایک حدیث کی تفہیم اشرف السوانح میں ضمناً نظر آئی اس سے فرمایا جاسکتا ہے۔

حضرت علیؑ سے ایک روایت ہے کہ "قال رسول الله صلى الله عليه وسلم: *رحم الله عسرا يقول الحق وان كان مرا أدركه الحق وماله من صديق*" لفظی ترجمہ یہ ہے کہ رسول اللہ صلی اللہ علیہ وسلم نے فرمایا کہ اللہ تعالیٰ غم پر رحم فرمائے کہ وہ حق بات کہتا ہے اور خواہ تلخ ہی ہو، اس حق گوئی کی بدولت ان کا کوئی دوست نہیں رہتا اس سے تین شے پیدا ہوتے ہیں ایک یہ کہ کیا دوسرے صحابہؓ حق گو نہ تھے۔ دوسرا یہ کہ کیا حضرت عمرؓ کا کوئی دوست نہیں تھا۔ تیسرا یہ کہ کیا حضرات صحابہؓ بھی حق گوئی کو برا سمجھتے تھے اب دیکھئے کہ ان تیسوں کا ارادہ محض تو سین میں ترجمہ کی معمولی تشریح سے کس طرح فرما دیا۔

"اللہ تعالیٰ رحمت ازل فرمائے عمرؓ پر وہ حق بات کہہ دیتے ہیں اگرچہ کسی کو (عقلاً یا طبعاً) تلخ (ناگوار) معلوم ہو (یعنی ان میں یہ صفت ایک خاص درجہ میں غالب ہے، اس درجہ کی حق گوئی نے ان کی یہ حالت کر دی کہ ان کا کوئی (اس درجہ کا) دوست نہیں رہا (جیسا کہ تسامح و رعایت کی حالت میں ہوتا)۔" اس کے خاص فضائل صحابہؓ کی اور بھی بکثرت ایسی احادیث موجود ہیں، جن میں کسی خاص فضیلت کو کسی خاص صحابی کے ساتھ خاص فرمایا گیا ہے، جس کا مطلب یہ ہوتا ہے کہ ان میں یہ صفت ایک خاص درجہ میں غالب ہے۔" غرض یہ کہ

”حق کے درجات متفاضل ہوتے ہیں ایک درجہ یہ ہے کہ اسکا
 اظہار واجب ہوتا ہے، دوسرا یہ کہ ادنیٰ یا مباح ہوتا ہے سو پہلا
 درجہ تو سب صحابہ بلکہ اہل حق میں مشترک ہے اور دوسرے درجے
 کے اعتبار سے بزرگوں کے حالات مختلف ہوتے ہیں۔“
 ”بعض مردوت یا تسامح کو مصلحت پر ترجیح دے کر سکت
 زمانے ہیں بعض مصلحت کو مردوت پر ترجیح دے کر کہہ ڈالتے
 ہیں پہلا درجہ غلبہ کا ہے دوسرا نفس انصاف کا (علی ہذا) دوستی کے
 ایک خاص درجہ کی نفی مقصود ہے۔ یعنی اگر حضرت عمر مردوت کو مصلحت پر
 غالب رکھ کر طرح دے جاتے تو اس حالت میں ان کے جیسے دوست
 ہوتے اب نہیں رہے۔ لہٰذا طبعی تلخی و ناگواری تو اس کے مقتضی
 پر اگر عمل نہ ہو تو وہ خیر کے منافی نہیں، باقی ایسے لوگ بھی ہر زمانہ
 میں ہوتے ہیں جن کو عقلی تلخی و ناگواری بھی ہوتی ہے اگرچہ اس وقت
 ایسے اقل قلیل تھے۔“

حضرت کی مشہور کتاب حیوۃ المسلمین کے مختلف ابواب میں احادیث
 کی اس طرح تفہیم اور ازالہ شبہات و اشکالات کی بکثرت مثالیں موجود ہیں
 تفقہ انقہ دانی یا تفقہ کی بڑی کسوٹی نوری ہے۔ امداد الفتاویٰ کے مجلدات
 کے مجلدات اس کے گواہ ہیں کہ حضرت کا تفقہ بھی کس درجہ کا تھا۔ نو پیدا
 مسائل و معاملات سے متعلق حواشی الفتاویٰ کے عنوان سے حضرت کے

لہ اشرف السوانح حصہ دوم ص ۶۱ و ۶۲

فتوے اور تحقیقات قابل دید ہیں۔ اصوات آلات جدیدہ فلم سنیا کر امونوں، مسمریزم، نریسیس، ثبوت بلال بجز تار، طویل النہار مقامات میں حکم صوم و صلوة، ہوائی جہاز میں نماز غرض کوئی نئی چیز یا نئی بات مشکل ہی سے رہی ہوگی جس کی نسبت عام فتادہ کے علاوہ حضرت کی خاص عمیق و دقیق فقہی تحقیق موجود نہ ہو۔ بلکہ وسیع معنی میں تفقہ فی الدین ہی تو حضرت حکیم الامت کا سب سے نمایاں وصف ہے۔ فرمایا کرتے تھے کہ فقہا حکمائے امت ہیں۔ یہ حکیمانہ نظر و فکر حضرت کا ایسا ہمہ گیر کمال ہے، جو صرف اصطلاحی فقہ و فتوے تک نہیں محدود بلکہ سارے مواعظ و ملفوظات اور ساری تعلیمات و تجدیدات کی جان ہے۔

تفسیر کا تو کہنا ہی کیا! یوں تو کلام اللہ نامحدود کا کلام ہے، اسکے عجائب بھی نامحدود و غیر منقضی ہیں، اور انسان کی محدود عقل و فہم کے لئے اس کے حقانی و غوامض کا سلسلہ کبھی ختم نہیں ہو سکتا اور ہر صاحب فکر و تدبر اس اتھاہ سمندر سے اپنی استعداد و غوصی کے بقدر موتیوں سے دامن کو ہمیشہ بھرتا رہے گا لیکن کوئی فرد فرید بھی یہ دعویٰ نہیں کر سکتا، کہ اس نے اس کی اتھاہ کو آخری طور پر پایا۔ تاہم اللہ کی اس آخری کتاب کا خطاب چونکہ خاص و عام سب کو عام ہے۔ اس لئے اس کے معانی و مطالب کا ایک درجہ ایسا بھی ہونا چاہیے جس کی تفسیر کو ہر درجہ کا مخاطب بے تکلف سمجھا جلا جائے۔

حضرت تھانوی کے ترجمہ قرآن اور تفسیر بیان القرآن کی سب سے بڑی خصوصیت یہی ہے، کہ عالم و غیر عالم (اور اس زمانہ میں غیر عالموں کی قرآن کی طرف بالخصوص کسی کسی حیثیت سے زیادہ توجہ ہوگی ہے) جو بھی اس کو اٹھا کر

بڑھنا شروع کر دے، اس طرح بے تکلف سمجھتا چلا جائے گا، کہ جن مقامات پر بڑوں بڑوں کو ٹھوکریں لگی ہیں، وہاں یہ بھی محسوس نہ ہوگا کہ راستہ میں کوئی تنکا بھی پڑا تھا۔ باقی پوری داد تو وہی اہل بصیرت دے سکتے ہیں، جن کی خود کچھ مشکلات قرآن پر نظر ہے۔ راقم الحروف کو بھی ۲۰-۲۵ سال سے کچھ غور و فکر و درس تدریس کے ساتھ اس کتاب کے مطالعہ کی توفیق میسر ہے۔ سب سے زیادہ اشکال قدم قدم پر اس کے نظم و ربط میں نظر آیا۔ اور اس میں شبک نہیں کہ اگر کسی مقام کے ربط و نظم کی گہرائی اللہ تعالیٰ نے کھول دی، تو بیجا نظر آ گیا کہ واقعی یہ اشد ہی کی کتاب ہو سکتی ہے لیکن ایسے مقامات تمام عمر میں بس گنتی ہی کے ہیں۔ اس کم علم و کم فہم کا تو ذکر ہی کیا، ہمارے عہد بلکہ سارے اسلامی تفسیری عہد میں مولانا حمید الدین فراہی رحمۃ اللہ علیہ کے علم و فہم پر نظم قرآن جس طرح کھولا گیا کم کسی پر کھلا ہوگا، پھر بھی پوری زندگی اس میں لگا دینے کے باوجود قرآن کی تفسیر پوری نہ ہو سکی۔ لیکن بیان القرآن نے یہ خدمت بقدر ضرورت پوری فرمادی کہ ہر چھوٹا بڑا حصہ اندر ہر چھوٹی بڑی آیت و دوسری سے اس طرح مربوط ہو گئی ہے، کہ متن قرآن اور اس کے تحتانی ترجمہ کے بعد ہر آیت کا تو سین کے ساتھ جو تفسیری ترجمہ فرمادیا گیا ہے، اگر اس کو آدمی پڑھتا چلا جائے تو معلوم ہوگا کہ ایک بے تکلف مسلسل و مربوط کتاب پڑھ رہا ہے۔ آج کل اپنی سچی کو خود کلام مجید پڑھا رہا ہوں وہ اتنی عربی پڑھ چکی ہے کہ نفس ترجمہ تو عربی دانی کے ساتھ سمجھ لیتی ہے، لیکن مربوط مطلب اس کو میں کسی ایک آدھ لہ کو ع کا بھی دلیسا نہیں سمجھا سکتا، جیسا کہ بیان القرآن

کے تفسیری ترجمہ سے اس کی کچھ میں آجاتا ہے۔ اس وقت سورہ انعام پڑھا ہے، اس کی کچھ آیات اندازہ کے لئے درج کی جاتی ہیں۔

”لقد ارسلنا الی اسم من قبلک والحمد

للہ رب العالمین۔ اور ہم نے اور امتوں کی طرف بھیجا جو آپ سے پہلے (زمانہ) میں ہو چکی ہیں بہت پیغمبر بھیجے تھے (مگر انہوں نے ان پیغمبروں کو نہ مانا) سو ہم نے ان کو (اس تکذیب پر) تنگدستی اور بیماری سے پکڑا تاکہ وہ ڈھیلے پڑ جائیں (اور اپنے کفر و تکذیب سے توبہ کر لیں) سو جب ان کو ہماری (طرف سے) منرا پہنچی تھی وہ ڈھیلے کیوں نہ پڑے (کہ ان کا جرم معاف ہو جاتا لیکن ان کے قلوب تو ایسے ہی) سخت (کے سخت ہی) رہے اور شیطان ان کے اعمال (کفریہ سابقہ) کو ان کے خیال میں (بدستور) آراستہ (مستحسن) کر کے دکھلاتا رہا پھر جب وہ لوگ (بدستور) ان چیزوں کو بھولے (اور چھوڑتے) رہے جن کی ان کو (پیغمبروں کی جانب سے) نصیحت کی جاتی تھی (یعنی ایمان و اطاعت) تو ہم نے ان پر (از قسم اسباب عیش و عشرت) ہر چیز کے دروازے کھلا دیے (یعنی خوب نعمت و ثروت دی) یہاں تک کہ جب ان چیزوں پر چران کو (اسباب نعمت میں سے) ملی تھیں وہ خوب آراگئے (اور غفلت وستی میں ان کا کفر خوب بڑھ گیا اس وقت) ہم نے ان کو دفعہ (کہ ان کو گمان بھی نہ تھا) پکڑ لیا (اور عذاب شدید نازل کیا جیسا کہ قرآن کے اور مواضع میں ان

تصروں کی تفصیل ہے) پھر تو وہ بالکل حیرت زدہ رہ گئے (کہ کیا ہوگا)
پھر (اس عذاب سے) ظالم (کافر) لوگوں کی جڑ (تک) کٹ گئی (یعنی
بالکل ہلاک ہو گئے) اور اللہ کا شکر ہے، جو تمام عالم کا پروردگار
ہے کہ ایسے ظالموں کا پاپ کٹا جن کے ہونے سے خواست ہی
پھیلتی) (جلد ۳ ص ۶۲)

توسین کے اس تفسیری ترجمہ کے ربط کے علاوہ کئی کئی آیتوں کے ایک
ایک ٹکڑے کا دوسرے سے ربط مستقلاً ظاہر کیا گیا ہے مثلاً مذکورہ بالا ٹکڑے
کا ربط اوپر کے ٹکڑے "قل اذیتکم ان اتکم عذاب اللہ وانکم
الساعة اغیر اللہ تدعون ان کنتم صادقین بل ایاہ تدعون
فتکشف ما تدعون الب ان شاء وتسون ما تشرون سے
یہ ربط ہے کہ

"اوپر مشرکین پر وقوع عذاب فرض کر کے اس بنا پر ان کے دعویٰ شرک
کو باطل کیا گیا تھا۔ آگے اس فرض کا غیر مستبعد ہو ما ثابت کرنے کیلئے
بعض اہم سابقہ کا مؤذّب و ہالک ہونا بیان فرماتے ہیں کہ مخالفین کو اس
فرض کے غلط کہنے کی گنجائش نہ ہو۔ اور اس ہلاکت کا ذکر بھی ایک
خاص طور سے فرمایا جس سے موجودہ کفار کے منشاء انکار کا جواب
بھی ساتھ ساتھ ہو جائے۔ کیونکہ بڑا منشاء انکار کا یہ ہوتا ہے
کہ بعض مصائب آ کر مل جاتے ہیں، تو نادانوں کو دہوکا ہوتا ہے
کہ یہ سزائے اعمال ذہنی درنہ ٹپلتی کیوں، اس لئے سنا دیا کہ ان

ہلاک ہونے والوں کی وار و گیر کی ترتیب بھی یہی ہوتی تھی کہ اول
نزول بلیات ہوا کہ تضرع کریں پھر استدراجاً نعمتوں کا نزول
فرمایا گیا جب خوب کفر بڑھ گیا پھر ہلاک کر دیئے گئے تو تم بعض
بلیات کے ٹپنے سے دھوکا مت کھانا، (انعام ص ۹۳)

قرآن میں ربط اسیل النجاح نام وعظ میں قرآنی نظم و ربط کے مسئلہ پر ذرا
تفصیل سے گفتگو فرمائی ہے، جس کا خلاصہ یہ ہے کہ۔

”حکام دو قسم کے ہوتے ہیں ایک جو محض ضابطہ کے پابند ہیں کہ
ضابطہ کی رو سے جو واجب ہے کر دیا۔ ان کو اس کی ضرورت
نہیں کہ دشوار احکام کو قانون سے خارج کریں یا ان کے آسان
کرنے کی تدبیر بتائیں۔ دوسرے وہ حکام ہیں جن کو رعایا سے
محبت ہوتی ہے اور راحت پہنچانا چاہتے ہیں وہ حتی الامکان
قانون میں کوئی دشوار حکم نہیں داخل کرتے یا کسی صحت سے کرتے
ہیں تو اس کے سہل کرنے کی تدبیر بھی بتلا دیتے ہیں۔ آخر رعایا
دی حاکم کر سکتا ہے جس کو رعایا پر شفقت ہو۔

”ایک اور مثال لے لیجئے کہ نصیحت کرنے والا ایک تو
استاد ہوتا ہے، ایک باپ استاد کو باہموم ضابطہ پر ہی
کر دیتا ہے مگر باپ ایسے عنوان سے نصیحت کرنا چاہتا ہے
کہ بیٹے کے دل میں گھر کرے، اگر وہ کوئی کام مشکل بتلاتا ہے تو
اس کا طریقہ ایسا اختیار کرتا ہے کہ عمل کرنا آسان ہو جائے۔ اور

ان سب رعایتوں کا منشا شفقت ہے شفقت ہی کی بنا پر تمام پہلوؤں کی رعایت کی جاسکتی ہے۔

”اسی لئے باپ کا کلام نصیحت کے وقت کبھی بے ربط و بے ترتیب بھی ہوتا ہے۔ مثلاً باپ بیٹے کو کھانا کھاتے وقت نصیحت کر رہا ہو کہ بری صحبت میں نہ بیٹھا کرے۔ اس درمیان میں اُس نے دیکھا کہ بیٹے نے ایک بڑا سا لقمہ کھانے کو لیا، تو وہ فوراً پہلی نصیحت کو قطع کر کے گاکہ یہ کیا حرکت ہے بڑا لقمہ نہیں لیا کرتے۔ اسکے بعد پھر پہلی بات پر گفتگو شروع کر دے گا اب جس کو شفقت کی اطلاع نہ ہو وہ کہے گا کہ یہ کیسا بے ترتیب کلام ہے کہ بری صحبت سے منع کرنے میں لقمہ کا کیا ذکر مگر جو کبھی باپ بنا ہے وہ جانتا ہے کہ یہ بے ترتیب کلام مرتب و مرتبط کلام سے افضل ہے۔

”یہی راز ہے کہ خدا تعالیٰ کا کلام ظاہر میں کہیں بے ربط بھی معلوم ہوتا ہے جس کا منشا شفقت ہی ہے کہ حق تعالیٰ مصنفین کی طرح گفتگو نہیں کرتے کہ ایک مضمون پر کلام شروع کیا تو دوسرا مضمون اس میں نہ آئے۔ چنانچہ ایک آیت یاد آئی جس پر لوگوں نے غیر مرتبط ہونے کا اعتراض کیا ہے۔

اد پر کی پدرانہ شفقت کی مثال کو سامنے رکھ کر درادیکھئے کہ حضرت علیہ الرحمہ کی فہم قرآن نے حق تعالیٰ کی شفقت کو اس آیت میں واضح فرما کر

غیر مرتبہ ہونے کے اعتراض کو کیسا بے معنی فرما دیا ہے !

مثال "سورہ قیامت میں حق تعالیٰ نے قیامت کا حال بیان فرمایا ہے کہ انسان اس وقت بڑا پریشان ہو گا بھاگنے کا موقع ڈھونڈے گا۔ اپنے اعمال پر اطلاع ہوگی سب اگلے کچھلے کام جتلائے جائیں گے۔ پھر فرماتے ہیں بل الانسان علی نفسه بصیرہ ولولقی معاذیرہ (یعنی انسان کا اپنے اعمال سے آگاہ ہونا کچھ اس طرح جتلانے پر موقوف نہ ہوگا بلکہ) انسان اپنے نفس کے احوال سے خوب واقف ہوگا اگرچہ (باقضائے طبیعت) کتنے ہی بہانے بنائے، جیسے کفار کہیں گے وائسہ ہم تو مشرک نہ تھے مگر دل میں خوردگی جانیں گے کہ ہم جھوٹے ہیں۔ غرض یہ جتلانا محض نطع جواب و اتمام حجت اور دھمکی کے لئے ہوگا نہ کہ یاد دہانی کے لئے۔

"یہاں تک تو قیامت ہی کے متعلق مضمون ہے۔ اس کے بعد

فرماتے ہیں کہ لا تخترک بہ اس انک لتعجل بہ ان علینا جمعہ وقرانہ فاذا قرانہ فاتبع قرانہ ثم ان علینا بیانہ یعنی حضور کو ارشاد ہے کہ قرآن نازل ہوتے وقت اس کو یاد کرنے کے خیال سے زبان نہ بلا یا کیجئے۔ قرآن کا آپ کے دل میں جمادینا اور زبان سے پڑھوادینا ہمارے ذمہ ہے، تو جب ہم قرآن نازل کریں اس وقت زشتہ کی قرات کا اتباع کیجئے۔ پھر یہ بھی ہمارے ہی ذمہ ہے کہ آپ قرآن کا مطلب بھی بیان کریں

گے۔ اس کے بعد پھر قیامت ہی کا ذکر ہے وجوہ یومئذ
فاضرا الی ربھا ناظرہ الخ

”تو اد پر بھی قیامت کا ذکر اور بعد کو بھی اس کا ذکر اور درمیان
میں یہ مضمون کہ قرآن پڑھتے ہوئے جلدی یاد کرنے کے لئے زبان
کو حرکت نہ دیا جائے۔ لوگ اس مقام کے ربط میں تھک گئے اور
بہت سی توجیہات کی ہیں مگر سب میں تکلف ہے۔ لیکن جس کو
حق تعالیٰ کے اُس تعلق کا علم ہے، جو حق تعالیٰ کو حضور کے ساتھ
ہے اس کو آنتاب کی طرح نظر آتا ہے کہ اس کلام کا درمیان
میں کیا موقع ہے۔“

”اس کا وہی موقع ہے، جیسے وہ باپ اپنے بیٹے کو نصیحت
کر رہا تھا کہ درمیان میں بیٹے کو بڑا لقمہ اٹھاتے دیکھ کر کہا یہ
کیا حرکت ہے بڑا لقمہ نہیں لیا کرتے۔ اسی طرح یہاں بھی حق تعالیٰ
قیامت کا ذکر فرما رہے تھے اور حضور صلی اللہ علیہ وسلم اس خیال
سے کہ کہیں بھول نہ جائیں جلدی جلدی ساتھ ساتھ پڑھ لے
تھے، تو درمیان میں خدا تعالیٰ نے فرط شفقت سے فرمایا کہ آپ
یاد کرنے کی فکر نہ کریں یہ کام ہم نے اپنے ذمہ لے لیا ہے آپ
بے فکر ہو کر سنتے رہا کریں۔“

”لہذا اگر یہاں بالکل بھی ربط نہ ہوتا تو یہ بے ربطی ہزار ربط
سے افضل تھی، مگر باوجود اس کے یہاں ایک مستقل ربط بھی ہے۔“

اور یہ خدا ہی کے کلام کا اعجاز ہے کہ جہاں ربط کی ضرورت نہ ہو وہاں بھی ربط موجود ہے چنانچہ جو رسالے ربط کے باب میں لکھے گئے ہیں ان سے اس کا ربط معلوم ہو سکتا ہے۔

حضرت علیہ الرحمہ نے ایک مستقل رسالہ ”کھٹی سبق النایات فی نسق الایات“ کے نام سے عربی میں تحریر فرمایا ہے جس میں کل ڈیڑھ سو صفحات میں سورہ فاتحہ سے لے کر دال الناس تک اہل علم و فہم کے لئے ربط آیات کے بعض عجیب عجیب ارشادات زمانے گئے ہیں لیکن خود بیان القرآن میں اس کا جو ربط تحریر فرمایا ہے وہ یہ ہے کہ

”ینبیا الانسان یومئذ بما قدم و اخر اور بل الانسان علی نفسہ بصیرہ سے دو مضمون استفاد ہوتے ہیں ایک یہ کہ اللہ تعالیٰ تمام اشیا کے عالم محیط ہیں، دوسرا یہ کہ حق تعالیٰ کی عادت یہ ہے کہ جب حکمت مقتضی ہوتی ہے تو مخلوق کے ذہن میں علوم غائبہ کثیرہ کو حاضر کر دیتے ہیں۔ جیسا کہ قیامت میں ہوگا۔“

اب ربط ملاحظہ ہو کہ

”جب یہ بات ہے تو آپ (محمد صلی اللہ علیہ وسلم) وحی کے نزول کے وقت اس قدر مشقت کہ سنتے بھی ہیں پڑھتے بھی ہیں دھیان میں بھی رکھتے ہیں محض اس احتمال سے کیوں برداشت کرتے ہیں کہ شاید کچھ مضمون ذہن سے نکل جائے۔ کیونکہ جب ہم نے آپ

نبی بنایا ہے اور آپ سے تسلیخ کا کام لینا ہے تو یہاں مقتضائے حکمت یہی ہوگا کہ وہ مضامین آپ کے ذہن میں حاضر رکھے جائیں اور ہمارا انحصار (یا اس پر قادر) ہونا تو ظاہر ہی ہے، اس لئے آپ یہ مشقت برداشت نہ کیجئے، (بیان القرآن جلد ۲ ص ۱۷۱)

اب ایک شبہ یہ ہوتا ہے کہ اوپر کی تقریر و مثال سے معلوم ہوتا ہے کہ قرآن مجید میں ہر جگہ ربط ہونا جب سرے سے ضروری ہی نہیں تو لوگوں نے جو ربط و نظم پر رسائل لکھے یا تفسیروں میں اس کے بیان کرنے کی کوشش کی وہ زبردستی کے اور اختراعی ہو سکتے ہیں۔

”اس کا جواب یہ ہے کہ قرآن مجید میں باوجود طرز تصنیف اختیار نہ کرنے کے پھر بھی ربط کا لحاظ کیا گیا ہے اس لئے مفسرین کے بیان کردہ رد وابطح مخترع نہیں ہیں اور ربط کی دلیل یہ ہے کہ احادیث سے ثابت ہے کہ نزول آیات کی ترتیب اور ہے اور تلاوت و مصحف کی اور ہے یعنی قرآن کا نزول تو واقعات کے مطابق ہوا ہے کہ ایک واقعہ پیش آیا اور اس کے متعلق آیت نازل ہوگئی، پھر دوسرا واقعہ پیش آیا تو دوسری آیت نازل ہوگئی تو ترتیب نزول تو حسب واقعات ہے اگر تلاوت میں یہی ترتیب رہتی تو واقعی ربط کی ضرورت نہ تھی لیکن ترتیب تلاوت خود باری عزاسمہ نے بدل دی یعنی حدیث میں آتا ہے کہ جب کوئی آیت کسی واقعہ کے متعلق نازل ہوتی تو جبریل علیہ السلام حکم خداوندی حضور سے کہتے کہ اس آیت

کو مثلاً سورہ بقرہ کی فلاں آیت کے بعد رکھا جائے اور اس کو فلاں آیت کے بعد اور اس کو فلاں سورہ کے ساتھ دعائیٰ ہذا۔

”تو صحف میں ترتیب آیات ترتیب نزول پر نہیں، بلکہ اس کی ترتیب حق تعالیٰ نے دوسری رکھی، اس سے معلوم ہوا کہ جس آیت کو بھی کسی آیت کے ساتھ ملایا ہے، دونوں میں کوئی مستقل ربط و مناسبت اور تعلق ضرور ہے..... غرض عجب بے نظیر کلام ہے کہ باوجود ضرورت ربط نہ ہونے کے پھر بھی ربط ہے اور پورا ربط ہے پس خدا تعالیٰ کے کلام میں اس مستقل دلیل سے ہم ربط کے قائل ہیں۔“

”لیکن اگر ربط نہ بھی ہوتا تو قرآن پر اعتراض کی گنجائش نہ تھی۔ ہم کہہ سکتے تھے کہ قرآن میں طرز تصنیف اختیار نہیں کیا گیا بلکہ طرز نصیحت مع لحاظ شفقت اختیار کیا گیا ہے اور اس میں ضرورت مخاطب کے لحاظ سے گفتگو کی جاتی ہے جس کی بے ربطی ہزار ربط سے افضل ہوتی ہے۔“

بڑے پتہ کی بات | اسی سلسلہ میں کہ قرآن مجید میں نصیحت و شفقت کے طرز کو نصیحت کے ساتھ پیش نظر رکھا گیا ہے، ایک اور بڑے پتہ کی بات حضرت نے یہ تحریر فرمائی ہے کہ

”اسی وجہ سے حق تعالیٰ ہر صورت میں بہت سے احکام بیان فرمائے ہیں، جو سب کی جامع ہوتی

ہے اور جس پر عمل کرنے سے تمام احکام مذکورہ میں سہولت ہو جاتی ہے..... جیسے حضور صلی اللہ علیہ وسلم کسی نے عرض کیا ان شرائع الاسلام قد کثرت علی نقل لی تو لا احفظ، و اخذ بہ (ادکما قال) کہ یا رسول اللہ احکام اسلام میرے لئے بہت زیادہ ہو گئے ہیں کوئی ایسی بات بتلا دیجئے جس کو یاد کر لوں اور اسی کے موافق عمل کرتا رہوں۔ آپ نے فرمایا قل امنت باللہ ثم استقم کہ بس کہو کہ اللہ پر ایمان لایا پھر استقامت کے ساتھ رہو۔ حضور نے ساری شریعت ابتدا سے انتہا تک اس ایک جملہ میں بھر دی۔ امنت باللہ میں اجمالاً تمام اعتقادات کو بیان فرما دیا اور ثم استقم میں اعمال کے اندر استقامت کی تعلیم دی جس میں نماز روزہ حج زکوٰۃ معاملات و معاشرات سب آ گئے۔

”باقی یہ مطلب تو ہو ہی نہیں سکتا کہ سائل کی یہ درخواست تھی کہ مجھے ایسی بات بتلا دیجئے کہ تمام احکام کو بھلا کر صرف ایک بات کو یاد کر لوں۔ مطلب یہ تھا کہ مجھے ایسی بات بتلا دیجئے جس کی تمام شریعت میں رعایت کر دوں، اور جس سے ہر امر کا شرعی غیر شرعی ہونا معلوم کر لیا کر دوں۔ حضور نے اس کے موافق ایسی بات بتلا دی جو شریعت کا موضوع ہے یعنی عظمت الہی کا اعتقاد اور افعال و اقوال میں استقامت۔ اور ظاہر ہے کہ کسی علم کا موضوع

علوم ہو جانے سے اس کے تمام مسائل دوسرے علوم کے مسائل سے ممتاز ہو جاتے ہیں۔ مثلاً طب کا موضوع بدن انسان کی تندرستی و بیماری ہے تو اب اگر سنا کہ نبقشہ زکام کو نافع ہے فوراً سمجھ گیا کہ یہ طب کا مسئلہ ہے اور اگر یہ سنا کہ اتنی گہری بنیاد ہو تو اتنا ادنیٰ مکان بنایا جاسکتا ہے تو سنتے ہی سمجھ میں آجائے گا کہ یہ مسئلہ طب کا نہیں۔“

غرض یہ معلوم ہو جانے کے بعد اسلامی اعمال و احکام کی خاص خصوصیت استقامت و اعتدال ہے، آدمی بے اعتدالی یا افراط و تفریط کی باتوں کے متعلق یہ فیصلہ کر لے سکتا ہے کہ یہ اسلام کی تعلیم نہیں ہو سکتی۔ اس طرح کلام مجید کی بڑی بڑی سورتوں میں مختلف احکام وغیرہ بیان فرما کر ”اخیر میں کوئی ایسی بات بیان فرمادیتے ہیں جو سب کی جامع ہوتی ہے۔“ مثلاً

”سورہ آل عمران میں مختلف ابواب احکام بیان فرما کر کلام کو ختم نہیں کیا آخر کی آیت میں بطور میزان کل کے ایک ایسی بات بتلا دی جو سب کو جامع ہے۔ جیسے تفصیل حساب کے بعد میزان بیان کر دینے سے ایک قسم کا ضبط و تکرار ہو جاتا ہے مفصل حساب کا یاد رکھنا دشوار ہے اور میزان کا یاد رکھنا آسان ہے۔“

”لیے ہی حق تعالیٰ ابھی تمام احکام کو ذکر کر کے آخر میں ایک ایسا گرتلا دیتے ہیں جو گویا تمام سورت کا موضوع ہے۔ چنانچہ (آل عمران کے آخر میں) ارشاد فرماتے ہیں یا ایہا الذین امنوا

اصبر و صابر و در بطور اتقوا اللہ لعلکم تفلحون کہ اے
ایمان والوں (تکالیف پر) خود صبر کرو اور (جب کفار سے مقابلہ
ہو تو) مقابلہ میں صبر کرو اور (احتمال مقابلہ کے وقت) مقابلہ کے
لئے مستعد رہو۔ اور (بہر حال میں) اللہ تعالیٰ سے ڈرتے رہو۔
(حدود شرعیہ سے باہر نہ نکلو) تاکہ تم پورے کامیاب ہو (آخرت
میں تو ضرور ہی اور کثران احکام و اعمال پر محافظت کی بدولت
دنیا میں بھی پوری کامیابی ہوتی ہے)۔

» جن باتوں کا اس آیت میں ذکر ہے ان کو اس سورت
(آل عمران) کے احکام سے خاص تعلق تو ہے ہی۔ میں ترقی کر کے
کہتا ہوں کہ جس قدر بھی شرعی احکام ہیں سب سے ان کا تعلق
ہے اور ترقی کر کے کہتا ہوں کہ جیسے ان کو احکام شرعیہ سے تعلق ہے
اسی طرح تمام دنیوی مصالح و معاشیہ سے بھی تعلق ہے۔ مگر نہ اس
دجہ سے کہ شریعت کا موضوع و مقصود ہے، بلکہ اس لئے کہ شریعت
آخرت کی تکمیل کے ساتھ ساتھ ہماری دنیا کی بھی تکمیل کرتی ہے۔
اس نے احکام شرعیہ ایسے مقرر کئے ہیں جو بتاً یا ضمناً مصالح
دنیویہ کو بھی متضمن ہیں۔

پھر آیات کی نفس شرح و تفسیر و ربط و ترتیب کے ساتھ ساتھ حروف و

کے تحت جو جا بجا کثرت سے فوائد درج فرمائے ہیں، ان میں ایسے مستقل اصول و مسائل آگئے ہیں جو سارے قرآن کی مفتاح ہیں۔ مثلاً مذکورہ صدر آیات کے بعد ما نرسل المرسلین..... لعلمهم يتقون کے تحت جو یہ فائدہ درج ہے کہ

”حشر سے متعلق کل تین طرح کے آدمی ہیں۔ ایک وہ جو جزماً اس کے ثبوت کے معتقد ہیں دوسرے جو متردد ہیں۔ آیت میں ان ہی دو جماعتوں کا ذکر ہے، جن کی طرف ترجمہ میں احقر نے اس عبارت سے اشارہ کیا ہے اعتقاداً یا احتمالاً الخ۔ تیسرے وہ جو جزماً اس کے منکر ہیں۔ اور انذار گو ان کو کبھی عام ہے، جیسا اور آیات میں مصرح ہے لیکن یہاں مطلق انذار مراد نہیں۔ بلکہ وہ انذار جس میں خاص اہتمام ہو، سو یہ وہیں ہوگا جہاں نفع متیقن یا متوقع ہو، جیسا قسم اول و دوم کا حال ہے۔ بخلاف اس قسم سوم کے کہ بوجہ نفع کی عدم توقع کے ان کو انذار محض اتکام حجت کے لئے ہوگا۔ توجہ کی ان میں بوجہ عناد قابلیت ہی نہیں، اس لئے یہاں پہلی دو قسموں کی تخصیص کی گئی، جیسا بعض آیات میں بنا بر تعین نفع صرف قسم اول ہی کی تخصیص بھی ہے کقولہ تعالیٰ ”انہا تنذر الذین یحشون ربہم بالغیب و اقاموا الصلوٰۃ الخ اور احقر نے اثنائے ترجمہ میں جو لفظ ”خاص طور“ کہا ہے وہ اشارہ اسی تقریر کی طرف ہے۔ اور غیر اللہ کی ولایت و شفاعت کی نفی کا تحقق دو طور پر

ہو سکتا ہے ایک یہ کہ ان کا کوئی ولی و شفیع نہ ہو یہ تو کفار کے لئے ہوگا۔ دوسرے یہ کہ اللہ تعالیٰ ان کا ولی اور رسول و دیگر مقبولین ان سے شفیع ہوں مگر غیر اللہ نہ ہو یہ مسلمانوں کے لئے ہوگا اور ان میں غیر نہ ہونا تو ظاہر ہے اور شفیع میں مراد یہ ہے کہ بغیر اذن اللہ نہ چنانچہ شفاعت مومنین کی باذن اللہ ہوگی پس من دونہ دونوں کو شامل ہے، من دون ذات کو بھی اور من دون اذن کو بھی بغرض غیر اللہ کی ولایت اور غیر مومنین کے لئے شفاعت مطلقاً منفی ہے اور اللہ کی ولایت اور مقبولین کی شفاعت مومنین کے لئے ثابت ہے۔ اور آیت میں تین باتوں کی نفی کی گئی ہے قدرۃ علی الخزان۔ علم غیب۔ ملکیت۔ اس کی ایک توجیہ کی گئی آیات مقررہ کا جواب ہے، تقریر ترجمہ میں مذکور ہے اور ایک سہل توجیہ یہ خیال میں آتی ہے کہ مقصود اس سے استبعاد کفار کا رافع ہو یعنی تم جو اقتراح آیات سے میری رسالت کی تکذیب کرتے ہو محض بے معنی ہے، رسالت جس کا میں بہ دلیل مدعی ہوں کوئی مستبعد امر نہیں ہے۔ کسی امر عجیب و غریب مثل قدرت و علم و ملکیت مذکورہ کا تو میں مدعی نہیں ہوں جو اس کو مستبعد سمجھ کر انکار کرتے ہو، جیسا سورہ ہود میں نوح علیہ السلام کا قول ہے (لا اقول لکم عندی خزائن اللہ الخ) (انعام ص ۹۶)

بعض اور مثالیں | سورہ انعام ہی سے دو ایک اور مختصر مثالیں لو:-

قل هو القادر ان یبعث علیکم عذابا من فوقکم او
من تحت الارض لکم و یلبسکم شیعا و یدلیق بعضکم
باس بعض انظر کیف نصرت الایات "علیہم یتقون
و کذب بہ قومک و هو الحق قل لست علیہم بوکیل
لکل نبا مستقر و سوف تعلمون میں قل است علیہم
بوکیل کا ترجمہ "کہہ دو کہ میں تمہارے اوپر نگہبان یا داروغہ نہیں
ہوں" کر دینے سے جیسا کہ اکثروں نے کیا ہے نہ مطلب کھلتا ہے،
نہ ربط معلوم ہوتا ہے۔ بخلاف اس کے حضرت علیہ الرحمۃ نے ترجمہ
فرمایا کہ "آپ کہہ دیجئے کہ میں تم پر تعینات نہیں کیا گیا ہوں" اور تفسیری
ترجمہ میں یوں فرمایا کہ "کہہ دیجئے کہ میں تم پر عذاب واقع کرنے کے لئے
تعینات نہیں کیا گیا ہوں کہ مجھ کو مفصل اطلاع ہو یا میرے اختیار میں
ہو البتہ ہر چیز کے ذریعہ کا وقت اللہ کے علم میں ہے، اور جلد ہی
تم کو معلوم ہو جائے گا کہ عذاب آیا۔"

اسی طرح آگے "واذا منیت الذین یخوضون فی ایاتنا
..... و ما علی الذین یتقون من حساب ہم من شیء" میں ما
علی الذین یتقون من حساب ہم من شیء "کا ترجمہ بالعموم یہ
کہ دیا جاتا ہے کہ جو لوگ پرہیزگاری کرتے ہیں ان پر ان کا کچھ
حساب نہیں" جس سے مطلب صاف نہیں ہوتا حضرت نے ترجمہ
فرمایا کہ "جو لوگ احتیاط رکھتے ہیں ان پر ان کی باز پرس کا کوئی

اثر نہوگا، اور تفسیری ترجمہ میں یوں فرمایا کہ جو لوگ منہیات شرعیہ سے جن میں بلا ضرورت ایسی مجالس (خائفین فی آیات اللہ) میں جانا بھی ہے، احتیاط رکھتے ہیں ان پر ان طاعین و مذہبن کی باز پرس اور گناہ طعن کا کوئی اثر نہ پہنچے گا یعنی بضرورت وہاں جانے والے گنہگار نہ ہوں گے۔

تفسیری مواعظ | غرض جو شخص بھی قرآن میں کچھ فکر و تدبر کی عادت اور اس کی مشکلات کا اندازہ رکھتا ہے، وہ قدم قدم پر دیکھے گا کہ یہ مشکلات تو جملہ تفسیری ترجمہ کے چند فقرہ ہی سے کس طرح حل ہو جاتی ہے۔ اس سے بڑھ کر اگر حضرت کے ذرا عام نہم تفسیری استنباطات اور قرآنی نکات کو دیکھنا ہے، تو مواعظ کا مطالعہ کرنا چاہیے، جو دراصل قرآنی آیات ہی کی تفسیر و استنباطات پر مبنی اور عجیب عجیب نکات پر مشتمل ہوتے ہیں۔ مثال کے لئے المراد نام وعظ میں اس آیت کی تفسیر ملاحظہ ہو کہ

”من كان يريد العاجلة، جعلنا له فيها ما نشاء
 لمن نريد ثم جعلنا له جهنم يصليها مذموماً
 مدحوراً ومن اراد الآخرة وسعى لها سعيها وهو من
 فاولئك كان سعيهم مشكوراً“ یعنی جو کوئی دنیا کے
 عاجلہ کا ارادہ (طلب) کرے ہم اس کو دنیا ہی میں دے دیتے
 ہیں۔ پھر اس کے لئے جہنم مقرر کر دیتے ہیں جس میں وہ برائی اور
 ذلت کے ساتھ داخل ہوگا اور جو کوئی آخرت کا ارادہ کرے

اور اس کے لئے وہی کرے جو ہوا کرتی ہے دراصل ایک مومن بھی ہوں تو ان لوگوں کی کوشش کی قدر کی جائے گی۔

”اب ذرا دونوں صنفوں میں غور کر لیا جائے طالب دنیا کی بابت تو ارشاد ہے کہ ہم طالبان دنیا میں جس کو چاہتے ہیں اور جس قدر چاہتے ہیں دے دیتے ہیں جس سے معلوم ہوا کہ نہ سب کا کامیاب ہونا ضروری ہے، اور نہ یہ ضروری ہے کہ جو وہ چاہا کریں وہی مل جائے“

دنیا طلبیوں کی ناکامی | جو لوگ دنیا کے پیچھے جان دیتے ہیں ان کی طلب وہی کے یہ دونوں نتائج دن رات تجربہ میں آتے رہتے ہیں کہ نہ ہر شخص اپنی دنیاوی سعی و طلب میں کامیاب ہوتا ہے اور نہ جس درجہ کی کامیابی چاہتا ہے وہ حاصل ہونا ضروری ہے بخلاف اس کے

”طالبان آخرت کے متعلق ارشاد ہے کہ جو آخرت کی طلب علمی کوشش و ایمان کے ساتھ کرتے ہیں ان کی کوشش کی قدر کی جائے گی۔ ایمان وہی کی قید واقعی ہے احترازی نہیں اور یہ دراصل بیان ہے من اراد الاخرة کا کہ ارادہ آخرت کہتے ہی ہیں ایمان اور عمل صالح کی سعی کو۔ کیونکہ اس کے بدون طلب آخرت کا تحقق نہیں ہو سکتا۔ اور یہاں سے ان لوگوں کا رد ہو گیا جو اپنے کو طالب آخرت سمجھتے ہیں مگر عمل صالح نہیں کرتے۔ دراصل یہ لوگ آخرت کے طالب ہی نہیں کیونکہ طلب کے لئے علامت بھی چاہیے اور طلب

آخرت کی علامت یہی ہے کہ ایمان و عمل صالح اختیار کیا جائے۔
 غرض سعی آخرت اور ایمان یہ قید دائمی اور ارادہ آخرت کا بیان
 شرح ہے۔

” رہا یہ سوال کہ پھر اس کے مقابلہ میں ارادہ عاجلہ (دنیا)
 کی شرح کیوں نہ بیان کی گئی۔ جواب یہ ہے کہ ارادہ آخرت کی
 شرح سے مقصود یہ ہے کہ اس کا سہل ہونا معلوم ہو جائے کہ اس
 میں معمولی سعی و ایمان کی ضرورت ہے تاکہ آخرت کی طلب کے لئے
 دل میں رغبت ہو بخلاف ارادہ دنیا کے کہ اس کی ترغیب مقصود نہیں،
 اس لئے اس کی تفسیر و شرح بیان نہیں فرمائی۔ علاوہ اذین ارادہ
 آخرت کی تفسیر و تفصیل کے متعلق لوگ غلطی میں مبتلا ہیں کوئی کسی طریقہ
 کو طلب آخرت سمجھتا ہے کوئی کسی طریقہ کو اس لئے اس کی تفسیر
 کی ضرورت تھی اور ارادہ دنیا کو تو ہر شخص سمجھتا ہے اس کے بیان
 کی حاجت نہ تھی۔

فرق طلب دنیا و آخرت میں | بس ارادہ دنیا و آخرت میں ایک فرق تو
 یہ بتلایا گیا کہ طلب دنیا سے یہ ضرور نہیں کہ مطلوب حاصل ہی ہو جائے
 اور نہ یہ ضروری ہے کہ ہر ایک کو حاصل ہو جائے اور طلب
 آخرت کی ہمیشہ قدر ہوتی ہے، وہ ضائع نہیں ہو سکتی۔

دوسرا ایک لطیف اشارہ ایک خاص فرق کی طرف ادھر بھی
 ہے، جو اس وقت سمجھ میں آیا اور تفسیر میں نظر سے نہیں گذرا

نمکن ہے کسی نے لکھا ہو۔ وہ یہ کہ اس جگہ دو جملے شرطیہ ہیں اور ہر ایک میں شرط کا تعلق جزا کے ساتھ مختلف عنوان سے بیان کیا گیا ہے۔ ارادہ دنیا کی بابت تو ارشاد ہے من کان یرید العاجلۃ، جو استمرار کا صیغہ ہے اور ترجمہ یہ ہو کہ جو کوئی دنیا کی طلب کرتا رہے اور ہمیشہ طلب میں منہمک رہے تب کچھ ملتا ہے اور ارادہ آخرت کے متعلق من اراد بدون لفظ کان کے ارشاد فرمایا، جس سے معلوم ہوا کہ ثمرہ اخروی حاصل کرنے کے لئے طلب دُعا میں رزنا کھینا نہیں پڑتا، بلکہ کچھ ارادہ کرنے سے حاصل ہو جاتا ہے۔“

دُعا یہ لطیف ذوق و اشارہ لطیف ہی نہیں بلکہ دُعا ہی حقیقی بھی ہے کہ دنیاوی معاملات میں کامیابی کے لئے جتنا رزنا کھینا پڑتا ہے، اس کے مقابلہ میں آخرت کے لئے بس ”کچھ ارادہ ہی کافی ہو جاتا ہے۔ جیسے صاف سیدھا راستہ چلنا آسان ہوتا ہے بخلاف دنیا طلبی کے کہ اس کا راستہ مکر و فریب زیادہ نفاق، ظلم و تعدی، دروغ و دغا بازی کی کجراہیوں اور الجھنوں سے بھرا ہوتا ہے۔ یہ تو دنیا پرستوں کی زندگی میں دن رات کا مشاہدہ ہے۔ اس کے علاوہ دین کی حقیقت خدا سے خاص تعلق و محبت ہے۔ لہذا یہ مطلب نہیں کہ طالب آخرت کا ارادہ و طلب مستمر نہیں ہوتا یا کچھ دنوں کے بعد زائل ہو جاتا ہے۔ نہیں حقیقت میں تو وہ کبھی مستمر رہتا ہے مگر تھوڑی سی دُعا و طلب کے بد حکم میں غیر مستمر کے ہو جاتا ہے۔

”کیونکہ محبت الہی پیدا ہوجانے کے بعد وہ ارادہ اتنا سہل ہوجاتا ہے کہ اس کے پیدا کرنے کے لئے اہتمام کرنا نہیں پڑتا، خود بخود پیدا ہوتا رہتا ہے۔ اگرچہ پیدا اختیار سے ہوتا ہے، مگر بوجہ اعانت غیبی کے ایسا معلوم ہوتا ہے کہ خود بخود بدون اختیار کے پیدا ہو رہا ہے۔“

اب اس غیبی اعانت کی اصل وجہ ذرا حدیث سے سنئے کہ
 ”آخرت کی طلب خود سرکار (اللہ تعالیٰ) کو محبوب ہے اس لئے اس میں سعی کرنے والے کی اس طرف سے امداد ہوتی ہے جس سے وہ بالکل سہل ہوجاتی ہے۔ حدیث شریف میں ہے کہ
 من تقرب الی شبرا جئت الیہ ذرا عا و من تقرب الی ذرا عا تقربت الیہ با عا و من اتی یشی اتیتہ ہرولتہ۔ اور دنیا بارگاہ الہی کی مردود ہے اس میں ہمیشہ وقت و تعب ہی رہتا ہے، اس کے لئے ہمیشہ اہتمام و انہماک اور خود کرنا پڑتا ہے، اور یہ طلب ہمیشہ تکلف اور سر نو پیدا کرنا پڑتی ہو۔ آگے اس آیت کے متعلق چند نکات اور سنئے جو عین وعظ ہی کے وقت حضرت کے ذہن میں آئے۔“

لطیف نکات | ”ایک نکتہ یہ ہے کہ طالبین دنیا کے بارے میں پہلے یہ فرمایا گیا ہے کہ عجلنا لہ فیہا ما نشاء لہن نرید کہ دنیا طلبوں میں سے ہم جس کو چاہے جس قدر چاہیں عطا کر دیتے ہیں

اس کا مقتضایہ تھا کہ اس کے مقابلہ میں طالبین آخرت کے لئے یہ فرمایا جاتا کہ ہم طالب آخرت کو جو کچھ وہ چاہے گا وہی دیں گے۔ جب دنیا والوں کے لئے یہ فرمایا کہ ان کو جو ہم چاہیں گے دیں گے، تو بظاہر اس کے مقابل آخرت والوں کی فضیلت پوری اس طرح معلوم ہوتی ہے کہ ان کو ان کی طلب کے موافق سب کچھ دیا جائے مگر آیت میں مایشاؤن کے بجائے اولئک کان سبعیہم مشکوراً فرمایا۔

”بات یہ ہے کہ اگر اس جگہ یہ فرماتے کہ ان کو جو کچھ وہ چاہیں گے وہی دیا جائے گا تو درحقیقت کچھ اضافہ نہ ہوتا بلکہ وعدہ گھٹ جاتا کیونکہ آخرت کی نعمتوں کی شان یہ ہے کہ مالا عین رأی ولا اذن سمعت ولا خطر علی قلب بشر۔ یعنی ان نعمتوں کو نہ آنکھوں نے دیکھا نہ کانوں نے سنا نہ کسی بشر کے قلب میں ان کا خیال تک گذرا۔ تو تسلیمیے کہ جب وہ انکی نعمتوں کا یہ حال ہے، تو اگر یہ فرمایا جاتا کہ جو کچھ وہ چاہیں گے دیا جائے گا تو یہ اضافہ اور نہ یادتی ہوتی یا کمی۔ دراصل بہت ہی کمی ہو جاتی کیونکہ جب وہاں کی نعمتوں کا ہم کو وہم بھی نہیں ہو سکتا تو ہماری خواہش کے موافق جو ملتا وہ بہت ہی کم ہوتا۔

”حق تعالیٰ شانہ کی کتنی بڑی رحمت ہے کہ ہمارے واسطے ایسی نعمتیں تیار کر رکھی ہیں جن کا ہم کو وہم و خطرہ بھی نہیں ہو سکتا،

از رو ہاں ثواب ہماری خواہش پر موقوف نہیں فرمایا، بلکہ اپنی رحمت سے ہماری خواہش سے بہت زیادہ عطا فرمائیں گے۔ اسی کو مولانا فرماتے ہیں کہ

خود کہ یا بدین چنین بازار را کہ بیک گل می خورد گلزار را
 نیم جاں بتاند و صد جاں دہد آنچه در مہت نیاید آں دہد
 ”اس وجہ سے حق تعالیٰ نے اجمالاً فرمادیا کہ اولئك کان
 سعیہم مشکورا۔ یعنی ان لوگوں کی کوشش کی اس دربار
 میں قدر ہوگی۔ اس سے سمجھ جاوے کہ جن کی کوشش کی قدر دانی
 ایسے عظیم الشان قدر دان بادشاہ کے دربار میں ہو ان کو کیا کچھ
 نہ ملے گا۔ جس کا اندازہ اس سے کرو کہ دنیا کے بادشاہ جب کسی کی
 قدر دانی کرتے ہیں تو اس کے ساتھ کیسا معاملہ کرتے ہیں۔ یہ
 نہیں کرتے کہ انعام خدمت کی حیثیت سے دیں، بلکہ وہ اپنی حیثیت
 کے موافق انعام و اکرام کیا کرتے ہیں جس کا اس کو وہم بھی نہیں ہوتا
 پھر جس کی قدر دانی حق تعالیٰ اپنی عظمت کے موافق فرمائیں گے
 اندازہ کرو کہ اسے کیا کچھ ملے گا جس کی بہار تفصیل سمجھ میں بھی
 نہیں آسکتی۔

”دوسرا اشارہ وسیعی لہا سعیہا سے اس سعی کے سہل
 ہونے پر ہے۔ جیسا اردو محاورہ میں بھی بولا جاتا ہے کہ اس کام
 کے لئے لیس جو تدبیر ہے وہ کرنی چاہئے۔ تدبیر کا بیان نہ کرنا

اور اجمالاً صرف یہ کہدینا کہ جو تدبیر ہے وہ کرنی چاہیے، اس سے معلوم ہوتا ہے کہ وہ تدبیر معلوم بھی ہے اور سہل بھی ہے۔ تیسرا اشارہ مشکورہ میں اس بات کی طرف ہے کہ جو کچھ آخرت میں ملے گا محض قدر دانی ہے عمل کو اس میں دخل نہیں جس میں تہنیه ہے کہ اپنے عمل پر نازاں نہونا چاہیے۔ وجہ یہ ہے کہ طاعت ادا کے حق خداوندی ہے، اور اس کے حقوق غیر متناہی ہیں۔ اور غیر متناہی حقوق کا ادا کرنا موقوف ہے غیر متناہی عمل پر۔ اور ہم بوجہ حادثہ و متناہی ہونے کے غیر متناہی عمل سے عاجز ہیں۔ لہذا جو کچھ بھی ملے وہ محض قدر دانی نہیں تو اور کیا ہے پس مشکورہ فرما کہ بتلاذیاد عقل تو چاہتی ہے کہ تمہارا اجر کم ہوتا ہے یہ ہماری قدر دانی ہے۔

”ایک حدیث میں ہے کہ حضور صلی اللہ علیہ وسلم نے ارشاد فرمایا کہ جنت میں اپنے عمل سے کوئی نہ جائے گا۔ حضرت عائشہ رضی اللہ عنہا نے عرض کیا، اور اس سوال کی ہمت بھی انھیں کو کھتی، کہ ولا انت کیا آپ بھی اپنے عمل سے جنت میں نہ شریف لے جائیں گے۔ اس سوال پر رسول اللہ صلی اللہ علیہ وسلم پر خوف غالب ہو گیا اور اپنے سر مبارک پر ہاتھ رکھ کر فرمایا لا انا الا ان یتغمدنی اللہ برحمۃ کہ میں بھی عمل سے جنت میں نہ جاؤں گا مگر یہ کہ خدا کی رحمت و شگری فرمائے۔ صاحبو! اب کس کی ہمت ہے کہ اپنے

عمل کو کچھ سمجھے۔

”قیامت میں جب ہم اپنے اعمال کی جزا دیکھیں گے کہ اس قدر بے شمار نعمتیں ہیں، تو معلوم ہو گا یہ سب محض قدر وانی ہے چنانچہ حدیث میں ہے کہ قیامت کے روز حق تعالیٰ شانہ اپنے مومن بندہ کا حساب چھپا کر لیں گے اور فرمائیں گے کہ ہم نے تم پر یہ یہ انعامات فرمائے تھے پھر بھلی تم نے نافرمانی کی فلاں گناہ کو یاد کرو، فلاں دن یہ کیا تھا فلاں دن یہ کیا تھا یہاں تک کہ مومن یہ سمجھے گا کہ بس میں ہلاک ہوا اور ہر طرف سے اپنے کو جہنم کے قریب دیکھے گا، اس وقت حق تعالیٰ شانہ فرمائیں گے کہ جاؤ ہم نے دنیا میں بھی پردہ پوشی کی تھی یہاں بھی کرتے ہیں۔ کچھ ٹھکانا ہے اس رحمت کا کہ مسلمان کو دوسروں کے سامنے ذلیل بھی نہ فرمائیں گے۔“

”صاحبو ایسے خدا کو چھوڑ کر کہاں جاتے ہو کیا اس کا حق بھٹا ہے

اور کچھ بھی نہیں جو یوں نافرمانی پر کمر بستہ ہو!“

ایک بڑے شہہ کا ازالہ | اس سلسلہ میں ایک بڑے شہہ کا ازالہ فرمایا ہے۔

”بعض رحمہل لوگوں کے دل میں آیا کرتا ہے کہ کافروں کے لئے

ہمیشہ جہنم یا خلود فی النار کیوں ہے کفر تو اس نے کیا تھوڑی

مدت تک یعنی دنیا کی چند روزہ زندگی میں اور سزا ہمیشہ ہمیشہ کے لئے

جہنم جو بظاہر عدل کے خلاف معلوم ہوتا ہے۔ تو بات یہ ہے کہ

کافر نے حق تعالیٰ کے ساتھ جب شرک و کفر کیا تو اس نے عوذ تعالیٰ

شانہ کے دراصل غیر متناہی حقوق کو ضائع کیا اور غیر متناہی حقوق کے ضائع کرنے پر غیر متناہی سزا بالکل عقلی قاعدہ کے موافق ہے۔
غرض عمل صالح سے تو حقوق غیر متناہی ادا نہیں ہوتے اور کفر سے حقوق غیر متناہی ضائع ہو جاتے ہیں۔

یہ صرف ایک مثال تھی ذرہ سارے مواعظ جو سیکڑوں کی تعداد میں ہیں اسی طرح کے قرآن نہیں کے تفسیری حقائق ذکات سے بھرے ہیں۔ جی چاہتا ہے کہ کاش یہ سب یکجا ہو کر مختصر کسی ترجمہ قرآن کے حاشیہ پر چڑھ جائے۔ تو بہترے بندگان خدا کے لئے تلاوت قرآن میں جان پڑ جاتی۔ احقر کی تجاویز میں یہ بھی شامل ہے۔ والاکام من اللہ

تصوف لیکن حضرت مجدد وقت کا سب سے وسیع و محیط تجدیدی کارنامہ تصوف کی کامل و جامع تجدید و اصلاح ہے۔ اور حق یہ ہے کہ یہ خدمت حق تعالیٰ نے حضرت والا سے ایسی لی ہے جس کی نظیر اولین و آخرین میں مشکل سے نظر آتی ہے۔ تصوف یا طریقت کی ساری تعلیمات کلیات و جزئیات حضرت کی تجدید کے بعد عین شریعت بن گئی ہیں، بلکہ تصوف کے بغیر جیسا کہ خود فرمایا کرتے تھے دین و ایمان کامل ہی نہیں ہوتا۔ شریعت و طریقت کی دونوں کی بحث ہی انشا اللہ قیامت تک کے لئے ختم ہو گئی۔ اور ایسے تصوف و طریقت کا کوئی خشک سے خشک ملا بھی کیسے انکار کر سکتا ہے جو سراسر شریعت ہو۔ اگر آج علامہ ابن تیمیہ علیہ الرحمہ

لہ طحطا از ص ۲۹ تا ۳۱ لے الحمد للہ کہ مولانا محمد آدریس صاحب کاندھلوی استاد تفسیر دارالعلوم دیوبند نے یکجا فرمایا شروع فرمادیا ہے۔

موجود ہوتے تو ان کی تحقیق و حق پسندی بھی ان کو خائفانہ امداد یہ کے تصور سے باہر نہ رہنے دیتی، اور عبد کوہاب نجدیؒ میں بھی حضرت علیہ الرحمہ کے بقوال "وجدی" ہونے کی جو کسر تھی وہ نہ رہ جاتی۔ چونکہ تصوف کی تجدید پر تجدید تصوف و سلوک ہی کے نام سے احمد شہیدؒ مفصل مستقل کتاب ہو گئی ہے، اس لئے یہاں حضرت کی علمی جامعیت کے سلسلہ میں صرف اتنے ذکر ہی پر بس کیا جاتا ہے۔

معقولات | تفسیر و حدیث فقہ و تصوف یہ تو سب کم و بیش دینی نقلی علوم ہیں، باقی عقلی علوم سے جس طرح طائفہ دیوبند یہ منصورین علی الحق کو بعض حلقوں میں کم سواد یا بے سواد خیال کیا جاتا ہے، اس کی بنا پر شاید حضرت دالاکہ نسبت بھی گمان ہو کہ منطق و فلسفہ اور علم کلام وغیرہ معقولات سے کوئی خاص مناسبت نہ ہوگی۔ گو یہ عجیب بات ہے کہ جس دارالعلوم دیوبند کا خور پانی، مولانا محمد قاسم رحمۃ اللہ علیہ ناٹوڑی جیسا تکلم و فلسفی ہو جس کی کتابیاں آج بھی زندہ گواہ ہیں، اس طبقہ کی نسبت معقولات سے ناآشنائی کا گمان نہ جانے کیسے ہوا! شاید اس لئے کہ معقولات نام صرف صدرائے اہلسنیہ باذغہ قاضی و حمد اللہ یا سلم کے شروح اور حواشی در حواشی کا رکھ لیا گیا ہے۔ تو یہ معلوم ہونا چاہیے کہ حضرت تھانویؒ نہ فقط ان نام نہاد کتب معقولات کا برسوں اور اس عبور و نہارت کے ساتھ درس دیتے رہے کہ "شناہ بالتکریر" جیسے مشکل مقامات کو طلبہ کے لئے پانی بنا دیا کرتے تھے بلکہ حکیم الامتہ فلسفہ کے

لہ اشرف السوانح حصہ اول باب درس و تدریس۔

اصلی و صحیح معنی میں محب الحکمہ تھے یعنی صدر اشمس بازغہ کی کتاب خوانی پر نماز کرنے والوں کا حال تو اکثر یہ دیکھا کہ دو باتیں بھی عقل و حکمت کی مشکل سے کر سکتے ہیں منطق پر فنی اعتبار سے اتنا قابو و عبور تھا کہ ایک مرقومہ پر خواجہ عزیز الحسن صاحب سے فرمایا کہ "اب فرصت و قوت نہیں رہی ورنہ منطق کی ایک کتاب بھی اگر مجھ سے پڑھ لی جاتی تو پھر دوسری کتاب کی چنداں ضرورت ہی باقی نہ رہتی اور منطق سے پوری مناسبت پیدا ہو جاتی" لیکن منطق کا اصل وظیفہ خطائے فی الفکر کے بچانا ہے جس سے ہمارے مدعیان منطق کو حلقہ درس سے باہر تہی بے فکری ہوتی ہے کہ ان کی باتوں سے کتابی منطق سے نابلد سلیم الفکر عامی بھی شرم بجائے۔ یہی نہیں بلکہ اس مرد منطق و معقولات کے اکثر مشاہیر کو دیکھا کہ سرے سے ان کا دماغی توازن ہی سلامت نہیں رہتا۔ بخلاف اس کے حضرت کی سیکڑوں کتابوں کے ہزاروں صفحات آج بھی ہمارے سامنے ہیں جن کی سطر سطر اس بات کی شہادت ہے کہ سب سے زیادہ حضرت پر شریعت کے بعد جس چیز کا غلبہ تھا، وہ عقل و حکمت ہی کا تھا۔ حضرت کی چیزوں کو پڑھ کر برا اثر ہی ہوتا ہے کہ دین و شریعت سراسر یا عقل و حکمت ہے۔ البتہ ایسی بے عقلی نہیں کہ عقل کے مقام و رسائی کو نہ پہچان کر وحی و نبوت یا کتاب و سنت کو نفسانی عقل و حکمت کے تابع بنا دیا ہو نہ وہ ذرا کی عقل جو صرف حیوانی و مادی تزیین سیات میں غوی ہو بلکہ اسی حیوانیت کو تا متر انسانی ترقی کا مدار و معیار جانتی ہو۔ ورنہ جو صحیح عقل

۱۔ فلسفہ یونانی الاصل لفظ ہے جس کے معنی عقل و حکمت کی محبت یا حکمت پسندی کے ہیں

۲۔ اشرف السوانح باب درس و تدریس۔

ہے اس کی نسبت ہمیشہ فرماتے کہ "طبیعت کو عقل کے تابع رہنا چاہیے اور عقل کو شریعت کے" اس قید کے ساتھ پھر تو یہی فرماتے کہ ہمیشہ رہنے کی چیز اور اصل دولت ایمان و عقل ہی ہے۔ درسیاتی منطق اور معقولات کے دعویدار تو شاید ہی ذرا میں منطق و معقولی گفتگو فرما سکتے ہوں لیکن حضرت نامتقول اور غیر منطقی گفتگو کرنا کیا معنی سنا بھی گوارا نہیں فرما سکتے تھے اور نامتقول بات سے زیادہ کسی چیز پر طبع سلیم کو تئیر نہ ہوتا تھا جس کا تجربہ حضرت کی مجالس کے سعادت اندوزوں کو بات بات میں ہوتا تھا، اور ملفوظات سے آج بھی اندازہ کیا جاسکتا ہے مثلاً تحریک خلافت کے زمانہ میں

گفتگو میں منطق و حکمت | ایک مولوی صاحب ایک مجمع کی طرف سے آئے

آنے کے قبل بواسطہ ان سے گفتگو ہو چکی تھی کہ آنے کی تین غرضیں

ہو سکتی ہیں ایک انادہ ایک استفادہ ایک مناظرہ اگر انادہ مقصود ہے

تو میرے ذمہ اس کا جواب نہ ہوگا، وہ تبلیغ ہوگی اپنا فرض ادا کر کے

تشریف لے جائیے گا عمل کرنا نہ کرنا میری توفیق پر ہے۔ اور اگر

استفادہ مقصود ہے تو اس کے لئے پہلے سے تردد لازم ہے اور آپ

کو تردد ہے نہیں، اس لئے کہ شرکت کر چکے، شرکت کا اعلان کر چکے

اس لئے یقین قابل تسلیم نہیں۔ رہا مناظرہ اس میں بے تکلفی شرط ہے سو

مجھ میں اور آپ میں پہلے سے بے تکلفی نہیں۔ جواب آیا کہ جو چاہو سمجھو

آنے کی اجازت دیدو۔ میں نے اجازت دیدی۔

اب ذرا آنے کے بعد سنئے۔

"آئے اور درخواست کی کہ تنہائی میں کچھ کہنا ہے میں نے کہا کہ جلوت میں گفتگو کرنے میں تو آپ کے لئے خطرہ ہے کہ آپ کے اسرار ظاہر ہوں گے، مگر آپ اس خطرہ کے لئے تیار ہیں، اور جلوت میں میرے لئے خطرہ ہے کہ مجھ پر اشتباہ ہو جس کے لئے میں تیار نہیں لیکن آپ کے لئے جلوت و جلوت دونوں برابر ہیں کیونکہ آپ اعلان کر چکے ہیں توپوں فوجوں بند دتوں مشین گنزوں اور جیلخانوں کے لئے تیار ہو چکے ہیں، مگر میرے لئے خطرہ ہے کہ یہ سمجھا جائے گا کہ گورنمنٹ کے خلاف کوئی سازش کرنے کا ارادہ ہے اس لئے جو کہنا ہو مجمع میں کہئے۔"

اس ٹھری اور سچی منطق کا جواب ہی کیا تھا "بس بیچارے رہ گئے۔" ایک اور مثال اسی مجلس کی ملفوظات سے لیجئے۔ کانپور میں گیارہویں کے متعلق حضرت کا بیان تھا۔

"اس میں ایک انسپٹر پولیس بھی شریک تھے دعویٰ کے بعد کہا کہ ہمارے لئے بڑی مشکل ہے، فلاں فلاں عالم تو اس کو جائز کہتے ہیں اور تم اس کو بدعت کہتے ہو ہم کیا کریں۔ میں نے کہا کہ اس کا جواب تو بعد کو دوں گا پہلے یہ بتلائیے کہ آپ کو تردد رفع کرنا مقصود ہے یا اعتراض کرنا کہنا تردد رفع کرنا۔ میں نے کہا کہ تردد تو دونوں ہی جانب ہونا چاہئے، سو جیسے مجھ سے اس وقت کہا گیا کبھی ان جائز کہنے والوں

سے بھی اس طرح کہا گیا کہ فلاں فلاں منع کرتے ہیں اور آپ جائز

کہتے ہیں ہم کیا کریں۔ بس داروغہ جی ختم ہو گئے۔“

مگر یہ منطق مسلم اور اس کی شروع و خواتمی رٹنے رٹانے سے حاصل نہیں ہوتی۔ اس کا سرچشمہ محض حق تعالیٰ کا فضل ہے جو تعلق حق ہی سے نصیب ہوتا ہے جیسا اوپر والے ملفوظ اول ہی کے سلسلہ میں فرمایا کہ

”اللہ کا شکر ہے اپنے فضل سے عین دقت پر دل میں ضرورت

کی چیز ڈال دیتے ہیں، اس میں میرا کوئی کمال نہیں جس سے چاہیں

اپنا کام لے لیں۔“

حق تعالیٰ کے اس فضل خاص کی مثالیں حضرت کے حق میں کہاں تک گننا

چاہیں۔ تاہم ایک اور مذکورہ بالا مجموعہ ملفوظات ہی سے نقل کی جاتی ہے۔

”تصبر رامپور میں ایک تقریب تھی نعتوں کی۔ وہاں پر محکو بھی

بلایا گیا اور اپنے اور حضرات (مولانا خلیل احمد و مولانا دیوبندی

وغیرہ بھی تھے۔ پہنچ کر معلوم ہوا کہ بڑا تفاخر کا سامان کیا گیا ہے

اس لئے میں شریک نہیں ہوا اور حفیہ گھر چلا آیا۔ اس پر ایک صاحب

دوسرے بزرگان کی نصرت کے لئے مناظرہ کی نیت سے تشریف

لائے اور کہا مجھے ان رسوم کے متعلق کچھ عرض کرنا ہے میں نے

کہا ضرور شوق سے، مگر کچھ شرائط ہیں۔ ایک تو یہ کہ یہ دیکھ لیا جائے

کہ آپ کو واقعی شبہ ہے، دوسرے یہ کہ اس شبہ کا آپ کے ذہن

میں کوئی جواب نہیں، تیسرے یہ کہ اپنے کسی معتقد فیہ (بزرگ) کی نصرت (حمایت) مقصود نہیں۔ یہ حلف سے بیان فرما کر جو مشبہ ہو فرمائیے۔ بس سب اعتراضات ختم ہو گئے۔“

اب حضرت ہی کے سلسلہ کے جو دوسرے بزرگ اس آقا میں شریک ہوئے تھے ان کا معاملہ ذرا آگے بھی قابلِ شنید ہے۔

”حضرت مولانا خلیل احمد صاحب سے ایک صاحب نے دریافت کیا کہ اگر یہ بات جائز تھی تو وہ (مولانا کھانوی) کیوں نہیں شریک ہو اور اگر ناجائز تھی تو آپ کیوں شریک ہوئے۔ اس پر مولانا نے مجمع میں تو یہ جواب دیا کہ وہ تقویٰ پر عمل کرتا ہے اور تم فتوے پر۔ اس لئے بعض ذمہ ہمارا اور اس کا اختلاف ہو جاتا ہے۔ اور حنفیہ خط میں مجھ کو یہ لکھا کہ اصلاح الرسوم پر نظر ثانی کی ضرورت ہے۔“

میں نے مولانا خلیل احمد صاحب کو جواب لکھا کہ میں نظر اول نظر ثانی ثالث رابع سب کچھ کر چکا، ہر نظر کا ذمہ نتیجہ ہے جو نظر اول کا تھا ہاں اس کی اور صورت ہے وہ یہ کہ آپ نظر فرما کر اس میں غلطیاں نکال دیں، میں اس کا رد نہ کروں گا بلکہ شائع کر دوں گا۔ ناظرین دونوں کو دیکھ لیں گے۔ اب چاہتے کوئی ادھر جائے چاہتے ادھر جائے۔ مگر جو ہمیں مٹ چکی ہیں اگر آپ کی تحریر پر انہوں نے پھر عود کیا تو اس کو آپ خود دیکھ لیں۔ اس کے بعد حضرت سب مولانا

لے جس میں تمام ناجائز رسوم کی اصلاح فرمائی گئی ہے۔

(خلیل احمد صاحب) نے کبھی کبھی اس کے متعلق نہیں فرمایا۔ (صفحہ ۲۱۹ و ۲۲۰)
 عام اہل علم و فضل اور حضرت مولانا خلیل احمد صاحب رحمۃ اللہ علیہ جیسے حضرات
 مجدد و وقت میں فرق کے علم و فضل اور بزرگی میں کلام نہیں، لیکن بات وہی ہے کہ
 جس کو اللہ تعالیٰ نے خاص طور سے دین کی تجدید اور امت کی اصلاح کے لئے
 مبعوث و مقرر فرمایا ہو، اس کی بصیرت و بصیرت فہم و ذراست امت کے خواص و
 عوام کے مصالح و مفاسد تک جس درجہ پہنچ سکتی ہے بڑے بڑے علماء
 صلیح و مقبولین کی بھی پہنچنا ضروری نہیں۔ کیونکہ ان کو اس خاص خدمت
 کے لئے متعین ہی نہیں فرمایا گیا ہے۔

چنانچہ مذکورہ بالا تقریب کے معاملہ میں جب وہی سوال حضرت مولانا
 دیوبندی (شیخ الہند) کی خدمت میں پیش کیا گیا تو

”مولانا نے حقیقت بیان فرمادی اور یہ جواب دیا کہ جس قدر

عوام کی حالت اُسے (یعنی مولانا تھانوی کو) معلوم ہے ہمیں معلوم

نہیں، اس لئے وہ ایسی چیزوں کو رد کرتا ہے۔“

اب آگے ہمارے حضرت کا کمال دیکھئے کہ اپنے اس کمالِ واقعی کو محض

تواضعاً و نہ فرمانے کے باوجود اپنے اساتذہ اور بزرگوں کے کمالِ علم و فضل

کے اعتراف کے ساتھ ادب کو بھی کس درجہ ملحوظ و محفوظ رکھا کرتے ہیں کہ

”کوئی شہہ نہ کرے کہ نعوذ باللہ کیا مجھ کو اپنے اکابر سے زیادہ علم

ہے۔ اس کا جواب یہ ہے کہ عوام کی حالت کا علم محسوسات کا علم

ہے اور محسوسات کا علم کوئی کمال نہیں بلکہ احکام کا علم کمال ہے۔

”اس معاملہ میں ایک بزرگ نے مجھ سے کہا کہ تم نے اپنی جان تو بچالی لیکن اگر کوئی اعتراض کرے کہ تمہارے اکابر کی شرکت کیوں ہوئی؟ میں نے کہا کہ مجھ کو کسی نئے جواب کی ضرورت نہیں۔ میں وہ جواب دوں گا جو ہمارے اکابر (غالباً مولانا گنگوہی رحمۃ اللہ علیہ) نے حضرت حاجی صاحب (امداد اللہ صاحب) کے مولود میں شریک ہونے کے متعلق سکھا دیا ہے کہ حضرت حاجی صاحب کو عوام کی حالت کی خبر نہیں۔ ہم کو خوب خبر ہے۔“

غرض یہ کہ تجدید و اصلاح کی خدمت کے لئے صرف علم و تقویٰ کا کمال کافی نہیں، بلکہ جس گروہ یا جماعت کی اصلاح مقصود ہے اس کے مصالح و مفاسد کا خدا داد ذوق و عمیق مشاہدہ اور ان کے ازالہ کی تدابیر کے لئے موہوب فہم و بصیرت لازم و مقدم ہے۔ اور حضرت علیہ الرحمہ کی تجدیدی اصلاحات میں یہ دونوں باتیں آفتاب نیم روز کی طرح روشن ہیں۔

خیر یہ بات تو حسب موقع درمیان میں استطراداً آگئی۔ اصل میں گفتگو یہ تھی کہ حضرت کی منطق و حکمت صرف کتابی دورسی نہ تھی، بلکہ زندگی کے ہر اعلیٰ و ادنیٰ عمل و حرکت کی مستی بات بات میں نمایاں تھی۔ اور ”یونانیوں“ کی منطق و حکمت کے مقابلہ میں ”ایمانیوں“ کی منطق و حکمت کی یہی شان ہے۔

چند جوانی حکمت یونانیاں حکمت ایمانیاں راہم نخواست
عمل میں حکمت کی مثال گفتگو میں تو اس ایمانی منطق و حکمت کی بعض مثالیں سن لیں ایک آدھ مثال عمل میں بھی حکمت ذایمان کی دیکھ لیں۔ سفار شرا جو

بظاہر ایک معمولی بات ہے اور اچھوں اچھوں کو دیکھا کہ اس کو بس اچھا کام سمجھ کر بغیر اس کے دوسرے نتائج پر غور فرمائے بلا قید و شرط سفارش فرما دیا کرتے ہیں لیکن حکیم الامت کی سفارش میں ایمانی حکمت کا رنگ یہ ہوتا تھا کہ فرماتے ہیں کہ

”ایک صاحب ہمارے بزرگ کی اولاد میں ہیں۔ دریا ڈھائی ہزار کے قرضدار تھے مجھ سے سفارش چاہی میں نے صاف کہہ دیا کہ خطاب خاص سے تو میں سفارش نہ کروں گا۔ ہاں خطاب عام سے سفارش میں غدر نہیں صورت خاص میں سفارش کرنا در حال کو خالی نہیں۔ ایک تو خواہ اس کا جی چاہے یا نہ چاہے، مگر پورا ہی کرے، اس میں تو دوسرے پر بار ہوتا ہے اور یہ خیال ہوتا ہے کہ فلاں شخص نے لکھا ہے اگر کام نہ کیا تو اس پر ناگواری کا اثر ہوگا۔“ تو اس صورت میں دینے والے کا ایک تو دنیا کا نقصان ہوا اس لئے کہ اس میں خلوص نہ رہا صرف خلوس ہی رہا، تو ثواب سے بھی محرومی رہی اس لئے دین کا نفع نہ ہوا اور مال الگ تلف ہوا، اس لئے دنیا کا نقصان ہوا۔ اور چونکہ طیب خاطر سے نہیں دیا گیا اس لئے لینے والے کے دین کا نقصان ہوا، کیونکہ بدون طیب خاطر کسی کے مال کا لینا شرعاً جائز نہیں۔

”اور ایک ضرر مخاطب کا اور ہے وہ یہ کہ اگر اس نے نہ دیا تو سفارش کرنے والے سے حجاب ہو گا خصوصاً جبکہ اس سے

اصلاح کا تعلق ہو، تو یہ اس کے لئے دین کی مضرت ہوگی کیونکہ اس کو اپنے اس مصلح سے دین کی خدمت لیتے ہوئے حجاب ہوگا کہ اُس نے ایک بات کو لکھا تھا یا کہا تھا مگر ہم نے نہیں کیا۔ اب ہمارا کیا منہ ہے کہ اس سے کسی قسم کی خدمت لیں۔

”غرض خطاب خاص میں یہ خرابیاں ہیں، اس لئے میں نے صورت

عام میں سفارش لکھ دی اور کامیابی کی دعا کر دی۔“

زمانے کتنے لوگ سفارش میں ان ایمانی حکمتوں کا خیال نہ دیتے ہیں۔ رہا یہ دوسرے کہ سفارش کی بدولت بھارے حاجتمندوں کے جو کام نکل جاتے ہیں، وہ سفارش میں ان فیود بشرائط اور تنگی کے ساتھ کتنوں کے نکلیں گے تو یہ دوسرے سرسے سے غیر ایمانی ہے، اس لئے کہ سفارش سے کوئی دیتا یا پاتا تھوڑا ہی ہے۔ (لا معطی لہما منعت ولا مانع لہما اعطیت) جو کچھ ملنے والا ہے، وہ لول ہی کر رہے گا۔ آخر ان فیود بشرائط کے باوجود ان کو دھانی ہزاروں دینہ ایک ہی شخص سے مل گیا اور اس طرح چھت بھاڑ کر ملا کہ وہ ایک سوداگر کو حضرت کی دہی عام سفارشی تحریر دکھلا رہے تھے۔

”جن کی دوکان پر اس وقت سبئی کے ایک سیٹھ بھی بیٹھے ہوئے تھے۔ ان کے کانوں میں اس واقعہ کی کچھ بھنک پڑی، تو ان سوداگر سے سوال کیا کہ کیا بات ہے۔ انھوں نے مفصل قصہ بیان کیا کہ یہ صاحب اتنی رقم کے قرضدار ہیں، ایک بزرگ کی اولاد ہیں مگر ان کی شرط یہ ہے کہ ایک ہی شخص یہ رقم دے گا تو لوں گا ورنہ نہیں،

اور میرا نام بھی لیا کہ اس کی سفارش و تصدیق بھی ان کے پاس ہے۔
بس ان سیٹھ نے بغیر کسی کبج و کاؤ کے ڈوبائی ہزارہ کے نوٹ جیب سے
نکال کر ان کے حوالہ کر دیئے۔ اور یہ الفاظ کہے کہ جب ایسے شخص
کی سفارش ہے تو آگے کسی بات کے دریافت کرنے کی ضرورت
نہیں۔“

اطہاف یہ کہ معلوم ہوا۔

”یہ سیٹھ عقائد و مسلک میں ہمارے بزرگوں کے خلاف بھی
تھے۔ بدعتی خیالات کے شخص تھے۔ اور یہ بھی کہا کہ میں جب بمبئی سے
چلا تھا، یہ ڈھائی ہزار کے نوٹ اس نیت سے لیکر چلا تھا کہ
کسی کا ذخیرہ میں صرف کروں گا سو اللہ نے وہ موقع عطا فرمایا۔“
یہ سب اس سلسلہ میں فرمایا کہ

”جس کام کو حق تعالیٰ کرانا چاہتے ہیں، اس کے اسباب
ویسے ہی ہتیا فرما دیتے ہیں اور اس میں کسی کی ذات کو خاص دخل
نہیں ہوتا کہ فلاں ہی شخص کرے گا تو وہ کام ہوگا، وہ جس سے
چاہیں کام لے سکتے ہیں۔ بڑے بڑے مظنہ خیر مٹھے منہ دیکھا
کرتے ہیں اور کام لے لیتے ہیں۔“

”اس حالت میں کسی کو ناز نہیں کرنا چاہیے کہ ہم ہی کریں گے
تو فلاں کام ہو سکتا ہے، ورنہ نہیں۔ وہ جس سے چاہیں اپنا کام
لے لیں، ان کا ملک ہے، ان کی مخلوق ہے مگر بھروسہ شرط ہے“ (ص ۱۲۸)

جب یہ معاملہ ہے تو پھر اہل ایمان کو سفارش وغیرہ کسی بھی چھوٹے بڑے کام میں آخر دینی قیود و شرائط یا ایمانی حکمت چھوڑنے کا کیا غدر ہو سکتا ہے! غرض منطق و معقولات فلسفہ و حکمت وہی ہے، جو کام آئے خصوصاً خدمت دین میں، ورنہ نام ہی نام یا پھر نری لفاظی اور ذہنی عیاشی ہے۔

علم کلام | معقولات کا جو فن خاص دین ہی کی ایک خدمت کے لئے وضع ہوا وہ علم کلام ہے۔ اس فن میں جو کتابیں اس زمانہ کے لحاظ سے لکھی گئی ہیں، ان میں شیخ آئندہ کی کتاب رسالہ حمید یہ قدیم و جدید کی جامعیت عقائد و اعمال کی احاطت، اور مباحث کی معقولیت و مناسبت کے اعتبار سے بحیثیت مجموعی خوب کتاب ہے۔ حضرت علیہ الرحمہ نے اس کے ترجمہ سائنس اور اسلام کی خدمت و اضافہ کے ساتھ بہت اچھی تلخیص اپنی کتاب تعلیم الدین میں تکمیل الیقین کے نام سے شامل فرمادی ہے۔

اس کے علاوہ المصالح العقلیہ للاحکام انقلیہ کے نام سے ایک پوری مستقل کتاب میں حصوں میں تحریر زمانی، جس میں صرف عبادات و معاملات ہی کے اصولی و فروعی احکام نقلیہ کے عقلی مصالح و حکم نہیں بیان زمانے گئے ہیں، بلکہ آخری حصہ میں قبر و قیامت کے بہت سے معاملات کے بھی اسرار تحریر فرمائے گئے ہیں، مثلاً قبر کا عذاب و ثواب، اس عذاب و ثواب کا عام اہل دنیا کو نظر نہ آنا، جو لوگ دُوب یا جمل کر جاتے ہیں ان کے لئے عذاب و ثواب قبر کی کیا صورت ہے۔ عالم بوزخ کے بعد عالم حشر پر پا ہونے کی وجہ۔ مرنے والوں کی ارواح کا اپنی قبروں سے تعلق، پل صراط کی حقیقت،

قیامت کی حقیقت ہشت دوزخ کی حقیقت وغیرہ۔

نیز اصلاح الخیال روح الارواح، براعظ ہفت اختر وغیرہ میں بھی بہت سے نقلی مسائل و احکام کی بڑی دل نشین عقلی تقریریں ملتی ہیں۔ علم کلام کا تجدیدی کارنامہ لیکن علم کلام میں مجدد وقت کا اصل تجدیدی کارنامہ ایک نئی صفحہ کا چھوڑنا سا رسالہ الانتباہات المفیدہ عن الاشتباہات الجدیدہ ہے جس کی تقریب تالیف کا حاصل یہ ہے کہ

”اس زمانہ میں مسلمانوں میں عقائد کی اور پھر اس سے اعمال کی جو دینی خرابیاں پیدا ہو گئی ہیں اور ہوتی جاتی ہیں، ان کو دیکھ کر اکثر زبانوں سے جدید علم کلام کی ضرورت بتا دین کا ذکر سنا جاتا ہے۔ گو جو قدیم علم کلام پہلے سے مدون موجود ہے اس کے اصول بالکل کافی و روانی ہیں۔ البتہ ان اصول کے استعمال اور تفریحات کے اعتبار سے یہ جدید ضرورت مسلم ہو سکتی ہے۔ مگر اس کا یہ جدید ہونا شبہات کے جدید ہونے کی بنا پر ہے۔ تاہم یہ شبہات کیسے ہی اور کسی زمانہ میں ہوں ان کے جواب کے لئے وہی قدیم علم کلام کافی ہوتا ہے۔“

لہذا ایک ضروری اصلاح و تجدید تو یہ زمانی کہ قدیم علم کلام ہی کے اصول سے تفریح کر کے جدید شبہات کے جوابات دیئے جاسکتے ہیں۔ لیکن بہت زیادہ اہم و ضروری اصلاح خود کلام جدید کا نام لینے والوں کے اس خطرناک رجحان کی ہے کہ وہ تحقیقات جدیدہ کو غیر مشکوک و مسلم قرار دے کر

شرعیات کے تطبیقات و منصوصات تک کو کھینچ کر ان کے موافق یا تابع کر دینا چاہتے ہیں۔

”گو ان تحقیقات کی صحت و مشاہدہ سے ثابت ہونا کوئی اور قطعی عقلی دلیل قائم ہو یہ بظاہر ہے کہ یہ مقصود سراسر باطل ہے۔ کیونکہ جن دعویٰوں کا نام تحقیقات جدیدہ رکھا گیا ہے، نہ وہ سب تحقیقات کے درجہ کو پہنچے ہوئے ہیں، بلکہ زیادہ تر تخمینات و وہمیات ہیں اور نہ ان میں اکثر جدید ہیں، بلکہ فلاسفہ قدیم کے کلام میں بھی پائے جاتے ہیں۔ اور ہمارے متکلمین نے ان پر بحث بھی کی ہے۔“

”البتہ اس میں شبہ نہیں کہ بعض شہادت کا ذکر بانوں پر نہیں رہا تھا، وہ اب از سر نو تازہ ہو گئے ہیں، اور بعض کا عنوان کچھ جدید ہو گیا ہے، اور بعضوں کا خود معنوی معنی بھی جدید پیدا ہو گیا ہے جن کو واقعی تحقیقات جدیدہ کہنا صحیح ہو سکتا ہے۔ اس لئے ان شہادت اور ان کے ازالہ کو نیز اس وجہ سے کہ مذاق زمانہ کے لحاظ کچھ طرز بیان میں بھی جدت نصیذ ثابت ہوتی ہے، اس کو کلام جدید کہنا درست و بجا ہے۔ اور اس بنا پر کلام جدید کی ضرورت سے بھی انکار نہیں۔“

یہ تو کلام جدید کا مفہوم اور اس کی ضرورت تھی جس کی تکمیل کی صورت ابتداً حضرت کے پیش نظر یہ بھی کہ

” جتنے شبہات زبان زد یا حوالہ قلم ہو رہے ہیں سب کو جمع کر کے ایک ایک کا جزئی طور پر جواب دیا جائے اور ان کی تقریر کے ضمن میں جو ضروری کلیات پیدا ہوں گے وہ اس قسم کے دیگر شبہات کے بھی انشاء اللہ دفع ہوں گے۔ مگر چونکہ اس کیلئے پہلے شبہات کے جمع ہونے کی ضرورت تھی، اور یہ کام صرف مجیب کا نہیں۔ اس لئے میں نے اس بارے میں اکثر صاحبوں سے مدد چاہی اور انتظار رہا کہ شبہات کا کافی ذخیرہ جمع ہو جائے تو اس کام کو بنام خدا شروع کیا جائے۔“

اس اثناء میں حضرت کا ایک سلسلہ سفر میں علیگڑھ شریف لے جانا ہوا اور وہاں اہل کالج کی درخواست پر کالج میں ایک بیان ہوا جس میں یہ اندازہ ہو کر کہ ”طلباء کو ایک درجہ میں حق کی طلب و انتظار ہے اور فہم و انصاف کے آثار بھی معلوم ہوئے“ یہ تجویز فرمایا کہ

”شبہات جزئیہ کے جمع ہونے کا جو اوردوں کے کرنے کا کام ہے۔ سردست انتظار چھوڑ دیا جائے، اور جو شبہات اب تک کانوں سے خطاب یا آنکھوں سے کتاباً گذرے ہیں صرف انھیں کے بقدر ضرورت جوابات کو پیش اور شائع کر دیا جائے“

رسالہ انتباہات اسی تجویز کی قلم بند صورت ہے جس میں اصل رسالہ سے پہلے اس بیان یا وعظ کا خلاصہ درج فرمایا گیا ہے جو کم و بیش تیس سال قبل کالج میں فرمایا تھا، اور جو آج بھی نئی تعلیم کے مسلمان طلبہ ہی نہیں بلکہ ایسے

سارے نو تعلیم یافتہ مسلمانوں کے لئے کان لگا کر سننے کا ہے، جو مسلمان ہو کر بھی اسلامی عقائد و اعمال کے متعلق کچھ نہ کچھ شکوک و شبہات میں گرفتار ہیں، اور بالعموم ان کے رفع کرنے کی بھی کوئی خاص فکر نہیں کرتے بلکہ بہترے ان کو "روشن خیالی" کی سند جانتے اور فخریہ و مدعیانہ ان کو گالتے پھرتے ہیں۔ حالانکہ مسلمان ہونے یا وحی و نبوت پر ایمان لانے کے بعد ان شبہات کے جراثیم کا بقایا ان کی پرورش قلب و روح کے لئے اس سے زیادہ ہلک ہو جتنا دق کے جراثیم سے بیفکری بالآخر جسم کی ہلاکت کو دعوت دینا ہے۔ بہر حال سب سے بڑی اور پہلی کوتاہی تو یہی ہے کہ

دینی شبہات روحانی امراض ہیں | یہ شبہات باوجودیکہ روحانی امراض ہیں مگر ان کو مرض نہیں سمجھا گیا۔ دیکھئے اگر خدا نخواستہ کبھی کوئی مرض لاحق ہوا ہوگا تو یہ انتظار نہوا ہوگا کہ کالج کا طبیب یا ڈاکٹر خود ہمارے کرہ میں آکر ہماری نبض وغیرہ دیکھے بلکہ خود اس کے پاس گئے ہوں گے۔ اور اس سے نفع نہوا ہوگا تو شہر کے سول سرجن کے پاس شفاخانہ پہنچے ہوں گے، اس سے بھی نائدہ نہوا ہوگا تو دوسرے شہروں کا سفر کیا ہوگا، مصارف سفر نہیں اور دواؤں میں بہت کچھ خرچ کیا ہوگا غرض حصول شفا تک صبر و قناعت نہ ہوا ہوگا۔

پھر اس شدید و ہلک دینی مرض میں حصول شفا کے لئے کیا وجہ ہے کہ ایسی ہی دُور دھوپ نہیں کی جاتی۔ یہی کہ اس کو سرے سے مرض ہی نہیں

سمجھا جاتا، جو بہت بڑی۔

”دوسری کوتاہی ہے کہ اپنی فہم و رائے پر پورا اعتماد کر لیا جاتا ہے کہ ہمارے خیال (یا شبہات میں) کوئی غلطی نہیں ہے۔ سو یہ دوسرے بڑی غلطی ہے۔“

کامل کی تقلید لازم ہے | ”تیسری کوتاہی یہ ہے کہ اتباع کی عادت کم ہے اور اس سبب سے کسی امر میں ماہرین کی اتباع نہیں کرتے۔ ہر امر میں دلائل و اسرار ڈھونڈتے جاتے ہیں۔ حالانکہ غیر کامل کو بدون کسی کامل کی تقلید کے چارہ نہیں۔“

”اس سے یہ نہ سمجھا جائے کہ علمائے شرائع کے پاس دلائل و علل نہیں ہیں۔ سب کچھ ہیں، مگر بہت سے امور آپ کی فہم سے بعید ہیں، جیسے اقلیدس کی کسی شکل کا ایسے شخص کو سمجھانا جو حدود و اصول موضوعہ و علوم متعارفہ سے ناواقف ہو سکتا ہے۔“

اس رسالہ انتباہات میں حضرت نے بڑی حد تک اسی دشواری کو دور فرمایا ہے اور سب سے پہلے اصول موضوعہ ہی کا بیان و شرح فرمائی گئی ہے کہ اگر ان کو سمجھ کر پیش نظر رکھا جائے تو سابقہ شبہات ہی کا نہیں بلکہ آئندہ بھی قیامت تک جدید سے جدید تحقیقات سے پیدا ہونے والے شبہات کا بھی انشاء اللہ قلع قمع ہے ہوتا رہے گا۔ ان اصول موضوعہ کے بعد مختلف انتباہات ہیں جن میں مختلف شبہات کو ان اصول موضوعہ کے حوالوں سے اسی طرح حل کیا گیا ہے، جس طرح اقلیدس یا ہندسہ میں مختلف اشکال یا دعویٰ کو اصول موضوعہ اور علوم متعارفہ

کے حوالوں سے ثابت کیا جاتا ہے۔ یہ طرز تصنیف بھی بتلاتا ہے کہ حضرت کے
 ذہن کی طبعی ساخت و انتاد کسی منطقی تھی۔ راقم ہذا کے علم میں یورپ کے ایک مشہور
 فلسفی اسپنوزا کے علاوہ اد کسی نے اپنی کسی تصنیف میں یہ اقلیدسی یا ہندی طرز
 اختیار نہیں کیا۔ اس رسالہ انتباہات کے علاوہ حضرت نے یہی طرز انگریزی
 علم کی تحقیق پر جو چھوٹا سا رسالہ تحریر فرمایا ہے اس میں بھی اختیار فرمایا ہے۔
اصول موضوع ابہر حال اب ان اصول موضوع کی کچھ تفصیل ملاحظہ ہو۔ عوام و خواص
 اہرین سائنس و فلسفہ سب زبان و قلم سے اس کا بیان کر رہے ہیں اعلان و افراد کرتے
 ہوتے ہیں کہ انسان کی فکر و فہم و تحقیق و علم سب محدود و ناقص اور خطا پذیر ہے اور
 ہر علم و فن میں دن رات اس کا تجربہ ہوتا رہتا ہے کہ بڑے بڑے یگانہ روزگار
 ہرین کی مسلم سے مسلم تحقیقات رد ہوتی رہتی اور ان میں غلطیاں نکلتی رہتی ہیں۔
 کسی علم و فن کا بھی کوئی مسئلہ و نظریہ ایسا نہیں ہو سکتا جس کی ابدی صداقت کا
 کوئی ہوشمند دعویٰ کر سکے۔

اس کے باوجود آدمی کا یہ جہل مرکب کہ یہی تمام طریقہ ہے کہ جو بات اپنی سمجھ میں
 آئے یا کسی راجح و مقبول عام خیال کے خلاف معلوم ہوتی ہو، اس کو غلط اور
 باطل سمجھنے لگتا ہے۔ حالانکہ جب طبی و تجربی علوم تک میں ہماری فہم و تحقیق ابدی
 صداقت کا معیار نہیں تو مابعد الطبعی یا دینی و عیبی علوم میں ہماری سمجھ ابدی حق و
 باطل کی کسوٹی کیسے بن سکتی ہے۔ اس لئے سب سے پہلا اصول موضوعہ یہی قرار
 دیا گیا کہ

اے جس کا ذکر تجدید تعلیم کے حصے میں ملے گا۔

پہلا اصول موضوعہ "کسی چیز کا سمجھ میں نہ آنا اس کے باطل ہونے کی دلیل نہیں" جس کی شرح یہ ہے کہ

"باطل ہونے کی حقیقت یہ ہے کہ دلیل سے اس کا نہونا سمجھ میں آجائے..... مثلاً کسی دیہاتی نے جس کو ریل دیکھنے کا اتفاق نہیں ہوا یہ سنا کہ ریل بدون کسی جانور کے گھسیٹے خود بخود چلتی ہے، تو وہ تعجب سے کہے گا کہ یہ کیسے ہو سکتا ہے لیکن اس کے ساتھ ہی وہ اس پر قادر نہیں کہ اس کی نفی پر دلیل قائم کر سکے۔ کیونکہ اس کے پاس خود اس کا کوئی ثبوت نہیں کہ بجز جانور کے گھسیٹنے سے گاڑی کی حرکت کا کوئی اور سبب نہیں ہو سکتا۔ اس کو سمجھ میں نہ آنا کہتے ہیں۔ اور اگر وہ محض اتنی بنا پر اس کی نفی (یا باطل ہونے) کا حکم کرنے لگے اور راوی کی تکذیب کرنے لگے تو عقلاً اس کو بیوقوف سمجھیں گے کہ تیری سمجھ میں نہ آنے سے نفی کیسے لازم آئی۔ یہ مثال ہے سمجھ میں نہ آنے کی۔"

"اور اگر کوئی شخص کلکتہ سے ریل میں ہو کر دہلی آتا اور ایک شخص نے اس کے رد و بیان کیا کہ یہ گاڑی کلکتہ سے دہلی تک آج ایک گھنٹہ میں آئی تو وہ مسافر اس کی تکذیب کرے گا اور اس کے پاس اتنی نفی (یا تکذیب) کی دلیل موجود ہے جو خود اپنا مشاہدہ اور سرور و سوا جو اس گاڑی سے اترے ہیں ان کی شہادت ہے۔ یہ مثال اس کی ہے کہ اس کا نہونا سمجھ میں آجائے۔"

"اسی طرح اگر کسی نے سنا کہ قیامت کے روز پل صراط پر چلنا

ہوگا، جو بال سے باریک ہوگا۔ چونکہ کبھی ایسا واقعہ دیکھا نہیں اس لئے یہ تعجب ہونا کہ ایسا کیونکر ہوگا تعجب نہیں لیکن ظاہر ہے کہ اس کی نفی پر عقل کے پاس کوئی دلیل نہیں۔ کیونکہ سرسری نظر میں دلیل اگر ہو سکتی ہے تو یہ کہ قدم تو اتنا چوڑا اور قدم رکھنے کی چیز اتنی کم چوڑی تو اس پر پاؤں ٹکنا اور چلنا ممکن نہیں لیکن خود اسی کا کوئی ثبوت نہیں کہ مسافت کی وسعت قدم سے زیادہ ہونا ضروری ہے۔ یہ اور بات ہے کہ عادت یوں ہی دکھائی گئی، اس کے خلاف نہ دیکھا ہو یا دیکھا ہو مگر اتنا تفاوت نہ دیکھا ہو، جیسے بعض کو اسی پر چلتے دیکھا ہے۔ مگر اس میں کیا مجال ہے کہ وہاں عادت بدل جائے۔

”یہ فرق ہے سمجھ میں نہ آنے اور باطل ہونے میں“

دوسرا اہم اصول موضوعہ یہ ہے کہ

دوسرا اہم اصول موضوعہ ”جو امر عقلاً ممکن ہو اور صحیح دلیل لقلی اس کے وقوع کو بتلاتی ہو اس کا قائل ہونا ضروری ہے اسی طرح اگر دلیل لقلی اس کے عدم وقوع کو بتلا دے تو عدم وقوع کا قائل ہونا ضروری ہے۔“ اس کی شرح میں ہے کہ

”واقعات تین قسم کے ہوتے ہیں ایک جن کے ہونے کو عقل ضروری

ولازم بتلا دے مثلاً ایک آدھا ہے دو کا یہ امر ایسا لازم الوقوع

ہے کہ ایک اور دو کی حقیقت جاننے کے بعد عقل اس کے خلاف کو یقیناً غلط سمجھتی ہے اس کو واجب کہتے ہیں۔ دوسری قسم وہ جن

کے ہونے کو عقل ضروری اور لازم بتلاوے۔ مثلاً ایک مادی ہے
دوکانیہ امر ایسا لازم النفی ہے کہ عقل اس کو یقیناً غلط سمجھتی ہے، اس
کو متنع اور محال کہتے ہیں۔ تیسری قسم وہ جن کے نہ وجود کو عقل لازم بتلاوے
اور نہ نفی کو ضروری سمجھے بلکہ دونوں تسقوں کو محتمل قرار دے، اور ہونے
ہونے کا حکم کرنے کے لئے کسی دلیل نقلی پر نظر کرے۔

” مثلاً یہ کہنا کہ فلاں شہر کا رقبہ فلاں شہر سے زائد ہے۔ یہ زائد
ہونا ایسا امر ہے کہ قبل جانچ کرنے یا جانچ کرنے والوں کی تقلید کرنے
کے عقل نہ اس کی صحت کو ضروری قرار دیتی ہے اور نہ بطلان کو.....
اس کو ممکن کہتے ہیں۔ ایسے ممکن امر کا ہونا اگر دلیل نقلی سے صحیح ثابت
ہو تو اس کے ثبوت اور وقوع کا اعتقاد واجب اور اس کا ہونا
ثابت ہو جائے تو اس کے عدم وقوع کا اعتقاد ضروری ہے۔

جدید فلسفہ میں امور ممکنہ کی اسی اصولی بحث کو امور واقعہ کے یا اوقاتی امور
(matter of facts) کے عنوان سے ڈیوڈ ہیوم نے بڑی نتیجہ خیز تفصیل
کے ساتھ کیا ہے، جو کلام جدید کے لئے بڑی بنیادی اہمیت کی بحث ہے۔
ایک بڑی غلطی عوام ہی کی نہیں خواص تک کی یہ ہے کہ محال و مستبعد میں فرق
نہیں کرتے جس کے لئے تیسرا اصول موضوعہ یہ ثابت فرمایا ہے کہ
تیسرا اصول موضوعہ | ”محال عقلی ہونا اور چیز ہے اور مستبعد ہونا اور چیز

یہ اس کی اصل کتاب (بیون انڈر اسٹینڈنگ) کا فہم انسانی کے نام سے راقم ہذا کا کیا ہوا ترجمہ
بھی مقدمہ کے ساتھ دارالمنضین اعظم گڑھ سے شائع ہو گیا ہے جو قابل ملاحظہ ہے۔

محال خلاف عقل ہوتا ہے اور مستبعد خلاف عادت عقل اور عادت کے احکام جدا جدا ہیں۔ دونوں کو ایک سمجھنا غلطی ہے۔ محال کبھی واقع نہیں ہو سکتا مستبعد واقع ہو سکتا ہے۔ محال کو خلاف عقل کہیں گے اور مستبعد کو غیر مدرک بالعقل۔

اس کی شرح یہ ہے کہ

”محال کی تکذیب و انکار محض بنا بر محال ہونے کے واجب ہے۔ اور مستبعد کی تکذیب و انکار محض بنا بر استبعاد جائز بھی نہیں البتہ اگر علاوہ استبعاد کے دوسرے دلائل تکذیب کے ہوں تو تکذیب جائز بلکہ واجب ہے جیسا اوپر اصول موضوعہ ۱ و ۲ میں مثالوں سے معلوم ہوا کہ اگر کوئی کہے کہ ایک مادی ہے ذکا تو اس کی تکذیب ضروری ہے اور اگر کوئی کہے کہ ریل بدوں کسی جانور کے لگائے چلتی ہے تو تکذیب جائز نہیں، باوجودیکہ ایسے شخص کے نزدیک جس نے اب تک وہی عادت رکھی کہ جانور کو گاڑی میں لگا کر چلاتے ہیں، مستبعد اور عجیب ہے۔“

بلکہ جتنے واقعات کو غیر عجیب سمجھا جاتا ہے وہ واقع میں سب عجیب ہیں، مگر بوجہ تکرار مشاہدہ و عادت ان کے عجیب ہونے کی طرف التفات نہیں رہا۔ مثلاً ریل کا اس طرح چلنا اور نطفہ کا رحم میں جا کر انسان ہو جانا (یا بیج کا زمین میں درخت بن جانا) فی نفسہ دونوں میں کیا فرق ہے۔ بلکہ دوسرا امر واقع میں زیادہ عجیب ہے مگر جس دیہاتی نے امر اول کو کبھی نہ دیکھا ہو اور امر ثانی کو ہوش بسنھالتے ہی کے وقت سے دیکھتا آیا ہو

تو ضرور وہ ادل کو عجیب سمجھے گا۔

”اسی طرح جس شخص نے گراموفون سے ہمیشہ باتیں نکلتے دیکھا
وہ گراموفون کے اس فعل کو عجیب نہیں سمجھتا اور ہاتھ پاؤں کے اس
فعل کو عجیب سمجھتا ہے۔ اور عجیب سمجھنے کا تو مضائقہ نہیں لیکن
یہ سخت غلطی ہے کہ عجیب کو محال سمجھے اور محال سمجھ کر نص کی تلمذ
کرے یا بلا ضرورت اس کی تاویلیں کرے۔“

اصول موضوعہ ان کے بعد اصول موضوعہ نمبر ۴ یہ ہے کہ

”کہ موجود ہونے کے لئے محسوس و مشاہدہ ہونا لازم نہیں“

اس کی شرح میں ارشاد ہے کہ

”واقعات پر وقوع کا حکم تین طرح کیا جاتا ہے ایک مشاہدہ،
جیسے ہم نے زید کو آتے ہوئے دیکھا۔ دوسرے بخر صادق کی بخر جیسے
کسی معتبر آدمی نے بخر دی کہ زید آیا۔ اس میں یہ شرط ہوگی کہ کوئی دلیل
اس سے زیادہ صحیح اس کی تکذیب کی نہ ہو۔ مثلاً کسی نے یہ بخر دی کہ زید
رات کو آیا تھا اور آتے ہی تم کو تلوار سے زخمی کیا، حالانکہ مخاطب کو
معلوم ہے کہ بخر کسی نے زخمی نہیں کیا، اور نہ اب وہ زخمی ہے، پس
یہاں مشاہدہ کذب ہے، اس لئے اس بخر کو غیر واقع کہیں گے تیسرے
استدلال عقلی جیسے دھوپ کو دیکھ کر گواہ آفتاب کو دیکھنا، اور نہ
کسی نے اس کے طلوع کی بخر دی ہو (مگر چونکہ معلوم ہے کہ دھوپ کا
وجود متوفون ہے طلوع آفتاب پر اس لئے عقل سے پہچان لیا کہ

۳ کتاب بھی طلوع ہو گیا ہے۔ ان تینوں واقعات میں وجود کا حکم تو مشترک ہے لیکن محسوس صرف ایک واقعہ ہے اور باقی دو غیر محسوس ہیں، تو ثابت ہو کہ یہ ضرور نہیں کہ جس امر کو واقع کہا جائے تو وہ محسوس بھی ہو اور جو محسوس نہ ہو اس کو غیر واقع کہا جائے۔

”مثلاً نصوص نے خبر دی کہ ہم سے بہت فوق میں سات اجسام عظام ہیں کہ ان کو آسمان کہتے ہیں۔ اب اگر اس نظر آنے والے نیگلوں خیمہ کے سبب وہ ہم کو نظر نہ آتے ہوں تو یہ لازم نہیں آتا کہ صرف محسوس نہ ہونے سے ان کے وقوع کی نفی کر دی جائے بلکہ ممکن ہے کہ وہ موجود ہوں اور چونکہ مخبر صادق نے اس کی خبر دی ہے، اس لئے اس کے وجود کا قائل ہونا ضروری ہو گا،

نمبر ۵ ”منقرلات محضہ پر محض (خالص) عقلی دلیل کا قائم کرنا ممکن نہیں۔ اس لئے ایسی دلیل کا مطالبہ بھی جائز نہیں“ یہ نمبر اس لحاظ سے بہت زیادہ اہم اور قابل توجہ ہے کہ دینی عقائد خواہ ماضی کے متعلق اور خدا کی ذات و صفات سے متعلق ہوں اور خواہ مستقبل اور آخرت کے معاملات کے متعلق سب بحقیقت

”منقرلات محضہ“ ہیں۔ اور ظاہر ہے کہ

”اسے واقعات پر محض عقلی دلیل سے استدلال ممکن نہیں مثلاً

کسی نے کہا کہ سلندر اور دار اور باد شاہ تھے اور ان میں جنگ ہوئی تھی اب کوئی شخص کہنے لگے کہ اس پر دلیل عقلی قائم کر دو تو کوئی کتنا ہی بڑا فلسفی ہو بجز اس کے کیا دلیل قائم کر سکتا ہے کہ ایسے

دوبادشاہوں کا وجود اور مقابلہ کوئی امر محال تو ہے نہیں بلکہ ممکن ہے اور
ممكن کے وقوع کی خبر معتبر مورخین نے دی ہے اور جس ممکن کے وقوع
کی خبر مخبر صادق دیتا ہے اس کا قائل ہونا لازم ہے جیسا کہ نمبر ۲ میں
مذکور ہوا۔

”اسی طرح قیامت کا آنا مردوں کا زندہ ہو جانا اور نئی زندگی کا
دور شروع ہونا ایک محض منقول واقعہ ہے، لہذا اس کے دعویٰ کرنے
والے سے کوئی شخص محض عقلی دلیل کا مطالبہ نہیں کر سکتا۔ اتنا کہدینا
کافی ہوگا کہ ان واقعات کا محال عقلی ہونا کسی دلیل سے ثابت نہیں۔
گو سمجھ میں نہ آدے کیونکہ سمجھ میں نہ آنا اور محال ہونا ایک نہیں جیسا کہ
نمبر ۱ میں بیان ہوا۔ پس یہ ممکن ٹھہرا اور اس امر ممکن کے وقوع کی خبر ایسے
شخص نے دی جس کا صدق و لائل سے ثابت ہے، اس لئے
حسب نمبر ۱۲ اس کے وقوع کا قائل ہونا واجب ہوگا۔

البتہ دینی عقائد اور دنیوی واقعات میں (جیسے کہ سکندر و دارا کی جنگ) فرق
یہ ہے کہ ثانی الذکر کے مماثل واقعات کا تجربہ و مشاہدہ ہوتا رہتا ہے، اس لئے
وہ مستنبط نہیں معلوم ہوتے اور اول الذکر مستنبط معلوم ہوتے ہیں۔ لہذا ان کے لئے
اگر کوئی عقلی دلیل ہو سکتی ہے تو صرف ربح استبعاد کی لیکن مخبر کا صادق ہونا
ثابت کر دینے کے بعد ربح استبعاد مدعی کے دمر واجب نہیں۔ اگر کر دے تو
تبرع و احسان ہے۔ اسی کو فرمایا کہ

”اگر ایسے واقعات کی کوئی دلیل عقلی محض بیان کی جاوے گی

حقیقت اس کی رفع استبعاد ہوگا، جو مُتَدَلِّ کا تبرع محض ہے، اس

کے ذمہ نہیں۔“

دینی عقائد و مسائل کے باب میں اہل عقل و عقل سب کے لئے یہ اصول گہرہ میں باندھنے کا ہے۔ اسی لئے راقم اعتراف ہمیشہ کہا کرتا ہے کہ دین کا مدار سب سے زیادہ تصدیق رسالت پر ہے۔ اگر رسول ”مخبر صادق“ نہیں تو دینی مسائل کا کوئی ثبوت نہیں اور اگر اس کا صدق مسلم ہے تو پھر کسی اور ثبوت کی ضرورت نہیں، اور اسی بنا پر حضرت مجدد الف ثانی رحمۃ اللہ علیہ کا قول ہے کہ احکام دین کے اسرار و علل کا مطالبہ دراصل انکار رسالت کے مراد ہے۔

نمبر ۶ | نظیر اور دلیل جس کو آج کل ثبوت کہتے ہیں ایک نہیں۔ اور مدعی سے دلیل کا مطالبہ جائز ہے مگر نظیر کا مطالبہ جائز نہیں۔

”مثلاً کوئی شخص دعویٰ کرے کہ شاہ جارج پنجم نے تخت نشینی کا

دربار دہلی میں منعقد کیا، اور کوئی کہے کہ ہم تو جب مانیں گے کہ اس کی نظیر بھی ثابت کر دو کہ اس کے قبل کسی اور بادشاہِ انگلستان نے ایسا کیا ہو ورنہ ہم اس दाوہ کو غلط سمجھیں گے۔“

اسی طرح اگر کوئی دعویٰ کرے کہ قیامت کے دن ہاتھ پاؤں کلام کریں گے، تو اس سے کسی کو نظیر مانگنے کا حق نہیں۔ البتہ دلیل قائم کرنا اس کے ذمہ ہے اور چونکہ وہ منقول محض ہے، اس لئے حسبِ نبرہ اس قدر استدلال کافی ہے کہ اس کا محال ہونا ثابت نہیں اور ”مخبر صادق“ نے اس کے وقوع کی خبر دی ہے۔ لہذا اس کے وقوع کا اعتقاد واجب ہے۔

”البتہ اگر استدلال کرنے والا نظیر پیش کر دے تو یہ اس کا تبرع و حسان ہے۔ مثلاً اگر اموزن کو اس کی نظیر میں پیش کر دے کہ باوجود جہاد محض ہونے کے اس سے کس طرح الفاظ ادا ہوتے ہیں۔ آج کل ظلم ہے کہ تو حکیم یا نئے ہر منقول کی نظیر مانگتے ہیں سمجھ لینا چاہیے کہ یہ غیر لازم امر کا مطالبہ ہے۔

نمبر ۱ آخری ساتواں نمبر اصول موضوعہ کا یہ ہے کہ عقل نقل یا روایت و درایت میں اختلاف و تعارض کی ممکن صورتیں چارہ ہو سکتی ہیں۔

”ایک یہ کہ دونوں قطعی ہوں اس کا وجود نہیں ہو سکتا اس لئے کہ دو صادق (یا قطعی) باتوں میں تعارض محال ہے۔ دوسری صورت یہ ہے کہ دونوں ظنی ہوں۔ تو گو دونوں کو جمع کرنے (یا رفع تعارض) کے لئے دونوں کے ظاہر معنی ترک کرنے کی گنجائش ہوتی ہے۔ مگر چونکہ زبان کا اصل قاعدہ (یا مقتضی) یہ ہے کہ جہاں تک ہو سکے الفاظ کو اپنے اصلی معنی ہی پر رکھا جائے، اس لئے نقل کو ظاہر معنی پر رکھیں گے اور دلیل عقلی کو حجت نہ سمجھیں گے۔ تیسری صورت یہ ہے کہ دلیل نقلی قطعی ہو اور دلیل عقلی ظنی ہو، یہاں ظاہر ہے کہ نقلی کو یقیناً مقدم رکھیں گے اور چونکہ صورت یہ ہے دلیل عقلی قطعی ہو اور دلیل ظنی خواہ ثبوت میں یا دلالت میں، تو یہاں عقلی کو مقدم رکھیں گے اور نقل میں تاویل کریں گے۔

”پس سرن ہی ایک صورت یا موقع ہے روایت یا نقل کے مقابلہ میں درایت یا عقل کو مقدم رکھنے کا۔ نہ یہ کہ ہر جگہ عقل ہی کو مقدم رکھا جائے۔“

لہذا اس اصول موضوعہ کی عبارت عالمانہ زیادہ تھی، اس لئے ذرا سہل کر دیا گیا ہے نفس مضمون میں کوئی تغیر نہیں کیا گیا ہے تاہم دروغور سے سمجھنے کی ضرورت ہے۔

اب اس کی شرح میں پہلے تعارض کی حقیقت سمجھ لیں کہ وہ نام ہے۔
 ”دو حکموں کا ایک دوسرے کے اس طرح خلاف ہونا کہ ایک کو صحیح
 ماننے سے دوسرے کا غلط ماننا ضروری ہو۔ جیسے ایک شخص نے بیان کیا
 کہ آج زید دس بجے دن کو دہلی کی ٹرین میں سوار ہو گیا۔ دوسرے نے
 بیان کیا کہ آج گیارہ بجے (یا دس ہی بجے) زید میرے پاس میرے مکان
 میں آکر بیٹھا ہوا۔ اس کو تعارض کہتے ہیں چونکہ تعارض میں ایک کے صحیح
 ہونے کے لئے دوسرے کا غلط ہونا لازم ہے، اس لئے دو صحیح دلیلوں
 میں کبھی تعارض نہ ہوگا۔“

”اور جب دو دلیلوں میں تعارض ہوگا تو اگر وہ دونوں قابل تسلیم
 ہیں تب تو ایک میں کچھ تامل کریں گے یعنی اس کو ظاہری معنی سے ہٹا دیں
 گے، اور اس طرح اس کو مان بھی لیں گے اور دوسری کو اس کے ظاہری
 معنی پر رکھ کر مانیں گے۔ اور اگر ایک قابل تسلیم دوسری ناقابل تسلیم
 ہے تو ظاہر ہے کہ پہلی کو تسلیم کر کے دوسری کو رد کر دیں گے۔“

”مثلاً مذکورہ بالا مثال میں اگر ایک راوی معتبر دوسرا غیر معتبر ہے
 تو معتبر کے قول کو تسلیم اور غیر معتبر کو رد کر دیں گے۔ اور اگر دونوں معتبر
 ہیں تو دوسرے قرآن سے جانچ کر ایک کے قول کو مانیں گے اور
 دوسرے میں کچھ تامل کریں گے۔ مثلاً اگر اور شہادتوں سے ثابت
 ہو کہ زید دہلی سے نہیں گیا تو کہیں گے کہ راوی کو شہرہ ہوا ہو گا یا
 سوار ہو کر پھر واپس آ گیا ہو گا وغیرہ۔“

اور پر جو ظنی دلیل عقلی کے متعلق یہ کہا گیا کہ خواہ ثبوت کے اعتبار سے ظنی ہو خواہ دلالت کے اعتبار سے اس کا مطلب یہ ہے کہ

”نقلی کے ظنی ہونے کی دو صورتیں ہیں ایک یہ کہ ثبوتاً ظنی ہو مثلاً کوئی حدیث ہے جس کا ثبوت متواتر یا مشہور سے نہیں، دوسرے یہ کہ دلالتاً ظنی ہو کہ ثبوتاً قطعی ہو مثلاً کوئی آیت ہے کہ ثبوت تو اس کا قطعی ہے مگر معنی اس کے دو دیکھ سکتے ہیں اور دونوں معنی میں سے کسی پر بھی آیت کی دلالت قطعی نہیں۔ یہ معنی ہیں دلالتاً ظنی ہونے کے۔“

اس میں شک نہیں کہ یہ اصول موضوعہ ایسے ہیں کہ اگر عقل نقل یا دین و دانش کے مسائل و مباحث میں ان کو احتیاط و انصاف کے ساتھ دلیل راہ بنایا جائے، تو قدیم و جدید سارے کلامی اختلافات میں عقل و نقل دونوں کو اپنی اپنی حدود میں رکھ کر حل کیا جاسکتا ہے۔

قدم مادہ [جیسا کہ خود حضرت نے آگے بعض شہادت جدیدہ سے متعلق انتباہات کے عنوان سے جو تنبیہات فرمائی ہیں، ان میں انھیں اصول کا استعمال فرمایا ہے مثلاً انتباہ اول میں حدوث مادہ کے متعلق متقدمین فلاسفہ کے دلائل پر کلام کے ساتھ موجودہ اہل سائنس کی نسبت ارشاد ہے کہ

”ان کے پاس اس درجہ کی کبھی کوئی دلیل نہیں مثل دیگر عادی کے محض تخمین سے کام لیا ہے یعنی یہ خیال کر لیا ہے کہ یہ سارے موجودات عالم اگر پہلے محض معدوم تھے تو عدم محض سے وجود میں آجانا سمجھ میں نہیں آتا۔ لیکن خوب غور کرنا چاہیے کہ کسی چیز کا سمجھ میں نہ آنا کیا اس کے باطل

ہونے کی دلیل بن سکتی ہے۔

اگر یہ دلیل بن سکتی ہے تو پھر ایک موجود سے بھی اس کے سوا کسی دوسری شے کا موجود ہونا کب سمجھ میں آتا یا آسکتا ہے، سو اس کے کہ عادتہ ایسا بظاہر دیکھتے ہیں اس لئے مانتے ہیں۔ مثلاً بے عقل و ارادہ لطف سے ارسطو جیسے عاقل و منطقی انسان کا وجود میں آجانا بھلا عقلِ محض سے کب سمجھ میں آسکتا ہے۔ بلکہ دراصل یہی معدوم ہی سے موجود ہونا ہے، اس لئے کہ لطف یا مادہ ارسطو یا انسان تو بہر حال نہ تھا اور ارسطو من حیث ارسطو یا انسان من حیث انسان تو عدم ہی سے وجود میں آیا اس لئے یہی دراصل معدوم ہی سے موجود ہونے کو ماننا ہے۔

پھر اسی طرح جب ہر موجود شے یا مادہ کا ہر تغیر پہلے معدوم یا مسبوق بالعدم تھا تو سمجھ میں تو یہ بھی نہیں آتا کہ نفس مادہ بھی کیوں مسبوق بالعدم یعنی پہلے معدوم نہ رہا ہو اس کو فرمایا کہ

”سمجھ میں تو یہ بھی نہیں آتا کہ ایک ایسی موجود چیز یعنی مادہ جس کے تمام

انحاء (اصناف) وجود یعنی تغیرات مادی میں سے ہر تغیر مسبوق بالعدم

(یعنی پہلے معدوم) تھا اس کا نفس وجود مسبوق بالعدم نہ ہو۔ آخر ان

وجودات اور اس وجود (مادہ) میں فرقی کیا ہے۔

”پس سمجھ میں نہ آنا تو قدم اور عدم قدم دونوں میں مشترک ہے۔“

یہ درادقیق اور فکر طلب بات ہے لیکن ہے بڑی تہ کی بات جس کو راقم آحق

بزرگم خود اپنی فکر خاص کا نتیجہ سمجھا کرتا اور فلسفہ اسلام پر لکچروں کے سلسلہ میں

اس سے کام لیتا تھا۔ الحمد للہ کہ حضرت نے ہر توشیح ثابت فرمادی۔

ذات و صفاتِ خدا کا اصل یہ ہے کہ عقل اور اہل عقل کے لئے جو چیز سب سے زیادہ سب سے بڑا حاجب خدا کی ذات و صفات سے حجاب و محرومی کا باعث بن گئی ہے وہ مادہ ہی کا فلسفیانہ یا سائنسی تصور ہے۔ جو جدید فلسفہ میں تو برکھلے نے اس تصور پر ایسی کاری ضرب لگائی کہ پھر سچ یہ ہے کہ مادیت سر ہی نہیں اٹھا سکی۔ اور گذشتہ نصف صدی کے اندر اندر سائنس میں مادہ تنا غیر مادی (ہو چکا ہے کہ راقم ہذا تو کہا کرتا ہے کہ انسان اور اس کے خدا کے مابین عقل نے جو سب سے بڑا پردہ حائل کر دیا تھا وہ عقل ہی نے تار تار کر کے پھینک دیا) جس کی پوری بحث انشاء اللہ پیش نظر کلام جدید میں آئے گی) اور اب اپنی "خودی کے" سوا کوئی چیز خدا کی خدائی کی حاجب نہیں رہ گئی ہے۔ البتہ نفسی حجاب مادی سے کھلی اشد ہے۔

تو خود حجابِ خودی حانظ از میاں بر خیز

رسالت اور نہ اصل تو یہ ہے کہ مادہ کا حجاب اٹھ جانے کے بعد ذاتِ باری کا نفس و جوہر بالکل بے حجاب سامنے آجاتا ہے جس کے بعد صفاتِ باری و احکامِ خداوندی کے تفصیلی علم کے لئے رسالت کی ضرورت از خود ناگزیر ہو جاتی ہے کہ جب خالق کائنات بے علم دے ارادہ مادہ نہیں بلکہ کوئی نہ کوئی صاحبِ علم و ارادہ ذات ہے۔ تو پھر اس ذات کے تفصیلی صفات اور اس کے ارادہ کی پیدا کی ہوئی کائنات کی صحیح مراد و مقصد کو جاننے کی اس کے سوا صورت ہی کیا ہو سکتی ہے کہ وہ خود کسی ذریعہ سے اس کا علم عطا کرے۔

کمال قدرت کا مسئلہ علم و ارادہ کے بعد صفات میں سب سے مستم

کمال قدرت کا مسئلہ ہے اور جس طرح بے علم و ارادہ مادہ کا وجود لازماً ذی علم و ارادہ ذات باری کے وجود کا حجاب ہے، اسی طرح مادہ کے افعال و خواص ان کا نام قوانینِ فطرت یا اسبابِ طبعیہ ہے یہ خدا کی صفتِ قدرت کیلئے واجب ہیں، بلکہ دراصل خدا کی خدائی کے مانع ہیں۔ امتیاز دوم میں اسی اعتبار سے حق تعالیٰ کی تعظیمِ قدرت پر بحث ہے کہ۔

”اس زمانہ کے ذوالعلم یا فتوں کی زبان و قلم پر یہ جملہ جاری دیکھا جاتا ہے کہ خلافِ فطرت کوئی امر واقع نہیں ہو سکتا اور اس کی دو تقریریں کی جاتی ہیں ایک عقلی رنگ میں اور ایک نقلی پیرایہ میں۔ عقلی رنگ یہ ہے کہ مثلاً ہم دیکھتے ہیں کہ آگ ہمیشہ جلاتی ہے کبھی اس کے خلاف نہیں دیکھا، ہم دیکھتے ہیں کہ بچہ ماں باپ سے پیدا ہوتا ہے کبھی اس کے خلاف نہیں دیکھا، پس اس قاعدہ کے خلاف جو ہوگا محال ہوگا اور اس بنا پر معجزات کا کہ خوارقِ عادت ہیں انکار کر دیا۔“

”ظاہر ہے کہ یہ استحالہ محال ہونا ایک دعویٰ ہے جس کے لئے دلیل کی حاجت ہے۔ اور محض یہ امر دلیل ہونے کے لائق نہیں کہ ہم نے کبھی ایسا دیکھا نہیں، اس لئے کہ اس کا حاصل استقرار ہے، اور استقرار میں چند جزئیات کا مشاہدہ ہوتا ہے جن سے دوسری جزئیات پر استدلال کرنا قطعاً نہیں ہو سکتا۔ البتہ مرتبہ ظن میں دوسری جزئیات کے لئے بھی اس حکم کو ثابت کہہ سکتے ہیں۔ لیکن ظن ہاں حاجت

ہوگا جہاں اس سے قوی تر دلیل اس کی معارض نہ ہو اور وہاں بھی دوام کا حکم درجہ ظن ہی میں ہوگا جانب مخالف کا عدم امکان ثابت ہوگا اور جہاں قوی تر دلیل معارض ہو وہاں اس ظن کا اتنا بھی اثر نہ ہوگا۔

قوانین فطرت یا اسباب طبیعیہ کی نسبت یہ خلاصہ بعینہ وہی بحث ہے، جو قانون تعلیل (علت و معلول) کے سلسلہ میں بسط و تفصیل کے ساتھ جدید فلسفہ میں ہیوم نے کی ہے اور پھر اس کے اتباع میں منطق استقرار کے مشہور علم جدید اسٹورٹن وغیرہ اکابر عہد نے اور جو فلسفہ ہی میں نہیں سائنس میں بھی مسلم ہے۔ اور قوانین فطرت کی اسی استقرائی حقیقت کی بنا پر خود ہیوم ہی کو اقرار کرنا پڑا ہے کہ کسی معجزہ کا انکار محض اس کے طاب فطرت ہونے کی بنا پر نہیں کیا جاسکتا یہی نہیں بلکہ اگر کوئی "قوی تر نقلی دلیل" یعنی وقوع معجزہ کی نفس شہادت قابل اطمینان اور قوی تر موجود ہو تو اس خرق عادت کو تبدیل ہی کرنا پڑے گا۔

اور حضرت علیہ الرحمہ نے اس ساری بحث کا فیصلہ اہل فہم و فکر کے لئے ایک ہی سطر میں فرما دیا ہے کہ

"قادر مطلق نے جس طرح خود اسباب طبیعیہ کو بلا اسباب طبیعیہ کے پیدا کیا، وہ وہ تسلسل لازم آئے گا۔ اسی طرح ان کے مسببات کو بھی اگر چاہیں بلا واسطہ اسباب طبیعیہ پیدا کر سکتے ہیں۔ غایت مافی الہیاب اس کو مستبعد کریں گے، مگر استحالة واستبعاد ایک نہیں" (اصول موضوعہ ص ۳۱)

۱۔ اس کی پوری تفصیل کے لئے سیرۃ ابنی جلد سوم (مطبوعہ دار المصنفین) کا باب معجزات و فلسفہ جدیدہ ملاحظہ فرمایا جاسکتا ہے۔

یہ تو "عقلی رنگ کی تقریر" کا قصہ تھا۔

"دوسرا پیرا یہ اس دعوے کی دلیل کا نقلی ہے وہ یہ کہ حق تعالیٰ

نے فرمایا ہے ولن یجد لسنۃ اللہ تبدیلاً (کہ اللہ کی سنت یا طرز عمل میں کوئی تبدیلی نہ پاؤ گے)۔۔۔۔۔ اس استدلال کا صحیح ہونا موقوف ہے دو امر پہ ایک یہ کہ سنت سے مراد ہر سنت ہے۔ دوسرے یہ کہ تبدیل کا فاعل عام ہے یعنی خدا اور غیر خدا دونوں کو شامل ہے۔ حالانکہ ان دونوں دعوؤں پر کوئی دلیل نہیں۔

"ممكن بلکہ واقع بھی ہے کہ بقرینہ سیاق و سباق سنت سے مراد وہ خاص خاص امور ہوں، جو ان آیات میں مذکور ہیں اور جن کا حاصل باطل پر حق کا غلبہ ہے خواہ دلیل و برہان سے یا سیف و سنان سے۔" اور اگر مراد سنت میں عموم لیا جائے (جس میں اسباب طبعیہ بھی داخل ہوں) تو تبدیل کا فاعل غیر اللہ ہے (اور مطلب یہ ہے کہ خدا تعالیٰ کے معمول (طرز عمل) کو کوئی دوسرا (غیر اللہ) نہیں بدل سکتا۔ جیسے دنیا میں بعض احکام شاہی میں کسی جماعت کی شورش وغیرہ بعض اوقات سنگ راہ ہو جاتی ہے (اس طرح خدا کے طرز عمل کو اس کے سوا کوئی دوسری طاقت بدل یا بدلو نہیں سکتی)۔

انتقاد سوم متعلق نبوت | انکار نبوت بھی دراصل وہی مادہ پرستانہ دانتہ یا دانتہ انکار خدا پر مبنی ہے کہ جب کائنات اور انسان کی خالق کوئی صاحب علم ارادہ ذات نہیں جس کی اس خلق سے کوئی خاص مراد و مطلب ہو، تو پھر روحی یا

فرشتہ وغیرہ کے درلیہ سے اس مطلب و مراد پر انسان کو مطلع کرنے کے کیا معنی
لیکن چونکہ انبیاء کو ان کی زندگی اور حالات کی بنا پر چھوڑا بھی کہنا آسان نہیں
اس لئے اس طرح کی باتیں بتائی جاتی ہیں کہ

”بعض میں فطرۃ اپنی قوم کی بہبودی و ہمدردی کا جوش ہوتا ہے
اور جوش کے سبب اس پر اسی کے تخیلات غالب رہتے ہیں، اس غلبہ
تخیلات سے بعضے مضامین کو اس کا متخیلہ مہیا کر لیتا ہے، اور بعض اوقات
اس غلبہ سے کوئی آواز بھی سنائی دیتی ہے، اور بعض اوقات کوئی صورت
بھی نظر آجاتی ہے اور وہ صورت بات کرتی ہوئی بھی معلوم ہوتی ہے۔
ورنہ واقعہ و خارج میں اس آواز یا صورت یا اس کلام کا کوئی وجود نہیں
ہوتا سب خیالی موجودات ہیں۔“

”لیکن نبوت کی یہ حقیقت صریح و صحیح نصوص کے بالکل خلاف
ہے نصوص میں تصریح ہے کہ وحی ایک غیبی فیض ہے جو فرشتہ کے
واسطے سے ہوتا ہے اور وہ فرشتہ کبھی القا کرتا ہے جس کو حدیث میں
نفتی نبی ردعی فرمایا اور کبھی اس کی آواز سنائی دیتی ہے کبھی وہ
خود سامنے آکر بات کرتا ہے جس کو فرمایا کہ یا تینی الملک
احیا نا فتمثل لی۔“

”اس کا علوم جدیدہ میں اس لئے انکار کیا گیا ہے کہ خود فرشتہ کا
وجود بلا دلیل باطل سمجھا گیا ہے، سو اس کی تحقیق کسی آئندہ انتباہ میں
وجود ملائکہ کی بحث میں انشاء اللہ تعالیٰ آوے گی جس کے معلوم

ہو جائے گا کہ ملائکہ کا وجود عقلاً محال نہیں اور جب ممکن عقلی کے وجود پر
 نقلی صحیح دلیل ہو تو عقلی طور پر اس کا قائل ہونا واجب (اصول موضوعہ)
 چنانچہ آگے امتیاء ہنتم میں ملائکہ وغیرہ کے وجود پر مستقلاً بحث فرمائی گئی ہے
 اور معلومات جدیدہ ہی سے ان کے استبعاد کو رفع فرمایا گیا ہے لیکن احقر کے
 نزدیک جیسا کہ اوپر عرض کیا گیا کہ نبوت و ملائکہ وغیرہ سب کا انکار دراصل اعتقاد
 مادہ اور اس پر منہی شعوری یا غیر شعوری طور پر انکار خدا کا لازمی نتیجہ ہے۔ اسلئے
 اصل ضرب مادہ ہی پر خود جدید علوم فلسفہ و سائنس کے تراہم کردہ تبر سے لگانی
 ہے، جو انشاء اللہ کلام جدید یا فلسفہ اسلام میں ہوگی۔ جدید تعلیم اور خیالات ہی
 کے اثر سے نبوت سے متعلق اور ہی بہت سی غلطیاں یا غلط فہمیاں خود مسلمانوں میں
 پھیل گئی ہیں، جو اگر براہ راست انکار نبوت کا نہیں تو حقیقت نبوت کے
 انکار یا نہ سمجھنے کا نتیجہ ضرور ہیں۔ اس "امتیاء متعلق نبوت" ہی میں ان چیزوں پر
 متنبہ فرمایا گیا ہے مثلاً۔

"احکام نبوت کو صرف امور معاد (آخرت) کے متعلق سمجھا جاتا ہے
 اور امور معاش میں اپنے کو آزاد و مطلق العنان قرار دیا ہے جس کی
 نصوص صاف تکذیب کر رہی ہیں کما قال اللہ، تلے و ما کان
 لموین دلاہ و منۃ الخ کہ مسلمان مرد و عورت کسی کو حق نہیں کہ جب
 اللہ و رسول کسی کام کا حکم دیدیں تو پھر ان کو اس کام میں کوئی اختیار
 باقی ہے۔"

"جس کا شان نزول امر ذہنی ہی ہے۔ اور جس حدیث تاہیر سے

شہہ پر گیا ہے (جس میں ہے کہ انتم اعلیٰ علم باموس دینا کم
یعنی اپنی دنیا کی باتوں کو تم زیادہ جانتے ہو) اس میں یہ قید ہے کہ جو
بطور رائے یا مشورہ کے فرمایا جائے نہ کہ بطور حکم کے فرمایا جائے۔

سیاسیات میں تو نیت نہ آج کل اس درجہ بڑھ گیا ہے کہ غیروں کی نفعاتی میں

بہت سے نو تعلیم یافتہ ہی نہیں بعض اچھے اچھے علما تک لادینی (Secular)
حکومت کاراگ الاپنے لگے ہیں۔ حدیہ کہ جمعیتہ العلماء ہند جو سارے علمائے ہند
کی نمائندگی کی دعویٰ دار ہے، اور جو پیدا ہی سیاست و حکومت کے میدان میں ہونی
تھی، وہ اب اعلان پر اعلان اس سے اپنی تبری و توبہ کا کر رہی ہے!
ایک اور فتنہ | نو تعلیم یافتہ جماعت میں خصوصیت سے عام یہ ہے کہ

”وہ احکام شریعت کی علت و غایت اپنی رائے سے تراش کر کے

ان کے وجود و عدم پر احکام کے وجود و عدم کو منحصر سمجھتے ہیں جس کا

نتیجہ یہ ہوتا ہے کہ منصوص احکام میں تصرف کرنے لگتے ہیں جیسا بچہ

بعض کی نسبت مسوع ہوا کہ انھوں نے وضو کی علت غائی نظافت کو

سمجھ کر جب اپنے کو نظیف دیکھا تو وضو کی حاجت نہ سمجھی اور بے وضو

نماز شروع کر دی!“

یہ نماز بلا وضو کا اجتہاد تھا۔ راقم کے ایک بڑے تعلیم یافتہ کرم فرما وضو بلا

نماز کے قائل تھے اور فرماتے کہ نماز تو سمجھ میں نہیں آتی، لیکن وضو صحت و صفائی

کے لئے بہت اچھی تعلیم ہے!

سو قطع نظر اس کے کہ بعض احکام محض تعبدی یا ابتلائی ہو سکتے ہیں، اس

کی کیا ذمہ داری و دلیل ہے کہ جو علت و غایت تم نے کسی حکم کی تجویز کی ہے وہی شارع کا مقصود ہو۔ بلکہ بہت ممکن ہے کہ ایسی غایات مقصود ہوں، جو مقرر فرمودہ احکام کی۔

” خاص صورت نوعیہ ہی پر مرتب ہوتی ہوں جس طرح بعض

ادویہ (بلکہ عند التامل تمام ادویہ) بالخاصہ موثر ہوتی ہیں۔“

پھر اپنے اپنے ذہن و دماغ سے احکام کی علت و غایت تلاش کرنے میں مختلف لوگ اپنے اپنے ذہن و مذاق کے مطابق ایک ہی حکم کی مختلف غایات تراش سکتے ہیں

” کسی کی سمجھ میں کچھ آدے کسی کے خیال میں کچھ آدے تو ایک

رائے کی دوسری پر ترجیح کی کیا دلیل ہے تو اس طرح تعارض و تساقط

کے قاعدہ سے نفس احکام ہی منعدم و منہدم ہو جائیں گے۔“

اسی غلطی کا نتیجہ ایک دوسری خطرناک غلطی ہے کہ لوگ مخالفین مذہب کے

مقابلہ میں زعمی و جزئی احکام تک کو ثابت کرنے کے لئے ان کے طرح طرح کے

علل و اسرار یا اپنے نزدیک ان کا فلسفہ بیان کرنے کو بڑی کلامی و دینی خدمت

خیال کرتے ہیں۔

” جس میں بڑی خرابی ہے، کیونکہ یہ علیل محض تخمینی ہوتے ہیں اگر ان

میں کوئی خدشہ نکل آدے، تو اصل حکم ہی مختل ٹھہرتا ہے، تو اس طرح

مخالفین کو ہمیشہ کے لئے ابطلال کا موقع دیدینا ہے۔

” اور موٹی بات تو یہ ہے کہ یہ قوانین ہیں اور قوانین میں ہرگز کس

کی مجموعہ (یا خود تراشیدہ) اسرار و علل کی بنا پر تغیر و تبدل یا ترک

کا اختیار نہیں ہوتا۔ البتہ خود بانی قانون کو یہ اختیارات حاصل ہوتے ہیں۔

”باقی مجتہدین نے جو بعض احکام میں علل نکالے ہیں اس سے دھوکا نہ کھایا جائے۔ اول تو وہاں مسکوت عنہا امور میں تعدیہ حکم کی ضرورت تھی دوسرے ان کو اس کا سلیقہ تھا۔ اور یہاں دونوں باتیں مفقود ہیں۔ اور کم علمی کے علاوہ بڑا حاجب یافت حق میں اتباع ہوا ہے، جس کا زور آج کل جیسا کچھ ہے معلوم ہے (

جو نہ کہ علل و اسرار کو مدار احکام (جس میں ارکان اسلام و عبادات تک شامل ہیں) سمجھنے سمجھانے کا مرض عقلیت (ریشنا لزم) بہت عام و متعدی ہے، اس لئے امتیاز و تفریق ہم میں ارکان و عبادات کی نسبت خصوصیت سے پھر اس کے مفاسد پر تہنئہ زمانی لگئی ہے۔ ان خود تراشیدہ مصالح و اسرار کی نوعیت تو یہ ہے کہ مثلاً

”زکوٰۃ میں ایسے لوگوں کی دستگیری مقصود ہے، جو ترقی کے ذرائع

پر قادر نہیں۔ حج میں تمدنی اجتماع اور ترقی تجارت کی مصلحت ہے۔

دعا میں صرف نفس کی تسلی اور اعلائے کلمۃ اللہ میں امن و آزادی کو

مصلحت قرار دے کر جب ان مصالح کی ضرورت نہ رہی یا وہ مصالح

دوسرے اسباب سے حاصل ہو سکیں، تو ان احکام کو لائینی قرار دیا۔“

ان حکمت تراشیوں کے متعلق ایک سوال یہ ہے کہ آخر ہر شرعی حکم اور

مسئلہ کی۔

”کہاں تک حکمتیں نکالی جائیں گی کیا کوئی شخص نماز میں کہنتوں کے خاص خاص اعداد کی حکمت بتلا سکتا ہے۔ اور اگر عقل ان امور کے لئے کافی ہوتی تو انبیاء کے آنے ہی کی ضرورت نہ تھی جبکہ دنیا میں بہت سے عقلا ہزار ہاں میں پائے گئے ہیں۔“

اس سے بھی بڑا قدرتی ان مصالح پسندی و اسرار تراشی میں یہ ہے کہ ”اگر غور کیا جائے تو درحقیقت ان سارے اختراعی مصالح کا مرجع دنیاوی فوائد ہیں جو درپردہ مقصودیت آخرت سے انکار ہے اور نہ اگر آخرت ہے تو ظاہر ہے کہ وہ دوسرا عالم ہے جس کے خواص ممکن ہے (بلکہ ہونا چاہیے) کہ یہاں کے خواص سے کچھ نسبت نہ رکھتے ہوں، جیسا کہ ایک قلمیہ کردوسری آئیم سے اور مرتب کو زمین سے۔“ اور پھر کیا ممکن بلکہ اغلب نہیں کہ اس عالم کے

”خواص ہم کو معلوم نہوں اور ان کا حاصل ہونا خاص خاص اعمال پر موقوف ہو جن کی مناسبت دارتباط کی وجہ ہم کو معلوم ہو سکتی ہو۔“

لیکن ان باتوں سے

”کوئی یہ گمان نہ کرے کہ ہم شراغ و احکام کو حکم و اسرار سے خالی سمجھتے ہیں یا یہ کہ ان کے اسرار پر حکمائے امت کو بالکل اطلاع نہیں ہوتی ضرور ان میں اسرار بھی ہیں اور اطلاع بھی کسی قدر ہوتی رہی ہے اور اب بھی ہوتی ہے لیکن اس کے ساتھ ہی امتثال و اطاعت کا مدار اس اطلاع پر نہیں۔ اگر اطلاعات نہ بھی ہو تو بھی امتثال واجب ہے۔“

”دیکھئے گھر کے نوکر کو بعض انتظامات خانگی کی لم یا علت معلوم نہیں ہو سکتی حالانکہ خود آقا یا منظم کبھی مثل نوکر کے مخلوق ہی ہے۔ جب مخلوق کو مخلوق کے بعض اسرار معلوم نہیں حالانکہ دونوں کے علم میں نسبت محدود ہے، تو خالق کے اسرار پر اگر مخلوق کو بالکل ہی اطلاع نہ ہو یا صحیح اطلاع نہ ہو کہ دونوں کے علم میں غیر محدود و غیر متساوی تفادیت ہے تو کیا تعجب۔ بلکہ بقول ایک فلسفی کے اگر تمام احکام کی عقلی وجہیں پوری طرح معلوم ہو جائیں تو شبہ یہ پڑے گا کہ شاید کسی فرد یا جماعت عقلاً کا یہ مذہب تراشا ہوا ہے کہ دوسرے عقلاً بھی اس کی لم تک پہنچ گئے۔ درنہ خدائی مذہب کی شان تو یہ ہونا چاہیے کہ اس شے اسرار تک کسی کی بھی پوری پوری رسائی نہ ہو۔

”اور نہ یہ گمان کیا جائے کہ جن احکام کی عقلی وجہ سمجھ میں نہیں آئی، وہ عقل کے خلافت ہیں۔ ہرگز نہیں عقل کے خلافت ہونا اور بات ہے اور عقل میں آنا اور بات ہے (اصول موضوعہ ۱)

ایک اور سب سے تسبیح و شدید زہریلی غلطی نبوت کے بارے میں ہمارے ”رشدن خیال“ ”دادار“ مسلمانوں بلکہ نام نہاد عالموں میں یہ پیدا ہو گئی ہے کہ ”بعض منکر نبوت کی نجات کے قائل ہیں۔ کہتے ہیں کہ خود انبیاء علیہم السلام بھی توحید ہی کے لئے آئے ہیں۔ لہذا جس کو اصل مقصود حاصل ہو، غیر مقصود کا انکار مضر نہیں۔“

”اس کا مختصر نقلی رد تودہ نصوص ہیں، جو نبوت کی تکذیب کرنے

دالوں کے خلودنار پر دال ہیں۔ اور عقلی رویہ ہے کہ رسول کی تکذیب کرنے والا درحقیقت خود خدا کی تکذیب کرتا ہے کیونکہ وہ محمد رسول اللہ وغیرہ کی تکذیب کرتا ہے۔ (جو خود قرآن میں منصوص ہے)۔

”اور عرفی نظریہ ہے کہ اگر کوئی شخص جارح پنجم کو تو مانے، مگر

گور نرجزل سے مخالفت مقابلہ کرے کیا وہ بادشاہ کے نزدیک کسی قرب یا مرتبہ یا معافی کے لائق ہو سکتا ہے۔“

اور ایک بد مذاتی یہ ہے کہ قرآن و حدیث میں ڈھونڈ ڈھونڈ کر سائنس

اور طبیعیات کے مسائل نکالے جاتے ہیں اور اس کو بڑا کمال گمان کیا جاتا ہے حالانکہ (جیسا امتباہ دہم میں ارشاد ہے کہ)

”شریعت سطرہ کو کائنات طبعیہ سے بحث کرنا مقصود ہی نہیں

البتہ تکمیل مقصود کے لئے ضمناً و تبعاً کچھ مباحث مختصر طور پر وارد ہیں جن

کی پوری حقیقت کی تفتیش اس لئے ضروری نہیں کہ ان کا شریعت کے

اصل مقصود سے تعلق نہیں۔“

لیکن چونکہ خدا کے کلام میں وارد ہیں جس کے علم کی صحت و صداقت میں

کلام نہیں ہو سکتا۔

”اس لئے جس قدر اور جس طور پر وہ وارد و منصوص ہیں چونکہ وہ

کلام صادق میں واقع ہیں۔ لہذا اس کے خلاف یا ضد کا اعتقاد یا دعویٰ

کرنا کلام صادق کی تکذیب ہے، اس لئے ایسے اعتقاد یا دعویٰ

کی تکذیب کو ہم واجب سمجھیں گے۔ مثلاً

” بشر اول کاٹی سے پیدا ہونا جو نصوص میں صرح ہے اس کی بنا پر مذہب ارتقا کا یہ کہنا کہ حیوان ترقی کر کے آدمی بن گیا جیسا کہ ڈارون کا دہم ہے یقیناً باطل ہوگا، اس لئے کہ نص میں تو اسکے خلاف وارد ہے۔ اور کوئی دلیل عقلی معارض ہے نہیں، نہ ڈارون کے پاس، جیسا کہ اس کی تقریر سے ظاہر ہے محض اپنی تخمینی (دہی) نظمی استقرا سے حکم کر دیا، نہ مقلدین ڈارون کے پاس (جو زیادہ تم) محض ڈارون کی تقلید سے ایسا کہتے ہیں۔

اصل یہ ہے کہ ارتقا کا دعویٰ دراصل دانستہ یا نادانستہ انکار خدا کے دعوے یا رجحان کا نتیجہ ہے کیونکہ ان منکرین کے لئے۔

” ہر شے کے تکون کی طبعی علت اور کیفیت نکالنا ضروری ہے۔ بس انسان کی پیدائش میں بھی یہ احتمال نکالا نہ کہ جو شخص وجود خالق کا قائل ہے، جیسے اہل ملت خصوصاً اہل اسلام ان کو خود مذہب ارتقا کے قائل ہونے کی ضرورت نہیں۔ مذہب خلق کے قائل ہو سکتے ہیں“ ایک اور مثال، عدد و برق و بارش کے تکون کی ہے کہ ”روایات میں ان کے تکون کی جو کیفیت وارد ہے اس کی تکذیب محض اس بنا پر کہ بعض آلات و تجربات کے ذریعہ ان چیزوں کا تکون دوسرے طور پر مشاہدہ کر لیا گیا ہے، اس لئے جائز نہیں کہ دونوں میں اگر تعارض ہوتا تو بیشک ایک کی تصدیق کہ مشاہدہ اس پر مضطر کرتا ہے دوسرے کی تکذیب کو مستلزم ہوتی۔

”لیکن تعارض کی کوئی دلیل نہیں ملکتی ہے کہ کبھی ایک طرح کے اسباب سے ان کا تکرار ہوتا ہو کبھی دوسری طرح کے اسباب سے۔ اور نہ روایات میں ایجاب کلی کا دعویٰ ہے۔ اور مشاہدہ سے تو موجب کلیہ حاصل ہو ہی نہیں سکتا۔۔۔۔۔ پس جب تعارض نہیں تو دونوں کی تصدیق ممکن ہے پھر روایات کی تکذیب کی کیا ضرورت؟“

اسی طرح مثلاً امراض کے متعدی نہ ہونے کی روایات کا تجربہ کی بنا پر انکار کیا جاتا ہے۔

”سو تامل سے اس میں بھی تعارض نہیں۔ کیونکہ تعدیہ کی نفی کے معنی ہو سکتے ہیں کہ وہ ضروری نہیں کہ کبھی اس کے خلاف ہو ہی نہیں، اور وہ بلا اذن خالق خود موثر ہو۔ نہ مشاہدہ سے اس طرح کا ضروری تعدیہ ثابت ہوا بلکہ مشاہدہ تو اس کے خلاف ہے کیونکہ کبھی (بلکہ بارہا) تعدیہ نہیں بھی موثر ہوتا۔ اور نصوص سے ہر امر کا موثر ہونا ارادہ الہیہ پر ثابت۔“

مسئلہ تقدیر | اس مسئلہ کا دار و مدار چونکہ اس پر ہے کہ اللہ تعالیٰ کے دیگر صفات کی طرح اس کا علم و تصرف بھی کامل ہے۔ اس لئے

”جو خدا اور اس کی صفات کے کمال کا قائل ہو گا، اس کو تقدیر کا بھی قائل ہونا پڑے گا۔ مگر اس وقت اس مسئلہ میں بھی چند غلطیاں کی جاتی ہیں۔ بعض دوسرے سے اس کا انکار ہی کرتے ہیں کہ اس کے اعتقاد سے تدبیر کا ابطال ہوتا ہے جو بنیاد ہے ساری کم ہستی و پستی کی۔۔۔۔۔ اور اکثر شبہہ کیا جاتا ہے کہ جو اس مسئلہ کے قائل ہیں وہ بے دست و پا

ہو کر بیٹھ جاتے ہیں۔

”اس کا جواب یہ ہے کہ یہ اُن کی کاہلی کا اثر ہے، نہ کہ اس مسئلہ کا اگر مسئلہ کا یہ اثر ہوتا تو صحابہ سب سے زیادہ کم ہمت ہوتے۔ بلکہ اگر غور کیا جائے تو اس مسئلہ کا اثر تو یہ ہے کہ اگر تدبیر ضعیف ہو جب بھی کام شروع کر دے جیسا کہ صحابہ کی جب نظر حق تعالیٰ پر تھی تو باوجود بے سرو سامانی محض توکل پر کیسے جان توڑ کر خطرات میں گھٹے اور یہی مضمون ہے اس آیت کا لَعْنَةُ قَلِيلَةٍ غَلَبَتْ نِعْمَةَ كَثِيرَةٍ بِإِذْنِ اللَّهِ اور حدیث میں مصرحاً ہے کہ کوئی شخص حضور صلی اللہ علیہ وسلم کے اجلاس میں مقدمہ ہار گیا اور کہا کہ حسبی اللہ ونعم الوکیل تو آپ نے فرمایا کہ ان اللہ یوم علی العجز فاذا غلبک امر فقل حسبی اللہ ونعم الوکیل۔

”البتہ یہ اثر لازم ہے کہ وہ تدبیر کو موثر حقیقی نہ سمجھے گا تو یہ خود عقلی و نقلی صحیح دلیل کا مقتضی ہے۔ اس پر ملامت کیا ہو سکتی ہے بلکہ اس کے خلاف کا اعتقاد ہو تو وہ قابل ملامت ہے، ایسا شخص تدبیر کا اتنا درجہ سمجھے گا، جیسا کہ جھڑی کا درجہ ہوتا ہے۔ دلیل کے رک جانے میں، جرز معطل ہے نہ موثر حقیقی پس چونکہ اگر جب کسی خطہ کے وقت دلیل کو رد کرنا چاہے گا تو تدبیر تو یہی کرے گا مگر نظر ڈرا لو دیا گا رڈ پر ہوگی اور زبان حال مترنم ہوگا کہ

کار زلف تست مشک انشائی اما عاشقان
مصلحت را تمہتے براہوںے چین بستہ اند

غرض واقع میں ابطالِ تدبیر نہ اس مسئلہ کا نتیجہ ہے، نہ نصوص سے ایسا ثابت ہے۔ بلکہ نصوص میں تو

”سعی واجتہاد کسب معشیت اور تردد للسفر و تدابیر رفع مفسد و مکائد وغیرہ پر بے شمار نصوص صراحتہ وارد ہیں۔ بعض احادیث میں اس اشکال کا کہ دو ادو عا وغیرہ کیا واقع قدر ہے کیا مختصر و کافی جواب ارشاد ہے کہ ذلک من القدر کلہ“۔ (یہ سب بھی قدر ہی کہ ہے)۔

”اور بعض نے نصوص صریحہ کو دیکھ کر اس مسئلہ سے انکار کی گنجائش نہ دیکھ کر مگر یہ سمجھ کر کہ اس میں انسان کا مجبور و غیر مختار ہونا لازم آتا ہے، اسکی تفسیر بدل ڈالی۔

”اور یہ تفسیر قرار دی کہ تقدیر علم الہی کا نام ہے اور علم چونکہ معلوم میں متصرف نہیں ہوتا، اس لئے وہ اشکال لازم نہیں آتا۔ اور مثال اس کی بخوبی کے علم اور اس کی پیشین گوئی سے دی کہ اگر وہ کہہ دے، فلاں تاریخ فلاں شخص کنوئیں میں گر کر مر جائے گا اور ایسا ہی واقع ہو گیا تو نہ کہیں گے کہ اس بخوبی نے قتل کر دیا۔

”لیکن نصوص میں نظر کرنے والا معلوم کر سکتا ہے اور عقلی مسئلہ بھی ہے کہ جس طرح کوئی واقع علم الہی سے باہر نہیں، اسی طرح ارادہ الہی سے بھی باہر نہیں اور تقدیر کی یہی حقیقت ہے باقی اگر کوئی شخص اپنی اصطلاح میں اس کا نام تقدیر نہ رکھے، تاہم خود ارادہ الہی کے اس تعلق سے تو انکار نہیں کر سکتا۔ پس تقدیر کی تفسیر بدلنے سے اشکال سے کیسے نجات ہوئی؟“

جبر و اختیار | اصل میں بڑا جھگڑا انسان کے مختار ہونے کا ہے کہ آیا اس کو اختیار حاصل ہے یا نہیں۔ کیونکہ اگر کوئی ارادہ الہی کے بغیر نہیں ہو سکتا تو انسان کا کوئی فعل بھی ارادہ الہی کے بغیر نہ ہو سکے گا، اور وہ بجائے مختار کے مجبور ٹھہریگا یہی سوال ذرا ٹیڑھا اور تحقیق طلب ہے۔ جس کی

تحقیق یہ ہے کہ خود یہ مقدمہ ہی غلط ہے کہ ارادہ الہی کے خلاف محال ہونے سے اختیار کی نفی لازم آتی ہے۔ اس کے دو جواب ہیں۔ ایک الزامی ایک تحقیقی۔ الزامی تو یہ ہے کہ اگر اس سے اختیار کی نفی لازم آتی ہے، تو ارادہ الہی خود افعال الہیہ سے بھی متعلق ہوتا ہے، تو لازم آئے گا کہ خود خدا کا اختیار بھی ان افعال پر باقی نہ رہے۔ حالانکہ اس کا کوئی قائل نہیں ہو سکتا۔

اور تحقیقی جواب کہ وہی حقیقت میں اس مسئلہ کا راز ہے یہ ہے کہ ارادہ کا تعلق بندوں کے افعال کے ساتھ محض وقوع ہی کا نہیں، بلکہ اس ایک قید کے ساتھ ہے کہ وقوع با اختیار عہد۔ یعنی بندہ کے افعال کے متعلق خدا کا ارادہ یہ ہوتا ہے کہ یہ افعال خود بندہ کے اختیار کے سے واقع ہوں۔ اور خدا کا ارادہ جس امر سے متعلق ہو جب اس کا ہونا لازم ہے۔

”تو اس سے اختیار عباد کا وجود اور موکد (قطعی) ہو گیا نہ کہ منقہی

(یا مسلوب) اور یہ بہت ہی ظاہری بات ہے۔“

خلاصہ یہ ہے کہ جب اللہ تعالیٰ کا ارادہ ہی یہ ہوتا ہے کہ بندہ کا فعل

خود بندہ کے اختیار سے واقع ہو تو اب نہ کوئی فعل بندہ کا بلا خدا کے ارادہ کے صادر ہونا لازم آئے گا اور نہ بلا بندہ کے اختیار کے یہی در اذنی نکتہ فکر وغور کے ساتھ سمجھنے کا ہے جس کی فہم میں راقم ہذا کا تجربہ ہے کہ اکثر اصحاب علم و فکر کو کبھی شہواری ہوتی ہے۔

البتہ یہ خیال رکھنے کی بات ہے کہ خدا نے بندہ کو مستقل اختیار نہیں عطا فرمادیا ہے کہ بالکل آزاد ہو کر جب اور جو چاہے کرتا رہے، بلکہ فعل کے وقت بندہ کے اختیار اور اس اختیار کے مطابق فعل دونوں کو پیدا خدا ہی کرتا ہے۔ یہی مطلب اس کا ہے کہ خالق اعمال خدا اور کاسب بندہ ہے۔ رہا یہ سوال کہ۔

”جب مسئلہ اس طرح عقل و نقل سے ثابت ہے تو (حدیث میں)

اس کی کاوش سے ممانعت کیوں ہے۔ وجہ یہ ہے کہ بعض شہ عاقلی نہیں ہوتے طبعی ہوتے ہیں جن کی شفا کے لئے دلیل کافی نہیں ہوتی۔ بلکہ وجدان کے صحیح ہونے کی ضرورت ہوتی ہے۔ چونکہ اہل وجدان صحیح کم ہیں، اس لئے کاوش سے ایسے شہات پڑنے کا اندیشہ ہے جو تمدن اور آخرت دونوں کے لئے مضر ہے۔ اس لئے شفقت و حکمت نبویہ کا مقصد یہی ہوا کہ اس سے روک دیا جائے جیسے شفقت طیب

یعنی کہ ایک اچھے صاحب فکر و فلسفی دوست جو اب ماشاء اللہ صاحب دین بھی قابل رشک ہیں، یہ عاجزان کے دلنشین جب یہ نکتہ نہ کر سکا تو بالآخر انھوں نے مسئلہ اقفاء سے اس میں شفا پائی جو دراصل جبر ہی کی خفی صورت ہے بلکہ ایک اعتبار سے بندہ و خدا دونوں کی مجبوری! (العیاذ باللہ)

ضعیف رلیض کو قوی غذا سے رد کرتا ہے۔“

آج کل کا زمانہ بڑا عقلیت دریشنا لازم کا زمانہ خیال کیا جاتا ہے اور بات بات میں عقلی استدلال کا دعویٰ و مطالبہ ہوتا ہے۔ اس لئے آخر میں مذکورہ بالا اصول موضوعہ ہی کے تحت بالکل منطقی اور چند سطری انتباہ خود استدلال عقلی کے متعلق یوں فرمایا گیا ہے کہ گو

”آج کل اس کا استعمال بہت ہے، مگر باوجود کثرت استعمال کے اب تک بھی اس استعمال میں متعدد غلطیاں کی جاتی ہیں۔ ایک یہ کہ دلیل عقلی کو مطلق دلیل نقلی پر ترجیح دی جاتی ہے۔ اس کا قاعدہ اصول موضوعہ ع میں بیان ہو چکا۔ ایک یہ ہے کہ تخمین و استقرا کو دلیل عقلی سمجھتے ہیں۔ ایک یہ کہ ردع شرعیہ کو عقل سے ثابت کرنے کی کوشش کرتے ہیں۔ ایک یہ کہ نظیر کو ثبوت سمجھ کر کبھی خود بھی اس پر اکتفا کرتے ہیں اور کبھی دوسرے سے باوجود اس کے دلیل قائم کر دینے کے نظیر کا مطالبہ کرتے ہیں۔ ایک یہ کہ امور ممکنہ پر دلیل عقلی کا مطالبہ کرتے ہیں۔ ان دونوں امر کا غلط ہونا اصول موضوعہ نمبر ۶ و نمبر ۷ میں ثابت ہو چکا۔ ایک یہ کہ استبعاد سے استحالة پر استدلال کرتے ہیں۔ ایک یہ کہ عادت اور عقل کو متحد سمجھتے ہیں۔“

اصل میں حضرت کا یہ رسالہ انتباہات ایسا متن متین شخص کی شرح ایک مستقل و مطول کتاب چاہتی ہے۔ اس لئے گو عام ناظرین اس سے پورا استفادہ نہ فرما سکیں گے تاہم اہل فکر و تحقیق کے لئے اس میں ایسے اصول و مبادی

بیان فرمادیے گئے ہیں کہ وہ ان سے اپنے اور دوسروں سب کے جدید
 جدید اصولی ذرذری شہادت کا بہت کچھ ازالہ فرما سکتے ہیں، اور جدید سے جدید
 علم کلام کی عمارت جدید سے معلومات و تحقیقات کی روشنی میں انہیں بنیادوں
 پر کھڑی کی جا سکتی ہے۔ باقی خود حضرت مجدد کی صحیح عقلیت و تجدید عقلیت
 دونوں کا اندازہ تو عام ناظرین بھی اس متن سے کچھ نہ کچھ فرما ہی لے سکتے ہیں۔



عملی جامعیت

ذہنی و علمی کمالات کی اتنی جامعیت نادر رہی تاہم بالکل یہ معدوم نہیں لیکن اس کے ساتھ عملی کمالات کا اجتماع یہ قریب قریب اب مفقود ہے۔ حالانکہ خالص ایمانیات و اعتقادات سے قطع نظر کہ کے دگر وہ بھی دراصل اعمال قلبی ہیں) سارا اسلام نام ہے سراسر عملی تعلیمات و ہدایات کا۔ اور اس کی ہمہ گیری کا یہ عالم ہے کہ انسانی زندگی کا کوئی شعبہ نہیں جس کے متعلق اصول و ذروع جزئیات و کلیات و واجبات و مستحبات کی ہدایات سے اسلامی تعلیمات کا دفتر مسموم نہ ہو۔ جس مذہب میں اکل و شرب نشست و برخاست دوستی و ملاقات وغیرہ تک بظاہر چھوٹی چھوٹی باتوں کے آداب کی تعلیم فرمائی گئی ہو اور ان کے لئے بڑے بڑے اجر رکھے گئے ہوں، اور جس مذہب کا معلم ان ساری چھوٹی بڑی تعلیمات کا سراپا نہ ہو اور انسانیت کے لئے اسوہ حسنہ بنایا گیا ہو، اور اللہ تعالیٰ کی محبت و محبوبیت کا مدار تمام تر اس اسوہ کاملہ کے اتباع پر رکھا گیا ہو، ظاہر ہے کہ وہ عمل کے بغیر ایک ایسا مدقوق جسم ہوگا، جو بستر پر پڑا صرت زندگی کی سانسوں کو پورا کر رہا ہو۔

بلاشبہ ایمانیات و اعتقادات کا درجہ روح کا ہے، مگر اس روح کا مرئی منظر یا جسم اعمال ہی میں، جن کی صورت میں غیر مرئی و مخفی ایمان کھلی آنکھوں دن کی روشنی میں اپنے پرانے دست دشمن سب کو چلتا پھرتا نظر آسکتا ہے۔ جس کے

بعد ابوہلی کبر و عناد کے علاوہ کسی کے لئے آنکھیں بند کر لینا دشوار ہوگا۔ اگر جسمانی علاقہ و اعمال منفقہ و اعظم نہ ہوتے، تو روح کو جسم میں پھونک کر ارضی ظلفت عطا فرمانا، بلکہ ارض و سموات کی ساری جسمانی کائنات کی آفرینش ہی سرے سے باطل و عبث ٹھہرتی۔ خالص گیان دھیان یا فکری استفراق و علمی معرفت کے لئے تو روح کا تجرد ہی ادلی تھا۔ البتہ نفس مغفرت کے لئے رحمت الہی کا دامن بہت وسیع ہے۔ لیکن موت و حیات کا یہ سارا ناسوتی منگنا کو حسن عمل ہی کی آزمائش کے لئے برپا فرمایا گیا ہے۔ خلیق الموت و الحیوة لیبطلکم ایکما حسن عملا۔

جس طرح انبیاء علیہم السلام اپنی اپنی امتوں کے لئے اس "حسن عمل" کا اکمل اسوہ ہوئے ہیں اسی طرح نبی الانبیاء علیہ الصلوٰۃ والسلام کے دین کے تھا لوی مجدد کی زندگی تجدیدی درجہ میں امت محمدیہ کے لئے اسلام کی عملی تعلیمات کا ہر شعبہ میں کامل و جامع نمونہ تھی۔ ارشاد ہے کہ

« دین کے پانچ شعبے ہیں عقائد، عبادات، معاملات، اخلاق و معاشرت۔ ایسے عوام جن کو دین کا کچھ خیال ہے انہوں نے ان میں سے صرف عقائد و عبادات کو دین سمجھ رکھا ہے۔ علمائے ظاہر نے معاملات کو بھی کچھ شریک کر لیا، اور مشائخ کو اگر کچھ اپنے خاص منصب کی طرف توجہ ہوئی تو اخلاق باطن کی اصلاح کو بھی دین میں شامل کر لیا۔ لیکن معاشرت کو قریب قریب امت کے سارے طبقات نے الا ما شارا شرعاً عقاداً و عملاً دین کی فہرست سے خارج کر رکھا ہے۔

نہ علمائے عظام میں اس کا نام لیتے ہیں نہ مشائخ اپنی مجلسوں میں۔
 حالانکہ خود حضور سے ان چیزوں کا اتنا اہتمام ثابت ہے کہ مثلاً ایک
 دفعہ کوئی صحابی ہدیہ لیکر خدمت اقدس میں بلا سلام و اذن حاضر ہو گئے
 تو فرمایا واپس جاؤ اور السلام علیکم کیا میں حاضر ہوں کہہ کر آؤ۔ ایک
 مرتبہ حضور صلی اللہ علیہ وسلم ایک صحابی سے ملنے میں تبا تشریف
 لے گئے اور تین بار پکار کر سلام فرمایا اور آنے کی اجازت چاہی لیکن اندر
 سے کوئی جواب نہ ملا تو واپس ہو گئے۔ تب وہ صحابی دوڑتے ہوئے
 حاضر ہوئے۔ ان کو اس وقت تک قانون استیذان کا علم نہ تھا، اس
 لئے قصداً جواب سلام عرض نہیں کیا، کہ حضور کا جتنی مرتبہ بھی سلام
 پہنچ جائے موجب برکت ہوگا۔ غرض آنحضرت نے تین میل تشریف
 لے جانا اور پھر واپس ہو جانا پسند فرمایا، لیکن قانون استیذان (اجازت
 طلبی) کے خلاف عمل نہیں فرمایا۔ حضرت عائشہ کی روایت ہے کہ
 شب براءت میں حضور صلی اللہ علیہ وسلم بستر سے آہستہ سے اٹھے
 آہستہ سے فعل مبارک پہنے، آہستہ سے کنواڑ کھولے، آہستہ سے
 باہر تشریف لے گئے اور آہستہ سے کنواڑ بند فرمائے۔ یہ سب اس
 لئے کہ حضرت عائشہ جاگ نہ پڑیں اور ان کو تکلیف نہ ہو۔ حد یہ کہ اگر
 کچھ لوگ ساتھ کھا رہے ہوں تو اس کی مانعت فرمائی کہ کسی کو ایک دم
 سے مثلاً در چھارے نہ لینا چاہیے تا وقتیکہ ساتھیوں کو اجازت
 نہ لے لے جس سے معلوم ہوا کہ بے تمیزی اور دوسروں کی ناگواری کا لیا

اتنا ضروری ہے کہ ایسی بظاہر چھوٹی چھوٹی باتوں تک میں اس کا خیال
 و اہتمام رکھنا چاہیے۔

حضرت والا ہمیشہ فرمایا کرتے تھے کہ حسن معاشرت اور ادب و تہذیب
 کی اصل حقیقت یہی ہے، کہ دوسروں کو کوئی اذیت و کدورت نہونے پائے اور
 ان کی راحت کی تباہ امکان ہر چھوٹی بڑی بات میں رعایت ہو۔ اس میں اگر
 کوتاہی ہو تو نفلی عبادات روزہ نماز تک بیکارہ میں حضور صلی اللہ علیہ وسلم کی
 خدمت میں دو عورتوں کا ذکر کیا گیا کہ ایک نماز روزہ بہت کرتی ہے۔ مگر اپنے
 ہمسایوں کو اذیت پہنچاتی ہے۔ دوسری زیادہ نماز روزہ تو نہیں کرتی مگر ہمسایوں
 کو اذیت نہیں پہنچاتی۔ آپ نے فرمایا پہلی دوزخی ہے دوسری صحتی۔

حسن معاشرت کی اہمیت اور اہتمام ان غرض حسن معاشرت کی اس اہمیت اور لوگوں
 میں اس سے غفلت کی بنا پر حضرت والا کو عبادات و معاملات کے درالضرف و اجبات
 کے بعد اعمال میں خود بھی سب سے زیادہ اس کا اہتمام تھا اور دوسروں کو بھی اس
 کی روس ٹوس اور تاکید برابر رہتی خود تو یہ حال تھا کہ اپنے گھر میں بھی کنڈی
 کھٹکھٹائے اور اجازت ملے بغیر داخل نہ ہوتے۔ بلکہ اگر کوئی بچہ بلائے آئے تو
 اس کو کافی نہ خیال دیتے جب تک کوئی بڑا نہ بلائے۔ گھر کی اگر کوئی چیز کسی
 ضرورت سے اٹھاتے تو پھر وہیں لے جا کر رکھتے۔ تاکہ رکھنے والے کو دھوڑھوڑھوڑ
 نہ پڑے۔ اگر کہیں سے برتن یا رد مال میں کوئی چیز آتی تو فوراً خالی فرما کر واپس
 فرمادیتے کبھی نہ دالے کی کوئی ضرورت اٹکی نہ رہے یا ہرج نہو۔

سفارش جس کو لوگ ایک معمولی سی دہندہ دی ہی کا کام خیال کرتے ہیں، اس

میں حضرت کی مصلحانہ دمج داناہ جگہ توں کی تعلیم و عمل کی اوپر سفارش عام کی ایک مثال گذر چکی یہاں ایک اور سفارش خاص کی بھی مثال ملاحظہ ہو۔

”ایک صاحب نے سفارش چاہی اور پریشانی کا اظہار کیا اور ایک معین نام بھی بتلایا کہ فلاں سوداگر کو لکھ دو میں نے ان کو اس طرح لکھا کہ

”ایک حاجتمند کو یہ ضرورت ہے۔ اگر آپ کے پاس پہلے سے

ایسی رقم موجود ہو جس کو آپ سوچ رہے ہوں کہ کہاں خرچ کریں اور کسی دوسرے سے وعدہ بھی نہ کیا ہو اور آپ کے علم میں کسی اور کو توقع نہ ہو تو اس حالت میں یہ حاجتمند ہیں ان کی اعانت کیجئے نہ

اپنی آزادی میں خلل نہ ڈالئے ان بیچارے نے وہ رقم بھیج دی

اس کے بعد ایشاد ہے کہ

”جھکو کام کرنے سے انکار نہیں مگر جی یہ ضرور چاہتا ہے کہ کسی پر بار

نہو اور طریقہ سے کام ہو۔ اور حقیقت تو یہ ہے کہ محض نام ہو جاتا ہے کسی کا وہ نہ دینے والے تو وہ خود ہی ہیں“

باد جو دن تیرد اور احتیاطوں کے چونکہ لوگوں میں بے احتیاطی کا مرض عام ہے

جس کے تہم بات کی بنا پر ایک صاحب کی سفارش کے سلسلہ میں فرمایا کہ ”اب ان تیرد بھی سفارش نہ کر دوں گا نہ میں سلامتی نہیں۔ لوگ سفارش کی حقیقت سے بے خبر ہیں“ باقی حضور نے جو حضرت بریرہ سے منیث کے نکاح کی سفارش فرمائی تھی اس کی نسبت فرمایا کہ

”اسی حدیث میں یہ بھی وارد ہے کہ بریرہ نے عرض کیا کہ حضور کا

حکم ہے یا سفارش۔ آپ نے فرمایا کہ سفارش عرض کیا کہ میں قبول نہیں کرتی ہوں اگر اس قدر آزادی ہو تو سفارش کرنا سنت ہے۔ ورنہ جبر ہے جھکو ایسی باتوں میں بڑی احتیاط ہے۔ (افاضات حصہ چہارم) ۳۴

تربان جائے حضور صلے اللہ علیہ وسلم کی تعلیم پر! حضور یا حضور کے کامل متبعین کے سوا ایسی تعلیم و آزادی کہاں!

مسائل میں غایت تقویٰ معاشرت کے معمولی مستحبات تک میں جب اہتمام کا یہ حال تھا، تو اس سے اندازہ کیا جاسکتا ہے کہ مالی و غیر مالی معاملات و حقوق عباد کے اہتمام کا عالم کیا ہوگا ذیل میں صرف چند واقعات اشرف السوانح سے نقل کئے جاتے ہیں، جن پر عمل کیا اس زمانہ میں اچھوں اچھوں کی نظر بھی نہیں پڑتی۔

”حضرت کے والد نے یکے بعد دیگرے چار نکاح کئے اور کسی کا ہر ادا کرنا معلوم نہ تھا، نہ معافی معلوم نہ ترکہ میں سے ادا کرنے کا کسی کو خیال آیا (لیکن حضرت کو کسی شفقتی کے ایک ایسے ہی استفتا پر خیال آیا) اور ادائیگی حقوق کی کوشش میں ہمہ تن مشغول ہو گئے۔ دوسرے علما سے استفتا کیا کیونکہ اپنے معاملہ میں خود اپنے فتویٰ پر عمل کرنا خلاف احتیاط سمجھا۔ دو گونا برہم غالب برائے ہر اکثر علما نے فتویٰ یہی دیا کہ ترکہ سے ادائیگی واجب نہیں پھر بھی چونکہ ترکہ کا واقع ہونا متیقن نہ تھا حضرت والانے احتیاط اسی میں سمجھی کہ جو والد مرحوم کا ترکہ حصہ میں آیا ہے اس کے تناسب سے ان کی چاروں ازدواج کے ورثہ کا حصہ اسدی

ادا کر دوں گا۔

”چنانچہ نہایت اہتمام سے درشاکی تحقیق کی جو دور دراز مقامات
بلکہ دیگر ممالک میں پھیلے ہوئے تھے۔ تقریباً دو سال اسی تحقیق میں گذر
گئے جو اپنی خطوط بھیج بھیج کر احباب دعوہ سے گفتیش حالات کر کے جملہ
مستحقین کے نام اور پتے دریافت کئے اور بعض مقامات پر ایک ہل
علم کو بھی درشاکی تحقیق کے لئے بھیجا اور پھر اردوئے زرائع ان کی
حصہ کشی کرائی چونکہ زرائع کا بہت طویل مسئلہ تھا اور حضرت والا اپنے
کسی خادم سے بھی اس قسم کا کوئی کام بلا اجرت نہیں لیتے۔ لہذا حصہ
کشی میں غالباً ”چودہ پندرہ روپے اور مدت طویل صرف ہوئی۔“

”پھر تقسیم میں بہت طوالت کرنی پڑی کیونکہ بعض کے حصہ میں ایک ایک
آنہ بلکہ ایک ایک پیسہ تک آیا اور بعض ان میں بہت متمول تھے، جن کو
ایک آنہ کی رقم دیتے ہوئے بھی سخت حجاب ہوتا تھا۔ لیکن چونکہ ادا کرنا
واجب تھا، ان کو یہ لکھ کر بھیجا کہ آپ ادا کے حقوق میں اگر میری اعانت
کریں گے میں ممنون ہوں گا۔ چنانچہ انھوں نے نہایت خوشی سے قبول
کیا..... اور بعد ازاں حضرت والا نے فرمایا کہ گو نہایت دشوار امر
تھا، لیکن حق تعالیٰ نے یہی دستگیری فرمائی کہ بلا کسی خاص پریشانی کے
سبکدوشی نصیب ہوگئی ہے۔“

ایک سفر میں کسی چھوٹے اسٹیشن پر بارش کی وجہ سے اسٹیشن ماسٹر نے حضرت کو
گودام میں ٹھہرا دیا، اور جب رات ہوئی تو کسی ریلوے ملازم کو اس میں لائٹن جلانے

کا حکم بھی دیدیا۔ اب حضرت کو شہہ ہوا کہ کہیں یہ ریلوے کمپنی کی لائٹین نہو جس کا بابو کو کوئی حق نہیں لیکن اس خیال سے منع فرمانے میں کبھی شامل ہوا کہ یہ ہندو ہے دل میں کہے گا کہ مسلمانوں کے ہاں ایسی سختی ہنگامی ہے، کہ ہم ان کی راحت کا انتظام کرتے ہیں، اور وہ اس سے نفع بھی نہیں اٹھا سکتے۔ اس کشمکش میں دل ہی دل میں دعا شروع فرمادی کہ یا اللہ آپ ہی اس سے بجائیے جس کے بعد ہی بابو نے ملازم سے پکار کر کہا کہ دیکھو اسٹیشن کی نہیں، ہماری لائٹین جلانا۔ فرمایا کہ مجھے حیرت ہوگئی کہ یہ تو ہندو ہے اس کو کیسے اس کا خیال ہوا۔ لیکن خدا کی قدرت کا مسخر تھا، اس نے دل میں ڈال دیا۔ اللہ تعالیٰ کا شکر ادا کیا ورنہ اسٹیشن کی لائٹین کھوڑا ہی جلنے دیتا اندھیرے ہی میں بیٹھا رہتا۔

حضرت حاجی امداد اللہ صاحب کے کسی خادم کے پاس حضرت حاجی عنا کی تسبیح تھی جس کو حاجت کی وجہ سے پہلے وہ فروخت کرنا چاہتے تھے، پھر حضرت والا کو نذر کرنے کا ارادہ کر لیا۔ حضرت نے دریافت فرمایا کہ یہ جائز طریقہ سے ملی ہے۔ عرض کیا کہ خود حاجی صاحب نے عطا فرمائی تھی۔ مزید اطمینان کیلئے پھر دریافت فرمایا کہ مرض وفات میں یا اس سے پہلے۔ عرض کیا کہ وفات سے پہلے۔ تب جا کر حضرت نے اس کو لیا۔

”کسی مخلص نے کچھ کچی ہوئی چیزیں ہدیہ بھیجیں۔ خادم سے فرمایا کہ کھو

ان چیزوں کو بڑے گھر ہو نچا دو اور کہنا کہ بٹی ہوئی نہیں ہیں۔ اور جن برتنوں میں یہ چیزیں ہیں لانے والے کے سامنے گن کر اور دکھلا کر لے جانا

اور واپس لاکر پھر گنوا دینا تاکہ گڑ بڑ نہ ہو۔ پھر زمایا گن لیا عرض کیا جی ہاں گن لیا چار برتن ہیں۔ زمایا اسی چیزوں میں ضرور مداخلت کرتا ہوں اس لئے کہ لوگوں میں احتیاط نہیں۔ ہر شخص پر اعتماد نہیں کرتا۔ اسی سلسلہ میں ایک مولوی صاحب نے حضرت سعد بن وقاص فاتح فارس کا یہ واقعہ عرض کیا کہ جب غلام کو چیزیں کھانا پکانے کے لئے دیتے تو وزن فرما کر اور گوشت کی بوٹیاں گن کر کہ کسی مسلمان کی طرف سے بدگمانی کا موقع کیوں رہے۔ اس پر حضرت نے فرمایا کہ یہ ہے فقرہ تصوف۔ یہ ہیں اعمال باطنہ۔ کہاں تک ان حضرات کی نظر جاتی تھی آخر صحبت کس کی تھی (الانفاضات اول ص ۲۶)

مالی اور واجب الادا حقوق کے متعلق وصایا کے ذیل میں تصریح فرمائی ہے کہ ان میں کبھی کوتاہی نہیں ہونی۔ بجز ایک حق کے کہ بعض خطوط میں جواب کے لئے ٹکٹ آتے ہیں اور کاتب کا پورا پتہ نہیں ہوتا، لہذا انتظار کے بعد ان ٹکٹوں کو مصارف لفظہ میں صرف کر دیتا ہوں۔ مگر نیت یہ ہے کہ اگر ٹکٹ والے اس صرف کو جائزہ رکھیں تو ٹکٹ مجھ سے لے لیں۔ امانتوں کو ہمیشہ الگ رکھتے کہ مخلوط ہو جانے سے شرعی احکام بدل جاتے ہیں اور امانت عرض کے حکم میں ہو جاتی ہے۔ ایک دفعہ کسی پارسل کے تولنے کے لئے کچھ روپیوں کی ضرورت پڑی، تو دو امانتوں کے کچھ روپے نکال کر دیئے اور پہچان کے لئے ایک میں سے ہلکے کی تصویر کے دیئے اور دوسری میں سے بادشاہ کی تصویر کے (تاکہ مل نہ جائیں)

غیر مالی معاملات میں احتیاط ایسی حال تقویٰ و احتیاط کا غیر مالی معاملات میں تھا کہ
مثلاً کسی کتاب پر تقریظ محض اجمالی مطالعہ سے فرماتے، اس کو ناجائز جانتے
اگر تفصیلی مطالعہ کی فرصت نہوتی تو کسی مقام کی تعین کرا لیتے، اور صرف اس
پر تقریظ تحریر فرماتے، اور اگر کسی پر اطمینان ہوتا تو زیادہ سے زیادہ اتنا اور
اضافہ فرمادیتے کہ اُسید ہے کہ باقی کتاب بھی ایسی ہی ہوگی (۱۰-۶) آج کل کے
ناقدین کتب اپنے طرز عمل سے مقابلہ فرمائیں کہ بڑی بڑی کتابوں کو اِدھر اِدھر
سے کچھ دیکھ کر تنقید و تبصرہ ساری کتاب پر فرمادیتے ہیں۔ خود اپنی حناص
تصانیف میں محض مواد و معلومات پر تناسل نہ فرماتے بلکہ شرح صدر کا بھی انتظار
فرماتے۔ اور جہاں شرح صدر نہ حاصل ہوتا تصریح فرمادیتے جیسا کہ مثلاً
بیان القرآن میں سورہ برات و سورہ حشر کے دو مقامات پر ہے۔ نیز اپنی
کتابوں کے تسامحات کا خود یا کسی دوسرے سے اگر علم حاصل ہو جاتا،
تو برابر تزیح الرجح کے مستقل عنوان سے ان کی اصلاح و اشاعت دلتے
رہتے پھر خیال ہوا کہ کیا ضرور ہے کہ ہر لغزش پر کوئی نہ کوئی اطلاع بھی کر دیا
کرے، اس لئے یہ اہتمام فرمایا کہ علمی و عملی لحاظ سے ایسے معتد علم کا انتخاب
فرما کر جو نہ حضرت کی مروت و رعایت کریں نہ کوئی عناد و عداوت ہو یہ خدمت
ان کے سپرد فرمائی۔ اپنی سوانح حیات کی نسبت فرمایا کہ چونکہ محبت میں اکثر
غیر واقعی مدائح مشہور کر دیئے جاتے ہیں، اس لئے میں اپنی سوانح لکھانا پسند
نہیں کرتا۔ اگر کسی کو بہت ہی شوق و بیتابی ہو اور دوسرے اہل تدین و تحقیق

لے اشرف السوانح حصہ سوم ص ۴۴

بھی اجازت دیں تو روایت میں احتیاط شدید کہو واجب سمجھنا چاہیے ورنہ میں بری ہوتا ہوں۔

دوسرا عقد فرمایا تو عدل کا اتنا التزام دیکھا تھا کہ کسی کے (غالاً بڑی پیرانی حضا ہی کے) اس کہنے پر کہ آپ نے نکاح ثانی کا دروازہ کھول دیا، فرمایا کہ نہیں میں نے تو بند کر دیا، کیونکہ جب لوگ دیکھیں گے کہ اس میں عدل کی اتنی رعایت کرنی پڑے گی تو کیا ہمت ہوگی۔ اس عدل کے اہتمام کی انتہا یہ تھی کہ ایک کی باری میں دوسری کا خیال لامابھی خلاف عدل خیال فرماتے کہ جس کی باری ہے اس کی طرف توجہ میں کمی ہوگی جو حق تلفی ہے۔ بھلا یہاں تک ذہن بھی کس کا جا سکتا ہے۔ سو اس کے جو اپنے قلب کی ہر جنبش کی نگرانی کرتا اور ہر بد وقت اپنے کو حق تعالیٰ کے حضور میں پاتا اور اس کو حاضر و ناظر جانتا ہو۔ عقد ثانی کے بعد اپنے کپڑے تک گھر کے بجائے خالقاہ میں اس لئے رکھتے کہ ایک گھر میں رکھیں گے تو دوسرے کو شکایت ہوگی کہ ہمارے ساتھ اتنی خصوصیت نہیں۔ ہر چیز دونوں گھروں میں بالکل برابر تقسیم فرماتے، جس کے لئے خالقاہ میں کانٹا لگا رکھا تھا جس کو خود میزان عدل فرمایا کرتے۔

امر بالمعروف و نہی عن المنکر جن لوگوں کو دین کا کچھ خیال ہوتا ہے، موٹے موٹے حکام میں تو خیر خود اپنی ذات تک اتباع کر بھی لیتے ہیں۔ لیکن اچھے اچھے اہل علم اور بزرگوں کو دیکھا کہ جہاں تک امر بالمعروف و نہی عن المنکر کا تعلق ہے غیروں کا کیا ذکر ہے، بھائی برادری اعزہ و اقربا بلکہ اہل و عیال تک کو روک ٹوک نہیں کرتے۔ نہ تغیر بالید سے کام لیتے ہیں کہ جن پر کچھ دباؤ ہو تو دباؤ ڈالیں، نہ زبان ہی سے

۱۱۱ اشرف السوانح حصہ سوم ص ۱۱۱ ۱۱۲ اشرف السوانح حصہ سوم ص ۱۱۲

کہتے ہیں حتیٰ کہ قلب میں بھی گرانی کا کوئی اثر محسوس نہیں ہوتا جو ایمان کا آخری درجہ ہے اور جس کا لازمی نتیجہ کم از کم یہ ہونا چاہیے کہ شرکت و تعاون سے باز رہیں جس بات سے قلب میں گرانی و کراہیت ہو اس میں امتنا تو ہوتا ہی ہے کہ آدمی ہنسنا خوشی شرکت نہیں کرتا۔ پھر علما اور بزرگوں کی شرکت میں بڑا مفیدہ یہ ہے کہ دوسروں کے لئے وہ عملی فتویٰ بن جاتا ہے۔

سماج یا جماعت کا اثر اس کے علاوہ عوام الناس پر براہ راست خدا و آخرت کے خوف کا اتنا رباؤ نہیں پڑتا، جتنا بھائی برادری اور جماعت کا۔ اسی لئے جن برادریوں یا جماعتوں میں جماعتی تقاطع کا کسی معاملہ میں دستور ہے، مشکل ہی سے اسکے افراد اس پر جرات کرتے ہیں۔ تقاطع آرا لگ رہا جماعت میں جس چیز کو معیوب خیال کیا جاتا ہے اور لوگ اس سے نفرت و حقارت ظاہر کرتے ہیں، اس کی بھی آسانی سے کسی کو جرات نہیں ہوتی۔ تغیر بالید و باللسان کے نہونے کی صورت میں تغیر بالقلب کا یہی مطلب ہو سکتا ہے کہ جب تناسلی نفرت ہوگی تو عملی شرکت نہوگی اور اس عدم شرکت و بیزاری کا اثر حسب تعلق لوگوں پر پڑے گا اور ان کو اپنا عمل بدلنا پڑے گا، جو پہلے اگر محض مردت دنیا خوشی سے بھی ہو، تو اب کو عادت ہو کہ ہنسنا خوشی ہو جائے گا۔ البتہ جن برائیوں پر جماعت میں کوئی نیکیر نہیں ہوتی بلکہ اٹے مستحسن خیال کی جاتی ہیں، ان کے لوگ بے دھڑک مرتکب ہوتے ہیں، اس کی ایک موٹی مثال سکھوں کے بال ہیں کہ مشکل ہی سے کوئی سکھ ان کو اٹھ لگانے کی ہمت کر سکتا ہے۔ بخلاف مسلمانوں کے کہ ان کی دائرہ بھی ایک ذی شہادہ ہے۔ لیکن جماعت میں چونکہ اس پر کوئی نیکیر و نفرت نہیں رہی بلکہ اٹے منڈانا

ہی فیشن بن گیا ہے، اس لئے علماء و مشائخ سب کے گھروں میں بے دھڑک استراحتنا رہتا ہے اور باپ بیٹے تک کو نہیں ٹوکتا۔ دارِ طہی کس شمار میں ہے نماز روزہ تک کے لئے نیکر نہیں ہوتی۔ بلکہ کہتے ہوئے شرم آتی ہے کہ نام نہاد علماء و مشائخ کو تو "فیشن ایبل اپ ٹو ڈیٹ" و اماہی کی فکر میں اکثر دیکھا (یعنی فرانسٹرنالہم) حالانکہ خود حضور صلی اللہ علیہ وسلم کو بھی جو ساری انسانیت (کافۃ للناس) کے لئے بشر و نذیر بنائے گئے تھے اپنے اہل و عیال اور بھائی برادری کو امر بالصلوٰۃ اور انداز کا خاص حکم تھا (وامر اہلک بالصلوٰۃ و انذر عشیرتک الاقربین) اسی طرح سارے مسلمانوں کو بھی خاص حکم ہے کہ خود اپنے کو اور اپنے اہل و عیال کو آگ سے بچاؤ (یا ایہا الذین امنوا قوا نفسکم و اہلیکم نادوا) یہ تو دین و شریعت کیا سراسر حماقت ہوگی کہ خود ہمارے گھر میں آگ لگی ہو اور ہم اپنے اہل و عیال کو چھوڑ کر ایران و توران میں جو آگ لگی ہے اس کو بچانے کی فکر میں لگے ہوں۔

قابل توجہ احادیث | مثلاً "حضور نے فرمایا کہ مجھ سے پہلے جو نبی بھی آیا اس کے حواری و اصحاب ایسے ہوتے تھے جو اس کے طریقہ پر چلتے اور اس کے امر کی اقتدا کرتے تھے پھر ان کے جانشین ایسے لوگ ہوتے کہ جو کچھ کہتے خود نہ کرتے اور اگر کہتے تو دوسروں کو اس کا حکم نہ کرتے۔ پس جو شخص ایسے لوگوں سے ہاتھ سے لڑا وہ مومن ہے، جو زبان سے لڑا وہ بھی مومن، جو قلب سے لڑا (یعنی دل میں بُرا جانا) وہ بھی مومن، باقی جو قلب سے بھی نہ لڑا اس کے اندر رانی برابر بھی ایمان نہیں (مسلم شریف)۔

ابن مسعود رضی اللہ عنہ سے روایت ہے کہ "رسول اللہ صلی اللہ علیہ وسلم نے فرمایا کہ نبی اسرائیل میں سب سے پہلی خرابی جو پیدا ہوئی یہ تھی کہ ایک شخص دوسرے سے ملتا تو کہتا کہ خدا سے ڈرو فلاں کام چھوڑو یہ تمہارے لئے جائز نہیں پھر جب دوسرے دن ملاقات ہوتی تو اس کو علیٰ حالہ اسی کام میں مبتلا پاتا پھر بھی نہ اس کے ساتھ کھانا پینا چھوڑتا نہ بیٹھنا اٹھنا۔ جب یہ حال ہو گیا تو اللہ تعالیٰ نے بسھروں کے دل ویسے ہی کر ڈالے۔ اس کے ساتھ حضور نے یہ آیت پڑھی کہ امن الذین کفروا من بنی اسرائیل علیٰ لسان داود و عیسیٰ ابن مریم....

ذکر کثیراً منهم فاسقون" جس کا ترجمہ یہ ہے کہ نبی اسرائیل کے ان لوگوں پر داؤد و عیسیٰ ابن مریم کی زبان سے لعنت کی گئی جنہوں نے کفر کیا تھا اور یہ اس وجہ سے کہ انہوں نے نازمانی کی اور اس میں حد سے گزر گئے کہ آپس میں ایک دوسرے کو بری باتوں سے روک ٹوک تک نہ کرتے تھے..... پھر حضور نے فرمایا کہ دیکھو یاد رکھو اللہ کی قسم کھا کر کہتا ہوں کہ تم ضرور ضرور لوگوں کو بھلائی کا حکم کرتے اور برائی سے روکتے ہو، ظالم کا ہاتھ پکڑ کر اس کو حق کی طرف پھیر دو اور حق ہی پر اس کو قائم رکھو ورنہ تمہارے دلوں کو بھی اللہ تعالیٰ ویسا ہی کر دے گا اور تم کو بھی اسی طرح ملعون کر دے گا جیسا کہ ان کو کیا (جو الہ ابو داؤد ترمذی) اور ترمذی شریف کے الفاظ یہ ہیں کہ جب نبی اسرائیل معاصی میں مبتلا ہوئے تو ان کے علمائے روک ٹوک کی لیکن وہ نہیں رکتے پھر بھی یہ علما ان کے ساتھ بیٹھتے بیٹھتے اور کھاتے پیتے رہے یہاں تک کہ اللہ تعالیٰ نے سب کے دلوں کو ویسا ہی کر دیا اور داؤد و عیسیٰ علیہ السلام کی زبان سے ان کو ملعون بنا دیا یہ اس لئے کہ

انہوں نے نافرمانی کی اور اس میں حد سے گزر گئے۔ رسول اللہ صلی اللہ علیہ وسلم تکبیر لگائے بیٹھے تھے یہ زما کہ اٹھ بیٹھے اور فرمایا کہ قسم ہے اس ذات کی جس کے ہاتھ میں میری جان ہے کہ بس تم بھی جب تک لوگوں کو حق پر آمادہ و مجبور کرتے رہو گے (ورنہ ویسے ہی مردود بارگاہ حق ہو جاؤ گے)!

حضرت ابو بکر صدیق رضی اللہ عنہ کی ایک روایت میں ہے کہ میں نے رسول اللہ صلی اللہ علیہ وسلم کو یہ زمانے خود سنا ہے کہ لوگ کسی کو ظلم و تعدی کرتے دیکھ کر اگر ہاتھ نہ پکڑ لیں تو اندیشہ ہے کہ سب اللہ تعالیٰ کے عذاب میں آجائیں گے (ابوداؤد ترمذی و نسائی)۔

حضرت صلی اللہ علیہ وسلم نے جس بات کو قسمیں کھا کھا کر یقین دلایا ہے، اس کے خلاف کیسے ہو سکتا ہے۔ اور مسلمانوں میں ہر طرح کے مفسد و موصی کے پھیل جانے کا بڑا سبب یہی معلوم ہوتا ہے کہ ان کے عوام و خواہں سب میں موصی سے نفرت و بیزاری کا اظہار اور روک ٹوک کہنا چاہیے کہ بالکل ہی حتم ہو گئی ہے۔ اور اللہ تعالیٰ رحم فرمائے ورنہ بظاہر وہی نبی اسرائیل والی طغونیت اور تہر و عتاب آنکھوں کے سامنے ہے۔ کیا غضب ہے کہ جو لوگ روز رات کو نماز (وتر) میں پڑھتے بلکہ اللہ تعالیٰ سے عہد کرتے ہیں کہ "ہم الگ کرتے اور چھوڑتے ہیں اس شخص کو جو تیری نافرمانی کرے" (نخلع و نترك من یفجرک) وہ صبح ہی اس کو بھول جاتے ہیں کبھی سمجھ کچھ ایسی اُلٹ گئی ہے کہ ایران و توران کے مسلمانوں کا تو غم ہوتا ہے، وہ بھی آج کل کی نام نہاد قومی و سیاسی تباہی کا، اور اس کے لئے بہت لوگ

لے یہ سب روایتیں ریاض الصالحین باب امر بالعرف و نہی عن المنکر سے نقل کی گئی ہیں۔

جان و مال کی بازی لگاتے اور حکومت کے مقابلہ تک کے لئے تیار ہو جاتے ہیں لیکن خود اپنے اہل و عیال اعزہ و اقربا کے دین و آخرت کی بربادی کا اتنا در دہی نہیں ہوتا کہ اپنے دباؤ سے کام لیں یا زبان ہی سے کچھ روک ٹوک کرتے رہیں یا کم از کم شرکت اور تعاون علی الاثم سے باز رہیں اور ہجر جمیل ہی اختیار کریں۔

حضرت کامسک مواخذہ | حضرت علیہ الرحمہ نے نہ صرف سیکڑوں ہزاروں غنطوں
و مقاطعہ | اور کتابوں کے ذریعہ عقائد عبارات موامالت اخلاق

و معاشرت غرض اسلامی زندگی کے ہر ہر شعبہ کے اصول و فروع کے متعلق عام خطا سے ارباب المعروف و نہی عن المنکر کی خدمات آخر دم تک انجام دیں، بلکہ اپنے تعلق رکھنے والوں کی ہمیشہ روک ٹوک اور باز پرس جاری رہی جس میں ڈانٹ ڈپٹ اخراج و ترک کلام وغیرہ کے علاوہ کبھی کبھی سزائی تا دیب تک سے کام لیتے البتہ ہر شے حدود کے اندر اور محل و موقع سے ہوتی۔ اولاد تو کبھی نہیں، لیکن دونوں گھروں (ازواج محرمات) کے ساتھ معاشرت میں انتہائی رعایتوں کے باوجود امر و نہی کے ادنیٰ سے ادنیٰ موقع پر کبھی رعایت نہ فرمائی جاتی۔ وفات سے چند ماہ قبل جب یہ احقر حاضر ہوا تو علالت کا زمانہ تھا، خانقاہ میں پابندی کے ساتھ تشریف آوری نہ ہوتی تھی۔ بعض خادموں کو آستانہ ہی پر یاد فرمایا جاتا، اور زمانہ و مردانہ کے درمیان ایک پردہ پڑا رہتا اس دوران میں ایسے بعض مواقع کا بقرہ ہوا۔ مثلاً ایک دن کوئی ذرا سی چیز جو چھپے میں تھی بچھ کر داپس فرمادی۔ تھوڑی دیر کے بعد دریافت فرمایا کہ اس کو کیا کیا گیا۔ پردہ سے حضرت

مخدومہ شرمہ (چھوٹی پیرانی صاحبہ) نے ظاہر کیا کہ پھینک دیا۔ اس پر کسی قدر
تغیر کے ساتھ مواخذہ ہوا کہ اللہ تعالیٰ کی نعمت تھی اس کو کیوں ضائع کیا۔ طوطا ہی
(جو پلا ہوا تھا) کھا لیتا۔ یہ ادنیٰ مثال ہی اس اندازہ کے لئے کافی ہے، کہ
اور چھوٹی بڑی کوتاہیوں پر کیسی روک ٹوک فرماتے ہوں گے۔ قریب سے
قریب اعزہ کے ہاں بھی اگر شادی بیاہ وغیرہ کسی تقریب میں منکرات و بدعات
کا دخل ہوتا تو شرکت فرمانا کیسا شرکت کا شبہہ تک لوگوں کو نہ ہونے دیتے۔
علانی ہمشیرہ کی شادی کا واقعہ خود حضرت کی زبان سے ذرا تفصیل سے سنئے۔
فرمایا کہ

”اس میں سب مردہ رسوم ہوتی تھیں۔ قصہ یہ ہے کہ اس کی والدہ
کہ عورتوں نے بہکایا اور یہ سمجھایا کہ تمہاری ایک ہی بچی ہے دل کھول
کر شادی کر دباتی اگر یہ اندیشہ ہے کہ وہ (یعنی میں) شرکت نہ کرے گا تو
نکاح میں تو شرکت ہو ہی جائے گی۔ اور جن رسموں کو برا کہتے ہیں ان
میں نہ شریک ہوں گے۔ نکاح تو سنت ہے اس میں ضرور شریک
ہوں گے۔ والدہ بیچاری بہکانے میں آگئیں۔ رات آنے کا دن جمعہ
تھا میں نے بھنسانی (ایک گاڑوں) والوں سے کہلا بھیجا کہ جب جمعہ
پڑھنے آؤ ایک بھلی لیتے آنا ہیں بعد جمعہ تمہارے ہاں آؤں گا۔
میں نے جمعہ کی نماز جامع مسجد میں پڑھی اور باہر باہر بھلی میں بیٹھ کر

لے بہت سے لوگ اس کو کافی خیال کرتے ہیں کہ بھائی اور بیویوں میں شرکت نہ کرو
صرف نکاح میں شریک ہو جاؤ تو کیا مضائقہ۔

چلا گیا۔ یہاں گھر والوں تک کو خبر نہ کی۔ یہی خیال رہا سب کو کہ ہوگا کہ کہیں یہیں مسجد وغیرہ میں بفر کبے بعد نکاح پڑھانے کے لیے تلاش ہوئی میں نہ ملا تو بھائی صاحب نے مختلف اطراف میں آدمی بھیجے۔

”ایک آدمی بھینسانی بھی آیا۔ میں عشا کی نماز پڑھ کر لیٹ گیا تھا۔ وہ آدمی مجھے ملا میں نے کہا جا کر کہہ دینا میں زندہ ہوں اطمینان رکھو اور اگر اوروں پر اختیار نہ تھا تو اپنے نفس پر تو اختیار تھا خود اپنے کو بچا لیا۔ صبح کو انشاء اللہ توالے آؤں گا۔ صبح کو بھی اس خیال سے زیر کر کے چلا کہ ایک براتی کی بھی صورت نہ دیکھوں۔ پھر تو میری شرکت نہ کرنے کی وجہ سے سارے خاندان نے توبہ کی کہ بڑی دامیات ہوئی اب آئندہ کبھی ایسا نہ کریں گے۔ جب سے اللہ کا فضل ہے خاندان میں کبھی کوئی رسم نہیں ہوتی۔ گانوں والوں کا خیال سنئے۔ یہاں سے بھینسانی دو سو روپیہ کا گھنی خریدنے کے لیے بھیجے گئے تھے۔ وہ لوگ کہتے تھے کہ ہم لوگوں کو خیال ہوا تھا کہ جب مولویوں کے گھر دو سو روپیہ کا گھنی ایک گاڑوں سے جا رہا ہے اور دوسری جگہ سے بھی ضرور آیا ہوگا، جب گھنی کا اس قدر صرفہ ہے اور اجناس میں نہ معلوم کس قدر صرفہ ہوگا، تو اب ہم بھی دل کھول کر شادیاں کیا کریں گے، چاہے گھر کی جائدادیں زرخست ہو جائیں۔ سو اگر اس وقت آپ یہاں نہ آتے تو ہمارے یہاں بھی شادیوں میں ایسا ہی ہوتا جس کا انجام گھر کی بربادی ہوتی۔ آپ نے آکر ہمارا گاڑوں بچا لیا اور ایسا

ہو گیا جیسے اپنے پاس سے گاڑوں ہم کو دیا۔ ورنہ اگر میں وہاں نہ جاتا اور یہاں پر رہتا تو شریک نہ ہوتا، مگر کسے معلوم ہوتا کہ شرکت کی یا نہیں غوام پر بہت بڑا اثر ہوتا۔ اب یہاں پر قصبہ میں یہ حالت ہے کہ کسی کو ان رسوم کی پابندی نہیں رہی۔ اب کوئی صرف بھئی لڑا کرے تو اس کا نام نہیں کرتے کچھ ملاست نہیں۔ رسوم مباحہ کا یہی درجہ ہے۔“

اس ایک واقعہ ہی سے کتنے سبق ملتے ہیں کہ بھائی برادری کے منکرات میں بھی شرکت سے کم از کم آدمی خود اپنے کو تو ہر حال میں بچا ہی لے سکتا ہے۔ اور اگر وہ کسی اعتبار سے بھی صاحب و جاہت ہے اور کچھ اثر رکھتا ہے، جس کی شرکت کی لوگوں کو خواہش ہو، تو اگر کچھ نہیں اس کے خیال ہی سے لوگوں کو باز رہنا پڑتا ہے۔ پھر اگر وہ مقتدا کی حیثیت رکھتا ہے، تو اس کی شرکت کا مفدہ کتنا متعدی ہو جاتا ہے کیا اس کی جوابدہی نہ ہوگی حضرت کی احتیاط و حکمت دیکھئے کہ شرکت تو کیا فرماتے شہہ شرکت کا بھی موقع نہ دیا۔ اب یہ احقر کیا عرض کرے کہ کیسے کیسے علماء و مشائخ بلکہ داعی مقدس و متقی اشخاص تک کو ان امور میں کیسا بے احتیاط بلکہ جسے دیکھا جاتا ہے۔ اور شرعی تقریب کے منہی اب ان حضرات ہی نے یہ بنا دیئے ہیں کہ بس زیادہ سے زیادہ تاج گانا نہ ہو۔ باقی دعوت اور کھانے وغیرہ میں چاہے جتنا نذر و میاہات اور فضولیات کا مظاہرہ ہو، بلکہ اس میں دوسروں کو روک ٹوک یا ان کے ہاں عدم شرکت کا ذکر کیا، خود اپنی اولاد کی تقریبات تک میں کوئی کسر نہیں اٹھا رکھتے لیکن حضرت نے خود اپنے چھوٹے بھائی

(مخدومی محمد منظر صاحب مدظلہ) کی شادی زمانی توڑماتے ہیں کہ
 وہ بالکل سادی ہوئی تھی صرف ایک بہلی تھی، اس میں ایک میں ایک منظر
 ایک مولوی شبیر علی جو اس وقت بچے تھے ان کو اس لئے ساتھ لے لیا تھا
 کہ شاید گھر میں آنے جانے یا کسی بات کے کہلانے کی ضرورت ہو۔ وہاں
 پہنچ کر معلوم ہوا کہ وہاں بھی کوئی گڑبڑ نہیں۔ صرف خاص خاص عزیزوں
 کی دعوت ہے جس کی تعداد چھ سات سے زائد نہیں۔ مگر یہ لوگ کھلی صفائی
 تھے محض اس وجہ سے کہ ریم کدیں نہیں کی گئیں جس کو جب معلوم ہوا تو میں
 نے لڑکی والوں سے کہہ دیا کہ عذرت کہہ دو اگر جی چاہے شریک ہو جائیں
 اپنے گھر بیٹھیں ہمیں ضرورت نہیں۔ ان لوگوں نے دعوت ہی نہ قبول کی تھی۔
 مگر میرا یہ صفائی کا جواب سن کر سیدھے ہو گئے اور: ستر خزان پر ہاتھ دبوکہ
 سب آ بیٹھے۔ بعد میں معلوم ہوا کہ لڑکی کی ماں اس احتیاط سے بڑی
 شکر گزار ہوئیں اور کہنے لگیں اگر زیادہ بکھیرا ہوتا تو ایک سولے کا ہاتھ
 پاس تھا وہ بھی جاتا اور مرض لینا پڑتا۔ یہ لڑکی کی ماں میرے بڑے ستر
 میں کی خالہ ہوتی تھیں۔ اس لیے میں بھی عرفان کو خالہ ہی کہتا تھا میں نے
 ان سے پوچھا کہ لڑکی کو نہ صحت کس وقت کر دگی۔ کہنے لگیں بھائی ابھی کو
 جلدی تو نہ صحت نہیں ہو سکتی اس لیے جلدی میں نہ کچھ کھاؤ گے نہ کچھ
 ٹھہر دگے۔ میں نے کہا کہ کھانا تو بیکار ساتھ کہ دو جہاں بھوک لگے گی
 کھالیں گے۔ اور ٹھہرنے کی ضرورت نہیں۔ جب انہوں نے پھر اپنی رائے
 کا اعادہ کیا تب میں نے کہا بہت اچھا۔ لیکن یاد رکھو کہ اگر دیر سے

رخصت کیا تو نماز ظہر کا وقت راستہ میں ہو گا، اور میں اپنے اہتمام میں
 لڑکی کی نماز قضا ہونے نہ دوں گا اور بلا عذر پہلی میں نماز ہو نہیں سکتی
 تو لڑکی کو پہلی سے اتنا پڑے گا۔ اور یہ بھی تم سمجھتی ہو لڑکی نئی تو ملی
 ہوگی پہنے اڈھے اور عطر خوشبو تیل وغیرہ بھی لگائے ہوگی۔ اور یہ
 مشہور ہے کہ کبکرو وغیرہ کے درخت پر بھتتی وغیرہ رہا کرتی ہے
 سو اگر کوئی بھتتی چمٹ گئی تو میں ذمہ دار نہیں۔ چونکہ عورتوں کے مذاق
 کی بات تھی کہنے لگیں نہ بھائی میں نہیں رہتی جب تمہارا جی چاہے
 جاسکتے ہو۔ میں نے کہا بعد نماز فجر صبح ہی روانہ کر دو۔ اب صبح چلنے
 کا وقت ہوا تو ایک رسم ہے بکھیر (پنچاؤر) کی دھن کی رخصت کے
 وقت بستی کے اندر اندر کچھ روپیہ پیسہ کی بکھیر کی جاتی ہے۔ میں نے
 یہ کیا کہ کچھ روپیہ مساکین کو تقسیم کر دیا اور کچھ مساجد میں دیا محض اسلئے
 کہ لوگ بخل و ذنات کا شہہ نہ کریں۔ اس سادگی کے متعلق یہ روایت
 سنئی گئی کہ لوگ کہتے تھے کہ شادی اس کو کہتے ہیں، قلب کے اندر
 تازگی شگفتگی انشراح معلوم ہوتا ہے۔ یہ دنیا داروں نے کہا ذہنی شریعت پر
 عمل کرنے سے ایک نور پیدا ہوتا ہے۔ اب ولیمہ کا قصہ سنئے میں نے
 کسی کی دعوت نہیں کی کھانا پکوا کر گھروں کو بھیجا۔ ایک بی بی نے کھانا
 واپس کر دیا کہ یہ کیسا ولیمہ میں نے کہا قبول نہیں کرتیں ان کی قسمت
 جانے دو۔ ان کا خیال تھا منائیں گے خوشامد کریں گے۔ مگر ہمیں ضرورت
 ہی کیا بھتی کہ گھر سے کھلائیں اور ایلے خوشامد کریں۔ صبح کو درہی بی بی

آئیں کہنے لگیں رات کا کھانا لادو۔ میں نے کہا وہ تو رات ہی کو ختم ہو گیا۔
یہ سن کر بڑی ہی دلگیر ہوئیں کہ میری ایسی قسمت کہاں تھی کہ ایسی برکت کا
کھانا نصیب ہوتا۔ ان دنیا داروں کا دماغ یوں ہی درست ہوتا ہے
اہل دین کو قدرے استغنا بہ تنا چاہیے۔ ان کو جتنا پیڑا وہ زیادہ منگھ
مردہ کرتے ہیں۔

عہد جدید کے مصلحین کی اصلاح بالعموم قوم ملک بلکہ ساری دنیا سے شروع ہوتی ہے۔
اور خود اپنی اپنے اہل و عیال اور بھائی برادری کی باری بارہا سرے سے آتی ہی
نہیں لیکن انبیائی اصلاح کا راستہ یہی ہے کہ وہ خود اپنے نفس اور اقربا سے شروع
ہو کر دنیا میں اسی عملی نمونہ سے از خود پھیلتی ہے۔

غرض اوپر کے دو واقعات یہ جان لینے کے لئے کافی ہیں کہ خلاف شرع باتوں
کی شرکت اور تعاون علی الاثم کے باب میں حضرت دالا کو کیسی شدید احتیاط تھی جس میں
عزیز واقارب بھائی برادری کسی کی اہلا پر دانہ تھی۔ حدیث کی مندرجہ بالا روایات
نقل کرنے کے بعد حضرت دالا کے اس معمول کے ساتھ ہی ایک ملفوظ ایسا ملا جو گویا
ان کا بالکل ترجمہ ہے جس سے راقم الحروف کو اپنے خیال میں بڑی اقدویت اور
کامل الشراح نصیب ہوا۔

ایک بر محل ملفوظ | مواصی کے سلسلہ میں فرمایا کہ بعض لوگ تو وہ ہیں جو بظاہر خود تو
اعمال صالح کرتے اور مواصی سے بچتے ہیں۔

”مگر ساتھ ہی ان لوگوں کے افعال غیر شرع و مواصی میں بھی شریک

لہ یہ دونوں واقعات الاناضات الیومیہ حصہ اول ص ۲۳۶ سے منقول ہیں۔

رہتے ہیں، جو خدا کے نافرمان ہیں، محض اس خیال سے کہ یہ دنیا ہے اس میں رہتے، برادری کو کیسے چھوڑا جا سکتا ہے اور بعض وہ ہیں کہ شریک تو نہیں ہوتے مگر ہوتے دیکھ کر ان منکرات کرنے والوں کے افعال سے نفرت بھی نہیں ہوتی۔ ان میں شیر و شکر کی طرح ملے جلے رہتے ہیں یعنی روزانہ کھانے پینے میں ان سے پرہیز نہیں کرتے۔ حال یہ ہے کہ اپنے کسی برتاؤ سے ان پر اظہار نفرت نہیں کرتے، تو ایسے لوگوں کے اعتبار سے اس شہہ کا جواب کہ غیر عاصیوں پر کیوں مصائب آتے ہیں یہ ہے کہ ان کی شرکت یا سکوت جو موصیت ہے، تو مصائب میں ان کا ابتلا بھی موصیت ہی کے سبب ہوا۔

”حضور صلی اللہ علیہ وسلم نے ایک حدیث شریف میں اہم سابقہ

کا قصہ بیان فرمایا ہے کہ جبریل علیہ السلام کو حکم ہوا کہ فلاں بستی کو لٹ دو عرض کیا کہ اے اللہ فلاں شخص اس بستی میں ایسا ہے کہ اس نے کبھی آپ کی کوئی نافرمانی نہیں کی۔ حق تعالیٰ فرماتے ہیں مع اس کے انٹ دو وہ بھی ان ہی میں سے ہے، اس لئے کہ ہماری نافرمانی دیکھتا تھا اور کبھی اس کی تیوری پر پل بھی نہ پڑتا تھا۔ اور اس کی مثال تو دنیا میں بھی موجود ہے جو شخص حکومت و سلطنت کے باغیوں سے میل جول رکھتا ہے یا ان کو امداد دیتا ہے وہ شخص بھی باغیوں میں شمار ہوتا ہے۔ ہم جس کے وفادار ہیں وفاداری اسی وقت تک رہتے کہ اس کے دشمنوں سے بھی نہ ملیں۔ ورنہ ایسے شخص

کہ وہ فادارہ ہی نہ کہیں گے۔ یہ اجتماع ضدین ہے
 ہم خدا خیرا ہی نہ ہم دنیا۔ بے دلوں
 ایں خیال است و محال است جنوں
 فہم ذراست عقل و حکمت اور ہر طرح کے علمی و عملی کمالات کی یہ ماور
 جامعیت بجائے خود اس بات کی دلیل ہے کہ آج جس طرح مسلمانوں کی زندگی
 کا کوئی شعبہ بھی مشکل ہی سے دینی خلل و فساد سے خالی رہا ہوگا، اسی طرح آج
 کی امت محمدیہ کے دین کی جمیع اجزاء تجدید و اصلاح کے لیے ایسی ہی جامع الصفا
 جامع المجددین ذات درکار تھی۔

لہ الافاضات حصہ دوم ص ۱۷۳

”اصلاحی و تجدیدی جامعیت“

حضرات انبیاء علیہم السلام کو ان کی نبوت کے لیے دلائل و آیات ہمیشہ ان کے زمانہ کے مذاق اور مطالبات کے مناسب عطا ہوتے رہے۔ حضرت خاتم النبیین علیہ الصلوٰۃ والسلام کو سب سے بڑا معجزہ ذالک الکتاب اور اس کی آیات و تعلیمات کا عطا فرمایا گیا۔ علیم و حکیم کے علم و حکمت نے نبوت ختم فرمادی، اب تا قیامت سارا زمانہ نبوت محمدیہ ہی کے دورِ دزرہ کا زمانہ ہے۔ اور اس زمانہ کی ایک بہت بڑی نمایاں خصوصیت علوم و فنون کتابوں اور کتب خانوں کا نہ رہنا ہے۔ بات بات پر کتابوں کا انبار لگ جاتا ہے۔ انسان کی ظاہری و باطنی جسمی ذرہ ہستی باطنی و اخلاقی انفرادی و اجتماعی زندگی کے سارے شعبوں پر سیکڑوں ہزاروں کتابیں اور کتب خانے فراہم ہو گئے ہیں۔ جو شخص جس چیز کی نسبت بھی کچھ جانتا چاہتا ہے، کتابوں کی طلب پیدا ہوتی ہے۔ پڑھا لکھا ہونا ہر کس و ناکس کے لوازم حیات میں داخل ہوتا جا رہا ہے۔ اسی صورت میں اگر کوئی دین خاتم الادیان ہونے کا مدعی ہو اور پھر اس کی اصل تعلیمات لفظاً و معنی ”ذالک الکتاب“ میں جوں کی توں محفوظ نہ ہوں اور پھر ان تعلیمات کی تفہیم و تمہیم تجدید و اصلاح کتابوں ہی کے ذریعہ نہ ہوتی رہے، تو اس دین کے قائم و باقی اور دور و نزدیک ہر کس و ناکس تک پہنچنے اور پہنچانے کی کیا صورت۔ البتہ یہ کتابیں ہر کس و ناکس کے قلم کی نہیں ہو سکتیں بلکہ جس طرح ہر علم دین کی معتبر و مستند کتابیں وہی ہوتی ہیں، جو اس علم دین کی خصوصی مہارت رکھنے والوں کے قلم سے نکلی ہوں، اسی طرح دینی تعلیمات و ہدایات

میں بھی خصوصی ہمارے دلچسپی رکھنے والوں ہی کی کتابوں سے دین کی صحیح فہم یافتہ نصیب ہو سکتی ہے۔ اور ظاہر ہے کہ مجدد دین اور خصوصاً جامع المجددین وہی ہو سکتا ہے، جس کو دین کے تمام شعبوں میں مبعوثی یا موصوفی بصیرت تمامہ حاصل ہو، اور جس کی نظر چھتیت مجموعی وقت کے سارے مصالح و مفاسد پر ہو کہ جو رخنہ کبھی دین میں کسی علمی یا عملی راہ سے پیدا ہو گیا ہے، اس پر جامع اطلاع کے ساتھ جامع اصلاح و تجدید کی خدمت انجام دے سکے۔

ذالک کتاب کے مناسب یہی اصلاح و تجدیدی جامعیت ہے جو ذالک کتاب حضرت کی تجدیدی کرامت والے دین کے جامع المجددین کی سیکڑوں کتابوں کے ہزاروں صفحات پر اصلاحی و تجدیدی صورت میں پھیلی ہوئی ہے۔ اور جس طرح ذالک کتاب اس دین کے منبر کا سب سے بڑا مجزہ یا سب سے بڑی برہان آیت تھی، اسی کی اتباع میں اس کے بھائی بھائی مجدد وقت کی کتاب میں اپنی آیت و کیفیت ہر اعتبار سے اس کی تجدیدی جامعیت کی سب سے بڑی کرامت ہیں۔ آج جو شخص بھی دین اسلام کے چہرہ کو پورے جمال و کمال کے ساتھ بالکل سلامت و بے غبار جامع و کامل صورت میں از سر نو تجدید یافتہ اور تازہ دیکھنا اور پانا چاہتا ہے وہ عہد حاضر کے جامع المجددین کی کتابی آیتوں کی طرف علماً و عملاً رجوع کر کے خود مشاہدہ کر سکتا ہے۔ عجیب بات ہے جس طرح ذالک کتاب کا مجزہ

لے معاند کا ذکر نہیں در نہ عناد و اعتقاد دونوں سے خالی الذہن جو صاحب علم و بصیرت ان کتابوں کے درچار صفحات کا بھی توجہ سے مطالعہ کرے گا وہ انشاء اللہ بیان بالائیں کسی مبالغہ و خوش اعتقادی کا ہلکا سے ہلکا رنگ بھی نہ پائے گا بلکہ نقل و بیان میں وہ بات کہاں پیدا ہو سکتی ہے، جو اصل کے مشاہدہ سے حاصل ہوتی ہے۔

رکھنے والے نے دوسرے غیر متعلق معجزات کے مطالبہ کی نسبت یہ فرمادیا کہ "قل لا
 اقول لکم عندی خزائن اللہ، و لا اعلم الغیب و لا اقول لکم انی ملک
 ان اتبع الامایہ حتی الی" اسی طرح نبی کامل کے تتبع کامل کے کلام میں بھی کثرت سے
 جا بجا کشف و تصرفات سے اپنی تطوُّب تری فرمائی گئی ہے۔ اور سارا زور بس
 وحی یا شریعت کے احکام و اتباع پر ہے۔

آگے اشارہ اس قدر اسی نقطہ نظر سے اب تصنیفی و تخریجی کارناموں پر نظر
 ہوگی۔ گو حضرت کے سیکڑوں مواعظ کی تعداد ہزاروں صفحات تک جاتی ہے
 لیکن قدرت کا اہتمام دیکھو کہ ان کو بھی قلم بند کر کے کتابی صورت دیدی۔
 امت مسلمہ کی تیرہ سو سال سے زائد تاریخ میں ایک مثال بھی معلوم نہیں
 کہ کسی کے اتنے مواعظ کتابی صورت میں موجود و محفوظ ہوں۔

انبیائی اصلاح جیسا کہ اوپر معلوم ہو چکا اپنی ذات اور گھر سے شروع ہوتی
 ہے۔ افراد امت کی ذاتی اور گھریلو اصلاح کا دار مدار بہت زیادہ گھر والیوں
 کی اصلاح پر ہے۔ غور کیا جائے تو مسلمانوں کی بیشتر دینی خرابیوں اور مفاسد
 کی جڑیں ان کے گھروں کے اندر ہی پھیلی ہیں گی، اور وہیں سے ان مفاسد
 کے برگ و بار لے کر اولاد باہر آتی اور امت مسلمہ یا اسلامی سماج و جماعت کہلاتی
 اور بنتی ہے۔ حضرت جامع المجددین کے قلم سے اللہ تعالیٰ نے بنیادی خدمت
 بہشتی زیور کی صورت میں یہی لی۔ بہتیرے لوگ آج بھی حضرت کو "بہشتی زیور
 والے اشرف علی" ہی کے نام سے جانتے پہچانتے ہیں۔ سب سے زیادہ
 عموم و قبول بھی اسی کتاب کو بخشا گیا۔ موافق و مخالف ہزاروں گھروں میں

اس نے گھر کر لیا ہے جو لوگ حضرت کے مسلک سے اختلاف رکھتے ہیں وہ بھی دیکھا گیا کہ بہشت کے اس زیور کو اپنی لڑکیوں کے ہینر میں شامل کرتے ہیں۔ خود حضرت والا کی اصلاحی ہدایات میں عزرتوں ہی کو نہیں مردوں کو بھی اس کے پڑھنے پڑھانے اور ان پڑھوں کو سننے سنانے کی تعلیم و تاکید ہوتی ہے، اور اسی عوض سے بہشتی گوہر کے نام سے ایک حصہ کا اضافہ فرما کر خاص مردوں کے ضروری احکام و مسائل کی تکمیل فرمادی گئی ہے۔

تصنیف میں مصنف کا اثر تعلیم نسواں کے لئے مختلف نقطہ ہائے نظر سے کتابیں اور بھی بے شمار لکھی لکھانی گئی ہیں، اور زبان و انشا کے حینارہ کے اعتبار سے زیادہ دلچسپ بھی ہیں لیکن بس وہی کہ کسی علم و فن کی مستند اور بے خون و خطر پڑھنے پڑھانے کی کتاب وہی ہو سکتی ہے، جو اس کے کسی کامل مہارت و بصیرت رکھنے والے کے قلم سے نکلی ہو۔ ساتھ ہی دینی مہارت و بصیرت بغیر عملی تقویٰ و طہارت کے نصیب نہیں ہوتی۔ ذالک الکتاب سے بھی ہدایت یابی کی اولین شرط تقویٰ ہی ہے (ہدی للمتقین) لہذا دینی کتابیں جو دراصل ذالک الکتاب ہی کی شرح و تفہیم ہوتی ہیں وہ بلا تقویٰ و طہارت کے نہم و بصیرت کے ساتھ کیسے لکھی جاسکتی ہے۔ اسی لئے دینی کتابوں میں تصنیف سے پہلے مصنف پر نظر ہونی چاہیے، اور مصنف کے خالی علم پر نہیں عمل پرکھی۔ آج کل یہ دبا بھی پھیل گئی ہے، کہ ہر کس و ناکس دینی کتابوں اور رسالوں کا مصنف بن رہا ہے، بلکہ مفسر و محدث تک، ایسی کتابوں کے پڑھنے پڑھانے سے کچھ معلومات کو ہو جاتی ہیں لیکن عملی تاثر و تربیت کی خیر و برکت مفقود ہے۔ بخلاف اس کے بہشتی زیور کا جن گھروں میں پڑھنے

بڑھانے کا اہتمام ہے، وہ جانتے ہیں کہ اس سے نہ صرف علمی واقفیت بلکہ عملی انقلاب رونما ہونے لگتا ہے۔ ایک ہشتی زریور پر کیا موتوں احقر کا تو اس با برکت قلم کی ساری کتابوں کے باب میں مشترک تخریب ہے کہ ان کو پڑھ کر بسن لیا ہی ہو جائے گا جی چاہتا ہے۔ دوسروں کو بھی جس میں نئی پرانی تعلیم کے تعلیم یافتہ وغیرہ ہر طبقہ کے لوگ شامل ہیں، ان سے جب جرح کر کے حضرت کی کتابوں کی خاص خصوصیت کو معلوم کیا تو یہی بتلایا کہ عملی تاثر بہت ہوتا ہے۔

تعلیم نسواں کی سب اس اہم و اقدم اور خاص امتیاز سے قطع نظر کر کے سے جامع کتاب بھی ذہنی اعتبار سے نسوانی تعلیم کے لیے اس سے جامع تر کتاب کوئی معلوم نہیں۔ اس میں صرف فقہی ابواب کے ضروری مسائل شامل نہیں جیسا کہ بالعموم سمجھا جاتا ہے بلکہ اس کی ابتدا اردو ابجد کی تعلیم سے ہوتی ہے۔ اور قرآن مجید کے بعد ہی شروع کر دی جاسکتی ہے۔ ایک پورا حصہ سبق آموزی، ہمت افزائی اور دلچسپی کے لیے نیک سیبیوں کے حالات کا شریک ہے عبادات و معاملات وغیرہ کے فقہی احکام کے ساتھ ساتھ نماز روزہ نکاح کسب حلال وغیرہ کے فضائل کا بھی بیان قرآن و حدیث سے ہے، فضائل کے علاوہ بھی درمیان درمیان میں یا ضخیموں میں مناسب باتوں کا اضافہ مثلاً نکاح کے سلسلہ میں شوہر کے ساتھ نباہ کی ہدایات اولاد کی پرورش ماں باپ ساس مسر اعزہ اقربا، عام مسلمانوں اور عام انسانوں کے حقوق کا ضروری ذکر۔ یہ سب وہ اصلاحی باتیں ہیں جن سے غفلت کی بدولت مسلمانوں کی خانگی زندگی دینی دنیوی برکتوں اور راحتوں سے یکسر محروم ہو گئی ہے۔

عریلو زندگی کی فلاح و مسرت کے لئے سب سے مقدم بی بی میاں کا باہمی خوشگوار
 محبت کا تعلق ہے، اس کے لئے بی بی کو کن باتوں کا لحاظ رکھنا چاہیے۔
 ”شوہر کی حیثیت سے زائد خرچ نہ مانگو جو کچھ جڑے طے اپنا
 گھر سمجھ کر چینی دہنی کھا کر بسر کرو۔..... اگر میاں امیر ہو تب
 بھی یہاں تک ہو سکے خود کبھی کسی بات کی زمائش نہ کرو۔ فرمائش
 کرنے سے آدمی نظروں سے گم جاتا ہے، بات سہٹی ہو جاتی ہے
 کسی بات پر ضد اڑ بہٹ نہ کرو۔ اگر میاں کے ہاں تکلیف سے
 گذرے کبھی زبان بہ نہ لاؤ، ہمیشہ خوشی ظاہر کرتی رہو۔ خاندان
 کی ناشکری نہ کرو۔ یوں نہ کہو کہ اس موے اجڑے گھر میں آکر میں
 نے دیکھا کیا۔ ایسی باتوں سے دل میں پھر جگہ نہیں رہتی۔ رسول اللہ
 صلی اللہ علیہ وسلم نے فرمایا کہ میں نے دوزخ میں عورتیں بہت دیکھیں۔
 کہ یہ اوردوں پر لعنت بہت کیا کرتی ہیں اور اپنے خاندان کی ناشکری
 بہت کرتی ہیں، تو خیال کرو کہ یہ ناشکری کتنی بری چیز ہے اور کسی پر
 لعنت کرنا یوں گناہ گنہاں پر خدا کی مار خدا کی پٹھکا مارنے پر لعنت برس
 رہی ہے، یہ باتیں سب بُری ہیں۔ اگر میاں کے ماں باپ زندہ
 ہوں اور دو پیسہ پیسہ سب ان ہی کے ہاتھ پر رکھے تو کچھ برانہ مانو۔
 جب تک ساس سسر زندہ ہیں ان کی خدمت و تابعداری کو فرض
 جانو اگر سسرال میں کوئی بات بُری لگے تو میکے میں آکر چلی نہ کھاؤ،
 نہ سسرال کی دراز اور اسی بات آکر ماں سے کہو۔ اور ماؤں کا خود کھو۔

کھرد کر پوچھنا بڑی بُری بات ہے۔ شوہر کی چیزوں کو خوب سلیقہ
اور تیز سے بکھو۔ جو چیزیں تمہارے پاس رکھی ہوں ان کو حفا
ظت سے رکھو۔ کسی کام میں حیلہ حوالہ نہ کر دو جھوٹی باتیں نہ بناؤ اس سے
اعتبار جاتا رہتا ہے وغیرہ وغیرہ۔“

یہ سب ایسی باتیں ہیں کہ مسلمانوں کے ہزاروں لاکھوں گھروں میں بھی
شاید ایک آدمی ہی میں ان پر عمل ہو۔ اور کیا یہ ہزاروں لاکھوں کے زیور سے قیمتی زیور نہیں!
آی طرح اولاد کی پرورش اسکے بارے میں ہے کہ

”نیک بخت دیندار عورت کا دودھ پلائیں دودھ کا بڑا اثر

ہوتا ہے۔ عورتوں کی عادت ہے کہ بچوں کو کہیں سپاہی سے

ڈرائی ہیں کہیں اور کسی ڈراؤنی چیز سے سو یہ بری بات ہے، اس سے

بچے کا دل کمزور ہو جاتا ہے۔ اس کے دودھ پلانے اور کھانا کھلانے

کے لئے وقت مقرر رکھو کہ وہ نندرست رہے۔ اس کو صاف ستھرا رکھو۔

لیکن بہت بناؤ سنگار مت کرو۔ بچوں کے ہاتھ سے غریبوں کو

کھانا کپڑا پیسہ اور ایسی چیزیں دلو اور اسی طرح بھائی بہنوں یا ادب بچوں

کو اس کے ہاتھ سے تقسیم کرنا کہہ دو تاکہ سخاوت کی عادت ہو۔ مگر یاد

رکھو کہ خود اپنی چیزیں ان کے ہاتھ سے دلو یا کہ جو چیز شرع سے خود

ان کی نہ ہو اس کا دلوانا درست نہیں۔ غصہ جھوٹ۔ لالچ چوری

چغلی وغیرہ سے ان کو نفرت دلاتی رہے اور کو اور تشبیہ کرو۔ اگر کوئی

چیز توڑ پھوڑ دے یا کسی کو مارے پیٹے مناسب سزا دو۔ بہت

سویرے مت سونے دو سویرے جاگنے کی عادت ڈالو جب سارا
 برس کی عمر ہو جائے نماز کی عادت ڈالو جہاں تک ہو سکے دیندار استاد سے
 پڑھو اور۔ اس کی عادت ڈالو کہ اپنا کام اپنے ہاتھ سے کریں اپنا بیج اور
 سست نہ جائیں۔ رات کو اپنا کچھونا اپنے ہاتھ سے بچھائیں صبح
 سویرے اٹھ کر تہہ کر دیں۔ کپڑوں کی گتھری اپنے انتظام میں رکھیں۔
 کوئی کام چھپا کر مت کرنے دو۔ کھیل ہو یا کھانا یا اور کوئی چیز۔ جو کام
 چھپا کر کرے سمجھ جائے کہ اس کو وہ برا سمجھتا ہے سو اگر وہ برا ہے تو پھوڑا
 اور اچھا ہے تو کہو سمنے کرے۔ کوئی کام محنت کا اس کے ذمہ کر دو
 جس سے صحت و ہمت رہے۔ مثلاً لڑکوں کے لئے ورزش یا ایک آدھ
 میل چلنا اور لڑکیوں کے لئے چکی یا چرخہ چلانا اس میں یہ نائد بھی ہو کہ ان
 کاموں کو عیب جانیں گی۔ عاجزی کی عادت ڈالو زبان سے چال کے
 برتاؤ سے شیخی نہ بگھارنے پادے یہاں تک کہ اپنے ہم عمر بچوں میں بچھڑ
 کر اپنے کپڑوں مکان خاندان یا کتاب قلم ودوات تک کی تعریف نہ
 کرنے پادے۔“

دیکھتے ہو ایک ہمہ گیر مجدد و اصلاح کی گھر کے اندر تک کی اصلاح طلب چھوٹی
 بڑی چیزوں پر کہاں کہاں نظر جاتی ہے۔

اس کے بعد دھصے یعنی چھٹا اور ساتواں سرتاسر اصلاح و تجدید ہی سے
 متعلق ہیں۔ چھٹے میں پیدائش سے لیکر موت تک جو طرح طرح کی خرافات کہیں
 رائج ہو گئی ہیں اور جو منکرات و بدعات سے لیکر مشرکانہ حدود تک پہنچ جاتی ہیں

ان کی اصلاح ہے۔ اس ذیل میں دینی مفاسد و معاصی کے ساتھ ساتھ ان دنیاوی خرابیوں اور بر باد یوں کو بھی واضح کیا گیا ہے جو ایسی ہیودہ رسوم کا لازمی حصہ ہیں۔ اس سلسلہ میں بھی بہت سی ایسی چیزیں ملتی ہیں جن پر عام علماء و مصلحین کی بالعموم نظر نہیں جاتی۔ مثلاً تقریبات کے موقع پر یا یوں بھی مستورات کا عام رشتہ داروں یا بھائی برادری میں ہر جگہ بے تکلف چلے جانا اس کو کون برایا قابل اصلاح جانتا ہے لیکن ارشاد ہے کہ

عورتوں کی بے قیدی عورتوں کا اپنے گھر سے نکلنا اور کہیں آنا جانا بہت سی خرابیوں کی وجہ سے کسی طرح درست نہیں۔ بس اتنی اجازت ہے کہ کبھی اپنے ماں باپ کو دیکھنے چلی جایا کریں۔ ماں باپ کے علاوہ اور محرم رشتہ داروں کو دیکھنے جانا درست ہے مگر سال بھر میں فقط ایک آدھ دفعہ۔ بس اس کے سوا اور کہیں بے احتیاطی سے جانا جس طرح عام دستور ہے جائز نہیں۔ نہ رشتہ دار کے ہاں نہ کسی اور کے ہاں۔ نہ بیاہ شادی میں نہ غمی میں۔ نہ بیمار پرسی میں۔ نہ مبارکباد دینے میں، نہ بری برات کے موقع پر۔ بلکہ بیاہ برات میں جب کسی تقریب کی وجہ سے محفل ذمعی ہو تو اپنے محرم رشتہ داروں کے گھر بھی جانا درست نہیں۔ اگر شوہر کی اجازت سے گئی تو وہ بھی گنہگار نہ ہو اور یہ بھی گنہگار ہوئی۔ (ص ۲۲)

بھراہ شاد ہے کہ

”انسوس اس حکم پر ہندوستان بھر میں کیس عمل نہیں بلکہ اس کو

نابا زہمی نہیں سمجھتے بالکل جاؤ خیال کر رکھا ہے حالانکہ اس کی بدولت
یہ ساری خرابیاں ہیں۔ غرض اب معلوم ہو جانے کے بعد بالکل چھوڑ
دینا چاہیے یہ تو شریعت کا حکم تھا اب آگے اس کی برائیاں اور
خرابیاں سنو۔

”جب خبر ہوئی کہ فلاں گھر فلاں تقریب ہے، تو ہر بی بی کو نئے
اور قسمتی جوڑے کی فکر ہوتی ہے کبھی خاوند سے فرمائش ہوتی ہے
خود نمونہ کو بلا کر دروازہ پر اس سے ادھا لیا جاتا ہے یا سودی
قرض لے کر خرید جاتا ہے یہ جوڑا محض فخر اور دکھاوے کے لیے بنتا
ہے، جس کے لئے حدیث میں ہے کہ ایسے شخص کو قیامت کے دن تل
کالبا س پہنا یا جائے گا، ایک گناہ تو یہ ہوا۔ پھر اس غرض سے مال کا

لے چھوڑنا تو الگ رہا، اتم اکردن کو اندیشہ ہے کہ بہتر ہے ”روشن خیال“ عورتوں کی
یہ سزائے قید کی تجویز پڑھ کر اس کتاب ہی کو نہ ہاتھ سے پھینک دیں: بھلا جب
عورتوں کا بناؤ سنگاؤ کے ساتھ تن تنہا یا ناخرم مردوں تک کے ساتھ بے حجابانہ بازار
سیر گا ہوں میں پھرنا۔ تماشوں اور نمائشوں میں اپنی نمائش کرنا، تھمیرا در سینما
میں غیر مردوں کے پہلو بہ پہلو بیٹھنا، کلبوں ناچ گھروں میں بے مہابا جانا، بلکہ
غیروں کی نفل میں ناچنا تک سب بین روشن خیالی اور میاری تہذیب ہے، تو
جو شخص ان باتوں کو تحمل کے ساتھ صرف سن ہی لے یا عمل نہ کرے تو کم از کم
برا ہی جانے، اس زمانہ کا وہ آدمی نہیں درشت ہے یا پھر نئے ”مہذبوں“
کے نزدیک پرانا وحشی!

خرچ کرنا فضول خرچی ہے، یہ دوسرا گناہ ہوا۔ خاوند سے اس کی
 وسعت سے زائد مالش کرنا اس کو ایذا پہنچانا ہے یہ تیسرا گناہ ہوا۔
 زائد سے بلا ضرورت نامحرم سے باتیں کرنا بلکہ اکثر لینے دینے کے واسطے
 آدھا آدھا ہاتھ جس میں چوڑی ہندی سب ہی کچھ ہوتا ہے باہر نکال
 دینا کس قدر غیرت و عفت کے خلاف ہے، یہ چوتھا گناہ ہوا۔ پھر
 اگر سووی لیا تو یہ پانچواں گناہ ہوا۔ اگر خاوند کی نیت ان بے جا
 زمالتوں سے بگڑ گئی اور سرمایہ آمدنی پر اس کی نظر پھرتی کسی کی حق
 تلفی کی رشوت لی، تو یہ گناہ اس بی بی کی وجہ سے ہوا اور گناہ کا سبب
 بنا بھی گناہ ہے یہ چھٹا گناہ ہوا.....

”یہ تو پوشاک کی تیاری تھی، اب زیور نہیں تو مانگتا نکا پہنا پاتا
 ہے، اور اس کا مانگنے کا ہونا ظاہر نہیں کیا جاتا، بلکہ اپنی ہی ملک نظر ہر کرنی
 میں یہ ایک قسم کا فریب اور جھوٹ ہے۔ حدیث میں ہے کہ جو شخص ایسی
 چیز کا اپنا ہونا ظاہر کرے جو صحیح مع اس کی نہیں، اس کی ایسی مثال ہے،
 جیسے کسی نے دو کپڑے جھوٹ اور زریب کے پہن لیے، یعنی سر سے
 پاؤں تک جھوٹ ہی جھوٹ لپیٹ لیا یہ نواں گناہ ہوا۔ پھر اگر زیور
 ایسا بھی پہنا جاتا ہے، جس کی جھنکار دور تک جائے تاکہ محفل میں جاتے
 ہی سب کی نگاہیں ان کے نظارے میں لگ جائیں (تہذیب نو میں
 زیور تو جھنکار کے نہیں ہوتے۔ مگر مطلب زیور و لباس سب کا یہی ہوتا
 ہے، کہ جہاں جائیں سب کی نظریں ان کے نظارے میں محو ہو جائیں)

یہ دسواں گناہ ہوا وغیرہ وغیرہ۔

”اب جہاں گئیں وہاں مجلس جمی تو بڑا شغل یہ ہوا کہ گپیں شروع ہوئیں، اس کی شکایت اُس کی غیبت، اس کی خلی، اس پر بہتان، جو بالکل حرام اور سخت گناہ ہے یہ سوتھراں گناہ ہوا۔ باتوں کے درمیان درمیان ہاتھ سے پاؤں سے زبان سے ہر طرح اس کا اظہار ہوتا ہے کہ میری پوشاک ذریعہ پر سب کی نظر پڑے۔ یہ صاف دیا ہے، جو قرآن و حدیث میں صاف صاف حرام ہے۔ اور جس طرح اپنا سامان خزانے دکھلاتی ہیں، اسی طرح دوسروں کے کل حالات دیکھنے کی بھی کوشش ہوتی ہے پھر اگر کسی کو اپنے سے کم پایا تو اس کو حقیر ذلیل اور اپنے کو بڑا سمجھا۔ بعض غرور پیٹی تو ایسی ہوتی ہیں کہ سیدھی طرح منہ سے بات بھی نہیں کرتیں۔ یہ صریح تکبر ہے جو اٹھارہواں گناہ ہوا۔ اگر دوسروں کو اپنے سے بڑھا دیکھا تو حسد و ناشکری اور حرص اختیار کی، یہ ایسا گناہ ہوا۔ اکثر تقریبوں کے طوفان اور ان بیودہ مشغولوں میں نمازیں اڑ جاتی ہیں، اور نہ وقت ضروری تنگ ہو جاتا ہے۔ یہ بائیسواں گناہ ہوا۔ پھر اکثر ایک دوسرے کو دیکھ کر یا ایک دوسرے سے سن کر یہ خرافات باتیں سیکھتی ہیں۔ گناہ کا یکھنا سکھانا دوسروں گناہ ہیں یہ تیسواں گناہ ہوا۔“

غرض اس طرح عورتوں کے بلا ضرورت کسی ایک تقریب میں جانے ہی کے

سلسلہ میں حضرت نے بڑے بڑے تیس گناہ گناہے ہیں، جن کو درمیان درمیان بہت کچھ چھوڑ چھوڑ کر اذرا احتصار کے ساتھ اذپریش کیا گیا ہے۔

مگر ظاہر ہے کہ یہ سب ان کے لئے تھا، جن کو خدا و رسول اور قرآن و حدیث کی باتوں کا کچھ خوف و خیال تھا یا جن کے نزدیک خدا و رسول کی نافرمانی یا گناہ کوئی قصور تھا، اب تو یہ سب باتیں جہالت و دقتیانوسیت کی ہیں اور کبر نمائش و فخر و مباہات وغیرہ تو اب سب ترقی کے لوازم بلکہ عین ترقی و تمدن ہیں!

شادی بیاہ کی رسمیں | اس سلسلہ میں سو سے زائد رسموں کو گناہ لکھا ہے کہ

"ان میں سے کسی میں ایک گناہ ہے، کسی میں دو کسی میں چار پانچ اور

بعض میں تیس تک جمع ہیں۔ اگر ہر ایک میں تین تین ہی کا اوسط لکھا جائے

تو یہ شادی تین سو سے زائد گناہوں کا مجموعہ ہے، جس نکاح میں تین سو

سے زائد شرعی حکموں کی مخالفت ہوتی ہو اس میں بھلا خیر و برکت کا

کیا ذکر۔ غرض یہ سب باتیں ان مختلف گناہوں سے بھری پڑی ہیں۔

(۱) مال کا بیہودہ اڑانا (۲) بیدانتخار یعنی نمود و شان (۳) بید پابندی (۴)

کافروں کی مشابہت (۵) سودی یا بلا ضرورت قرض لینا (۶) انعام و احسان کو بے ہمتی

حاصل کرنا (۷) بے پردگی (۸) شرک اور عقیدہ کی خرابی (۹) نمازوں کا قضا ہونا

یا مکروہ وقت میں پڑھنا (۱۰) گناہ میں مدد دینا (۱۱) گناہ پر قائم و برقرار رہنا

اور اس کو اچھا جاننا۔ اس کے بعد قرآن و حدیث سے ان باتوں کی مذمت

کا بیان ہے۔

دین میں بیدینی | بعض باتوں کو جو دین و ثواب سمجھ کر کیا جاتا ہے، ان میں بھی بیدینی

کی اتنی رسمیں شریک کر دی گئی ہیں کہ سراسر سامانِ عذاب بن کر رہ گئی ہیں۔ مثلاً ایک فاکتہ یا ایصالِ ثواب ہی کو لو کہ اس میں گنوا کر کم از کم پندرہ مفاسد تلائے گئے ہیں جن میں سے بعض کفر و شرک تک پہنچے ہیں حالانکہ ایصالِ ثواب سنی۔

» حقیقت شرع میں فقط اتنی ہے کہ کسی نے کوئی نیک کام کیا،

اس پر جو کچھ ثواب اس کو ملا، اپنی طرف سے وہ ثواب کسی دوسرے کو

دیدیا۔ کہ یا اللہ میرا یہ ثواب فلاں کو دیدیجئے اور پہنچا دیجئے۔ مثلاً

کسی نے خدا کی راہ میں کچھ کھانا، مٹھائی یا روپیہ بیسہ کپڑا وغیرہ دیا

اور اللہ تعالیٰ سے دعا کی کہ جو کچھ اس کا ثواب مجھ کو ملا ہے وہ فلاں کو

پہنچا دیجئے، ایک آدمہ پارہ قرآن مجید یا ایک آدھ سورت پڑھی اور

اس کا ثواب بخشا جا چاہے وہ نیک کام آج ہی کیا ہو یا اس سے پہلے

عمر بھر میں کبھی کیا تھا دونوں کا ثواب پہنچ جاتا ہے۔ اتنا تو شرع

سے ثابت تھا اب دکھو جاہلوں نے اس میں کیا کیا بکھیرے شامل

کئے ہیں۔

آگے ان بکھیروں کی تفصیل ہے جس کا کچھ نمونہ ملاحظہ ہو کہ

» اول تھوڑی سی جگہ لپیٹتے ہیں، اس میں کھانا رکھتے ہیں، بعض

کھانے کے ساتھ پانی اور پان بھی رکھتے ہیں پھر ایک شخص کھانے کے سامنے

کچھ سوزنیں پڑھتا ہے اور نام بنام مردوں کو بخشتا ہے۔ اس میں گھڑ

طریقے میں خرابیاں یہ ہیں (۱) بڑی خرابی یہ ہے کہ جاہلوں کا عقیدہ

ہے بغیر اس طریقے کے ثواب ہی نہیں پہنچتا جب تک فاکتہ نہ ہو جائے

وہ کھانا کسی کو نہیں دیا جاتا کیونکہ اب تک تو اب پہنچا ہی نہیں۔
 بعض کم علم کہتے ہیں کہ اب تو بنیر اس کے بھی پہنچ جاتا ہے، لیکن
 سوڑ میں اس لئے پڑھتے ہیں کہ دہرا اب پہنچ جائے ایک کھانے
 کا ایک قرآن کا۔ اگر یہی مطلب ہے تو خاص اس وقت پڑھنے کی کیا
 وجہ جو قرآن تم نے صبح تلاوت کیا ہے اس کو اس کے ساتھ بخشد یا
 ہوتا اگر کوئی اس وقت نہ پڑھے، پہلے کا پڑھا ہوا ایک آدہ پارہ
 بخشدے یا یوں کہے کہ اچھا مٹھائی تقسیم کر دو میں پھر پڑھ کے بخشدنگا
 تو کوئی نہ مانے گا۔ یا اس کھانے یا مٹھائی کے پاس نہیں کہیں دوڑ بیٹھا
 بیٹھا پڑھ نہ سکتے ہیں بانتے۔ پھر اس صورت کے دوسرے سے
 فاتحہ کرانے کے کوئی معنی نہیں کیونکہ قرآن پڑھنے والے کا اب اس
 پڑھنے والے کو ہوگا، تو تمھاری طرف سے تو بہر حال نقطہ مٹھائی کا
 اب پہنچا۔ یہ اچھی نہ بردہتی کہ جب ہم اب بخشیں تو کچھ نہ کچھ دوسرا
 بھی بخشنے۔

”لوگ یہ بھی سمجھتے ہیں کہ صرف اس طرح پڑھ کر بخشدینے سے
 اب پہنچ جاتا ہے کھانا خیرات کرنے کی ضرورت نہیں۔ چنانچہ آنحضرت
 صلی اللہ علیہ وسلم یا کسی اور بزرگ کا فاتحہ دلا کر خود کھا جاتے ہیں، کیا ہو
 وغیرہ کی مٹھائی اگر تقسیم بھی کرتے ہیں تو نہ زیادہ تر فلاں اب صاحب
 تحصیلدار صاحب۔ تھانیدار صاحب۔ یا دوستوں عزیزوں کو بھیجی
 جاتی ہے۔ یہ نہیں کہ سب شیرینی نقراد مساکین کو خیرات کر دی جائے۔“

(۳) ہم نے مانا کہ فاتحہ کے بعد کھانا محتاج ہی کو دے دیا۔ تو محتاج کو دینے اور کھلانے سے پہلے ثواب بخشنے کا کیا مطلب۔ تم کو تو ثواب اس وقت ملے گا جب فقیر کو دے دو یا کھلا دو۔ ابھی تم ہی کو ثواب نہیں ملا تو بیچارے مردہ کو کیا بخشا۔ (۴) "بعض کا یہی خیال ہے کہ خورد و چیز پہونچ جاتی ہے چنانچہ کھانے کے ساتھ پانی اور پان اور بعض حقہ بھی رکھتے ہیں۔ مجھے خوب یاد ہے کہ ایک مرتبہ شب برات کے فاتحہ میں ایک بڑھیا نے چھلچھریاں رکھ دی تھیں کہ ان کو آتش بازی کا بڑا شوق تھا۔ خدا کی پناہ جہالت کی بھی حد ہو گئی (۵) یہ بھی خیال ہے کہ اس وقت اس کی روح آتی ہے چنانچہ لو بان وغیرہ خوشبو سلگانے کا یہی منشا ہے۔ گو سب کا نہ ہو۔ (۶) پھر اگر تو اپنے پیانے کے لیے سامنے رکھ کر پڑھنا ضروری ہے تو اگر رو پیہ پیہ یا کپڑا وغیرہ ثواب بخشنے کے لیے دیا جائے اس پر فاتحہ کیوں نہیں پڑھتی ہو۔ (۱۳) حضرت بی بی کے فاتحہ دھنک میں یہ بھی تید ہے کہ مرد نہیں کھا سکتے۔ کوئی پاک عورت نیک عورت کھائے اور وہ بھی ایسی نہ ہو جس نے دوسرا نکاح کر لیا ہو (۱۴) بزرگوں اور اولیاء اللہ کے فاتحہ میں ایک اور خرابی یہ ہے کہ لوگ ان کو حاجت رزا اور شکل کشا سمجھ کر اس نیت سے فاتحہ دنیا زد لاتے ہیں کہ ان سے ہمارے کام نکلیں گے اولاد ہوگی مال و رزق بڑھے گا۔ اس طرح کا عقیدہ شرک ہے خدا بچائے (۱۵) بعضے آدمی مزاروں پر چادریں اور

غلاف بکھیتے ہیں اور اس کی منت مانتے ہیں۔ چادر چڑھانا منع ہے اور جس عقیدہ سے یہ کیا جاتا ہے وہ شرک ہے۔

”بعضہ موقوفوں پر صدقہ کے لئے بعض چیزوں کو خاص کر رکھا ہے جیسے ماش اور میل اور وہ بھی کھنگلی کو دیا جاتا ہے..... اس میں یہ اعتقاد بھی ہوتا ہے کہ اس صدقہ میں ہماری الابل لٹھی ہوئی ہے اس لئے گندے نایاک لوگوں کو دینا چاہیے..... ایک روز اج یہ نکال رکھا ہے کہ گلگلے وغیرہ پکا کر عورتیں مسجد میں لے جا کر خاص خراب یا منبر پر رکھتی ہیں۔ جب عورتوں کا مسجد میں نماز تک کیلئے جانا منع ہے تو پھر ان واہیات باتوں کا کیا ذکر.....“

”اس لئے خیرات کے ان سب طریقوں کو چھوڑ کر سیدھا طریقہ اختیار کرنا چاہیے کہ جو کچھ میسر ہو وہ چپکے سے کسی محتاج کو یہ سمجھ کر دے دیا کہ وہ اللہ تعالیٰ اس سے خوش ہوں گے اور اس کی برکت سے بلا اور مصیبت کو دفع کر دیں گے۔“

موت کی رسموں کے مفاسد اسی طرح مرنے کی رسموں کے سلسلہ میں جو مفاسد بیان فرمائے گئے ہیں ان میں مثلاً ایک یہ ہے جس کو عین ثواب خیال کیا جاتا ہے کہ ”اکثر عادت ہے کہ مرنے کے بعد مردہ کے کپڑے جوڑے یا قرآن مجید وغیرہ نکال کر اللہ واسطے دیدیتے ہیں۔ خوب سمجھ لو کہ جب کوئی مرجاتا ہے شرع سے جتنے آدمیوں کو اس کی میراث کا حصہ پہنچتا ہے وہ سب اس مردے کی ہر چھوٹی بڑی چیز کے مالک ہو جاتے ہیں، اور وہ

سب چیزیں ان سب کے سا جھے کی ہو جاتی ہیں پھر ایک یا دو شخصوں کو کب درست ہو گا کہ سا جھے کی چیز کسی کو دیدیں۔ اور اگر سب سا جھی اجازت بھی دے دیں لیکن کوئی ان میں نابالغ ہے تب بھی ایسی چیز کا دینا درست نہیں۔ اور اس کی اجازت کا اعتبار نہیں۔ اسی طرح اگر سب سا جھی بالغ ہوں لیکن شرما شرعی اجازت دین تب بھی درست نہیں۔

یہ بظاہر ایک معمولی مسئلہ اور موٹی بات ہے، لیکن اچھوں اچھوں کی نظر نہیں جاتی۔ احقر کا گھر الحمد للہ دیندار ہے، اور حضرت والدہ مظلما تو غیر معمولی طور سے عابدہ زائدہ و متقیہ ہیں۔ مگر وہ تک بے تکلف میت کی چیزیں ثواب کی نیت سے غریبوں محتاجوں کو دیدیا کرتی تھیں۔ جب میں نے ایک دفعہ ہمیشہ کے انتقال کے وقت عرض کیا، تب سے خیال زمانے لگی ہیں۔

ساتویں حصہ کی تجدیدی شان | ساتواں حصہ تحسین اعمال اصلاح اخلاق و معاشرت و تزکیہ نفس و صحیح قلب کا ہے۔ یہ چیزیں حضرت کے ہاں نہ نقطہ دین و ایمان کی جان ہیں، بلکہ انھیں کا نام تصون یا درویشی ہے اس لئے اس حصہ میں بیری مریدی کی نسبت بھی کچھ مختصر اصلاحی ہدایات درج ہیں۔ ان باتوں سے عوام کیا خراہیں اور دینداروں تک میں غفلت عام ہے۔ اس لئے یہ حصہ زیادہ خصوصیت سے اصلاحی و تجدیدی شان کا حامل ہے۔ اگر گنجائش مانع نہوتی تو اس کا بیشتر حصہ نقل کر دینے کا جی چاہتا ہے۔ تاہم کچھ ایسے اقتباسات درج ذیل ہیں، جو کم از کم ہلک کو تاہوں کی نسبت ہماری آنکھوں کو کچھ کھیلنے اور حضرت کی تجدیدی نباضی کو سمجھنے کے لیے کافی ہوں۔

نکاح میں مقدم خیال | پہلے عبادات و معاملات کی تحسین (سنوارنے) کا ذکر ہے
 اس میں نکاح کے سلسلہ میں ہدایت ہے کہ ”اپنی اولاد کے نکاح میں زیادہ
 اس کا خیال رکھو کہ دیندار آدمی سے ہو۔ دولت و حشمت پر زیادہ خیال نہ کرتے۔
 خاص کر آج کل زیادہ دولت والے انگریزی پڑھنے سے ایسے بھی ہونے لگے ہیں کہ
 کفر کی باتیں کرتے ہیں۔ ایسے آدمی سے نکاح درست ہی نہیں۔ تمام عمر بدکاری کا
 گناہ ہوتا رہتا ہے۔“ ہمارے دیندار مسلمان بلکہ علماء و مشائخ تک اس معاملہ میں
 ذرا اپنے نفس کا ٹھنڈے دل سے محاسبہ فرمائیں کہ کس قماش کے دامادوں کی تلاش
 ہر مٹا ہمارے اندر گھر گئی ہے!

عادات و معاشرت کی تحسین | کے سلسلہ میں کھانے پینے، پہننے اور صحت اٹھنے
 بیٹھنے وغیرہ سب ہی باتوں کے آداب کا تھوڑا تھوڑا بقدر ضرورت بیان ہے
 خصوصاً زبان کے بارے میں کہ اس میں زیادہ بے احتیاطیاں بھی ہوتی ہیں اور
 ان کی زیادہ پروا بھی نہیں کی جاتی ارشاد ہے کہ

”کسی کو بے ایمان کہنا یا یوں کہنا کہ خدا کی ماری خدا کی پھٹکا خدا کا
 غضب پڑے دوزخ نصیب ہو۔ خواہ آدمی کو خواہ جانور کو یہ
 سب گناہ ہے، جس کو کہا گیا اگر وہ ایسا نہ ہو تو سب پھٹکا لڑٹ
 کہ کہنے والی پر پڑتی ہے۔ اگر کوئی بیجا بات بد لے میں کہے اتنا ہی
 کہے، اگر ذرا بھی زیادہ کہا تو گنہگار ہوگی۔ خوشامد سے کسی کی تعریف
 مت کرو اور بیٹھ پیچھے حد سے زیادہ تعریف مت کرو۔ کسی سے
 بحث مت کرو، اپنی بات کو اونچی مت کرو۔ زیادہ مت ہنسو

اس سے دل کی رونق جاتی رہتی ہے۔ اپنی کسی چیز یا کسی ہنر پر بڑائی
 مت کرو، نہ کلام میں بہت طول یا مبالغہ کرو ضرورت کے بقدر بات
 کرو۔ کسی کا عیب دیکھو تو اس کو چھپاؤ گاتی مت پھرو۔ دوسروں کو
 بھی نیک کام بتلاتی رہو بری باتوں سے منع کرتی رہو۔ البتہ اگر بالکل
 قبول کرنے کی امید نہ ہو یا اندیشہ ہو کہ ایذا پہنچائے گا تو خاموشی
 جائز ہے، مگر دل سے بری بات کو برا سمجھتی رہو اور بدوں لاچار
 ایسے آدمیوں سے نہ ملو۔

خیال کیجئے کہ آج کل ان باتوں کا کون خیال کرتا ہے، اور ان کے کتنے مفاسد
 ہیں۔ پھر زیادہ بولنے کی برائی کے ذیل میں علاج بھی نہایت حکیمانہ تجویز فرمایا
 ہے کہ

”نفس کو زیادہ بولنے میں مزہ آتا ہے اور اس سے صد ہا گناہوں
 میں پھنس جاتا ہے، جھوٹ غیبت کو سنا طعنہ دینا اپنی بڑائی جتلا نا
 خواہ مخواہ کسی سے کشاکشی لگانا وغیرہ ان سب آفتوں سے بچنا
 جب ہی ممکن ہے کہ زبان کو روکے۔ طریقہ یہی ہے کہ جو بات منہ سے
 نکالنا ہو حرجی میں آتے ہی نہ کہہ ڈالے۔ پہلے خوب سوچ لے کہ اس بات
 میں کسی طرح کا گناہ ہے یا ثواب یا نہ گناہ ہے نہ ثواب۔ اگر تھوڑا یا
 بہت گناہ ہے تو بالکل اپنی زبان بند کر لو۔ اگر اندر سے نفس تقاضا
 کرے تو یوں سمجھاؤ کہ اس وقت تھوڑا سا حرجی کو مار لینا آسان ہے،
 لیکن دوزخ کا عذاب بہت سخت ہے۔ اگر وہ بات ثواب کی ہے

تو کہہ ڈالو۔ اور اگر نہ گناہ ہے نہ ثواب تو بھی ست کہو۔ اور اگر بہت ہی دل چاہے، تو تھوڑی سی کہہ کر چپ ہو جاؤ۔ ہر بات میں اسی طرح سوچا کرو تھوڑے دنوں میں بری باتوں سے خود نفرت ہو جائے گی۔ اور زبان کی حفاظت کی ایک تدبیر یہ بھی ہے کہ بلا ضرورت کسی سے نہ ملو جب تنہائی ہوگی خود ہی نہ بان خاموش رہے گی۔

زیادہ بولنا اور بکواس عورتوں کا شدید مرض تو ہے ہی لیکن مردوں کو بھی اس میں اتنا عام اتبلا ہے کہ اگر مذکورہ بالا تدبیر علاج پر پکچاس فیصد بھی عمل کر کے بے محل کلام سے زبان کو بند رکھا جائے، تو خدا جانے کتنے انفرادی و اجتماعی دینی و دنیوی مفاسد کا دروازہ خود بند ہو جائے۔

نام اور تعریف اچا ہنسنے کی برائی اور اس کا علاج یہ ہے کہ ایسا آدمی ”دوسرے کے نام و تعریف سے جلتا اور حسد کرتا ہے جس کی برائی اوپر (حسد کے ذکر میں) سن چکی ہو۔ اور دوسرے کی برائی اور ملت سن کر جی خوش ہوتا ہے۔ یہ سب بڑے گناہ کی بات ہے کہ دوسرے کا بُرا چاہے اور اس میں یہ بھی برائی ہے کہ کبھی ناجائز طریقوں سے نام پیدا کیا جاتا ہے مثلاً شادی وغیرہ میں خوب مال اڑا یا فضول خرچی کی اور وہ مال کبھی ثروت سے جمع کیا کبھی سودی قرض لیا وغیرہ..... علاج ایک تو یہ ہے کہ یوں سوچے کہ جن لوگوں کی نگاہ میں ناموری نہ تعریف ہوگی نہ وہ رہیں گے نہ میں رہوں گی تھوڑے دنوں بعد کوئی پوچھے گا کبھی نہیں..... دوسرا علاج یہ ہے کہ کوئی ایسا کام کرے

جو شرع کے خلاف تو نہ ہو مگر لوگوں کی نگاہ میں ذلیل و بدنام ہو جائے
مثلاً بچی ہوئی ماسی روٹیاں غریبوں کے ہاتھ سستی بیچنے لگے جس سے
خوب رسوائی ہوگی۔“

غزیرہ شیخی | ”اس کو کہتے ہیں کہ آدمی اپنے کو علم عبادت دینداری،
حسب و نسب، مال و سامان، عزت و آبرو، یا عقل وغیرہ کسی بات میں
اور دوسرے بڑا سمجھے اور دوسروں کو اپنے سے کم و حقیر جانے، جو بڑا
گناہ ہے۔ حدیث میں ہے کہ جس کے دل میں رائی کے دانہ کے برابر
بھی تکبر ہوگا، وہ جنت میں نہ جائے گا۔ دنیا میں بھی لوگ ایسے آدمی کو
نفرت کرتے اور اس کے دشمن ہوتے ہیں۔۔۔۔۔ علاج یہ ہے کہ اپنی
حقیقت میں غور کر دکھٹی اور ناپاک پانی کی پیدائش ہوں، ساری
خوبیاں اللہ تعالیٰ کی ہی ہوئی ہیں، اگر وہ چاہیں ابھی سب لے لیں
پھر شیخی کس بات پر کہوں۔ اور اللہ تعالیٰ کی بڑائی یاد کر د اس وقت
اپنی بڑائی دل میں نہ آئے گی، اور جس کو حقیر سمجھا ہے اس کے سامنے
عاجزی کرے اور اس کی تعظیم کرے تو شیخی دل سے نکل جائے گی اگر
زیادہ ہمت نہ ہو تو اپنے ذمہ اتنی پابندی کر لے کہ جب کوئی چھوٹے درجہ
کا آدمی ملے تو اس کو پہلے خود سلام کر لیا کرے۔ انشاء اللہ اس سے
نفس میں بہت عاجزی آجائے گی۔“

ریا کاری | دکھلاوے کے متعلق ہے کہ وہ

”کئی طرح کا ہوتا ہے کبھی صاف زبان سے کہ ہم نے اتنا قرآن

بڑھا ہم ملات کو اٹھے۔ کبھی اور باتوں میں ملا ہوتا ہے مثلاً کہیں عیب
 کے بدوں کا ذکر ہو رہا تھا کسی نے کہا نہیں صاحب۔ یہ سب باتیں
 غلط ہیں ہمارے ساتھ ایسا ایسا برتاؤ ہوا تو اب بات تو ہوئی اور
 کچھ لیکن اسی میں سب نے جان لیا کہ انھوں نے حج کیا ہے۔ کبھی کام
 کرنے سے ہوتا ہے جیسے دکھلاوے کے لئے سب کے سامنے تسبیح
 لے کر بیٹھ گئی۔۔۔۔۔۔ قیامت میں ایسے نیک کاموں پر جو دکھلاوے
 کے لئے کئے گئے ہوں تو اب کے بدلے اللہ عذاب ہو گا۔ علاج وہی
 ہے جو اوپر نام و تعریف چاہنے کا ہے۔“

بہ کھر نفس کی برائیوں اور ہاتھ پاؤں وغیرہ کے گناہوں کا ایک
 آسان علاج یہ تحریر ہے کہ ”جب نفس سے کوئی شرارت اور برائی
 یا گناہ کا کام ہو جائے، اس کو کچھ سزا دیا کرے اور دوسرا میں آسان
 ہیں کہ ہر شخص کر سکتا ہے ایک تو یہ کہ کبھی کوئی بُری بات ہو جایا کرے
 تو اپنے ذمہ کچھ آواز دوانے اور یہ دودھ پیے جیسی حیثیت ہو جو زمانہ
 طور پر ٹھہرائے جو غریبوں کو بانٹ دیا کرے دوسری سزا یہ ہے کہ
 ایک یا دو وقت کھانا نہ کھایا کرے۔ ان سزاؤں کے اہتمام و پابندی
 سے انشاء اللہ سب برائیاں چھوٹ جائیں گی۔“

ان بُری باتوں پر تنبیہ اور ان کے علاج کے بعد پھر ایسی باتوں کا بیان ہے
 توبہ | ”جن سے دل سنو رہا ہے مثلاً توبہ اور اس کا طریقہ کہ زبان کو
 صرف توبہ کہہ لینا کافی نہیں بلکہ ”گناہوں کے عذاب کو یاد کرے اور

سوجے جس سے دل دکھے گا، اس وقت چاہیے کہ زبان سے بھی توبہ کرے۔ اور جو نماز رزہ وغیرہ قضا ہوا ہو اس کو قضا بھی کرے اگر بندوں کے حقوق ضائع ہو گئے ہوں ان کو ادا کرے یا معاف کرانے اور جو ایسے گناہ ہو گئے ہوں ان پر خوب کڑھے اور رونے کی شکل بنا کر خدا تعالیٰ سے خوب معافی مانگے۔“

صبر کے معنی لوگ بالعموم کسی مصیبت پر جزع فزع نہ کرنے کو جانتے ہیں حالانکہ اصل میں

”صبر نفس کو دین کی باتوں پر پابند رکھنا اور دین کے خلاف اس سے کام نہ ہونے دینا ہے۔ اور اس کے کئی مواقع ہیں۔ ایک یہ کہ آدمی چین و امن کی حالت میں ہو۔۔۔ تو ایسے وقت کا صبر یہ ہے کہ دماغ خراب نہ ہو جائے غریبوں کو حقیر نہ سمجھے۔“

اسی طرح کچھ اور دوسرے مواقع کی تفصیل ہے۔

خدا پر بھروسہ رکھنے کا مطلب یہ ہے کہ چونکہ

”بدوں خدا تعالیٰ کے ارادہ کے نہ کوئی نفع حاصل ہو سکتا ہڑ نہ نقصان پہنچ سکتا ہے“ اس لئے ضرور ہوا کہ جو کام کرے اپنی تدبیر پر بھروسہ نہ کرے، نظر اللہ تعالیٰ ہی پر رکھے اور کسی مخلوق سے نہ زیادہ امید رکھے نہ کسی سے زیادہ ڈرے۔ یہ کچھ لے کہ بدوں خدا کے چاہے کوئی کچھ نہیں کر سکتا۔۔۔ طریقہ یہ ہے کہ اللہ تعالیٰ کی قدرت و حکمت کو اور مخلوق کے ناچیز و بے بس ہونے

کو خوب سوچا کرے اور یاد کیا کرے۔“
 سچی نیت کے معنی ہیں کہ ”دین کا جو کام کرے اس میں اپنا کوئی مطلب
 نہ ہو، نہ تو دکھلاوا ہو نہ ایسا کوئی مطلب ہو جیسے پیٹ میں گرانی ہو
 کہا لاؤ روزہ رکھ لیں نماز کے وقت گرمی میں تازہ وضو کر لیا، کہ وضو
 بھی تازہ ہو جائے گا اور ہاتھ پاؤں بھی ٹھنڈے ہو جائیں گے۔
 یا کسی سائل کو اس لئے دیا کہ اس کے تقاضے سے جان بچی۔ یہ سب
 باتیں سچی نیت کے خلاف ہیں۔ طریقہ یہ ہے کہ کام کرنے سے پہلے
 خوب سوچ لیا کرے اگر کسی ایسی بات کا میل پائے اس کو دل سے
 صاف کر لے۔“

مراقبہ یعنی دل سے خدا کا دھیان رکھنا یہ ہے کہ

”ہر وقت یہ دھیان رکھے کہ اللہ کو میرے سب کاموں کی خبر ہو
 دل کی بھی ظاہر کی بھی۔ اگر بُرا کام کیا یا بُرا خیال دل میں لائے شاید
 اللہ تعالیٰ دنیا یا آخرت میں سزا دیں۔ دوسرے عبادت کے وقت
 یہ دھیان رکھے کہ وہ میری عبادت کو دیکھ رہے ہیں اچھی طرح بجالانا
 چاہیے۔ طریقہ یہی ہے کہ کثرت سے ہر وقت یہ سوچا کرے، تھوڑے
 دنوں میں دھیان بندھ جائے گا پھر انشاء اللہ کوئی بات اللہ تعالیٰ
 کی مرضی کے خلاف نہ ہوگی۔“

اسی طرح خدا سے خوف ورجا، محبت و رضا، شکر و غیرہ سب کا تھوڑا تھوڑا بقدر
 ضرورت اور عام غلطیوں سے پاک کرنے کا ذکر ہے۔ پیری و مریدی کا بھی تھوڑا سا

بیان ہے۔

بیرمی مریدی | ”بیر سے لوگ یا تو دنیاوی حاجت برآنے کی توقع رکھتے ہیں، یا مرید ہونے کا یہ مطلب جانتے ہیں کہ آخرت میں بیرم کو بخشا میں گئے“ اس لئے پہلے مرید ہونے کے صحیح فائدے سے بیان کئے گئے ہیں، مثلاً پہلا یہ ہے کہ دل کو سزا دینے کے لئے اور جو طریقے بیان کئے گئے ہیں ان کو برتنے میں کبھی کم کبھی غلطی ہو جاتی ہے بیر اس کا ٹھیک راستہ بتلا دیتا ہے، دوسرا فائدہ ہے کہ کتاب پڑھنے سے بعض ذنوب اتنا اثر نہیں ہوتا جتنا بیر کے بتلانے سے ہوتا ہے، ایک تو اس کی برکت ہوتی ہے۔ پھر یہ بھی خوف ہوتا ہے کہ اگر کوئی نیک کام میں کمی کی یا بُری بات کی بیر سے شرمندگی ہوگی۔“

اسی طرح مریدی کے از کئی اصلی فوائد بیان کرنے کے بعد یہ بتلایا گیا ہے کہ بیر میں کیا کیا باتیں گھنی چاہئیں، جن میں دین کے مسائل سے ضروری واقفیت اور شریعت کی پابندی، عقیدہ کی صحت وغیرہ کا دیکھنا ہے۔ یہ نہ دیکھنا چاہئے کہ ”جو کہہ دیتے ہیں وہی ہو جاتا ہے۔ ایک چھو کر دیتے ہیں تو بیماری جاتی رہتی ہے، جس کام کے لئے تو نید دیتے ہیں وہ مرضی کے موافق ہو جاتا ہے، اسی توجہ دیتے ہیں کہ آدمی لوٹ لوٹ ہو جاتا ہے ان تاثيروں سے کبھی دہر کا مست کھانا۔“ نیز اس بیر میں یہ بات بھی ہو کہ دین کی نصیحت کرنے میں مریدوں کا لحاظ ملاحظہ نہ کرتا ہو اور دنیا بات سے روک دیتا ہو۔“

”اگر پیر کوئی وظیفہ یا ذکر بتلائے اور کچھ مدت تک اس کا اثر یا مزہ دل میں کچھ نہ معلوم ہو، تو اس سے تنگ دل یا پیر سے بدعتقاد نہ ہو، بلکہ یوں سمجھو کہ بڑا اثر یہی کہ اللہ کا نام لینے کا ارادہ پیدا ہوتا ہے، اور اس نیک کام کی توفیق ہوتی ہے۔ اور ایسے اثر کا کبھی دل میں خیال نہ لائے کہ مجھ کو خواب میں بزرگوں کی زیارت ہو کرے، ہونے والی باتیں معلوم ہو جایا کریں، خوب رو نہ آئے عبادت میں ایسی بیہوشی ہو جائے کہ دوسری چیزوں کی خبر نہ رہے کبھی کبھی یہ باتیں بھی ہو جاتی ہیں اور کبھی نہیں ہوتیں۔ اگر ہو جائیں خدا تعالیٰ کا شکر بجالائے اور اگر نہوں یا ہو کر کم ہو جائیں یا جاتی رہیں تو غم نہ کرے البتہ اگر خدا تعالیٰ شرع کی پابندی میں کمی ہونے لگے یا گناہ ہونے لگیں، تو یہ بات البتہ غم کی ہے۔ جلدی ہمت کر کے حالت درست کرے اور پیر کو اطلاع دے اور وہ جو بتلائے اس پر عمل کرے۔“

دیکھو اقتباسات بالا کے ہر ہر جزیں جہاں کہیں بھی کوئی دینی فساد یا غلط فہمی راہ پائی گئی ہے کس طرح اس کو متحد دیدی نگاہ منے پکڑ لیا اور اس کی اصلاح و احیاء کی خدمت انجام دی ہے۔

مسلمان کی زندگی | اس کے بعد چالیس ہدایات بطور خلاصہ ایسی درج فرمائی گئی ہیں، جو نہ صرف مرید بلکہ مسلمان کی زندگی کا دستور العمل ہیں کہ مسلمان کی زندگی کیسی ہونی چاہیے اور اس کو دن رات کس طرح رہنا چاہیے۔

”ہر مسلمان کو چاہیے کہ (۱) ضرورت کے موافق دین کا علم حاصل

کرنے خواہ کتاب پڑھ کر یا عالموں سے پوچھ پاچھ کر (۲) سب گناہوں
 سے بچے (۳) اگر کوئی گناہ ہو جائے فوراً توبہ کرے (۴) کسی کا حق نہ
 رکھے کسی کو زبان سے یا ہاتھ سے تکلیف نہ دے نہ کسی کی بُرائی
 کرے (۵) مال کی محبت اور نام کی خواہش نہ رکھے نہ بہت اچھے
 کھانے کپڑے کی فکر میں رہے (۶) اگر اس کی خطا پر کوئی ٹوٹے تو بات نہ
 بنائے فوراً اقرار اور توبہ کرے (۷) بدون سخت ضرورت کے سفر نہ
 کرے سفر میں بہت باتیں بے احتیاطی کی ہوتی ہیں بہت سے نیک
 کام چھوٹ جاتے ہیں جلیفوں میں غلط پڑتا ہے دقت پر کوئی کام
 نہیں ہوتا (۸) بہت نہ ہنسنے نہ بولنے خاص کر نامحرم سے بے تکلفی کی
 کی باتیں نہ کرے (۹) کسی سے جھگڑا نہ کرے (۱۰) شرع کا ہر وقت
 خیال رکھے (۱۱) عبادت میں سستی نہ کرے (۱۲) زیادہ وقت تنہائی
 میں نہ رہے (۱۳) اگر ادروں سے ملنا چلنا پڑے تو سب سے عاجزی
 کے ساتھ ملے سب کی خدمت کرے بُرائی نہ جھلائے (۱۴) ادروں
 امیروں سے تو بہت ہی کم ملے (۱۵) بددین آدمی سے دور بھاگے
 (۱۶) دوسروں کا عیب نہ ڈھونڈھے کسی پر بدگمانی نہ کرے اپنے
 عیبوں کو دیکھا کرے اور ان کی درستی کیا کرے (۱۷) نماز کو اچھی طرح
 اچھے وقت دل سے پابندی کے ساتھ ادا کرنے کا بہت خیال رکھے
 (۱۸) دل اور زبان سے ہر وقت اللہ کی یاد میں رہے کسی وقت
 غافل نہ ہو (۱۹) اگر اللہ کے نام میں مزہ آئے دل خوش ہو تو اللہ

کا شکر بجالائے (۲۰) بات نرمی سے کرے (۲۱) سب کاموں کے لئے
 وقت مقرر کرے اور پابندی سے اس کو نباہے (۲۲) جو کچھ رنج و غم
 نقصان پیش آئے اللہ تعالیٰ کی طرف سے جانے پریشان نہ ہو
 اور یوں سمجھے کہ اس میں مجکو ثواب ملے گا (۲۳) ہر وقت دل میں نیا
 کے حساب و کتاب اور دنیا کے کاموں کا ذکر نہ کرے نہ رکھے، بلکہ
 خیال بھی اللہ ہی کا رکھے (۲۴) جہاں تک ہو سکے دوسروں کو
 فائدہ پہنچائے خواہ دنیا کا یا دین کا (۲۵) کھانے پینے میں نہ اتنی
 کمی کرے کہ کمزور یا بیمار ہو جائے نہ اتنی زیادتی کرے کہ عبادت
 میں سستی ہونے لگے (۲۶) خدائے تعالیٰ کے سوا کسی سے طمع
 نہ کرے نہ کسی کی طرف خیال دوڑائے کہ فلاں جگہ سے ہم کو فائدہ
 ہو جائے (۲۷) خدائے تعالیٰ کی تلاش میں بے چین رہے (۲۸)
 نعمت تھوڑی ہو یا بہت اس پر شکر بجالائے اور فقر و فاقہ سے
 دل تنگ نہ ہو (۲۹) جو اس کی حکومت میں ہیں ان کی خطا و قصور کے
 درگزر کرے (۳۰) کسی کا عیب معلوم ہو جائے تو چھپائے۔ البتہ
 اگر کوئی کسی کو نقصان پہنچانا چاہتا ہے، اور تم کو معلوم ہو جائے
 تو اس سے کہہ دو (۳۱) مہانوں مسافروں، اور غریبوں اور عالموں
 اور درویشوں کی خدمت کرے (۳۲) نیک صحبت اختیار کرے
 (۳۳) ہر وقت خدائے تعالیٰ سے ڈرا کرے (۳۴) موت کو یاد
 رکھے (۳۵) کسی وقت بیٹھ کر روز کے روز اپنے دن بھر کے کاموں

کو سوچا کرے جو سبکی یاد آئے اس پر شکر کرے گناہ پر توبہ کرے (۳۶)
 جھوٹ ہرگز نہ بولے (۳۷) جو محفل خلعت شرع ہو وہاں ہرگز نہ جائے
 (۳۸) حیا اور بردباری سے رہے (۳۹) ان باتوں پر مغرور نہ ہو کہ میرے
 اندر ایسی خوبیاں ہیں (۴۰) اللہ تعالیٰ سے دعا کرے کہ نیک کام بہ
 قائم رکھیں۔

مسلمان کی دنیاوی ترقی بھی دین ہی سے ہے | سوچنے کی بات ہے کہ اگر آج مسلمان
 ان چیزوں کا اپنی شخصی و خانگی زندگی میں صد فیصد کیا ادھاتہا رہا بھی لحاظ نہ آتا
 رکھیں تو ان کی دین و دنیا کی فلاح و ترقی کہاں سے کہاں پہنچ جائے اور ان
 کے کتنے انفرادی و اجتماعی مفاسد کی سرے سے جڑ ہی کٹ جائے۔ پھر کیا ان باتوں
 کے اختیار کرنے کے لیے بجز اپنے اختیار و ہمت کو کام میں لانے کے کسی انجمن و
 چندہ جلسہ جلسوں کی کوئی ضرورت ہے؟ کیا ان میں حکومت یا غیر مسلموں سے
 کوئی مقابلہ و تصادم یا ان سے موالات و ترک موالات کا سوال ہے؟ اگر ہم صرف
 اپنی اپنی شخصی و منزلی زندگی میں وہ بھی صرف اپنے اختیار کی حد تک محض اللہ تعالیٰ
 و رسول اللہ صلی اللہ علیہ وسلم سے موالات کی کرس لیں تو پھر ایک نسل ہی میں دیکھ لے
 سکتے ہیں کہ اللہ کی نصرت کا وعدہ کس طرح پورا ہوتا ہے۔ دنیا کی ترقی جس
 نے دیکھے ہم نے غیروں کی دیکھا دیکھی دین و آخرت خدا و رسول سب کو پس پشت
 ڈال رکھا ہے اور یہ سمجھنے لگے ہیں کہ ہماری دنیاوی ترقی بھی غیروں کی طرح ان
 کی نقالی میں جلسہ بازیوں انجمن سازیوں اور طرح طرح کے اسکولوں کالجوں
 یونیورسٹیوں اور سیاسی اداروں کے قائم کرنے میں ہے تو یاد رکھنا چاہیے کہ ہمارے

ساتھ معاملہ غیروں کا نہیں۔ ہماری دنیاوی ترقی کی راہ بھی دین اور محمد رسول اللہ صلی اللہ علیہ وسلم کا دامن تھامے رہنے ہی میں ہے۔ اور حضرت علیہ الرحمہ کو تو اس پر اتنا کامل و دائق یقین تھا کہ قسم کھا کھا کر متنبہ و متوجہ فرمایا کرتے تھے۔

”ایک سلسلہ گفتگو میں فرمایا کہ مسلمانوں کی شان کے بالکل خلاف ہو کہ وہ دوسری قوموں کی روش اختیار کریں یا ان کی تدابیر ترقی کو اپنا ذریعہ ترقی بنائیں یا ان سے کسی قسم کی امداد کے خواہاں ہوں۔ بڑے غیرت کی بات ہے۔ ان کو تو حق تعالیٰ پر بھروسہ رکھنا چاہیے مشروع تدابیر اختیار کرنا چاہیے اپنے سلف کے کارناموں کو پیش نظر رکھنا چاہیے اسی میں ان کی حیرت فلاح و بہبود ہے جو سبق مسلمانوں کو تعلیم کیا گیا ہے اس میں قوت بھی ہے شجاعت بھی ہے سب کچھ ہے۔ اس میں ہم کو یہ بھی بتلایا گیا ہے کہ سامان سے غلبہ نہیں ہوا کرتا بلکہ غلبہ ہوتا ہے قوت قلب سے اور قوت قلب میسر ہوتی ہے خدا کے ساتھ تعلق بڑھانے سے اور خدا کے ساتھ تعلق بڑھتا ہے ان کے احکام کی اتباع کرنے سے، ان کی بتائی ہوئی تدابیر پر عمل کرنے سے۔ مگر مسلمانوں کے قلوب میں اس چیز کو کیسے اتار دوں میں خدا کی ذات پر بھروسہ کر کے قسم کھاتا ہوں کہ اگر سب مسلمان احکام حق پر عمل پیرا ہو جائیں اور ان کے رضی کرنے کی سعی و کوشش میں لگ جائیں تو چند روز میں انشاء اللہ کایا لٹ ہو جائے۔“

حتیٰ کہ اگر وہاں کے حق اور خالص اتباع کی نیت نہ بھی تو بھی مشروع طریق اور

”مدائیر اپنا اثر دکھلائے بغیر نہیں رہ سکتیں۔ فرماتے ہیں کہ
 ”اگر نیت اتباع ایسا نہ کریں تو ایک تدبیر ہی کا درجہ سمجھ کر کر کے
 دیکھ لیں۔ آخر اور کبھی مدائیر کو رہے ہو ایک یہ بھی سہی تمہارا مقصد تو یہ ہے
 کہ مقاصد میں کامیابی نصیب ہو، تو جبکہ تمہاری خود ساختہ پرداختہ تدائیر میں
 اب تک کامیابی نہیں ہوئی تو اللہ و رسول کی بتلائی ہوئی تدائیر کو تدائیر ہی
 کی نیت سے کر کے دیکھ لو کہ کیا نتیجہ برآمد ہوتا ہے، اگر کامیابی نہ ہوگی
 چھوڑ دینا پھر بھی تو اختیار میں ہوگا لیکن کر کے دیکھو تو کرنے سے پھانسی
 کیوں لگتی ہے۔ کیوں جاتے ہو کوئی پکڑ کر تھوڑا ہی تم کو بٹھلا لے گا۔
 بہت دنوں تک تیرا کی پرستش کر کے تخریب کر لیا اب درخدا کو کبھی پوج کر دیکھ
 لو۔ اسی کو مولانا رومی رحمۃ اللہ علیہ فرماتے ہیں کہ

سالہا تو سنگ بودی دلخراش آزمودن ایک زمانے خاک باش
 (افاضات حصہ ۵ ص ۴۴)

پھر آگے فرماتے ہیں کہ
 ”کوئی انگریزوں کی فعل میں جا کر گھستا ہے کہ ان کے پاس ہماری فلاح
 و بہبود کے اسباب ہیں ان کی ہی بول چال ان کا سالباں ان کی ہی معاشرت
 اختیار کرتا ہے۔ کوئی ہندوؤں کی فعل میں جا کر گھستا ہے کہ ان کے
 ساتھ رہنے میں ہماری فلاح و بہبود ہے۔ ان کے ساتھ شریک ہو کر
 احکام اسلام تک کو پامال کر لینے کو تیار ہوتے ہیں حتیٰ کہ ایمان تک
 ان کی نذر کر دیا مگر رہے کورے کے کورے نہ انگریزوں سے کچھ ملا

نہ ہندوں نے کچھ دیا۔ (اناضات ص ۳۸ حصہ پنجم)۔

غرض مسلمانوں کی دنیا کی فلاح بھی دین کے راستہ ہی سے ممکن ہے۔

مسلمانوں کا سب سے بڑا مرض | اس زمانہ میں خود اپنے اور اپنے اہل و عیال و اتباع کے دین سے غفلت ہے جس کی پر و ا ان کو اتنی بھی نہیں ہوتی جتنا بنظائر فلسطین اور جادا دینیا بھر کے مسلمانوں کے لئے شور و غل مچاتے ہیں عجیب بات ہے کہ فلسطین اور جادا کے مسلمانوں سے تمہارا اگر کوئی خاص تعلق ہے تو دین ہی کا لیکن جب ہم کو خود اپنے ہی دین کی فکر نہیں تو ان کے لئے شور و غل جلسہ جلوس کو دین پر کیسے منی قرار دیا جائے۔ سو اس کے کہ اس چودہویں صدی کا یہ بھی بہت بڑا دجالی فتنہ ہے کہ دین کو بھی قوم اور قومیت و سیاست کا لباس پہنا دیا گیا ہے اور مسلمان کی مسلمانوں کے ساتھ دینی نہیں قومی و سیاسی ہمدردی فرائض قومیت و سیاست میں داخل ہے۔

جس زمانہ میں کانپور کی مسجد کا واقعہ پیش آیا راقم ہذا سری نگر (کشمیر) میں تھا اسی زمانہ میں انگریزی کے ایک اعلیٰ تعلیم یافتہ اور دین کے منکر نام کے مسلمان بھی وہاں سیاحت آئے ہوئے تھے جو اکثر محمدی شیخ مشیر حسین صاحب قدوائی کے ملنے جلنے آجایا کرتے اور مسجد کانپور کے معاملہ میں بڑے جوش و خروش کا اظہار کرتے۔ میں نے کہا کہ آپ کو تو سرے سے دین و اصول دین ہی پر اعتقاد نہیں، پھر مسجد کے معاملہ میں آپ کے مجاہدہ جوش و خروش کے کیا معنی؟ فرمایا کیا میں تو ما بھی مسلمان نہیں ہوں! کیا عرض کیا جائے۔ ہمارے جدید تعلیم یافتہ جو صریح انکار و الحاد کی اس حد کو نہیں بھی پہنچے ہیں، ان کا اسلام بھی بالعموم بس قومی و سیاسی اسلام ہو کر رہ گیا ہے۔

اس لئے خود اپنے اور اپنے اہل و عیال اور اتباع یا محکوموں کے دین و آخرت کا
آئنا درود غم بھی نہیں ہوتا جتنا ہزاروں میل کے دور مسلمانوں کی قومی و سیاسی غلامی
کا ہوتا ہے۔ دین نام تھا دنیا کو بالکل اس کے تابع رکھنے کا اب الٹ کر دین ہی کو
دنیا کے تابع بنا دیا گیا ہے۔

دین کی جان | اصل یہ ہے کہ دین کی جان یوم دین پر ایمان یا آخرت کا یقین ہے۔
لیکن یہ عقیدہ اتنا بے جان ہو کر رہ گیا ہے کہ مشکل ہی سے ہم کو اپنی دن رات کی
زندگی میں کبھی اس کا خیال آتا ہے کہ اس فانی زندگی کا دامن موت کے بعد ایک
غیر فانی زندگی سے بندھا ہوا ہے۔ نتیجہ یہ ہے کہ نہ موت کی فکر نہ اس کے بعد
حساب و کتاب کا اندیشہ، نہ جنت و دوزخ یا جزاء و سزا کی پروا۔ گویا قرآن حدیث
کا سارا ذر جو دراصل آخرت کی زندگی کے بناؤ بگاڑ سے وابستہ اور اسی کی تعلیمات
سے بھرا ہوا ہے (معاذ اللہ) ایک بے معنی افسانہ ہے۔ انگریزی خزانوں اور
ذیاداروں کا ذکر ہی کیا اچھے اچھے علمائے دین کا یہ حال ہو گیا ہے کہ اسلام کے
ذیادہ منافع و برکات سے تو رطب لسان رہتے ہیں، لیکن دوزخ و جنت
کا نام شکل سے زبان پر آتا ہے اور دہاں کی نعمتوں اور مصیبتوں کی تفصیل تو شاید
اب کسی کلمہ ملاحی کی زبان پر آتی ہو۔ ہم کو اپنے مرنے والوں تک کا غم زیادہ تر
محض ان کی زندگی کے ذیادہ منافع و اقسی یا مترق یا طبعی تعلقات کی بنا پر ہوتا ہے
باقی ان کی ذات کا غم شاید ہی کسی کو ہوتا ہو۔ اس کی بدولت سارا دین شجر بے ثمر
ہو کر رہ گیا ہے اور توحید و رسالت تک کا اجمالی ایمان بے جان بن گیا ہے۔
اغیار کی نقالی میں دینی اصول و حدود سے قطع نظر کر کے جس طرح کی قومی و میاں

سرگرمیوں کے سیلاب میں بے جا رہے ہیں، انہوں نے اور بھی آخرت کی فکر و اعتقاد سے غافل بنا دیا ہے، کل کی بات ہے کہ امین آباد کی طرف جانا ہوا تو عین مغرب کے وقت الکشن کے ہنگامہ میں کسی طرف سنی بورڈ کی لاریاں دوڑ رہی تھیں اور ان کے انتخابی نعرے آسمان پھاڑ رہے تھے اور کسی طرف سے پاکستان زندہ باد بخاج زندہ باد کا شور تھا لیکن شاید ہی ان نعرہ بازوں میں کوئی بندہ خدا ایسا ہو جس نے ٹھیک اسی وقت مسجدوں کے اندر سے مؤذن کی جو بجاہ بلند تھی، اس کی طرف کان لگائے ہوں کہ یہ کون اور کدھر بلا رہا ہے!

خوب یاد رکھنا چاہیے کہ قیامت و آخرت کے عقیدہ کے احیاء و تجدید کے بغیر دین کا نام لے کر اس طرح مسلمانوں کی ساری دوڑ و دھوپ یا سچی حیات دنیا ہی میں گم ہوتی رہے گی اور سب سے سنگین گمراہی یہ ہے کہ اس کو عین دین خیال کیا جانے لگا (وہم یحسبون انہم یحسبون صنعوا) دین تو یوم دین کے ایمان کو تازہ و زندہ کرنے ہی سے زندہ ہو سکتا اور رہ سکتا ہے۔

حضرت مجدد تھانوی علیہ الرحمہ کے نہ صرف کثرت سے حیات آخرت پر مستقل موعظہ الحیوۃ شوق لقاء مظاہر الامال ہم الاخرۃ - تذکرہ الاخرۃ الرضا بالذیاء حب العاجلہ از الہ الغفلۃ ذکر الموت وغیرہ کے ناموں سے ہیں۔ بلکہ کوئی وعظ شاید ہی اس پر تنبیہ اور اس کی طرف توجہ دلانے سے خالی ہوتا ہوگا، اور نہ کوئی مجلس آخرت کے عذاب و ثواب کے ذکر سے خالی جاتی تھی۔ اکثر فرماتے کہ بھائی میں تو چھوٹی سی چھوٹی مصیبت میں بھی وہاں کے ثواب ہی کو یاد کر کے تسلی حاصل کرتا ہوں۔

مولد البرزخی | ساری دنیا حضور صلی اللہ علیہ وسلم کی ولادت ناسوتی یا ونوی کے سلسلہ میں جتن میلاد منافی اور مجالس میلاد منعقد کرتی ہے اور بعض اس سلسلہ میں بات کے ذکر تک کو معیوب جانتے ہیں۔ لیکن حضرت علیہ الرحمہ کا ایک بڑا لطیف و عجیب و غریب مولد البرزخی کے نام سے ہے جس میں آنحضرت صلی اللہ علیہ وسلم نے سفر آخرت یا وفات کو عین ولادت بلکہ اس ولادت ناسوتیہ کے مقابلہ میں اس کو "اہم و اعظم از نبی و ابی و اخی و اکل" قرار دیا گیا ہے۔ اس سلسلہ میں حضور صلی اللہ علیہ وسلم کی ولادت ملکوتیہ کے کمالات و فضائل بیان فرمائے گئے ہیں اور تبلا یا گیا ہے کہ ولادت ناسوتیہ کے کمالات و فضائل دراصل اسی اکل و اعلیٰ ولادت ملکوتیہ کا مقدر ہے۔ ظاہر ہے کہ حضور سے بڑھ کر اور کس کی حیات دنیا عین دین ہو سکتی ہے مگر عین دین اسی لئے تو تھی کہ ساری تعلیمات و زندگی کا مصلح نظر دنیا اور حیات دنیا نہیں بلکہ یوم دین یا حیات آخرت تھی۔

قرب قیامت کی نشانیاں | بہشتی زبور جو دراصل حضرت کی ساری اصلاحی و تجدیدی عمارت کا سنگ بنیاد ہے، اس میں نہ صرف موت اور قیامت کے حساب و کتاب، بہشت و دوزخ کو یاد رکھنے کی تاکید صحیح حدیثوں سے فرمائی گئی ہے اور نہ صرف نفس قیامت کے حالات بیان فرمائے گئے ہیں، بلکہ قرب قیامت کی نشانیوں کا خاصا تفصیلی ذکر ہے۔ تاکہ ان نشانیوں کو دیکھ کر قیامت کو دور نہ جانیں اور اس سے غافل نہ ہوں۔ یوں تو اصل میں قیامت و آخرت کی نشانیوں کا ظہور دنیا کے آخری پیغمبر کے بعد ہی سے شروع ہو گیا لیکن جیسا بعد بڑھتا جاتا ہے، ان نشانیوں میں اشتداد ہوتا جاتا ہے۔ اور بعض تو اب دن دوپہر

کی طرح روشن ہیں۔ مثلاً

” لوگ خدائی مال کو اپنی ملک سمجھنے لگیں۔ زکوٰۃ کو ڈانڈ کی طرح بھاڑی سمجھیں۔ امانت کو اپنا مال سمجھیں۔ مرد بیوی کی تابعداری اور ماں کی نافرمانی کرے۔ باپ کو غیر سمجھیں اور دوست کو اپنا۔ دین کا علم دنیا کمانے کو حاصل کریں۔ سرداری اور حکومت ایسوں کو ملے جو سب میں تکمے یعنی بزدلات لالچی اور بدخلق ہوں۔ جو جس کام کے لائق نہ ہو وہ کام اس کے سپرد ہو۔ ظالموں کی تعظیم اور خاطر اس خوف سے لوگ کریں کہ یہ ہم کو تکلیف نہ پہنچائیں۔ شراب کھلم کھلا پی جانے لگے۔ ناچھے گمانے والی عورتوں کا رواج ہو (جو اب ڈانس ڈیزوک کے نام سے شرفا کی ہو بیٹیوں تک میں چل پڑا ہے بلکہ عزت و ہنر سمجھا جانے لگا ہے۔ اعاذنا اللہ۔) پچھلے لوگ است کے پہلے بزرگوں کو برا بھلا کہنے لگیں۔۔۔۔۔ دین کا علم کم ہو جائے، جھوٹ بولنا، ہنر سمجھا جائے اور امانت کا خیال دلوں سے جاتا رہے جیاد شرم جاتی رہے سب طرف کافروں کا زور ہو جائے اور جھوٹے جھوٹے طریقے نکلنے لگیں۔ سب ملکوں میں نصاریٰ کی عملداری ہو جائے“

(منقول از قیامت نامہ شاہ رفیع الدین رحمہ اللہ تعالیٰ)

کیا آج قرب قیامت کی ان نشانیوں کو دیکھنے کے لئے کسی خود دین یا

یاد دین کی ضرورت رہ گئی ہے!

لے حصہ ہفتم ص ۶۳

اس کے بعد تھوڑا تھوڑا خود خاص قیامت کے دلہا اور بہشت کی نعمتوں اور دوزخ کی مصیبتوں کا ذکر ہے۔
 پورا مسلمان | پھر مشہور حدیث کے تحت میں کہ ایمان کے کئی اور شرعی شعبے ہیں اس طرف توجہ دلائی گئی ہے کہ

”جب اتنی باتیں ایمان سے علاقہ رکھتی ہیں تو پورا مسلمان وہی ہوگا جس میں سب باتیں ہوں، اور جس میں کوئی بات ہو کوئی نہ ہو وہ (دہورا مسلمان ہے اور یہ سب جانتے ہیں کہ مسلمان پورا ہی ہونا ضروری ہے، اس لئے ہر ایک کو لازم ہے کہ ان سب باتوں کو اپنے اندر پیدا کرے اور کوشش کرے کہ کسی بات کی کسر نہ رہ جائے، اس لئے ہم ان باتوں کو لکھ کر تہلا دیتے ہیں کہ سب سات اور پتر ہیں۔ تینیں تو دل سے متعلق ہیں اور سات زبان کے اور باقی سارے جسم سے۔“
 دل کے متعلق یہ ہیں۔

” (۱) اللہ تعالیٰ پر ایمان لانا (۲)۔ اعتقاد رکھنا کہ خدا کے سوا سب چیزیں پہلے ناپید تھیں پھر خدا کے پیدا کرنے سے پیدا ہوئیں۔ (۳)۔ یہ یقین کرنا کہ خدا تعالیٰ نے جتنی کتابیں پیغمبروں پر اتاری ہیں سب سچی ہیں۔ البتہ اب قرآن کے سوا اوروں کا حکم نہیں رہا (۵)۔ یہ یقین کرنا کہ سب پیغمبر سچے ہیں۔ البتہ اب فقط رسول اللہ صلی اللہ علیہ وسلم کے طریقہ پر چلنے کا حکم ہے (۶)۔ یہ یقین کرنا کہ اللہ تعالیٰ کو سب

باتوں کی پہلے ہی سے خبر ہے، اور جو ان کو منظور ہوتا ہے وہی ہوتا ہے (۷) یقین کرنا کہ قیامت آنے والی ہے (۸) حبت کا ماننا (۹) دوزخ کا ماننا (۱۰) اللہ تعالیٰ سے محبت رکھنا (۱۱) رسول اللہ صلی اللہ علیہ وسلم سے محبت رکھنا (۱۲) اور کسی سے اگر محبت یا دشمنی کرے تو اللہ کے واسطے کرنا (۱۳) ہر کام میں نیت دین ہی کرنا (۱۴) گناہوں پر کھپتا مانا (۱۵) خدا تعالیٰ سے ڈرنا (۱۶) خدا تعالیٰ کی رحمت کی امید رکھنا (۱۷) شرم کرنا (۱۸) نیت کا شکر کرنا (۱۹) عہد پورا کرنا (۲۰) صبر کرنا (۲۱) اپنے کو اذروں سے کم سمجھنا (۲۲) مخلوق پر رحم کرنا (۲۳) جو کچھ خدا کی طرف سے ہو اس پر راضی رہنا (۲۴) خدا پر بھروسہ کرنا (۲۵) اپنی کسی خوبی پر نہ اترا مانا (۲۶) کسی سے کینہ کپٹ نہ رکھنا (۲۷) کسی پر حسد نہ کرنا (۲۸) غصہ نہ کرنا (۲۹) کسی کا بُرا نہ چاہنا (۳۰) دنیا سے محبت نہ رکھنا۔

زبان سے متعلق سات باتیں یہ ہیں:-

” (۱) زبان سے کلمہ پڑھنا (۲) قرآن کی تلاوت کرنا (۳) عالم سے کھنا (۴) علم سکھانا (۵) دعا کرنا (۶) اللہ کا ذکر کرنا (۷) لغو اور گناہ کی بات سے جیسے جھوٹ غیبت گالی، کو سنا بخلات شروع کرنا ان سب سے بچنا۔

باقی سارے بدن کے متعلق چالیس باتیں یہ ہیں:-

” (۱) وضو کرنا، غسل کرنا، کپڑے کا پاک رکھنا (۲) نماز کا پابند

رہنا (۳) زکوٰۃ و صدقہ فطر دینا (۴) روزہ رکھنا (۵) حج کرنا
 (۶) اعتکاف کرنا (۷) جہاں رہنے میں دین کی خرابی ہو وہاں سے
 چلے جانا (۸) خدا کی منت پوری کرنا (۹) جو قسم گناہ کی بات پر نہ ہو
 اس کو پوری کرنا (۱۰) ٹوٹی ہوئی قسم کا کفارہ دینا (۱۱) جتنا بدن ڈھانکنا
 فرض ہے، اس کو ڈھانکنا (۱۲) قربانی کرنا (۱۳) مردے کا کفن ذہن
 کرنا (۱۴) کسی کا قرض آتا ہو اس کو ادا کرنا (۱۵) لین دین میں خلاف شرع
 باتوں سے بچنا (۱۶) سچی گواہی کا نہ چھپانا (۱۷) اگر نفس تقاضا کرے
 نکاح کر لینا (۱۸) جو اپنی حکومت میں ہیں ان کا حق ادا کرنا (۱۹) ماں
 باپ کو آرام پہنچانا (۲۰) اولاد کی پرورش کرنا (۲۱) ناتے داروں
 سے بدسلوکی نہ کرنا (۲۲) آقا کی تابعداری کرنا (۲۳) انصاف کرنا۔
 (۲۴) مسلمانوں کی جماعت سے الگ کوئی طریقہ نہ نکالنا (۲۵) حاکم
 کی تابعداری کرنا مگر خلاف شرع باتوں میں نہ کرے (۲۶) لڑنے والوں
 میں صلح کرانا (۲۷) نیک کام میں مدد دینا (۲۸) نیک راہ بتلانا بُری
 بات سے روکنا (۲۹) اگر حکومت ہو شرع کے موافق سزا دینا (۳۰)
 اگر وقت آئے دین کے دشمنوں سے لڑنا (۳۱) امانت کا ادا کرنا
 (۳۲) ضرورت والے کو قرض دینا (۳۳) پڑوسی کی خاطر داری رکھنا
 (۳۴) آمدنی پاک لینا (۳۵) خرچ شرع کے موافق کرنا (۳۶) سلاام
 کا جواب دینا (۳۷) اگر کوئی چھینک لے کر الحمد للہ کہے تو اس کو
 مرحمت اللہ کہنا (۳۸) کسی کو ناحق تکلیف نہ دینا (۳۹) غلات شرع

کھیل تماشوں سے بچنا (۴۰) راستہ میں سے ڈھیلا پتھر کا ٹٹا لکڑی ہٹانا
 اگر آگ آگ ان سب باتوں کا ثواب معلوم کرنا ہو تو فروع الایمان
 (مصنفہ حضرت علیہ الرحمہ) دیکھو۔

پورا اور پکا مسلمان بننا یہاں پھر وہی سوال ہے، کہ ادھورا نہیں پورا اور پکا مسلمان
 بالکل اپنے اختیار میں ہے ہونے کے لئے قلب و زبان اور جسم و جوارح کے جن
 اعمال کو اور پرگنا یا گیا ہے ان میں آخر کس بات میں انگریزوں کی حکومت یا
 ہندوؤں کی عداوت مانع و مزاحم ہے؟ اور جن کو بنیر سیاسی آزادی یا بلا حکومت
 الہیہ کے نیام کے پورا نہیں کیا جاسکتا؟ صرف دو ایک باتیں جہاد و حکومتِ غزہ
 کے احکام سے البتہ ایسی تعلق رکھتی ہیں، جو شخصی و انفرادی تدبیر و اختیار سے
 باہر ہیں اور جو چیزیں اختیار سے باہر ہیں ان کی تکلیف ہی سرے سے کتب
 بلاشبہ ان کے لئے حسب استطاعت تدابیر اختیار کرنے کی تکلیف ہے۔ وہ بھی
 شریعت کے اصول و حدود کے موافق لیکن اس کے لئے یہ کیسے جائز ہو سکتا
 ہے، کہ جو دینی احکام و اعمال بالکل ہمارے شخصی اختیار میں ہیں ایک طرف ان
 کو ترک کریں دوسری طرف محض جاہ و مال کی طلب میں کونسل و آسلی کی ممبریوں
 و اداروں اور نوکریوں کے لئے شریعت کے حدود و اصول کو بیٹھ کر ٹوٹے پھریں۔
 اسلامی جنگ و جہاد و سیاست و حکومت سب کچھ محض دین کی حفاظت
 اور اعلیٰ کلمۃ الحق کے لئے ہے لیکن ہماری سیاست حاضرہ میں ایسے کتنے شریک
 ہیں جن کے پیش نظر دنیاوی مقاصد و منافع جاہ و منصب کے علاوہ دین کی
 حفاظت اور نفس کی سر بلندیوں کی طلب کے علاوہ کلمۃ حق کی سر بلندی کا

قلب میں تھڑہ تھڑی آتا ہو۔ جو لوگ نماز تک عمداً تارک ہیں خدا کے آگے کبھی سر نہیں جھکاتے مسجدوں کے اندر قدم نہیں رکھتے آخر ان کے متعلق یہ کیسے باد رکھ لیا جائے کہ وہ کونسل و اسمبلی کے اندر اسلام کا جھنڈا بلند کرنے کیلئے داخل ہوتے ہیں۔ پھر غضب یہ کہ اس سراسر دنیا طلبی نفس پروری کو حق بجانب ٹھہرانے کیلئے نام دین کا لیا جاتا ہے اور قرآن و حدیث کے حوالے دیئے جلتے ہیں۔ کیا یہ دین فری (ایشیٹرون بایات اللہ، ثنا قلیلا) کی بنی اسرائیلی راہ کے سوا کچھ اور ہے۔ اور جو لوگ ٹھیک اس وقت جبکہ مسجدوں میں مغرب کی اذان ہو رہی ہو زندہ باد مردہ باد کے نعرے لگاتے پھرتے ہوں کیا ان کی یہ میاکی اللہ تعالیٰ کے غضب کو دعوت دینے کے سوا اس کی نصرت کی امید کا کوئی حق رکھتی ہے۔!

یہ تو ہماری دینی بیماری کی علامات ہیں لیکن حضرت مجدد وقت علیہ الرحمہ کی نظر علامات سے زیادہ اسباب مرض اور تدابیر علاج پر رہتی ہے اذریہ دونوں ابواب حضرت کی مجددانہ جامعیت کے اس درجہ حکیمانہ و حاذقانہ ہوتے ہیں کہ اگر نصیب تدابیر کے اختیار اور بد پرہیزی سے احتراز کی ہمت کر لے تو انشاء اللہ مرض کے ہلک سے ہلک درجہ میں بھی شفا یقینی ہے۔

دین کی ساری بیماریوں | ایک تو خود اپنے اندر کا نفس اور شیطان بلکہ دراصل صرف کے دو ہی سبب ہیں | نفس اس لئے کہ شیطان کا بس بندہ نفس ہی پر چلتا ہے اور دوسرا بیرونی تعد یعنی صحبت یا ملنے جلنے والوں کا اثر۔ ساتویں حصے کے آخر میں انھیں دونوں اسباب مرض اور ان کی تدابیر علاج کی طرف اس طرح توجہ فرمایا گیا ہے کہ

”اد پرستی اچھی بری باتوں کا اور ثواب اور عذاب کی چیزوں
 کا بیان آیا ہے اس میں دو چیزیں کھنڈٹ ڈالتی ہیں ایک تو خود اپنا
 نفس کہ ہر وقت گود میں بیٹھا ہوا طرح طرح کی باتیں سوچتا رہتا ہے۔
 نیک کاموں میں بہانے نکالتا رہتا ہے اور برے کاموں میں ضرورت
 بتلاتا رہتا ہے اور عذاب سے ڈراؤ تو اللہ تعالیٰ کا غفور رحیم ہونا
 یاد دلاتا ہے (مگر ہم میں اب ایسے نفوس بھی کتنے ملیں گے جو عذاب
 سے اپنے نفس کو ڈراتے بھی ہوں!) اور اوپر سے شیطان سہارا
 دیتا ہے۔ اور دوسرے کھنڈٹ ڈالنے والے وہ آدمی ہیں جو
 اس سے طرح طرح کا واسطہ رکھتے ہیں یا تو عزیز نزدیک ہیں یا جان
 پہچان والے ہیں یا برادری کہنے کے ہیں یا اس کی سببی کے ہیں“ ۹۔
 ایک اعتبار سے یہ دوسرا سبب پہلے سے بھی زیادہ ہلک ہے، کہ اس کی
 نوعیت و بائی تعدد یہ کیسی ہوتی ہے، جس کی تفصیل یوں زمانی گئی ہے کہ
 ”بعضے گناہ تو اس واسطے ہوتے ہیں کہ ان کے پاس بیٹھ کر ان
 کی بری باتوں کا اثر اس میں آجاتا ہے اور بعضے گناہ ان کی خاطر
 سے ہوتے ہیں اور بعضے اس واسطے ہوتے ہیں کہ ان کی نگاہ میں
 ہلکا پن نہ ہو اور بعضے گناہ اس واسطے ہو جاتے ہیں کہ وہ لوگ اس
 کے ساتھ برائی کرتے ہیں کچھ وقت اس برائی کے رنج میں کچھ وقت
 ان کی غیبت میں اور کچھ وقت ان سے بدلہ لینے کی فکر میں خرچ
 ہوتا ہے اور پھر اس سے طرح طرح کے گناہ پیدا ہو جاتے ہیں“ ۱۰۔

جن کو دور کرنے کیلئے "غرض ساری خرابی اس نفس کی تابعداری اور دو باتیں ضروری ہیں | آدمیوں سے بھلائی کی امید رکھنے کی ہے۔ اس لئے ان کی خرابی سے بچنے کے لئے دو باتیں ضروری ٹھہریں ایک تو اپنے نفس کو دباننا اور اسکو کبھی بہلا پھسلا کر بھی "ڈانٹ ڈپٹ کر دین کی راہ پر لگانا دوسرے سب آدمیوں سے زیادہ لگاؤ نہ رکھنا اور اس بات کی پروا نہ کرنا کہ وہ اچھا کہیں گے اس لئے دنیوں ضروری باتوں کو الگ الگ لکھا جاتا ہے۔" ص ۷

"نفس کے ساتھ برتاؤ کا بیان" اس کا کلی علاج یہ تجویز فرمایا گیا ہے کہ "پابندی کے ساتھ ٹھوڑا سا وقت صبح کو اور ٹھوڑا سا شام کو یا سوتے وقت مقرر کر لو اس وقت میں اکیلے بیٹھ کر اور اپنے دل کو جہاں تک ہو سکے سارے خیالوں سے خالی کر کے اپنے جی سے یوں باتیں کیا کرو اے نفس نہ خوب سمجھ لے کہ تیری مثال دنیا میں ایک سوداگر کی سی ہے پونجی تیری عمر ہے اور نفع اس کا یہ ہے کہ ہمیشہ ہمیشہ کی بھلائی یعنی آخرت کی نجات حاصل کرے۔ اگر یہ دولت حاصل کر لی تو سوداگری میں نفع ہوا اور اگر اس عمر کو یوں ہی کھو دیا اور بھلائی اور نجات حاصل نہ کی تو اس سوداگری میں بڑا ٹوٹا اٹھایا کہ پونجی بھی گئی اور نفع بھی نصیب نہ ہوا اور یہ پونجی ایسی قیمتی ہے کہ اس کی ایک ایک گھڑی بلکہ ایک ایک سانس بے انتہا قیمت رکھتی ہے اور کوئی خزانہ کتنا ہی بڑا ہو اس کی برابری نہیں کر سکتا۔ کیونکہ خزانہ اگر جانا ہے"

تو کوشش سے اس کی جگہ دوسرا خزانہ مل سکتا ہے اور یہ عمر جتنی گذرتی ہے، اس کا ایک پل بھی لوٹ کر نہیں آسکتا، نہ دوسری اور عمر مل سکتی ہے۔ دوسرے یہ کہ اس عمر سے کتنی بڑی دولت کما سکتے ہیں، یعنی ہمیشہ کے لئے بہشت اور خدا تعالیٰ کی خوشنودی اور دیدار۔ اتنی بڑی کسی خزانہ سے کوئی نہیں کما سکتا، اس لئے یہ پونجی بہت ہی قدر اور قیمت کی ہوئی۔ اور اے نفس اشر تعالیٰ کا احسان مان کہ ابھی تیری موت نہیں آئی، جس سے یہ عمر ختم ہو جاتی۔ خدا تعالیٰ نے آج کا دن اور دیدیا ہے، اور اگر تو مرنے لگے تو ہزاروں دل و جان سے آرزو کرے کہ ہم کو ایک دن کی عمر اور مل جائے تو اس ایک دن میں سائے گناہوں سے سچی اور بچی تو بہ کر لوں، اور بکا وعدہ اللہ تعالیٰ سے کر لوں کہ پھر ان گناہوں کے پاس نہ پھٹکوں گا اور وہ سارا دن خدا تعالیٰ کی یاد اور تائبی میں گزار دوں۔ جب مرنے کے وقت تیرا یہ حال اور خیال ہو، تو اپنے دل میں تو یوں ہی سمجھ لے کہ گویا میری موت کا وقت آگیا اور میرے مانگنے سے اللہ تعالیٰ نے آج کا یہ دن اور دے دیا ہے، اور اس دن کے بعد معلوم نہیں کہ دوسرا دن نصیب ہو گا یا نہیں، تو اس دن کو اس طرح گزارنا چاہیے، جیسے عمر کا اخیر دن معلوم ہو جاتا اور اس کو گزارنا، یعنی سب گناہوں سے بچی تو بہ کر لے اور اس دن کوئی چھوٹی یا بڑی نافرمانی نہ کرے اور تمام دن اللہ تعالیٰ کے دھیان اور خوف میں گزار دے۔ اور کوئی حکم

خدا کا نہ چھوڑے، جب وہ سارا دن اس طرح گزر جائے پھر اگلے دن یوں ہی سوچے، کہ شاید عمر کا اب یہی ایک دن باقی رہ گیا ہو۔ اور اسے نفس اس دھوکے میں نہ آنا کہ اللہ تعالیٰ معاف کریں گے۔ اول تو جگر کیسے معلوم کہ معاف ہی کر دیں گے اور سزا نہ دیں گے، بھلا اگر سزا ہونے لگے تو اس وقت کیا کرے گا، اور اس وقت کتنا چیتا ناٹے گا۔ اور ہم نے مانا معاف ہی ہو گیا تب بھی تو نیک کام کرنے والوں کو جو انعام اور مرتبہ ملے گا وہ کچھ نصیب نہ ہوگا۔ پھر جب تو اپنی آنکھ سے اور دونوں گونہ اذہا اپنا محروم ہونا دیکھے گا اس قدر حسرت و افسوس ہوگا۔ اس پر اگر نفس سوال کرے کہ تبتلاؤ پھر میں کیا کروں اور کس طرح کوشش کروں تو تم اس کو جواب دو کہ یہ کام کر کہ جو چیز کچھ سے کر چھوڑنے والی ہے، یعنی دنیا اور بری عادتیں، تو اس کو ابھی سے چھوڑ دے، اور جس سے کچھ کو سابقہ پڑنے والا ہے یعنی اللہ اور اس کو راضی کرنے کی باتیں ان کو ابھی سے لے بیٹھ اور اس کی یاد تازہ بنانی میں لگ جا۔ اور بری عادتوں کا بیان اور ان کے چھوڑنے کا علاج اور خدا تعالیٰ کے راضی کرنے کی باتوں کی تفصیل اور ان کے حاصل کرنے کی تدبیر جو بسمبھھا سمبھھا کرادیر لکھدی ہے، اس کے موافق کوشش اور برتاؤ کرنے سے دل سے برائیاں نکل جاتی ہیں اور سیکیاں جم جاتی ہیں۔

”اور اپنے نفس سے کہو کہ اے نفس تیری مثال بیمار کی سی ہے اور بیمار کو پرہیز کرنا پڑتا ہے، اور گناہ کرنا بد پرہیزی ہے۔ اس واسطے

اس سے پرہیز کرنا ضروری ہو اور یہ پرہیز اللہ تعالیٰ نے ساری عمر کے لیے بتلا رکھا ہے۔ بھلا سوچ تو سہی اگر دنیا کا کوئی ادنیٰ سا حکم کسی سخت بیماری میں تجھ کو بتلا دے کہ فلانی مزید اہ چیز کبھی کھائے گا اس سے بیماری کو سخت نقصان پہنچے گا اور تو سخت تکلیف میں مبتلا ہوگا، اور فلانی کڑوی دوا اور ذرہ کھاتے رہو تو اچھے رہو گے تو یقینی بات ہے کہ اپنی جان اگر پیاری ہے تو اس حکیم کے کہنے سے کسی ہی مزید اہ چیز ہو ساری عمر کے لئے چھوڑ دے گا، اور وہ کسی ہی بد مزہ ہو آنکھ بند کر کے اس کو نگل جایا کرے گا۔ تو ہم نے مانا کہ گناہ بڑے مزیدار ہیں اور ذہنیک کام بہت ناگوار ہیں لیکن جب اللہ تعالیٰ ان مزیدار چیزوں کا نقصان بتلایا ہے اور ناگوار کاموں کو فائدہ مند فرمایا ہے، پھر نقصان اور فائدہ بھی کیسا ہمیشہ ہمیشہ کا جس کا نام دوزخ اور جنت ہے، تو اے نفس تعجب اور افسوس ہے کہ جان کی محبت میں ادنیٰ حکیم کے کہنے کا تو یقین کر لے اور اس کا پابند ہو جائے اور اپنے ایمان کی محبت میں اللہ تعالیٰ کے کہنے پر دل جمائے اور گناہوں کو چھوڑنے کی ہمت نہ کرے، اور ذہنیک کاموں سے بھر بھی جی چرائے تو کیسا مسلمان ہے کہ اللہ تعالیٰ کے فرمانے کو ایک چھوٹے سے حکیم کے کہنے کے برابر نہ سمجھے اور کیسا بے عقل ہے کہ جنت کے ہمیشہ ہمیشہ کے آرام کی دنیا کے تھوڑے دنوں کی برابر بھی قدر نہ کرے اور دوزخ کی اتنی سخت اور دراز تکلیف سے دنیا کی تھوڑے دنوں کی تکلیف سمجھے برابر

بھی بچنے کی کوشش نہ کرے۔

”اور نفس سے یوں کہو کہ اے نفس دنیا سفر کا مقام ہے، اور سفر میں پورا آرام ہرگز میسر نہیں ہوا کرتا۔ طرح طرح کی تکلیفیں چھیلنی پڑتی ہیں، مگر مسافر اس لئے ان تکلیفوں کو سہ لیتا ہے کہ گھر پہنچ کر پورا آرام مل جائے گا۔ بلکہ اگر ان تکلیفوں سے گھر اگر کسی سرانے میں ٹھہر کر اس کو اپنا گھر بنائے، اور سب سامان آسائش کے وہاں جمع کر لے، تو ساری عمر بھی گھر پہنچنا نصیب نہ ہو نہ گھر کی راحت ملے۔ اسی طرح دنیا میں جب تک رہنا ہے محنت و مشقت کو سہ لینا چاہیے۔ عبادت میں بھی محنت ہے اور گناہوں کے چھوڑنے میں بھی مشقت ہے اور بھی طرح طرح کی مصیبت ہے، لیکن آخرت ہمارا گھر ہے وہاں پہنچ کر سب مصیبت کٹ جائے گی۔ یہاں کی ساری محنت مشقت کو چھیلنا چاہیے اگر یہاں آرام ڈھونڈھا تو گھر جا کر آرام کا سامان ملنا مشکل ہے، اور وہاں جانا لازم ہے یہ کسی طرح نہیں ہو سکتا کہ وہاں نہ جائیں۔ بس یہ سمجھ کر کبھی دنیا کی راحت اور لذت کی ہوس نہ کرنا چاہیے، اور آخرت کی درستی کے لئے ہر طرح کی محنت کو خوشی سے اٹھانا چاہیے۔

”غرض ایسی ایسی باتیں کر کے نفس کو راہ پر لگانا چاہیے اور روز^{مرہ} اسی طرح سمجھانا چاہیے۔ اور یاد رکھو کہ اگر تم خود اس طرح اپنی بھلائی اور درستی کی کوشش نہ کرو تو کون آئے گا جو تمہاری خیر خواہی کرے گا

اب تم جانو اور تمہارا کام (از ص ۸۳ تا ص ۸۴ ساواں حصہ)

عام آدمیوں سے برتاؤ اس کے بعد پھر ”عام آدمیوں سے برتاؤ کا بیان“ اس طرح ہے کہ

”عام آدمی تین طرح کے ہوتے ہیں ایک تو وہ جن سے دوستی کا

علاقہ ہے، دوسرے جن سے صرف جان پہچان ہے، تیسرے جن سے

جان پہچان بھی نہیں۔ اگر ان کے ساتھ ملنا بیٹھنا ہو تو ان باتوں کا

خیال رکھو کہ وہ جو ادھر ادھر کی باتیں اور خبریں بیان کریں ان کی

طرف کان مت لگاؤ وہ کچھ ذرا ہی تباہی بکسے ان سے بالکل ہرے

بن جاؤ۔ ان سے بہت مت ملو ان سے کوئی اُمید و التجا مت

کرہ اگر کوئی بات ان میں خلاف شرع دیکھو تو اگر تمہاری نصیحت

مان لینے کی امید ہو تو بہت نرمی سے سمجھا دو۔“

دوستی کس سے کرے | ”اور جن سے دوستی نہ زیادہ اور راہِ رسم ہے

ان میں اس کا خیال رکھو کہ اول تو ہر کسی سے دوستی اور راہِ رسم مت

پیدا کر دہر آدمی دوستی کے قابل نہیں ہوتا۔ البتہ جس میں پانچ باتیں

ہوں اس سے راہِ رسم رکھنے میں مضائقہ نہیں (۱) عقلمند ہو کیونکہ

بیوقوف سے اول تو دوستی کا نباہ نہیں ہوتا دوسرے کبھی ایسا ہوتا ہے

کہ فائدہ پہنچانا چاہتا ہے، مگر بیوقوفی کی وجہ سے الطائفان کہ گزرتا

ہے (۲) دوسری بات یہ کہ اس کے اخلاق و عادات اور مزاج اچھا

ہو، اپنے مطلب کی دوستی نہو اور غصہ کے وقت آپے سے باہر نہو جائے

ذرا ذرا اسی بات میں طوطے کی سی آنکھیں نہ بدلے۔ (۳) دیندار ہو

کیونکہ جو شخص دیندار نہیں، جب وہ خدا تعالیٰ کا حق ادا نہیں کرتا، تو تم کو اس سے کیا امید۔ دوسری خرابی یہ ہے کہ جب تم بار بار اس کو گناہ کرتے دکھو گے اور دوستی کی وجہ سے نرمی کر دو گے تو تم کو بھی گناہ سے نفرت نہ رہے گی۔ تیسری خرابی یہ ہے کہ اس کی صحبت کا اثر تم کو بھی پہنچے گا اور ویسے ہی گناہ تم سے بھی ہونے لگیں گے (۴) اس کو دنیا کی حرص نہو کیونکہ حرص والے کے پاس بیٹھنے سے ضرور دنیا کی حرص بڑھتی ہے۔ اور جس کو خود حرص نہ ہو مگر جھوٹا کھانا کھا کر اہل دنیا کی ناپائنداری کا ذکر ہو اس کے پاس بیٹھ کر جو کچھ تھوڑی بہت حرص ہو وہ کھنی نکل سکتی ہے (۵) جھوٹ بولنے کی عادت نہو جھوٹ بولنے والے کا کچھ اعتبار نہیں، خدا جانے اس کی کس بات کو سچا سمجھ کر آدمی دہو کے میں آجائے۔ دوستی کے حقوق | ان پانچ باتوں کا خیال تو دوستی پیدا کرنے سے پہلے کر لینا چاہیے اور جب کسی سے دوستی اور راہ رسم پیدا کرنی اب اس کا حق اچھی طرح ادا کرو جہاں تک ہو سکے اس کی ضرورت میں کام آؤ۔ اگر خدا تعالیٰ انگنالیں دیں اس کی مدد کر دو، اس کا بھید کسی سے نہ کہو جو کوئی اس کو بُرا کہے اس کو خبر مت کر دو۔ جب وہ بات کرے کان لگا کر سنو۔ اگر اس میں کوئی عیب دکھو نرمی و خیر خواہی سے تنہائی میں سمجھاؤ۔ اگر اس سے کوئی خطا ہو جائے درگزر کرو، اس کی بھلائی کے لئے اللہ تعالیٰ سے دعا کرو۔

عام جان پہچان والوں سے احتیاط | "اب رہ گئے وہ آدمی جن سے ضرور

جان پہچان ہے ایسے آدمیوں سے بڑی احتیاط درکار ہے کیونکہ جو دوست ہیں وہ تمہارے بھلے میں ہیں اور جن سے جان پہچان بھی نہیں وہ اگر بھلے میں نہیں تو بُرائی میں بھی نہیں۔ اور جو بیچ سے رہ گئے جن سے نہ دوستی ہے نہ بالکل انجان زیادہ تکلیف اور بُرائی ایسوں ہی سے پہنچتی ہے کہ زبان سے تو دوستی اور خیر خواہی کا دم بھرتے ہیں اور اندر ہی اندر جڑیں کھودتے ہیں اور حسد کرتے ہیں اور ہر وقت عیب ڈھونڈتے ہیں اور بدنام کرنے کی فکر میں رہتے ہیں..... اور اگر کوئی تمہاری عزت و خاطر ادا ہی کرے یا تمہاری تعریف کرے، اور محبت ظاہر کرے تو اس کے دہرے میں مت آجانا اور اس کے بھروسے میں مت رہنا کیونکہ بہت کم آدمی ہیں جن کا ظاہر و باطن ایک سا ہو، اور بہت کم اطمینان ہے کہ ان کا یہ برتاؤ صاف دل سے ہو اس کی امید ہرگز کسی سے مت رکھو... خلاصہ یہ کہ کسی سے کسی طرح کی بھلائی کی امید مت رکھو نہ کسی قسم کے فائدے پہنچنے کی اور نہ کسی کی نظر میں آکر بڑے بھنے کی اور نہ کسی کے دل میں محبت پیدا ہونے کی۔ جب کسی سے کوئی امید ہوگی تو پھر کوئی کیسا ہی برتاؤ تم سے کرنے درار نہ ہوگا۔ اور خود جہاں تک ہو سکے سب کو فائدہ پہنچاؤ اگر کسی کی کوئی بھلائی کی بات سمجھ میں آئے اور یقین ہو کہ وہ مان لے گا تو اس کو تبادد نہیں تو خاموش رہو۔ اگر کسی سے کوئی فائدہ پہنچ جائے تو اللہ کا شکر کرو اور اس شخص

کے لئے دعا کرو اور اگر کسی سے کوئی نقصان یا تکلیف پہنچے یوں سمجھو کہ میرے گناہ کی سزا ہے اللہ سے توبہ کرو اور اس شخص سے رنج مت رکھو۔ غرض مخلوق کی بھلائی کو دیکھو نہ برائی کو بلکہ ہر وقت اللہ تعالیٰ پر نگاہ رکھو اور ان ہی سے کام رکھو اور ان ہی کی تابعداری اور یاد میں لگے رہو۔ اللہ تعالیٰ اس کی توفیق بخشیں (از طہ تا ص)

باطن کی درستی | پھر آخر میں "قلب کی صفائی اور باطن کی درستی کی ضرورت" ایک ضمیمہ میں بتلائی گئی ہے۔ اس میں اصلاح باطن اور ظاہر و باطن کے تعلق کی نسبت بعض اہم کوتاہیوں اور مہلک غلط فہمیوں کو رفع فرمایا گیا ہے خلاصہ یہ ہے کہ :-

"جناب رسول اللہ صلی اللہ علیہ وسلم نے فرمایا کہ بلاشبہ اللہ تعالیٰ (فقط) تمہارے جسموں کی طرف نہیں دیکھتے نہ (خالی) تمہاری صورتوں کی طرف بلکہ تمہارے دلوں کو دیکھتے ہیں۔ مطلب یہ ہے کہ ایسے اعمال کو قبول نہیں کرتے جو فقط ظاہر میں اچھے معلوم ہوں اور دل کی توجہ اور خلوص سے خالی ہوں۔۔۔۔۔۔ یہ غرض نہیں کہ ظاہری اعمال کا بالکل اعتبار ہی نہیں، اعتبار ہے لیکن اس شرط کے ساتھ کہ دل کی توجہ اور اخلاص بھی اس کے ساتھ ہو، جیسا کہ حدیث و قرآن سے ثابت ہے۔۔۔۔۔۔ مثلاً کوئی ظاہر میں مسلمان ہو اور دل سے نہ ہو تو اس کے اسلام کا خداوند کریم کے نزدیک کچھ بھی اعتبار نہیں۔ اسی طرح کوئی محض دکھانے وغیرہ کسی پر نیّت سے

نماز پڑھے، خیر خیرات کرے تو وہ کسی شمار میں نہیں۔ گو فرض اس صورت میں بھی اتر جائے گا اور کچھ ثواب بھی ملے گا مگر ساتھ ہی گناہ بھی ہوگا اور پورے ثواب سے محروم رہے گا۔

ظاہر و باطن کا | ” لہذا معلوم ہوا کہ اللہ تعالیٰ کے نزدیک ہمارے غیر منفک تعلق | اعمال کے مقبول ہونے کا مدار دل کی اصلاح و درستی

پر ہے۔ لوگوں نے آج کل اس میں بہت زیادہ کوتاہی کر رکھی ہے۔ محض ظاہری اعمال تو کچھ تھوڑے بہت کرتے ہیں، اور ان کا علم بھی حاصل کر لیتے ہیں مگر باطنی اصلاح اور قلب کی درستی کی کچھ فکر نہیں۔

گویا یہ خیال کرتے ہیں کہ باطن کی اصلاح، یا کینہ حسد وغیرہ کا علاج اور اس سے محفوظ رہنا کچھ ضرور نہیں، فقط ظاہری اعمال کو واجب جانتے اور نجات کے لئے کافی خیال کرتے ہیں۔ حالانکہ اصل مقصد قلب کی اصلاح ہے، جیسا کہ مذکورہ بالا حدیث سے صاف معلوم ہوتا ہے اور ظاہری اعمال ذریعہ ہیں قلب کے درست ہونے کا ظاہر و باطن میں کچھ ایسا قدرتی تعلق ہے کہ بغیر ظاہری حالت درست کئے باطنی حالت درست نہیں ہوتی اور جب تک ظاہری حالت پر دوام نہ ہو باطنی اصلاح بھی قائم نہیں رہتی اور جب باطنی حالت درست ہو جاتی ہے تو ظاہری اعمال خوب اچھی طرح ادا ہوتے ہیں لیکن کوئی بے عقل یہ نہ سمجھ لے کہ ظاہری اعمال کی اس وقت تک حاجت ہے جب تک قلب کی حالت درست نہ ہو جائے، اور جب قلب

درست ہو گیا تو پھر ظاہری اعمال کی کچھ حاجت نہیں خواہ کریں خواہ نہ کریں اس لئے کہ یہ عقیدہ کفر ہے۔ زجر یہ ہے کہ جب قلب درست ہو گا تو وہ تو خود ہی حتی المقدور طاعت الہی میں مصروف رہے گا۔ اور یہی علامت ہے اس کے درست ہونے کی۔ کیونکہ مقصود اصلاح قلب سے یہی ہے، کہ اللہ تعالیٰ کی اطاعت ہو، اس کا شکر کیا جائے، اس کی نافرمانی نہ ہو۔ اور نماز روزہ وغیرہ کا طاعت الہی ہونا ظاہر ہے، تو جب یہ طاعات چھوڑ دی گئیں تو قلب کہاں درست رہا۔ اگر درست رہتا تو مثل اولیائے کرام اور انبیاء علیہم السلام کے طاعات میں ضرور لگا رہتا۔ کیا نعوذ باللہ کسی امتی کو یہ کبھی دوسوہ ہو سکتا ہے کہ کسی کا قلب جناب رسول اللہ صلی اللہ علیہ وسلم کے قلب مبارک سے بڑھ کر صاف و درست ہے، جو اس کو عبادت ظاہری کی حاجت نہیں۔ حضور صلی اللہ علیہ وسلم تو باوجود اکمل الکاملین اور افضل المرسلین ہونے کے ظاہری اعمال میں اس قدر مصروف ہوتے تھے کہ دیکھنے والوں کو کبھی رحم آتا تھا..... لہذا مسلمانوں کو بسمجھ لو کہ جس طرح ظاہری اعمال مثل صوم و صلوٰۃ وغیرہ کا ادا کرنا اور ان کے ادا کرنے کا طریقہ جاننا واجب ہے، اسی طرح باطنی اعمال جیسے صوم و صلوٰۃ وغیرہ کا زیاد نمود وغیرہ سے محفوظ رکھنا، کینہ حسد و غضب وغیرہ سے قلب کو صاف رکھنا اور ان اعمال کے ادا کرنے کا طریقہ جاننا بھی واجب ہے... حدیث میں ہے کہ دو رکعت نماز ایسے پرہیزگار کی جو شہرہ کی چیزوں

سے بچتا ہو اس شخص کی ہزار رکعت سے افضل ہے جو شہدہ کی چیزوں سے نہ بچے۔ ظاہر ہے کہ یہ فضیلت بغیر صفائی قلب اور اصلاح باطن کے میسر نہیں ہو سکتی جو امراض باطنی سے تندرست نہیں وہ تو واجبات بھی ٹھیک طور سے ادا نہیں کر سکتا۔ اور حرام چیزوں سے بچنے پر بھی پورا قادر نہیں پھر مشتبہ چیزوں سے کیسے بچ سکتا ہے.....
لہذا مسلمان کو لازم ہے کہ ظاہر و باطن کی کامل اصلاح کرے کہ یہی ذریعہ نجات ہے۔“

اصل بات یہ ہے کہ اگر ہماری نظر صرف دنیا کے چند روزہ نفع و ضرر پر نہ ہو اور آخرت کی ہمیشہ ہمیشہ رہنے والی زندگی کا کچھ بھی خیال و اہتمام ہو تو پھر انشاء اللہ ظاہر و باطن کی اصلاح آسان ہے اسی لئے آگے متنبہ فرمایا کہ ”اگر تم بیمار ہو اور تمہارا جسم مریض تو کیا یہ گوارا کر دے کہ مرض میں مبتلا ہو اور باوجود قدرت کے علاج نہ کر دیاں تک کہ وہ مرض تم کو ہلاک کر دے۔ ہرگز نہیں گوارا کر سکتے حالانکہ اس مرض سے جو تکلیف ہوگی وہ جسمانی تکلیف پھر وہ بھی چند روزہ دنیا ہی میں ہوگی پس جب یہ گوارا نہیں تو روحانی امراض میں مبتلا رہنا جس کی وجہ سے ایسی جگہ تکلیف ہو جہاں ہمیشہ رہنا ہے، عقل سلیم کے بالکل خلاف ہے“
”فرمایا جناب رسول اللہ صلی اللہ علیہ وسلم نے خبردار رہو اس بات سے کہ بدن میں ایک جز (اور وہ ایک بوٹی) ہے جب وہ درست ہوتا ہے تو تمام بدن درست ہوتا ہے، اور جب وہ فاسد ہو جاتا

ہے تو تمام بدن فاسد اور خراب ہو جاتا ہے اور آگاہ رہو وہ دل ہے۔ اس حدیث کو بخاری و مسلم نے روایت کیا۔ مطلب یہ کہ اعضا کی درستی اور اطاعت خدا فرمادی بجالانا موقوف ہے قلب کی درستی پر۔ کیونکہ قلب سلطان البدن ہے اور رعیت کی صلاح موقوف ہوتی ہے سلطان کے صالح ہونے پر۔ سو اعضا نیک کام جب ہی کریں گے جب قلب صالح ہو۔ لہذا اصلاح قلب میں کوشش کرنا ذرا قرار پایا..... دیکھئے شریعت نے اسی حالت میں جبکہ انسان کو بھوک کی خواہش ہو اور اس حالت میں نماز پڑھنے سے طبیعت پریشان ہو تو حکم دیا ہے کہ ایسی حالت میں پڑھنا مکروہ ہے۔ پہلے کھانا کھا لو پھر نماز پڑھو۔ بشرطیکہ نماز کا وقت فوت نہ جائے۔ تو اس میں حکمت یہی ہے کہ مقصود عبادت سے اللہ تعالیٰ کے سامنے حاضری ادا ظہار بندگی ہے اس طرح کہ ظاہر و باطن سب اس کی طرف مشغول ہوتے ہوں اور غیر اللہ کی طرف حتی الامکان توجہ نہ رہے اور جب بھوک لگی ہو تو ظاہر ہے بدن نماز میں مشغول ہو گا اور قلب پریشان ہو گا۔

”ایک اور حدیث میں ہے کہ فرمایا جناب رسول اللہ صلی اللہ علیہ وسلم نے کہ دو رکعت نماز درمیانی طور پر پڑھنا بہتر ہے رات بھر نماز پڑھنے سے ایسی حالت میں کہ قلب غافل ہو..... مطلب یہ کہ اگر کوئی شخص صراحتاً دو رکعت نماز پڑھے اور درمیانی طور پر ادا کرے اس طرح کہ اس کے ذرا تضر و تهن کو حضور قلب کے ساتھ ادا کرے تو اس کے ساتھ دیگر طریقوں میں

نہو ایسی درگفتیں نہایت عمدہ و مقبول ہیں رات بھر غفلت قلب کے ساتھ نماز پڑھنے سے۔ اس حدیث سے اہتمام قلب کی کس قدر تاکید معلوم ہوتی ہے۔ وجہ یہ ہے کہ فی الحقیقت فعل کی کیفیت دیکھی جاتی ہے کہ کام کیسا کیا اور ندری ملکیت مطلوب نہیں کہ کتنا کام کیا۔ اگرچہ ٹھوڑا ہی کام ہو مگر باقاعدہ اور عمدہ ہو تو روح حق تعالیٰ کے ہاں محبوب و مقبول ہے اور اگر بہت سا کام ہو لیکن بے ضابطہ و بے قاعدہ غفلت سے ہو تو ناپسند ہے خوب سمجھ لو۔

دنیا کے کام بھی باطن کی | دین پر کیا موقوف دنیا کے سارے اجتماعی و سیاسی کام خرابی سے خراب ہوتے ہیں | جن پر ہم جان دیتے ہیں وہ بھی زیادہ تر محض دلوں کی خرابی کی وجہ سے خراب و تباہ ہوتے ہیں۔ قلوب میں جب نفسانیت بخود و غرضی نفس و حسد کے سوا کچھ نہ ہو تو دنیاوی کاموں میں بھی ناآلفانی پر آگندگی، سازش اور ایک دوسرے کی بیچ کھنی کے سوا کیا رہ جا سکتا ہے جس کا شرمناک تماشاہ ازاد اور جماعتوں سب میں دن رات ہمارے سامنے ہے خصوصاً لادینی سیاست و معاشرت میں تو دلوں کی یہ خرابی اس کی میں آبادی اور بڑا ملہ بوردانا نائی ہے۔

عورتوں کا قرآن و حدیث | چونکہ ہشتی زیور کا اصلاً تعلق عورتوں کی اصلاح و حفاظت میں خصوصی ذکر | دین سے ہے، اس لئے اس کے آٹھویں حصہ میں انبیاء، اولیا و سلاطین کے گھرانوں کی ایسی نیک بیبیوں کے مختصر مختصر حالات مذکور ہیں کہ ان کی نیک مثالوں سے نیکی کی بہت سبق حاصل کریں۔ نیز بڑی عورتوں کی بدائیوں اور مکاریوں کے کچھ قصے ہیں تاکہ عبرت حاصل ہو۔ پھر اسی حصہ میں ایک

رسالہ بنام کسوتہ النسوة شامل فرمایا گیا ہے جس میں ایسی آیتوں حدیثوں کا خلاصہ و ترجمہ درج ہے جن میں اللہ و رسول نے خاص کر نیک بیبیوں کی خصلت اور تعریف اور درجے بیان فرمائے ہیں۔ کیونکہ بیبیوں کو جب خبر ہوگی کہ ان میں اللہ و رسول نے ارادہ کر کے خاص ہمارا ہی بیان فرمایا ہے، تو اس سے دل بڑھے گا اور نیک خصلتوں کا زیادہ شوق ہو جاوے گا اور شکل بات آسان ہو جاوے گی۔ اس میں ایسی آیتوں اور حدیثوں کا بیان بھی ہے جن پر عمل سے بی بی میاں کے تعلقات خوشگوار رہ سکیں جو آج کل خصوصاً موجودہ تہذیب میں عنقا ہے۔ ظاہری اور بناوٹی خوشگواہی کے اظہار کے لیے تو اس بے حیائی تک کو اختیار کیا جاتا ہے کہ بیبیوں کو بنا سنوار کر بازاروں اور شاہ راہوں پر بغل میں لیکر پھرایا جاتا ہے اور اپنے پرانے دستوں عزیزوں سب کی صحبت میں بے تکلف خلا ملا اور منہسی مذاق تک کی بے غیرتی گوارا کی جاتی ہے، لیکن جاننے والے جانتے ہیں کہ دلوں میں ایک دوسرے کی طرف سے ناسور بہتا رہتا ہے۔

ایک آیت میں ہے کہ ”جو عورتیں اپنی عزت و آبرو کو بچاتی ہیں۔

یعنی کسی کے سامنے ہو جانے کا اور کسی کو آواز سنانے کا اور خطرات شرع کپڑے پہننے کا، بے ضرورت کسی سے ہنسنے بولنے کا اور بھی طرح کی بے شرمی کا پرہیز رکھتی ہیں اور جو عورتیں اللہ کو بہت یاد رکھتی ہیں..... ایسی عورتوں کے لئے اللہ تعالیٰ نے اپنی بخشش اور بڑا ثواب تیار کر رکھا ہے اور فرمایا اللہ تعالیٰ نے جو عورتیں نیک نجات ہوتی ہیں ان میں یہ باتیں ہوتی ہیں کہ وہ تابعدار ہوتی ہیں اور خاندان گھر

بھی موجب بھی اپنی آبرو کا بچاؤ رکھتی ہیں۔

”اور فرمایا رسول اللہ صلی اللہ علیہ وسلم نے سب سے اچھا خزانہ

نیک سبخت ایسی عورت ہے کہ خاوند اس کے دیکھنے سے خوش ہوا اور

جب خاوند کوئی کام بتلائے تو اس کو بجالادے اور جب خاوند گھر

میں نہ ہو تو عزت و آبرو تھامے بیٹھی رہے۔ اور فرمایا رسول اللہ صلی اللہ

علیہ وسلم نے عورت جب پانچ وقت کی نماز پڑھتی رہے اور رمضان

کے روز سے رکھ لیا کرے اور اپنی آبرو کی حفاظت رکھے اور خاوند کی

تابعداری کرے، تو ایسی عورت بہشت میں جس دروازہ سے چاہے

داخل ہو جائے۔ مطلب یہ کہ دین کی ضروری باتوں کی پابندی رکھے

اور بڑی بڑی محنت کی عبادت میں اس کو کرنے کی ضرورت نہیں، جو

درجہ مرد کو ان محنت کی عبادتوں سے ملتا ہے وہ عورت کو خاوند کی

تابعداری اور اولاد کی خدمت گزار ہی اور گھر کے بند و بست بجاتا ہے۔

عورتوں کی اصلی جگہ گھر ہے جب تک کوئی غیر معمولی صورت یا ضرورت نہ ہو تو عورت کے

نظری ذرائع طبعی مناسبت اور تقسیم عمل کی بنا پر اسلامی تعلیم و تہذیب میں اس کی اصلی

جگہ گھر کی اندرونی مصروفیات اور اولاد کی پرورش و پرورش و راحت ہے جب تک

کوئی شدید ضرورت نہ ہو سفر تک عورتوں کے لئے پسندیدہ نہیں۔ رسول اللہ صلی اللہ

علیہ وسلم نے جب بیویوں کو ساتھ لے کر حج فرمایا تو ارشاد ہوا کہ بس یہ حج تو کر لیا پھر

اس کے بعد بوریوں پر جمی بیٹھی رہنا۔ دوسری حدیث نقل ہے کہ فرمایا رسول اللہ صلی اللہ

صلی اللہ علیہ وسلم نے کسی عورت کا اپنے گھر میں گھرستی کا کام کو ناجہاد کرنے والوں

کے جہاد کے مرتبہ کو پہنچتا ہے انشاء اللہ تعالیٰ“
 ضبط تولید آج کل ”برتھ کنٹرول“ کی تبلیغ کا دور دورہ ہے۔ طرح طرح سے اسکی ضرورت
 فضیلت ثابت کی جاتی ہے۔ کل برسوں ہی۔ از فروری ۱۹۴۷ء کے ایک انگریزی اخبار میں
 ہندستان میں زبردستی کے زبردست قحط کا جو تازہ سرکاری اعلان ہوا ہے اس کے
 سلسلہ میں کسی رپورٹ میں لکھا کہ بڑا سبب قحط کا آبادی کی کثرت ہے جو ہندستان میں
 بہت سرعت سے بڑھ رہی ہے، جب تک اس کی روک تھام نہ ہو یہاں کا قحط لا علاج ہے!
 یوں ہی ہوس رانیوں کو ناجائز راہوں سے پورا کرنے کیلئے ضبط تولید کی تبلیغ کیا کچھ گل
 یوری میں کھلائی ہے اور یہاں کھلا رہی ہے، اس پر معاشی و سماجی فوائد کے وعظ کا
 اضافہ کر ڈاکر یلانیم چڑھا ”مغرب کی طرح مشرق میں اور غیروں کی طرح مسلمان عورتوں کا
 بھی اب اس نظریہ رض سے روگردانی کی آوازیں اٹھنے لگی ہیں، بہشتی زیور کے اس حصہ میں
 متعدد حدیثیں ایسی بھی نقل زمانی گئی ہیں، جن میں ضبط تولید کے خطن تولید کے رض کی
 فضیلت کا بیان ہے۔ مثلاً

”ارشاد فرمایا حضور صلی اللہ علیہ وسلم نے (عورتوں سے) کیا تم اس بات پر
 رضی نہیں (مینی رضی ہونا چاہیے) کہ جب تم میں کوئی اپنے شوہر سے حاملہ ہوتی
 ہے اور شوہر اس سے رضی ہو، تو اس کو ایسا ثواب ملتا ہے کہ جیسا اللہ کی راہ
 میں روزہ رکھنے والے اور شب بیداری کرنے والے کو اور جب اس کو دروزہ
 ہوتا ہے تو آسمان زمین کے رہنے والوں کو اس کی آنکھوں کی ٹھنڈک یعنی
 راحت) کا جو سامان مٹھی رکھا گیا ہے اسکی خبر نہیں، پھر جب وہ بچہ جنم دیتی ہے اس
 کے دودھ کا ایک گھونٹ بھی نہیں نکلتا اور اس کی پستان سے ایک مرتبہ

بھی بچہ نہیں چوتتا جس میں اس کو ہر گھونٹ اور ہر چوسنے پر ایک نیکی نہ ملتی ہو
اور اگر بچہ کے سبب اس کو رات کو جاگنا پڑے تو اس کو راہ خدا میں شہ
غلاموں کے آزاد کرنے کا اجر ملتا ہے۔“

”اسی طرح فرمایا رسول اللہ صلی اللہ علیہ وسلم نے کہ عورت اپنی حالت
حمل سے لیکر بچہ جننے اور دودھ چھڑانے تک ایسی ہے، جیسے اسلام کی راہ
میں سرحد کی نگہبانی کرنے والا اور اگر وہ اس درمیان میں مرجائے تو اس کو
شہید کا ثواب ملتا ہے۔“

ان ترغیبات کا صاف مطلب یہ ہے کہ عورتیں اپنے جنسی و فطری ورائض سے غافل
ہو کر بلا اتفاقی و شدید مواقع کے مردوں کے مردانہ سیاسی معاشی و جنگی مشاغل کی ہوس میں
نہ مبتلا ہو جائیں، جیسا کہ آج کل سیکھا اور دکھلایا جا رہا ہے۔ اور ضبط تولید کا ایک مخفی محرک
یہ بھی ہے کہ عورتوں میں مردانہ مشاغل کی ہوس پیدا کر دی گئی ہے جس میں تولید کے
زرائض مزاحم ہوتے ہیں۔

ایک اذیبتانی سبق | اس زمانہ کا یہ بھی ہے کہ عورت و مرد کی بدکاری و نیک کاری مساوی
ہے۔ حالانکہ فرمایا رسول اللہ صلی اللہ علیہ وسلم نے کہ بدکاری عورت کی بدکاری ہزار بار
مردوں کے برابر اور نیک کاری عورت کی نیک کاری ستر اولیاء اللہ کی عبادت کے برابر ہے۔“
لباس، منہنگی، تہذیب جدید کی سوغاتوں میں سے منہنگی اور نیم برہنگی کے فتنوں
اور بے شرمیوں سے تو بس کوئی دل کا اندھا ہی اندھا ہو گا جو ایسے اندھوں کی آبادی
مردانہ ہے جو حدیث اس سلسلہ میں نقلِ زمانی گئی ہے اس میں اس فتنہ کی کیسی
ایمان بخش و عبرت ناک پیشین گوئی ہے کہ ”فرمایا رسول اللہ صلی اللہ علیہ وسلم نے کہ

میں نے اسی عورتوں کو نہیں دیکھا یعنی میرے زمانہ کے بعد اسی عورتیں پیدا ہوں گی کہ
 کپڑا پہنے ہوں گی اور ننگی ہوں گی" یعنی نام کو بدن پر کپڑا ہوگا لیکن اس قدر
 باہر ہوگا کہ تمام بدن نظر آئے گا اور اگر بدن کو مٹکا کر چلیں گی۔

نئی مصیبت اسی تہذیب کی راہ سے ہمارے گھروں میں ایک نئی مصیبت یہ داخل ہو گئی
 ہے کہ ایک طرف تو طرح طرح کی نئی نئی بیماریاں کل آتی ہیں اور دوسری طرف
 گھروں والیاں معمولی معمولی بیماریوں تک کی تدبیر و علاج سے جاہل و عاجز ہو رہی ہیں۔
 نتیجہ یہ ہے کہ اپنی اور بال بچوں کی ذرا دراسی بیماری و شکایت پر حکیم دوا کٹر کے
 پاس دوڑنا پڑتا ہے۔ اور زیادہ تر ڈاکٹروں ہی کے پاس جن کی گراں قیمت
 دوا ہے اور فلیسیس جان کا تو خیر خدا ہی حافظ ہے، لیکن مال کا دیوالہ نکال دیتی ہیں۔
 پھر اس نئی تہذیب سے طفیل حرص کا اتنا غلبہ ہو گیا ہے کہ ڈاکٹر تو ڈاکٹر ان کی
 دیکھا دیکھی اطباء کی نظر بھی مرض سے زیادہ رخص کی سبب پر رہنے لگی ہو، الاماشاء اللہ۔
 ابھی ایک نسل پہلے تک نہ بیماریوں کا اتنا زور تھا نہ دوا علاج اتنا گراں قدر
 بچوں وغیرہ کی روزمرہ کی معمولی شکایتوں کا علاج تو گھر کی ان پڑھ بیبیاں تک چھ
 نہ کچھ کر لیتی تھیں۔ جو داپنے گھر کا بچہ ہے، کہ: اللہ مدظلہا معمولی دکھ اسی بخار پھوٹے
 پھنسی وغیرہ کی دوا بے تکلف سارے گھر کی کر لیتی ہیں، اور اسی کر لیتی ہیں کہ ہمارے
 محترم دوست ڈاکٹر حکیم سید عبدالعلی صاحب ان کے نسخوں اور تدبیروں کی اکثر توثیق
 فرماتے ہیں لیکن جب وہ گھر میں تشریف فرما نہیں ہوتے تو پھر ہر موقع پر ڈاکٹر صاحب
 ہی کی خدمت میں دوڑنے دوڑانے کی ضرورت ہوتی ہے۔ نیز تہذیب کے جدید مہین
 بالیب مانیں نہ مانیں لیکن ڈاکٹر ہی دوائیں کچھ ہمارے مزاج اور ہندستانی آب ہوا

کے بھی زیادہ موافق نہیں معلوم ہوتیں، اور نوری دعائی نفع کے ساتھ کسی نہ کسی دیرپا ضرر کا تحفظ ضرور چھوڑ جاتی ہیں۔

ان باتوں کے پیش نظر بہشتی زیور میں ایک پورا نواں حصہ حضرت علیہ الرحمہ نے خود اپنے ایک خاص مجاز طریقت طبیب حاذق حضرت حکیم محمد مصطفیٰ صاحب مرحوم بجنوری سے لکھا کہ شامل فرما دیا ہے۔ جس میں عورتوں اور بچوں کی صحت کے متعلق ضروری باتیں اور کثیر النوع امراض کے علاج درج کئے گئے ہیں۔ اور اس میں چند باتوں کا لحاظ رکھا گیا ہے۔

(۱) ان امراض کا علاج لکھا گیا ہے، جن کی تشخیص علاج میں چنداں لیاقت کی ضرورت نہیں۔ معمولی پڑھی لکھی عورتیں بھی ان کو سمجھ سکتی ہیں، اور جن امراض کے علاج میں علمی قابلیت درکار ہے ان کو چھوڑ دیا گیا ہے بلکہ بہت جگہ تصریح کیساتھ لکھ دیا گیا ہے، کہ اس کے علاج کی جرأت نہ کریں بلکہ طبیب سے علاج کر لیں۔

(۲) نسخے مجرب و سہل الحصول لکھے گئے ہیں اور ساتھ ہی یہ بھی عایت کھی گئی ہے کہ ایسی دوائیں ہوں کہ اگر تجویز میں غلطی ہو یا کوئی اور وجہ ہو نقصان نہ کریں۔

(۳) عبارت ایسی سہل رکھی گئی ہے، کہ بہت معمولی لیاقت والا بخوبی سمجھ لے۔ عورتوں کو جھاڑ پھونک تعویذ گندوں کا خاص مذاق ہوتا اور اکثر دوا سے زیادہ ان پر اعتقاد ہوتا ہے، اور اعتقاد کا اثر معلوم ہے کہ جو دوا میں شفا ہوتا ہے، جس کی بدلت بعض ناجائز بلکہ مشرکانہ حرکتوں تک میں مبتلا ہو جاتی ہیں۔ اور بجائے خود دوا علاج کی طرح جھاڑ پھونک کا نافع ہونا بھی مجرب ہے، اس لئے آخر میں۔

”دوا دارہ کا بیان لکھنے کے بعد تھوڑا سا بیان جھاڑ پھونک کا بھی لکھنا مناسب سمجھا، دوسرے یہ بعض جاہل عورتیں بچوں کی بیماری میں یا اولاد ہونے کی آرزو میں ایسی ڈانواں ڈول ہو جاتی ہیں کہ خلافت شرع کام کرنے لگتی ہیں کہیں ذوالکھلو اتی ہیں کہیں چڑھاڑے چڑھاتی ہیں کہیں ہی تباہی منتیں مانتی ہیں، کہیں کسی کو ہاتھ دکھاتی ہیں۔ بددین اور ٹھگ لوگوں سے تعویذ گندے یا جھاڑ پھونک کراتی ہیں۔ بلکہ بعض جاہل تو ایسے وقت میں سیتلا بھوانی تک کو پوجنے لگتی ہیں جس سے دین بھی خراب ہوتا ہے اور گناہ بھی ہوتا ہے۔ بلکہ بعض باتوں سے آدمی کافر و مشرک ہو جاتا ہے۔ اور بعض ذنوائے لوگ کچھ پیسے رد پے یا کپڑا غلہ یا مرغی اور بکر بھی وصول کر لیتے ہیں۔ اور کبھی کبھی ایسے لوگوں کے پاس عورتوں کے آنے جانے سے ایبات حیت کرنے سے ان کی نیت بگڑ جاتی ہے اور آبرو کے لاگہ ہو جاتے ہیں۔ غرض ہر طرح کا نقصان ہے اور پھر ہوتا ہی ہے، جو منظر خدا ہوتا ہے۔ اس واسطے خیال ہو کہ کسی قدر جھاڑ پھونک کے ایسے طریقے تبادیئے جائیں، جو ہماری شریعت کے خلاف نہ ہوں تاکہ خدا تعالیٰ کے نام کی برکت سے شفا بھی ہو دین بھی بچا رہے اور مال و آبرو کا بھی نقصان نہ ہو۔“

ایک کامل و جامع مجدد کا بنیادی و تجدیدی کارنامہ (کشتی زیور) ظاہر ہے کہ ان کھلے ہوئے دینی مفاسد و مصالح کی رعایت سے کیسے خالی رہ سکتا تھا جو عملیات یا تعویذ وغیرہ خود حضرت علیہ الرحمہ کے معمول تھے، اور جو زیادہ تر قرآن و حدیث سے

ماخوذ ہیں، ۱۰، ۱۲ صفحاتوں میں ان کا مستقل اضافہ کر دیا گیا ہے۔ گو اکثر فرمایا کرتے تھے کہ میری طبیعت کو ان چیزوں سے مناسبت نہیں، لیکن امت کی مصلحت تو بہر حال طبیعت پر مقدم ہی تھی۔ یہ بھی فرمایا کرتے تھے کہ حضرت حاجی صاحب (یعنی حضرت کے پیر مرشد حاجی امداد اللہ صاحب) کا حکم تھا کہ جو کوئی تو نید مانگا کرے دیدیا کرے۔ دینی اعتبار سے ایک اذہ نظر ناک و روگداشت لوگوں سے یہ ہوتی ہے جس میں اکثر معالج و مریض دونوں مبتلا ہیں کہ دوا علاج میں جائز و ناجائز حرام و حلال کی بہت کم پردہ کی جاتی ہے۔

”بعض لوگوں کا خیال ہے کہ علاج معالجہ کے واسطے جائز و ناجائز دیکھنے کی ضرورت نہیں..... یہ خیال غلط ہے خوب سمجھ لینا چاہیے کہ مریض حق تعالیٰ کی حکومت خارج نہیں ہوتا، ان کو جان و مال سب چیزوں پر مالکانہ حق حاصل ہے۔ (خود ارشاد فرمایا کہ) ہم اگر لوگوں پر فرض کر دیتے کہ خود کشی کر دیا جلا وطن ہو جاؤ تو سوائے شاذ و نادر کے وہ اس کی تعمیل نہ کرتے۔ حالانکہ جو بات ان کو بتلائی جاتی اس کے موافق کرنا ان کے واسطے بہتر ہوتا جس سے معلوم ہوا کہ حق تعالیٰ کو یہ بھی اقتدار حاصل ہے کہ تصدراً جان تلف کرنے کا حکم دیدیں تو صحت کا کیا ذکر۔“

غرض اس رسالہ میں جمادی بنیاتی حیوانی چیزیں یا ان کے جو مرکبات دوا علاج میں کام آتے ہیں ان کے داخلی یا خارجی استعمالات کے جواز و عدم جواز کی تفصیل ہے جان کے ساتھ بلکہ جان سے بڑھ کر ایمان کو عزیز رکھنے والے مریض و معالج دونوں کے لئے اس ضمیمہ کی اہمیت کسی زیادہ تفصیل و تاکید کی محتاج نہیں۔

ایک آخری ضرورت | سب کے آخری دسویں حصہ میں عورتوں کی ایک آخری ضرورت کی بھی
بقدر ضرورت تکمیل و مادی گئی ہے یعنی کچھ کھانے پکانے کی چیزیں اور ترکیبوں کا یا تھوڑا
سا بیان ہاتھ کے ہنر اور پیشہ کا خصوصاً اس لئے کر دیا گیا ہے کہ

بعضی لاوارث غریب عورتیں جن کے کھانے پٹھے کا کوئی سہارا نہیں
ایسی پریشانی و مصیبت میں مبتلا ہیں کہ خدا کی پناہ۔ اس کا علاج دو باتوں کے
ہو سکتا ہے یا تو نکاح کر لیں یا اپنے ہاتھ کے ہنر سے چار پیسے حاصل کر لیں
لہذا اگر کسی کی عمر نکاح کے قابل ہے تو نکاح کر لے اور اگر اس قابل نہ ہو
یا یہ کہ اس کو عیب تو نہیں سمجھتی مگر ویسے ہی دل نہیں چاہتا یا بکھیرے
سے گھبراتی ہے، تو اس صورت میں اپنا گذر کسی پاک ہنر کے ذریعہ سے
کر دے۔ اگر کوئی اس کو چھوٹے یا ہنر سے ہرگز پر دست کر دے۔ دوسرے
نکاح کا بیان تو چھٹے حصہ میں پہلے آچکا اور ہنر و پیشہ کا بیان اب
کیا جاتا ہے اگر اس میں کوئی بات بے غرتی کی ہوتی تو پیغمبران کاموں کو
کیوں کرتے ان سے زیادہ کس کی عزت ہے۔ ہمارے پیغمبر صلی اللہ
علیہ وسلم نے بکریاں چرائیں اور فرمایا کہ کوئی پیغمبر ایسے نہیں گذرے جنہوں
نے بکریاں نہ چرائی ہوں اور یہ بھی فرمایا کہ سب اچھی کمائی ہاتھ کی ہے۔

ایک ہم تجدیدی جز | لیکن اس دسویں حصہ کا سب سے اہم تجدیدی جز وہ ہے جس کو
لوگوں نے سرے سے دین سے خارج بلکہ دنیا ہی سمجھ رکھا ہے

”وہ ایسی باتیں ہیں جس سے دنیا میں خود بھی آرام سے رہے اور دوسروں

کو بھی اس سے تکلیف نہ پہنچے اور یہ باتیں ظاہر میں تو دنیا کی معلوم ہوتی ہیں

لیکن پیغمبر صلی اللہ علیہ وسلم نے فرمایا ہے کہ پورا مسلمان وہ ہے جس کے ہاتھ اور زبان سے کسی کو تکلیف نہ پہنچے اور یہ بھی فرمایا ہے کہ مسلمان کو مناسب نہیں کہ کسی سخت تکلیف میں پھنس کر اپنے آپ کو ذلیل کرے اور یہ بھی آیا ہے کہ پیغمبر صلی اللہ علیہ وسلم وعظ میں اس کا خیال رکھتے تھے کہ سننے والے اکتانہ جائیں اور یہ بھی فرمایا ہے کہ مہمان اتنا نہ ٹھہرے کہ گھر والا تنگ ہو جائے۔ اس سے معلوم ہوا کہ بلا ضرورت تکلیف کھانا یا کسی کو تکلیف دینا یا ایسا برتاؤ کرنا جس سے دوسرا آدمی اکتا جائے یا تنگ ہونے لگے یہ بھی دین کے خلاف ہے۔ اس لئے دین کی باتوں کے ساتھ ایسی باتیں بھی اس کتاب میں لکھ دی ہیں جن سے اپنے آپ کو اور دوسروں کو آرام پہنچے۔

جس دین نے دنیا کو عین دین بنا دیا ہو، وہ اپنی تعلیمات و ہدایات کی نہرست سے زندگی کے اس معاشرتی پہلو کو کیسے خارج رکھتا۔ اور حضرت مجدد تھانوی علیہ السلام تو اس اصول کو عین اسلامی تہذیب فرمایا کرتے تھے کہ اپنی اور دوسروں کی راحت و آزادی کا ہر چھوٹی بڑی بات میں پورا پورا اہتمام رکھا جائے۔ اس سے خالص دینی کام بھی نشاط و یکسوئی کے ساتھ انجام پاتے ہیں۔ باقی ہمارے تکلفات کی مصنوعی یا بناوٹی تہذیب کو تو بجائے تہذیب کے بالکل بجا طور پر تعذیب فرمایا کرتے تھے۔

بہر کیف اس حصہ میں پہلے زیادہ تر ایسی باتوں کا بیان ہے جو روزمرہ کی اور خاص کر عورتوں کی زندگی میں اپنی اور دوسروں کی راحت و عافیت کا سامان ہیں مثلاً

”اگر کسی سے ملنے جاؤ تو اتنا مت بیٹھو یا اتنی دیر تک مت باتیں

کہ وہ تنگ ہو جائے یا اس کے کسی کام میں حرج ہونے لگے سب
 گھر والے اس بات کے پابند رہیں کہ ہر چیز کی ایک جگہ مقرر کر لیں اور
 وہاں سے جب اٹھائیں تو برت کر وہیں رکھ دیں تاکہ ہر آدمی کو وقت
 پر پوچھنا ڈھونڈھنا نہ پڑے۔ جگہ بدلنے سے بعض دفعہ کسی کو بھی نہیں
 ملتی سب کو تکلیف ہوتی ہے اور جو چیزیں خاص تمہارے برتنے کی ہیں
 ان کی جگہ بھی مقرر رکھو تاکہ ضرورت کے وقت ہاتھ ڈالتے ہی مل جائیں۔
 راہ میں چار پائی پٹرھی یا اور کوئی برتن اینٹ پتھر سل وغیرہ نہ ڈال دو
 اکثر ایسا ہوتا ہے کہ اندھیرے میں یا بعض دفعہ دن ہی میں کوئی جھپٹا ہوا
 بے کھٹکے چلا آ رہا ہے وہ الجھ کر گر گیا اور جگہ بے جگہ چوٹ لگ گئی کسی
 کے گھر مہمان جاؤ تو اس سے کسی چیز کی فرمائش مت کرو بعضی چیز ہوتی تو
 ہے بے حقیقت مگر وقت کی بات گھر والا پوری نہیں کر سکتا ناحق اس
 کو شرمندگی ہوگی۔ بدن اور کپڑے مینا بونہ پیدا ہونے دو۔ اگر دہو بی
 کے گھر کے کپڑے دھلے نہوں تو بدن ہی کی کپڑوں کو دھو ڈالو نہا ڈالو۔
 دامن آتیں آنچل سے ناک مت پونچھو۔ مہمان کے کھانے میں اتنا
 تکلف مت کرو کہ وقت پر اس کو کھانا نہ ملے کھانا وقت پر پکا لو چاہے
 سادہ اور مختصر ہی ہو۔ اگر اپنی تندرستی چاہو تو اپنے کو بہت آرام طلب
 مت بناؤ کچھ محنت کا کام اپنے ہاتھ سے کیا کرو۔ سب اچھی چیز عورتوں کے
 واسطے چکی پینا پامول سے کوٹنا یا چرخہ کا تنا ہے، اس بدن خدرست ہتا ہے۔

راہ میں چار پائی پٹرھی یا اور کوئی برتن اینٹ پتھر سل وغیرہ نہ ڈال دو

اے چکی چرخے کا تو نام بھی نہ پوچھیں اور غریبوں کا کام ہے عورتوں کی تندرستی کا ماڈرن سامان نہیں
 اور بیڈ مشین ہے، پوزی ترقی چاہو تو غیر مردوں کیسا تھ بیل گیر ہو کر ڈانس کیا ان باتوں میں
 مسلمان سیاسیات و معاشریات سے بھی زیادہ تجدید دین کے محتاج نہیں۔ اگر کوئی سیاسی لیڈر

بعض عیب کی باتیں | مذکورہ بالا قسم کی ۶۰ باتیں "بعض سلیقہ اور آرام" کی باتوں کے عنوان کے تحت درج ہیں اس کے بعد دوسرا عنوان "بعض باتیں عیب اور تکلیف کی جو عورتوں میں پائی جاتی ہیں" اس کے تحت ۹ باتیں درج ہیں۔ مثلاً

"ایک عیب یہ ہے کہ آپس میں دو عورتیں جو باتیں کرتی ہیں اکثر یہ ہوتا

ہے کہ ایک کی بات ختم ہونے نہیں پاتی اور دوسری شروع کر دیتی ہے بلکہ

بہت دنوں ایک دم سے بولنے لگتی ہیں وہ اپنی کہہ رہی ہے یہ اپنی

ہانک رہی ہے نہ وہ اس کی سنتے نہ یہ اس کی۔ بھلا اسی بات کرنے ہی کو

کیا فائدہ ہمیشہ یاد رکھو کہ جب ایک بولنے والی کی بات ختم ہو جائے اس

وقت دوسری کو بولنا چاہیے۔ ایک عیب یہ ہے کہ پان تبا کو کا خرچ

اس قدر بڑھا لیا ہے کہ غریب آدمی تو سہا رہی نہیں سکتا اور امیروں کے

ہاں اتنے خرچ میں چار پانچ غریبوں کا بھلا ہو سکتا ہے۔ ایک عیب یہ ہے

کہ اپنی خطا یا غلطی کا کبھی اقرار نہ کریں گی جہاں تک ہو سکے گا بات کو

بنادیں گی خواہ بن سکے یا نہ بن سکے۔ ایک عیب یہ ہے کہ بچوں کو بے

بھوک کھلا دیتی ہیں یا نہان کو اصرار کر کے کھلاتی ہیں۔ پھر بے بھوک کھانے

کی تکلیف ان کو بھگتنی پڑتی ہے۔" وغیرہ وغیرہ

دیکھو ایک جامع و کامل مجدد کی نگاہ تجدید و اصلاح اندر باہر کہاں کہاں

تیک جاتی ہے اس کے بعد

بعض باتیں تجربہ اور انتظام کی | ہیں، مثلاً جہاں تک ہو سکے سودا قرض

مت منگاؤ، جو بہت ناچاری میں منگانا ہی پڑے تو دام پوچھ کر تار تار

کے ساتھ لکھ لو اور جب دام ہوں فوراً دے دو۔ آٹا چاول ٹھکل سے
 مت پکاؤ اپنے خرچ کا اندازہ کر کے دونوں وقت سب چیزیں تول
 ناپ کر خرچ کر دو اگر کوئی تم کو طعنہ دے کچھ پر زراست کر دو۔ لحاظ کی جگہ
 سے قرض مت لو اور زیادہ قرض بھی مت دو اتنا دو کہ اگر وصول نہ
 ہو تو تم کو بھاری نہ معلوم ہو۔ جو کوئی نیا یا بڑا کام کر دو پہلے کسی سمجھدار
 خیر خواہ آدمی سے صلاح لے لو۔ ہر کام کا پہلے انجام سوچ لیا کرو اس
 وقت شروع کرو سفر میں جانے والوں سے حتی الامکان کوئی فرمائش
 مت کرو کہ فلاں جگہ سے خرید لانا، ہماری فلاں چیز فلاں جگہ سے سا
 لے آنا، یہ اسباب لیتے جانا فلاں کو پہنچا دینا یہ خط فلاں کو دیدینا۔
 ان فرمائشوں سے اکثر دوسرے آدمی کو تکلیف ہوتی ہے اور اگر دوسرا
 بے فکر ہو تو اس کے بھر دسہ رہنے سے تمہارا نقصان ہو گا خط دو پیسے
 میں جہاں چاہو بھیجو۔ چیز اگر یہاں منگی مل سکتی ہو تو منگی لے سکتی ہو یا
 ریل سے منگا سکتی ہو۔ اپنی تھوڑی سی بچت کے واسطے دوسروں
 کو پریشان کرنا بہتر نہیں بعض کام ہوتا تو ہے درسا مگر اس کے
 بند دست میں بڑی الجھن ہوتی ہے۔ اور اگر بہت ہی ناچاری آٹے
 تو چیز کے منگانے میں دام پہلے دیدو اور اگر ریل میں آدے جاوے تو کچھ
 زیادہ دام دیدو شاید اس کے پاس خود اپنا سامان بھی ہو اور سب مل
 کر تولنے کے قابل ہو جاوے۔ کسی کو ٹھرانے پر یا کھانا کھلانے پر زیادہ
 اصرار نہ کرے، بعض دنہ اس میں دوسرے کو الجھن اور تکلیف ہوتی ہے۔

ایسی محبت سے کیا فائدہ جس کا انجام نفرت و الزام ہو۔ اگر کہیں مہمان جاؤ اور کھانا کھا چکی ہو تو جاتے ہی کہہ دو کیونکہ وہ لحاظ کے مارے خود پوچھیں گی نہیں چپکے چپکے سب فکر کریں گی..... جب سامنے آیا تم نے کہہ دیا کہ ہم نے تو کھانا کھا لیا، اس وقت ان کو کتنا افسوس ہوگا۔ جو جگہ لحاظ و تکلیف کی ہر وہاں خرید و فروخت کا معاملہ مناسب نہیں کیونکہ ایسی جگہ نہ بات صاف ہو سکتی ہے نہ تقاضا ہو سکتا ہے اس کا انجام اچھا نہیں ہوتا۔ یہ کل ۵۹ باتیں ہیں۔“

بچوں کی پرورش و تربیت | عورتوں کا سب سے اہم و اصل فریضہ حیات بچوں کی تربیت ہے، جس میں ابتدا ہی سے اگر بعض بنظاہر چھوٹی چھوٹی اور موٹی موٹی باتوں کا خیال نہ رکھا جائے، جو بہت کم رکھا جاتا ہے تو جسم و جان، عادات و اخلاق سب کی پہلی ہی اینٹ ٹیڑھی رکھ جاتی ہے مثلاً

”ہر روز بچے کا ہاتھ منہ گلا کان چڈھے وغیرہ گیلے کپڑے سے خوب صاف کر دیا کریں، میل جمنے سے گوشت گل کر زخم پڑ جاتے ہیں۔ پورا غسل اگر نہ ہو سکے تو یہ اس کے لئے آسان بدل ہے، عام طور پر بچوں کو ساتھ سلانے کی عادت ہے، جس میں اور خرابیوں کے علاوہ ایک خطرناک بات یہ ہے کہ ”شاید سوتے میں کہیں کر دٹ تلے دب جائے۔ ہاتھ پاؤں نازک ہوتے ہیں، اگر صدمہ پہنچ جائے تعجب نہیں، ایک جگہ ہی طرح ایک بچہ دب کر صبح مرا ملا“ اس لئے ضرورت ہے کہ بچے کو آگ سلائیں اور حفاظت کے واسطے دونوں طرف کی پیٹوں

سے ملا کر دو چار پائیاں بچھا دیں یا دونوں کر ڈٹ پر دو تکیے رکھ دیں
بھولے کئی زیادہ عادت نہ ڈالیں کیونکہ جھولا ہر جگہ نہیں ملتا، اور بہت
گود میں بھی نہ رکھیں اس سے بچہ کزور ہو جاتا ہے چھوٹے بچے کی عادت
ڈالیں کہ سب کے پاس آیا جاتا کرے ایک آدمی کو زیادہ بل جانے سے اگر
وہ مرجائے یا لو کر می۔ سے چھڑا دیا جائے تو بچے کی مصیبت ہو جاتی ہے۔
"اگر بچے کو اتنا کا دودھ پلانا ہو تو ایسی اتنا تجویز کرنا چاہیے جس کا دودھ
اچھا ہو، جو جوان ہو اور دودھ تازہ ہو یعنی اس کا بچہ چھ سات مہینے سے
زیادہ کا نہ ہو۔ اور ذہن صحت کی اچھی ہو دیندار ہو۔ اتنی بے شرم بد چلن
بکھوس اور لالچی نہ ہو" بھلا ان باتوں کا کتنے آدمی خیال کرتے ہیں، اور نہ
خیال کرنے سے بیدنی بد اخلاقی اور بیماری سب کو یا بچے کو دودھ کیساتھ
ہی پلانی جاتی ہیں) "اتنا اور کھلائی پر بچے کا کھانا نہ چھوڑیں خود اپنے یا
کسی سلیقہ دار معتبر آدمی کے سامنے کھانا کھلایا کریں تاکہ بے اندازہ کھا کر
بیمار نہ ہو جائے اور بیماری میں دو ابھی اپنے سامنے نہوائیں اور پلائیں۔"
(اس معاملہ میں بے احتیاطی گھر گھر کتنی عام ہے۔ اکثر بچوں کو خود ہی چھوڑ
دیا جاتا ہے کہ جتنا اور جس طرح تیز بے تیزی سے چاہیں کھالیں)
"ماں باپ خود بھی خیال رکھیں اور جو مرد یا عورت بچے پر مقرر ہو وہ بھی
خیال رکھے کہ بچہ ہر وقت صاف تھرا رہے، جب ہاتھ منہ میلا ہو جائے
فوراً دھلائے۔" (کتنے بچے ہوں گے جو ہر وقت منہ کونناں سے لیتے
رہتے ہیں یا وقت نا وقت کچھ نہ کچھ کھاتے رہتے ہیں، جو اکثر منہ کے

تک لگا رہتا ہے اور مائیں پر دابھی نہیں کرتیں؟“ بچے کی عادت ٹٹا لیں کہ بچہ اپنے بزرگوں کے اور کسی سے کوئی چیز نہ مانگے اور نہ بلا اجازت کسی کی دی ہوئی چیز لے۔ (یہ عادت کون ڈالتا ہے اور اس کی بدولت کتنی خرابیوں کا اندیشہ رہتا ہے) ”پڑھنے میں بچے پر بہت محنت نہ ڈالے شروع میں ایک گھنٹہ پڑھنے کا مقرر کرے، پھر دو گھنٹے پھر تین گھنٹے، اسی طرح اسکی طاقت اور سہارہ کے موافق محنت لیتا رہے۔ ایسا نہ کرے کہ سارا دن پڑھا سنا رہے۔ ایک تو تھکن کی وجہ سے بچہ جی چرمانے لگے گا، پھر زیادہ محنت سے دل و دماغ خراب ہو کر ذہن و حافظہ میں فتور آجائے گا اور بیماریوں کی طرح مست رہنے لگے گا، پھر پڑھنے میں جی نہ لگاوے گا۔“

عربی کی ایک مشہور درسگاہ ہے جس کو قدیم و جدید کی جامعیت کا دعویٰ ہے، اور جس نے چھوٹے بچوں کے لئے ایک مکتب کی بھی ذمہ داری اٹھائی ہے جس میں سات آٹھ سال تک کے بچے پڑھتے ہیں۔ مگر ان کا نصاب و کتابت کے اعتبار سے اتنا ہی ہے، جتنا بڑے بڑے درجوں کا یعنی ۶ گھنٹے۔ ذرا گاماشاء اسٹریٹ بڑے مشاہیر و عقلا کے انتظام میں ہے! اتنا بے دیگر اچھا چہ رسد!

غرض اس طرح کی کوئی ۲۴ ہدایات ایسی درج فرمائی گئی ہیں کہ اگر ان کا لحاظ رکھا جائے تو بچوں کی تعلیم تربیت کی بنیاد استوار ہو جائے۔ ایک اور دعویٰ جو ظاہر طور سے مستورات کے لئے فرمایا گیا تھا، جس کی ابتدا میں بچوں کی تربیت کے لئے عورتوں کی اصلاح کی ضرورت کے سلسلہ میں ارشاد ہے کہ

لے وعظ موسوم بہ "الکمال فی الدین للنساء" ۲، ذی الحجہ ۱۳۲۳ھ

”عورتوں کے متعلق بچوں کی بھی تربیت ہے۔ اور یہ قاعدہ ہے کہ بچہ ابتدائے عمر میں جس کے پاس رہتا ہے اسی کے اخلاق و اعمال کا اختیار کرتا ہے۔ اور بچے ابتدائے عمر میں زیادہ تر اپنی ماؤں کے پاس ہی رہتے ہیں۔ اس لئے بچوں کی تربیت اسی طرح عمدہ ہو سکتی ہے، کہ مستورات کی اصلاح ہو جائے۔ بعض لوگ یہ سمجھتے ہیں کہ ابتدائے عمر میں بچوں کو سمجھ ہی کیا ہوتی ہے جو وہ اچھی بری بات کا اثر لیں..... بہتر سمجھ لیجئے کہ یہ خیال غلط ہے۔ بچپن میں جبکہ بچہ دودھ پیتا ہے، اس وقت بھی اس کے دماغ میں اخذ کا مادہ ہوتا ہے گو وہ زبان سے کچھ نہ کہہ سکے اور اس کی مثال ایسی ہے، جیسے ذرا نوگراں کہ تم جو کچھ کہتے ہو وہ سب اس میں جا کر محفوظ و منقش ہو جاتا ہے گو اس وقت آواز نہ نکلے، لیکن جس وقت ان نقوش پر سونے چلے گی وہ سب باتیں اس میں سے بعینہ نکلیں گی۔ یہی حال بچوں کے دماغ کا ہے، کہ ابتدائے عمر میں بھی وہ سب باتوں کو اخذ کر کے محفوظ کر لیتا ہے، گو اس وقت اس پر عمل نہ کر سکے یا زبان سے ظاہر نہ کر سکے پھر جب اس میں قوتِ عمل و نطق کامل ہو جاتی ہے، تو یہی باتوں کے آثار اس سے ظاہر ہونے لگتے ہیں۔ ایک تجربہ کار کا مقولہ ہے کہ بچوں کی اصلاح کا وقت پانچ سال تک ہے، اس عرصہ میں جتنے اخلاق پختہ ہونے ہوتے ہیں ہو جاتے ہیں، اس کے بعد اس میں پھر کوئی عادت پختہ نہیں ہوتی۔ اس سے معلوم ہوا کہ ہم جس زمانہ کو نا۔ سمجھی کا زمانہ خیال کرتے ہیں وہی وقت بچوں کی اصلاح کا ہے، اور بچے

اسی زمانہ میں سب کچھ اخذ کر لیتے ہیں۔ ایک مسماۃ نے بیان کیا کہ بچوں کی اصلاح کا سہل طریقہ یہ ہے کہ سب سے پہلے بچے کی کامل تربیت کر دی جائے پھر سارے بچے اسی جیسے اٹھیں گے جیسے کام کرتا ہوا اس کو دکھیں گے اگلے بچے بھی وہی کام کریں گے اور اس کی عادتیں خصلتیں سیکھ لیں گے۔

اس سے بڑھ کر یہ کہ صرف شیرخوارگی یا ۵ سال تک کی عمر ہی قابل اہتمام نہیں۔

”بلکہ اگر بچہ پیدا ہونے سے پہلے والدین اپنی حالت درست کر لیں

تو بچہ نیک ہی پیدا ہوگا..... ایک حکایت ہے کہ دو میاں بی بی

نے آپس میں صلاح کی کہ آدھم دونوں سب گناہوں کی توبہ کر لیں

اور آئندہ کوئی گناہ نہ کریں۔ تاکہ بچہ نیک پیدا ہو چنانچہ اس کا

اہتمام کیا گیا، اسی حالت میں حمل قرار پایا اور بچہ پیدا ہوا، تو وہ

بہت صالح اور سعید تھا۔ ایک روز بچے نے کسی دوکان پر سے

ایک بیر چراپا یا بردنے بی بی سے کہا سچ بتلایا اثر کہاں سے آیا۔

اس نے بیان کیا کہ پڑوسی کے گھر میں جو بیر کا درخت ہے اس کی

ایک شاخ ہمارے گھر میں ہے، اس میں ایک بیر لگ رہا تھا میں نے

وہ توڑ لیا تھا بردنے کہا کہ بس اسی کا اثر ہے جو آج ظاہر ہوا بس ولاد

کے نیک ہونے کے لئے اول درجہ تو یہی ہے کہ والدین خود نیک بنیں۔

دوسرا درجہ یہ ہے کہ پیدا ہونے کے بعد اس کے سامنے بھی کوئی حرکت

بیجانہ کریں اگرچہ وہ بالکل ناپسمند ہو..... تیسرا درجہ یہ ہے کہ جب

بچے بڑا ہو جائے تو اس کو علم دین سکھاؤ اور خلافت شریعت کاموں سے بچاؤ اور نیک لوگوں کی صحبت میں رکھو بڑے لوگوں کی صحبت سے بچاؤ۔ بچوں کے اخلاق کی درستی زیادہ تر عورتوں ہی کے اہتمام کیے ہو سکتی

کیونکہ بچے زیادہ تر ان ہی کے پاس رہتے ہیں۔

بچوں کی نفسیات (سائیکالوجی) اور تعلیم و تربیت کا جدید سے جدید ماہر بھی آج اس سے زیادہ کیا کہہ سکتا ہے! اور دراشت کا اثر تو آج کل کے علمی مسلمات میں دخل ہے۔ پھر یہی بچے آگے چل کر مرد بنتے ہیں، اس لئے جن گودوں میں یہ پرورش پاتے ہیں ان کی اصلاح دراصل ساری امت کی اصلاح کی جڑ بنیاد ہے۔ جیسا کہ آگے اسی و غنظ (الکمال فی الدین للتساوی) میں فرمایا کہ ”بچوں کی تربیت چونکہ زیادہ تر عورتوں کے ہاتھ میں ہے، اس لئے ان کی اصلاح سے مردوں کی اصلاح بھی شروع ہے۔ کیونکہ یہی بچے ایک وقت میں مرد بھی بنیں گے۔“

بہشتی زیور دراصل اس سے پوری طرح واضح ہو گیا کہ بہشتی زیور دراصل حضرت اصلاح امت کا سنگ بنیاد ہے جامع المجددین علیہ الرحمہ کے تجدیدی و اصلاحی کارناموں کا بنیادی پتھر ہے۔ اور اگر مسلمان گھرانوں میں صرف بہشتی زیور کے عام طور سے بڑھنے پڑھانے سننے سنانے کا اہتمام کر لیا جائے جس کی حضرت علیہ الرحمہ ہمیشہ تاکید فرماتے رہے، تو پورا پورا اچھوڑا بہت عمل بھی اگر اس کی تعلیمات و ہدایات پر ہو تو بجز بہ کر کے مسلمان دیکھ لیں کہ ایک ہی نسل میں ان کی دنیا از روین دونوں کی اس ترقی کا قدم کہاں سے کہاں جا نکلتا ہے، جس کے لئے دن رات طرح طرح کی انجمن سازیوں چندہ بازیوں اور نعرہ زنیوں کا نہ ختم ہونے والا سلسلہ

چل پڑا ہے، اور جس کی بدولت جان و مال وین و ایمان سب کی اضاعت ہی اضاعت کا سامان ہے۔

نیکوں کی عام باتیں بچوں کے متعلق مذکورہ بالا قسم کی ضروری احتیاطوں کے بعد پھر کچھ عام باتیں نیکوں و نصیحتوں کی درج فرمادی گئی ہیں جن میں سے بعض یہ ہیں :-

”پرانی باتوں کا کسی کو طعنہ دینا بری بات ہے عورتوں کی یہ ایسی بری عادت ہے کہ جن رنجوں کی صفائی اور معافی بھی ہو چکی ہے، جب کوئی نئی بات ہوگی پھر ان رنجوں کے ذکر کو لے بیٹھیں گی۔ یہ گناہ بھی ہے، اور اس سے دلوں میں دوبارہ رنج و غبار بھی بڑھتا ہے۔“ اگر اپنی سانس نہ دیو رانی جھٹھانی یا دور نزدیک کے رشتہ داروں کی شکایت سنو تو اس کو دل میں مت رکھو۔ بہتر تو یہ ہے کہ اس کو چھوٹ سمجھ کر دل سے نکال ڈالو۔ اگر اتنی ہمت نہ ہو تو جس نے تم سے کہا ہے اس کا سامنا کرنا اگر منہ در منہ صاف کر لو۔ اس سے نسا د نہیں بڑھتا۔ نوکر دوں پر ہر وقت سختی اور تنگی مت کر دو اور اپنے بچوں کی دیکھ بھال رکھو تاکہ وہ مانا نوکر دوں یا ان کے بچوں کو نہ ستانے پادیں۔ یہ لوگ لحاظ کے مارے زبان سے کچھ نہ کہیں تو دل میں ضرور کو سیس گے، نہ بھی کو صاحب بھی ظلم کا وبال و گناہ تو ضرور ہوگا اپنا وقت فضول باتوں میں مت کھو یا کر دو اور کچھ وقت اس کام کے لئے بھی رکھو کہ لڑکیوں کو قرآن اور دین کی کتابیں پڑھایا کر دو اگر زیادہ نہ ہو تو قرآن کے بعد یہ کتاب ہشتی زیور شروع سے ختم تک کو ضرور پڑھایا کر دو۔ لڑکیاں چاہے اپنی ہوں چاہے پرانی ان سب کے لئے اس کا

بھی خیال رکھو کہ ان کو ضروری ہنر بھی آجائیں لیکن قرآن کے ختم ہونے
 تک ان سے دوسرا کام مت لو۔ جو لڑکیاں تم سے پڑھنے آویں ان سے
 اپنے گھر کا کام مت لو نہ ان سے اپنے بچوں کی ٹہل کراؤ۔ بلکہ ان کو
 بھی اپنی اولاد کی طرح رکھو۔ دوسروں کی چیز جب برت چکو یا جب تک تن
 ضالی ہو جاوے فوراً واپس کر دو۔ اگر اتفاق سے کوئی اس دنت لیجانے
 والا نہو تو اس کو اپنے برتنے کی چیزوں میں ملا جلا کر ست رکھو، بالکل علیحدہ
 اٹھا کر رکھ دو، تاکہ وہ چیز ضائع نہو۔ ویسے ہی بلا اجازت کسی کی چیز برتنا
 گناہ ہے جس آدمی کو پہچانتی نہو اس کے سامنے کسی شہر یا قوم کی بُرائی
 مت کرو شاید وہ آدمی اسی شہر یا قوم کا ہو پھر تم کو شرمندہ ہونا پڑے۔
 اس طرح کی کوتاہیاں ہمارے اندر آتی عام ہیں کہ عام و خاص شاید ہی کوئی
 ہو، جو ان میں مبتلا نہو۔ ایک بڑے مشہور و جدید واعظ و مصنف عالم مجھ سے جو فرماتے
 تھے کہ کسی سفر میں وہ جلاہوں کی کچھ خدمت کرنے لگے۔ اتفاق سے ایک ذی عزت
 ذی علم جلاہے پاس ہی بیٹھے تھے، آخر ان بیچارے سے رہا نہ گیا، اور اپنے کو ظاہر ہی
 کر دیا۔ پھر ہمارے مولانا پر جو گزری گزری!

لوگوں کو بزرگوں کے تبرکات کی بہت خواہش ہوتی ہے، اسکی ایک سہل تدبیر نہیں
 عام نصیحتوں کے ذیل میں تحریر فرماد گئی ہے کہ ”عرب میں دستور ہے کہ جو کسی بزرگ سے
 کوئی چیز تبرک کے طور پر لینا چاہتے ہیں، تو وہ چیز اپنے پاس سے ان بزرگ کے پاس کر
 رکھتے ہیں کہ آپ اس کو دو ایک روز برت کر کے ہم کو دیدیجئے۔ اس میں ان بزرگ کو تردد
 نہیں کرنا پڑتا۔ ورنہ اگر بیس آدمی کسی بزرگ سے ایک ایک کپڑا مانگیں، تو ان کی گٹھری

میں تو ایک چھڑا بھی نہ رہے۔“

خود حضرت کے ہاں بھی خدام و معتقدین نے یہاں نسخہ سیکھ لیا تھا، اور اس سے خوب فائدہ اٹھاتے تھے۔

ہشتی زیور کا اصل مقصد تو دینی اعتبار سے اسلامی زندگی کے سارے ضروری ابواب کا احتراف ہے، لیکن حسب طرح اس خیال سے کہ کلام مجید پڑھ لینے کے بعد یہ کتاب عورتوں کی ضروری تعلیم کیلئے بھی بالکل حادی و کافی ہو جائے اور ”کوئی دوسری کتاب نہ دہونڈنی پڑے شروع میں الف با تا لگا دیا گیا“ اسی طرح آخر میں حساب کتاب وغیرہ کی تمام ضروری باتیں اور ضروری طریقے درج فرمادیئے گئے ہیں جتنی کہ ڈاکخانہ تک کے کچھ عام قواعد لکھ دیئے گئے ہیں، اور ایسے مسائل بھی جن کی ریل کے سفر میں ضرورت پڑتی ہے۔ نیز بعض ایسی کتابوں کے نام جن کے دیکھنے سے عورتوں کو نفع یا جن کے دیکھنے سے نقصان ہے۔ کیونکہ آج کل ہر قسم کی اندر ہر کس ناکس کی کتابیں فضول نکتے کہانی خصوصاً ناول وغیرہ پڑھنے کا عام عارضہ عورتوں تک میں سرایت کر گیا ہے، جس کا ضرر معلوم ہے۔

غرض اس دسویں حصہ پر اصل ہشتی زیور ختم ہو جائے لیکن اس کے بعد ایک گیارہویں حصہ ہشتی گوہر کا (جس میں زیادہ تر ایسے مسائل ہیں جن کا خاص کر مردوں سے تعلق ہے) اضافہ فرما کر اس کتاب کو مردوں عورتوں سب کی شخصی و خانگی زندگی کی دینی اصلاح کے لئے کافی و دانی بنا دیا گیا ہے۔

حضرت جامع المجددین کی دوسب زیادہ

اہم تجدیدی خصوصیات

ادراق بالا میں ہشتی زیور کا جو ذرا سیلی جائزہ لیا گیا ہے، اس میں حضرت جامع المجددین کے رنگ تجدید کی دو خصوصیات سب زیادہ اہم و قابل توجہ ہیں :-

اسلام اور مسلمان دور حاضر میں جس درجہ ناموافق و نامساعد حالات سے دوچار ہیں، ساڑھے تیرہ سو سال کی تاریخ میں شاید ہی کوئی عہد دین اور مذہبی زندگی کے لئے آئی آزمائش اور امتحانوں کا آیا ہو جس میں سیاست و حکومت کا دنیا میں غلبہ ہے وہ نہ صرف غیر اسلامی بلکہ سرے سے حق و باطل کسی دین سے بھی اس کو عملاً سروکار نہیں، نہ اس کے اصول و قوانین میں خدا و آخرت سے تعلق و تصور کا گذر۔ بلکہ بیدنی کی تعلیم و ترویج اس کا لازمہ ہے۔ تہذیب و تمدن تسلیم و تربیت سب کا مطلق نظر خالص دنیا طلبی رہ گیا ہے۔ خود مسلمان بھی ہر جگہ حاکم و محکوم کے ساتھ اسی تہذیب نو کے دھارے میں بہے چلے جا رہے ہیں۔ حدیہ کر دین کا نام جو کچھ لیا جاتا ہے وہ بھی زیادہ تر دنیا ہی کے کام کے لیے۔ ان حالات میں اگر اسلام کے دینی احکام و تعلیمات بالکل کسی خاص سیاسی و سماجی تعلیمی و معاشی نظام ہی کے تابع ہوتے تو اذاد کیلئے انفرادی و خانگی زندگی میں سلام کا نام لینے کی بھی اگنی بخش نہ تھی۔

اور لا یكلف الله نفسا الا وسعها کی تکلیفی وسعت و استطاعت کا دروازہ کسی نفس یا فرد کی انفرادی زندگی کے لیے کھلا نہیں رہ گیا تھا۔

اس خاص نظر سے اگر ہشتی زیور کا مطالعہ کیا جائے، تو معلوم ہوتا ہے کہ

ایسے مخالف اجتماعی ماحول میں بھی عقائد و اعمال و دیانات و معاملات و اخلاق و معاشرات کی اسلامی تعلیمات کا بہت بڑا حصہ انفرادی استطاعت و ہمت ہی کا طالب و تابع ہے۔ البتہ در امر زمانہ ہمت کا جس میں انشاء اللہ مجاہدہ کا اجر مزید برآں ہوگا قلب و قالب کی سلامی طاعات اور افراد کی پوری حیات میں مودت سے چند چیزیں ایسی نکلیں گی، جن میں اس درجہ نامساعد اجتماعی و سیاسی حالات بھی ہاتھ پاؤں باندھ کر کسی در مسلمان کو ارتکاب معصیت و نافرمانی پر مضطر کر رہے ہوں۔ بلاشبہ سیاسی و اجتماعی حالات و نظامات بھی اگر اسلامی تعلیمات پر مبنی ہوں، تو نہ فقط ان تعلیمات پر صد فی صد عمل ممکن ہوتا ہے، بلکہ افراد کی تکلفی استطاعت و وسعت کے لئے کم و بیش ہر طاعت میں تیسرے سہولت ہو جاتی ہے، اور اس لئے نہ صرف غیر اسلامی نظامات کو رضا و رغبت کے ساتھ قبول کر لینا جائز نہیں، بلکہ حسب استطاعت جان و مال سے انقلاب کی سعی واجب ہے۔

لیکن اس سعی میں بھی بجا طور سے کامیابی اور حق تعالیٰ کی نصرت کی توقع جب ہی ہو سکتی ہے، جبکہ اگے پہلے نہیں تو ساتھ ہی ساتھ طاعات کے اس بہت بڑے حصہ کا حق ادا ہوتا رہے، جو افراد کی انفرادی وسعت و سعی پر منحصر ہے، اور جو (جیسا کہ اوپر بجا بحسب موقع متنبہ کیا جا چکا) نہ حکومت الہیہ کے قیام پر موقوف ہے، نہ کسی پاکستان کے وجود پر نہ کسی سیاسی انقلاب پر یہی نہیں بلکہ قرب و ولایت صدیقیت و شہادت کا کوئی اعلیٰ سے اعلیٰ مقام و مرتبہ اسلامی تعلیمات کی رو سے ایسا نہیں ہے، جو ان ناموافق سے ناموافق حالات میں بھی حاصل نہ کیا جاسکتا ہو یا کرنے والے کو نہ رہے ہوں۔ اور یہ اللہ تعالیٰ کی کتنی

بڑی رحمت اور ملت بیضا کی کسی سماحت و سہولت ہے، ورنہ ظاہر ہے کہ نہ سیاسی و سماجی نظامات کا ہر شخص کے لئے اپنی انفرادی زندگی میں انفرادی طاقت سے الٹ دینا ممکن ہے، اور نہ ایسی صورت میں دینی کمالات کا دروازہ ہر ہر متنفس کے لئے یکساں طور سے زندگی کے موافق و ناموافق تمام حالات میں کھلتا رہتا۔

لیکن ہم مسلمانوں کا یہ حال ہے کہ نہ دین کی سچی طلب اور نہ صحیح فہم نتیجہ یہ ہے کہ سارا زور وہی لادینی (secular) رنگ کی سیاسیات و قومیات حاضرہ پر صرف ہوتا ہے۔ پاکستان بن گیا، بظاہر اسلامی دستور و قانون کا نفاذ بھی اصولاً منظور ہو گیا۔ لیکن جن پر یہ قانون نافذ ہو گا خود ان کے اندر اس کے قبول و اتباع کی قابلیت و صلاحیت پیدا کرنے کی سازشیں کسی کو فکر ہو گی۔ حد یہ کہ حضرات علما تک کو ابھی حال ہی میں سننے میں آیا کہ فکر ہے تو یہ ہے کہ اسلام کا قانون بنایا جائے اور اس کے لئے کوئی مجلس بھی بنائی گئی ہے۔ یہ وہی بات بات میں مجلس آرائی اور کمیٹی کمیشن سازی کی مادر ن دہائی بیماری ہے۔ الحمد للہ کہ اسلام کا قانون بنا بنایا ہے۔ صرف نفاذی و عملی جزئیات کے لئے کچھ اچھے نقیبہ و منفی ساتھ ہی زمانہ شناس علما کی ایک مستقل مجلس کی ضرورت ہے، جو حکومت کی اعانت کرتی رہے۔ سب سے مقدم ضرورت خود مسلمانوں کو مسلمان بنانے کی ہے کہ وہ دل و جان سے اس قانون کی اطاعت کریں۔ ورنہ وہی آج کل کی سی لادینی حکومت کا حال رہے گا کہ قانون پر قانون بنتے رہتے ہیں اور خود قانون بنانے اور چلانے والے ہی اپنی نفسانی و دنیادی اغراض اور جاہی و مالی مقاصد کے لئے ان کو توڑتے رہتے ہیں۔ رشوت ستانی ہی وغیرہ کے مفاسد کو لیجئے کہ آزاد ہندوستان اور پاکستان میں اس کی بھی کتنی آزادی اور بڑھ گئی ہے۔ پاکستان ہی

کے متعلق روایت سنی تھی کہ ایک "قائد اعظم" کے علاوہ باقی ساری حکومت کے عوام و خواص میں چھڑائیوں سے لیکر ذرا تک مشکل ہی سے کچھ اشرک کے بندے ہوں گے جو راشی و ترشی نہوں۔ اور کیوں نہوں جب اس دنیا کے مالی و جاہی نفع و ضرر کے آگے نہ اس سے بڑھ کر کسی نفع کی توقع ہے، نہ کسی ضرر کا اندیشہ تو آخر کوئی چھوٹا بڑا آدمی اپنی اس نقد چھوٹی بڑی ذاتی منفعت و مضرت سے کیوں روگردانی کرے۔ اُدھار تو وہی رکھے گا جس کو معقول سود بلکہ سود در سود کی امید ہو۔

جب تک اس دنیا کا کوئی دین یا اس زندگی کے مستقبل کی کسی "خیر و ابقی" آخرت کی خیر و فلاح انسان کے پیش نظر نہ ہو اس وقت تک اس دنیا کی خیر و فلاح تو الگ رہی، اس کو روز بروز سراپا شر و فساد بننے بنانے سے نہ کسی حکومت و قانون کی طاقت روک سکتی ہے اور نہ کسی جمہوریت و اشتراکیت کی خیال پرستی یا آئیڈیالوجی۔

خلاصہ یہ ہے کہ ہرشی اپنے مقام و حدود میں رہ کر ٹھیک رہ سکتی ہے۔ دنیا بھی دین ہی کے حدود و قیود میں رہ کر ٹھیک رہ سکتی ہے اور یہی اس حدود و شکن عہد کے مجدد کی تجدید کا سب سے نمایاں وصف ہے۔ کم از کم مسلمانوں خصوصاً علما کو تو یہ بات سمجھنا ہی چاہیے کہ اہم و اقدم کام افراد و عوام کے اندر دین کا یہی بنیادی دہنی و قلبی انقلاب پیدا کرنا ہے پھر انشا اللہ اس بنیاد پر ہر عمارت استوار اٹھے گی اور استوار رہے گی۔ اسی کو حضرت مجدد وقت نے فرمایا کہ "میرے ہاتھ میں حکومت ہو تو سب پہلے دس سال تک مسلمانوں کو صرف پورا مسلمان بنانے کی فکر و تدبیر کروں۔"

دین کی قطع و ہمید | دوسرا بہت بڑا ظلم جو اسلام پر خود مسلمانوں کے ہاتھ سے ہوا، وہ اس کی قطع و ہمید چیر بچھاڑ یا حصے بخروں میں تقسیم اور کل حزب بہالدیوم فرعون کی دبا ہے۔

کسی نے نہ بے جان ایمان پر تکیہ کر رکھا ہے، جن میں بعض نے مجددین کی جرات
یہاں تک بڑھی کہ ایمان بالرسالت تک ضروری نہیں۔ نجات کے لئے بس توحید یا لا الہ
الا اللہ کافی ہے۔ محمد رسول اللہ پر ایمان ضروری نہیں۔ مجدد وقت علیہ الرحمۃ
نے اسی خوش فہمی پر اپنے ایک وعظ "احسان الاسلام" میں متنبہ فرمایا ہے کہ

"ہمارے روشن خیال حضرات کے نزدیک اسلام کی حقیقت ایسی ہے
کہ نہ اس میں کچھ منہیات ہیں نہ مامورات کسی منہی عنہ سے منع کر دتے ہیں
کیا اس سے ایمان جاتا رہا۔ مولویوں نے خواہ مخواہ تنگی کر دی ہے، اسی اسلام
بہت وسیع چیز ہے بس لا الہ الا اللہ کے قائل ہو گئے اور اسلام کامل ہو گیا
ایک حدیث یاد کر رکھی ہے من قال لا الہ الا اللہ قد دخل الجنۃ
سبحان اللہ اچھا ست نکالا کہ لا الہ الا اللہ کہہ لیا بس کافی ہے اور اعمال
کی کیا ضرورت۔ بے شک حدیث صحیح ہے مگر جو مطلب آپ سمجھے وہ
اس کا مطلب ہی نہیں۔"

اور پھر صحیح مطلب ایک عام فہم مثال سے اس طرح واضح فرمایا ہے کہ نکاح میں مثلاً
صرت ایجاب قبول ہوتا ہے، اور نان و نفقہ وغیرہ دیگر واجبات کا صراحتہ کوئی ذکر
نہیں ہوتا، تو اب اگر نکاح کے بعد بی بی شوہر سے مطالبہ کرے کہ

"غلہ لاؤ گھی لاؤ کپڑا لاؤ یہ لاؤ وہ لاؤ تو آپ کہتے ہیں کہ بی بی تو
پاگل ہو گئی ہے کیسی لکڑی کیسا غلہ کیسا گھی میں نے ان چیزوں کی کہاں
ذمہ داری کی ہے۔ اس نے کہا کہ آخر تم نے ایجاب قبول پر کہا نہ تھا کہ
میں نے قبول کیا۔ وہ کہتے ہیں کہ پھر میں نے یہ تو نہ کہا تھا کہ غلہ وغیرہ بھی

قبول کیا ہے۔ میں نے تو نقطہ تجھے قبول کیا تھا۔ غرض جھگڑا اس قدر بڑھا کہ محلہ کے لوگ فیصلہ کرنے کے لیے جمع ہو گئے ان میں آپ بھی ہیں، اب بتائیے کیا فیصلہ کریں گے؟ کیا یہ فیصلہ نہ کریں گے کہ روٹی کپڑا سب اس سے دلادیں گے اور کہیں گے کہ ارے احمق بیوی قبول کر لینا اس کی تمام ضروریات کو قبول کر لینا ہے، اس کیلئے مستقل معاہدہ کی ضرورت نہیں۔“

”بس لا الہ الا اللہ کے معنی بھی یہی ہیں، اب دراجبھل کر کہئے گا۔ اس مختصر کلمہ نے تمام باتوں کو لے لیا ہے۔ لہذا جب (مثلاً) وضع خلاف شرع ہوگی تو ایک جز لا الہ الا اللہ کا چھوٹا، تو مولوی اہل محلہ کے مثل ہیں اور یہ اس نادان کے مثل ہے، جو کہتا ہے کہ میں نے لا الہ الا اللہ کہا تھا یہ کہاں کا جھگڑا نکالا ہے کہ وضع خلاف شرع نہ رکھو دارھی مت منڈاؤ یا مت کٹاؤ مچھیں مت بڑھاؤ نماز پڑھو روزہ رکھو۔“

ایک وعظ بنام تفصیل الدین میں ایک اور پر لطف واقعہ سے اس کی توضیح و تفسیر فرمائی ہے کہ

”راپور میں ایک طالب علم نے مجھ سے کسی ضرورت کے لئے وظیفہ پوچھا میں نے کہہ دیا لا حول کثرت سے پڑھا کرو۔ کچھ دنوں بعد پھر ملے اور کہا نفع نہیں ہوا۔ میں نے اتفاقاً پوچھ لیا کہ تم نے کس طرح پڑھا تو کہتے ہیں کہ لا حول لا حول۔ میں نے کہا کہ تمہاری اس لا حول پر بھی لا حول۔ تو اگر اس طالب علم کا یہ سمجھنا صحیح تھا تو ان لوگوں کی دلیل بھی صحیح ہو سکتی ہے جو من قال لا الہ الا اللہ قد دخل الجنہ سے دیگر عقائد و اعمال

کا کیا ذکر ایمان بالرسالت تک کو خارج کر دیتے ہیں) مگر کون نہیں جانتا کہ
 لا حول ایک پوری دعا کا پتہ ہے یعنی لا حول ولا قوۃ الا باللہ العلیٰ العظیم
 جیسے الحمد للہ ہو اللہ، وغیرہ سورت کا یا الم پورے سپارہ کا۔ اسی
 طرح حدیث میں لا الہ الا اللہ، پورے کلمہ کا پتہ ہے، بلکہ پوری شریعت
 کا۔ اور مطلب حدیث کا یہ ہے کہ جو شخص مسلمان ہو جائے وہ ضعیف ہے۔
 اب یہ شریعت کے دوسرے مقامات سے پوچھو کہ مسلمان ہونا کسے کہتے ہیں؟
 ”اب تمہارے ہی اجلاس میں فیصلہ کرانا ہوں کہ مثال مذکورہ کی
 طرح اس شخص کا تضرع لا الہ الا اللہ کو کافی سمجھ لینا صحیح ہے ذرا بھی عقل سلیم
 ہوگی تو کون کہے گا کہ صحیح ہے..... یہ تو امت جدیدہ کا مذاق تھا
 اب قدیم مذاق والوں کو لیجئے۔ ان میں جو بڑے دیندار کہلاتے ہیں انہوں
 نے یہ کیا کہ نماز روزہ کر لو جو تصور کا اعتقاد کر لو بس اسلام اس میں منحصر
 ہو گیا۔ آگے رہے معاملات اخلاق تہذیب معاشرت تمدن اس کو
 سمجھا کہ اسلام میں تو ہے نہیں، پھر یا تو اس کو مسترد کر دیا اور اگر کسی نے
 ان کا اہتمام کرنا چاہا، تو بس غیر قوموں سے لینا شروع کر دیا۔ افسوس
 ہمارے گھر میں کیا نہ تھا جو دوسروں سے در پوزہ گری کی گئی۔ بس ایسی
 مثال ہے کہ ایک ٹوکرا روٹیوں کا سربو ہے اور بھیک مانگتے پھرتے ہیں۔
 یک سب پر ناں ترا بر فرق سر تو ہمیں جوئی لب ناں در بد بدر
 اسی طرح ایک ”نئے محقق“ زمانے لگے کہ
 صرف توحیداً ”مسلمان ہونے کے لئے صرف توحید کافی ہے۔ اعتقاد رسالت

کی ضرورت نہیں..... میں نے کہا کہ اگر توحید کا عقیدہ کافی بھی تسلیم کر لیا جائے، تو بھی وہ عقیدہ بدون اعتقاد رسالت متحقق نہیں ہوتا۔ وجہ یہ کہ توحید کی حقیقت خدا کو ذات و صفات میں کامل سمجھنا ہے اور منجملہ صفات باری تو الے کے صدق بھی ہے۔ اگر کوئی (مواذاتہا) خدا کو جھوٹا سمجھے، تو وہ بوجہ انکار صفت کمال صدق کے توحید کا منکر ہے ایک مقدمہ تو یہ ہو اور دوسرا مقدمہ یہ ہو کہ خدا نے ہمیں خبر دی ہے کہ ”محمد رسول اللہ“ (یعنی محمد اللہ کے رسول ہیں) تو جس نے دل کو اس کا یقین نہ کیا تو اس نے خدا کو جھوٹا جانا تو وہ توحید اسلام کا بھی منکر ہوا۔ جواب کے لئے دس برس کی ہمت ہے۔ اس کے بعد ان صاحب کی حالت اچھی ہو گئی۔ الحمد للہ“

بعضے روشن خیال خالی عمل سے گن گاتے پھرتے ہیں، اور عمل سے مراد زیادہ تر آج کل کے رنگ کی تمدنی و سیاسی جدوجہد یا ایسے اخلاقی اعمال ہوتے ہیں، جن کا کچھ نہ کچھ نفع دنیوی زندگی اور اس کے کاروبار میں نظر آتا ہے۔ باقی نماز روزہ اور عبادات و ریاضات کی چنداں اہمیت نہیں یا مواذاتہ ان کے انکار و استخفاف کی نوبت ہے۔ ایسوں کو اپنے ایمان ہی کی خبر لینا چاہیے۔ کوئی صرف نماز روزہ اور ادب و نظافت کو دین جانتا ہے معاملات و اخلاق کو بالائے طاق کر رکھا ہے، اور معاشرہ تو گو یا دین میں داخل ہی نہیں کسی کا محض جوارح اور ظاہر کے خشک اعمال پر زور ہے اور قلب و باطن سے بے فکری ہے کسی کے نزدیک ظاہری اعمال صورت شکل وضع قطع کا دین سے کوئی واسطہ نہیں۔ اعمال میں اس کتر بیوزت کو ایک جگہ دراتے ہیں

کچھ لوگوں نے اعمال کو غیر ضروری نہیں سمجھا مگر

”ان میں اختصار کیا کہ کچھ اعمال کو لے لیا اور بہت سے چھوڑ دیئے۔

اس میں طبائع مختلف ہیں بعض کو عبادات بدینہ آسان ہیں اور مالیہ
شکل انھوں نے نماز روزہ تسبیح و تلوٰتیل کو اختیار کیا، مقدس صورت
بنائی، مگر ایسے مقدس ہیں کہ نہ وضو حج ادا کرتے ہیں نہ زکوٰۃ دیتے ہیں،
نہ معاملات میں احتیاط کرتے ہیں ان کا لین دین نہایت خراب ہے بعض
ایسے ہیں جن کو مال خرچ کرنا آسان ہے وہ حج بھی کرتے ہیں زکوٰۃ
ذخیرات بھی دیتے ہیں، مگر جان کا خرچ کرنا دشوار ہے، اس لئے نماز
روزہ سے جان چراتے ہیں۔ بعض ایسے ہیں جو طاعات بدینہ و مالیہ
دونوں کو بجالاتے ہیں، مگر طاعات قلب کو چھوڑ رکھا ہے۔ ظاہر میں
بڑے مقدس ہیں مگر دل میں تکبر حسد ریا عجب بھرا ہے محبت خشیت الہی
برائے نام ہے بعض نے ان اخلاق کا بھی اہتمام کیا ہے مگر معاشرت
گدی ہے۔ تو اس طرح ہمارے بھائیوں نے اعمال کا مست نکال
لیا ہے۔ مگر بھائیوں کا مست نہیں نکلا کرتا۔ دین تو سارا کا سارا
خوردہی مست ہے۔ اس کا ہر جز ضروری ہے۔ اب اس کا مست اگر
نکالو گے تو وہ مست نہ ہوگا بلکہ اجزائے ضروریہ کا فوت کرنا ہوگا، جیسے
کوئی انسان کا مست نکالنا چاہے تو اس کا ایک ہاتھ کاٹ دے اور
ایک پیر اور ایک آنکھ چھوڑ دے اور ایک کان بند کر دے تو کہا
جائے گا کہ ضروری اجزاء کو حذف کر کے آدمی کو بیکار بنا دیا (تفصیل لکھیں)

صرف اصول اسلام کوئی اپنے زعم میں اصول اسلام کا حامل ہے اور فروع کو
 محقرات اور میں شمار کرتا ہے۔ بھول چوک کی اور بات ہے ورنہ اگر فروع تصدقاً
 ترک و تحقیر کی چیز تھی تو شارع نے ان کی اتنی تعلیم و تفصیل ہی کیوں فرمائی اور بعض بظاہر
 چھوٹی چھوٹی باتوں پر سخت تہدید یا بڑے بڑے عذاب و ثواب کی تہذیب و ترغیب
 کیوں فرمائی۔ مثلاً جو شخص وضع قطع میں کسی قوم کی شباہت اختیار کرے وہ آپس
 میں سے ہے یا فرمایا کہ اللہ کی لعنت ہو ایسے مردوں پر جو عورتوں کی شباہت بنائے
 ہیں اور ایسی عورتوں پر جو مردوں کی شباہت بناتی ہیں۔ پیشاب میں بے احتیاطی
 کی نسبت فرمایا کہ عذاب قبر اکثر اس کی بدولت ہوتا ہے۔ یا فرمایا کہ مسواک کر کے
 دو رکعتیں پڑھنا ان شتر رکعتوں سے افضل ہیں جو بے مسواک کئے پڑھی جائیں۔
 اسی طرح فرمایا کہ نماز کے سامنے سے گزرنے والے کو اگر خبر ہوتی کہ اس میں کتنا
 گناہ ہوتا ہے تو چالیس سال تک اس کے نزدیک کھڑا رہنا سامنے نکل جانے
 جانے کے مقابلہ میں بہتر ہوتا۔ بظاہر یہ باتیں کسی چھوٹی معلوم ہوتی ہیں پھر مسلم مسئلہ
 ہے کہ چھوٹے چھوٹے گناہوں یا صنائر پر اصرار یعنی ان کو عمدتاً اور برابر کرتے رہنا
 کیا یعنی بڑے بڑے گناہوں کا درجہ رکھتا ہے۔ بالکل ایسی مثال ہے کہ اگر کسی
 عدالت یا دفتر میں یہ ہدایت لگی ہو کہ شور و غل نہ مچانا فرس یا دیواروں پر تھوکتا یا
 تو خورہ اس کے لئے تعزیرات میں کوئی بڑی سزا نہ بھی مقرر ہو۔ پھر بھی اگر کوئی شخص
 برابر یہ حرکیں جان بوجھ کر کرتا رہے، تو کیا حاکم کی اتہائی ناراضی کا باعث نہ
 ہوگی اور کان پکڑ کر کلوانہ دے گا۔

خود فراموشی | پھر کسی کو ساری دنیا کے مسلمانوں کی نام نہاد اصلاح کا غم ہے اور سارا

اسلام یہی ہے۔ اگر نہیں غم ہے تو خود اپنی اصلاح یا اپنے اہل و عیال کی اصلاح کا کچھ ایسے بھی ہیں کہ خود اپنی جنت کی تو فکر ہے، باقی سارے مسلمان کیا خود اپنے بال بچوں کی جہنم کا بھی اندیشہ نہیں۔ اور امر بالمعروف و نہی عن المنکر بایں باللسان کیا معنی بقلب کے اضعف الايمان کا جو تقاضا ہے کہ خدا کے نافرمانوں سے کم از کم تعلقات میں کمی اور بیزاری ہی کا اظہار ہو اس کا احساس تک نہیں، بلکہ اس کا نام "رواداری" ہے۔ باقی اکثریت تو عوام و خواص سارے مسلمانوں کی ایسی ہو رہی ہے کہ "کل عرب بہالدیہم قرحون" سے بھی معاملہ آگے نکل گیا ہے۔ یعنی دین کی ذرا صل کوئی طلب اور اس کی طرف توجہ نہیں رہ گئی ہے۔ کچھ مردہ یا خود تراشیدہ مسلم اور مسلمانوں کے نام کے سوا باقی اسلام سے اور کوئی کام نہیں رہ گیا۔

اسلام کی دینی دنیوی دین سے اس عام بے پروائی اور جو کچھ رہا سہا دین ہے، اس کی برکات سے محرومی بھی طرح طرح سے قطع و بیدار چیر بھاڑ کا خمیازہ اس کے سوا ہو ہی کیا سکتا تھا کہ اسلام کے دینی دنیوی انفرادی و اجتماعی کام ثمرات و برکات سے محروم ہو جائیں۔ اگر کسی شخص کے ظاہری جسم و جوارح ہاتھ پاؤں آنکھ کان وغیرہ میں سے کوئی غائب یا ناقص ہو جائے یا باطنی اعضا قلب و دماغ وغیرہ کچھ ماؤن و معطل ہو جائیں تو ایسے شخص سے ظاہراً و باطناً کامل انسان کے کمالات و آثار کیسے رونما ہوں گے۔ اسی طرح اگر کسی مشین کے پوزے کچھ غائب کچھ ناقص یا فرسودہ ہو جائیں، تو یا تودہ سرے سے بیکار ہو کر رہ جائے گی یا اس کی ناقص مصنوعات کی بازار میں پروسس نہ ہوگی۔ اسلام بھی ایک عضوی کل یا نظام (آرگنیزم) یا ایسی مشین ہے جس میں پوری حیات انسانی کے سارے چھوٹے بڑے اعضا یا پوزے بالکل ٹھیک

ٹھیک اپنی اپنی جگہ لگے ہیں۔ اگر کوئی بھی ان میں سے غائب یا ناکارہ ہو جائے، تو اسی اعتبار سے پورا مجموعہ بھی ناقص یا متاثر ہوگا۔ پھر اُس مشین یا مجموعہ کا کیا حال ہوگا جس کے اکثر پرزے یا اجزا ناکارہ یا ناقص ہو کر رہ گئے ہوں! ہماری بد حالی بھی کچھ اسی حال کو پہنچ گئی ہے کہ یا تو اسلام سے سرے سے کوئی سرزد کار نہیں، نہ دنیا کے لئے نہ آخرت کے لئے یا اس کی کاٹ چھانٹ نے افراد و جماعت سب کے اسلام کی صورت اسی منسوخ کر دی ہے کہ نہ اپنوں کے لئے اُس میں بین دنیا کی اصلی قوت و برکت رہ گئی ہے، نہ غیروں کے لئے کوئی کشش و رغبت بلکہ اُلٹے کچھ اس طرح کی قدرتی نفرت پیدا ہو گئی ہے، جیسے کسی لوہے لنگڑے کو ٹھہری آدمی سے باوجود اس کے آدمی ہونے کے پیدا ہو جاتی ہے!



اصلاح انقلاب

حضرت جامع المجددین کو سب سے بڑا غم اسلام کی جامع و کامل تعلیم کی اسی شکست درخت یا قطع و برید کا ہے اور لانا تجدیدی جامعیت کی نگاہ ایمان و عمل کے تمام ابواب اور ان کے اصول و ذمہ کو محیط ہے جس کا اندازہ کچھ تو اد پریشانی ریور کی جامعیت سے ہو چکا لیکن ہشتی ریور کی حیثیت ایک درسی کتاب (کسٹ بس) کی تھی جس میں نفس احکام و مسائل کے علاوہ اس کی تفصیل کی زیادہ گنجائش نہ تھی۔ ورنہ باقی سیکڑوں کتابیں اور رسالوں کے ہزاروں صفحات، مواعظ و ملفوظات کے ضخیم مجلدات، تعلیم و تربیت کے لاکھوں دستاویزات سب کی سب تجدید و اصلاح کی اسی جامعیت و ہمہ گیری کی مفصل شہادت ہیں۔

اصلاح انقلاب اس سلسلہ میں جو خاص توجہ اول اول حضرت نے فرمائی وہ غالباً اصلاح تھا۔ نام مضامین کا سلسلہ تھا جو آج سے چالیس سال پہلے (یعنی ۱۳۳۷ھ سے قبل) رسالہ القاسم میں شائع ہوتا رہا اور جو بعد میں اسی نام سے مستقل کتاب کی صورت میں دو حصوں میں شائع ہوا۔ اس میں اصل گفتگو اس پر ہے کہ جامع و کامل اسلام کے مختلف شعبے یا اجزا کیا ہیں اور ان میں سے ہر ایک میں مسلمانوں نے کیا کیا انقلاب یا تغیر و تبدل کر دیا ہے اور اس انقلاب کی اصلاح کی صورتیں کیا ہیں۔ نہایت متعلق و در ذ کے ساتھ ارشاد ہے کہ

”افسوس کے ساتھ کہا جاتا ہے کہ جس مرتبہ کا انقلاب عظیم اکثر احاد (یا افراد) استیلا و واقع ہوا ہے اس کے دیکھتے بے اختیار زبان پر آجاتا ہے اے لبرابردہ شرب بخواب خیز کہ شد مشرق و مغرب حراب

اس انقلاب کا اندازہ اس سے ہو سکتا ہے کہ ایک ہاتھ میں ایک کتاب احکام شریعت کی تفصیلات کی لیجئے اور ایک نظر سے ایک ایک حکم جزئی کو دیکھتے جائیے اور ایک نظر سے کسی غیر مطیع امتی کی حالت کو دیکھتے جائیے تو ایک حیرت عظیم ہوگی کہ یا اللہ ان حالتوں کے مرتکب کو کیا ان احکام سے کچھ بھی مس معلوم ہوتا ہے۔ دین کے اجزاء یہ ہیں عقائد دیانات (مثل نماز روزہ طلاق نکاح وغیرہ) معاملات (مثل بیع و شرا وغیرہ) معاشراتی (مثل طعام لباس کلام سلام وغیرہ) اخلاق باطنی (مثل ریاضت) اور تواضع وغیرہ)۔

”عقائد میں مسلمانوں نے غنیمت ہے انکار کا انقلاب نہیں پیدا کیا گونہ ہی کے رنگ میں کچھ تغیر و تبدل ہوا جس سے وہ بدعت میں داخل ہو گئے۔ غرض نصیص کا انکار نہیں کیا گیا البتہ تازیل باطل کی گئی۔ یہ حالت عام مسلمانوں کی ہے مگر خاص خاص جدید تعلیم یافتوں نے انکار کا انقلاب بھی اختیار کیا، بلکہ انکار سے تجاوز کر کے جمہور کے عقائد کے ساتھ استہزاء تمسخر سے پیش آنے لگے جس پر حافظانِ حدود دین نے کفر کا فتویٰ لگایا، اور اس فتویٰ کی بدولت دوسری طرف سے ان کو متعصب کا لقب عطا ہوا۔ گویا شخص کفر کی حیثیت سمجھے گا وہ ان علما کو اس فتویٰ سے معذور جانے گا، بلکہ خود بھی ان کے ساتھ اتفاق کرے گا۔ یہ تو پہلے جز کے انقلاب کی کیفیت تھی۔

دیانات میں ارہاد و سراجہ یعنی دیانات اس میں عام مسلمانوں نے درجہ بہ

کا بھی تغیر و تبدل نہیں کیا۔ البتہ ترک و اہمال سے کام لیا کہ کسی نے نماز
 روزہ کو اس طرح خیر باد کہا گویا اس کے ذمہ فرض ہی نہیں کسی نے نکاح و
 طلاق کے ساتھ ہی معاملہ کیا کہ عقیدہ میں تو مسائل نکاح و طلاق کو دین
 میں داخل سمجھا..... ان کے مقابلے میں اور احکام مخترع نہیں کئے مگر
 عمل یہ رکھا کہ مثلاً جہاں نفس کا غلبہ ہوا تمتع کے لئے نکاح کا بھی انتظار
 نہیں کیا یا دنیوی سنگ و ناموس باقی رکھنے کے لئے باوجود طلاق کے بدستور
 نبی سے تمتع ہوئے اور بچے جنماتے رہے لیکن خاص خاص تعلیم یافتوں
 کو یہاں بھی انکار میں تردد نہیں ہوا۔ بہر حال مسلمانوں میں جہز و اول
 میں تغیر کا انقلاب ہوا، اور جہز و ثانی میں ترک و اہمال کا۔

معاملات معاشرت اور اخلاق | "اب رہ گئے بقیہ اجزائے ملت یعنی معاملات
 معاشرت اور اخلاق ان میں ان دونوں مذکورہ انقلابوں سے بڑھ کر
 انقلاب ہوا یعنی عام مسلمانوں نے بھی اپنی بنی بنی سے ان کو جہز دین نہیں
 سمجھا، بلکہ دنیادی کارروائی سمجھ کر اس کے دستور اعلیٰ کو بھی اپنی رائے
 و اختیار کے تابع سمجھا..... اور ہر حکم شرعی کے مقابلے میں ایک ایک کارروائی
 اور ایک ایک رسم اور ایک ایک عادت اختراع کی اور اس میں درابھی
 اپنے کو تصور دار یا خطا دار نہیں سمجھا، بلکہ منہ زخم سمجھا..... جس کی علامت
 یہ ہے کہ ان امور میں احکام حقہ کی دعوت دینے والے سے سخت مزاحمت
 کی جاتی ہے، سو درحقیقت یہ انقلاب بہت ہی بڑا انقلاب ہوا کیونکہ اول
 کے دو انقلابوں میں اجزائے دین کو دین سے خارج نہیں کیا گیا نہ ان

کے مقابلہ میں دوسرے امور کو مستحسن جان کر تجویز کیا گیا گو ایک جگہ تفسیر وہ بھی من حیث التمدین اور دوسری جگہ ترک وہ بھی باعتبار تقصیر واقع ہوا۔ اور ان تینوں اجزائے دین کو تو دین سے خارج ہی کر دیا گیا اور بجائے ان کے دوسرے احکام اختراع کئے اور ان اختراعات کو اصل دین پر تزیین دی گئی تو ظاہر ہے کہ یہ انقلاب پہلے دونوں سے بدتر تھا ہوا ہے۔ اور وقوع میں اظہر اکثر بھی تینوں ہیں کیونکہ عقائد کا حصہ گوارا نرم (یعنی لازم زیادہ) ہے، مگر اظہر نہیں (یعنی دل سے تعلق رکھنے کی بنا پر اس کا زیادہ ظہور نہیں ہوتا) اور دیانات کا حصہ خاص خاص اوقات میں ظاہر ہوتا ہے، پس وقوع میں اکثر ہوا انجملان اس کے آخر کے تینوں اظہر بھی ہیں اور اکثر بھی۔ اس بنا پر دیکھنے والوں کو اکثر آزاد امت میں یہ انقلاب عظیم ہر وقت ہی نظر آئے گا۔ توجہ شخص ہر وقت یہ انقلاب عظیم دیکھے اور پھر یہ دعویٰ سننے کہ "میں محمد کی امت میں ہوں تو وہ سخت حیرت میں واقع ہو گا کہ یا اللہ یہ شخص کس بات میں محمد صلی اللہ علیہ وسلم کے موافق ہے جو ایسا دعویٰ کرتا ہے۔"

یہ انقلاب عقائد و عبادات اس سے معلوم ہوا کہ مسلمانوں کے معاملات، معاشرت اور سے اشد ہے | اخلاق میں اسلامی نقطہ نظر سے جو تفسیر واقع ہوا ہے وہ مجدد وقت کی نظر میں اسل اعتبار سے عقائد و عبادات یا دیانات سے بھی اشد ہے کہ ان کی جگہ اپنے نفس سے نئے نئے احکام و رسوم گڑھ لئے ہیں اور ان کو عیب و مصیبت کے بجائے عین ہنر و فنر جانتے ہیں۔ ثانیاً دین کے ان اجزائے شلہ کو

جو احکام تعلق رکھتے ہیں، وہ گو عقائد و دیانات کے درجہ میں لازم و واجب نہیں، لیکن چونکہ ان کا تعلق روزمرہ کی زندگی اور باہمی تعلقات سے ہے اس لئے دن رات ان سے واسطہ پڑتا اور کثرت سے ان کا ظہور ہوتا رہتا ہے۔ مگر باہر سفر حضر کچھری دفتر مسجد مدرسہ بازار دیکھو شادی و غمی دوستی و دشمنی وغیرہ ہر موقع محل پر ان کا مظاہرہ ہوتا ہے اور اپنے پرانے سب کو کھلی آنکھوں نظر آتے ہیں۔

تجدید کی ہمہ گیری | اب اگر ایک طرف دین کے ان پانچوں مہمات ابواب یعنی عقائد، دیانات، معاملات، اخلاق و معاشرت کو پیش نظر رکھو اور دوسری طرف مجدد وقت علیہ الرحمہ کی صرف ان تجدیدی و اصلاحی خدمات پر ایک سرسری نظر ڈالو جو قلب بند صورت میں رسائل و مکتوبات، تالیفات و تصنیفات اور مواعظ و ملفوظات کے سیکڑوں مجلدات اور ہزاروں صفحات میں کھسی ہوئی ہیں، بلکہ صرف ان کی فہرست ہی پر ایک نگاہ سے گزر جاؤ تو تجدید و اصلاح کی اس جامعیت پر حیرت کی حد نہیں رہتی کہ کہ دین کے ان سارے ابواب کے سارے اصول و ذروع میں شاید ہی کوئی چیز محتاج تجدید و اصلاح ایسی ملے، جو حضرت کی ہمہ گیر نظر سے نظر انداز ہو سکی ہو۔

غرض امت محمدیہ (علیہ الصلوٰۃ والسلام) میں جو ایسا شدید و ہمہ گیر انقلاب ہوا ہے، کہ آج اس کی صورت نہیں پہچانی جاتی، اس کی ہمہ گیر اصلاح کی کیا صورت ہے؟ اسی ہمہ گیر انقلاب کی ہمہ گیر یا جامع اصلاح کی فکر و تدبیر حضرت جامع المجددین کی ساری زندگی اور خدمات کا محور ہے جس کا اجمالی خاکہ اس طرح بیان فرمایا گیا ہے کہ "یہ انقلاب ایک روحانی مرض ہے اور جس طرح جسمانی اراض کے خاص اسباب ہوتے ہیں اور ان کی اصلاح و معالجہ ان اسباب کے ازالہ سے ہوتا ہے اسی طرح

اس روحانی مرض و انقلاب کے بھی خاص اسباب ہیں اور ان کا ازالہ ہی اس کے
معالجہ و اصلاح کا طریق ہے۔ لہذا اسباب مرض کی تشخیص اور ان کے ازالہ کی
تدبیر یہی دوا مرزوح اہتمام قرار پائے۔

اسباب انقلاب "ارادہ یعنی اسباب انقلاب کی تشخیص۔ اس میں تامل و تدبیر
و تمیز کرنے سے منظم اسباب دوا مرثابت ہوئے ایک قلت علم یعنی نادانگی
بے خبری دوسرا ضعف ہمت یعنی تصدوارادہ کی کمی یا فقدان۔ سبب اول
سے خود احکام ضروریہ و واقعیہ ہی مخفی رہتے ہیں اور سبب ثانی سے باوجود
خبر آگاہی کے نوبت عمل کی نہیں آتی۔"

ان اسباب کا ازالہ "ارثانی یعنی ان اسباب کے ازالہ کی تدبیر ادویہ بڑا
امر ہے جس کے لئے توجہ تام اور قوت متفقہ کی احتیاج ہے۔ سردیوں
سبوں میں سے ہر ایک کے ازالہ کی تدبیر جدا ہے۔ پس بخبری کے ازالہ میں
تو معلم و معلم یعنی خواص و علماء، احکام اور عوام طالبان احکام دونوں کو دخل ہے۔
طالبان احکام کا دستور العمل "یہ ہے کہ ان میں جو زیادہ فارغ ہیں، جیسے
اہل منعم و اہل ثروت وہ اپنی اولاد کو علوم دینیہ کے لئے فارغ کر دیں
گو ضروریات دنیوی کیلئے لسان ملک و فنون راجحہ کی بھی تحصیل کا مضائقہ نہیں
مگر یہ درجہ نبییت سے متجاوز نہ ہونے پادیں جس سے اولاد تولیوں دست
ہونی اور خود کوئی وقت معین کر کے کسی عالم یا کامل الاستعداد طالب علم
کے پاس جا کر یا اس کو بلا کر اگر علوم عربیہ سے مناسبت ہو تو وہ زیادہ
بصیرت کا آلہ ہے، در نہ اردو ہی (یا جس کی جو مادری زبان ہو اس) کے

نفید و ضروری رسائل کسی محقق کے مشورے سے تجویز کر کے سبقاً سبقاً بہتر
 کو یہ ہے کہ دو تین بارہ روز نہ اقل درجہ تحصیلاً ایک بار پھر مطالعہ سے
 چند بار ان پر عبور کر لیں۔ مگر یہ رسائل ایسے ہوں جن میں سب جہانوں
 کا کافی بیان ہو، عقائد و بیانات معاملات و معاشرت اور اخلاق۔
 ”ادرجین کو معاش کی ضروریات سے فراغ نہیں ہے اور حرف شناس
 ہیں یا باسانی ہو سکتے ہیں، وہ اپنے لئے لکھی اور اپنی اولاد کے لئے لکھی
 بجائے علوم عربیہ کے وہی اردو کے رسائل دینیہ بطور درس کے تجویز
 کر لیں اور پھر بطور دور کے ان کا بار بار مطالعہ کیا کریں اور مواقع بظمان
 میں خود رائی سے کام لیں بلکہ نشان بنا کر چھوڑ دیں اور ماہر کے میسر
 ہونے کے وقت اسکی تحقیق کر لیں۔ اور جو لوگ نہ حرف شناس ہیں نہ
 باسانی ہو سکتے ہیں، نہ اپنے بچوں کو کسی وجہ سے اس کے لئے فراغ
 کر سکتے ہیں، وہ ایسا انتظام کریں کہ ہفتہ میں بہتر تو ہے کہ دو روز
 روز نہ ایک ہی روز مقرر کر لیں اور کوئی عالم یا اہل علم کا صحبت یافتہ جو ان
 رسائل کو اچھی طرح سمجھا ہو اور تجویز کر لیں اور اگر کسی عالم سے تجویز کر لیں
 تو زیادہ احتیاط ہے۔ اور اس روز کسی خاص مقام مسجد وغیرہ میں جمع ہو کر
 اس خواندہ ذہمیدہ شخص کو لا کر ایک معین وقت مثلاً گھنٹہ یا آدھ گھنٹہ
 تک ان رسائل کو سنا اور سمجھا کریں۔ اگر ایسا شخص مفت نہ ملے تو لچھ اس
 کی مالی خدمت کریں اور اس سنانے والے کو جہاں شہر رہے نشان
 بنا کر رہنے دیں، جب کوئی عالم میسر ہو اس سے حل کریں اور سب جمع

کو پہنچادیں اور جہاں دیہات وغیرہ میں ایسا شخص نہ ہو، تو آپس میں مشروع طریق سے چندہ کر کے کوئی ایسا آدمی باہر سے بلا کر رکھ لیں۔

"یہ تمام طبقات مذکورین علاوہ اس تحصیل یا مطالعہ یا سماع رسائل کے ددار کا اور سہی التزام رکھیں ایک تو یہ کہ اپنے اعمال و احوال میں جب کوئی امر جس کا حکم معلوم نہ ہو پیش آدے فوراً علمائے حقانی سے اس کو دریافت کریں اور اگر بوجہ بعد کے زبانی نہ پوچھ سکیں تو بذریعہ خط تحقیق کریں۔ اگر ادسٹا ایک مسئلہ روزانہ کی تقریر آیا یا تحریر یا پوچھ پاچھ رکھے تو سال میں ساڑھے تین سو زیادہ اور دس سال میں ساڑھے تین ہزار سے زیادہ مسئلے معلوم ہو سکتے ہیں، جو بعض نام کے یا جدید عالموں کو بھی معلوم نہیں ہوتے اور یہ کوئی بڑا مشکل کام نہیں۔ دوسرے اس کا التزام رکھیں کہ علماء کی مجلس میں جایا کریں خواہ خاص مجلس ہو جیسے ملاقات کو خواہ عام جیسے جلسہ و عطا و نصیحت اور جو نہیں دل سے یاد رکھیں یہ تو مردوں کا انتظام ہوا۔

عورتوں کے لئے دستور العمل | "اب عورتیں رہ گئیں۔ ان کے لئے سہاں تو طریق یہ ہے کہ اگر کوئی معلمہ عظیمہ دیندار مل جائے تو کمسن لڑکیوں کو اس کے ذریعہ کلام مجید اور ایسے رسائل کی تعلیم دلا دیں۔ اور ان کے لیے ہستی زبیر کے دس حصے بالکل انشاء اللہ تعالیٰ کافی ہیں بلکہ گیارہ ہوں حصہ ہستی گوہر کے انضمام کے ساتھ مردوں کے لئے بھی کافی ہیں۔ اور اگر کوئی ایسی معلمہ نہ ملے یا کسی لڑکی کو ذراغ یا مناسبت نہ ہو تو ان کو بھی بڑی عورتوں کے انتظام میں شامل سمجھا جائے اور وہ انتظام دو ہیں ایک یہ کہ گھر کے مردوں میں

سے اگر کوئی خواندہ ہو تو وہ روزانہ کوئی وقت مقرر کر کے سب گھر والیوں کو جمع کر کے رسائل بالاسنایا کریں بلکہ کئی دورے کریں دوسرا انتظام یہ ہے کہ گاہ گاہ کسی متورع متبع سنت عالم کا گھر میں دعوت کہلا یا کریں کہ یہ عجیب موثر عمل ہے۔

علمائے احکام کا دستور العمل | "یہ سب دستور العمل طالبان احکام سے متعلق ہے۔ اب علمائے احکام کا دستور العمل باقی رہا اس کا خلاصہ یہ ہے کہ وقتاً فوقتاً اس میں سماعی رہیں کہ ناواقفوں تک احکام پہنچیں اور اسکی یہ صورتیں ہیں۔ ایک درس گو بعض ہو اس میں علوم ضروریہ کو مقدم اور ہتم بالشان رکھیں یعنی دینیات سے حتی الامکان طالب علم کو پہلے فارغ کر دیں۔ اگر طالب علم دینی مختصرات یا اردو کے رسائل بھی پڑھے اور اپنے پاس وقت ہو تو ہرگز اس کے درس کو خلالت شان نہ سمجھیں۔ طالب علم کے فضول سوال پر اس کو تنبیہ کر کے جواب نہ دے۔ دوسری صورت دعوت ہے جس میں خطاب عام ہے۔ اس میں ضروریات وقت کا لحاظ رکھیں، جن امور میں لوگ اس زمانہ میں مبتلا ہوں یا جن ضروریات میں زبردگذاشت کرتے ہوں یا بیان اس پر رکھے۔ دوسرے مضامین اگر ہوں تو بالمتبع اور لقلبت۔ اور ضروری مضامین تمام ابواب کے ہوں صرف عقائد و دیانات پر اقتصار نہ کریں بلکہ معاملات، معاشرت و اخلاق سے بھی پوری بحث کرے۔ بلکہ بوجہ متروک ہونے کے یہ نلشہ اخیرہ زیادہ اہم ہو گئے ہیں۔

”دعظ میں بات صاف کہے کہ سننے والوں کی خوب سمجھ میں آجائے۔
 مگر حشونت اور اشتعال انگیز طرز سے بچے اور دعظ میں عوص نہ لے۔
 البتہ اگر دعظ کا نوکر ہو وہ اور بات ہے۔ تیسری صورت جواب ہے
 استفتا کا خواہ زبانی سوال ہو یا تحریری۔ اس میں ان امور کا لحاظ رکھے۔
 حتی الامکان جواب میں توقف نہ کرے لائینی سوال کا جواب نہ دے بلکہ
 سائل کو تنبیہ کر دے۔ اگر سوال محتمل و دو صورتوں میں ہو تو شقیق نے
 جواب نہ دے بلکہ سائل سے پہلے صورت واقف متعین کرالے کیونکہ بعض
 وقت سائل دونوں شقیقوں کا حکم سن کر ایک کو اپنے مفید مطلب
 سمجھ کر اس کا دعویٰ کرنے لگتا ہے، جس کی وجہ سے سائل
 کا یا اس کے مقابل کا ضرر دینی یا دنیوی ہو جاتا ہے عامی
 کو دلیل بتلانے کا التزام نہ کرے ہاں دوسرے علمائے
 مصححین کی سہولت کے لئے اگر دلیل کی طرف اشارہ کرے یا کوئی عبارت
 بلا ترجمہ لکھ دے محسن ہے۔ اگر قرآن سے معلوم ہو کہ سائل غائب تحریری
 جواب کو اچھی طرح نہ سمجھے گا یا سمجھنے میں غلطی کرے گا تو جواب لکھ کر یہ بھی
 لکھ دے کہ کسی عالم سے اس جواب کو زبانی حل کر لے۔ اگر قرآن سے
 معلوم ہو کہ سوال براہ تعنت ہے جواب نہ دے۔

”چوتھی صورت تالیف و تصنیف ہے خواہ اشتهار ہو یا اخبار یا
 رسالہ و کتاب۔ اس میں ضرورت وقت کا لحاظ اور عبارت میں سلاست
 و کفایت کی رعایت ہو۔ اور اگر خدا تعالیٰ معاش کی کوئی بسیل عطا

زمانے تو اپنی تصانیف کی خود تجارت نہ کرے۔“
ضعف ہمت کا ازالہ ” یہاں تک بیان تھا بے خبری کے ازالہ کی تدبیروں کا۔
 آگے بیان ہے ضعف ہمت کے ازالہ کی تدبیر کا

”تجربہ سے ثابت ہوا ہے کہ امور ذیل کو تقویت ہمت میں حاصل کرنا
 نفل ہے ایک ان میں صحبت شیوخ کا ملین جن کی علامتیں یہ ہیں۔ بقدر
 ضرورت علم دین رکھتا ہو عقائد و اعمال و اخلاق میں شرع کا پابند
 دنیا کی حرص نہ رکھتا ہو کمال کا دعویٰ نہ کرتا ہو کہ یہ بھی شوبہ دنیا ہے۔
 کسی شیخ کامل کی صحبت میں چندے رہا ہو۔ اس زمانہ کے منصف علماء و
 مشائخ اسکو اچھا سمجھتے ہوں۔ نسبت عوام کے خواص یعنی انہیں دیندار لوگ
 اس کی طرف زیادہ مائل ہوں۔ اس سے جو لوگ صحبت ہوں ان میں
 سے اکثر کی حالت باعتبار اتباع شرع و قلت حرص دنیا کے اچھی ہو۔
 وہ شیخ تعلیم و تلقین میں اپنے مریدوں کے حال پر شفقت رکھتا ہو اور ان
 کی کوئی بری بات دیکھے یا سنے تو ردک ٹوک کرتا ہو۔ اس کی صحبت میں
 چند بار مٹھنے سے دنیا کی محبت میں کمی اور حق قوائے کی محبت میں ترقی محسوس
 ہوتی ہو نیز وہ بھی ذاکر و شاغل ہو، اس لئے بدون عمل یا عزم عمل تعلیم میں
 برکت نہیں ہوتی اور صدور کشف و کرامت اور استجاب دعا و تصرفات
 لوازم مشیخت سے نہیں۔ غرض ایسے حضرات کی صحبت خاص طور پر موثر
 ہے مگر اس کی تاثیر میں شرط یہ ہے کہ نیت بھی یہی ہو کہ میرے قلب میں
 طاعت کی رغبت اور معاصی سے نفرت پیدا ہو اور اس کے ساتھ اس

کا بھی التزام رہے کہ اپنی کیفیات قلبیہ کی اطلاع شیخ کو دے کر جو علاج
”تجویز کریں اس پر کاربند ہو۔“

”دوسرا امر ان میں سے بوقت میسر نہ آنے صحبت کا طین کے اہل اللہ کے
حالات و مجاہدات کا مطالعہ یا استماع ہے۔ مگر ان کے جو مقالات متعلقہ اسراہ
غاضہ تصرف ہیں ان میں ہرگز مشغول نہ ہو۔ البتہ علوم معاملہ یعنی تربیت باطن
و تہذیب نفس کے بارے میں جو کچھ ان کے اقوال ہیں وہ سزا پائے عمل در آمد
کے قابل ہیں۔“

”تیسرا امر مراقبہ موت و بعد الموت ہے۔ مراد اس سے ابتدا از نع
از ح سے دخول جنت یا نار تک جو احوال پیش آنے والے ہیں مثلاً سوال
نکیرین و عذاب و ثواب قبر و حشر و وزن اعمال و حساب و جزا و عہد و صراط
وغیرہ سب کو کسی وقت ذرا غ میں روزانہ کم از کم بیس منٹ سوچا کرے
تقریرت ہمت میں جن ملکات کو دخل ہے اس مراقبہ سے ان میں کمال
پیدا ہو جائے گا مثلاً زہد و خشیت وغیرہ

”بیس طریقہ اصلاح کمال طریقہ پر شخص ہو گیا و اللہ اکبر اور نہایت سہل
اور ایسا عام و نام ہے کہ ادنیٰ توجہ سے تمام امت کم سے کم وقت میں
اپنی اصلاح کر سکتی ہے آگے نفع حاصل کرنے والوں کی توفیق ہے۔“

ما نصیحت بجائے خود کر دیم روزگار سے دریں بسر کر دیم
گر نیاید بگوش رغبت کس بر رسولان بلاغ باشد و بس

امر بالمعروف و اجتناب جماعتی یا عمومی اصلاح کا ایک بہت بڑا اور کارگر ذریعہ امر بالمعروف

وہی عن المنکر یا احتساب عام و خاص کا خود قرآنی حکم تھا اس کو عام طور سے بالکل ترک ہی کر دیا گیا ہے۔ بلکہ اس کو قرآن و حدیث سے اسی طرح اور اسی ذہنیت کے تحت گویا بالکل خارج کر دیا گیا ہے جس طرح جہاد کو۔ اور جس طرح خوش فہمی سے جہاد کو اکراہ فی الدین سمجھ کر اس کی طرح طرح سے تاویل کو منسوخ تک پہنچا دیا گیا ہے، اسی طرح امر بالمعروف و احتساب کو ”رہ اداری“ کے سنانی جان کر منسوخ کر دیا گیا ہے۔ اور جو لوگ اس کا کچھ خیال بھی کرتے ہیں وہ صحیح حدود و اصول کا لحاظ نہیں کرتے۔ اس لئے اس پر بھی اختصار کے ساتھ متنبہ فرمایا گیا کہ

”علمائے احکام کے دستور العمل کا متمم ایک اور امر ہے، یعنی امر بالمعروف و نہی عن المنکر اور اس میں بعض مواقع پر غیر علماء بھی شریک ہیں یعنی خاص اپنے ان متعلقین پر احتساب کرنا جن پر قدرت ہے علماء کے ساتھ مخصوص نہیں۔ البتہ عام احتساب یہ خاص ہے علماء کے ساتھ اور عوام کی تصدی اس کے لئے اکثر موجب فتنہ و عداوت ہو جاتی ہے۔ نیز عوام اکثر احتساب کی حدود کو بھی نہیں جانتے اس سے غلو فی الدین کی نوبت آتی ہے۔ نیز اکثر عوام نفس کو مہذب نہیں کئے ہوتے اور ان کے احتساب میں بکثرت لفسائیت ہوتی ہے جس کی بدولت اس کو ہر جگہ یکساں واجب جان کر محل بے محل ایک ہی لاکھی سے سب کو ہانکنے لگتے ہیں۔“ حالانکہ یہ امر بالمعروف و نہی عن المنکر کہیں واجب ہوتا ہے جہاں فاعل بے خبر ہو یا فاعل پر پوری قدرت ہو یا قبول کی پوری توقع ہو اور نہ مستحب ہے اور منجملہ اس کے آداب کے یہ ہے کہ اول خلوت میں کہے اور نرمی سے کہے اس کے بعد اگر خلوت ہو

علانیہ کہے اور سختی سے کہے ورنہ اعراض کرے اور دعا کرے۔

”اور منجملہ اس امر بالمعروف اور نہی عن المنکر کے کفار کی تبلیغ بھی ہے خواہ

بذریعہ تقریر خواہ بذریعہ تحریر۔ اپنے ملک کے کفار کو بھی اور دوسرے ملک

کے کفار کو بھی۔ اور یہ بوجہ عموم شیوع احکام دینیہ کے گو اس وقت واجب

نہیں رہا، لیکن اگر کوئی ہمت کرے عین عزیمت ہے اور اس غرض کیلئے

ان اقوام کی اگر زبان بھی سکھ لے تو بشرط خصوص نیت عین طاعت ہے۔“

نیز ”تبلیغ احکام کے متعلقات ہی میں سے ان احکام کی ایک خاص

حفاظت بھی ہے یعنی اصول ذرودع اسلام پر حملے یا اس میں آئینز میں

ہیں، خواہ اہل کفر کی ہوں یا اہل بدعت کی اُن کو دفع کرنا اور دفع کرنا

تا کہ طالبان حق شہادت سے محفوظ رہیں۔ اور اس مقصود کے لئے اگر

اہل باطل پر ردد و قدح کی حاجت ہو یا ان سے مناظرہ کرنا مصلحت

ہو اُس سے بھی پہلو تہی نہ کرے۔ اور اس زمانہ پر آشوب میں مناظرہ اگر

مشرودع ہے تو اسی غرض سے، در نہ تعصب اس درجہ ترقی پر ہے کہ مناظرہ

کے لئے اگر اہل باطل کے علوم و فنون حاصل کرنا ضروری ہو، وہ بھی طاعت

ہے۔ جیسے اس وقت سائنس وغیرہ سیکھنا۔

لیکن خالی تدبیری تدبیر یا اسی پر بکھردسہ یہ پھر بھی دین نہ ہوگا، اسلئے

آخر میں متنبہ فرماتے ہیں کہ ”اس سب کے بعد بھی بڑی ضرورت دعا

والتجا بہ جناب حق ہے۔“

این ہمہ گفتیم لیک اندر پیچ

بے عنایات خدا، پیچم و سپیچ

اس اتفاق حق مقصود ہی نہیں رہا اور اس ردد و قدح یا مناظرہ

مگر میرا ان تدابیر علاج کے بعد پورہ ہیز کے بارے میں کبھی چند ضروری تنبیہات فرمادی
 تئی ہیں۔ مثلاً دین کی کتابوں کے پڑھنے پڑھانے میں یہ بد پرہیزی ہونی ہے کہ
 ”جو کتاب دین کے نام سے دکھی یا سنی خواہ اس کا مضمون حق ہو یا
 باطل خواہ اس کا مصنف ہندو ہو یا عیسائی یا دہری یا مسلمان پھر مسلمان
 بھی گو صاحب بدعت ہی ہو، غرض کچھ تفتیش نہیں کرتے اس کا مطالعہ
 شروع کر دیتے ہیں۔ اور اس میں وہ مضامین بھی آگئے جو کسی مسلمان
 کے متعلق اخبارات میں چھپتے رہتے ہیں۔ سو اس میں چند مضامین ہیں
 بعض ادوات بوجہ کم علمی کے یہی امتیاز نہیں ہوتا کہ ان میں کون سا
 مضمون صحیح ہے کون سا غلط اور کسی غلط کو صحیح سمجھ کر عقیدہ یا عمل میں
 خرابی کر بیٹھتے ہیں۔“

غور کیجئے یہ بد پرہیزی آج کل کتنی عام ہے! جب دنیاوی تعلیم اور درگاہوں
 میں بھی ہم اس کا لحاظ رکھتے ہیں کہ ہر مضمون کی وہی کتابیں پڑھی پڑھائی جائیں، جو
 اس علم کے مستند و مسلم ماہرین کی لکھی ہوں، تو پھر دینی تعلیم و تعلم میں جس کا تعلق آخرت
 کے بناؤ بگاڑ سے ہے، یہ بد پرہیزی کسی نہ لگے ہے۔

”اس لئے کسی صاحب معرفت یعنی عالم محقق سے مشورہ لے کر اس کا
 اتباع ضروری ہے۔ افسوس کہ اس ممانعت کو تنگ خیالی و تعصب پر معمول
 فرمایا جاتا ہے۔ کیا کوئی خیر خواہ باپ اگر اپنے بچے کو زہری ہوئی مٹھائی
 کے کھانے سے روکے تو کوئی قاتل اس کو متعصب یا تنگ خیالی کا لقب لگا
 اور اگر کوئی کہے کہ ”غذ ما صفا دع ما کدر“ کے طور پر اس کو دیکھتے ہیں۔ سو

اس کا جواب اور پر واضح ہو گیا ہے کہ اس امتیاز کے لئے علم کامل

ذہم دانی کی حاجت ہے اور کلام اس کے فائد میں ہے۔

چند کتابوں کے نام | اس ضمن میں چند کتابوں کے نام بھی تجویز فرمادیئے ہیں، جو عام لوگوں کے لئے بقدر ضرورت دینی واقفیت کو بالکل کافی و دانی ہیں۔ بہشتی زیورہ مع بہشتی گوہر تعلیم الدین زرع الایمان جزائر الاعمال تبلیغ دین قصہ السبیل شوق وطن اگر اس سے زیادہ مطول مفصل کی ضرورت ہو کسی عالم محقق سے دریافت کر لیا جائے۔

خود حضرت ہی کی اتنی کتابیں موجود ہیں، کہ عوام کیا خواص اور مشغول کیا فارغ کے لئے بھی ساری عمر کے لئے کافی ہیں، جن کو پڑھتے رہنے سے نہ صرف علمی واقفیت بلکہ دین کی فہم و بصیرت بھی انشاء اللہ ایسی نصیب ہوگی کہ عام درسگاہی علما تک کو اس کا عشر عشر نصیب نہیں۔ کچھ نہ بھی اگر فرصت کے اوقات میں حضرت کے مواعظ و موقوفات ہی کا مطالعہ کرتا رہے تو کافی ہونے کے ساتھ نہایت دلچسپ بھی ہوگا۔ اور مناسب ہو جانے کے بعد تو دوسری کتابوں کو ہاتھ لگانے کا جی نہ چاہے گا۔

راقم الحروف کا یہ ذاتی تجربہ ہے۔

مسئلہ دریافت کرنے کا طریقہ | اسی طرح علما سے مسائل دریافت کرنے میں بھی

لوگ بہت سی غلطیاں کرتے ہیں مثلاً

”ایک مسئلہ کو کئی کئی جگہ پوچھتے ہیں اور بعض اوقات جو اب مختلف ملتا

ہے، تو اس وقت تعین راجح میں پریشان ہوتے ہیں یا جس میں نفس

کی مصلحت ہوتی ہے اس پر عمل کرتے ہیں۔ اور کبھی اس کی عادت نہ جاتی ہو

تو استفتائے مقصود ہی ہوتا ہے کہ نفس کے موافق جواب ملے اور جب تک
ایسا جواب نہیں ملتا برابر کہہ دو کاوش میں رہتا ہے۔ ظاہر ہے کہ یہ سراسر
اتباع ہوا اور تلعب بالالدین (دین کے ساتھ کھیلنا) ہے۔

”اپنا دستور العمل اس باب میں یہ رکھیں کہ جب کوئی ضرورت پیش
آئے اپنے عمل کرنے کے لئے نہ کہ باحاشہ کے لئے تو ایسے شخص سے مسئلہ
پوچھیں جس کا معتبر و محقق ہونا صحیح ذریعہ سے معلوم ہو اور اس پر اعتماد
و اعتقاد بھی ہو، اور کسی دوسرے عالم سے بلا ضرورت نہ پوچھیں۔ اور اگر
بادجودان سب رعایتوں کے اس کے جواب میں شہد رہے اور شفا نہ ہو
تو ایسی ہی صفت کے دوسرے عالم سے پوچھ لیں اور اگر جواب پہلے کے
خلاف ہو تو پہلے کا جواب اس کے سامنے اور اس کا جواب پہلے کے سامنے
نقل نہ کریں جس قول پر قلب مطمئن ہو عرض کریں اور یہی عمل اس حالت میں کریں
جبکہ بلا مراجعت دوسرے عالم کے خود بخود جواب اول کے خلاف کوئی
جواب اس باب میں گوش زد ہو جائے“

دعظا سننے میں بے احتیاطی کی نسبت ارشاد ہے کہ

”گوں ہر قسم سے دعظوں کا دعظا سن لیتے ہیں۔ اس کے وہی مفاسد
ہیں جو امر اول (یعنی ہر قسم کی کتابیں پڑھنے) کے اور وہی اسد ادہ ہے جو
مفاسد متعلقہ امر اول کا یعنی جب کوئی دعظا جدید آدے اپنے شہر یا قریب
کے کسی عالم معتبر سے اس دعظا کی حالت پوچھ لے اگر وہ اطمینان دلائے تو
دعظا سننے در نہ سننے“

ایک بڑی بد پرہیزی | مضر صحبت ہے جس کا اثر بے حد متعدی ہوتا ہے، اس معاملہ میں ایک بڑی بے بردائی برتی جاتی ہے کہ دوستی کرنے اور رکھنے میں دین و بیدینی کا بالکل خیال نہیں کیا جاتا۔

”یہی عظیم غلطی ہے تجربے سے ایک دوست کا اثر دوسرے دوست پر ضرور پڑتا ہے اور مضر اثر جلد پڑتا ہے۔ اس لئے ارشاد نبوی ہے کہ
 الْمَرْءُ عَلَى دِينِ خَلِيلِهِ، فَلْيَنْظُرْ مَنْ يَخَالِفُ. البتہ جو ملاقات بضررت ہو وہ مستثنیٰ ہے۔“

دین کی کوتاہیوں کی تفصیل | یہ تو تہیدی باتوں کا خلاصہ تھا۔ باقی علم و عمل میں جو خاص خاص کوتاہیاں اور خرابیاں راہ پاگئی ہیں، سب کی اس کتاب اصلاح انقلاب کے ساڑھے تین سو صفحات کے دو حصوں میں ایک ایک کر کے تصحیح و تفصیل فرمائی گئی ہے۔ دین کے معاملہ میں ہماری جہالت و غفلت جس انتہا کو پہنچ گئی ہے، اس کا سرسری انداز ان خرابیوں اور کوتاہیوں کی درج ذیل مثالوں سے کیا جائے۔

قرآن مجید کی کوتاہیاں | سب سے پہلے قرآن مجید کی تعلیم و تعلم میں جو کوتاہیاں ہوئی ہیں ان کا بیان ہے۔ اولاً تو قرآن مجید کا عام طور سے پڑھانا پڑھنا ہی متردک ہے، اس کے لئے مشورہ دیا ہے کہ کثرت سے ”ہر بڑے گاؤں تک میں ایک ایک مکتب قرآن مجید کا قائم کیا جائے“ اس معاملہ میں سجدہ کے شیطان نے ایک گروہ میں بڑا دوسرے یہ پیدا کر دیا ہے، کہ بچوں کو قرآن کے خالی الفاظ پڑھانے یا رٹانے سے کیا فائدہ۔ یہ خیال محض علمی کوتاہی نہیں بلکہ اعتقاد ہی خرابی ہے جسکی نسبت ارشاد ہوتا ہے کہ اس گروہ کے پہلی کوتاہی | ”عدم اہتمام کا منشا سر اعتقاد ہے یعنی تحصیل الفاظ کو

ایک فضول و لایعنی حرکت بلکہ موافق میں نخل سمجھ کر مضر جانتے ہیں..... کوئی صاحب کہتے ہیں کہ جب معنی نہ سمجھے تو طوطے کی طرح پڑھنے سے کیا فائدہ۔ کوئی صاحب کہتے ہیں کہ جب دو سال اس میں صرف ہو گئے یا حفظ کرنے میں دماغ صرف ہو گیا پھر علوم موافق کی وقت میں گنجائش نہ ہوگی، یا اس میں دماغ کام نہ دے گا..... یہ حضرات غور فرمائیں کہ فضول اس کو کہتے ہیں جس میں کوئی فائدہ نہ ہو۔ اور جو شخص خدا کو خدا اور رسول کو رسول اور دونوں کے کلام کو صادق مانتا ہے، وہ اس کا انکار نہیں کر سکتا کہ فائدہ صرف دنیوی فائدہ میں منحصر نہیں..... پس جب بجز صادق علیہ الصلوٰۃ والسلام کے کلام سے ثابت ہے کہ خالی الفاظ پڑھنے سے بھی ایک حرت پر دس دس نیکیاں ملتی ہیں۔ اور خالی الفاظ پڑھنا بھی بڑا سبب حق تعالیٰ کی توجہ و قرب کا ہے۔ ہاں کوئی ان نیکیوں اور حق تعالیٰ کی توجہ و قرب ہی کو فضول شمار کرے تو یہاں اس سے گفتگو نہیں۔

دوسری کوتاہی | یہ ہے کہ بہت لوگ پڑھتے پڑھاتے تو ہیں مگر پڑھ کر یہ بھرا اس کا نام تک نہیں لیتے بلکہ ان میں بعض حافظ فرماتے ہیں کہ ہم نے سال بھر تک کھول کر بھی نہیں دیکھا باوجود اس کے ہم نے رمضان میں سنا دیا۔ اس نادانی کی بھی کوئی حد ہے کہ جو بات عیب کی تھی اس کو مضر سمجھ کر نخر کیا جاتا ہے۔ ان صاحبوں کو سمجھنا چاہیے کہ مقصود پڑھنے سے تو یہ تھا کہ اس کی تلاوت سے برکات حاصل کی جائیں، جب یہ نہوا تو پڑھا بے پڑھا برابر ہو گیا۔

اس کے علاوہ نہ پڑھنے سے بھول جانے کا بھی اندیشہ ہے اور قرآن کے بھلانے پر حدیثوں میں سخت وعید آئی ہے کم زہمتی کا غدر بھی صحیح نہیں اس لئے کہ "جس چیز کا انسان ارادہ کر لیتا ہے کسی نہ کسی صورت سے اس کو کر ہی لیتا ہے خاص کر جب کام بھی آسان ہو۔ یہ بھی کوئی مشکل کام ہے کہ ہم گھنٹے میں سے آدھا گھنٹہ نکال کر اگر ناظرہ خواں ہے تو ایک پارہ اور حافظ ہے تو دیکھ پارہ بے تکلف پڑھ لے سکتا ہے۔ اتفاقاً مانع ہو جائے تو اور بات ہے۔"

ایک بڑی کوتاہی یہ ہے کہ جو لوگ کلام مجید ناظرہ یا حافظ پڑھ بھی لیتے ہیں اور تلاوت بھی کرتے رہتے ہیں وہ بھی اکثر غلط پڑھتے اور تجوید و صحت مخارج سے بالکل جاہل ہوتے ہیں جس کی بدولت بعض بعض جگہ معنی تکا بگڑ جاتے ہیں۔

"اس کوتاہی میں اہل علم کا نبر غیر اہل علم سے بھی کچھ بڑھا ہوا ہے۔ کچھ بعض ان میں مساجد کے امام ہوتے ہیں ان کی غلطی کا اثر دوسروں تک بھی دیکھنے سے پہنچتا ہے ایک یہ کہ اگر کوئی مقتدی صحیح خواں ہو اس کی نماز ایسے امام صاحب کے پیچھے نہیں ہوتی اور چونکہ غلط خواں کا حکم صحیح خواں کی نسبت سے امی کا سا ہے نسبت قاری کے اس لئے اس خاص صورت میں یہ بھی کہا جاسکتا ہے کہ نہ امام کی نماز ہوتی ہے نہ مقتدیوں کی یہ کتنی بڑی تباہی کی بات ہے۔"

اور "ہر چند کہ تجوید کے وجوب میں کلام طویل اور مقتضی تفصیل ہے مگر اس قدر میں کسی کو کلام نہیں کہ جس قسم کی غلطیوں کا ذکر آ رہا ہے ان کی تصحیح واجب العین جب تک کہ عدم قدرت و عدم مساعدت لسان متعین نہ ہو جائے۔"

جس کی موٹی دلیل یہ ہے کہ بدوں اس قدر صحیح کے قرآن کی عربیت باقی نہیں رہتی۔ اور عربیت لوازم قرآن سے ہے۔ پس اس کے نہ رہنے سے قرآن قرآن نہ رہے گا۔ پس اس کی ضرورت میں کیسے اشتباہ ہو سکتا ہے۔ اور اس میں قرآن یا عربی کی کیا تخصیص ہزر بان کی صحت اس کے خاص طرز ادا پر موقوف ہے۔ مثلاً نکھا اور نگ میں اظہار ہے اگر نون میں اظہار کیا جائے یقیناً لفظ غلط ہو جائے گا اور لفظ کھنبا اور دبہ میں تلا ہے اگر یہ نہ ہو تو لفظ غلط ہو جائے گا۔ مگر بات یہ ہے کہ قلوب میں ادراک نہیں رہا۔ اور آخرت کی نعمتوں کی رغبت دنیا کی نعمتوں کے برابر نہیں ہے۔

تجوید بقدر واجب کی سہولت | بجز بقدر واجب تجوید کی سہولت کی طرف توجہ دلائی کہ

”کل حرف من ۲۸ ہیں ان میں بعض بعض تو قریب قریب صحیح نکلتے ہیں، ان کو مستثنیٰ کر کے جن میں اہتمام کی حاجت ہے سات ہیں ث۔ ح۔ د۔ ص۔ ض۔ ط۔ ظ اور جو بالکل دیہاتی ہیں ان کے لئے اتنے ہی اور خ۔ ز۔ ش۔ ع۔ غ۔ ن۔ ق۔ اگر ایک گھنٹہ روزانہ مشق کے لئے نکالا جائے تو روزانہ ایک حرف کی ضرورت ہی مشق ہو سکتی ہے جس میں ایک ہفتہ اور دیہاتی کے لئے دو ہفتے کافی ہیں۔ اور احتیاطاً آدھا یا ایک مہینہ غایت غایت صرف ہو گا تو کیا دین کی اتنی بڑی ضرورت کے لئے اتنی بڑی عمر میں سے اتنا حصہ بھی نہیں دے سکتے کتنا بڑا غضب اور کرم ہے۔ اسی طرح فتح اور الف کی مقدار کا فرق اگر ایک پارہ میں درست ہو جائے تو تمام قرآن یکساں ہے تمام کے لئے کافی ہے۔ اگر ایک رکوع روزانہ درست کیا

جائے تو یہ کام بھی پندرہ^{۱۵} بیس^{۲۰} روز سے زیادہ کا نہیں۔ پھر بقیہ قرآن بھی تھوڑا تھوڑا کر کے کسی ماہر کو سنا دینا جو متفرق اوقات میں سہل ہے زیادہ اطمینان و احتیاط کی بات ہے۔“

بچپن ہی میں اس کا اہتمام لیکن اصل یہ ہے کہ اس کا خیال بچپن ہی سے کرنا چاہیے کہ بچے جس وقت قرآن پڑھیں پڑھنے کے ساتھ ہی تصحیح کا اہتمام رہے.....
توصیحت ان کے لئے مثل امرطبی کے ہو جائے اور مشقت کا ایک ٹبراحصہ مختصر ہو جائے۔“

”اور اس کا بھی التزام رکھیں کہ جب کسی مسجد میں امام مقرر کریں کسی ماہر کو اس کی مشورہ و سورتیں سنا دیکجائیں اگر وہ صحت کی تصدیق نہ کرے تو کسی ماہر کو تلاش کریں اگر ازراں نہ ملے گراں لا دیں کیسی ظلم کی بات ہے کہ ہر روزی کا کام کے لئے ذمی ہنر اور ذمی لیاقت آدمی تلاش کیا جاتا ہے، حتیٰ کہ لوہار معمار بنجارہ بلکہ گانے بجانے والا تک بھی اور خدا کے روبرو جو سب کی طرف سے ذلیل بن کر کھڑا ہوتا ہے وہ چھانٹ کر ایسا رکھا جاتا ہے جس میں نہ کمال نہ جمال۔“

”اہل مدارس اس کا التزام رکھیں کہ جو طالب علم ان کے مدرسہ میں داخل ہونا چاہیں امتحان داخلہ کا ایک جز اور اجزا سے زیادہ نہیں تو برابر درجہ میں سہی صحت قرآن کو بھی قرار دیں۔ اور بدون تجربہ صحت یا بعض حالات میں کم از کم وعدہ تصحیح تو ضرور لے لیا جائے بدون اس کے داخل نہ کریں۔ اور وعدہ کی صورت میں جتنے سبقوں کا وہ مستحق ہے ان میں سے ایک سبق کی جگہ اس تصحیح کو رکھیں اور اس مرحلہ کو طے کرنے کے بعد پورے سبقوں کی اجازت دیں۔“

ان مثالوں سے معلوم ہوا کہ قرآن مجید کا مسلمان پر صرف پڑھنا ہی نہیں صحت کے ساتھ پڑھانا اتنا ضروری ہے کہ بچوں اور بڑوں سب کے لئے گھر اور مدرسہ ہر جگہ اس کا انتظام لازم ہے۔ پھر اس کی طرقت سے بے اعتنائی کا اندازہ کرنے اور عبرت پذیری کے لئے ایک مشہور ذہنی درسگاہ کا حال سنئے۔

اس میں بچوں کے لئے ایک مستقل مکتب بھی ہے، جس میں کم و بیش ڈیڑھ سو بچے پڑھتے ہیں، قرآن مجید کی تعلیم لازم ہے لیکن صحت کے ساتھ اس کو پڑھانے کا کوئی لازمی اہتمام نہیں۔ اگر اتفاق سے کوئی ارزاں قاری مل گیا، تو خیر رکھ لیا گیا ہے، وہ چلا گیا تو ارباب حل و عقد میں نیچے سے اوپر تک کسی کو توجہ دلانے سے بھی توجہ دینا نہیں بچے التماسدھا غلط صحیح جو کچھ قرآن پڑھتے رہیں پڑھتے رہیں! غدر یہ کہ گنجائش نہیں۔ حساب جغرافیہ تاریخ معقولات حدیہ کہ انگریزی تک کے لئے گنجائش اور ان پر سیکرڈس ماہوار کا خرچ مگر قرآن مجید کو صحیح پڑھانے کے لئے گنجائش نہیں! پھر یہ ارباب حل و عقد ماشاء اللہ عالم فاضل دیندار بزرگ ہیں! پس وہی بقول حضرت ہی کے کہ قلوب میں ادراک مفقود ہے اس کا احساس ہی نہیں کہ کون سی چیز کس درجہ کے اہتمام کی مستحق و طالب ہے۔“

فہم منی سے بے توجہی | یہ کوتاہیاں تو قرآن کی تعلیم میں مدارس کے اندر اور باہر سب جگہ الفاظ کی حد تک تھیں۔ اب معافی کو لیجئے۔

”قرآن کے سنی جاننے کی رغبت اتنی کم پائی جاتی ہے کہ قریب قریب نہونے کے ہے۔ سخت افسوس کی بات ہے کہ جو دراصل مدار ہے اسلام کا، جو منبع ہے تمام دینی علوم کا، جو اساس ہے دارین کی فلاح کا، جو خاص علاقہ ہے“

معاملہ و خطاب کا اللہ تعالیٰ اور رسول اللہ صلی اللہ علیہ وسلم سے اُس کی اُمت
کو نہ خبر نہ جزر کا شوق ہمارے اس جمود کی کوئی انتہا بھی ہے۔“

یہ حال عام مسلمانوں ہی کا نہیں بلکہ اس سے بڑھ کر غضب یہ ہے کہ خود دینی
مدارس کے پڑھے ہوئے طلباء و علما کا حال بھی کچھ بہتر نہیں۔ بس درس میں جلالین یا
بیضادی وغیرہ جو کچھ تھوڑی بہت ہو گئی وہی اُن کی قرآن دانی ہے جس کی حقیقت
خود حضرت کے الفاظ میں یہ ہے کہ اگر ”خالی قرآن غیر مترجم ان کے ہاتھ میں دیدیا
جائے کہ ایک رکوع کا ترجمہ اور ضروری حل کہ دزد تو ہرگز نہ کر سکیں گے“ جس کا بالکل
صحیح تدارک یہ تجویز فرمایا ہے کہ ”اہل مدارس اس کے طرز تعلیم میں کچھ ترمیم کریں اور
جیسے بعض متون بغیر شرح کے پڑھائے جاتے ہیں اسی طرح جلالین سے پہلے
قرآن مجید بھی بدون کسی خاص تفسیر کے زبانی حل کے ساتھ پڑھایا جائے۔“

انہوں نے مدارس عربیہ میں دارالعلوم ندوہ کے علاوہ شاید ہی کہیں اور اس ترمیم
و اصلاح کی طرف توجہ کی گئی ہو۔ خود حضرت علیہ الرحمہ کے متوسلین اور دیوبند سے
تعلق رکھنے والے مدارس کو خصوصاً اس کی طرف توجہ کرنی چاہیے۔

توجہ دالوں کی کوتاہی | اب جن حضرات کو موانی قرآن کی طرف کچھ عتدنا شروع
ہوا ہے، ان کی کوتاہی یہ ہے کہ بدون اس کے کہ کسی استاد سے یہ فن حاصل
کیا ہو یا نہ ہو سرے علوم آلیہ و درسیہ پڑھے ہوں اور ذکا کوئی ترجمہ یا تفسیر
خرید کر (گو مصنف کا معتبر ہونا بھی محقق نہ ہو) بطور خود اس کا مطالعہ
شروع کر دیتے ہیں۔“

یہ تو بڑی مسرت کی بات ہے کہ آج کل بہت سے غیر عربی دانوں کو کچھ نہیں

تو ترجمہ ہی کے ذریعہ قرآن مجید کے سمجھنے سمجھانے کا شوق پیدا ہو گیا ہے لیکن ساتھ ہی چونکہ محض ترجمہ اور محض اپنی ہی سمجھ پر بھروسہ کر لینے سے ایمان و عمل دونوں کی بعض بہت شدید غلطیوں میں مبتلا ہو جاتے ہیں، لہذا اس معاملہ میں حضرت کی تنبیہات ہدایات توجہ کے قابل ہیں۔ ترجمہ کے ذریعہ سے کلام مجید پڑھنے پڑھانے والے دو قسم کے ہیں۔

”ایک علما کے معتقد دوسرے کچھ انگریزی پڑھ کر یا انگریزی حوالوں

کے پاس رہ کر خود اجتہاد کا دعویٰ کرنے والے مشترک خرابی تو یہ ہے کہ اس حالت میں نہم سمانی میں بکثرت غلطیاں رہ جاتی ہیں چنانچہ اس پر واقعات کثیرہ شاہد ہیں۔ اور راز اس میں یہ ہے کہ اول تو ایک زبان جب دوسری زبان میں ترجمہ ہو کر آتی ہے، ضرور بعض مفہومات اصلی رنگ پر نہیں رہتے۔ دوسرے بہت سے مقامات میں خود اجمال ہے، جو بدون تفصیل کے دجہ مستند وہ کو ختم ہوتا ہے جن میں سے بعض جوہ کی تبیین بلا دلیل کر لی جاتی ہے جس طرح قانون کی کوئی کتاب اردو کے بڑے فاضل کو دیدی جائے اور وہ اس کو بیان کرے۔ مگر

قانون داں اس کو سن کر بہت جگہ غلط بتلا دے گا۔ تیسرے یقیناً ہم قرآن میں بعض دوسرے نمونہ نقلیہ کی حاجت ہے، جو شخص ان سے بے خبر ہے وہ قطعاً غلطی میں پڑے گا اور دوسری جماعت میں بالخصوص یہ خرابی زیادہ ہے کہ ان کو غلطی پر بھی کوئی مطلع کرے تو وہ اپنے کو اس بتلانے والے سے افضل اور زیادہ عقلمند سمجھ کر اس کی نہیں سنتے اور عقیدہ یا عمل میں اس غلطی پر جم جاتے ہیں پھر بعض اوقات بنا فاسد علی لفاسد

کے طریق پر دوسرے فاسد کو اس پر متفرع کر لیتے ہیں :-

اس کی اصلاح | یہ ہے

”اگر کسی قدر علم یا صحبتِ علماء کی برکت سے نہم مع حروفِ شناسی حاصل ہو تب تو کسی محققِ عالم سے کوئی ترجمہ یا مختصر تفسیر دریافت کر کے ان ہی عالم سے سبقاً سبقاً تمام قرآن مجید کا ترجمہ یا تفسیر خوب سمجھ کر حتم کر لیں اور بعض مضامین جو باوجود سمجھانے کے سمجھ میں نہ آ دیں یا کچھ شبہ رہے اُن کے درپے نہوں۔ بس زبانی مقصدِ شرع اُس عالم سے دریافت کر کے اس پر اعتقاد رکھ کر تفتیش چھوڑ دیں اور ایسے مقامات پر نشان لگا دیں پھر جب تلاوت کریں تو تھوڑا سا مطالعہ اس ترجمہ یا تفسیر کا بھی کریں انشاء اللہ اس طرح معانی قرآن سے مناسبت بڑھے گی۔ پھر دوام آسان ہو جائیگا اور تدبیر و عمل میں جن کا ذکر آگے آتا ہے اس سے اور اعانت ہوگی۔

اس میں شک نہیں اگر دولتِ ایران و تقویٰ یعنی اس یقین کے ساتھ کہ کلام اللہ

بہر حال اشرفی کا کلام ہے اس کو صرف ترجمہ ہی سے حضرت کی ہدایات بالا کے مطابق پڑھنا پڑھنا ہوتا ہے اور تدبیر و عمل کے ساتھ دوامِ تلاوت کا اہتمام رکھے تو انشاء اللہ سارے شبہات خود ہی آہستہ آہستہ زائل ہو جائیں گے۔ اور ایک جمالی اذعان و اطمینان اس بات کا پیدا ہو جائے گا کہ یہ حقیقتہً اللہ تعالیٰ ہی کا کلام ہے اور اگر کوئی بات ہماری سمجھ میں نہیں آتی تو خود ہماری سمجھ کا تصور ہے، ورنہ اپنی جگہ سب بالکل حق ہی حق ہے۔ ”کُلُّ شَيْءٍ مِنْ عِنْدِنَا“

بے علموں کا طریقہ ابائی جن لوگوں میں سرے سے کوئی علمی استعداد ہی نہیں زعلما کی صحبت

کا موقع ملا ہے، اُن کے لئے۔

”معانی پر مطلع ہونے کا اہل طریقہ یہ ہے کہ چند اشخاص مل کر اگر کوئی عالم بلا سخواہ میسر آجائے تو نبھا در نہ سخواہ پر رکھ کر اُن سے استدعا کریں کہ روزانہ یا چوتھے یا پانچویں روز زمین وقت پر ایک ایک یا نصف نصف رکوع کا خلاصہ مطلب عام فہم زبان زبان میں بطور دعظ فرما دیا کریں اور اس طرح قرآن کو حتم کر دیں۔ اگر مہت ہو تو دو بارہ روز شروع کر دیں۔ اور جو شبہ پیدا ہو اس کو زبانی پوچھیں جو سمجھ میں نہ آئے اُس کو چھوڑ دیں اور حکم شرعی پوچھ کر اس پر کار بند رہیں۔“

ایک بڑی ناپاک کوتاہی قرآنِ فردوسی کی ہے، الفاظ و معانی دونوں کی فروخت کا کاروبار زور سے جاری ہے۔ الفاظِ فردوسی تو تراویح یا مُردوں کے لئے قرآنِ خوانی وغیرہ پر اجرت لینے کی صورت میں یہاں تک کہ دعظ پر نذرانہ لینا وہ بھی قرآنِ یادین فردوسی ہی ہے اور اگر تعریف یا خوش الحانی و خوش بیانی کی داد لینے کیلئے ہو تو جاہ طلبی ہے۔ اس قسم کی جزئیات کی طرف توجہ دلانے کے بعد معنی فردوسی کی سب سے شیع صورت کا ذکر فرمایا گیا ہے، جس میں آج کل بہت زیادہ ابتلا ہے، وہ یہ کہ وقت کے حالات و خیالات کے تحت یا ان سے مرعوب و مغلوب ہو کر قرآنی مطالب دینی تعلیمات کو خواہ مخواہ توڑ موڑ کر ان کے مطابق کرنے کی کوشش کی جاتی ہے۔ ظاہر ہے کہ یہ تحریف یا تفسیر بالرائے کے ہوا کیا ہے۔ بعضوں نے پورے کلام مجید کا ترجمہ اور تفسیر زمانہ کے اہواد آرا کے مطابق اسی رنگ میں کرنے کی کوشش کی ہے حتیٰ کہ ”بعضے محض شہرت یا تجارت کیلئے قرآن مجید

کا ترجمہ یا تفسیر محض اپنی رائے سے یا اہل زمانہ کے مذاق کے اتباع سے لکھ کر شائع کرتے ہیں اور اس زمانہ میں اس کا فساد عظیم برپا ہے۔

تحریف و تفسیر بالرائے کا یہ "فساد عظیم" روز بروز بڑھتا ہی جاتا ہے۔ عوام و خواص تعلیم یافتہ یا تعلیم یافتہ جو شخص بھی دوچار لفظ لکھ بول سکتا ہے، وہ اجابہ تقریب و تحریف میں اور جس طرح چاہتا ہے اپنے مطلب و خواہش کو پورا کرنے کے لئے بلا علم و تحقیق قرآنی آیتوں کو پڑھتا اور بے دھڑک ان کی تفسیر کرتا ہے۔ سیاسی کھارڈ تک میں ہرزقی اپنے لئے قرآنی نصوص ہی سے دوٹ اور ذمہ داری حاصل کرنا چاہتا ہے۔ قرآن و حدیث خدا اور رسول کے ساتھ یہ کھیل نہیں تو اور کیا ہے۔ بہت سے نام نہاد علماء تک اس میں احتیاط نہیں برتتے۔

ترجمہ و تفسیر باقی اگر غیر علماء یا خالی اردو والی صدق و اخلاص کے ساتھ واقعی قرآن کے معانی و تفسیر ہی کو اپنی استعداد کے موافق سمجھنا سمجھانا چاہتے ہیں، تو اس کے لئے نہ نقطہ یہ کہ حضرت علیہ الرحمہ نے بعض راجح و مقبول ایسے ترجموں کی تحریفات "صلاح" ترجمہ دہلوی" وغیرہ کے نام سے مفصلاً متنبہ فرمایا ہے بلکہ مستقلاً ایک ایسا ترجمہ و تفسیر لکھی ہے، جو خالی عوام اور اردو دانوں ہی کے لئے نہیں بلکہ خواص و علماء کیلئے بھی نوائید کثیرہ کا خزینہ ہے۔ جاننے والے جانتے ہیں کہ مولانا اور شاہ رحمۃ اللہ علیہ شیخ الحدیث دارالعلوم دیوبند علوم عربیہ و ہندیہ کے بحر ذخار تھے۔ انھوں نے فرمایا کہ "میں نے عربی فارسی کتابوں کا کثرت سے مطالعہ کیا ہے اور دکانیں کیا مگر جب سے تفسیر بیان القرآن دیکھی ہے اور تصانیف دیکھنے کا شوق پیدا ہو گیا ہے اور معلوم ہوا کہ اردو میں بھی علوم ہوتے ہیں" (تالیفات اشرفیہ ص ۱)

ایک ترجمہ و تفسیر ہی پر کیا موقوف حضرت جامع الوجدین علیہ الرحمہ نے مسلمانوں میں جو جو بھی دینی امراض و مفاسد عیسویں زمانے، ان کی صرف اس معنی میں ہی تجدید پر فتاعت نہیں زمانی کہ ان امراض کے اسباب کی تشخیص یا مفاسد پر مطلع فرما دیا، بلکہ ہر مرض و فساد کے علاج و ازالہ کی بھی تدابیر بتلا میں، سہل و کارگر نسخے تجویز زمانے، اس سے بھی بڑھ کر یہ کہ جہاں تک ہو سکا خود ہی دوا بھی فراہم فرمادی۔ مثلاً اس ترجمہ تفسیر کی طرح ابھی ادب و الفاظ قرآن کے متعلق مخارج وغیرہ کی تجویز سی علیطوں اور کوتاہیوں کا ذکر تھا خالی ان کوتاہیوں پر تنبیہ نہیں زمانی بلکہ اس سلسلہ میں مختلف اعتبارات سے کئی مستقل رسالے تجویز قرآن جمال القرآن آداب لقرآن وغیرہ کے نام سے تالیف زمانے۔

قرآن کی توالی | قاریوں میں تجویز کے ساتھ قرآن سنانے کا اب ایک نیا طرز دیکھا کہ قوالوں کی سی چوکی بنا بنا کر پڑھتے ہیں کہ ایک ایک آیت دوسرا دوسری آیت اتار چڑھاؤ کے ساتھ پڑھنا ہے کانوں پر ہاتھ بھی گویوں کی طرح رکھے جاتے ہیں پہلے پہل یہ تاشار اتم ہدائے خود جہاز میں مسجد نبوی کے صحن میں دیکھا جو بہت گراں اور ادب قرآن کے بالکل خلاف معلوم ہوا۔ پھر حیدرآباد میں بعض مواعظ پر اس کا اتفاق ہوا جس میں اچھے اچھے علماء شریک تھے۔ مگر احقر کے سوا نہ کسی نے کبھی گرانی ظاہر کی نہ بے ادبی کا اشارہ کیا۔ مگر جامع الوجدین کی جامع نگاہ تجدید سے بھلا کیسے کوئی چیز چھوٹ سکتی تھی زمانے ہیں کہ

”ایک اور طریق اختیار کیا ہے کہ ایک قاری نے ایک آیت پڑھی
دوسرے نے دوسری بلکہ کبھی ایک نے آیت کا ایک ٹکڑا پڑھا اور دوسرے

نے پورا کیا بعض دفعہ سب مل کر ملا کر پڑھتے ہیں اور اگر ایک کے سانس لینے سے دوسرا آگے بڑھ گیا تو پھر وہ درمیان کے اجزا اچھوڑ کر آگے سے شریک ہو جاتا ہے۔ یہ سب ظاہر ہے کہ آداب قرآن کا ضائع کرنا ہے اور اس میں تغنی مذموم و قطع کلمات اور اختلال نظم یہ منقاسد علیحدہ ہے۔

قرآن بطور عملیات "بعضے قرآن کو ناجائز اغراض میں بطور عملیات برتتے ہیں..... جیسے سین پڑھ کر چور کا نام نکالنا یا ناجائز موقع پر محبت کی تدبیر یا زد و جن میں یا باہم اتقارب میں تفریق کہ بلا اذن شرعی مطلق دو شخصوں میں تفریق کی تدبیر کرنا یا کسی کو ہلاک کر دینا یا دست غیب کے ایسے عمل کرنا کہ روپے رکھے ہوئے مل جایا کریں یا جنات کو تابع کر کے ان سے کام لینا جو جائز ہی کام ہو اور ناجائز کو کیا پوچھنا پس اگر ناجائز اغراض ہوں تو ناجائز کام کے قصد و اہتمام کا معمولی گناہ ہے ہی جو سب جانتے ہیں یہاں وہ گناہ اور بھی اس لئے اشد ہو جاوے گا کہ اس شخص نے کلام پاک کو ناپاک کام کا آلہ بنایا پس اس کی ایسی مثال ہوگی جیسے نمونہ باشد کوئی قرآن کو بازاری عورت کی خرچی میں بیکرنہ کالا کر کے بڑی کوتاہی مسلمانوں کی قرآن کے حق میں یہ ہے کہ خیر" بعضے سب طرح کی لیب پوت کرتے ہیں مگر نزول کا جو مقصود عظیم ہے اور قرآن کا سب سے بڑا حق ہے یعنی عمل اس کا کچھ اہتمام نہیں کرتے۔ چونکہ اس کے اعتقاد کی ضرورت میں کسی کو کلام نہیں اس لئے ہم اس میں تطویل نہیں کرتے۔ البتہ یہ امر قابل تہنئہ ہے کہ عمل کا طریقہ وہی معتبر ہے جو

سلف نے بتلایا اور عمل کرنے میں ان سب علوم کو دخل ہے جن کا صحیح حجت
ہونا خود قرآن نے بتلادیا ہے یعنی حدیث ذفقہ و کلام ذرائض و تصوف جو
سلف کے خلاف نہ ہو۔

فسادِ عظیم - اس مفسدہ عظیمہ کی طرف اشارہ ہے کہ کوئی اہل قرآن بنا اور حدیث کی
تفلیط و تکذیب پر تلا ہے کوئی اہل حدیث بن کر فقہ کا انکار کر رہا ہے، کوئی نادانی
سے تصوف کو دین سے خارج قرار دے رہا ہے جس علیٰ ہذا اس طرح ماخذ دین
میں بھی گویا اسی قسم کی قطع و برید یا کاٹ چھانٹ کی گئی ہے جس قسم کی ادب و احکام دین
میں معلوم ہو چکی کہ کوئی نرسے ایمان کو لے بیٹھا کوئی خالی عمل کو اور پھر ایمان عمل کے
اجزا میں بھی کتر بیونت ہوئی کہ کسی نے ایمان بالترسالت کو غیر ضروری قرار دیا کہسی
نے عمل میں معاملات کو دنیا کا معاملہ سمجھ لیا اور کسی نے معاشرت کو دین نہ جانا
کھلی تحریف بعض اوقات قرآن مجید کی آیات کو ایسے سنی میں استعمال کیا جاتا ہے
جو قرآن کا مقصود و نطم نہیں ہوتا مثلاً جنسری پر آیت لکھو دیکھا کہ لَقَدْ خَلَقْنَا
الْإِنْسَانَ فِي أَحْسَنِ تَقْوِيمٍ جس کا حاصل یہ ہوتا ہے کہ ہماری جنسری احسن تقویم ہے
یعنی عمدہ جنسری ہے۔ ظاہر ہے کہ کھلی تحریف ہے۔ نہ یہاں تقویم کے معنی جنسری کے ہیں۔
غرض کلام مجید کے بارے میں جن کثیر کتابوں میں جہل یا بے پردائی سے لوگ
بتلا ہیں ان سب کو ایک ایک کر کے شمار کر لیا گیا ہے اور شاید ہی کوئی چھوٹی بڑی
کو تا ہی تجدید کی ہمہ گیر نظر سے نظر انداز ہو سکی ہو۔ راقم ہذا تو یہ کتاب لکھتا جاتا
اور قدم قدم پر نظر تجدید کی اس جامعیت اور دو ذہنی و حور ذہنی سے مستعدیت
حضرت صلی اللہ علیہ وسلم کے حق میں کوتاہیاں کلام اللہ کے بعد آگے رسول اللہ صلی اللہ علیہ وسلم

کے حق میں جو کوتاہیاں راہ پاگئی ہیں ان پر بحث ہے کہ "آپ کے حقوق امت کی گردن پر اس قدر کثیر ہیں کہ قیامت تک ان سے سبکدوش ہونا قریب بہ محال ہے لیکن باوجود کثرت کے وہ سب حقوق تین کلی کے احاطہ میں آئے ہو سکے ہیں۔ ایک محبت دوسرے متابعت اور تیسرے عظمت" گو معنی یہ تینوں باہم لازم ملزوم ہیں تاہم صورتہ چونکہ فرق ہو سکتا ہے اس لئے آج کل کے صورت پرست طبائع سے ان کا بکثرت الگ الگ ظور ہو رہا ہے۔ اور اس موطن میں یہی بڑا جدید انقلاب ہے جس سے سلف صالح متبراعتھے "چنانچہ

جدید رنگ والوں کی کوتاہی" جو طبائع زمانہ کے جدید رنگ میں رنگے ہوتے ہیں ان میں تو یہ کوتاہی شاید ہے کہ وہ جناب رسول اللہ صلی اللہ علیہ وسلم کے ساتھ صرف اسی قدر محسوس رکھتے ہیں کہ دوسری اقوام یا مذاہب سے مقابلہ کے موقع پر آپ کی سوانح عمری یا آپ کے بعض اقوال و افعال کی حکمتوں میں (خواہ ان کی حقیقت تکادہن کو رسائی ہوئی ہو یا نہ ہوئی ہو) صرف وہ حصہ جس کو تمدن سے تعلق ہے محض اس غرض سے بیان کر دیتے ہیں کہ آپ کی عظمت اور آپ کے قانون کی عزت ظاہر ہو اور اس کو اسلام کی خدمت اور آپ کے ادائے حقوق کے لئے کافی سمجھتے ہیں۔ باقی نہ اتباع کو ضروری سمجھتے ہیں نہ حجت (یعنی آپ کے اقوال و افعال کو حجت جاننے) کا کوئی اثر پایا جاتا ہے بلکہ اتباع کو تعصب اور حجت کو وحشت سمجھتے ہیں۔

"اور سببِ نسی اس کا یہ ہے کہ اس زمانہ میں سب بڑا مقصد جاہ و عزت

کو قرار دیا گیا ہے جس کے مطلوب ہونے کا ہم کو بھی انکار نہیں مگر کلام اس میں ہے کہ وہ مطلوب بالعرض ہے یا خود مطلوب بالذات۔ بہر حال چیز تک اس کو کمال بالذات سمجھا جاتا ہے، اس لئے حضور اقدس صلی اللہ علیہ وسلم کے لئے اعداد و لا تخصی کمالات حقیقیہ عظیۃ الشان میں ان کی نظر اس کا انتخاب کرتی ہے اور دوسرے کمالات مثل محبت الہی و خشیت ذرہ ہر ذرہ و تربیت روحانی و مجاہدہ و شغل کجی و دیگر فضائل علمیہ و عملیہ کا کبھی ان کی زبان پر نام بھی نہیں آتا جس کا خلاصہ یہ نکلتا ہے کہ گویا آپ اس عرض کے لئے مبعوث فرمائے گئے تھے کہ ایک جماعت کو قوم بنا کر اس کو دنیوی ترقی کے وسائل کی تسلیم فرمادیں تاکہ وہ دوسری قوموں پر سابق و نائق رہ کر دنیا میں شوکت کے ساتھ زندگی بسر کرے۔

ان میں نہ محبت و متابعت ہے حقیقی عظمت | ان لوگوں میں متابعت و محبت

کا وجود نہ ہونا تو ظاہر ہے..... اگر ذرا نظر کو عمیق کیا جاوے تو ثابت

ہو جاوے کہ عظمت کا احتمال بھی ذاتیت نہیں رکھتا۔ آپ کی جس عظمت

میں گفتگو ہو رہی ہے، وہ وہ عظمت ہے جس کے ساتھ آپ مل جی

ہونے کی حیثیت سے متصف ہیں اور ان لوگوں کی تقریر و تحریر میں نظر

کرنے سے معلوم ہوتا ہے کہ ان کے قلوب میں آپ کی جو عظمت ہے وہ

اس حیثیت سے نہیں بلکہ ایک حکیم تمدن ہونے کی حیثیت سے ہے (۳۴)

و نہ بحیثیت نبی و رسول یعنی اللہ تعالیٰ کے احکام و پیام کے حامل ہونے

کی عظمت کے آثار سے تو یہ ہوتا ہے کہ

”آپ کے احکام سنتے ہی یہ معلوم ہو کہ گویا حق تعالیٰ نے ہم سے خود درما دیا ہے اور اس کے قبول کرنے میں حکمت و مصلحت کا ہرگز انتظار نہ ہو بلکہ بادی النظر میں اگر کسی حکمت کے خلاف بھی معلوم ہو تب بھی وہی خوشی سے قبول کرے جیسا حکمت معلوم ہونے کے وقت کرتا اور نہ بدون حکمت سمجھے اس حکم کی وقعت میں کوئی کمی ہو، بلکہ جس طرح ادنیٰ خدمت گاہ حکم شاہی سن کر دیوانہ دار اس کی بجا آوری کے لیے دوڑتا ہے وہی کیفیت ہو جاوے اور اس حکم کے خلاف مستحسن ہونا خیال میں بھی نہ آوے، بلکہ اجمالاً یوں سمجھے کہ سب خیر و برکت اور فلاح و صلاح ہی میں منحصر ہے خواہ ہمارا ذہن اس کی تفصیل تک پہنچے یا نہ پہنچے بقول عارف گنجویؒ
 زباں تازہ کردن با قرار تو نہ نیلین علت از کار تو
 صرف حکیم تمدن ہونے کی عظمت“ اور صرف حکیم تمدن ہونے کے لحاظ سے جہاں عقائد و عظمت ہوتا ہے، اس کے آثار یہ ہیں کہ حکم سن کر اتنا ہی اثر ہو جو ایک مخلوق ذی رائے کی رائے سن کر ہوتا ہے، اور اس کے قبول کرنے یا اس کو نظر و وقعت سے دیکھنے میں کہ اس میں عقلی (اور عقل میں بھی خالص نبوی) مصلحت کیا ہے۔ جب تک مصلحت نہ معلوم ہو اس میں سخت تردد و خلیجان رہے اور اس پر عمل کرنے میں شرح صدر نہ ہو، بلکہ ایک قسم کی تنگی اور جبراً حکم کا سا اثر ہے اور دوسروں کے سامنے بھی اس کا دعویٰ کرتے ایک گونہ خجالت اور بے وقعتی کی سی کیفیت رہے..... بلکہ اس فکر میں رہے کہ کسی طرح اس کا شرعی ہونا ثابت نہ ہو، اور جب کچھ نہ ہو سکے تو بعض تاویلات سے

اس حکم کے شرعی ہونے کا انکار کر دے کبھی اس کے رسول اللہ صلی اللہ علیہ وسلم کی طرف منسوب ہونے میں شبہات پیدا کرے..... اور کبھی رسول اللہ صلی اللہ علیہ وسلم کی طرف منسوب ہونے کو تسلیم کر کے خود آپ کی نسبت کسی ضرورت و مصلحت وقت کا دعویٰ کرے اور چونکہ وہ مصلحت باقی نہیں رہی لہذا اس حکم کو بھی موجود نہ سمجھے۔ غرض ہزاروں جیسے نکالے مگر اس حکم کو نہ مانے یا اگر مانے تو اعتقاد سے نہ مانے بلکہ بدنامی سے بچنے کو یا تو می شیرازہ کے منتشر ہونے کی ضرورت سے مانے یا اعتقاد ہی سے مانے مگر نشاۃ خاطر کے ساتھ نہ مانے بلکہ مذہبی مجبوری سمجھ کر مانے (اور یہ ان میں سب سے زیادہ سلیم و صالح طبائع کا حال ہے) اور یہ وہ مراتب ہیں جو کم و بیش کفر سے ملے ہوئے ہیں، کوئی صریح کفر ہے، کوئی خفی کفر ہے، کوئی کفر بننے والا ہے کما لا یخفی علی المتفطن السلیم" انا للشر داننا الیہ راجعون۔

جدید تعلیم یافتہ ذہنیت کا یہ جیسا صاف و شفاف آئینہ اور جیسی سچی تصویر در تخیل ہے کیا کوئی بڑا سے بڑا ماہر سے باہرغیات داں اس "فراستہ المون" کی گرد کو بھی پاسکتا ہے!

اس عارضہ کا تعویذ کتاب اللہ کو کتاب تمدن و سیاست اور رسول اللہ صلی اللہ علیہ وسلم کو حکیم تمدن و سیاست سمجھنے سمجھانے کا یہ عارضہ روز افزوں ہے جیسا کہ نئی تعلیم والوں سے متعودی ہو کر خالص دینی تعلیم والوں تک یہ زہر روز بروز اتنا سرایت کرتا جا رہا ہے کہ اچھے اچھے علما کی تحریر و تقریر میں بھی یہی رجحانات غالب ہوتے جا رہے ہیں۔ حد یہ کہ اسی جماعت کے بعض صاحب قلم افراد نے ایک نئی جماعت انہی رجحانات

کی تبلیغ و ترجمانی کے لئے قائم کر ڈالی۔ اس جماعت کی طرف سے جو مضامین اور کتابیں شائع ہوتی ہیں ان کے پڑھنے سے اپنے پرانے سب پر بحیثیت مجموعی یہی اثر پڑتا ہے کہ اسلام اور پیغمبر اسلام کی دعوت بھی دراصل ایک ایسے نہایت اعلیٰ و حکیمانہ نظام تمدن و سیاست ہی کی طرف ہے جو دیگر تمدنی و سیاسی و معاشرتی نظامات کے مقابلہ میں انسان کی صلاح و فلاح کا زیادہ سے زیادہ ضامن ہو سکتا ہے یقیناً یہ دعویٰ لفظ بلفظ حق ہے، لیکن صرف یہی حق نہیں بلکہ اسلام کی اصل دعوت آخرت کی صلاح و فلاح کی ہے اور دنیوی تمدن و سیاست اس منزل کا محض راستہ ہے، جس کے ساتھ تعلق رہا رو یا عابری سبیل کا سا نہ بنا چاہیے۔ اگر مسلمان منزل آخرت کی صلاح و فلاح پر اپنی نظر کو پوری طرح جما کر چلیں تو دنیا کے لئے صالح ترین تمدن و سیاست منطقی نتیجہ کی طرح از خود وجود میں آجائے گا اور اس کو نام نہاد سراپا مادی تمدن و مادی ترقی سے دور کا بھی تعلق نہ ہوگا، جس کی ظاہری چمک دک پر ہم مٹے جا رہے ہیں، اور جس کی طرف دانستہ یا نادانستہ اس طرح بلا یا جا رہا ہے کہ گویا وہی ترقی کا اُسورہ و نمونہ ہے۔ اس چمک دک سے رعب و بیت کا عالم ہے کہ ایک بڑے ہی مخلص و متقی جوان صالح و عالم دین کی زبان قلم پر (یقیناً نادانستہ) اس ترقی کا ایسے مداحانہ انداز میں ذکر آجاتا ہے کہ گویا اس سے محرومی کوئی حقیقی محرومی ہے۔ اور ایک ایسی راہ جو سراسر غفلت و جہالت تھی اس کو عین علم و بیداری قرار دیا جا رہا ہے۔ فرماتے ہیں کہ۔

”اس موقع پر یہ بات بھی ذہن میں رہے کہ سو لوہیا اور سترھویں صدی عیسوی (جس میں ترک تنزل و انحطاط علمی پیمانہ نگاری اور جمہور کا

شکار ہو چکے تھے) تاریخ انسانی کا اہم ترین عہد ہے جس کا اثر بعد کی صدیوں پر نقش ہے۔ یورپ اس میں اپنی لمبی فیند سے بیدار ہوا تھا اور ایک جوش و جنون کی حالت میں اٹھ کر غفلت و جہالت کے اس طویل زمانہ کی تلانی کرنا چاہتا تھا۔ وہ ہر شعبہ حیات میں گریز یا ترقی کر رہا تھا، طبی قوتوں کو مسخر کائنات کے اثرات کو منکشف اور نامعلوم سمندرؤں، اقلیموں کو دریافت کر رہا تھا۔ ہر علم زمین میں اور زندگی کے ہر شعبہ میں اس کی فتوحات جاری تھیں۔ کوپرنیکس، برزلیو، گلیلیو، کپلر اور نیوٹن وہ عالم محقق تھے جنہوں نے (طبیعیات کا) ایک جدید نقطہ پیدا کر دیا۔ سیاحوں اور جہاز رانوں میں کالمبس، اسکریڈی، کولمبوس، جیسے عالی ہمت اولوالعزم پیدا ہوئے جنہوں نے نئی دنیا اور مہلوم ممالک دریافت کئے۔

اسی جوش بیان میں آگے اس قسم کے غیر محتاط فقرے تک نکل گئے ہیں کہ "قوموں کی تاریخ اس دور میں نئے سرے سے دھل رہی تھی۔ کاتب تقدیر متبرک کے نئے فیصلے لکھ رہا تھا، حضرت مصنف در ان خیال نہائیں کہ ان کے عقیدہ میں "کاتب تقدیر" کون ہے اور وہ اپنے فیصلے روز ازل ہی میں لکھ چکا تھا یا سولہویں سترھویں صدی کی آمد اور کوپرنیکس، کولمبس کی ہمت و عزیمت کے نتائج کے انتظار میں قلم لئے بیٹھا تھا۔

بہر حال مصنف علام کے نزدیک "اس زمانہ کا ایک ایک لمحہ کسی کسی دن اور ایک ایک دن کسی کسی برس کے برابر تھا، جس نے فرصت، تیاری کا ایک لمحہ کھوایا

اُس نے ایک طویل زمانہ کھڑو دیا۔ افسوس ہے کہ مسلمانوں نے اس وقت لمحات ضائع نہیں کئے بلکہ صدیاں ضائع کیں۔ یعنی اگر ان میں بھی سوٹھویں دسترھویں صدی کے یورپ کی یہ خالص مادی دنیوی بیداری و مسابقت جاری ہوتی تو یہ صدیاں ضائع نہ ہوتیں۔ پھر آگے ترکی کے سلسلہ ذکر میں ہے کہ ”اصلاح و ترقی کا اصل قدم سلطان سلیم ثالث نے انیسویں صدی کے آغاز میں اٹھایا“ یہ اصلاح و ترقی کا اصل قدم کیا تھا۔ سنسے کہ ”اُس نے نئے طرز کے مدارس قائم کئے جن میں سے انجینئرنگ کالج میں وہ خود تعلیم دیتا تھا۔ نظام جدید کے نام سے ایک نئی فوج کی بنیاد ڈالی اور سیاسی نظام میں بھی کچھ تبدیلیاں کیں لیکن قوم اور سلطنت کے جمود کا یہ حال تھا کہ پرانی فوج نے بلوہ کر کے سلطان کو قتل کر ڈالا۔“

بظاہر ان عبارتوں سے مدح کے سوا کیا طراوش ہوتا ہے کہ ”سوٹھویں دسترھویں صدی تاریخ انسانی کا اہم ترین عہد ہے“ حالانکہ دینی لحاظ سے یہ بدترین عہد ہے کہ اس کی فتنہ ساز مانیوں نے بالآخر ساری دنیا کو دنیا پرستی اور مادیت میں غرق کر دیا اور ”یورپ اپنی لمبی نیند سے بیدار ہو کر غفلت و جہالت کے جس طویل زمانہ کی تلانی کر رہا تھا“ کیا وہ خدا و آخرت سے غفلت و جہالت کی انتہا کی ابتدا نہ تھی، اور جس کو حضرت مصنف بھی یقیناً بدترین جاہلی عہد ہی کہتے اور جانتے ہیں۔ اور ”وہ (یورپ) ہر شعبہ حیات میں جو گریز پاتا ترقی کر رہا تھا“ کیا یہ ترقی خدا پرستی کے اعتبار سے عین تنزل نہ تھی!

حیرت ناک مرعوبیت | دین کے دشمنوں کے مقابلہ کے لئے مادی اسباب کی فراہمی کا انکار نہیں، بلکہ نص صریح کی رو سے بقدر استطاعت واجب ہے لیکن دین کی

نگاہ میں نہ مادی ترقی ترقی ترقی ہے نہ مادی تمدن تمدن - در نہ خیر القرون اور حضرات صحابہ بلکہ خود پیغمبر اسلام علیہ التحیۃ والسلام کو مسازا شد موجودہ زمانہ کے کفار و فساق کے مقابلہ میں کیا غیر تمدن اور غیر ترقی یافتہ کہا جائے گا! اس قسم کی تعبیرات جو ائمہ ضلالت کے تسلط نے ہماری زبان و قلم پر جاری کر دی ہیں دین کی روح کیلئے زہر قاتل اور کم از کم مصنف موصول جیسے صاحب نظر صالح و متقی عالم دین کی یہ موعوبیت نہایت درجہ حیرتناک ہے۔

توحید کا ابتدائی مطالبہ دین کی روح اور اسلامی ایمان و توحید کا تو یہ بالکل ابتدائی مطالبہ ہے کہ مادی و ظاہری اسباب قطعاً موثر نہیں۔ فاعل و موثر صرف اللہ تعالیٰ کی ذات ہے، باقی سارے موجودات فعل و اثر نفع و ضرر یا حول و قوت سے کبیر عاجز و خالی ہیں۔ اس لئے موجد کا اصل کام اسباب نہیں مسبب لا سبب: امن کھانا اور اس کے ارادہ و مشیت پر نظر اور اس کی رضا و نارا رضی کی فکر رکھنا ہے۔ اس کی رضا و نارا رضی کا مدار وسعت و اختیار بجز اپنی انفرادی اجتماعی زندگی میں اسکے ادا و نواہی کا کامل اتباع ہے جس کے بعد انشاء اللہ اس کی نصرت (وَمَا لِنَصْرِ الْاٰمِنِ عِنْدِ اللّٰهِ) دشمنوں کے مقابلہ کے لئے ظاہری و مادی تدابیر کا بقدر ضرورت خود ہی سامان پیدا فرمادے گی۔

طبعیات و ایجادات وغیرہ کی جن مادی قوتوں سے ہم اتنا معرب ہیں اور جن کو ترقی ترقی پکارتے پکارتے ہمارے لب خشک ہو رہے ہیں کیا جب مشیت الہی ان کے ساتھ نہیں ہوتی تو ان کی بے بسی آج بھی ہم کھلی آنکھوں میں مشاہدہ نہیں کر رہے ہیں۔ کیا سائنس و طبعیات کے ماہرین و کالمین یا ان کی ذراہم کردہ مادی طاقتیں

اور ایجادات جبرنی کے پاس جنگ عظیم یا اس کے بعد جنگ اعظم میں اپنے حریف سے
 کم تھیں لیکن نتیجہ ہمارے سامنے ہے۔ اور اگر مٹلر کا میاب ہو جاتا ہے تو کیا اس کی
 فتح و کامیابی انھیں سائنسی مادی ایجادات و تدابیر کی طرف منسوب کی جاتی، اور
 اب کیا اس کی شکست و ناکامی کے لئے یہ اسباب پرست طرح طرح کے نکات
 بعد از وقوع پیدا نہیں کر رہے ہیں!

تَنْزِعُ الْمَلِكَ مِنْ تَشَاءٍ اس سے بڑھ کر یہ کہ انگریز کس طرح ہندوستانیوں کے

مقابلہ میں ان سائنسی ایجادات اور مادی اسلحہ سے مسلح تھے، مگر جب "توتی الملک
 من تشاء و تنزع الملک من تشاء" کی مشیت قاہرہ کا وقت آ گیا، تو ہندوستان
 سے اس طرح نکلے گئے (کان لہ یغنون فیہا) کہ گویا یہاں ان کا کچھ بچا ہی نہیں۔
 ہمارے ایک بڑے صاحب علم و قلم مشہور دست مولانا گیلانی کو کبھی یقین نہ آتا تھا
 کہ انگریز اس طرح ہندوستان کو "خیرات" کر کے نکل جائیں گے۔ "سازہ والا نامہ"
 میں ارشاد ہے کہ "ساری عمر مجھے اپنے اس خیال پر اصرار رہا کہ انگریز ہرگز ہندوستان
 کو چھوڑ نہیں سکتا لیکن..... آنکھیں کھلی کی کھلی رہ گئیں انگریز چلا گیا اور اپنا
 اربوں ارب کا سامان لکایا ہوا سب کو خیرات کر کے چلا گیا" اب بات دہی ہے کہ
 انگریز نہ خوشی سے چلا گیا نہ ظاہری اسباب و آلات کے اعتبار سے وہ ہندوستانی
 کے مقابلہ میں بے بس تھا۔ البتہ "تنزع الملک من تشاء" کی مشیت و قدرت
 مسبب الاسباب نے جو اسباب پیدا کر دیئے انھوں نے اتنا بے بس کر دیا۔ اس کے
 سوا کیا کہا جاسکتا ہے کہ قدرت نے ایسے سامان پیدا کر دیئے ہیں کہ وہ ہندوستان
 جس غریب کے ہاتھ میں ہمارے محترم مصنف کی مفروضہ تاریخ انسانی کے اہم ترین

عہد یعنی سوٹھویں سترھویں صدی سے قبل کی زندگی خورہ تلوار بھی نہیں رہ گئی تھی، اس نے
ایم بی بی مسلح انگلستان کو دودھ کی مکھی کی طرح نکال پھینکا۔ ایمان کی بات وہی ہے
جو ایک بڑے عارف حضرت اکبر نے لکھی کہ

تیرے الفاظ نے کہ رکھے ہیں تیر پیدا در نہ کچھ بھی نہیں شر کی قدرت کے سوا
مومن کی شان | انیسویں کہ صنف موصوف بیسے زلیں مومن بھی الفاظ کے اس "ذکر یعنی"
میں بکے جا رہے ہیں۔ در نہ مومن کی شان تو وہی ہے کہ اس کی نظر حنیف نقطہ حق تعالیٰ
کی مشیت و نصرت اور اس کی رضا و ناراضی پر ہو جس کا طریقہ یہ تھا کہ ایمان و عمل
صالح پر استقامت کی سی ہوتی ایسی کی گھر باہر دعوت و تبلیغ ہوتی پھر چاہے حکومت
دیاست کا نام زبان پر نہ آتا مگر ہم دیکھ لیتے کہ استخلاف فی الارض کا اہل دہوکہ
و عیدہ کس طرح پورا فرمایا جاتا ہے۔ وَعَدَ اللَّهُ الَّذِينَ آمَنُوا وَعَمِلُوا الصَّالِحَاتِ
لِيُخَلِّفَنَّاهُمْ فِي الْأَرْضِ الْآيَةَ۔ ساری غلطی یہ ہے کہ موعود کو موعود سمجھ لیا گیا ہے،
در نہ اگر آج بھی حضرات صحابہ کے نقش قدم پر چل کر مقصود و صرت رضائے حق یا ایمان
و عمل صالح کو بنالیں تو موعود استخلاف یا حکومت ارض کے لئے تو اپنے نہیں پرانے
اس طرح قدم پکڑیں گے کہ کسی مصلحت سے "جب مسلمان حمص سے نکلے تو یہودیوں
نے تورات ہاتھ میں لے کر کہا کہ جب تک ہم زندہ ہیں کبھی رومی یہاں نہ آنے پائیں
گے اور عیسائیوں نے نہایت حسرت سے کہا کہ خدا کی قسم تم روزیوں کی نسبت
کیسے بڑھ کر ہم کو محبوب ہو" حالانکہ آج کل کی نام نہاد ترقی و تمدن میں سوکے
"دیشیوں" کا رومہ کے ہندیوں اور دولت مندوں سے کیا مقابلہ تھا آج بھی اگر پاکستان

ہمت کر کے اسلامی حکومت کی ایک نئی تصویر بھی دنیا کی آنکھوں کے سامنے دکھائی
 کر دے تو انشاء اللہ پھر دنیا نہ جمہوریت کا نام لے نہ اشتمالیت کا نہ اشتراکیت کا۔
ایمان کی خیر انوع شارع علیہ السلام کے حکیم تمدن و سیاست ہونے پر اتنا اندر
 دنیا اور تعلیمات شرعیہ میں قدم قدم پر دنیاوی مصلحت و حکمت کی جستجو دراصل
 بقول حضرت مجدد الف ثانی علیہ الرحمۃ کے انکار نبوت کے مراد ناسی ہے۔ یہ رجحان
 حضرت مجدد الف ثانی کے عہد میں تو بس حال ہی حال تھا، لیکن اب تین سو سال بعد
 حضرت مجدد و دت کے عہد میں ہر کس و ناکس کی زبان پر اس کا چرچا ہے۔ صدیہ
 کہ مسلمانوں کی طرف سے اب جس حق کی حفاظت کا دعویٰ و مطالبہ غیروں کے سامنے
 پیش کیا جاتا ہے وہ ان کی تہذیب و تمدن یا کلچر کی حفاظت کا اور دین و
 شریعت کی حفاظت کا نام لیتے تو علما بھی ڈرتے اور شرماتے ہیں!

جیسا کہ حضرت مجدد تھا نوی علیہ الرحمہ نے اد پر دیا یا کہ جب تک شریعت کے
 کسی حکم میں کوئی دنیوی مصلحت و حکمت نہ معلوم ہو "اس کا دعویٰ کرتے ایک گونہ
 نجلت و بیوقتی کی سی کیفیت" رہتی ہے۔ حالانکہ شریعت کے کسی ادنیٰ سے ادنیٰ
 حکم میں اس طرح کی بے وقعتی یا کمتری کے احساس کیسا تھا ایمان کی خیر مٹانا چاہیے۔
ضرر کا احتمال غالب "اس تقریر کے یہ معنی نہ سمجھے جاویں کہ احکام شرعیہ حکمت سے
 خالی و عاری ہیں عا شا و کلا بلکہ مقصود یہ ہے کہ ان کا اتباع اور ان کی خاص عظمت
 کا اعتقاد ہم حکمت پر موقوف نہ ہونا چاہیے۔ ہاں وہ خود ایک مستقل علم ہے جس کو اسرار
 شریعت کا لقب دیا جاتا ہے، مگر اس کے اہل خواص و عارفین ہیں عوام الناس
 کو اس سے بجائے نفع کے ضرر کا احتمال غالب ہے۔ کئی وجہ سے۔

”ایک اس لئے کہ ان میں سب مخصوص نہیں بکثرت اجتہادی ہیں جن میں نخطا کا بھی احتمال ہے۔ سو اگر اس کا کبھی غیر صحیح ہونا ظاہر ہو گیا اور عامی کے خیال میں اس حکم کی وہی حکمت تھی، تو خود اس حکم کو غیر صحیح سمجھ بیٹھے گا۔ دوسرے اس لئے کہ کبھی خود حکمت تو صحیح معلوم ہوگی لیکن عامی کی نظر میں وہ باوقوت نہوگی، تو اس حکم ہی کو بے وقوت سمجھنے لگے گا۔ سوم اس لئے کہ ہر حکمت علت نہیں ہوتی بعض اوقات عامی اس کو علت اور اصلی سبب سمجھ کر کسی موقع میں اس کے موجود نہ ہونے سے حکم ہی کے غیر موجود ہونے کا حکم لگا دے گا۔ چارم یہ کہ ہر حکمت مقصود بالذات نہیں ہوتی بعض اوقات عامی اس کو مقصود بالذات سمجھ کر کسی محل و موقع میں اس حکمت کے حاصل ہو جانے کو کافی سمجھ کر تحصیل حکم کی ضرورت نہ سمجھے گا اور ان دونوں (سوم چارم) صورتوں میں اجتہاد باطل کا باب وسیع ہو جائے گا۔ مثلاً سفر میں مشقت پر نظر کر کے قصر کا حکم دیا گیا ہے، لیکن یہ علت نہیں حتیٰ کہ اگر سفر میں مشقت نہو تب بھی قصر ہے۔ اسی طرح وضو مشروع ہوا ہے حکمت نظافت و طہارت سے۔ لیکن اگر طہارت و نظافت حاصل ہو تب بھی وضو سے استغناء نہیں پتھر یہ کہ عامی مخالفین دین کے مناظرہ میں اس کو بیان کرے گا اور اگر وہ یقینی نہیں اور مخالف نے اس میں کوئی خدشہ نکال دیا، تو یہ مغلوب ہو جائے گا، اور اس طرح اسلام اور حق کو صدمہ پہنچے گا۔ مثلاً کسی نے کتابا پالنے کی ممانعت کی یہ حکمت بیان کی کہ بسوویت

کی صفت ہوتی ہے تو اگر کسی نے یہ خدشہ پیدا کر دیا کہ تعلیم کے بعد سمیت نہیں رہتی تو یہ شخص بزبان حال اس حکم کو بے بنیاد کہے گا بخلات راسخ العلم کے کہ وہ بجائے اس حکمت کے کہہ دے گا کہ ہمارے آقاؐ عظیم الشان کا حکم ہے ہم نہیں جانتے کہ کیا مصلحت ہے، تو اس پر کوئی خدشہ ہو ہی نہیں سکتا۔ (ص ۳۹)

خلاصہ یہ کہ وحی و نبوت کی حقیقت کو جان اور مان لینے کے بعد نبی کی بات بات میں جو دراصل خدا کی بات ہے انسانی عقل پر مبنی حکمت و مصلحت کا سہارا نہ ہونا مصلحتاً طرح طرح کے مفاسد و خطرات کا دروازہ کھول دیتا ہے۔

یہاں تک تو خود حضرت حکیم الامت کے عطا فرمودہ لقب کی رو سے ان ”محکوم الجدت حضرات“ کے حال کی شرح کھٹی، جو نبیؐ کی روشنی کے تابع ہو رہے ہیں اب دوسرے حضرات کی کیفیت سنئے۔

مدعیان محبت کی کوتاہی | ان میں سے بعض میں محبت کے ظاہری آثار

بھی پائے جاتے ہیں مثلاً حضور صلی اللہ علیہ وسلم کی شان میں مدحیہ اشعار پڑھنا یا ان کو شوق سے سنا، ان سے متاثر ہونا، دیر پڑنا، نافرہ لگانا، کثرت سے آپ کے ذکر مبارک کی مجالس منعقد کرنا و مثل ذاک۔ لیکن ان میں یہ کوتاہی دکھی جاتی ہے کہ اس کو کافی سمجھ کر حضور سرور عالم صلی اللہ علیہ وسلم کے ارشاد فرمودہ احکام کی بجا آوری و متابعت کے اہتمام کو ضروری نہیں جانتے اول تو خود ان اعمال مذکورہ میں بھی جن کو وہ محبت کے عنوان سے اختیار کرتے ہیں بسا اوقات حدود و ضوابط

کو محفوظ نہیں رکھتے۔ پھر دیگر اعمال و معاملات میں تو نہ عنوانِ محبت رہتا ہے نہ اعمالِ محبت کسی کو نماز باجماعت کا اہتمام نہیں کسی کو رشوت و ظلم سے باک نہیں کوئی مسکرات اور حرام لذات میں مبتلا ہے، کوئی شرکیات و بدعات کو دین سمجھ رہا ہے۔ (ص ۳۹)

ان میں بھی حقیقی محبت دے "یہ لوگ بھی درحقیقت تمیزوں حقوق کو ضائع کرتے متابعت و عظمت نہیں ہیں۔ متابعت کی نفی تو ظاہر ہے، لیکن غور کیا جائے تو ان کے قلب میں حقیقی عظمت و محبت بھی نہیں۔ کیونکہ اعتقادِ عظمت کے لئے لازم ہے کہ اپنے ارادہ سے اس منظم و مکرم کے سامنے فنا ہو جائے۔ چنانچہ اگر کسی رئیس کے پاس کسی عظیم الشان با اختیار افسر کا حکم فوری حاضری کا آجائے اور فوری بھی ایسا کہ وہ حاکم دروازہ پر کھڑا جلد طلب کر رہا ہے، تو ہم اس کی حالت کا اندازہ اس کی حرکات سے کر سکتے ہیں کہ ان کی اختیاریت کی شان پر اضطرابیت کی حالت کو غلبہ ہوتا ہے حتیٰ کہ اکثر امور اس وقت معمول کے خلاف سرزد ہونے لگتے ہیں اور یہ سب علامت ہے فنا، ارادہ کی۔ اور فنا، ارادہ کے لئے لازم ہے کہ تعمیلِ ارشاد میں مبادرت و سبقت ہو اور جب متابعت نہونی تو حقیقی عظمت بھی دل میں نہونی اور جس طرح غلبہ عظمت سے ارادہ فنا ہو جاتا ہے، اسی طرح غلبہ محبت سے بھی فنا ہو جاتا ہے گو دونوں کی کیفیت جدا جدا ہے، مگر نفس فنا، ارادہ دونوں کو لازم ہے۔

لوکان جبك صادقاً لاطعاً ان المحب لمن يحب مطيع

صرف ادنیٰ درجہ کی | ” البتہ (صورت مذکورہ میں) ادنیٰ درجہ کی محبت و عظمت کا
 محبت مطلوب نہیں | انکار نہیں لیکن شرعاً مطلوب ای دو لوں کا غلبہ اور قوت
 ہے، جیسا کہ اس ارشاد نبوی سے ثابت ہے کہ ” لَا يُؤْمِنُ أَحَدُكُمْ حَتَّىٰ
 أَلُونَ أَحَبَّ إِلَيْهِ مِنْ وَاٰلِدِهِ وَالنَّاسِ أَجْمَعِينَ۔
 ” کہ کوئی تم میں مومن نہیں جب تک میری محبت اس کو اپنی اولاد و والدہ
 تمام لوگوں سے زیادہ نہوں ان لوگوں کا دیگر امور شرعیہ میں متابعت نہ کرنا
 تو ظاہر ہے۔“

جس کی ابھی از پر تفصیل بھی معلوم ہو چکی لیکن جن باتوں کو محبت کے نام سے اختیار
 کرتے ہیں ان میں بھی اکثر شرعی حدود کو محفوظ نہیں رکھتے۔

غلو و گستاخی | ” مثلاً آپ کی مدح میں اس قدر غلو و مبالغہ کرتے ہیں کہ
 دوسرے حضرات انبیاء و ملائکہ علیہم السلام کی شان میں گستاخی ہو جاتی ہے
 بر آسماں چہارم مسیح بہار است تبسم تو برائے علاج اور درکار است اور مثلاً
 شب زوران کے صاحبزادوں کا گوارا خبیان تھا عجیب صہب یاد تھا روح الامیں کو بھی خوشامد کا
 اس کی ایک بدترین مثال راقم ہدائے حیدرآباد میں ہر جمعہ کو مکہ مسجد کے ہزاروں
 مصلیوں کے مجمع کے سامنے (جوں میں علماء و مشائخ سب ہی ہوتے ہیں) اکثر ایک
 سائل کو پڑھتے سنتی کہ

جو کچھ مجھے لینا ہے لے لوں گا محمد سے اللہ کے بلے میں وحدت کے سوا کیا ہے

استغفر اللہ ترک متابعت کیسے حق تعالیٰ کی توحید کی کیسی تضحیک و تحقیر!

” بعض اوقات اس نام نہاد محبت کی بدولت خود حضور صلی اللہ علیہ وسلم

کی شان میں گستاخی ہو جاتی ہے مثلاً

اے زگس شہلایے تو آدرودہ رسم کا فری“

ذکر فضائل میں موضوع روایات بیان کرتے ہیں جس پر حدیث نبوی میں سخت وعید وارد ہے۔ ظاہر ہے کہ حدیث کے خلاف کرنا ترک متابعت ہے۔ اور ان فضائل و مدائح کے بیان میں بہت منکرات اعتقاد یہ و عملیہ کو ملا لیا ہے۔ ایک تو ان چیزوں کو خورد ملا لینا ممنوع پھر ان کو سخن سمجھنا اور ان پر اصرار کرنا دوسری خرابی پھر جو شخص ان منکرات کی اصلاح کرے اس سے بغض و عناد رکھنا تیسری خرابی۔ غرض ان کے یہ طریقے اس دعوے کی پوری دلیل ہیں کہ ان میں متابعت نہیں۔ (ط ۱۲)

صرف ضابطہ کا تعلق اب صرف ایک جماعت اور رہ گئی ہے جن کو حکام کی متابعت کا ضروری ہونا پیش نظر ہے اور کم بیش اس کا اہتمام بھی کرتے ہیں۔ مگر کوتاہی اتنی ہے کہ ان میں خشوع اور لین کی کیفیت نہیں، جو غلبہ محبت کو لازم ہے، کہ ابھی ان میں اتباع کی حلاوت جو محبت خاصہ کا اثر ہے پیدا نہیں ہوئی۔ ان کا طرز عمل بالکل ایسا ہے، جیسے نوکر کو اپنے آقا سے ضابطہ کا تعلق ہو کہ خدمات مفوضہ میں تو فرودگذاشت نہیں کرتا مگر وقت پورا کر دینے کے بعد نہ ایک سنٹ ٹھرتا ہے نہ کبھی کوئی زائد خدمت کرتا ہے۔ نہ آقا کا کبھی ذکر خیر کرتے ہوئے دکھا گیا نہ آقا کے اہل و عیال کا ادب و احترام کرتا ہے نہ اپنے خواجہ تاش لوگوں سے سلام و کلام رکھتا ہے۔ یہ تو خشکی ہی تھی۔ اس سے بڑھ کر یہ کہ بجز اپنے

سب خواجہ تاشوں کو نماز مان چھیڑ سمجھ کر ان سے لڑتا بھڑتا ہے اور اپنی بجا اور
خدمت پر ہمیشہ ناز و فخر کرتا ہے اور اس وجہ سے سب سے الجھتا ہے۔
یہیں چہرے کے خدو خال ہیں وہ اس ضابطہ پرست نوکر کی مثال ہو آئینہ ہے۔
ذکر درد شریف میں کوٹاہی "بقیہ یہی حالت ان لوگوں کی ہے، جو کسی
قدر نماز روزہ اور بعض معاملات درست کرنے اپنے کو مقدس دیکھ اور
تمام دنیا کو فاسق و بدعتی کافر و جہنمی سمجھ بیٹھے ہیں..... اور بعض ان میں
عوام سے گذر کر علما اور بعض ائمہ اعلام یا حضرات صحابہ کی شان میں
بدگمانی کر کے بدزبانی کرنے لگتے ہیں..... اور جس ذات مقدمہ کے اتبا
کا دعویٰ ہے، خود آپ کے ساتھ یہ برتاؤ کہ نہ آپ کا نام مبارک دیکھ
لیتے ہیں، نہ کبھی آپ کا ذکر مبارک شوق سے کرتے ہیں نہ کبھی ذکر مبارک سن
کر گداحتہ ہوتے ہیں، نہ درد شریف کا کوئی معمول ٹھہرایا ہے" (ص ۳۶)
حالا کہ خود "حضرات صحابہ کی عادت تھی کہ جب بیٹھتے ایک دوسرے
سے جناب رسول اللہ صلی اللہ علیہ وسلم کا علیہ مبارک و شامل و طراز عمل
پوچھتے چنانچہ شامل ترمذی کی روایتیں اس میں صریح ہیں حضرت
عمر ابن عبد العزیز رحمۃ اللہ علیہ خاص آستانہ مبارک پر سلام پہنچانے
کے لئے قاصدوں کی ٹڈاک کا انتظام کرتے تھے۔ اکثر سلف درد شریف
کی کثرت رکھا کرتے تھے۔ خود حدیث میں ہے کہ جس مجلس میں اللہ تعالیٰ
کا ذکر اور درد شریف نہ ہو وہ مجلس اہل مجلس کے حق میں موجب حسرت
ہے۔ اس سے معلوم ہوا کہ گویا اور سوکتہ نہیں، مگر ان کی کمی موجب

حسرت و حرماں ہے۔ اور جیسے کمی سے حرمان ہوتا ہے، اسی طرح ان کے
اہتمام و التزام سے گونا گون برکت ذیضان ہوتا ہے دنیا میں بھی اور
آخرت میں بھی۔ پھر دنیا میں دنیوی بھی اور آخرت میں بھی۔ رسول اللہ صلی اللہ
علیہ وسلم کا ایک صحابی کو جبکہ انھوں نے کئی بار سوال و جواب کے بعد یہ عرض
کیا کہ بس اب میں تمام وظائف کی جگہ در دہری ٹھہرا لوں گا یہ ارشاد فرمایا
کہ تو پھر تمھارے سب گناہ مٹان ہوتے رہیں گے اور سب نیکوں
کی کفایت ہوتی رہے گی“ (ص ۳۲)

حضور کی جامع تعلقات ذات انرض ہر امتی کو سمجھنا چاہیے کہ جناب رسول اللہ
اور اس کے حقوق صلی اللہ علیہ وسلم کے ساتھ ہمارے چند
تعلقات میں ایک یہ کہ آپ نبی ہیں اور ہم امتی۔ دوسرا یہ کہ آپ حاکم ہیں
ہم محکوم۔ تیسرا یہ کہ آپ دارین میں محسن ہیں ہم زیر بار احسان۔ چوتھا یہ کہ
آپ محبوب ہیں ہم محب۔ اور ان میں سے ہر تعلق جب کسی کے ساتھ ہوتا
ہے تو اس پر خاص خاص حقوق و آداب کا مرتب ہونا معلوم مسلم اور مسلمین
ہے۔ پس جب آپ کی ذات بارکات میں سب تعلقات جمع ہوں اور
پھر سب اعلیٰ و اکمل درجہ کے تو آپ کے حقوق بھی ظاہر ہے کس قدر اور
کس درجہ کے ہوں گے، ان سب کے ادا کرنے کا ایسا التزام و اہتمام
کرنا چاہیے کہ وہ کثرت عادت اور استحصار الفت سے شدہ شدہ
طبعی ہو جائیں اور پھر بھی آپ کے حقوق کے مقابلہ میں اپنی اس خدمت
کو کہ درحقیقت اس کا نفع اپنی ہی طرف عائد ہے، نا تمام سمجھے“ (ص ۳۳)

بھان اشرہ ہمارے بلکہ ساری انسانیت کے دین و دنیا کے محسن اعظم
حضور صلی اللہ علیہ وسلم کے حقوق کی کیسی شافی و دلنشین پیرایہ سے تجدید و ترغیب
فرمائی ہے۔ اللہ تعالیٰ ساری امت بلکہ ساری انسانیت کی طرف سے حضرت
مجدد وقت علیہ الرحمہ کو اس کی جزا میں بے شمار درجات عالیہ عطا فرمائے۔

نشر الطیب | حقوق نبوی کے باب میں صرف زبانی ہماری ان گوناگون کوتاہیوں پر
بہر متنبہ و متوجہ فرمانے ہی پر بس نہیں فرمایا بلکہ حسب معمول عملاً نشر الطیب کے
نام سے سیرت نبویہ پر ایک مختصر مگر ایسی جامع کتاب تصنیف فرمادی کہ اس کے
بڑھنے سے حضور کے نبی، حاکم محسن و محبوب ہونے کا ادراک و تحقیق ہوتا ہے اور
جس کا بقول خود حضرت علیہ الرحمہ کے بقصد اعتقاد و عمل مطالعہ میں رکھنا ان سب
اصلاحات کے لئے انشاء اللہ کافی ہو سکتا ہے۔ (ص ۳۷)

وحی اور حال وحی صلی اللہ علیہ وسلم سے ہمارے تعلقات کی تجدید و تصحیح کے
بعد احکام و اعمال میں جو کوتاہیاں ہوتی ہیں ان کی تجدید فرمائی گئی ہے، جن
میں سب سے مقدم نماز ہے اس لئے کہ

نماز اور اس میں کوتاہیوں کی اشد تنبیہ "بعد ایمان اعمال میں نماز کا جو درجہ ہے

وہ کسی عمل کو حاصل نہیں..... اور نماز میں اختلال کا جو وبال ہے

وہ اس خاص حیثیت کے اعتبار سے نسبت دوسرے اعمال کے

اختلال کے زیادہ ہے کہ نماز ہر دن رات میں پانچ بار فرض ہے، جس

میں کوتاہی کرنا حق تعالیٰ کو دن بھر میں پانچ بار ناخوش کرنا ہے۔

بخلافت دوسرے اعمال کے کہ بعض فرض نہیں یا فرض ہیں تو روزانہ

نرض نہیں جیسے روزہ کہ سال بھر میں ایک مرتبہ نرض ہے۔ زکوٰۃ وہ سال بھر میں نرض ہوتی ہے۔ حج عمر بھر میں ایک بار نرض ہوتا ہے پھر زکوٰۃ و حج مالداروں پر نرض ہے۔ باقی جن باتوں کا ترک کرنا نرض ہے یعنی معاصی گو وہ بھی روزانہ بلکہ ہر وقت نرض ہے، جیسے غیبت کہ اس کا ترک ہر وقت ہی نرض ہے۔ مگر اس پر بھی ان کا احتمال نمانہ کے احتمال سے درجہ سے کم ہے۔ ایک یہ کہ یہ ترک ارکان اسلام سے نہیں اور نماز رکن اسلام ہے اور رکن کو نظر شارع میں ایک خاص مقصود و اہمیت ہے، اس لئے رکن کا فوت ہونا شارع کو زیادہ ناگوار ہوگا۔ دوسری وجہ یہ کہ ترک سہل ہوتا ہے فعل سے۔ کیونکہ ترک میں اکثر احتیاج اہتمام کی نہیں ہوتی اور فعل میں اہتمام کی حاجت ہوتی ہے۔ اور جو چیز سہل ہو اس کا وقوع اکثری ہوتا ہے، اس لئے جو ترک نرض ہیں ان کا وقوع اکثر ہوگا اور احتمال کم اور جو افعال نرض ہیں اگر پورا اہتمام نہ کیا جائے تو ان کا احتمال اکثر ہوگا اور وقوع کم پس نماز میں احتمال کا احتمال زیادہ ہوا پس ثابت ہوا کہ تمام اعمال میں خواہ وجودی ہوں یا عدلی نماز میں کوتاہی کرنے کا ضرر اکثر اور اشد ہوگا اس لئے اسکی اصلاح نہایت مہتمم بالشان ہے۔

اس باب میں سب سے | تو یہی ہے کہ بہت زیادہ لوگ نماز کے سرے سے پابند ہی
 ٹری اور کھلی کوتاہی | نہیں اور غدر عجیب و غریب یہ کرتے ہیں کہ
 "دنیا کی ضرورتوں سے اتنی فرصت ہی نہیں ہوتی۔ مگر یہ محض بہانہ نماز
 دشمن سازتی ہے کیونکہ جس روز یا جس وقت فرصت ہوتی ہے تب بھی نماز

کی طرف متوجہ نہیں ہوتے۔ اس سے معلوم ہوا کہ اصل مانع بے پردائی ہے۔ دوسرے اگر یہ مانع ہوتا تو اگر وقت پر فرصت نہ تھی تو قضا کے لئے تو کوئی خاص وقت نہیں اور کسی نہ کسی وقت تو فرصت ہوتی ہی ہے۔ تیسرے اگر بے پردائی سبب نہ ہوتا تو اس کو تاہی پر قفل ہوتا جیسا کہ دنیوی طلبوں کے فوت پر مدتوں حسرت ہوتی ہے، اس کی فکر لگ جاتی ہے، تلافی کی کوشش کرتے ہیں تدبیریں پوچھتے پھرتے ہیں۔

دنیا کے کاموں کے برابر کیا ان سے عشر عشر بھی اگر نماز کی پردا ہوتی تو اس کے ترک پر قفل لازم تھا اور قفل و حسرت کو دن میں پانچ مرتبہ گویا دن بھر کون پال سکتا ہے۔ اس لئے اگر فرصت کم بھی ہوتی تو بھی آدمی کسی نہ کسی طرح وقت نکال کر ضرور پابندی کرتا۔ جب مرض کی تشخیص ہو گئی کہ وہ دراصل بے پردائی کے سوا کچھ نہیں۔

”تو اس کے علاج کے لئے دو باتوں کی ضرورت ہے ایک یہ کہ نماز کی دعاؤں میں غور کیا کریں کہ رسول اللہ صلی اللہ علیہ وسلم نے ایسے شخص کو کا فر فرمایا ہے، خواہ تاویل ہی سے فرمایا ہو اور ایسے شخص کا دوزخ میں فرعون ہا مان قارون کے ساتھ جانا ارشاد فرمایا ہے۔ اور قیامت میں سب سے پہلے نماز ہی کی پریشانی ہوگی۔ ان دعاؤں کی تقویت کیلئے دوزخ کے حالات پڑھا اور سنا کریں انشا اللہ بے پردائی جاتی رہے گی۔“

اصل علاج یہ ہے کہ اپنے نفس پر جبر کے کہ بدوں ہمت کے کیسا ہی آسان کام ہو نہ سوار ہو جاتا ہے۔ اور جبر کی دو صورتیں ہیں ایک یہ کہ کسی کو اپنے اوپر مسلط کر دے کہ وہ بردہستی وقت پر کھینچ سنان کر نماز پڑھو ادیا کرے۔

دوسری صورت یہ ہے کہ نماز کے ترک ہونے پر کچھ جرمانہ اپنے نفس پر مقرر کرے جس کی مقدار نہ اتنی قلیل ہو کہ نفس کو ناگوار ہی نہ ہونے لگی کثیر کہ ادا کرنا مشکل ہو، وہ جرمانہ مساکین کو دیدیا کرے اور یہ صورت جرمانہ کی سنت کے موافق ہے۔ نسائی کی روایت میں ترک جمعہ جامع فی حیض پر تصدق کا امر آیا ہے..... ایک طریقہ یہ ہے کہ نفس پر عبادت کی مشقت ڈالے۔ مثلاً ایک وقت کی نماز نوت ہو تو بیس کعت نفل پڑھے درمیں چار مرتبہ میں ٹھیک ہو جاوے گا۔ دوسرا طریقہ یہ ہے کہ مثلاً ایک وقت نماز قضا ہو تو ایک وقت کھانا نہ کھاوے دو نمازیں قضا ہوں تو دو وقت نہ کھاوے، چو نکہ نفس بہر یہ بہت شاق ہوگا، بہت جلد صلح کر لے گا۔ بعض بزرگوں نے تو تہجد تک کے قضا ہونے میں یہ معمول کر رکھا تھا کہ اپنے بدن پر کئی کئی تمبیاں توڑ ڈالتے تھے بعض معاصی پر شریعت میں روزہ کا کفارہ مشروع ہونا اور خورد ترک صلوٰۃ پر فقہاء کا تعزیر کو جائز رکھنا اس مشقت عادیہ کا ماخذ ہو سکتا ہے۔

عذرات لنگ | بعض لوگ حالت صحت و حضر و فراغ میں تو پابند ہوتے ہیں مگر مرض و سفر و شغل میں پابند نہیں رہتے جس کا سبب بجز کم ہمتی و بے فکری کے کچھ نہیں۔ ادنیٰ بات یہ ہے کہ اگر ان حالات میں پیشاب پاخانہ کا دباؤ ہو تو اس کے لئے کیا کھوڑی دیر کو سفر یا شغل منقطع نہیں کرنا پڑتا یا مرض کی حالت میں اٹھنا نہیں پڑتا۔ پھر ذوق بجز اس کے کیا ہے کہ اس کو ضروری سمجھ کر ارادہ کرتا ہے اور نماز کو غیر ضروری سمجھ کر

ارادہ نہیں کرتا۔ اس سے زیادہ کون سی حالت افسوس ناک ہوگی کہ
 پیشاب پاخانہ کی ضرورت سے تو عین موافق میں وقت نکل آتا ہے
 اور نماز کی ضرورت سے وقت نہیں نکلتا۔ پھر خاص کر سفر و مرض میں
 تو رعایت و تخفیف بھی بہت ہے۔ بالخصوص بیماری میں نماز چھوڑنا
 اور بھی محل افسوس ہے کیونکہ ہر بیماری پیغام موت ہے، تو اس حالت
 میں تو نماز و انابت الی اللہ کا اور زیادہ اہتمام چاہیے تاکہ اگر مرنے
 تو خاتمہ بالخیر ہو۔ بعضے بیمار اس لئے نماز چھوڑ دیتے ہیں کہ ان کا بدن
 اور کپڑا پاک نہیں، مگر یہ عجیب ہے، اس لئے کہ دو حال سے خالی
 نہیں یا تودہ ان کو پاک کرنے پر بلا ضرر قادر ہیں یا نہیں اگر ہیں تو
 عذر کیسا اور اگر نہیں تو مزدور ہیں اسی حالت میں نماز کا حکم ہے۔
عورتوں کی ایک غفلت ایک حالت خاص عورتوں کو علی الدوام پیش
 آتی ہے جس کے احکام نہ جاننے سے یا جان کر بے پروائی کرنے
 سے بڑی دیندار عورتوں کی نماز میں کھنڈت پڑتی ہے، یہ حالت انقطاع
 حیض کی ہے۔ حکم تو یہ ہے کہ انقطاع کے وقت نماز کا اخیر وقت ہو
 اور اتنا ہی ہو کہ جلدی جلدی بدون اس کے کہ سر میں سرسوں یا کھلی
 ڈال کر دھوئے یا بدن کا میل اتارے تمام بدن پر پانی بہا کر کپڑے
 پہن کر ایک بار اللہ اکبر کہ سکے تو اس وقت کی نماز اس کے ذمہ فرض
 ہو جاتی ہے، اور اس کو دوسرے وقت قضا کرنا پڑے گا اور اگر پورا
 وقت ملا تو ادا پڑھنا فرض ہوگا۔

”اب عموماً عورتوں میں یہ بے پردائی دکھی جاتی ہے کہ اول تو اس کا خیال نہیں رکھتیں کہ کس وقت انقطاع ہوا۔ لیکن ہے کہ کسی نماز کے اتنے اخیر وقت میں منقطع ہوا ہو جس میں ضروری غسل اور تکبیر تحریمہ کی گنجائش ہو، اور اس لئے وہ نماز ان پر فرض ہو گئی ہو لہذا ان کے ذمہ ہے کہ ہر نماز کے اخیر وقت ضرور پاکی ناپاکی کو دیکھ لیا کریں۔

”چونکہ عورتوں کو ہر ماہ میں بوجہ ایام کے کئی کئی روز تک نماز پڑھنے کا اتفاق نہیں ہوتا، اس کا اثر پاک ہونے کے بعد بھی یہ رہتا ہے کہ بعض اوقات نماز میں سستی ہو جاتی ہے۔ گو اس کا اصل علاج تو یہی ہے کہ خدا تعالیٰ کا خوف دل میں پیدا کیا جاوے۔ مگر سبب ظاہری کا علاج وہ ہے جس کو فقہانے ذکر فرمایا ہے کہ عورت کو حالت حیض میں بھی مستحسن ہے کہ نمازوں کے اوقات میں مصلیٰ پر جا بیٹھے اور کھڑکی یا در پر تہلیل میں مشغول رہے۔ اس سے جو سستی کہ عادت کے سبب ہو سکتی ہے وہ نہیں ہوتی۔

دو خاص طبقوں کا جہل مرکب اتار کین نماز کے دو ان خاص طبقوں کی طرف توجہ دلائی گئی ہے، جو جہل مرکب کی وجہ سے اپنے حق میں نماز کی فرضیت ہی کو سرے سے ساقط جانتے ہیں اور ”باوجود دعوائے اسلام نماز فرض نہیں سمجھتے۔ پھر ان میں دو قسم کے لوگ ہیں بعض فلسفیت کے رنگ میں بعض تصوف کے رنگ میں۔

”قسم اول کی تقریر یہ ہے کہ اصل مقصود شارع کا تہذیب اخلاق ہے۔ حکم صلوات کے زمانہ نزول میں لوگوں میں صفات ذمیرہ کبر و ظلم وغیرہ

کاغلبہ تھا اور نماز کی اوضاع و اذکار تو واضح و لیں (یا زمی) کی تعلیم دیتے
 ہیں، اس لئے ان کو نماز کا حکم کیا گیا۔ ہم چونکہ ہند ب ہو چکے ہیں لہذا ہم کو
 نماز کی ضرورت نہیں۔ جواب اس کا یہ ہے کہ یہ سب منی ہے کہ احکام
 شرعیہ کو مقصود بالذات نہ کہا جاوے مقصود بالغیر کہا جاوے۔ پھر وہ
 غیر ہی دہی باتیں ہوں جن کا تم دعویٰ کرتے ہو۔ سو اس میں دو دعویٰ
 تمہاری طرف سے ہیں جن کا ثبوت کرنا بھی تمہارے ہی ذمہ ہے جن
 پر قیامت تک بھی قادر نہ ہو گے۔ غرض عقلاً و سماً ایسا اعتقاد یقیناً الحاد
 زندہ ہے اور ایسا شخص ہرگز مسلمان نہیں۔ اس کو نماز کے ساتھ تجدید
 ایمان کا خطاب کرنا بھی ضروری ہے۔

”یہ جواب جب ہے کہ ہم اس کو مان لیں کہ زانیہ یہ لوگ اپنی تہذیب
 نفس سے فارغ ہو چکے ہیں۔ حالانکہ ترفع و تجبر، تعلیٰ و تکبر، ظلم و نخوت
 تساد و غفلت، جس درجہ ان مدعیوں میں بڑھی ہوئی ہے، اُس زمانہ
 میں اس کا عشر عیش بھی نہ تھا۔ اگر مشرود عیتِ صلواتہ ان ہی مصالح کیلئے
 ہوئی تب بھی یہ لوگ نسبت اُس زمانہ والوں کے نماز کے زیادہ محتاج ہوئے (۵)
 یہ مرض دراصل جہل کا ہے جس کا علاج اولاً تو جیسا کہ حضرت نے فرمایا جواب بالا
 کی تقریر میں غور کرنے سے ہو جا سکتا ہے، اور اگر تقریباً بالا کافی نہ ہو تو یہ مرض
 ایسا ہلک ہے کہ دوسرے محققین سے ان شبہات کو ضرور دور کر لینا چاہیے۔ اس
 کے بعد دوسری قسم کا بیان ہے۔

”یعنی جو تصوف کے رنگ میں ہیں، اُن کی تقریر یہ ہے کہ اصل مقصود

قرب الہی ہے اور نماز و دیگر طاعات اس کا واسطہ ہیں اور واسطہ بھی
 بالصورت نہیں بلکہ بالحقیقت اور وحقیقت ذکر ہے (بلکہ بعض مدعیان
 تصوف کے نزدیک جن پر تفسیر کا غلبہ ہے: ذکر کے بجائے اصل مقصود
 علم و معرفت ہے۔ راقم ہذا) بس اگر کسی کو ذکر دائم یا علم و معرفت میسر
 ہو جائے اس کو نماز کی حاجت نہیں۔ یا نماز ہی پڑھ پڑھ کر اگر قرب میسر
 ہو جاوے تو پھر نماز کی حاجت نہیں۔ اس کے بعد ہی اگر بڑھتا ہے
 تو اس پر فرض نہیں رہی۔ ذرائع اس کے حق میں نوافل ہو گئے۔ اسکے
 جواب میں وہی تقریر بالا جو فلاسفہ کے مقابلہ میں لکھی گئی کافی ہے۔ اور
 اس پر وہی فتویٰ اور وہی علاج عرض کیا جاوے گا۔ البتہ دونوں کے
 خطاب میں اس مثال کا پیش کرنا مفید زمین ہو گا کہ جس طرح بعض دُعا میں
 (اور جدید تحقیق میں تو ساری کی ساری) فاعل بالخاصہ ہوتی ہیں، اور اس
 کی تعیین اطباء ماہرین کے حکم سے ہوتی ہے، اسی طرح اگر ان سب
 عبادات شرعیہ کو بعض اپنی صورت نوعیہ و خاصیت کے اعتبار سے
 خاص ثمرات مثل اخلاق مرضیہ حق و نجات و قرب درضائیں فاعل و موثر
 کہا جاوے تو اس کی نفی کی کیا دلیل ہوگی۔ اور اثبات کی دلیل نصروں
 کا سیاق و اطلاق ہے کہ کہیں ان کا فاعل بواسطہ ہونا نہیں بتلایا گیا اور
 جو کہیں بعض طاعات کی حکمت بتلانی گئی ہے تو غایت مانی الباب اس
 حکمت کا مرتب علی الاحکام ہونا ثابت ہوتا ہے نہ کہ مرتب علیہ الاحکام
 (یعنی یہ حکمت احکام پر مرتب یا ان کا اثر ہوتی ہے، نہ کہ احکام اس

مرتب یا اس کے تابع ہوتے ہیں) ^۱

تاخیر کی کو تاہی | بعض آدمی حتی الامکان نماز نوت نہیں ہونے دیتے مگر وقت کا اہتمام نہیں کرتے۔ اکثر تنگ وقت میں پڑھتے ہیں بعض دفعہ قضا بھی ہو جاتی ہے۔ پھر بعض کو کوئی ظاہری مجبوری ہوتی ہے، گو وہ معتبر اس لئے نہیں کہ سعی و توجہ سے ضرور کوئی نہ کوئی صورت انتظام کی نکل آتی ہے۔ مگر بعض تو محض بیکار گروں میں مشغول رہ کر وقت کو اخیر کر دیتے ہیں اور افسوس کے ساتھ کہا جاتا ہے کہ بعض ان میں مشائخ ہیں اور محض تضلیل شیطانی یا تسویل نفسانی سے تاخیر صلوٰۃ کے خوگر ہوتے ہیں۔

”جو لوگ ظاہر کوئی مجبوری بتلاتے ہیں، ان میں سے بعض کو تو کسی ذر

میں بھی مجبوری نہیں جیسے تاجر و مزدور اور حاکم اجلاس داخل حرم یہ لوگ بالکل آزاد ہیں تھوڑی دیر کے لئے کام چھوڑ سکتے ہیں بعض کو البتہ کسی درجہ میں مجبوری ہے، جیسے ایسے افسر کا نوکر جس کے سامنے اپنی رائے سے کچھ نہیں کر سکتا، وہ اولاً تو اوقات نماز میں اجازت حاصل کرنے کی کوشش کرے اور پشٹنار شاذ و نادر کوئی افسر نماز سے منع نہیں کرتا اور اگر کسی طرح اجازت نہ حاصل ہو نہ خود اس سے نہ اس کے افسر بالا دست سے تو اس صورت میں ایسی نوکری ہی جائز نہیں۔“

۱۔ جیسے نماز ہی کے بارے میں کو تاہی عن الفحشاء و المنکر ہونا، نماز کا ثمرہ ہے، جو اس پر بالخاصہ مرتب ہوتا ہے نہ حکم نماز اس پر مرتب ہوتا ہے، یعنی نماز کا حکم محض اس لئے نہیں دیا گیا ہے کہ وہ ناہی عن الفحشاء و المنکر ہوتی ہے۔ مولف ہذا۔

لیکن حدود شناس حکیم الامت مجدد وقت کی شان یہ ہے کہ کسی موقع پر بھی حدود
حکمت کا دامن ہاتھ سے نہیں جاتا اس لئے ارشاد ہے کہ
”البتہ جس شخص کے پاس بظاہر سرزدست کوئی سبیل ضروری مواش
کی نہو نہ نوکری میں نہ سرمایہ ہو کہ تجارت کرے نہ مزدوری کی عادت ہو
تو ایسی حالت میں نوکری چھوڑنے میں تعجیل نہ کرے فکر میں لگا رہے
دوسرے خیر خواہوں سے بھی سعی کرادے اور سبیل کے حاصل ہونے تک
احتلالِ وقتِ صلوة کی اسباب استغفار اور دعائے آخلاص کرتا ہے
کہ اللہ تعالیٰ اس سے خلاصی عطا فرمائیں“ (ص ۵۲)

ایک کوتاہی اور یہ ہے، کہ بعض لوگ شرائط و ارکان میں ذرا ذرا سے غدر و ہوم
سے ایسی نصت پر عمل کرنے لگتے ہیں جو غدر قوی کے متعلق ہے مثلاً ذرا
حرارت کا شہہ ہو یا ذرا ہوا میں خشکی ہوئی بجائے وضو غسل سے تمیم کر لیا۔
ذرا طبیعت میں کسل ہو ا بیٹھ کر نماز پڑھنے لگے۔ ریل میں ذرا جگہ کی سٹاپ
ہوئی جس کا آسانی سے انتظام ہو سکتا تھا، بیٹھ کر اور بعض دفعہ بے لُح
بعض دفعہ اشارہ سے نماز پڑھنا شروع کر دی بلکہ ریل میں بالکل نماز
ہی اڑادی بالخصوص عورتیں تو ریل میں شاذ و نادر ہی نماز پڑھتی ہوں
گی..... بڑی وجہ اس کی دد امر ہیں ایک مسائل سے ناواقفی دوسرے
نماز کی عظمت دل میں نہونا اول کا علاج علم و واقفیت ہے (خواہ اہل علم
سے جو ان مسائل سے واقف ہوں خواہ کتاب سے جس کے لیے ہستی زیور
کا پڑھتے پڑھتے رہنا کافی ہے) دوسرے کا علاج یہ ہے کہ اللہ تعالیٰ

کے حکموں کی مخالفت پر جو عذاب یا وعیدیں ہیں دل میں ان کو سوچا کرے،
 تو اس سے ان حکموں کی عظمت پیدا ہوگی اور جب عظمت ہوگی تو
 ضرور اس کی کوشش و ارادہ کرے گا۔ اور جب کوشش و ارادہ کریگا
 تو خود ان عذروں کا لغو ہونا معلوم ہو جاوے گا۔ ۵۵

تعدیل کی کوتاہی | یہ ہے کہ بعض لوگ تعدیل ارکان اور ادائے سنن کا
 اہتمام نہیں کرتے، نہ تو مہٹھیک بے زحمت، نہ کوشش میں بھی ہمت مسنونہ
 نہیں، قیام بھی مقدار مسنون سے کم، قرات میں بھی غلط صحیح کی خبر نہیں۔
 نماز کیا پڑھتے ہیں بیگار طالتے ہیں۔ حدیث میں ایسے شخص کو نماز کی چوری
 کرنے والا فرمایا ہے۔ اور ایک حدیث میں ایسے شخص کو نماز کے اعادہ
 کا حکم دیا کہ جا پھر نماز پڑھ تو نے نماز نہیں پڑھی۔ یعنی تیری نماز نہیں
 ہوئی۔ یہی نفسی مسئلہ آگ رہا کہ اس کی نماز ہوئی یا نہیں لیکن اگر ہوئی بھی
 تو ایسی جیسے کوئی لنگر طمی لولی اندھی بہری گونگی اپاہج بیمار کینز ہو کہ گودہ ایک
 درجہ میں آدمی تو ہے، مگر اس قابل نہیں کہ کسی صاحب کمال صاحب جمال
 اور صاحب جلال بادشاہ کی ندر میں پیش کی جاسکے اور وہ اس کو قبول کرے۔
امرا کی ایک کوتاہی | جو کہ بالخصوص نمازی امرا میں کثرت سے ہے، وہ جماعت
 کا ترک کرنا ہے۔ نصوص سے اس کا حد درجہ اہتمام ثابت ہے حتیٰ کہ اس
 کے ترک پر جو وعیدیں آئی ہیں ان پر نظر کر کے بہت علمائے واجب کہا
 ہے۔ اور بعض محققین فقہا حنفیہ نے بھی اس کو اختیار کیا ہے۔ اور واجب عمل
 میں اور ترک کے گناہ و سزا میں مواضع کے برابر ہے۔ پس ایک مواضع کو

ادا کرنا اور اُس کے مساوی کو ادا نہ کرنا یہ کس درجہ کی غلطی ہے ...
 ترک جماعت کا سبب اکثر دوا رہیں ایک سستی کہ اتنی دور کون جائے
 دھوپ میں کون جائے دوسرے تکبر کہ دلیل لوگوں کے ساتھ کھڑا ہونا
 یا ان کے پیچھے نماز پڑھنا پڑے گی اور کبھی اس کا سبب مسجد میں لوگوں
 کی شان دعادت کے موافق سامان آسائش کا نفقہ دہونا ہوتا ہے۔
 چنانچہ ایک صاحب کو یہ غدر کرتے سنا کہ وہاں وضو کا موقع ایسا ہے کہ
 کپڑوں کو کافی لگ جاتی ہے، چٹائیاں مٹری ہوئی ہیں جن میں گرد
 غبار بھرا ہے۔ ہوا کا گذر نہیں دل پریشان ہو جاتا ہے۔

”سستی کے متعلق تو اتنا عرض کرنا کافی ہے کہ اگر اس وقت دنیا کا کام
 جس میں مال و جاہ کا نفع ہو نکل آڈے یہی حضرات اس طرح دوڑیں گے
 کہ درابھی نہ کسل ہونہ گرانی۔ افسوس کیا آخرت کی ضرورت اس درجہ پر
 بھی نہیں رہی ... علاج اس کا وہی وعیدوں کا یاد کرنا ہے۔ اور تکبر
 کے باب میں یہ ہے کہ اول تو آپ کی شان ہی کیا۔ شاید وہ مساکین
 خدا تعالیٰ کے نزدیک تم سے زائد محبوب و مقبول ذریعہ ہوں ...
 دوسرے اگر تمہاری شان ان مساکین سے زائد بھی مان لیجائے تو تم
 مساجد میں ان مساکین کی تعظیم کے لئے تو نہیں بھیجے جاتے بلکہ تم اور وہ
 سب ایسے عظیم الشان کی تعظیم کے لئے جمع ہوتے ہو جس کی تعظیم سے تمہاری
 شان بڑھتی ہے۔ کیا کسی بادشاہ کے دربار عام کے موقع پر کوئی شخص شخص
 اس بنا پر حاضر ہو کر سلام کرنے سے اعراض یا اغماض کی ہمت کر سکتا ہے

کہ وہاں تو غریب بھی جا کر سلام کرتے ہیں اگر کوئی ایسا سمجھ کر نہ جا دے تو
کیا وہ سرکش و گستاخ نہ سمجھا جا دے گا تعجب ہے کہ دربار شاہی کے
ساتھ تو وہ برتاؤ اور دربار الہی کے ساتھ یہ کچھ ہے مَا قَدَّمُوا لِلَّهِ
حَقًّا قَدًّا مِثْلَ مَا دَانَ اللَّهُ لِقَوِيٍّ عَزِيزٍ ۝

اور اگر کسی مسکین کے امام ہونے سے عار آتی ہے تو اول تو وہ عار
کی بات نہیں کیا بڑے بڑے حکام کے درباروں میں حاضر ہونے کے
وقت اردلی خاص کہ رتبہ دریاست میں تمھاری برابر نہیں پیش کرتے
وقت تمھارا پیش رو نہیں ہوتا، اصل یہ ہے کہ وہاں تو خوشنودی مقصود
ہے، وہ جس طریق سے بھی حاصل ہو اور یہاں ہی مقصود نہیں۔ دوسرے
اگر پھر بھی عار آتی ہے تو آپ یا قتی علمی عملی ان مساکین سے نہ زیادہ
حاصل کیجئے۔ پھر آپ کے ہوتے ہوئے وہ غریب خود ہی امام نہ بنے گا۔
افسوس خود تو الحمد اور قل ہوا شر بھی صحیح نہ جانتے ہوں اس تک
کی خبر نہ ہو کہ سجدہ سہو کن کن صورتوں میں واجب ہے، اس لئے خود تو
امامت کے قابل نہیں، اور جو دوسرا اس قابل ہو اس سے عار کریں یہ عار نہیں نا ہے۔
”ایک غدر مسجد میں سامان آسا پیش نہونے کا ہے، تو اس غدر کو زبان
پر لاتے ہوئے ہی ان حضرات کو شرمانا چاہیے..... اگر یہ معنی ہیں کہ
خدا کا گھر ہے خدا کو ایسا کرنا چاہیے تو کیا اس کہنے کی جرات کر سکتے
ہو..... اگر کر سکتے ہو تو جواب سنو۔ خدا تعالیٰ نے آپ کو اور غریبا
سب کو غلام بنایا ہے، اور نچھلے دوسری خدمتوں کے یہ خدمت بھی پسر

کی ہے کہ اس کے دربار میں آسائش و ضروریات کا سامان بھی جمع کر دو۔
سب اموال اشرعاً لے کی ملک ہیں پس غربا سے زیادہ تمھارے ذمہ
واجب ہے کہ اس دربار یعنی مسجد کا انتظام کر دو۔

ترک جماعت کی ایک اور آڑ | "بعض لوگ دینداروں میں شمار ہوتے ہیں
اور امام میں شرعی عیب نکال کر جماعت ترک کرتے ہیں کبھی تو اصل
سبب اس کا دینوی رنج ہوتا ہے اور عیب ڈھونڈ دھک کر اس کی آڑ
لیتے ہیں کہ وہ تو فلاں معصیت میں مبتلا ہے فلاں بدعت میں مبتلا ہے۔
اور کبھی اصل سبب تہدین بھی ہوتا ہے مگر احکام کے نہ جاننے سے یا
اہتمام نہ کرنے سے غلطی میں مبتلا ہو جاتے ہیں۔ مثلاً دل سے بدعت
سے نفرت ہے اور اس لئے امام سے بغض للہین ہے اور کوئی دینوی
رنج نہیں۔ مگر اس مسئلہ کی ان کو خبر نہیں کہ افراد سے ہر حالت میں جماعت
کی نماز افضل ہے اگرچہ امام بدعتی ہو بشرطیکہ بدعت حد کفر تک نہ پہنچ
گئی ہو..... رہی کراہیت سوادل تو کراہیت اقتدا اس کیلئے ہے
جو امام کو معزول کرنے پر قادر ہو۔ پھر یہ کراہیت ترک جماعت کی کراہیت
یا حرمت سے اخف ہے۔ البتہ اگر ایسے مقام پر شریک جماعت ہونے
سے احتمال فتنہ کا ہو تو یکسوئی بہتر ہے۔"

خشرع کی کوتاہی | "ایک کوتاہی جس کو عوام تو عوام بعضے خواص بھی کوتاہی
شمار نہیں کرتے۔ اور اس حیثیت سے وہ خاص طور پر قابل اہتمام
ہے، وہ نماز میں خشرع اور حضور قلب کا نہونا ہے جس کے مطلوب ہونے

کے لئے آیت "قَدْ أَفْلَحَ الْمُؤْمِنُونَ الَّذِينَ هُمْ فِي صَلَاتِهِمْ خَاشِعُونَ" اور اس میں تقصیر کی مذمت کے لئے آیت "الْمُؤْمِنِينَ الَّذِينَ إِذَا مَا كَانُوا مَعَهُمْ لَبِثُوا فِي طَعْنِهِمْ" اور اس کا دو امر ہیں بعض کو
 تو اہتمام ہی نہیں ان کے لئے تو بے التفاتی سبب ہے اور بعض کو اہتمام
 ہے مگر اس کی حقیقت نہ جاننے سے اختیار و قدرت سے باہر سمجھتے ہیں
 اس لئے اس کی تحصیل کا ارادہ ہی نہیں کرتے پہلے سبب کا علاج
 تو آیات بالا کے مضمون میں غور کرنا ہے۔ اور دوسرے کا علاج اس کی
 حقیقت سمجھنا ہے جس کو مختصراً بیان کرتا ہوں۔"

خشوع کی حقیقت | "سولہوی حقیقت خشوع کی سکون ہے اور شرعی حقیقت

قلب و جوارح کا ارادی سکون اور سکون مقابل ہوتا ہے حرکت کے، تو
 جوارح کی حرکت کے مقابل میں ان کا سکون یہی ہے کہ جس حرکت کا شرعاً
 حکم نہیں وہ حرکت نہ کرے یعنی ارادہ کر کے بیکار ہاتھ پاؤں نہ ہلائے۔
 ادھر ادھر گردن یا نظر کو نہ پھیرے سر اُپر کو نہ اٹھاوے بدون ضرورت
 نہ کھجلاوے نہ کھنکارے وغیرہ۔ اور قلب کی حرکت فکر ہے، اس کا سکون
 عدم فکر ہے یعنی اپنے ارادہ سے کسی بات کو نہ سوچے۔ سوچے جوارح
 کی حرکت اگر بلا قصد مثلاً عیش سے کسی کی گردن ہلتی ہو تو وہ خشوع کے
 منافی نہیں۔ پس غلطی لوگوں کی یہ ہے کہ خشوع کے معنی یہ سمجھتے ہیں
 کہ بالکل خیال نہ آوے اور اس بنا پر اس کو محالی عادی سمجھتے ہیں۔
 مگر اس بنا کا فاسد ہونا تقریباً بالاسے معلوم ہو گیا۔ جس سے متعین

نہ ہو گیا کہ خشوع اختیار کی فعل ہے اور ہر شخص اس پر قادر ہے اور بہت
 آسان ہے، البتہ ارادہ و توجہ کی ضرورت ہے۔ جیسے سب ارادی
 افعال کی شان ہے، کہ ارادہ کہہ دو تو آسان نہ ارادہ کہہ دو تو دشوار۔
 حتیٰ کہ اگر منہ میں لقمہ لیکر بیٹھ جاؤ اور ننگلنے کا ارادہ نہ کرو تو وہ بھی
 آسان نہیں۔ پس اگر لقمہ نکلنا آسان ہے، تو خشوع بھی اتنا ہی
 آسان ہے۔ اور سہل طریقہ یہ ہے کہ نماز میں جو کچھ منہ سے نکلے
 محض یاد سے نہ پڑھے بلکہ ہر ہر لفظ پر مستقل ارادہ کر کے اس کو
 منہ سے نکالے کہ اب سبحانک اللہم کہوں گا اب بھدک کہہ گا
 ہوں۔ اب تبارک اسمک منہ سے نکلے گا ہے۔ علیٰ ہذا
 اس مراقبہ کا اول سے آخر تک التزام رکھے انشاء اللہ تعالیٰ
 اول تو بلا قصد بھی کوئی خیال نہ آدے گا اور اگر درضاً آجائے تو
 پھر اس سوچ میں نہ پڑے کہ ارے یہ تو پھر خطرات آنے لگے۔ یہ
 سوچ بھی غیر کا خیال ہے، بلکہ وہی مذکورہ بالا طریقہ سے توجہ کی بلکہ
 تجدید کر لے تو یہ خطرات رفع ہو جاویں گے۔ ہذا من افادات
 استاذی استاذ الکل حضرت مولانا محمد یعقوب علیہ رحمۃ اللہ
 علام الغیوب (۱۱۷)۔

راقم نے آکو تو اس مراقبہ پر یہ آیت صراحتہ نص معلوم ہوتی ہے کہ تَقْوَىٰ مَا
 تَقْوَىٰ لَوْ لَعْنَةُ رَبِّكَ لَمَلَأَ الْجِبَالُ حِجَابًا مِّنْ دُخَانٍ لِّمَن يَخْشَىٰ
 ہے کہ معنی سمجھ کر پڑھنا لازم ہے۔ حالانکہ "ما تقواون" سے صاف ثابت ہے کہ "تقول"

یعنی جو کچھ زبان سے کہے اس کا علم ضروری ہے نہ کہ معنی یا مفہوم کا۔ بہر حال اس میں شک نہیں کہ نماز میں خشوع یا حضور قلب کو جس درجہ دشوار بلکہ ممکن خیال کیا جاتا ہے، اس کی حقیقت مذکورہ بالا کو سمجھ لینے اور اس مراقبہ کو کچھ دن جاری رکھنے کے بعد ویسا ہی آسان ہو جاتا ہے۔ اور چونکہ یہ خشوع و حضور نماز کی جان ہے، اسلئے حضرت مجدد وقت نے اپنے مواعظ و ملفوظات وغیرہ میں کثرت سے اس کی تفہیم و تفصیل دہائی ہے۔ مواعظ اشرفیہ کے نام سے ایک مستقل وعظ اس پر ہے جس میں کہ ”خشوع کے ہر پہلو پر مفصل بحث ہے۔ اس کے ملاحظہ سے انشاء اللہ اس باب میں کسی قسم کا خفا نہ رہ جائے گا“

بعض عام و شدید کوتاہیاں | سب کے آخر میں بعض اور کوتاہیوں کا ذکر ہے، جن کی

بدولت نماز میں طرح طرح کی خرابیاں اور غلطیاں واقع ہوتی ہیں کہ ایک طرف تو

”نماز اتنی بڑی ضروری چیز اور پھر روزانہ پانچ بار واقع ہونے والی اور

اس کے شرائط و ارکان کے ہر جز کی اور ہر موقع پر بے شمار صورتیں پیش

آتی ہیں جن کے احکام بہت لوگوں کو معلوم نہیں، مگر باوجود اس کے

بہت کم دیکھا جاتا ہے کہ ان احکام و مسائل کو لوگ معلوم کرتے ہوں۔“

مثلاً ”بہت لوگ ایسے لباس غیر مشروع سے نماز پڑھتے ہیں کہ نماز

قبول نہیں ہوتی بالخصوص بعض اقسام ریشم و مخمل کے استعمال میں تو خواص

تک بے احتیاطی کرتے ہیں۔ بعض لوگ ہجوم میں امام سے پہلے نیت باندھ

لیتے ہیں کہ وہ نماز ہی نہیں ہوتی۔ (عیدین کی نماز میں لباس و نیت کی

ان دونوں کوتاہیوں کا خصوصیت سے ارتکاب ہوتا ہے۔ راقم حقراً

بعض لوگ امام کے ساتھ رکوع میں اس طرح شامل ہوتے ہیں کہ اشد اکر
 کہتے ہی رکوع میں پہنچ جاتے ہیں اور اول قیام نہیں کرتے ان کی نماز
 نہیں ہوتی بعض لوگ تعدہ اخیرہ میں امام کے ساتھ شریک ہونا چاہتے
 ہیں، مگر ان کی تکبیر تحریمہ ختم ہونے سے پہلے امام سلام پھیر دیتا ہے، تو
 وہ اقتدا صحیح نہیں ہوتی اور افراد کی صورت میں اقتدا کی نیت مفید صلوٰۃ
 ہے، لہذا ان کی نیت بھی نہیں ہوتی (ان دونوں غلطیوں کا مشاہدہ بھی
 ہر مسجد میں مسبقین کی جلد بازی میں کیا جاتا ہے۔ راقم بعض اوقات امام
 سہرا کھڑا کھڑا بعد کھڑا ہو جاتا ہے، تو مسبق بھی مقتدی کی حیثیت
 سے ساتھ کھڑا ہوتا ہے۔ حالانکہ اس وقت مسبق کو اقتدا جائز نہیں تو
 اس کی نماز فاسد ہو جاتی ہے۔ علیٰ ہذا اگر امام مسافر بعد در رکعت کے
 سہرا کھڑا ہو جائے تو مقتدی مقیم کو اس کے ساتھ مقتدی رہنا مفید
 صلوٰۃ فرض ہے۔“

غرض یہ اور اس قسم کی بہت سی دوسری غلطیاں دکھانا یہاں محض مسائل کی
 نادانیت کی وجہ سے ہوتی رہتی ہیں، جن کی بدولت نماز پڑھنے کے باوجود نہیں ہوتی
 پھر بھی لوگوں کو مسائل معلوم کرنے کی فکر نہیں۔

”یہ مختصر ضروری بیان ان کو تاہم یوں کاٹھا جو کثیر التروع ہیں اور جن کا تروع
 نیل ہو ان کو ترک کرنا یا گیا اول بوجہ قلت التروع کے دوسرے اس لئے کہ ان
 کا مذہب ہونا کسی پرخصی نہیں، سر تنبیہ کے لئے یہ علم ہی کافی ہے، جیسے شرم
 سے بے وضو نماز پڑھ لینا یا پڑھا دینا یا وضو کر کے سوجانا اور کسی کے جگمانے

بہر جھٹلا دینا کہ میں تو سویا نہ تھا اور اس طرح نماز پڑھ لینا وغیرہ

اصل یہ ہے کہ نماز اگر نماز کی طرح پڑھی جائے تو اس میں شک نہیں کہ یہ دین کی ساری عمارت کا ستون ہے۔ اگر یہ ستون استوار ہو اور اقامتِ صلوٰۃ کو قلب و قالب کی کم از کم ان ہی کوتاہیوں یا زد گذشتوں سے محفوظ رکھا جائے، جو حضرت مجددِ وقت علیہ الرحمۃ نے اذ پر بیان فرمادی ہیں، تو پھر انشاء اللہ سارا دین استوار و مستحکم ہو جائے۔ بات یہ ہے کہ نماز کی حقیقت اللہ تعالیٰ کی عظمت و کبریائی، وحدت و یکتائی اس کی حاکمیت و مالکیت رحمت و رحمانیت علم و قدرت وغیرہ صفات جمال و جلال اور ایسی کامل صفات والی ذات کے ساتھ بندہ کے تعلقات کی یاد یا ذکر ہے۔ یہ یاد اگر یاد کی طرح دن میں پانچ دفعہ صبح اٹھنے سے لیکر رات کے سونے تک برابر ہوتی رہے، تو پھر غفلت و نسیان یا نادمانی و طغیان کی جہالت ہی کیسے ہو سکتی ہے کیا اگر دنیا کا کوئی معمولی حاکم اپنے سامنے بٹھا کر دن میں پانچ دفعہ اپنی اطاعت و فرمانبرداری کی یاد دہانی کرتا رہے اور پھر ہر وقت برابر ہمارے ہر ہر حرکت کی نگرانی کرتا رہے، تو کیا ہم اُس کے کسی چھوٹے بڑے حکم کو ٹالنے کی ہمت کر سکتے ہیں۔ اسی طرح یہی تعلق و تصور ہمارا اگر حکم الٰہی کی حاضر و ناظر ذات کے ساتھ کسی معتد بہ درجہ میں قائم ہو جائے، تو پھر اس کی آنکھوں کے سامنے وہ بھی دن میں پانچ بار یاد دہانی کے باوجود اس کی عدول حکیموں کی جسارت کیسے جاری رہے گی یہی معنی ہیں "إِنَّ الصَّلَاةَ تَنْهَىٰ عَنِ الْفَحْشَاءِ وَالْمُنْكَرِ وَلَذِكْرُ اللَّهِ أَكْبَرُ" کہ اللہ کی یاد یقیناً ایسی ہی بڑی چیز ہے کہ اس کے ساتھ فحشا و منکر جمع ہو ہی نہیں سکتا۔ اور اس ذکر اکبر کی ظاہر و منظر نہر میں جو دن میں پانچ پانچ بار غوطے لگاتا ہو اُس کے ظاہر و باطن میں کوئی کشاف کیسے رہ سکتی ہے

ہر شخص اپنی نماز کو ذرا نماز بنا کر اس حقیقت کا تجربہ کر سکتا ہے۔ اور مسلمانوں کی نئی و دنیوی اصلاح کے لئے قسم قسم کی انجمن سازیوں اور تقریریں بازیوں کے بجائے اگر صرف ان کو نمازی اور ان کی نمازوں کو نماز بنانے کی سعی کی جائے تو فی تمام چیزوں کی اصلاح انشاء اللہ خود بخود ہو جائے گی۔

روزہ نماز کے بعد روزہ کے باب میں جو کوتاہیاں ہوتی ہیں ان کا بیان ہے۔ سب سے پہلے رویت کے بارے میں جو گمراہی ہوتی ہے اس کی اصلاح فرمائی گئی ہے۔ آج کل تار کی خبروں سے بہت جھگڑا پڑتا ہے اسکی نسبت ارشاد ہوا کہ "کبھی کہیں سے تار آجانے پر اعتبار کرتے ہیں..... اور کہتے ہیں کہ

صاحب لاکھوں روپیہ کی تجارت تار پر چلتی ہے پھر اس کا اعتبار نہ کرنے کا کیا سبب لیکن اگر ان سے کوئی پوچھے کہ گواہ کے پاس سمن آنے کے بعد اگر تار پر شہادت ادا کر دے تو قانوناً کیوں معتبر نہیں اور معاملات تجارت اور اس شہادت میں کیوں فرق ہے اور اس شہادت اور رویت ہلال کی شہادت میں کیا فرق ہے تو اس کا کوئی معقول جواب نہیں دے سکتے" (ص ۶۴)

خود حضرت علیہ الرحمہ نے رویت کے بارے میں

"ایسی تشویشات کو دیکھ کر ایک مقام پر یہ انتظام کیا تھا کہ سب علما کو متفق کر کے خاص ایک عالم کو اس باب میں محض خبر و مدار حکم ٹھہرایا کہ جو خبر ہلال کے متعلق جس عالم کے پاس آدے وہ ان کی خدمت میں پہنچا دی جائے، اور جو شخص جس سے فتویٰ پوچھے وہ سائل کو نہیں

کے پاس بھیج دے اور جس کو کوئی اختلاف کرنا ہو انہیں سے ظاہر کر کے عوام کو اس اختلاف کی اطلاع نہو اور حکم حاصل کرنے میں انکو تشویش نہو پس سب صلجانوں سے نجات ہو گئی۔ اگر سب جگہ ایسا انتظام کر لیا جائے تو اقربا لی الالفاق ہے۔ اور ایک انتظام یہ ضروری ہے کہ چاند کھینے پر یا اس کی خبر سننے پر بلا ضرورت دوسرے مقامات پر تار نہ دوڑا دیا کریں، بلکہ کسی عامی کے پوچھنے پر جواب نہ دیا کریں دوسری جگہ عوام کے ہاتھ میں ایسی خبر پہنچ جانے سے چونکہ اس وقت خوددرائی کا غلبہ ہے، ضرورہ مفاسد پیش آتے ہیں، جن کا انسداد قابلوہ باہر ہوتا ہے اور شرعا کوئی ضروری امر نہیں کہ از خود دوسری جگہ خبر بھیجا کر دے، اصل میں زیادہ مفاسد اسی سے پیدا ہوتے ہیں کہ لوگ شریعت کے احکام و مسائل پر قناعت نہیں کرنا چاہتے اور اپنی عقلمندی کو خواہ مخواہ گھسیٹتے ہیں۔ ایک بڑی مسلمان ریاست کے ذریعہ مذہبی کو احکام مذہب سے جہل کے باوجود یہ اچھ سوچھی کہ وہاں کی رویت کا تار سارے ہندوستان میں بھجوانا شروع کر دیا تاکہ سب جگہ عید ایک ہی دن ہو حالانکہ مسئلہ کی رو سے نہ تار بھجوانا ضروری نہ ہر جگہ ایک ہی دن عید ضروری۔

”علیٰ ہذا اس قسم کی تخمینہ باتوں کا رویت میں کوئی اعتبار نہیں کہ مثلا رجب کی چوتھی کاغزہ رمضان کے موافق ہونا، چاند کا بڑا ہونا یا دیر تک ٹھہرنا اور بچا ہونا یا بدکامل ہونا دن شب تک غائب رہنا جبری میں ۲۹ یا ۳۰ کا لکھا رہنا وغیرہ یہ سب شرع میں غیر معتبر ہیں اور“

شہد نہ کیا جاوے کہ اکثر ایسے امور حسابی اور مطابق واقع کے ہیں کہ شرع نے امور واقعیہ کی نفی کیسے کی..... وجہ اس شہد کے وارد نہ ہونے کی یہ ہے کہ شرع نے ان امور کے وقوع کی نفی نہیں کی بلکہ ان کے اعتبار کی نفی کی ہے۔ یعنی ہم ان امور پر اپنے احکام کا مدار نہیں رکھتے تو یہ حق ہر صاحب قانون کو حاصل ہے۔ مثلاً کوئی نوکری مشروط ہوئی۔ اے کے ساتھ تو وہ انٹرنس والے کو نہ ملے گی تو اس کے معنی نہیں کہ اس شخص کے انٹرنس ہونے کی نفی کی گئی بلکہ یہ معنی یہ ہیں کہ انٹرنس ہونا معتبر اور مدار استحقاق اس موقع پر نہیں۔ تو اگر غوغا شرعی غوغا حسابی نہ ہو تو اس کو حکم کہنے کے معنی نہیں کہ وہ واقع میں یکم ہے بلکہ معنی یہ ہیں کہ حواہ وہ واقع میں کسی دوسرے اعتبار سے دوم ہو، مگر فلاں فلاں تو اعد کی رو سے روزہ اسی سے شروع کرنے کا حکم دیا جاتا ہے اور روزہ شروع کرنے کی تاریخ کو ہماری اصطلاح میں یکم کہا جاتا ہے۔ اور لغت و اصطلاح کا تطابقی ضروری نہیں جیسا کہ تاریخ کو کوئی طریق سے شروع کرتا ہے کوئی غوغا اور کوئی نصف شب سے جو اپنی اپنی اصطلاح ہے۔

سب بڑی کوتاہی | باقی نفس روزہ میں سب سے بڑی کوتاہی تو یہی ہے کہ بہت سے لوگ بلا کسی توی یا ضعیف غدر کے رکھتے ہی نہیں۔ ان میں بعض تو محض کم ہمتی کی وجہ سے نہیں رکھتے۔ ایسے ہی ایک شخص کو جس نے عمر بھر روزہ نہیں رکھا تھا اور سمجھتا تھا کہ پورا نہ کر سکے گا حضرت نے اس سے فرمایا کہ

”تم بطور امتحان ہی رکھ کر دیکھو چنانچہ رکھا اور پورا ہو گیا پھر اس

کی ہمت بند گئی اور رکھنے لگا۔ کیسے افسوس کی بات ہے کہ رکھ کر بھی نہ دیکھا تھا اور پختہ یقین کر بیٹھا تھا کہ کبھی رکھا ہی نہ جاوے گا۔ یہ لوگ سوچ کر دیکھیں کہ اگر طبیب کہہ دے کہ آج دن بھر نہ کچھ کھاؤ نہ پیو ورنہ فلاں ہلک مرض ہو جائے گا، تو اس نے ایک ہی دن کے لئے کہا یہ دو دن نہ کھاوے گا کہ احتیاط اسی میں ہے۔ افسوس خدا تعالیٰ صرف دن دن کا کھانا چھڑا دیں اور کھانے پینے سے عذاب نہ لگے کی رعیت فرمائیں اور ان کے قول کی طبیب کے برابر بھی وقعت نہوانا مشر۔

اس سے بڑھ کر یہ کہ آج کل کے نئے ڈاکٹروں نے تو بہت سے امراض علاج کا ایک دن کیا ہفتوں اور مہینوں کا مسلسل فاقہ تجویز کیا ہے۔ اس سے بھی بڑھ کر آج کل کا "سیاسی مرن برت" ہے کہ ہفتوں اور مہینوں بلکہ مرنے تک نہ کھانے کا عہد کر لیتے ہیں اور اس کو پورا کرتے بلکہ بعضے مر ہی جاتے ہیں جس سے معلوم ہوا کہ ۱۰، ۱۲ گھنٹے کھانا پینا چھوڑ دینا کیا بڑی بات ہے، اور اس کی وجہ بے ہمتی یا خدا تعالیٰ کے حکم کی بے وقعتی کے سوا کیا ہو سکتی ہے۔

بعضوں کی یہ بے وقعتی اس بد عقیدگی تک پہنچ جاتی ہے کہ روزہ کی ضرورت ہی کا طرح طرح سے انکار کرنے لگتے ہیں، مثلاً روزہ ثروت بہیمہ کے توڑنے یا تہذیب نفس کے لئے ہے اور ہم علم کی بددلت یہ تہذیب حاصل کر چکے ہیں۔ ایسے لوگوں کا وہی جواب ہو جو اوپر نماز کے سلسلہ میں انہیں ہندوں کو دیا جا چکا ہے۔ "اور بعضے تہذیب سے بھی گذر کر گستاخی اور تمسخر کے کلمات کہتے ہیں مثلاً روزہ وہ رکھے جس کے گھر کھانے کو نہ ہو یا بھائی ہم سے بھوکا نہیں

مراجعات سو یہ دونوں فریق بوجہ انکار و فضیلت صوم زمرہ کفار میں داخل ہیں۔ اور پہلے فریق کا قول محض ایمان شکن اور دوسرے کا ایمان شکن بھی اور دل شکن بھی ہے۔

بلا عذر کا عذر " اور بعض بلا عذر تو روزہ ترک نہیں کرتے مگر اس کی تیسر نہیں کرتے کہ یہ عذر شرعاً معتبر ہے یا نہیں۔ ادنیٰ بہانہ سے افطار کر دیتے ہیں۔ مثلاً خواہ ایک ہی منزل کا سفر ہو اور وہ افطار کر دیا۔ کچھ محنت مزدوری کا کام ہو اور روزہ چھوڑ دیا ایک طرح سے یہ بلا عذر روزہ توڑنے والوں سے بھی قابلِ مذمت ہیں۔ کیونکہ بلا عذر نہ رکھنے والے خود بھی اپنے کو عملِ تبیح کام تکب سمجھتے ہیں، اور یہ لوگ اپنے کو معذور جان کر بے گناہ سمجھتے ہیں، حالانکہ شرعاً وہ معذور نہیں اس لئے گنہگار ہوں گے۔

"ان کو چاہیے کہ ایسے لوگوں پر نظر کریں جو سخت سے سخت حالت میں بھی روزہ نہیں چھوڑتے۔ میں نے ریلوے کے ایک ڈرائیور کو دیکھا کہ ہر وقت انجن میں رہتا اور سخت گرمی کی فصل تھی، پھر بھی روزہ رکھتا بہت سے کھیتی کاٹنے والے جیٹھ بیٹا کھ میں کھیتی کاٹتے اور روزے رکھتے ہیں۔ تجربہ سے معلوم ہوا کہ قدرے عادت از روزہ زیادہ بہت تینی پختہ ارادہ دونوں کے جمع ہونے سے مشکل سے مشکل کام بھی سہل ہو جاتا ہے از زودت و وجدان سے کام لیا جاوے تو روزہ میں خدا کی طرف سے تسہیل و تائید کا کلی آنکھوں مشاہدہ ہوتا ہے۔ اس پر بھی بہت توڑ دینا اور بہانہ ڈھونڈنا سخت محرومی ہے" (ص ۶۷)

عذر والوں کی کوتاہی | ” بعض لوگوں کا افطار تو عذر شرعی سے ہوتا ہے مگر ان سے یہ کوتاہی ہوتی ہے کہ بعض اوقات اس عذر کے رفع ہونے کے وقت کسی قدر دن باقی ہوتا ہے اور شرعاً بقیہ دن میں اساک یعنی کھانے پینے سے بند رہنا واجب ہوتا ہے، مگر وہ اس کی پردہ نہیں کرتے مثلاً سفر شرعی سے ظہر کے وقت واپس آگیا یا عورت حیض سے ظہر کے وقت پاک ہوگئی تو ان کو شام تک کھانا پینا نہ چاہیے۔ علاج اس کا مسائل و احکام کی تعلیم تہلہ ہے۔“

بچوں کے بارے میں کوتاہی | ” بعض لوگ خود تو روزہ رکھتے ہیں لیکن بچوں سے (باوجود ان کے روزہ رکھنے کے قابل ہونے کے) نہیں رکھواتے جو سمجھ لینا چاہیے کہ عدم بلوغ میں بچوں پر روزہ رکھنا واجب نہیں، لیکن اس سے یہ لازم نہیں آتا کہ ان کے اولیا پر بھی رکھوانا واجب نہ ہو جس طرح نماز کے لئے باوجود عدم بلوغ کے ان کو تاکید کرنا بلکہ مارنا ضروری ہے اسی طرح روزہ کے لئے بھی۔ اتنا فرق ہے کہ نماز میں عمر کی قید ہے اور روزہ میں تحمل پر مدار ہے (کہ جب بچہ روزہ کی تکلیف برداشت کر لے سکے) اور راند اس میں یہ ہے کہ کسی کام کا دفعہ پابند ہونا دشوار ہوتا ہے تو اگر بالغ ہونے کے بعد ہی تمام احکام شروع ہوں، تو ایک بارگی زیادہ بوجھ بڑ جائے گا، اس لئے شریعت کی رحمت ہے کہ پہلے ہی سے آہستہ آہستہ سب احکام کا خوگر بنانے کا قانون مقرر کیا۔“

افراط کی غلطی] یہاں تک روزہ میں تفریط کا ذکر تھا، اسی طرح بعض لوگ افراط سے کام لیتے ہیں۔ اور ظاہر میں یہ لوگ اقرب الی الدین ہیں، لیکن شریعت میں چونکہ افراط بھی پسند نہیں، اس لئے ان کی حالت بھی دین کے موافق نہیں۔ مثلاً بعضے لوگ سفر یا مرض میں جان کو آجاتے ہیں، مگر دینداری جتلانے کو افطار پر صوم کی تزییح دینے کو افطار نہیں کرتے، جو سخت غلطی ہے۔ اگر ازل نیت ہے تو بہت بُرا ہے اور اگر ثانی ہے تو اس لئے جہل ہے کہ صوم کو مطلقاً افطار پر تزییح نہیں، بلکہ ایسی شدت کی حالت میں افطار ہی کو تزییح ہے در نہ حدیث میں لیس من البر الصیام فی السفر (کہ سفر میں روزہ رکھنا کی کا کام نہیں ہے) کے کوئی معنی نہ ہوں گے بلکہ اس جہل کا اثر عقیدہ تک پہنچتا ہے، اس لئے اول سے بھی اشد ہے۔ کیونکہ غلطی عملی سے زیادہ بُری ہے اور عقیدہ پر اثر کی وجہ سے کہ شرع نے جس کو راجح قرار دیا یہ شخص اس کو مرجوح سمجھتا ہے، اور جس کو مرجوح قرار دیا اس کو راجح اعتقاد کرتا ہے، اور شریعت کی آسانی یا سختی سے دل تنگ ہوتا ہے تو گویا اس کو ناقص سمجھتا ہے اور شرع کی طرف نقص کی نسبت کرنا کتنا برا عقیدہ ہے۔ یہی حکم ان عورتوں کا ہے، جو اس یقین کے باوجود کہ روزہ رکھنا دودھ پینے والے بچے کو ضرر کرے گا اپنی بیٹ دھرمی اور سیکڑھی سے باز نہیں آتیں بلکہ ان کی حالت پہلے شخص سے زیادہ بُری ہے کیونکہ اُس نے تو صرف اپنا ہی نقصان کیا تھا مگر اس عورت

نے ایک بے گناہ بچے کو بھی ضرر پہنچایا۔“

روزہ کی محض صورت | ”بعض لوگ نفس روزہ میں احوط تفریط نہیں کرتے لیکن روزہ محض صورت کا نام سمجھ کر صبح سے شام تک صرف جو فین (یعنی نم ذر ج) کو بند رکھنے پر اکتفا کرتے ہیں۔ حالانکہ روزہ کی نفس صورت کے مقصود ہونے کے ساتھ اس میں اور بھی حکمتیں ہیں جن کی طرف قرآن مجید میں اشارہ بلکہ صراحت ہے کہ لعلکم تتقون“ ان سب کو نظر انداز کر کے اپنے صوم کو جسد بے روح بنا لیتے ہیں خلاصہ ان حکمتوں کا مواصی و منہیات سے بچنا ہے یوظاہر ہے کہ اکثر لوگ روزہ میں بھی مواصی سے نہیں بچتے۔ اگر غیبت کی عادت تھی تو وہ بدستور رہتی ہے۔ اگر بزدلگاہی کے خوگر تھے وہ نہیں چھوڑتے۔ اگر حقوق العباد کی کوتاہیوں میں مبتلا تھے ان کی صفائی نہیں کرتے بلکہ بعض کے مواصی تو غالباً بڑھ جاتے ہیں کہیں دوستوں میں جا بیٹھے کہ روزہ پہلیگا اور باتیں شروع کیں جن میں زیادہ حصہ غیبت کا ہوگا یا چوسر گنجیفہ تاش یا پارہ منیم گرامون لے بیٹھے اور دن پورا کر دیا۔ بھلا اس روزہ کا کوئی مقصد حاصل کیا۔ اتنی بات عقل سے سمجھ میں نہیں آتی کہ کھانا پینا جو فی نفسہ مباح ہے، جب روزہ میں وہ حرام ہو گیا، تو غیبت وغیرہ دوسرے مواصی جو فی نفسہ ہی حرام ہیں وہ روزہ میں کس قدر سخت حرام ہوں گے۔ حدیث میں ہے کہ جو شخص بدگفتاری و بدکرداری نہ چھوڑے خدا تعالیٰ کو اس کی کچھ پروا

نہیں کہ وہ اپنا کھانا پینا چھوڑ دے۔ اس سے کوئی یہ نہ سمجھے کہ بالکل روزہ ہی نہ ہوگا۔ لہذا رکھنے ہی سے کیا فائدہ، روزہ تو ہو جائے گا لیکن ادنیٰ درجہ کا جیسے اندھا لنگڑا کا ناگنجا پانچ آدمی آدمی تو ہوتا ہے، مگر ناقص۔ لہذا روزہ نہ رکھنا اس سے بھی اشد ہے کیونکہ ناسات کا سلب صفت کے سلب سے سخت تر ہے۔

ایک سنگین شبہہ | یہ شبہہ نہ ہو کہ پھر غیبت وغیرہ سے روزہ ٹوٹ کیوں نہیں جاتا۔ سو شرع میں روزہ کی خاص ماہیت ہے لہذا اکل و شرب وغیرہ گواہوں ہوں مگر روزہ کی شروع ماہیت کے منافی ہیں دیگر مواہی گواہوں مگر اس کی ماہیت کے منافی نہیں، گو اس ماہیت کی اغراض کے منافی ہوں۔ سو غایت مافی الباب ان مواہی سے وہ اغراض فوت ہو جائیں گی جس کو ہم بھی مانتے ہیں جیسا کہ اوپر کہا گیا کہ بھلا اس روزہ کا مستند بہ حاصل کیا، اور اصل ماہیت صوم کے پائے جانے سے یہ اثر ہوگا کہ قیامت میں باز پرس نہ ہوگی کہ روزہ کیوں نہیں کھا بلکہ یہ پوچھا جائے گا کہ روزہ کو خراب کیوں کیا۔ سو بڑا فرق ہے اس میں کہ حاکم کے حکم کے بعد سالانہ کاغذ ہی نہ بنایا اور اس میں کہ کہیں کہیں غلطیاں رہ گئیں۔

بحان اللہ کیسے سنگین شبہہ کی کیسی دشین تفسیر ہے۔ اور مثالیں تو حضرت کی بس ایسی ہوتی ہیں کہ منعلق سے منعلق مسائل کو پانی کر دیتی ہیں۔

روزہ میں گناہ کرچکنے کی تدابیر پھر روزہ کو خراب کرنے والے غیبت وغیرہ گناہوں

سے بچنے کی حسب معمول تدابیر بھی بتلا دگئی ہیں جو صرف تین باتیں اور نہایت آسان ہیں۔
 (۱) خلق سے بلا ضرورت تنہا اور کیسور رہنا (۲) کسی اچھے شغل مثلاً
 تلاوت وغیرہ میں لگے رہنا (۳) اور نفس کو سمجھانا یعنی وقتہ فوقتہ یہ صحابہؓ
 کرتے رہنا کہ ذرا سی لذت کے لئے صبح سے شام تک کی مشقت کو کیوں ضائع
 کیا جائے۔ اور تجربہ ہے کہ نفس پھسلانے سے بہت کام کرتا ہے سو
 نفس کو یوں پھسلادے کہ ایک مہینے کے لئے تو ان باتوں کی پابندی
 کر لے پھر دیکھا جائے گا پھر یہ بھی تجربہ ہے کہ جس طرز پر آدمی ایک مہینہ
 رہ چکا ہو وہ آسان ہو جاتا ہے۔ بالخصوص اہل باطن کو رمضان میں یہ
 حالت زیادہ مددگار ہوتی ہے کہ اس مہینہ میں جو اعمال صالحہ کیے ہوتے
 ہیں سال بھر ان کی توفیق رہتی ہے۔ پس اس طریق سے بعد رمضان
 وہی عادت ترک معاوی کی تھوڑی توجہ سے انشاء اللہ محفوظ رہے گی۔
 نیز جتنی الامکان رمضان میں غذائے حلال کا زیادہ اہتمام رکھے شرم کی
 بات ہے کہ حلال سے دن بھر کا رہے اور حرام پر انظار کرے۔

اس میں شبہ نہیں کہ روزانہ کی نماز اگر کسی درجہ میں بھی اپنی روح کے ساتھ ادا
 ہوتی ہے اور روزوں میں سالانہ ایک مہینہ مستقل مسلسل اعمال صالحہ اور ترک
 معاوی کا اہتمام رکھا جائے اور رمضان ختم ہوتے ہی قصد کر کے پھر ان کے خلاف
 نہ کیا جائے تو انشاء اللہ ہماری روحانی و اخلاقی حیات کی بقا و قوت کے لئے روزانہ
 کی یہ غذا (نماز) اور سالانہ مسہل (روزہ) بالکل کافی و دوانی ہے۔
 سحر وغیرہ کی بعض فرد گزشتیں اس کے بعد سحر وغیرہ کی بعض فرد گزشتوں کا ذکر ہے۔

مثلاً بعض آدمی "آدھی رات سے سحری کھا کر میٹھ رہتے ہیں سوا ذل تو اس قدر تعجیل ہی ہے
 شر و عیبت یہ ہے کہ اہل کتاب اور مسلمانوں میں فرق رہے اور روزہ میں نوت د
 ناقت رہے۔ دوسرے اکثر عوام کا یہ اعتقاد ہے کہ جب سحر کھا کر روزہ کی نیت کر لی یا
 ہو گئے تو اس کے بعد گور ات باقی ہو کھانا پینا جائز نہیں سو یہ دین میں اختراع ہے
 اس سے تو پہ واجب ہے۔ دوسری طرف بعض لوگ خصوصاً جن کے پاس گھڑیاں
 اور نقشے بھی ہیں اس قدر تاخیر کرتے ہیں کہ بعض اوقات اشتباہ ہوتا ہے کہ صبح
 صادق کے بعد تو نہیں کھایا۔ اس قدر مبالغہ بھی ضرور بے احتیاطی ہے۔"

انطار میں کوتاہی | یہ ہے کہ انطاری کے سامان میں اس قدر اہتمام کرتے ہیں کہ
 اس کے کھاتے کھاتے مغرب کی جماعت بالکل یا کسی قدر نوت ہو جاتی ہے۔ جماعت
 لی جو تاکید ہے اس کے اعتبار سے یہ عادت نہایت منکر ہے۔ اول اس قدر اہتمام
 ہی کیا ضرور۔ دوسرے یہ بھی تو ممکن ہے کہ یہ شغل بعد کو ہو اور پہلے کسی مختصر چیز
 سے انطار کر کے نماز میں حاضری ہو جائے۔ آسان طریقہ یہ ہے کہ انطار مختصر ہو
 یا مطول مسجد میں ہونا چاہیئے۔ مکان پر روزہ ٹھونسنے سے اکثر جماعت برباد ہو جاتی ہے۔
 تراویح میں خرابیاں | اس طرح کی پیدا کرتے ہیں کہ مثلاً "قرآن مجید اس قدر تیز
 پڑھتے ہیں کہ تجرید کیا تصحیح حروف بھی نہیں ہوتی بعض دفعہ سامعین کو صاف
 سنانی بھی نہیں دیتا کہ کیا پڑھ رہا ہے۔ اکثر شمار کو عجز و غیرہ مقتدی پورا
 کرنے نہیں پاتا کہ امام صاحب قرأت تو مہ یا جملہ وغیرہ کی طرف جلد دیتے ہیں
 بعضے ایک ہی رات میں دو دو جگہ پڑھی تراویح پڑھا دیتے ہیں بعض لوگ
 ہجرت پر قرآن سناتے ہیں۔ اور انہیں بہت سی خرابیاں ہیں جو اصلاح الرسوم

میں لکھ دی ہیں بعض متفرق منکرات ہیں جیسے مسجھلے روزہ کے لئے خاص اہتمام
 ختم قرآن کے دن شیرینی کا لازم۔ آخری جمعہ کو الوداع کے خطبہ کا التزام۔
 خطبہ الوداع جس کو دہلی لکھنؤ وغیرہ بعض جگہ دیکھا کہ عید سے بڑھا دیتے ہیں۔
 راقم ہذا کے مکان کے قریب لکھنؤ میں شاہ بیر محمد صاحب کے ٹیلہ والی مسجد
 میں الوداع کا جموعہ خاص اہتمام و التزام کے ساتھ پڑھا جاتا ہے جس میں دو روزہ
 کے محلوں سے عید کی طرح بڑے چھوٹے بچے بوڑھے سب ہی زرق برق کپڑے پہن
 کر عید ہی کی طرح جمع ہوتے ہیں۔ عورتیں تک آتی ہیں۔ اور دوکانوں وغیرہ
 سے ایک میلہ لگ جاتا ہے۔

نماز عیدین اس کے برخلاف عید کی نماز کا بوجھ اکثر محلہ ہی کی مسجد میں اتار دیتے
 ہیں حتیٰ کہ بعضے جو بزعم خود مقتدا ہیں مستقلاً بتوع (امام) بننے کی غرض سے
 عید گاہ کو چھوڑ کر محلہ ہی کی مسجد میں نماز پڑھتے ہیں۔ حالانکہ جس مسجد کی یضیلت
 ہو کہ وہاں کی ایک نماز پچاس ہزار نمازوں کے برابر ہو (یعنی مسجد نبوی) جناب
 رسول اللہ صلی اللہ علیہ وسلم اس کو چھوڑ کر عمر بھر عید گاہ تشریف لے جائیں۔
 اور یہ مدعی اپنی مسجد کو عید گاہ پر ترجیح دیں۔ البتہ معذروں کے لئے اگر شہر میں
 کسی کو نماز پڑھانے کے لئے چھوڑ دیں مضائقہ نہیں مگر مقتدا لوگ خود نہ رہیں
 اپنے کسی متعلق قابل امامت کو چھوڑ دیں یا اتفاقاً کوئی عذر خود مقتدا یا عام لوگوں
 کو پیش آجائے تو دوسری بات ہے، چنانچہ خود حضور اقدس صلی اللہ علیہ وسلم
 نے ایک بار بارش کے عذر سے مسجد میں نماز ادا فرمائی۔

کہتے شرم آتی ہے کہ ہمارے اس مشہور شہر (لکھنؤ) میں مقتداؤں کا مشہور

گھرانا محلے کیا گویا گھر ہی کی مسجد میں یا مسجد خانہ میں عیدین کی نماز عذرًا نہیں لڑنا
 پڑھنا پڑھا تا رہتا ہے !

صفوں کی بے ترتیبی | عید کی نماز میں خود عید گاہوں میں بالعموم ایک بہت بڑی
 کوتاہی یہ کی جاتی ہے کہ "صفیں نہایت بے ترتیب ہوتی ہیں حالانکہ صفوں
 کے برابر کرنے کی سخت تاکید آئی ہے۔ اور ایک بڑی کوتاہی یہ ہے کہ
 خطبہ سننے کو بالکل ارفضول سمجھتے ہیں اگر سب ایسا ہی کریں تو خطیب خطبہ
 کس کے سامنے پڑھے اور بعضے مٹھے تو رہتے ہیں مگر باتیں کرتے رہتے ہیں
 یہ بھی گناہ ہے۔"

زکوٰۃ کا معاطہ | یہ ہے کہ "جس طرح عبادات بدنیہ میں نماز سب سے اہم ہے،
 اسی طرح عبادات مالیہ میں زکوٰۃ سب سے اہم ہے۔ قرآن مجید میں جگہ جگہ
 اقیمو الصلوٰۃ کے ساتھ ساتھ ہی اتوا الزکوٰۃ آتا ہے۔"
 اس میں بھی سب سے بڑی کوتاہی | تو یہی ہے کہ بہت سے لوگ زکوٰۃ دیتے ہی نہیں۔
 اس کی اصلاح یہ ہے کہ زکوٰۃ کی تاکید و فرضیت کی نصوص اور ترک پر جو عیدیں
 آئی ہیں ان کو دیکھیں نہیں غور کریں اور اس کا جو اصل سبب نخل ہے اس کا علاج
 مال کی محبت کا گھٹانا ہے جس کی سب سے اچھی تدبیر موت کا بکثرت یاد کرنا اور
 یاد رکھنا ہے۔ اور اگر اس کوتاہی کا سبب زکوٰۃ کی فرضیت کا اعتقاد نہ ہونا ہے،
 گویا شخص سنا نہیں گیا لیکن اگر نادر ایسا ہو تو اس کی اصلاح اپنے شبہات کا
 کسی محقق عالم سے رفع کرنا ہے اور اگر رفع نہ کیا اور منکر فرضیت رہا تو کا فر ہے۔
 فرضیت کے مرتکب انکار کی مثالیں بلاشبہ نادر ہو سکتی ہیں لیکن فرضیت

مضمحل یقیناً بہت ہے، اور اس کی وجہ آج کل زیادہ تر نفس دین ہی کے
اعتقاد کا اضمحلال ہے، تو اس کے ذرائع و واجبات کا کیا ذکر یہی وجہ ہے کہ
اہل ثروت میں کتنے ہیں جن کو سنبھلی نہیں کہا جاسکتا۔ اور طرح طرح کے نظریات
میں خود اپنے اور دوسروں پر بیدریغ خرچ کرتے ہیں لیکن زکوٰۃ کا خیال ہی دل میں
نہیں آتا۔ بالکل وہی حال جو نماز کا ہے کہ کھیل کود و فضول گیوں اور بریکار ٹرے
رہنے تک میں وقت گنوا دیں گے، لیکن دس پانچ منٹ کی نماز کو پہاڑ سمجھتے ہیں جس
کی وجہ خدا نخواستہ اگر ایمان کا فقدان نہیں تو اس کے ضعف شدید یا اس کے واجبات
سے شدید جہل و بے پروائی کے سوا کیا وجہ ہو سکتی ہے احد یہ کہ راقم ہذا کے ایک
عزیزوں تو اپنی آمدنی کے ہر روپیہ میں سے ایک آنہ التزام کے ساتھ خیرات
کرتے ہیں مگر زکوٰۃ کے باقاعدہ حساب و اہتمام پر کسی طرح آمادہ نہیں ہوتے!

"بعض زکوٰۃ دیتے ہیں مگر اس کا ٹھیک حساب نہیں رکھتے، بعض

اموال کی دیتے ہیں اور بعض کی نہیں دیتے مثلاً چاندی سونا ہے کہ
"خواہ سکے کی صورت میں ہو خواہ زیور کی صورت میں خواہ گڑا پٹھا ہو خواہ
ویسے ہی ٹکڑے رکھے ہوں خواہ پاس موجود ہو خواہ نہ ہو مگر اس کا وصول
کرنا یا اس سے نفع ہونا ممکن ہو، جیسے نوٹ لے لیے ہوں یا بینک میں
ہو یا کسی کے ذمہ قرض ہو خواہ نقد خواہ کوئی چیز فروخت کی ہو اور
وصول سے ناامید ہی نہ ہو۔ البتہ قرض میں یہ اختیار ہے کہ خواہ پہلے
دیتا رہے یا جب وصول ہو، لیکن وصول ہونے پر تمام گزشتہ ایام کی
کی بھی دینا پڑے گی۔ دوسرا مال تجارت ہے، اور مال تجارت وہ ہے"

جس کے خریدنے وقت نیت ہو کہ ہم اس کو بیچیں گے خواہ منقولات میں سے ہو یا غیر منقولات میں سے تیسرا مال وہ مویشی ہیں جن کو نسل بڑھانے کے لیے پالا ہو جیسے بعضے لوگ بکریاں گائیں وغیرہ اس غرض سے پالتے ہیں۔ چوتھا مال عشری زمین کی پیداوار ہے عشری زمین کی حقیقت یہ ہے کہ جو اس وقت مسلمان کی ملک ہو اور اس کے قبل اس کا کسی کافر کی ملک میں آنا معلوم نہ ہو..... اسی زمین عشری ہے اس میں جو کچھ پیدا ہو..... سب میں زکوٰۃ واجب ہے اس زکوٰۃ کو عشر کہتے ہیں اور ہندوستان میں اس سے بڑی غفلت ہے۔

زکوٰۃ کے بعض مسائل و جزئیات درانازک ہیں جن میں سے بعض کا مثلاً حضرت نے اس سلسلہ میں ذکر بھی فرما دیا ہے، مگر جن لوگوں پر زکوٰۃ واجب ہو، ان کو یا کسی معتبر کتاب سے کام لینا چاہیے یا کسی مستند عالم سے دریافت کرتے رہنا چاہیے۔ کتابیں گوارد میں بھی موجود ہیں، تاہم ان میں بھی اگر کہیں شبہ ہو یا کوئی مسئلہ مذکور نہ ہو تو وہ واقف و مستند عالم سے ضرور معلوم کر لینا چاہیے جس کو دین کا اہتمام اور زکوٰۃ کی فرضیت کا ادراک ہو گا اس کے لئے یہ کوئی مشکل کام نہیں۔

حرام مال میں بھی زکوٰۃ ہے | زکوٰۃ سے بچنے کے لئے یہ غدر بھی صحیح نہیں کہ فلاں مال حلال نہیں " حرام مال جب اپنے مال میں مل گیا وہ ملک میں داخل ہو گیا۔ گو ملک خبری ہو، اور وجوب زکوٰۃ کے لئے ملک ہونا شرط ہے طیب ہونا شرط نہیں طیب ہونا معتبر کی شرط ہے۔ جو زکوٰۃ واجب ہوگی گو قبول نہ ہوگی پھر دینے سے کیا فائدہ؟ اس کا اس کا جواب یہ ہے کہ نہ دینے سے جو عذاب ہو گا اس سے محفوظ رہے گا۔ اور قبول

نہ ہونے سے عذاب نہیں ہوتا بلکہ ثواب سے محرومی رہتی ہے۔ تو کیا عذاب نہونا اور
ثواب نہونا دونوں ایک بات ہیں۔ البتہ خود کسب حرام کا جو عذاب ہے وہ الگ ہے۔
لیکن نہ دینے سے وہ عذابوں کا مستحق ہوگا کسب حرام کا الگ اور زکوٰۃ نہ دینے کا الگ
اور اب ایک ہی ہوگا۔

ایک اور کوتاہی یہ ہے کہ بعضے لوگ زکوٰۃ کے روپیہ یا غلہ کا کھانا پکوانا پکوانا مساکین کو
دعوت میں کھلا دیتے ہیں سو سمجھ لینا چاہیے کہ اگر کھانا پکوانا ان کے ہاتھ میں دیدیا
جائے کہ ان کو اختیار ہو لے جانے کا یا بیچ کر کھالینے کا اور اس کی ان کو اطلاع
کہ دی جائے اور وہ کھانا نیت میں زکوٰۃ کے بقدر ہو تب تو زکوٰۃ ادا ہو جائیگی۔
مثلاً ایک شخص کو غلہ روپیہ زکوٰۃ کے دینا ہیں مگر کسی وجہ سے خواہ کوئی بھینس خریدنے
میں ٹھگا گیا یا مزدوری زیادہ دیدی یا کھانا بگڑ گیا عرض کسی طور پر یہ تیار کھانا اگر
میں روپیہ کا نہوا بلکہ شترہ اٹھارہ کا ہوا تو یوں نہ کہیں گے کہ اس نے میں خرچ
کر دیئے اس لئے پوری زکوٰۃ ادا ہو جانا چاہیے، بلکہ یوں کہیں گے کہ مساکین کو شترہ
اٹھارہ ہی روپے پہنچے، اس لئے دو یا تین روپے اور باقی بچے۔ اسی طرح زکوٰۃ
کی رقم کا پٹر خریدنا اور سلوانا یا اگر وہ بعد تیار ہی اپنی رقم کا ہے تب اس کے دینے
سے پوری زکوٰۃ ادا ہوگی اور اگر کسی وجہ سے اس کی قیمت گھٹ گئی مثلاً نادانہی
سے پٹر اگر لیا یا سلوانے میں بگڑ گیا تو گھٹنے کے بقدر اور زکوٰۃ دینا پڑے گی۔
اور ایک کوتاہی یہ ہے کہ بعضے آدمی دیکھتے ہیں کہ ہم کو پانچ روپیہ زکوٰۃ دینا ہیں اور
غلام غریب آدمی پر ہمارا قرض بھی پانچ روپیہ ہے لہذا اس کو زکوٰۃ کی نیت سے
معاف کر دیں سو یاد رکھا جائے کہ اس سے زکوٰۃ ادا نہیں ہوتی۔ کیونکہ زکوٰۃ میں

تملیک کامل شرط ہے۔ البتہ ایک مدبر اور جاندار ہے کہ پہلے یہ پانچ روپیہ اس کو بنیّت کوّۃ دیدے، جب وہ ان کا مالک و قابض ہو جاوے اس سے اپنا قرض مانگ لے اگر نہ دے
جبراً چھین لینا جائز ہے۔“

حج کا معاملہ | اپ ارکان کی کوتاہیوں میں حج کا معاملہ رہ گیا۔

”عملی کوتاہی تو یہ ہے کہ اس کے ادا کرنے میں لوگ سستی بہت کرتے ہیں وہی ضروریات و خیالی تعلقات سے فارغ ہونے کے منتظر رہتے ہیں کہ فلاں کام سے فارغ ہو کر چلیں گے پھر اس کام کے بعد دوسرے کام کا انتظار رہتا ہے یہ سلسلہ عمر بھر منقطع نہیں ہوتا (اور اکثر حج رہی جاتا ہے)۔“

ہر شبے گویم کہ زردا ترک این سوداکنم باز چوں زردا سودا مرد زرا سوداکنم

”اس کا علاج یہی ہے کہ بیچ ہی میں سارے کام چھوڑ کر اد نظر برا سرسری طور سے ان کا انتظام کر کے اور باطناً خدا تعالیٰ کے حوالہ کر کے چل کھڑا ہو۔ اور اس علاج کی ہمت باندھنے کے لیے اُن وعیدوں کو یاد کرے جو باوجود فرضیت کے اسکے ترک پر آئی ہیں قرآن مجید میں تو ایسے ترک حج کو کفر سے تعبیر کیا گیا ہے اور حدیث شریف میں یہودیت و نصرانیت کی حالت پر موت آجانے کی برابر بتلایا گیا ہے۔ اس سے زیادہ کیا وعید تھی؟“

علمی کوتاہیاں | باقی علمی کوتاہیوں میں کچھ کا تعلق عین دوران حج کے مسائل سے ہے، جو تمام علما کو بھی ہر وقت مستحضر نہیں رہتے، اس لئے علما اور غیر علما سب کو مناسب حج کی کوئی معتبر کتاب ساتھ رکھنا اور پڑھتے سنتے رہنا چاہئے یا دائف کار علما سے پوچھتے رہنا چاہئے۔ اور بطور بھی ایسے علما سے دریافت کر کے مقرر کرے جو حج

کہ آئے ہیں ورنہ بعض مطوف بھی قابل اعتبار نہیں ہوتے جس کی بدولت بعض ایسی غلطیاں ہوتی ہیں کہ حج ہی فاسد یا مثل فاسد کے ہو جاتا ہے۔ لوگ اکثر مطوفین کو دنیوی آسائش کے لئے مقرر کرتے ہیں حالانکہ دنیوی حوائج تو کسی نہ کسی طرح پورے ہو ہی جاتے ہیں زیادہ ضرورت تو دینی حاجت کے انتظام کی ہے جس کے لئے آنا بڑا سفر اور اتنے کثیر مصارف برداشت کئے جاتے ہیں۔

”دیگر علمی کوتاہیوں میں ایک یہ ہے کہ بعض لوگ سفر حج کو اس وقت

فرض سمجھتے ہیں جب مدینہ منورہ کے سفر کے لیے بھی دست ہو..... یہ سخت

غلطی ہے مدینہ طیبہ کا سفر ایک مستقل طاعت ہے خواہ واجب ہو خواہ

مستحب علی اختلاف الاحوال..... اگر کوئی صرف حج کی استطاعت رکھتا

ہو اور سفر مدینہ کی نہ رکھتا ہو اس کے ذمہ حج فرض ہے۔ نہ کرے گا تو تمام

ان وعیدوں کا مستوجب ہوگا جو ترک حج پر آئی ہیں باقی حج کے بعد اگر کچھ

سامان سفر مدینہ کا ہو جائے یا زیادہ چلنے کی ہمت ہو، جیسا شوق کے

غلبہ میں ہو جاتا ہے تو اس شوق کو بھی حاصل کرے ورنہ سردست اس

آجائے اذہ عزم رکھے کہ خدا توفیق دیگا تو مستقل سفر مدینہ کا کر دے گا۔

اور اگر عمر بھر سامان نہ ہو تو انشاء اللہ تعالیٰ اس تمنا و عزم کا اجر بھی اس سفر

مبارک کے قریب قریب ہی ہوگا، جیسا کہ حدیثوں سے معلوم ہوتا ہے کہ

خیر کی نیت بھی اجر میں مثل فعل خیر ہی کے ہے۔“

اداء قبول کا دقیق فرق احرام مال سے استطاعت کی صورت میں حج کی رضیت کا

معاہدہ ہے، جو ادبہ زکوٰۃ کی رضیت کا معلوم ہو چکا کہ حج فرض ہو جائے گا اور ادبہ بھی لیتے قبول

”یعنی اس شخص پر یہ مواخذہ ہوگا کہ حج کیوں نہیں کیا اگر یہ مواخذہ ہو کہ مال حرام کیوں جمع کیا اور اس سے کیوں مفتع ہو اسوا اہونا اور چیز ہے اور قبول ہونا دوسری چیز۔ اگر قبول ہونا بھی چاہتا ہے اور بجز اس مال حرام کے اس کے پاس اور کچھ نہ تو ایسا کرے کسی کا فرسے قرض لیکر اس کو حج کیلئے لگے پھر خواہ وہ قرض کھڑی ہی دیر بعد اس مال حرام سے ادا کر دے تو یہ قرض لیا ہوا روپیہ اس کی نسبت غنیمت ہوگا..... اور اس تبدیلی کا یہ مطلب نہیں کہ ایسا کرنے کے بعد حرام مال جمع کرنے کا گناہ اتر گیا وہ گناہ اب بھی باقی ہے اور اس کا تدارک اب بھی واجب ہے۔“

دیگر کوتاہیاں ”ایک کوتاہی یہ ہے کہ بعض لوگ جن کے پاس نہ تو حج کا سامان ہے نہ قلب میں غنا و قوت تو کل مگر لوگوں سے بھیک مانگنا تک ان کو بر نشانہ کر کے حج کو جاتے ہیں۔ اس طرح حج کرنا حرام ہے۔ ایک کوتاہی بعض عورتوں کی ہے کہ باوجود شوہر یا محرم کے ہمراہ نہ ہونے کے حج کو چلی جاتی ہیں۔ اور گو بعض آئمہ کے قول پر بعض خاص قیود و شرائط کے ساتھ اس کی گنجائش ہے، لیکن اول تو عوام کو ایسی بے قیدی کی اجازت نہیں کہ جس وقت جس کا قول دل چاہے لیا۔ دوسرے جانے والیاں ان قیود و شرائط کو نہ جانتی ہیں نہ ان کی پرہیزگاری ہیں، ہر حال میں چلی جاتی ہیں، جو ان آئمہ کے نزدیک بھی ناجائز ہے۔ تیسرے اس وقت اتنا فساد تھا ثقہ عورتوں کے ساتھ امن غالب تھا اور اس زمانہ میں فساد اس قدر غالب ہے کہ عورتوں کے ہوتے ہوئے بھی شریعتیں شرارت سے

نہیں چوکتیں۔ باقی استطاعت کی صورت میں ایسی عورتوں پر بعض فقہاء کے نزدیک حج بدل کی وصیت واجب ہے اور بعض کے نزدیک نہیں، لیکن احتیاطاً اس میں ہے کہ وصیت کر دے اگر در ثمانے وصیت پوری نہ کی تو گنہگار نہ ہوگی۔“

ایک اشنع و اربع کوتاہی | ”ایک کوتاہی جو باعتبار تعدیہ ضرر کے سب سے اشنع و اربع ہے کہ بعض لوگ حج کر کے آتے ہیں اور وہاں کے مصائب اس طرح بیان کرتے ہیں کہ سننے والا حج کو جانے سے ڈر جائے۔ ایسے شخص کے یصدون عن سبیل اللہ کے مصداق ہونے میں کیا شبہ اور اگر وہ شکایات یا ان کے بعض اجزا غیر واقعی ہوں..... تو یہ لوگ یصدون عن سبیل اللہ کے ساتھ ویبغونہا عوجا کے بھی مصداق ہوں گے اور چونکہ باوجود علم و اتقہ کے (اکثر غصہ میں ایسا کرتے ہیں اس لئے انتہا شہداء کے بھی مخاطب ہوں گے۔“

”اور آج کل تو زبانی بیان کرنے سے بڑھ کر حج کے سفر ناموں کا زور ہے جس کا یہ تعدیہ بطور ”شر جاری“ تسلہا نسل چلتا رہتا ہے۔ اور کچھ نہیں تو مٹو فین وغیرہ ہی کی طرح طرح کی شکایات سے غصہ نکالا جاتا ہے۔ حالانکہ ”اگر مصائب واقعی بھی ہوں تب بھی یہ سمجھنا چاہیے کہ محبوب کے دوبارہ میں حاضری دینے کے لئے یہ سفر عشق ہے اور سفر عشق میں خار بھی گل اور زراغ و زرخن بھی بلبیل معلوم ہوتے ہیں۔“

قربانی میں کوتاہیاں | اس کے بعد قربانی کی بعض کوتاہیوں کے سلسلہ میں سب سے بڑھ کر نظر ناک اس غلطی یا غلطی کا ازالہ فرمایا ہے کہ

"بعض اس کے عبادت ہونے ہی میں شبہ کرتے ہیں بالخصوص حج کی
 قربانی کو تو بوجہ کثرت ذبائح محض اضاعت مال ہی سمجھتے ہیں، ان کی
 اصلاح یہ ہو کہ علماء محققین سے اپنی تسلی مفصل شہادت پیش کر کے کر لیں۔ محفل
 یہ ہے کہ عبادت کی حقیقت امثال امر الہی ہے جب اس کا ماہور یہ ہونا
 ہے پھر عبادت ہونے میں کیا شبہ رہا۔ یہ سوال کہ اس امر الہی کی حکمت کیا ہے
 تو گو ایسے سوالات کے جواب میں اس وقت خاص دلچسپی لی جاتی ہے، مگر
 سچا جواب یہ ہے کہ ہم بانی قانون نہیں، جو قانون کی لم جاننے کا دعویٰ کریں
 ہم قانون کے صرف ناقل و حاکی ہیں۔ جب وضع قانون کے سامنے کھڑے
 کئے جاؤ گے ہمت ہوگی پوچھ لینا۔ دفعتاً تو امین کی علل دکھلایا محبط ریٹ
 حج سے پوچھنا سخت نادانی ہے اور ان کو جواب دینے کا حق ہے کہ رضوان
 قانون سے پوچھو ہم اسکے تبتلانے کے ذمہ دار نہیں، تو علماء ایسے سائلوں
 کو ایسا جواب کیوں نہیں دیتے۔ اسی طرح اضاعت مال کے شبہ کا جواب
 یہ ہے کہ اضاعت اس وقت ہوتی جب اس میں کوئی فائدہ نہ ہوتا اور جب
 اس میں رضائے حق ہے جس کا مقابلہ کوئی فائدہ نہیں کر سکتا تو رضاعت
 کیسے ہوئی؟"

در نہ پھر تو ایک قربانی کیا معاذ اللہ سارا حج ہی سرے سے اضاعت ہے کہ
 ہزاروں لاکھوں آدمی ہزاروں میل کا سفر کر کے بظاہر محض چند روم ادا کرنے کیلئے
 وقت و ثروت اور لاکھوں کردروں کے مال کی اضاعت کرتے ہیں۔
 "ایک کوتاہی یہ ہے کہ بعضے دعوت والے قربانی تو کرتے ہیں مگر

کوشش اس کی ہوتی ہے کہ کوئی سستا حصہ مل جائے گو اس میں کچھ عیب بھی ہو، مگر ایسا نہ ہو جو مانع جواز قربانی ہو۔ وجہ اسکی وہ ہیں ایک نخل جس کا علاج ادیرگند چکا اور دوسرے یہ غلط خیال کہ تبت کے بڑھنے یا مال کے عمدہ ہونے سے ثواب میں زیادتی نہوگی یا اگر زیادتی بھی ہوگی تو ہمارے لئے اتنا ہی کافی ہے کہ بری الذمہ ہو جائیں۔ اس کی اصلاح یہ ہے کہ یہ خیالی بالکل غلط ہے بلکہ جس قدر مال عمدہ ہوگا یا تبت زیادہ ہوگی، ثواب زیادہ ہوتا جاوے گا لکن تنالوا البرحتی تنفقوا ما تحبون اور لا یتموا الخبیث منه تنفقون ولستم باخذیہ الا ان تفضوفیہ اور حدیث سمعوا ضحیا یا لکم اور حضرت عمر رضی اللہ عنہ کے متعلق تفسیر مظہری میں ہے کہ ایک ایسی اونٹنی ذبح فرمائی تھی، جس کے تین سو دینار ان کو ملتے تھے۔

”ایک کوتاہی یہ ہے کہ بعض لوگ محض نادار ہیں یا ان کے ذمہ ایسے حقوق العباد ہیں جن کا ادا و ایفا فرض مقدم ہے، مگر سب حقوق کو نظر انداز کر کے محض فخر و وضع نباہنے کے لئے قربانی کی پابندی کرتے ہیں اور پاس نہیں ہوتا تو ادھا کرتے ہیں۔“

دیگر طاعات مالیہ میں کوتاہیاں | اس کے بعد وقف وغیرہ دیگر طاعات مالیہ میں جوعا کوتاہیاں ہوتی ہیں ان کی اصلاح فرمائی گئی ہے مثلاً وقف میں

”ایک کوتاہی یہ ہوتی ہے کہ اس کے مصارف میں محض بدعات ذمہ کو شریک کر دیتے ہیں، جیسے فلاں مزار پر عرس کیا جاوے، جس میں ط

طرح کی بدعات کثیرہ کا ہونا ظاہر ہے یا اس کی آمدنی کا ایک حصہ متعارف انگریزی تعلیم میں صرف کیا جائے، جس کا متضمن دسورث قبائک و منفا عظیم ہونا شاہد ہے۔

حتیٰ کہ اب جو اوقات حکومت کی نگرانی میں آگئے ہیں ان کی نسبت سنا کہ بعض ہمارے نام کے خرد مسلمان لیڈر ہی اس فکر میں لگے ہیں کہ اگر واقف نے انگریزی تعلیم کے لئے وقف نہیں بھی کیا ہے، تو بھی اس کی منشا کے خلاف وقف کی آمدنی کو اس تعلیم کی اشاعت و ترویج میں صرف کیا جائے۔ ارشاد ہے کہ

”بعضی کوتاہیاں تو ملی و منظم کی طرف سے ہوتی ہیں۔ مثلاً بعضے وقف کی آمدنی اُسکے مصارف میں نہیں صرف کرتے بلکہ اپنی رائے کے موافق جائز ناجائز سے قطع نظر کر کے جو چاہیں صرف کرتے ہیں بعض اوقات اس کی شرائط کی مخالفت کی جاتی ہے۔ مثلاً واقف نے ایک جماعت کو شیر قرار دیا ہے، مگر جس کا زور ہو اور ہی تا بعض ہو کر مستقل و مستبد بن بیٹھا اگر واقف نے حساب داخل کرنے کی شرط لکھی ہے اور کوئی دباؤ بھی پڑا تو فرضی حساب تصنیف کر لیا بعض وقت اپنی دیوی اغراض کیلئے وقف کی مصلحت برباد کی جاتی ہے بعض اوقات منظم آمدنی خود ہی کھا جاتا ہے۔“

”بعض لوگ جو وقف کے مصرف نہیں ہیں وہ بھی اس سے ارتفاع کرتے ہیں۔ مثلاً ایک مسافر خانہ خاص مساکین کے لئے ہے، مگر اُس میں امراء اغنیاء بھی بوجہ خیل کے قیام کرتے ہیں جو کسی طرح جائز نہیں۔“

"ایک کوتاہی بہت عام یہ ہے کہ وقف میں ہر قسم کے تصریحات کو جائز سمجھتے ہیں... جس میں اکثر دیندار لوگ تک مبتلا ہیں۔ مثلاً مسجد کے بدھنے میں لڑکیوں کے لئے پانی پڑھوا کر لیجاتے ہیں۔ پھر بعض دفعہ کسی کسی روز تک گھر ہی دکھا رہتا ہے۔ اگر زور آہی واپس آجائے تب بھی خود لیجانا ہی ناجائز ہے... اس میں وہ بے احتیاطی بھی داخل ہے کہ بعض طلبہ مسجد کے لڑے پنکھے اٹھا اٹھا کر حجرہوں میں رکھ لیتے ہیں یا بعضے آدمی مسجد کے ستادہ سے گرم پانی وضو کے لئے گھر لیجاتے ہیں یا بعضے آدمی مسجد کا فرش شامیانہ وغیرہ اپنے پاس کسی دوسرے مدرسہ انجمن و مسجد کی ضرورت میں صلوات نیت موعظی یا کچھ اینٹ چرنا وغیرہ دوسری مسجد میں لگا دیتے ہیں کہ مسجد مسجد ایک ہے کہ وغیرہ وغیرہ۔"

طلبہ اور عوام کا کیا ذکر ایک بڑے عربی زردینی مدرسہ میں دکھا کہ مسجد کی چٹائی خود مدرسہ کے ایک ذمہ دار عہدہ دار عالم و بزرگ مہمان کے لئے بے تکلف کسی دن استعمال میں رہی۔ اہقر کے ٹوکنے پر بھی خود مدرسہ کے بعض اساتذہ و علما کی نظر میں بھی اسکی اہمیت نظر نہ آئی۔ اصل یہ ہے کہ ان باتوں کو چھوٹی سمجھ کر زیادہ بے احتیاطی و بے پروائی کی جاتی ہے، جس کی بڑی وجہ دین یعنی خدا و رسول کی عظمت کی کمی ہے، درنہ جس کی عینی دل میں زیادہ عظمت ہوتی ہے اتنی ہی زیادہ ہم چھوٹی سے چھوٹی باتوں میں بھی اس کی خوشی و ناخوشی کا خیال رکھتے ہیں۔ اور مقدمہ و بھر اس کا اہتمام کرتے ہیں کہ اس کو ہماری کسی ادنیٰ نزدکداشت سے بھی اس کا احتمال نہ ہو کہ ہم کو اس کی خوشنودی کی پروا نہیں یہی تعلق اگر اللہ تعالیٰ اور رسول اللہ صلی اللہ علیہ وسلم کے ساتھ ہو تو ان کی رضادنا و رضی کے چھوٹی بات بھی بڑی معلوم ہونے لگے۔

نذر میں کوتاہیاں | نذروں کے معاملہ میں بڑی کوتاہی یہ ہوتی ہے کہ "بعضے لوگ یہ نہیں دیکھتے کہ جس فعل کی نذر مان رہے ہیں وہ شرعاً جائز ہے یا نہیں اور اسلئے بعض معاصی کی نذر کرتے ہیں مثلاً قبروں پر غلات چڑھانا عرسوں میں جانا یا بطریق بدعت مولود شریف کرانا سوا ظاہر ہے کہ ایسی نذر خود مصیبت ہے اور اس کا ایفا جائز نہیں، بلکہ تو بہ واجب ہے۔ اس کا علاج علم دین حاصل کرنا اور اہل حق کی صحبت اختیار کرنا ہے۔"

"ایک کوتاہی یہ ہے کہ بعضے لوگ نذر کی تمام تخصیصات کو واجب و لازم سمجھتے ہیں۔ مثلاً یہ نذر کی کہ دو روپیہ کی مٹھائی دوں گا یا مسجد میں بھجوں گا یا اتنی رقم مکہ منظر بھجوادوں گا یا رمضان میں خیرات دوں گا تو اس کا اہتمام کرنا کہ مٹھائی ہی ہو اور مسجد ہی میں جاوے یا مکہ منظر ہی بھیجے یا رمضان ہی کا انتظام کرے ضروری نہیں بعض اوقات بعض تخصیصات پر آسانی سے قدرت نہونے کی بددلت اصل نذر ہی ادا ہونے سے رہ جاتی ہے۔ مثلاً مکہ لیجانے والا نہ ملا اور اس میں موت آگئی تو گنہگار مرا یا اگر تخصیصات پر قدرت بھی ہو لیکن کسی وجہ سے دوسرا مصرف یا دوسری صورت افضل ہوئی تو التزام تخصیص میں اس فضیلت سے محروم رہتا ہے مثلاً اکثر مسجد میں مٹھائی بانٹنے سے افضل یہ ہوتا ہے کہ گھر بیٹھنے والے محتاجوں کو دو روپیہ نقد یا اس کا غلہ دید یا جاوے۔"

نذ میں غلطیاں | صوم و صلوة کے نذیہ کے باب میں جو غلطیاں کی جاتی ہیں ان میں ایک "نذی غلطی مگر بہت گندی غلطی یہ ایجاد کی گئی ہے کہ زکوٰۃ قضا ہو جاوے تو

باد جو صحت بدن کے سہی اس کی طرف سے فدیہ دے دینا کافی ہے روزہ رکھنا فرض نہیں اس کا بطلان احقر نے اچھی طرح رسالہ اصلاح ترجمہ ہویہ کے متن میں مختصراً اور اس کے خاتمہ میں مبسوطاً بعبارت عربیہ کر دیا ہے، ملاحظہ فرمائیے، ایک یہ کہ بعض لوگ باد جو داس کے کہ وہ نمازیں قضا کر سکتے ہیں اور صحت سے بھی مایوس نہیں ہوتے لہذا صحت کے بعد روزہ قضا کر سکتے ہیں پھر بھی اذراں فدیہ کا نسخہ یاد کر کے اس کو کافی سمجھتے ہیں سو سمجھ لینا چاہیے کہ قدرت یا اُمید قدرت ہوتے ہوئے فدیہ زیادہ درست نہیں۔ ”خصوصاً نماز میں تو ایسی صورت مشکل ہی سے اور شاذ ہی پیش آتی ہے کہ سرے سے قدرت نہ رہ جائے اس لئے کہ ”اگر رکوع سجود بھی نہ ہو سکے تو اشارہ ممکن ہے پس مرض میں بھی ذقیہ کو ادا اور فائتہ کو قضا کر سکتا ہے اس کا فدیہ تو اس لئے جائز نہیں، رہا روزہ تو جب تک صحت کی اُمید ہے بعد صحت بقدر زمانہ قدرت قضا کرنا واجب ہوگا، البتہ اگر ایسا مرض ہو گیا کہ صحت کی بالکل اُمید نہیں رہی یا ایسا بوڑھا ہو گیا کہ اب قوت کی بالکل اُمید نہیں رہی..... تو ان حالات میں زندگی میں بھی روزہ کا فدیہ دے دینا جائز و کافی ہوگا“

”ایک کوتاہی وارثوں کی ہے کہ باد جو وصیت اور وصیت کے اس کی کچھ پردا نہیں کرتے (کہ مرنے والے کی طرف سے فدیہ ادا کر دیں) اور وصیت پر بوجھ رہتا ہے۔ حالانکہ ثلث کے اندر وصیت ترکہ پر بھی مقدم ہے۔ اس سے کم درجہ کی کوتاہی یہ ہے کہ اگر وہ بلا وصیت مر جائے

تو اس فدیہ سے کم درجہ کے مصارف میں بلکہ فضول مصارف اور اس سے بڑھ کر یہ کہ معاصی میں میت کا ترکہ اڑاتے ہیں مگر اس طرف توجہ نہیں ہوتی کہ اور مصارف بند کر کے کچھ فدیہ میں دیدیں اور بعض فقہاء کے نزدیک مثل حالت وصیت کے اس سے بھی واجب کا استقاط ہو جائے گا اور اگر واجب نہ بھی ساقط ہو تو نافع ہونا سب کے نزدیک یقینی ہے کہ میت کو اس کا ثواب ہی پہنچ جائے گا اور کیا عجب ہو کہ وہ ثواب ترک واجب کے عذاب کو زائل کر دے۔ (ص ۱۱۳)

نفل صدقات میں غلطیاں | ایک عجیب و شدید غلطی یہ ہے کہ بہت سے لوگ خیال کرتے ہیں کہ اگر زکوٰۃ و نطرہ وغیرہ کے واجبات ادا کر دیئے جائیں تو پھر نفل صدقات اور کچھ خیر خیرات اگر سرے سے اور کسی صورت و حالت میں بھی نہ کئے جاویں تو کوئی گناہ یا مواخذہ کی بات نہیں حالانکہ

”ان کو نفل کہنا خصوصیات سے قطع نظر کر کے محض ان کی ذات کی وجہ سے ہے ورنہ عوارض و خصوصیات کے اعتبار سے وہ واجب ہی ہیں۔ پس واجبات کی مشورہ نہرست مطلق واجب کی نہرست نہیں بلکہ ایسے واجبات موظف کی نہرست ہے جوئی نفس واجب ہیں عوارض و خصوصیات کو دخل نہیں جیسے زکوٰۃ و صدقہ نظر وغیرہ کہ خواہ کوئی مستحق پیش نظر ہو یا نہ مال میں سے مقدار خاص کا نکال دینا ضروری ہے۔ پھر مستحق کو تلاش کر کے اسکو پہنچانا ضروری ہے۔ دوسرے وہ واجبات ہیں کہ کوئی مستحق معلوم نہ ہو تو اس کو تلاش کرنا ضروری نہیں اس مرتبہ میں وہ نفل ہے، لیکن اگر کوئی مستحق

رد برد آجائے اور اسکی احتیاج مثلاً درجہ اضطراب تک ہو یا مصرف
 دینی پیدا ہو جائے اور اسکی تکمیل درجہ ضرورت تک ہو تو اس وقت خرچ
 کرنا واجب ہوگا کہیں علی الکفایہ کہیں علی العین۔ مثلاً کوئی مسافر محلہ کی
 مسجد میں اترے اور سب اہل محلہ اپنے گھروں میں کھائیں پس اور اس کو
 نہ پوچھیں تو سب گنہگار ہوں گے۔ اور اگر کوئی کھانا لیکر بیٹھا ہے اور کھانا
 اسکی حاجت سے زائد ہے اور ایسے میں کوئی بھوکا آگیا، جس کی جان
 بھوک سے نکلی جاتی ہے تو حضرت استاذی مولانا محمد عقیق بٹ رحمۃ اللہ علیہ
 فرمایا کرتے تھے کہ کیا کوئی اسکا قائل ہو سکتا ہے کہ اس شخص پر اس سائل کو بقدر
 ضرورت کھانا دینا واجب نہیں اور یہ ذریعہ اس وقت علی العین ہوگا۔
 پس حاصل یہ ہوا کہ بعض صورتیں نفل صدقات کی بھی واجب ہیں۔ خلاصہ یہ کہ
 صدقات واجبہ بالذات واجب ہیں اور ناقلاً بالعرض پس آنا ہی فرق ہو
 دوسری طرف بعض لوگوں کو اسکے بالعکس کی کوتاہی میں اس قدر غلو ہوتا ہے
 کہ گو "حقوق واجبہ ضائع ہوں قرض خواہ روتے پھیریں، مگر ان کو اسکی شوق
 ہے کہ کوئی سائل و مسافر محروم نہ رہ جائے۔ خاص خاص تاریخوں میں خاص
 صدقات قضا ہوں۔ اس پر بعض اوقات یہ خود بھی فخر کرتے ہیں اور دوسرے
 خود غرض لوگ یا بعض بے غرض مگر کم فہم مدح بھی کرتے ہیں۔ حالانکہ حدیث
 و ابدع بمن تعول اس طریقہ کو ناجائز بتلاہ ہی ہے کہ حقوق واجبہ خواہ اہل
 و عیال کے ہوں یا قرض خواہوں کے۔ یہ ان لوافل پر مقدم ہیں۔

بلکہ حضرت حکیم المجددین علیہ الرحمہ کی خاص حکیمانہ شان تجدید کی رو سے اس

بھی بڑھ کر یہ ہے کہ

”اگر کسی کے ذمہ کوئی حق واجب بھی نہ ہو، مگر اپنی طبیعت کے انداز سے جانتا ہو کہ ناداری کا تحمل نہ کر سکے گا تو ایسے شخص کو بھی جائز نہیں کہ تمام ذخیرہ مصارف خیر میں صرف کر کے خالی ہاتھ رہ جائے۔ جیسا کہ حدیث انضال الصدقات ما کان عن ظہر غنی اس پر صاف دلالت کرتی ہے۔ اور اکثر تو ایسے لوگ زیادہ خرچ کی راہ سے خرچ کیا کرتے ہیں، سو اس کا مذموم ہونا ظاہر ہی ہے۔“

مزید مجددانہ حکیمانہ تشبیہ چندہ جمع کرنے والوں کو زمانی گمی ہے، کہ ایسے لوگ اگر اپنی حیثیت سے زائد جوش میں آ کر دینا چاہیں تو یہ حضرات نہ لیا کریں۔“ بھلا ان باتوں پر کس کی نظر ایک حکیم المنظر مجدد کے سوا جاتی ہے بلکہ ایسے ناعاقبت اندیش جوش میں آنے والوں کی تو خوب خوب قصیدہ خوانیاں کی جاتی ہیں۔

”اور بعض اوقات تو باوجود گناہ گشت و تحمل کے بھی بعض سائلوں کو دینا بجائے جائز و ثواب کے ناجائز و گناہ ہوتا ہے۔ یہاں تو تصریح زمانی ہے کہ اگر سائل قوی کتب ہونے ہاتھ پاؤں سے درست اور معاش کی قدرت رکھتا ہو تو ایسے سائل کو مانگنا بھی حرام ہے اور دینا بھی۔ کیونکہ یہ عا علی المعصیت ہے، تو ایسے دینے کی وہی مثل ہوگی کہ کسی برباد گناہ لازم۔ اور اکثر تو بلا مانگنے کے لیے دیدیتے ہیں ثواب کی نیت ہی نہیں ہوتی اس صورت میں ثواب نہ ملنا اور بھی ظاہر ہے؟“

”پھر یہ سمجھ لیا کہ ہم پر سے بلائیں گئی، لیکن یہ نہ سمجھا کہ ہمارے دینے

سے سائل سمجھے گا کہ لپٹنے اور سر ہونے ہی سے ملا کر تاجے، تو یہ سمجھ کر اور بھائی مسلمانوں کو پریشان کرے گا تو اپنی بلا تو مالی مگر دوسروں کے سر ڈالی۔ سبحان اللہ کہاں کہاں مجددانہ نگاہ جاتی ہے! تعجب المبتہ کسی قوی مکتسب کو بلا سوال دیدینے میں مضائقہ نہیں۔ یا بعض سوالات میں سوال بھی جائز ہوتا ہے مثلاً ”بوجہ قرض کے یا کسی مقدمہ وغیرہ کے مالی بار اتنا پڑا کہ کمانے سے اتنا ذخیرہ نہیں ہو سکتا کہ روزمرہ کے حوائج پورے ہو کر اس بار سے سبکدوش ہو سکے، تو ایسا شخص سوال کرے تو کیا کرے؟“

قرض لینے دینے کی کوتاہ بیان | ”بعض لوگ قرض دینے کو ثواب نہیں جانتے یا بخل و بیزاری کی وجہ سے نہیں دیتے، حالانکہ حضور اقدس صلی اللہ علیہ وسلم نے فرمایا کہ میں نے جنت کے دروازہ پر لکھا دیکھا کہ صدقہ دینے سے دس گنا ثواب ملتا ہے اور قرض دینے سے اٹھارہ گنا۔ اور حدیث ہی میں اس کی وجہ یہی ہے کہ صدقہ تو وہ شخص بھی مانگ لیتا ہے جس کو حاجت نہ ہو مگر قرض حاجت بلکہ اضطراری حاجت کے بغیر کوئی نہیں مانگتا کہ اسی گردن کون بندھائے یعنی غالب عادت یہی ہے“ (گوانسوس ہے کہ آج کل بالخصوص مسلمانوں کی عادت اسکے خلاف ہو رہی ہے کہ نفس حاجت یا حاجت اضطراری کا کیا ذکر بیاہ برات وغیرہ کے فضول بلکہ ناجائز مصارف کیلئے قرض مانگتے ہیں، جو دینے والے کو ثواب کیا لٹے اعانتِ معصیت ہوتی ہے۔ جامع) ”لیکن اس سے کوئی یہ نہ سمجھے کہ قرض کا ثواب علی الاطلاق صدقہ

سے زیادہ ہوتا ہے..... سو بات یہ ہے کہ مختلف احکام مختلف حیثیات کے ہوتے ہیں تو ایک حیثیت سے جس کا ذکر ہوا قرض کا ثواب زیادہ ہے مگر دوسری حیثیات سے صدقہ کا ثواب قرض سے زیادہ ہے۔ مثلاً قرض میں دلہنی ہوتی ہے اور صدقہ میں دلہنی نہیں ہوتی اس وجہ سے صدقہ لینے والے کے قلب پر کوئی بار نہیں رہتا۔

البتہ اس زمانہ میں لوگ قرض لیکر دینے کی فکر کم کرنے میں "بلکہ بعضے دیتے ہی نہیں یا بہت طال کر دیتے ہیں اور تقاضا کیجئے تو برا مانتے ہیں" جس سے ایک طرف تو قرض محبت بڑھانے کے بجائے اٹھے مقرضین محبت ہو جاتا ہے، دوسری طرف قرض دینے والے حاجت و ضرورت پر دیتے گھبراتے ہیں، اس لئے اکیڈرمائی کہ "قرض لینے والے کو وصیت کرتا ہوں کہ اس کو چاہیے کہ قرض دینے کا احسان مانے اور اس کو تکلیف نہ دے وقت پر اس کی امانت پہنچا دے تاکہ پھر بھی قرض لینے کا منہ نہ رہے اور نادہندی کی بدولت اکثر آپس میں قرض نہیں ملتا پھر کا زوں سے کودی لیتے ہیں اور تباہ ہوتے ہیں" (ص ۱۲۵)

عاریت کا معاملہ | قرض کی طرح کا ایک کار خیر اور ثواب کا کام "کسی کو کوئی چیز عاریتہ دینا۔" اس میں بھی بعضے لوگ بہت نخل کرتے ہیں۔ حالانکہ حق تعالیٰ نے اس میں نخل کو منافعین کا کام فرمایا ہے الذین ہم یراؤن و یمنعون الماعون۔ اور اس حکم میں وہ چیز ہے جو بطور عاریت نہ مانگی جائے بلکہ بطور ملکیت ہی مانگی جائے مگر جو بہت کم قیمت کی چیز ہو لڑنا بھر پانی ایک مٹھی گھانس اور عاریت جیسے کچھ پیٹا نام بنانے کو چاہو

دیگرہ۔ البتہ اگر کوئی عذر ہو جیسے ایک شخص کا تجربہ ہو گیا کہ وہ چیز لیکر نہیں دیتا یا خواب کر دیتا ہے یا بے پردائی سے کہیں ڈال دیتا ہے تو ایسے شخص سے انکار کر دینا جائز ہے لیکن کم قیمت چیز دینے سے کسی سے بھی انکار نہ کرے۔^{۱۲۶}
 ایک بہت بری بات اکثر لوگوں میں صدقات و خیر و خیرات کے معاملہ میں یہ ہوتی ہے کہ ”دیتے تو ہیں لیکن جس کو دیتے ہیں گویا اس کو خرید لینا چاہتے ہیں یعنی اسکے منظر رہتے ہیں کہ وہ ہمارا احسان مند ہو سکریہ ادا کرے جب ملے سلام کرے کچھ حکم دیں اس کو بجائے۔ اور اگر ان باتوں میں کوتاہی ہو سخت تعجب و ناگوار ہوتا ہے اور آئندہ کو احسان کا سلسلہ بند کر دینے کا ارادہ کر دیتے ہیں۔ بالخصوص اگر کسی معاملہ میں اس کی طرف سے خواہ وہ حق ہی ہو ہو صفائی کا برناؤ ہو تو اس وقت تو کہنے لگتے ہیں کہ یہ بڑا نیک حرام ہے ہم نے اس طرح احسان اس کے ساتھ کئے اور اس نے ہمارا خیال نہ کیا۔ یہی وہ متن و اذیٰ یعنی احسان جتلا نا اور اس سے تکلیف پہنچانا ہے جس کی قرآن مجید میں ممانعت آئی ہے۔ اور ایسے دینے والوں کی مدح و فضیلت بیان فرمائی ہے جو دیکر اس کا صلہ و شکر یہ نہیں چاہتے۔ یہی لوجہ اشرف یعنی شخص خدا کی خوشنودی کے لئے خدمت کرنا ہے جیسا کہ فرمایا کہ انا نطمعکھ

لوجہ، اللہ لا نرید منکھ جزاء ولا شکوراً“

سفر کی کوتاہیاں | تجدید و اصلاح کی کیا جامعیت دہمہ گیری ہے کہ کسی معاملہ میں کوئی بات ایسی نظر نہیں آتی جو اصلاح طلب ہو اور حضرت جامع الہجدین کی نظر نہ پڑی ہو۔ ایک مستقل عنوان ”اصلاح بمعاملہ سفر“ کا ہے جو ایک معمولی روزانہ کی حالت ہے جس کا پرچہ

سے اس کے انقلاب کی طرف ذہن نہیں جاتا۔ مگر ہماری بے علمی و بد عملی سے اتنا
 نحیف اور بھی انقلاب سے محفوظ نہیں رہا ہے۔

”سو منجملہ ان کوتاہیوں کے جو سفر کے متعلق ہیں ایک یہ ہے کہ بکثرت سفر بلا
 ضرورت کیا جاتا ہے جسکو رسول اللہ صلی اللہ علیہ وسلم نے اسرار شاہ میں
 ناپسند فرمایا کہ جب سفر میں تمھاری حاجت پوری ہو جائے تو گھر جلدی لوٹ آؤ
 اس واسطے کہ سفر سے کھانے پینے سونے میں خلل پڑتا ہے۔ جب سفر میں
 بلا ضرورت رہنا پسند نہیں تو بلا ضرورت سفر کرنا تو بدرجہ اولیٰ ناپسند ہوگا
 اور جس طرح سفر میں طبعی آسائش میں خلل پڑتا ہے، اسی طرح شرعی نین دینی
 معمولات میں بھی۔ اور یہ شبہ نہ کیا جاوے کہ ایک حدیث میں ہے کہ اگر
 مرض یا سفر سے معمولات میں خلل پڑتا ہے تو حق تعالیٰ فرشتوں کو حکم دیتے
 ہیں کہ میرے بندہ کے لئے اتنا ہی ثواب لکھنا جتنا حالت صحت میں حاضر
 میں لگتے تھے۔ کیونکہ اس سفر کے لئے ہے جو ضرورت ہو۔ نہ کہ جو محض بلا
 معتد بہ صحت کے کیا جائے۔ مثلاً صرف تعطیل پوری کرنے کو یا محض شہر
 کی سیر کرنے کو یا ترائش دیکھنے کو یا اس سے بڑھ کر اور کسی مصیبت کیلئے۔

”البتہ دینی ضروریات سفر اس سے مستثنیٰ ہیں۔ یا ایسی ذمہ داری ضرورت
 جیسے معاش حلال کی تلاش کے لیے یا تعدیل مزانج کے لئے جبکہ طبیعت تجویز
 کیا ہو یا کسی دست و عزیز سے از دیاد محبت و سردر کیلئے یا کسی نافع تحقیق
 کے لیے بشرطیکہ اس میں غلو نہ ہو جیسا بعض شائقان تحقیقات جدیدہ کو غلو
 ہو گیا ہے جن کی مساعی شائد کوہ کندن کاہ بر آدردن کا مصداق ہوتی

ہیں جن کی خدمت اس آیت میں ہے کہ کم اہلکنا قبلا من قرن
ہمما شد منہم بطشا فنقبوا فی البلاد۔

”اگر جب بلا ضرورت سفر مذہب سے تو معصیت کیلئے تو بہت ہی تبصیح
ہوگا جیسے ناچ رنگ دیکھنے یا کسی نامشروع شادی میں شریک ہونے کیلئے
سفر کرنا۔ اور بعض امور عوام کے نزدیک طاعات و قرب میں، مگر اہل علم کے
ز نزدیک معصیت میں جیسے آج کل عرسوں میں جانا یا مزارات پر نذر ذبیحہ
کے لئے حاضر ہونا۔ یا عوام کے نزدیک مباح ہیں مگر اہل علم کے نزدیک تبصیح
ہیں، جیسے ان شادیوں بار آٹوں میں شریک ہونا جن میں ناچ رنگ وغیرہ
نہیں لیکن تفریح و ناموری کے سارے کام ہوں عوام تو یہ سمجھ کر تسلی کر لیتے
ہیں کہ اس میں ناچ رنگ نہیں گناہ کی کیا بات ہے، لیکن اہل علم کے
ز نزدیک جس طرح یہ امور معصیت ہیں اسی طرح کبر و فخر و زیاد جاہ کا سامان
بھی ب معصیت ہے“

ریاحلال شہاز مدد جاہم بادہ سرام زہے شریعت ملت نہ ہے طریقت یہاں ۱۴۳
بہر اس فخر و نمائش کا تو یہ غلبہ ہے، کہ شادی وغیرہ کی کوئی تقریب کیا اور چار آدمیوں
کی معمری دعوت بھی شاید ہی اس مرض سے پاک ہوتی ہو ایک اچھے اہل علم و دست
اور مشہور شیخ کے پوتے کی صاحبزادی کے عقد میں شرکت کا موقع ہوا تو دیکھا کہ جینر کا سا
سامان باقاعدہ صحن میں محض اس لئے مرتب کر کے جمایا گیا کہ لوگ آکر دیکھیں یہ نہ ہو
ہو تو دور دور سے سفر کر کے شادیوں میں شریک ہونے کی بھی شاید ہی کوئی سند
مل سکے۔

ایک بڑی دقیق مثال | " ایک مثال اور ایسے امور دقیقہ کی ہے، جن کو بعض اہل علم بھی باح یا قربت سمجھتے ہیں، مگر محققین و راہنماؤں اس کو روکتے ہیں۔ فضل حج کے لیے سفر کرنا ظاہراً قربت معلوم ہوتا ہے، مگر بعض اشخاص کے خاص حالات سے محقق کو اس کا اندازہ ہوتا ہے کہ اس کا حج کرنا اسلئے مضر ہوگا کہ یا تو اس سے فرض نمازوں کی پابندی نہوگی یا اہل و عیال کے حقوق واجبہ ضائع ہوں گے یا قلت زاد راہ کے سبب تکلیفیں اٹھاوے گا اور قلب میں بیت اللہ یا صاحبِ لبیت سے شکوہ پیدا ہوگا یا سوال حرام میں مبتلا ہوگا۔ دیکھو: الٰک۔ اسلئے وہ محقق ایسے شخص کو حج سے منع کرتا ہے۔ "

" ایک محقق کا یہاں تک قول ہے کہ اگر کسی شخص کو شریعت پر حج کی اجازت نہ دے اور قرآنِ قویہ سے یہ معلوم ہو کہ اگر وہ اس کے حالات اس شخص کے سامنے بیان کئے جائیں گے تو اس قدر شوق ہوگا کہ ایضاً راجل کھڑا ہوگا تو ایسے شخص کے سامنے ایسے شوق انگیز حالات بیان کرنا تک جائز نہیں۔ " وہی ایسے دقائق پر محققین و راہنماؤں ہی کی نظر پڑ سکتی ہے ورنہ ح نہ ہر کہ آئینہ ساز و سکندری داند

دوران سفر کی زیادتیاں | مزید برآں دوران سفر میں جو چیز زیادتیاں ہوتی ہیں، ان کی بھی بعض مثالیں بیان زمانی گئی ہیں مثلاً ریل میں روز یہ ظلم ہوتا اور دیکھا جاتا ہے کہ " اکیلا آدمی یا دو آدمی مل کر کئی کئی آدمیوں کی جگہ گھیر لیتے ہیں کچھ خود پھیل کر کچھ اسباب و بستری بھینٹا کر اور نئے آنے والوں کو اکثر تو آنے ہی نہیں دیتے طرح طرح کے حیلے کرتے ہیں کبھی زور و ظلم سے کام لیتے ہیں

اور اگر وہ چلے ہی آئے تو بیٹھنے کی جگہ نہیں دیتے۔ کئی کئی اسٹیشن وہ کھڑے
کھڑے قطع کرتے ہیں اور ان کو دراجم و مردت نہیں۔ یہ نہیں سوچتے کہ اگر
ہم ان کی جگہ ہوتے اور وہ ہماری جگہ تو ہم ان سے کس معاملہ کے متمنی
ہوتے اور نہ یہ سوچتے ہیں کہ یہ شرعاً ہی جائز نہیں۔“

”بعض آدمی ایسی حرکت کرتے ہیں جس سے دوسروں کو اذیت ہوتی ہے
مثلاً شیکے دست غل مچانا باتیں کرنا یا گانا بجانا یا کوئی اور یہودہ منسی مذاق
کرنا چاہیے تو یہ دوسروں کو راحت پہنچائے اور اگر اس کی توفیق نہ ہو تو کم از
کم اس پر تو عمل رکھیں کہ مرابخیر کو امید نیست بدمرساں۔“

بعض دفعہ راتم ہذا کو طویل سفر میں سکند کلاس تک کے ایسے بھلے مانسوں (خٹلمینوں)
سے سابقہ پڑا کہ جن کی اس قسم کی حرکتوں سے قریباً ساری رات بے چینی میں گزرتی
مدلتے گذری۔ ایک آدھ بار ٹوکا بھی تو اس ”مولوی صورت“ کا ”ہندب“ مذاق اڑایا گیا!

”بعض آدمی مزدور یا قلی کی مزدوری نہیں ٹھہراتے پھر بعضے تو بلا کسی
ضابطہ کے جو جی میں آیا دیدیا خواہ دوسرا رضی ہو یا نہو اس کا ظلم ہونا
تو ظاہر ہے اور بعضے اپنے زعم میں ضابطہ کی پابندی کرتے ہیں یعنی قواعد
کے موافق دیدیتے ہیں۔ اسی طرح گاڑی وغیرہ کا کرایہ گھنٹوں کے حساب سے
دینے کو کافی سمجھتے ہیں (اور بعد کو اکثر لڑائی جھگڑے تک نوبت آتی
ہے) سو خوب سمجھ لینا چاہیے کہ عقد اجارہ میں خود مزدور یا مالک کی
رضامندی شرط ہے۔ کوئی ضابطہ مقرر ہو جانا شرعاً کافی نہیں۔“

”البتہ اس سے متفع ہونے کی ایک صورت ہے جو شرع کے موافق ہے

کہ پہلے ہی سے کہہ دیا جائے کہ دکھو ہم ضابطہ کے موافق دیں گے، اسکے بعد جب اس نے کام شروع کر دیا یا سواری میں بٹھالیا اب وہ اس کے حق میں حجت و لازم ہو گیا۔

حق یہ ہے کہ اگر سفر و حضر میں اس طرح قدم قدم پر شریعت کا اتباع ہو تو دنیا بھئی کچھ نہ کچھ جنت بن جا سکتی ہے اور بات بات میں شر و فساد کی جگہ جو موجودہ تہذیب و تمدن کا خاصہ ہے، کتنا امن و امان پھیل جا سکتا ہے۔ اصل یہ ہے کہ دین کو چھوڑ کر انسان نے دنیا ہی کو اپنے ہی لئے جہنم بنا لیا ہے مگر جب خود مسلمان ہی اپنے گھر کی اس سراپا راحت تہذیب سے اجنبی ہو گئے تو اجنبیوں سے کیا گلہ!

دیانات میں غلطیاں | یہ غلطیاں تو معاملات کے متعلق تھیں جو سفر میں ہوتی ہیں بعض غلطیاں دیانات کے متعلق ہوتی ہیں مثلاً بعض آدمی سفر میں نماز ہی چھوڑ دیتے ہیں اور حجی کو سمجھاتے ہیں کہ رضو نماز میں بڑی مشکلیں پڑتی ہیں..... بعضے نماز تو پڑھتے ہیں لیکن شرائط و ارکان کی پروا نہیں کرتے۔ کوئی تیمم ہی کر رہا ہے حالانکہ پانی اسٹیشن پر یا نل میں موجود ہے مگر طبیعت قبول نہیں کرتی کہ وہ پانی پاخانہ کا ہے گویا اس میں پاخانہ ملا ہوا ہے غضب پر شریعت کے ہوتے ہوئے طبیعت کو ترجیح دیجاتی ہے۔ بعضے آدمی کھڑے ہو کر نہیں پڑھتے گو کھڑے ہو سکتے ہیں سو ان کی نماز بھی نہیں ہوتی۔ البتہ اگر قیام پر قدرت نہ ہو یعنی کسی سہارا سے بھی کھڑے نہ ہو سکیں تب البتہ بیٹھ کر پڑھنا درست ہے..... اسی طرح اگر آدمی قرأت میں کھڑا ہو سکتا ہے یا بقدر تکبیر تحریرہ کھڑا ہو سکتا ہے تو اتنا ہی کھڑا

ہونا فرض ہے۔ بعضے آدمی گو کہ جماعت کر سکتے ہیں پھر بھی تنہا تنہا پڑھ لیتے ہیں۔ اگر وہی دو آدمی جماعت کے ساتھ پڑھ سکتے ہیں تب بھی جماعت کر لیں۔ اگر آواز میں تراجم نہ ہو تو ایک ہی وقت میں مختلف جگہ ورنہ یکے با دیگرے اور چونکہ یہ محلہ کی مسجد نہیں، اس میں تکرار جماعت کا اختلاف نہوگا۔ بعض اور کوتاہیاں | ”بعض لوگ سفر میں جا کر گھر والوں کو ایسا بھولتے ہیں کہ اپنی خیریت تک کی اطلاع نہیں دیتے اور وہ پریشان ہوتے ہیں کیونکہ سفر میں ہزاروں حوادث ہوتے ہیں۔ یا بعضے اپنی دلہنی کے وقت کی اطلاع کر دیتے ہیں لیکن بلا کسی خاص مجبوری کے بھی وقت پر پہنچنے کا اہتمام نہیں کرتے، اس سے بھی گھر والوں کو پریشانی ہوتی ہے، کہ خدا جانے کیا بات ہے اور بعضے باوجود اطلاع کر سکنے کے بلا کسی مصلحت کے ذمہ گھر آجاتے ہیں۔ حالانکہ احادیث میں اس کی بھی ممانعت ہے جس کی حکمتوں میں ایک حکمت یہ بھی ہے کہ شریف عورتیں شہر کے گھر نہ ہونے کی وجہ سے زینت چھوڑ دیتی ہیں، سو ایسا نہو کہ متبدل حالت میں دیکھ کر اسکو نفرت ہو جاوے“ (۱۵۹)

سفر آخرت کی کوتاہیاں | یہ تو دنیا کے معاملات سفر میں ہماری طرح طرح کی چھوٹی بڑی کوتاہیوں کا ”مشتمل نمونہ از خردارے“ تھا اب اسی سلسلہ میں ذرا سفر آخرت کے معاملہ میں ہماری غفلتوں کا کچھ حال سن لیجئے جس میں پہلے مرض پھر موت اور پھر بعد از موت جو کوتاہیاں ہوتی ہیں ان کا اور ان کی اصلاح کا بیان ہے۔

”مثلاً مرض میں ایک کوتاہی یہ ہے کہ بوجہ غایت ترحم مریض کو نماز کے وقت کی اطلاع نہیں دیتے بعضے مریض خود جاہل یا کاہل ہوتے ہیں۔ گو

پہلے سے پابند ہوں مگر مرض میں (یا تو اس دوسرے سے کہ کپڑے خراب ہیں بدن ناپاک ہے یا جنو غسل نہیں کیا جاتا اور تمیم کو دل نہیں چاہتا و مثل ذالک) نماز قضا کرتے ہیں۔ یہ تو جہل ہے یا کم ہمتی ہوتی ہے کہ اب تمیم کا یا ریح سید کرنے کا اہتمام کون کرے (اگرچہ وہ کھل سے زائد نہ ہو) اور دل کو سمجھالیتے ہیں کہ اچھے ہو کر سب نمازیں پوری کر لیں گے۔ اس کاہلی کا علاج یہ ہے کہ ان کو سمجھایا جائے کہ شریعت نے ہر حال میں آسانی کی ہے اگر کپڑا یا بدن ناپاک ہے اور ان کو پاک کرنے میں زیادہ تکلیف نہیں تو آخر تھوڑی بہت مشقت تو ہر کام میں ہوتی ہے بعض وقت دوا پینے اور کر دھوٹ بدلنے تک میں مشقت ہوتی ہے، مگر صحت بدن کیلئے اسکو گوارا کر لیتے ہیں، تو نماز کی روحانی صلحت کیلئے جو بدن سے مقدم ہے اگر کسی قدر مشقت برداشت کر لی جائے تو کوئی گزائی ہوتی ہے۔

”اور یہ خیال کہ اچھے ہو کر قضا پڑھ لیں گے نہایت جرات کا خیال ہے۔ کیا کوئی ان کے پاس پر دانہ ہے، کہ اس مرض سے ضرور اچھے ہو جائیں گے بلکہ مرض میں کہ ہر مرض پیام موت ہے آدمی کو آخرت کی طرف زیادہ توجہ چاہئے کہ شاید ہمیں نفس نفس واپس بود“

بعضوں کی نیند کے غلبہ یا ضعف کی وجہ سے آنکھیں بند ہو جاتی ہیں اور نماز کے وقت کی خبر نہیں ہوتی، لیکن اگر ان کو آگاہ کر دیا جائے تو ہرگز کوتاہی نہ کریں۔ مگر ادھر کے لوگ مریض کی راحت کے خیال سے اطلاع نہیں کرتے یا اس کو اطلاع ہوگئی تو تمیم وغیرہ میں مدد نہیں کرتے۔ ان کو سمجھنا چاہئے

کہ جس عزیز کی معمولی سی تکلیف گوارا نہیں اسکے دوزخ میں جلتے کی تکلیف کیسے گوارا کر لیتے ہیں۔ اسکے علاوہ خود اپنی کیسے گوارا کریں گے اس لئے کہ یہ تعادل فی الدین واجب ہے اور یہ بالید امر بالمعروف کی ایک نذر ہے۔

”بعضے مریض یہ بے احتیاطی کرتے ہیں کہ باوجودیکہ وضو سے کوئی ضرر نہیں پھر بھی تیمم کر لیتے ہیں بعض ذنوب پر کے لوگ روکتے ہیں کہ میاں تیمم کر لو شرع میں آسانی ہے۔ اسی طرح باوجود کھڑے ہونے کی قدرت بعض ذنوب مٹھ کر گناہ پڑھ لیتے ہیں بعض ذنوب نماز ہی میں باوجود قدرت ضبط کے کم ہمتی سے کراہتے ہیں۔“

”بعضے ان ظاہری بے احتیاطوں کے مقابل میں ایک دقیق بے احتیاطی کرتے ہیں، جو ان کے زعم میں بڑا تقویٰ ہے کہ خواہ کچھ ہی مصیبت ہو کیسا ہی مرض بڑھ جائے خواہ مری جاویں مگر تیمم جانتے ہی نہیں وضو ہی کریں گے۔ اس غلو کے معنی یہ ہیں کہ حق تعالیٰ نے تیمم وغیرہ کی آسانی کا ایسا حکم دیا جو واقع میں ناقص ہے، اسلئے ہم اسکو قبول نہیں کرتے۔ تو اصل میں شیطان کے مردود ہونے کا سبب ہی اس کا یہی خیال تھا، کہ حق تعالیٰ کا حکم مناسبت نہیں اسلئے عمل نہیں کیا۔ یہ تو عقیدہ کی مصیبت ہوئی۔ اور اگر وضو سے کہیں ضرر پہنچ گیا تو اہلک نفس کی عملی مصیبت ہوگی کیسے من الدیر الصیام فی السنہ وغیرہ احادیث اس کی دلیل ہیں خوب فرمایا کہ

بزد و درع کوش و صدق و صفا ولیکن میفرائے۔ بر مصطفیٰ

”ایک بڑی کوتاہی ادا علاج کے متعلق کیجاتی ہے کہ حلال و حرام ظاہر نہیں

ہونے کی کچھ پروا نہیں کیجاتی خصوصاً امرائے ہاں برانڈی تک سی پر ہنر نہیں

خواہ استعمال کیساتھ ہی دم نکل جائے مگر کچھ انقباض ہی نہیں ہوتا۔ مسلمانوں کے اس حال پر تعجب ہو کہ جس چیز کو طبیعت قابل نفرت بتلائے مثلاً پیشاب پینا اس سے تو نفرت ہو اور جس چیز کو شریعت قابل نفرت بتلاوے مثلاً شراب پینا اس سے نفرت نہ ہو۔ لوگو یا اس کے معنی دوسرے لفظوں میں یہ ہیں کہ یہ شخص اپنے کو نفس کا بندہ سمجھتا ہے، خدا کا بندہ سمجھتا تو کیا مسلمان ہونے کے معنی یہی ہیں کہ از کہ گستی و باکہ پیوستی۔

”اور اگر یہ دوسرہ ہو کہ ددا کے لئے تو شرع میں بھی اجازت ہو، تو یہ دعویٰ علی الاطلاق محض غلط ہے۔ اصل مذہب میں تو کسی حالت میں بھی ددا کے لیے بھی ایسی چیزوں کی اجازت نہیں۔ ہاں مضطر یا مغمضہ یا مفصون باللقمہ (یعنی جو بھوک سے مرہی رہا ہو) اس کیلئے ایسی چیز سے جان بچانا شروع ہے۔ اور ددا کا اس پر تیا اس اسلئے صحیح نہیں کہ مقیس علیہ (یعنی ایسی بھوک تیا کہ جان باقی ہو) کچھ کھانے سے نفع عاڈہ متیقن ہے اور مقیس یعنی بیماری میں غیر متیقن۔ چنانچہ اطبا خود فن ہی کو ظنی کہتے ہیں، اسی لئے نفس موالجہ ہی واجب نہیں۔ نجلان اسکے اساعفہ مفصوص واجب ہے۔ اس لئے ددا میں ایسی چیز کی اصلاً اجازت نہیں خواہ مرض کیسا ہی ہلک ہو اور ددا کا نفع کیسا ہی مجرب سمجھا جاوے۔“

”البتہ بعض تاخرین نے ضرورت شدیدہ اور تجربہ نفع کی تید کے ساتھ اجازت دیدی ہے، مگر جو بے احتیاطی کرتے ہیں وہ ان تیدوں کا کیا لحاظ کرتے ہیں، بلکہ وہ تو نفع کے محض احتمال یا جلد نفع ہو جانے ہی کیلئے

بلکہ بعض وقت بدوں مرض کے محض تقویت کیلئے بے تکلف ان چیزوں کا استعمال کرتے ہیں۔“

”اور حرام ادویہ کچھ برانڈی وغیرہ کیساتھ خاص نہیں۔ بہت سی ایڑنا ادویہ بھی ایسی ہی حرام ہیں جیسے خدبیدستر۔ ذہابہ شتر اعرابی اور لبوب کبیر میں قضیب گاؤ وغیرہ (میں نے اپنے ایک طبیب دوست سے استدعا کی ہے کہ ایسی دواؤں کی ایک فہرست شائع کر دیں) اور خاص کر ایسی چیزوں کا استعمال ایسی جگہ کرانا ظلم عظیم ہے جہاں مریض خود محتاط اور ایسی اشیاء سے نفور ہو۔“

”ایک کوتاہی دوسرے قسم کے موالجہ یعنی دعا و جتم و صدقہ و نذر میں ہوتی ہے کہ حدود شرعیہ کا لحاظ نہیں رکھا جاتا۔ مثلاً دعا شکایت کی صورت میں ہوتی ہے کہ اے اللہ کیا ہوگا بس میں تو بالکل ہی تباہ ہو جاؤں گا یا ہو جاؤں گی یہ بچے کس پر ڈالوں گی میرا تو کوئی ٹھکانا ہی نہ رہے گا۔ اے اللہ ایسا نہ سمجھے۔ گویا شکایت الگ کی جاتی ہے اور رائے الگ دیجاتی ہے استغفر اللہ کیا حق تعالیٰ کا ایسی ادب ہی عظمت ہے۔ دعا غلاموں کی طرح کرتے

آگے جو اسکا حکم ہو راضی رہنا چاہیے۔ ہرچہ آن حسرت کند شیریں بود۔“

جان کے بدلے جان بعض لوگ مریض کی طرف سے بکرا ذبح کرتے ہیں۔ اور ذبح کرنے ہی کو ذبح بلا میں موثر سمجھتے ہیں جس کی حقیقت اس کی طرف سے ایک جان دیکر اس کی جان بچانے کا خیال ہے جس کا علم و ادراک مشاہدہ یا رائے سے تو ہو نہیں سکتا بلکہ ضرورت ہے نقل کی اور نقل کوئی موجود نہیں اسلئے یہ اعتقاد بقول علی اللہ ہونے کے سبب ناجائز ہے۔ اور عقیقہ پر قیاس

درست نہیں کیونکہ وہ خود قیاسی نہیں اور غیر قیاسی حکم صرف نص ہی تک منحصر رہتا ہے۔ اور اگر کوئی کہے کہ میرا مقصود صدقہ ہے، تو اس کی تکذیب کیلئے یہ امتحان کافی ہے کہ اس بکرے کے عوض اس قیمت کا گوشت خرید کر کے غریبوں کو صدقہ کر دے، تو ہرگز اس عمل کا التزام کرنے والے اس پر رضی نہ ہوں گے۔ اس سے صاف معلوم ہوا کہ ذبح کو مقصود سمجھتے ہیں بعض لوگ ذبح کا اہتمام نہیں کرتے تو گوشت خرید کر چیلوں کو کھلاتے ہیں سو اس میں دو بدعت ہیں گوشت کو حضور صلی اللہ علیہ وسلم کے ساتھ موثر جاننا اور پھر چیلوں کو کھلانے کو موثر جاننا۔ ایسی تخصیصات پر ابھی گفتگو آتی ہے۔

”کہ بعض لوگوں نے صدقہ کے لئے خاص خاص چیزیں مقرر کر رکھی ہیں، جیسے ماش تیل اور پیسے جس میں امر مشترک سیاہ رنگ کی چیز معلوم ہوتی ہے گویا بلا کو ایک کالی چیز جان کر اس کے دور کرنے کے لئے بھی کالی چیز تجویز کی۔“ یہ سب تخصیصات بے اصل اور بدعات ہیں۔

”بعض اوقات مریض حلال شرع وصیت کرتا ہے اور کوئی اس کو منہ سے بھی نہیں کرتا بلکہ بعض اوقات ایسی وصیتوں کی رائے درغیب دیتے ہیں۔ مثلاً شرف سے زیادہ کی وصیت یا کسی وارث کے لئے وصیت یا کسی جائز وارث کو محروم کرنے کی وصیت یا کسی معصیت کی وصیت۔ مثلاً کسی بدعت یا الفاخر کے کام کی وصیت کہ میرا بیجا سوال وغیرہ کرنا یا قبر میں عہد نامہ رکھ دینا یا میرا عرس کرنا۔ اسی طرح ان کاموں کے لئے کچھ وقف کرنا۔ سب ناجائز ہے۔ اگر مریض اس میں غلطی کرے تو دوسروں کو اس کی اصلاح کر دینا چاہیے۔“

پھر بھی نہ مانے تو ایسی وصیت لازم نہیں ہوتی بلکہ بعض پر تو عمل جائز ہی

نہیں جیسے معاصی کی وصیت۔

سوت کے وقت کی کوتاہیاں | باقی سوت کے وقت جو کوتاہیاں ہوتی ہیں ان میں زیادہ

حصہ عورتوں کا ہوتا ہے۔

”مثلاً بجائے اسکے کہ کچھ کلمہ وغیرہ پڑھیں میت کیلئے نزع میں سہولتِ خانمہ

بالخیر کی دعا کریں رونا پینا شروع کر دیتی ہیں۔ جزع نزع کی باتیں کرنے

لگتی ہیں۔ اگر مریض کو کچھ ہوش ہو تو پریشان ہوتا ہے جس سے دذخرا بیاں

ہوتی ہیں۔ کبھی تو اگر اس وقت تک اس کو ناامیدی نہ ہوئی ہو تو بھی ناامید

ہو کر دل شکستہ ہوتا ہے اور مریض کی دل شکنی اور اس کو ناامید کرنا خود

مذموم ہے۔ حدیث میں نص ہے کہ مریض کو امید دلاتے رہو اور کبھی اس سے وہ

خلقِ کبیرت مشغول ہو جاتا ہے حالانکہ وہ وقتِ خالص شکرِ کبیرت توجہ کا ہے۔

”اور مثلاً بعض عورتیں اس وقت بی بی کو سامنے لا کھڑا کرتی ہیں کبھی بی بی

صاحبہ خود ہی شریف لا کر کھڑی ہو جاتی ہیں، اور پوچھا جاتا ہے، کہ اس

کو یا مجھ کو کس پر چھوڑے جاتے ہو۔ اسی طرح بعض اوقات بچوں کو سامنے لاتی

ہیں کہ ان کا کون ہو گا یا ان کو پیار تو کر لے ان کے سر پر ہاتھ تو رکھ دے،

جس سے وہ غریب پریشان ہوتا ہے اور مخلوقِ کبیرت توجہ کا ضرر الگ ہوتا

ہے۔ پھر کچے کس قدر دل شکستہ و ناامید ہوتے ہیں۔ یہ احمق اتنا نہیں خیال

کرتیں کہ اس وقت اگر وہ خود بھی بچوں کو یاد کرتا تو کہا جاتا کہ تم حق تعالیٰ

کی طرف خیال کرو۔ البتہ اگر بہت ہی یاد کرے تو سرسری طور پر سامنے کر دیں

تاکہ اس کا دل اُن میں نہ اٹکار ہے لیکن اگر خود نہ یاد کرے تو ہرگز یاد نہ دلائیں۔ بلکہ بچوں کو نہاں سے بٹادیں کہ وہ بھی پریشان نہو اور اپنے آفسر پونچھ کر ان کو دلاسا دیا جائے کہ کیوں گھبراتے ہو ہم تمہارے شفیق اور خدمت کرنے والے موجود ہیں۔ یاد رکھنا چاہیے کہ مسلمان کے دل کو خوش کرنا اور غم میں تسلی دینا بڑی عبادت ہے۔

”بعض لوگ یہ غلو کرتے ہیں کہ بزرگمرد اس کو اللہ تعالیٰ کی طرف متوجہ کرنے کیلئے اس کے پیچھے پڑ جاتے ہیں ذرا غافل ہوا اور تقاضا شروع ہوا کہ کلمہ پڑھو استغفار پڑھو۔ اور اگر ہوش آگیا اور اس نے پڑھ بھی لیا تو اس پر کفایت نہیں کرتے پھر پڑھواتے ہیں کہ دم نہ لے۔ اللہ بچلے اس جاہلانہ زہد خشک سے۔ اس بات میں علما کا ارشاد یہ ہے کہ اگر ہوش میں ہو تو نرمی سے کلمہ و استغفار کی طرف متوجہ کر دیں اور جب ایک بار پڑھ لے تو بہ کرے چھوڑ دیں۔ پھر جب تک کوئی دنیا کی بات نہ کرے دوبارہ پڑھنے کو نہ کہیں۔

”اور بعض آدمی اس سے بڑھ کر یہ کرتے ہیں کہ اخیر وقت تک اس سے باتیں کرنا چاہتے ہیں اور بڑھ کر اس لئے کہا کہ ان را ہدان خشک نے تو اس سے کلمہ پڑھوانا چاہا تھا جو دین کا کام ہے اور انہوں نے دنیا کی باتیں کرنا چاہا یعنی جہاں ذرا ہوش ہوا اس کو پکارتے ہیں کہ فلانے ذرا آنکھ تو کھولو تو مجھ کو تو دیکھو میں کون ہوں۔ تم کیسے ہو کچھ کہو گے کسی بات کو دل چاہتا ہے..... ان عقل کے پتلوں سے کوئی پوچھے کہ یہ ان باور

کا وقت ہے۔ البتہ اگر کوئی ایسی بات ہو جو شرعاً ضروری ہے مثلاً کسی مات کو پوچھا جائے کہ کہاں رکھی ہے یا کچھ ترضہ یا لین دین کے بارے میں پوچھا جاوے جس کا حال بغیر اس کے کہے نہ معلوم ہو سکے، تو ایسی باتوں کے متعلق پوچھ پچھ کرنے کا مضائقہ نہیں بلکہ ضروری ہے بشرطیکہ اس کو تحمل سے زائد تنگی تکلیف نہ ہو۔ کیونکہ ایسی بات دراصل دنیا کی بات نہیں۔ بلکہ ادائے واجب ہے جو طاعت کی نزد اعظم ہے۔“

”ایک کوتاہی جو بہت عام ہے یہ ہے کہ جب کوئی عورت مرنے لگتی ہے کہتے ہیں کہ شوہر کو نہر معان کر دے اور وہ معان کر دیتی ہے اور شوہر اس معانی کو کافی سمجھتا ہے۔ سو خوب سمجھ لیا جائے کہ اس وقت کی معافی وصیت ہے اور وصیت وارث کے حق میں نافذ نہیں ہوتی جب تک کہ سب ورثہ بشرط بلوغ اس کو منظور نہ کر لیں۔“

موت کے بعد | اب مرنے کے بعد

”دفن میں اعزہ وغیرہ کے انتظار میں دیر کرنا، تبر پر انماج لیجانا جائز اور ادب پر کا چادر اتر کر کہ میں سے خرمیدنا میت کے کپڑے تر کہ تقسیم کئے بغیر مساکین کو دیدینا تبجہ دسواں وغیرہ کرنا برادری یا مساکین کو تباخر اٹھانا دینا کئی بار عورتوں کا جمع ہونا جس میں ایک اجتماع القضا عدت کے دن ہوتا ہے۔ بلا ضرورت دور دور سے مدتوں تک مہمانوں کا آنا اور میت والوں پر بار دانا، حفظا وغیرہ کو کچھ دے کر قرآن مجید پڑھانا، مدت تک سوگ کرنا وغیرہ، یہ تو عام مرنے والوں کے ساتھ معاملہ ہوتا ہے۔ اور

بعض خاص معاملات بزرگوں کے ساتھ ہوتے ہیں جیسے عرس و فاتحہ مرزج
وغیرہ کے منکرات۔“

ان سب کی مفصل و مدلل بحث حضرت کے رسالہ اصلاح الرسوم میں ملاحظہ فرمائی
جائے۔ اصلاح انقلاب میں صرف بعض ایسی کوتاہیوں کی کچھ تفصیل فرمادی ہے جو اصلاح الرکوع
میں مذکور نہیں۔ مثلاً

”ان میں سے ایک یہ ہے کہ بعضے تقویٰ کے جوش میں آکر ترکہ مشترکہ میں
سے بلا وصیت میت نماز روزہ کا فد یہ دلوادیتے ہیں سو اس میں حکم یہ ہے کہ اگر
وصیت کرے تو ثلث میں دنیا حق وراثہ پر مقدم ہے اور اگر وصیت نہ کرے تو جس
کو دنیا ہو خاص اپنے حصہ یا اپنے پہلے مال سے دے۔“

”ایک بڑی کوتاہی یہ ہے کہ بعض دیہات میں جہاں کوئی نماز پڑھانے
والا میسر نہیں بدوں نماز جنازہ کے ذن کر دیتے ہیں۔ حالانکہ اگر ایک آدمی بھی
ایسی صورت میں وضو کر کے نماز جنازہ سامنے رکھ کر صرف چار بار اللہ اکبر
کہے تو جنازہ کی فرض نماز ادا ہو جائے گی۔ باقی دعائیں وغیرہ سنن میں، تو
کم از کم آنا ہی کر لیں اور ترک فرض کی مصیبت سے محفوظ رہیں۔“

”ایک کوتاہی یہ کرتے ہیں کہ مردہ کو قبر میں رکھ کر صرف منہ تو قبلہ کی طرف
کر دیتے ہیں باقی سارے بدن کو کر دت نہیں دیتے۔ سو کتب فقہ میں تصریح
ہے کہ بدن کو اچھی طرح کر دت دینا چاہیے۔ نیز قبر میں رکھنے کے بعد اس کا
منہ کھول کر قبر کو دکھانا ضروری سمجھتے ہیں سو شریعت میں اسکی کوئی کھل نہیں۔
”ایک کوتاہی یہ ہے کہ قبر میں عہد نامہ شجرہ وغیرہ رکھتے ہیں اور میت

گلنے مٹنے سے اس کی بے ادبی ہوتی ہے۔ اس کو بھی ترک کرنا چاہیے۔
البتہ جس چیز کا ادب شریعت میں اس درجہ کا نہیں اس کو قبر میں رکھ دینا
درست ہے جیسے کسی بزرگ کا کپڑا وغیرہ۔ بعضے قبرِ نختہ بناتے ہیں حدیث میں
صریح ممانعت آئی ہے۔“

سخت ظلم ایک سخت کوتاہی یہ ہے کہ بعضے لوگ لڑکیوں کو میراث نہیں
دیتے جو نص قرآن کی رود سے حرام اور ظلم ہے۔ بعض بیوہ عورتیں اپنے کو تمام
منقولات کا مالک سمجھتی ہیں یہ بھی ظلم ہے، جو چیز شوہرنے اس کو سپرد کر دی تھی
وہ بیشک اس کی ہے۔ در نہ اور سب ترکہ مشترک ہے حسب ذرائع سب کو دنیا
چاہیے۔ ایک کوتاہی یہ ہے کہ اگر دلہن میکے میں مر جائے تو اس کے تمام
سامان پر وہ لوگ قبضہ کر لیتے ہیں اور سسرال میں مرے تو وہ قابض
ہو جاتے ہیں۔ اس میں تقسیم شرعی ہوتے سنا ہی نہیں۔ یاد رہے سب قیامت
کے دن اگلنا پڑے گا۔

شدید کوتاہی ایک شدید کوتاہی یہ ہے کہ میت کے قرض ادا کرنے کا
اہتمام بہت کم کرتے ہیں خصوصاً جو کہیں لکھا پڑھا نہ ہو اور محض دست گرداں
حالانکہ حدیث کی رود سے ”جب تک قرض ادا نہ ہو اس کی روح جنت میں
جانے سے معلق رہے گی تو کیا اپنے عزیز کے لیے اتنا بڑا حرام گوارا کرنا
چاہیے اسی طرح میت کا دوسروں پر جو قرض ہوتا ہے اس کو بھی لوگ اس
کے بعد دبا جاتے ہیں۔

پیٹ کے بچہ کا معاملہ ایک کوتاہی یہ ہے کہ کبھی میت کے وارثوں میں

وہ بچہ بھی ہوتا ہے جو ابھی ماں کے پیٹ میں ہے۔ ہم کو یاد نہیں کہ کسی فتویٰ لینے والے نے سوال میں اس کو ظاہر کیا ہو اور ہم جواب دینے والوں کی بھی کوتاہی ہے کہ اس کا احتمال ہی نہیں ہوتا اور سائل سے اس کی تحقیق ہی نہیں کرتے حالانکہ مذہب کا ضروری مسئلہ اور بہت زیادہ قابل غنا ہے کہ بنیر اس کے پیدا ہونے تک کی تقسیم ہی معلق رہتی ہے اور پیدا ہونے کے بعد صحیح سوال قائم ہوگا۔

”بعض لوگ شوہر کو اس کی مردہ بی بی کا منہ نہیں دیکھنے دیتے ہیں۔ محض لغو ہے۔ میت کو ہاتھ لگانا تو بلا ضرورت جائز نہیں لیکن منہ دیکھنا درست ہے اور بایہ پکڑنا تو مستحب ہے۔ اور عورت کے لیے کو مردہ شوہر کو دیکھنا اور ہاتھ لگانا بھی درست ہے۔“

”ایک اور کوتاہی یہ ہے کہ بعض جگہ نماز جوہ کے انتظار میں جنازہ کو رکھے رہتے ہیں کہ زیادہ نمازی نماز پڑھیں گے سو یہ بالکل جائز نہیں جس قدر جلد ممکن ہو نماز اور دفن سے زراعت کرنا واجب ہے۔ بعض مرنے والے کسی خاص شخص سے نماز پڑھوانے یا کسی خاص جگہ دفن ہونے کی وصیت کر جاتے ہیں تو لوگ اس کا اس قدر اہتمام کرتے ہیں کہ بعض اوقات بعض واجبات شرعیہ بھی ضائع ہو جاتے ہیں سو جان لینا چاہیے کہ ایسی وصیتیں شرعاً لازم نہیں ہوتیں اگر کوئی امر خلاف شرع لازم آدے تو اس پر عمل جائز نہیں۔“

کلام اللہ کا کلام اللہ ہونا، رسول اللہ کا اللہ کا رسول ہونا، نماز روزہ حج زکوٰۃ

کا اللہ کے احکام ہونا، یہ باتیں خالص دیانات کی ہیں، جن کا اجزائے دین بلکہ عین دین ہونا ہر وہ شخص جانتا اور مانتا ہے، جو کسی درجہ میں بھی اپنے کو مسلمان کہتا اور سمجھتا ہے، لیکن ان مسلمات میں بھی ہر طبقہ کے مسلمانوں نے سرے سے ترک یا طرح طرح کے مفاسد کے اتنے بے شمار انقلابات پیدا کر لئے ہیں کہ حضرت جامع المجددین علیہ الرحمہ کو ان کی سرسری تجدید و اصلاح کے لئے بھی اصلاح انقلاب کا پورا ایک حصہ قریباً دو سو صفحات کا وقف فرما دینا پڑا اور راقم ہذا ان کی ضروری تلخیص میں کوشش اختصار کے باوجود پچاس ساٹھ سے کم پر قناعت نہ کر سکا۔

پھر آخر ان مسلمات دین کے بھی جو ہم بالکل تیارک یا ان میں گونا گوں کوتاہیوں اور زوگذاشتوں کے مرتکب ہیں، اور جن کے لئے کوئی ضعیف سے ضعیف عذر بھی ایسا نہیں، جس کو حضرت مجدد نے قطع نہ فرما دیا ہو یا جس کی تدبیر علاج نہ بتا دیا ہو، اس کے بعد بھی اگر ہم ان کو اختیار نہ کریں یا ان میں جو کوتاہیاں کر رہے ہیں ان کو دور نہ کریں تو آخر ہمارے مسلمان ہونے کے دعوے کا کیا مطلب اور کیا معنی ہیں! کیا اس میں بھی حکومت یا ہم وطن ہمارا ہاتھ پکڑتے ہیں یا ان کی اصلاح و معالجہ کی جو تدابیر بتلائی گئی ہیں ان میں کوئی ایسی مزاحمت پیدا کر رہے ہیں کہ جس کا مقابلہ تکلیف مالا یطاق ہو!



اصلاح انقلاب (حصہ دوم)

اس کے بعد اصلاح انقلاب کے دوسرے حصہ میں زیادہ تر ان انقلابات کی اصلاح فرمائی گئی ہے، جو دوسرے درجہ کے دیانات ہی یعنی نکاح و طلاق کے متعلقات میں پیدا کر لئے گئے ہیں۔ یہ حصہ بھی قریباً ڈیڑھ سو صفحات کا ہے۔

نفس نکاح کے لئے عورتوں کا معاملہ مردوں سے زیادہ توجہ طلب ہے بیوہ کا عقد اب اتنا معیوب تو نہیں سمجھا جاتا جتنا پہلے تھا، لیکن اس کو اچھا یا ضروری اب بھی شاذ و نادر ہی لوگ جانتے ہیں، اور چونکہ استحسان نہیں، اس لئے اہتمام بھی نہیں۔ اگر کوئی غیر معمولی ترغیب کی صورت پیدا ہوگی تو خیر ورنہ بالعموم جوان جوان بیواؤں کو بھی اپنی جوانی اب بھی زیادہ تر بیوگی کے سوگ میں کاٹ ڈالنا پڑتی ہے اور کوئی خاص فکر و تدبیر ان کے نکاح ثانی کی نہیں ہوتی۔ حالانکہ

کنواری سے بیوہ | "اگر غور سے کام لیا جائے تو نکاح ثانی اول کی نسبت
 کا نکاح مقدم ہے | اہم ہے۔ کیونکہ پہلے تو وہ خالی الذہن، تھی مصالح
 زوجیت کا یا تو علم ہی نہ تھا یا تھا تو علم الیقین نہ تھا اور اب تو عین یقین
 ہو گیا ہے۔ اس حالت میں اس پر دوسرا دوسرا جسرات کا جوڑ زیادہ ہوتا ہے،
 جس سے کبھی صحت کبھی آبرو کبھی دین سب برباد ہو جاتے ہیں، بعض لوگ
 کہتے ہیں کہ ہم نے پوچھا تھا وہ رضی نہیں ہوتی مگر اس میں بھی کلام ہے کہ
 جو طریقہ پوچھنے کا ہوتا ہے، اس طرح پوچھا تھا یا جلتی ہوئی بات کہہ کر
 الزام اتار دیا تھا۔

بالہوم ایک آدمہ بارہ پوچھنے میں تو وہ اس لئے انکار کرتی ہے کہ "اگر ایک دم سے راضی ہو جاؤں گی تو خاندان کے لوگ کہیں گے کہ یہ تو منتظر ہی مٹھی تھی، خاوند کو ترس رہی تھی اس خوف سے وہ ظاہر انکار کر دیتی ہے۔ چاہیے یہ کہ اس کو اچھی طرح سب مصلحتیں بتلا دے، اس کے ذہن سے رنج کر دے شفقت اہتمام سے گفتگو کر دے اس کی غلط فہمیاں دور کر دے۔ پھر ایک دفعہ نہیں چند بار ایسی گفتگو کر دے۔ اگر اس پر بھی راضی نہ ہو تو تم معذور ہو۔ غرض حتی الامکان بیوہ کا نکاح کر دینا ہی مناسب ہے۔ البتہ اگر وہ بچے والی ہو اور عمر بھی دھل چکی ہو اور کھانے پینے کی کئی گنجائش ہو اور وہ انکار کرتی ہو اور قرآن سے رنج سے اس کا استفسار معلوم ہو تو اس کے لئے اہتمام ضرور ہے۔"

لڑکیوں کے نکاح میں تاخیر "اسی طرح بعضے بداندیش کنواری لڑکیوں کو بالغ ہو جانے پر بھی کئی کئی سال ٹھلائے رکھتے ہیں اور محض ناموری کے سامان کے انتظار میں شادی نہیں کرتے حتیٰ کہ تیس تیس اور کہیں چالیس چالیس برس کی عمر کو پہنچ جاتی ہیں اور اندھے سر پرستوں کو کچھ نظر نہیں آتا کہ اس کا انجام کیا ہوگا۔ حدیثوں میں جو اس پر وعید آئی ہے کہ اس صورت میں اگر عورت سے کوئی لغزش ہوگی تو وہ گناہ باپ (یا جو ذی اختیار ہو باپ) بھی لکھا جاتا ہے۔ اگر کسی کو اس وعید کا خوف نہ ہو تو دنیا کی آبرو کو تو دنیا دار بھی ضروری سمجھتے ہیں سو اس کا اندیشہ ہے۔ چنانچہ کہیں حمل گرائے گئے کہیں لڑکیاں کسی کے ساتھ بھاگ گئیں۔"

اور اس آزادی و بے قیدی اور اسکولی و کالجی تعلیم سراں کے زمانہ میں تو یہ دعوات

اتنے زیادہ ہونے لگے ہیں کہ شاید ہی کوئی شخص ہو جو بھائی برادری یا پاس پڑوس کے اس قسم کے دوچار شرناک واقعات سے واقف نہ ہو۔ ابھی اس سحر کے دوران ہی میں راقم ہذا کے علم میں دو واقعات اس طرح کے آئے کہ ایک لڑکی گھر کے ملازم کے ساتھ بھاگ گئی اور ایک کا تعلق بعد نکاح ایک غیر مسلم سے ثابت ہوا اور طلاق کی نوبت آئی۔ اور یہ دونوں واقعات اچھے معزز اور شریف گھرانوں کے ہیں۔

”ایسا نہ بھی ہو تو وہ لڑکیاں سر پرستوں کو دل ہی دل میں کوستی ہیں اور

چونکہ وہ مظلوم ہیں ان کا کونسا خالی نہیں جاتا۔ ان لوگوں کو یہ بھی شرم نہیں آتی کہ جو دو باوجود بڑھے ہو جانے کے ایک بڑھیا کو کہ وہ اس لڑکی کی ماں ہے خلوت میں لے جا کر عیش و عشرت کرتے ہیں اور جس غریب مظلوم کی عیش کا موسم ہے وہ پھرہ داروں کی طرح ماماھیلوں کے ساتھ گھر کی چوکی کرتی ہے۔“

نامشروع و نامعقول اور یہ تاخیر زور جہیز وغیرہ فخر کے ساز و سامان نہیا ہونے ہی کی

اسباب تاخیر ابدولت نہیں ہوتی بلکہ بار بار دیکھا گیا ہے کہ لڑکی کی طرح یہ

سامان بھی پڑا شرتا ہے مگر برابری مرضی کا نہیں ملتا۔ اور شرطیں سب پوری ہونا ضروری

ہیں۔ ذات رات کا بھی بیٹھا ہو، صورت شکل بھی ہو، کھانا پینا بھی ہو، پڑھا لکھا بلکہ

گو بکریٹ بھی ہو خوش مزاج یا بدستابلت بھی ہو۔ ہاں اگر کسی چیز کے ہونے کی ضرورت

نہیں، تو وہ صرف دین و اخلاق ہے۔ حتیٰ کہ اگر بد عقیدہ و آزاد خیال ہو تو اس کی

بھی پردا نہیں۔ اور کچھ آوارہ مزاج ہو تو اس میں بھی مضائقہ نہیں اور اگر روت و غم

خوب کھاتا ہو، تو گو تنخواہ کم ہے لیکن یہ کیا کم ہے کہ ”ماشا اللہ“ پر کی آمدنی بہت

اچھی ہے! استغفر اللہ بلاشبہ لائق جوڑ کی جہاں تک ہو سکے فکر کرنا اولاد کے حقوق میں

کے ہے۔

”لیکن دوا قابل لحاظ ہیں ایک یہ کہ علو ہر امر میں مذکور ہے، دوسرے یہ کہ ایک شخص میں تمام اوصاف کا جمع ہونا بھی شاذ و نادر ہے پس اگر صفات مذکورہ میں بقدر ضرورت جمع ہوں یا بعض صفات میں بعض نہیں، مگر جو اہم ہیں وہ موجود ہیں۔ ایک قوت اکتساب دوسرے کفایت (ذات ذات) میں زیادہ کفایت نہیں تیسرے دینداری، تو زیادہ کاوش چھوڑے، ورنہ ذہنی بات پیش آدے گی جس کا ذکر حدیث میں ہے کہ ”جب خلق دین و کفایت ہو تو نکاح کر دیا کر دور نہ زمین میں بڑا نساہ ہوگا“.....

”غرض یہ غدر کہ رشتہ موقع کا نہیں ملتا اکثر بے موقع ہوتا ہے“

پھر امام میں کو دین و اخلاق کے سوا سب ہی کچھ تلاش کیا جاتا ہے، لیکن خود اپنی

حیثیت یا صاحبزادی کی حالت پر نظر بہت کم جاتی ہے، ورنہ اگر مجموعی اعتبار سے برابر کا جوڑ تلاش کیا جائے تو چنداں دشواری نہ ہو۔ ایک نئی مصیبت یہ چھا گئی ہے کہ ”نئی تعلیم و ترقی“ نے لڑکوں کو مال و جاہ کا حرص اس بے غیرتی کی حد تک بنا دیا ہے کہ وہ لڑکی کے حسب و نسب صورت و شکل اخلاق و عادات ہنر و سلیقہ سب سے زیادہ سسرال والوں کے موٹر و بیگلہ عمدہ و عزت کو دیکھتے ہیں، اور چیز میں خود اپنے لئے بھی موٹر و بیگلہ اور بارہاد لایت کی تعلیم کے تعلیمی مصارف کے امیدوار ہوتے ہیں اور بعض جگہ تو سب شرائط مہینوں کے نامہ و پیام میں پہلے ہی سے باقاعدہ طے کر لئے جاتے ہیں۔ ہاں اب مزید ترقی کے بعد اس لڑکی کا گریجویٹ اور کہیں کہیں پروفیسر ہونا بھی شرط ہے۔ حیر سے اس کی کوشش میں تو ”ترقی پسند“ والدین بھی کمی نہیں کرتے۔

اور بے پردگی میں بھی مضائقہ نہیں جانتے۔ لیکن داماد کے لئے موٹر ونگلہ یا ولایت کی تعلیم کا خرچ فراہم کرنا کتنے والدین یا سرپرستوں کے لئے آسان ہوتا ہوگا خصوصاً اگر کسی خوش نصیب کے لڑکیاں زیادہ ہوں۔ لہذا ایک وجہ خصوصاً حیدرآباد (دکن) ہمارے کے مسلمانوں میں بھی بنگال کے ہندوؤں اور بھٹی کے پارسیوں کی طرح برہمنوں کی یہ بھی ہوگئی ہے، اور بعض لڑکیاں تیس چالیس برس کی ساری عمر ہی "کنواری" بنی رہتی ہیں اور دین و اخلاق کی تو پر داہی کس کو ہے۔ عزت و آبرو کا بھی خدا ہی حافظ! مصیبت بالائے مصیبت یہ ہے کہ نام نہاد خاندانی علماء و مشائخ جو ہمارے رہبر ہوتے تھے اور کچھ نہ کچھ اب بھی اثر رکھتے ہیں، وہ جو دیکھی اسی الٹی راہ پر پڑتے جاتے ہیں اور خود اپنی لڑکیوں کے لئے "اپٹوڈیٹ" داماد کی فکر میں لگے رہتے ہیں!

کمل قانون ایک کوتاہی یہ ہے کہ اکثر متناکھین (خصوصاً لڑکی) کی مرضی حاصل نہیں کی جاتی۔ تعجب ہے نکاح جو عہد بھر کے لئے دو شخصوں کا تعلق ہے جس کے ساتھ ہزاروں معاملات وابستہ ہیں، وہ کسی کا اور رائے دوسروں کی..... یہ طلب نہیں کہ ہر جگہ لڑکا لڑکی سے کہلوانا ضروری ہے یا ادلیا کو مصالح شخص کرنے کا کوئی حق نہیں۔ یقیناً بعض جگہ تو لڑکا بھی اور لڑکی تو اکثر جگہ ذمی رائے نہیں ہوتی..... نیز اکثر جگہ ادلیا اپنے تجربہ و شفقت سے جو تجویز کریں گے وہ نصیحت ہی ہوگا۔ اس واسطے شریعت مقدسہ نے اپنے احکام و قواعد میں سب باتوں کا لحاظ کر کے کمل قانون بنا دیا ہے۔ اس لئے میرا یہ مطلب ہرگز نہیں اور نہ کوئی عاقل یہ بات تجویز کر سکتا ہے کہ بالکل متناکھین کی رائے پر رکھ دو

بلکہ مطلب یہ ہے لڑکا لڑکی اگر بالغ ہوں تو نکاح سے پہلے انکی رائے دریافت کر لی جائے جس کا اچھا طریقہ یہ ہے کہ جن سے وہ بے تکلف میں جیسے ہم عمر دوست اور سہیلیاں ان کے ذریعہ سے اس طور پر کہ ان کو معلوم ہو کہ ہمارے بزرگ ہم سے دریافت کر رہے ہیں ان کا مافی الضمیر معلوم کر لیا جائے..... اور بعض دفعہ کو بے دریافت کئے وہ خود ہی ایسے بے تکلف دوستوں سے اپنی پسندیدگی یا ناپسندیدگی ظاہر کر دیتے ہیں اور ادلیا کو خبر بھی ہو جاتی ہے، مگر ظلم یہ ہے کہ پھر بعض مہمل دیوبند مصلحتوں کے پیش نظر گھونٹ داب اس کو اس بلا میں پھنسا دیتے ہیں۔..... البتہ اگر ناگج و منگوح نابالغ ہوں اور کوئی اچھا موقع فوت ہو رہا ہو تو دوسری بات ہے۔ اور اگر کوئی ضروری مصلحت نہیں محض رسم ہی کا اتباع ہو تو خود یہ رسم ہی مٹانے کی ہے، گو نکاح صحیح ہو جاتا ہے تاہم **وَابْتَئُوا الْيَتَامَىٰ حَتَّىٰ إِذَا بَلَغُوا النِّكَاحَ صَافٍ مِّشْرَبٍ** کہ نکاح کا پسندیدہ زمانہ بلوغ ہی ہے۔

یورپ زدگی کا غلو اور اس کو تاہی کے مقابل دوسرا غلو ہے، جو اس وقت اکثر تعلیم یافتوں میں بڑھتا جاتا ہے کہ خلاتِ رضی کے نکاح کے بعض مضروا نوعات دیکھ کر انہوں نے احکام شرعیہ پر طعن اور ان کے مقابلہ میں یورپ کے رسم و رواج کو ترجیح دینا شروع کیا۔ تعجب ہے کہ یہ حضرات آسائے فطرت و تحقیق و افعات کے از حد مدعی ہیں پھر ان کی نظر سے یہ واقعہ کیسے مخفی رہا کہ ہر رسم کے موافق پیش آتے ہیں، جن کے لئے کوئی ایک

کلیہ کافی نہیں ہو سکتا ایک پورے جامع قانون کی ضرورت ہے جس میں تمام مصالح کی رعایت ہو اور ہر موقع پر کام دے سکے۔ ایک کوتاہی یہ ہے کہ اس زمانہ میں منکوحہ میں زیادہ تر جمال کو اور نکاح میں زیادہ تر مال کو دیکھتے ہیں حالانکہ سب سے کم قابل التفات یہی مال و جمال اور سب سے زیادہ قابل التفات دین ہے۔ اسی واسطے حدیث میں بھی عورت کے بارے میں ہے کہ عورت سے چار وجہ سے نکاح کیا جاتا ہے، شرافت، مال، خوبصورتی اور دینداری کی وجہ سے۔ اس کے آگے ہے کہ فاطمہ بنت الدین تربت یداک (بی بی، دنیا حاصل کر دو) اور مرد کے باب میں ہے، کہ ”جب کوئی ایسا مل جائے کہ جس کا خلق و دین پسندیدہ ہو تو اس سے نکاح کر دو ورنہ زمین میں بڑا فساد برپا ہو گا۔“

کیا بدبختی ہے کہ آج کل لڑکی لڑکے میں جس چیز کو سرے سے نہیں دیکھا جاتا وہ دین ہی ہے۔ جس کی وجہ محض یہ ہے کہ اسلام کے دعوے کے باوجود مسلمانوں کے دل میں جو چیز سب سے زیادہ بے قیمت ہے وہ دین و آخرت ہی ہے۔ الا ماشاء اللہ۔ حالانکہ اگر دین میں دین و آخرت کا خیال ہو تو دنیا میں بھی زیادہ خوبصورتی و محبت کے ساتھ نباہ کی امید کی جاسکتی ہے اس لئے کہ جن کے پیش نظر ہی دنیا ہی دنیا ہر وہ تو زیادہ سے زیادہ بلکہ سب کچھ دنیا ہی میں حاصل کر لینا چاہتے ہیں اور لازماً ایک دوسرے کی کمی و کوتاہی کو کم سے کم گوارا کر سکتے ہیں۔ بخلاف ایک نئے دیندار کے کہ وہ آخرت کے پوری اجرو راحت کے لئے دنیا کی عارضی کلفت کو بھی گوارا کرے سکتا ہے جس طرح منزل کے دوق و شوق میں مسافر سفر کی کلفت کو زیادہ خاطر میں

نہیں لاتا کسی طرح راستہ کاٹ دیتا ہے کہ گھر پہنچ کر آرام ہی آرام ہے۔
 ”پھر مال و جمال کی عمر ہی کیا۔ مال تو (چوروں کے ہاتھ) ایک ہی رات

میں بے دفاعی کر جا سکتا ہے اور جمال ایک بیماری میں ختم ہو جاتا ہے۔

اور بعض امراض میں پھر لوٹ ہی نہیں سکتا، جیسے آنکھ پھوٹ جائے یا

بیچیک نکل آدے اور داغ نہ جاویں یا سر کے بال گر جاویں تو جو محبت الفت

اس پر تہی تھی وہ بھی ختم ہو گئی اور نباہ مشکل ہو گیا۔“

عمر بھر حرام کاری | ”ایک مرید بھی قابل التفات ہے کہ آج کل تو تعلیم یافتہ

طبقہ میں بعض ایسے آزاد بے باک ہو جاتے ہیں کہ ملاحظہ کی تقلید یا ہوا پرستی

ذخوری کی بدولت بے تکلف دینی تطعیات تک میں کلام کرنے لگتے ہیں، کسی

کو رسالت میں کلام ہے، کسی کو نماز روزہ کے احکام پر کتہہ صینی ہے، کسی کو

واقعات معاد میں شبہات میں سو خوب سمجھ لو کہ ایسا آدمی کافر ہے خواہ اپنے

کو مسلمان ہی سمجھے۔ اور مسلمہ کا نکاح کافر سے نہیں ہوتا یا اگر نکاح ہونے کے بعد

کوئی ایسی باتیں کرے تو نکاح ٹوٹ جاتا ہے اور عمر بھر حرام کاری ہوتی ہے۔

پس بید ضروری ہے کہ نکاح کے قبل داماد صاحب کی وارٹھی اور فیشن کو اگر

نہ دیکھو تو اس کے مسلمان ہونے کی تو تحقیق کرو اور بعد نکاح ایسا ہو تو توبہ

کر اگر تجدید نکاح کرادیا کرو۔ بہت مہتمم بالشان بات ہے۔

ایک کوتاہی نفس نکاح کے معاملہ میں یہ ہے کہ

”بعضے لوگ باوجود ضرورت و وسعت سرے سے نکاح نہیں کرتے اور

بعضے ایک بیوی کے برنے یا طلاق کے بعد پھر نہیں کرتے..... سو خوب جان لکھو

کہ جب ضرورت یعنی نفس میں تقاضا ہو اور وسعت بھی ہو گو اسی قدر کہ روز کے روز
کماؤں گا اور کھلاؤں گا تو نکاح کرنا واجب اور اس کا ترک گناہ ہے۔ اور
اگر وسعت کے ساتھ بہت زیادہ تقاضا ہے کہ بدوں نکاح کے حرام میں
بتلا ہو جانے کا اندیشہ ہے تو نکاح کرنا فرض ہو گا اور فعل حرام میں نظر حرام
اور استنابا الید بھی داخل ہے۔

فعل حرام سے اگر کوئی شاذ و نادر اسی صورت میں بچ بھی جائے، تو نظر حرام یا نامحرم
عورتوں کے ساتھ اختلاط و بے تکلفی سے تو شاید ہی کوئی بچتا ہو، اور اندھیر یہ ہے کہ اس
کو اچھے اچھے گھرانوں میں بھی معیوب تک نہیں خیال کیا جاتا، بلکہ بھادج اور سالیوں کے
ساتھ لوگوں یا اس کا قانونی حق حاصل ہے۔ حال کا واقعہ ہے کہ احقر نے ایک عزیز قریب
کو اس فتنہ میں مبتلا پا کر کہ رشتہ کی ایک بھادج کے پاس ایک ہی پلنگ پر قریب بیٹھے
ہوئے باتیں کر رہے تھے سختی سے سارے گھر میں نامحرموں کا پردہ کر دیا تھا۔ لیکن
آج رات ہی کو معلوم ہوا کہ اس کی پابندی نہیں ہو رہی ہے، تو قدرۃ طبیعت کو زیادہ برہمی
ہوئی اور زیادہ سختی کی توجہ جواب ملا وہ کیسا بیسیا فی دہیسا کی کاٹھا کہ "جو کچھ کرتا ہوں
نیک مٹی کے ساتھ" اس سے بھی بڑھ کہ قرآن دانا روشن خیال "بھادج" صاحبہ
کی طرف سے جواب ملا کہ "قرآن میں تو یہ پردہ نہیں" اتنا لشروانا الیہ راجعون! یہ
قرآن دانی و روشن خیالی ایک مشہور تعلیمی ادارہ کا تحفہ ہے جس کے ساتھ "اسلامیہ" بھی
لگا ہوا ہے، اور جہاں کی صرف اتنی ہڈا لگ گئی ہے کہ شوہر کے ساتھ وہاں ایک مدت
تک قیام رہا! یہ تو عمل کا رنگ تھا ایمان کا بھی حال سن لیں جو زیادہ عبرت ناک ہے
کہ بھائی جان (احقر کو خطاب کر کے) میں پہلے آپ کے عذاب سے بہت ڈرا کرتی اور اس

سے بچنے کی بہت دعائیں مانگا کرتی تھی، مگر معلوم ہوا کہ قرآن شریف میں تو عذاب قبر کا ذکر ہی نہیں۔۔۔ کوئی بتلاؤ کہ ہم تیل میں کیا!

خیر یہ تو جملہ معترضہ تھا اور رات ہی کا واقعہ جس سے قلب اب تک شدید متاثر ہے اب نفس نکاح کے قرض ہونے کی صورت بالا کے بعد دوسری صورت یہ ہے کہ اگر ضرورت نکاح کا جو درجہ اوپر بیان کیا گیا ہے، وہ نہ بھی پایا جائے لیکن ادائے حق کی نفس قدرت اگر حاصل ہے، تب بھی نکاح کو ناسنت ہے۔ اور اسی معنی میں حضور صلی اللہ علیہ وسلم نے فرمایا کہ "النکاح سنتی ومن رغب عن سنتی فليس مني" کہ نکاح میری سنت ہے جو اس سے بے رغبت ہو وہ مجھ سے نہیں۔"

"البتہ اگر اندیشہ ہے بی بی کے حق ادا نہ کر سکنے کا خواہ حق نفس خواہ حق

مال تو ایسے شخص کے لیے البتہ نکاح ممنوع ہے اور اگر ضرورت ہو مگر وسعت

نہو تو اس صورت میں اقوال مختلف ہیں۔"

مگر حکیم المجددین علیہ الرحمہ کی حکیمانہ و دور میں نگاہ میں اس صورت میں بھی وجوب ہی

کا قول راجح ہے۔ رہی بسمت تو اس کی نسبت ارشاد ہے کہ

اس کا تدارک مزدوری سے کرے۔ اس سے بڑھ کر یہ کہ قرض لے کر

کرے۔ البتہ اس کے ادا کرنے کی نیت مصمم رکھے اور کوشش بھی کرے

اس پر بھی ادا نہ کر سکا تو امید ہے کہ حق تعالیٰ اس کے مخارج کو راضی فرمادیں

گے۔ کیونکہ اس نے دین کی حفاظت کے لیے قرض لیا تھا۔ مگر فضیلت کیلئے

یہ قرض جائز نہیں، صرف نان نفقہ کے لیے یا ہر کے لئے جہاں کہیں ہر

پورا یا کچھ فوراً لیا جاتا ہو۔"

لیکن آج کل فضولیات یعنی تقریب نکاح کی جائز و ناجائز رسوم کی تکمیل کے لئے
 قرض زیادہ تر لیا جاتا ہے۔ ورنہ نفس نکاح کے لئے ایسا کوئی شاذ و نادر ہی ہوگا کہ کسی
 نہ کسی قسم کی محنت و مزدوری سے روز روز کماتا کر واجب نان و نفقہ کو پورا نہ کر سکے۔
 وسعت کا معیار اور دوسری طرف اس زمانہ میں خصوصاً نئی تعلیم کے نوجوانوں میں وسعت کا
 معیار اتنا بلند ہو گیا ہے کہ بہتوں کو دیکھا کہ اچھی اچھی سیکڑیاں ماہوار کی تنخواہ رکھتے ہیں
 مگر اس انتظار میں جوانی کے دن کھوتے رہتے ہیں کہ موجودہ آمدنی موٹر ونگل کے لئے
 کافی نہیں اور جوانی کے دن کھونے والے بھی شاذ و نادر ہی ہیں، ورنہ زیادہ تر ناجائز
 راستوں سے نفس کے تقاضوں کو پورا کرتے ہیں کچھ اور نہیں تو اپنے ہی جیسے آزاد
 خیال دشمن غیرت و حمیت اعزہ و احباب کی میسوں بیسوں سے گھر یا کلب میں دل
 بہلاتے ہیں۔ اس کا مشابہی وہی بددینی ہے کہ بدنگاہی وغیرہ ظاہری و خارجی مستح
 کو سرے سے حرام یا برا ہی نہیں جانتے پھر اس خارج سے داخل کا جو حاصل ہے
 اس کے طے ہو جانے کے واقعات کیا کم ہوتے رہتے ہیں! اور کس کے علم میں نہیں ہیں
 انھیں عواقب کے پیش نظر شریعت کا حکم بہر حال یہی ہے، کہ جب "ضرورت و وسعت
 دونوں ہوں تو نکاح واجب یا فرض ہوگا۔"

"پھر بھی بعض لوگ نہیں کرتے جس کے اسباب مختلف ہیں بعضے آنکاح
 نہ کرنے کو قرب و عبادت سمجھتے ہیں حالانکہ یہ اعتقاد رہبانیت و بدعت
 ہے اور اصل عمل شرعاً ماہورہ نکاح ہی ہے، تو اس کا ترک فی نفسہ ظاہر ہے
 کہ عبادت نہیں ہو سکتا۔ اور بعضے بی بی کے مرنے سے بدل ہو کر بزرگم خود
 تارک دنیا بنتے ہیں..... حالانکہ جب ضرورت ہے تو ترک نکاح سبب

ہو جائیگا فتن کثیرہ کا۔ و سادس و خطرات کا ہجوم عبادات میں حلاوت و طمانیت کو بالکل ہی برباد کر دے گا۔ یہ تو مشترک حالت ہے اور بعضوں سے ان و سادس سے متاثر ہو کر ان کے مقتضیاً پر بھی عمل ہو جاتا ہے۔ بعض تو عورتوں سے مبتلا ہو جاتے ہیں اور بعضے ظاہری تقدس کی حفاظت کے لئے عورتوں سے تو بچتے ہیں کہ اس میں آدمی جلد بدنام ہو جاتا ہے، نوعر لڑکوں سے مبتلا ہو جاتے ہیں، جو اس سے بھی بڑھ کر فتنہ ہے کیونکہ عورت کسی حالت میں بھی نخل حلت تو ہے۔ بخلاف اس کے کہ حرام محض ہے۔ پھر ان میں بعض اصل فعل سے تو بچتے ہیں مگر بوس و کنار وغیرہ کے مقدمات میں مبتلا ہو جاتے ہیں، جس میں دوسرے بدگمان نہوں حتیٰ کہ خود جس سے متمتع ہو رہے وہ اس کو بزرگانہ شفقت پر مجبور کر لے گا۔ بعد باشر

من الفتن ما ظہر منها وما بطن“ (ص ۱۳)

لڑکی کے مال پر نظر | ”ایک کوتاہی یہ ہے کہ لڑکی کے مال کو دیکھتے ہیں اور یہ درحقیقت اس سے بھی بدتر ہے کہ لڑکی یا لڑکی والے مال کو دیکھیں کیونکہ وہ تو اگر غلو نہ ہو معقول ہی ہے کیونکہ مرد پر نفقہ ہے، تو اس کی استطاعت کو دیکھنے میں مضائقہ نہیں بلکہ ایک قسم کی ضروری مصلحت ہے۔ البتہ غلو نہ چاہئے کہ اس کو دوسرے ضروری اوصاف پر ترجیح دیکھائے لیکن عورت کے مال پر نظر کرنا کہ ہم اس سے متمتع ہوں گے یا نفقات وغیرہ کا بار کم پڑے گا، بڑی بے عزتی و بے حیاتی ہے۔

طفیل خورا مشوچوں کلاغ بے پروبال

جو باز باش کہ صیدے کنی و لقمہ وہی

”البتہ اگر منکوحہ کے زیادہ مفلس نہونے پر ایک مصلحت کے حصول اور ایک مضرت کے دفع کے لئے نظر کیجائے تو نازیبا نہیں بلکہ مناسب ہے۔ منفعت یہ ہے کہ اکثر دیکھا جاتا ہے کہ مفلس محض میں دوا امر کی کمی ہوتی ہے ایک سلیقہ کی دوسرے سیر چشمی کی بلیقہ کی کمی سے اس میں خدمت کی لیاقت نہیں ہوتی اور سیر چشمی کی کمی سے بعض اوقات ضروری خرچ میں کمی کرتی ہے جس سے بعض اہل حقوق کے حقوق بھی ضائع ہوتے ہیں اور بعض مواقع پر شرمندگی ہوتی ہے کہ کسی مہمان کو روٹی کم دیدی کسی حاجت مند سائل کو محروم کر دیا اور مضرت یہ ہے کہ بعض کو دیکھا گیا ہے کہ دفعۃً مال و دولت دیکھ کر آنکھیں پھٹ جاتی ہیں اچھلنے لگتی ہیں اور سلیقہ ہوتا نہیں بدتمیزی سے اڑانا شروع کر دیتی ہیں چنانچہ اکثر نو دولتوں کی یا تو بخل کی بلا میں مبتلا پایا یا اسراف کی۔ اور اکثر دیکھا گیا ہے کہ خاوند کے گھر سے اس کو محبت نہیں ہوتی۔ نقد الگ جس الگ کبھی ظاہر میں کبھی خفیہ جس طرح بن پڑتا ہے اپنے اسکے والوں کو بھرنا شروع کر دیتی ہے عمر بھر یہی زرد ہتار ہتا ہے جس سے گھر میں بے حد بے برکتی ہوتی ہے اور یوں کسی کی طبیعت خاص رنگ کی ہو اس کا ذکر نہیں“

سبحان اللہ ہر بات اپنی جگہ پر ہے کسی امر کی اصلاح و تجدید میں اڑا ط و تفریط یا حدود سے تجاوز نہیں ہی تو وسط و اعتدال اسلام کی صراط مستقیم ہے، ورنہ اگر ایک طرف دولت مند سسرال اور لڑاکی کی تلاش ہے، تو دوسری طرف یہ بھی سنا کہ لڑاکی تو بس غریب ہی بھائی کے گھر کی ٹھیک ہوتی ہے، یہی اڑا ط و تفریط مسلمانوں میں

ہر معاملہ میں پیدا ہو گئی ہے۔ اور ان کے مصلحین کی نظر بھی بالعموم ایک ہی طرف ہوتی ہے۔

اور حماقت | " ایک کوتاہی یہ ہے کہ جس طرح بعض لوگ رطکے کے بی۔ اے

ایم۔ اے ہونے کو دیکھتے ہیں انہیں اس سے ہے کہ بعض نئے مذاق کے منکوحہ ایسی

تلاش کرتے ہیں جس نے نئی تعلیم حاصل کی ہو یا تعلیم کے ساتھ ڈاکٹری وغیرہ

بھی پاس ہو۔ کوئی ان عقلا سے پوچھے کہ اس سے مقصود کیا ہے۔ اگر یہ کہ یہ

خود بھی کمانے میں امداد دے، تو بید بے حسیتی ہے کہ مرد ہو کہ عورت کے ہاتھ

کو تکا جادے..... اگر یہ مقصود ہے کہ ایسی عورت سلیقہ دار ہوگی

راحت زیادہ ہو چاؤ گی، سو خوب سمجھ لو کہ راحت رسائی کیلئے صرف سلیقہ

کافی نہیں بلکہ اطاعت خلوص و خدمت گزارمی کے مادہ کی اس سے زیادہ

ضرورت ہے۔ اور اگر نرا سلیقہ ہو اور یہ اوصاف نہوں، تو اول تو وہ

خدمت ہی کیوں کرے گی۔ کیونکہ تجربہ سے اس جدید تعلیم کا اثر یہ ثابت

ہوا ہے کہ اس سے بکر خود غرضی و خود رانی اور بیباکی آزادی بھائی چالاکی

نفاق وغیرہ اخلاق و مہمہ پیدا ہو جاتے ہیں جو تمام دیگر اخلاق ذمہ

کی جڑ ہیں، تو وہ تمھاری خدمت و راحت کی کیا پرواہ کرے گی اُلٹے

تم سے اپنے بیجا حقوق کا مطالبہ کرے گی بلکہ عدالت تک پہنچے گی اور

اگر کہو کہ یہ بہت کم ہوتا ہے، تو عرض کروں گا کہ پھر وہ تعلیم یافتہ نہیں۔

اگر کہو کہ ہم ایسی تعلیم یافتہ نہیں چاہتے، بلکہ کسی قدر نئی تعلیم سے بہرہ ور ہو تو

خیر وہ بیشک اس قدر خطرناک نہوگی لیکن آزادی و بھائی چالاکی کے نزدیک چالاکی

و نفاق اس پوری اور ادھوری تعلیم سب کا مشترک تحفہ ہے..... میں تو

کہتا ہوں کہ عورت میں کوئی ہنر بھی نہ ہو لیکن حیا ہو تو اور کچھ نہیں عورت
 تو ہے، لیکن حیا نہ ہو تو وہ سب کچھ ہے عورت نہیں اور نکاح کے مصالح
 کے لیے چاہیے عورت جب وہ حکماً عورت ہی نہیں تو پھر نکاح سے کیا
 فائدہ۔ باقی بالائی مصالح کے لیے چار مہذب نوکر رکھ لو اور آب زہری
 کے لیے اہل فرانس نے بہت سے طریقے ایجاد کر لیے ہیں ان پر کفایت کر لو
 رہی اولاد وہ ہر بدتر عورت سے بھی حاصل ہو سکتی ہے، اس کے لیے اتنی
 کج دکان بیکار۔

والبتہ اگر عورتوں میں تعلیم ڈھونڈی جاوے تو علوم دینیہ کی جو انسان
 کو کامل مہذب بناتی ہے۔ بشرطیکہ عمل ہو اور غالب یہ ہے کہ جب علم دین حاصل
 ہوتا ہے تو کبھی کبھی عمل کی بھی توفیق ہو ہی جاتی ہے۔ اصل میں دینی تعلیم سے
 خدا تعالیٰ کا خوف پیدا ہوتا ہے جو ساری تہذیب اور حقوقِ انسانی کی بنیاد ہے۔
 اس کے بعد شہادت و رضاعت و ولایت وغیرہ کے بارے میں اور تحلیلِ محرمات یا تحریم
 محلات یعنی حرام عورتوں کو حلال بنانے یا حلال کو حرام قرار دینے وغیرہ کی جو کتابیں
 ہوتی ہیں ان کا بیان فرمایا گیا ہے چھوڑنے کے قابل تو وہ بھی نہ تھیں، مگر مضمون نے
 نے رسالہ کی صورت اختیار کی اور رسالہ اب کتاب بن گیا ہے۔ راقم ہذا جو میران
 ہے کہ کیا لے کیا چھوڑے۔ تن ہمہ داغ داغ شد فیہ کجا کجا نہم۔ بہر حال آگے کچھ کفو
 وغیرہ کی زیادہ عام کتابوں کو گنایا جاتا ہے۔

نسب کے متعلق ایک بڑی علمی [کفارات] یعنی زمین کے باہم کفو و ہمسریا برابر ہونے میں
 شریعت نے جن جن اوصاف کا اعتبار کیا ہے ان میں سے ایک نسب یا ذات رات بھی ہے۔

اس کے متعلق جو کوتاہیاں ہوتی ہیں، ان میں سے ایک بڑی غلط فہمی یہ ہے کہ
 ”نسب میں ماں کا بھی اعتبار کرتے ہیں۔ اگر ماں کسی کی نجیب نہ ہو تو اس کو
 نجیب نہیں سمجھتے اور اس لئے اپنا ہمسر نہیں جانتے۔ حالانکہ شریعت نے اس
 باب میں ماں کا کچھ اعتبار نہیں کیا۔ لہذا جس کا صرف باپ ہی نجیب ہو وہ نجیب ^{الطہین}
 ہمسر یا کفو ہے۔ صرف ایک استثناء ہے وہ یہ کہ حضور صلی اللہ علیہ وسلم کی
 سیادت نسبتاً حضرت فاطمہؑ کے لیے بھی ثابت ہے، وہ بھی سید ہیں اور
 دوسرے نبی ہاشم سے افضل ہیں حتیٰ کہ جو لوگ حضرت علیؑ کی اولاد سے
 ہوں مگر حضرت فاطمہؑ کے بطن سے نہوں وہ سید ہونگے بلکہ علوی ہونگے۔
 اور بعض نسبت ناموں میں جو علویوں کے ساتھ لفظ سید ملا ہوا ہے صحیح نہیں۔“
 ایک اور بڑی کوتاہی یہ ہے کہ ”نسب پر فخر بہت کرتے اور دوسروں کو
 حقیر سمجھتے ہیں۔ حالانکہ نسب کوئی فخر کی بات نہیں حتیٰ تعالیٰ کی ایک نعمت ہے
 جس پر شکر کرنا چاہیے، نہ کہ کبر و حقیر جو کہ پوری ناشکری ہے خصوصاً
 جبکہ اس پر کوئی کافی دلیل نہیں کہ یہ فخر کرنے والے جس جد کی طرف
 انتساب کا دعویٰ کرتے ہیں وہ دعویٰ صحیح بھی ہے۔ بلکہ بعض تران
 سے خلاف کا شبہ ہوتا ہے۔ ایک شبہ احمق نے بڑے بڑے جموں میں
 جہاں ایسے حضرات کا اجتماع تھا بیان کیا، وہ یہ کہ اکثر جبکہ لوگوں کو
 دیکھا جاتا ہے کہ چند صحابہ کی طرف اپنے کو منسوب کرتے ہیں مثلاً
 حضرات خلفائے اربعہ حضرت عباسؑ حضرت ابو ایوبؑ نصاریٰ۔ اب
 نعلبان یہ ہے کہ کیا ہندوستان میں نتوحات و غزوات کے سلسلہ میں

ان ہی حضرات کی اولاد منتخب ہو کر آئی تھی یا اوروں کی نسل منقطع ہو گئی۔

ایسے شہدے ہوتے اس قدر فخر کرنا نادانی نہیں تو کیا ہے۔“

اس سے بھی اشد حرکت | یہ ہے کہ ”جو لوگ عرفاً شریف نہیں زبردستی اپنے

کو اصطلاحی شریفوں میں داخل کرتے ہیں اور غیر معروف و غیر ثابت کا

مخص مجازت سے دعویٰ کرتے ہیں۔ حدیث میں ایسے مدعی پر لعنت آئی

ہے ان عرفی غیر شریفوں میں بعض اس دھبہ کو دہونے کے لئے سرے سے

بسی شرافت ہی کی لفظی کرنے لگے کہ سب نبی آدم برابر ہیں۔ اس کا اگر یہ

مطلب ہے کہ یہ ایسا شرف نہیں جس پر دنیاوی فخر کیا جائے یا جس کو آخری

نجات میں کچھ دخل ہو تو ٹھیک ہے۔ اور بصورتِ دیگرہ میں ایسے مضامین

سے ہی انتقائے فخر مقصود ہے اور اگر یہ مطلب ہے کہ شرف نسب کا

بالکل یہی حکم میں اعتبار نہیں تو محض غلط ہے۔ خود شریعت نے نکاح میں اس

کا اعتبار کیا ہے، امامت بکبریٰ میں قریشیت کو شرفِ طاہر ایا ہے اور امامت

صغریٰ (یعنی نماز کی امامت) میں اس کو حجرات میں ٹھہرایا ہے۔“

ایک اور عجیب منطق | یہ ہے کہ ”بعض تصبائی دیہاتی لوگ تمام پردیسیوں

کو (خواہ بجائے خود وہ ان سے زیادہ شریف النسب ہوں) رذیل سمجھتے

ہیں۔ گویا ان کے نزدیک شرافت چند تریلوں میں محصور ہے جس پر کوئی

دلیل نہیں۔ اسی وجہ سے اگر کوئی شخص باہر سے نکاح کر کے لادے برادری

کی عورتیں ہرگز اس کو اپنے برابر نہیں سمجھتیں اور اس کی اولاد کی برادری میں

شادی مصیبت ہو جاتی ہے۔

از اراط و تفریط | عملاً اس باب میں از اراط و تفریط کی دو کو تاہمیاں ہیں کہ ایک
 طرف تو "بعضے لوگ خصوصاً پرانے زمانہ کے اس کو اس قدر مہتمم بالشان
 سمجھتے ہیں کہ ادب و صف کو نہیں دیکھتے نہ لیاقت کو نہ دین کو نہ صحت کو نہ
 عمر کو نہ مالی وسعت کو اور اس عنوان سے فخر کرتے ہیں کہ سیاں ہڈی بوٹی
 اچھی ہونی چاہیے کسی ظریف نے نہایت لطیف جواب دیا کہ ہم تو کہتے نہیں
 ہیں جو فقط ہڈی بوٹی کو دیکھیں۔ واقعی اس خیال کا لغو ہونا ظاہر ہے۔
 "بعض دفعہ ایسا ناک محض نالائق بددین یا مریض بیکار یا بہت بوڑھا
 یا بالکل بچہ یا فاقہ زدہ ہوتا ہے اور منگورہ کی عمر بھر کا جیلخانہ ہو جاتا ہے۔"
 دوسری طرف تفریط یہ ہے کہ "بعضے لوگ خصوصاً نئے زمانہ کے دوسرے
 اوصاف کے ہوتے ہوئے نسب کا لحاظ نہیں کرتے کہیں جب دین کے غلبہ
 میں اور کہیں جب دنیا کے غلبہ میں اور زیادہ جب دنیا ہی کا غلبہ ہوتا ہے۔"
 خود ساختہ فیصلہ | اور بعض نے اس از اراط و تفریط کے درمیان بزرگم خود
 ایک معتدل فیصلہ اختراع کیا ہے کہ کم ذات کو خواہ لڑکی دیدے مگر لے
 نہیں۔ اور لکتہ یہ نکالا ہے کہ کم ذات لڑکی کی اولاد سے اپنے خاندان
 کی نسل بگڑتی ہے، اور کم ذات کے گھر لڑکی چلی گئی تو اس کی نسل سنورتی
 ہے..... اس حکم کی بنا میں شریعت کے ساتھ یہ مخالفت کی کہ نسب
 میں ماں کا اعتبار کیا حالانکہ شرع نے صرف باپ کا اعتبار کیا ہے۔
 دوسری مخالفت یہ کہ اصل حکمت اس اعتبار کفایت کی یہ ہے جیسا کہ
 درختار میں ہے کہ شریف عورت مکینہ کی ہم بستری سے ابا کرتی ہے

پس یہ فیصلہ ہر طرح نبار فاسد علی الفاسد ہے۔

”یہ قانون شرعی کی تفصیل تھی۔ باقی مصلحت یہ ہے کہ منکوحہ بھی اپنے کفو کی ہو۔ غیر کفو کے عادات و اخلاق اکثر موافق نہیں ہوتے تو ہمیشہ ناجاتی رہتی ہے نیز منکوحہ مرد کے خاندان میں بے قدر رہتی ہے، تو مسلمان عورت کو بے وجہ مدت العمر بیقرار کرانا کیا ضرور۔ نیز عرفا اس کی اولاد کی شادی میں دشواریاں پیش آتی ہیں تو بلا ضرورت ان کلفتوں میں کیوں پڑے۔“

عام و عظیم غلطی ایک اور عام و عظیم غلطی و غلطی تھی یہ ہے کہ کفو و غیر کفو کے مسئلہ میں صرف نسب کا اعتبار کرتے ہیں۔ حالانکہ شریعت میں دیگر اوصاف کا بھی اعتبار کیا گیا ہے، اور سب سے اہم و اقدم دین ہے۔

”اس میں بھی نسبی کفارت کی طرح عورت کا مرد سے کم ہونا مضر نہیں۔ مرد کا عورت سے کم ہونا مضر ہے۔ جو اس میں بھی چند کوتاہیاں ہو رہی ہیں جن کی تحقیق یہ ہے کہ مرد کی بددینی میں طرت کی ہوتی ہے۔ ایک اصول اعتقاد میں دوسرے ذریعہ اعتقاد میں اور دوسرے عمل میں۔“

”قسم اول جیسے عورت مسلمان ہو اور مرد غیر مسلمان خواہ کتابی یا غیر کتابی۔ اس کا حکم ظاہر ہے کہ سرے سے نکاح ہی صحیح نہوگا۔ البتہ عورت کتابیہ ہو تو نکاح درست ہو جاتا ہے گو مناسب نہیں کیونکہ کاہنہ کا احتلاط یا میل جول بہر حال بُرا ہے۔ اور درست بھی جب ہی ہے کہ عورت واقعاً باعتبار عقائد کے یہودی یا عیسائی ہو اور اگر صرف توہم کے

اعتبار سے ہو جیسے آج کل بہت سے نام کے عیسائی ہیں اور عقیدہ میں
دہری ایسی عورت سے نکاح ہرگز درست نہیں۔

”قسم ثانی جیسے عورت سنیہ ہو اور مرد متبدع جیسے شعی و غیرہ۔ اس کا
حکم یہ ہے کہ اگر اس کی بدعت حد کفر تک پہنچ جائے مثلاً حضرت عائشہ
کو تہمت لگانا یا وحی لانے میں حضرت جبریل کی طرف غلطی منسوب کرنا وغیرہ
یا اس زمانہ میں مزدکی نبوت کا قائل ہونا تو اس کا حکم بھی قسم اول کا ہے۔
یعنی ایسے شخص سے سنیہ کا نکاح جائز نہیں۔ اور اگر اس کی بدعت کفر
تک نہیں پہنچی تو وہ مسلمان تو ہے مگر سنیہ کا کفر نہیں۔ اور اس کا حکم بھی
ہے جو سنی غیر کفر کا۔“

بعض متبدع فرقوں کے کفر میں علما کا اختلاف ہے، جیسے شیوہ۔
سوان کے مکفرین کے نزدیک تو سنیہ کا نکاح ایسے شخص سے باطل
ہے اور غیر مکفرین کے نزدیک یہ نکاح غیر کفر سے ہے جس کی وہی تفصیل
ہے جو ابھی غیر کفر کے ساتھ نکاح ہونے میں مذکور ہوئی۔“

حضرت کا جامع حکمت | لیکن حضرت علیہ الرحمہ کا اس معاملہ میں جو فتویٰ معمول تھا وہ
مصلحت فتویٰ | حسب معمول احتیاط و اعتدال اور حکمت و مصلحت کا جامع ہے

فرماتے ہیں کہ

”احقر کا معمول اس مختلف فیہ صورت میں فتویٰ دینے کا یہ ہے کہ جب تک
نکاح نہ ہو اور بطلان نکاح کے قول پر عمل لازم ہے کہ اس میں احتیاط ہے
کہ ایک خوش اعتقاد عورت کا ایک بد اعتقاد مرد سے نکاح ہو اور بد اعتقاد

بھی ایسا جس کی بداعتقادی بعض کے نزدیک حد کفر تک پہنچی ہو۔ اور جب نکاح ہو چکا تو صحت نکاح کے قول کو قبول کرنا لازم ہے کہ اس میں صحتاً ہے کیونکہ اگر اس صورت میں بطلان کا قول لیکر دوسرے سے نکاح کر دیا جائے تو احتمال ہے کہ واقع میں پہلا نکاح صحیح ہو گیا ہو تو یہ دہرا ہمیشہ کے لیے زنا ہوا اور صحت نکاح کے قول پر اس احتمال کا اعتبار نہیں گیا اس لئے کہ الاسلام یعلو ولا یعلیٰ۔

”قسم ثالث جیسے عورت صالحہ ہو اور بقول بعض فقہا صالح شخص کی لڑکی بھی صالحہ کے حکم میں ہے اور مرد فاسق ہو یا بقول بعض فقہائے مہلن ہونا بھی شرط ہے تو یہ مرد اس عورت کا کفو نہیں۔“

غرض یہ تین قسمیں ہیں غیر کفو کی اب ان میں جو کوتاہیاں ان میں کوتاہیاں ہوتی ہیں ان کا مختصر بیان یہ ہے کہ بعضے لوگ یورپ سے ایسی عورت لاتے ہیں جو صرف توہم کے اعتبار سے عیسائی ہوتی ہے اور مذہب کے اعتبار سے محض لاندہب۔ ایسی صورت میں ہرگز نکاح صحیح نہیں۔ بعضے گولاتے ہیں عیسائی ہی عورت مگر اس سے اس قدر مغلوب ہو جاتے ہیں کہ رفتہ رفتہ خود اپنے مذہب سے اجنبی ہو جاتے ہیں، اس سے بھی احتراز کا واجب ہونا ظاہر ہے۔

”بعضے لوگ محض مال یا جاہ کی طمع میں یا دیگر مہموم خاندانی مصالح وغیرہ کے سبب کسی بد عقیدہ یا بد عمل مرد سے نکاح کر دیتے ہیں۔ کبھی وہ بداعتقادی حد کفر تک پہنچی ہوتی ہے تو عمر بھر کے لیے علادہ ظاہری

کلفت کے جو آئندہ ادلا دہوئی نہ بھی غیر حلالی۔ اور اگر کفر تک نہ پہنچے
تب بھی ہر وقت کا سوہان روح نقد حال رہتا ہے۔ اس باب میں احتیاط
لازم ہے۔

”خصوصاً اس کی تحقیق قبل نکاح ضروری ہے کہ ناسخ کسی گمراہ فرقہ
کا معتقد نہیں۔ اور صرف قدیم گمراہ فرقوں سے ہونے پر بھی تناعت نہ
کی جاوے۔ آج کل روزانہ نئے نئے فرقے نکل رہے ہیں اور زمانہ
آزادی کا ہے، اس لئے نئے فرقوں میں بھی ہونے کی مستقل تحقیق ضروری
ہے۔ اسی طرح اگر وہ انگریزی خواں ہے تو دیکھ لیا جاوے کہ جدید تعلیم
کے اثر سے اس کی آزادی استخفافِ دین یا انکارِ ضروریاتِ دین تک
تو نہیں پہنچی ہے۔ ورنہ اگر ایک کلمہ بھی کفر کا منہ سے نکل گیا تو بدو
تجدید اسلام و تجدید نکاح حرام کا ارتکاب ظاہر ہے جس کو نہ اسلامی
غیرت قبول کرتی ہے نہ اسلامی حمت۔“

ہلک غفلت اے احتیاطی کیا اس معاملہ میں تو آج کل دونوں طرف نہایت ہلک
بے پروائی و غفلت پھیل گئی ہے۔ ایک طرف تو ہمارے انگریزی خواں صاحبزادوں
میں ضروریاتِ دین سے صاف و نطی انکار تو خیر کم ہے، لیکن استخفافِ دین تو اکثروں
میں قدم قدم پر ہے جس کی وجہ ظاہر ہے کہ قلب نئے تعلیمی ماحول کی صحبت و
آزادی، اور اساتذہ اور کتابوں وغیرہ کی نوعیت کی بدولت خدا و رسول کی عظمت
یا خوفِ آخرت تو قلب سے کہنا چاہیے کہ رخصت ہی ہو جاتا ہے۔ پھر دین کا استخفاف
داہرا نہ تو محب ہے۔ اور یہ استخفاف داہرا یقیناً بارہا کفریہ کلمات تک پہنچتا ہے۔

دوسری طرف دنیا طلبی اور جاہ پرستی اس قدر ہر طبقہ پر مسلط ہے کہ کوئی بی۔ اے ایم۔ اے
 ذرا معقول تنخواہ یا معزز عہدہ والا دیکھ کر ہمارے علماء و مشائخ تک کے منہ میں پانی
 بھرا آتا ہے، تو پھر اس کے دین و بددینی کی فکر و تحقیق کس کو ہوا دیندار یا مولوی
 داماد اگر کوئی ملتا بھی ہو، تو "مستر" کے مقابلہ میں اکثر خود ہمارے بڑے بڑے
 "حضرات" اور "مولانا" اس کو ٹھکرا دیں گے! حسب و نسب دین و اخلاق سب بالائے
 طاق رکھ کر شخص پہلا سوال یہ کرتا ہے کہ تعلیم کیا ہے۔ بی۔ اے ہے یا ایم۔ اے ہے!
 ہمارے مولانا گیلانی فرمایا کرتے ہیں کہ نوکری و تنخواہ کی بحث بھی بعد کی ہے۔ ہمارے
 میں تو جو بی۔ اے نہیں اس کو بی بی ملنا ہی مشکل ہے۔ "تعلیم یافتہ کا مفہوم ہی
 انگریزی تعلیم یافتہ ہے۔ عالم دین غریب تو گو یا سرے سے "غیر تعلیم یافتہ" ہے۔
 ایسی مسخ حالت میں داماد کے کفر و ایمان یا لڑکی بیچاری کے بتلائے حرام کاری یا اولاد
 کے حرامی حلالی ہونے کی طرف ذہن ہی کس کا جاتا ہے کہ اس کی تحقیق و تفتیش ہو
 اور "تعلیم یافتہ" تو اکثر ایسی ضروری تحقیق کی بھی منہسی آڑ میں گئے جس کی وجہ وہی استخفاف
 دین ہے۔

مہر کا معاملہ | اب مہر کا معاملہ لیجئے۔

"اس میں ایک کوتاہی جو بعض وجوہ سے سبک زیادہ سخت ہے یہ ہوتی
 ہے کہ اکثر لوگ مہر کے ادا کرنے کا ارادہ ہی دل میں نہیں رکھتے پھر خواہ
 جانب ثانی بھی وصول کرنے کا ارادہ نہ کرے اور خواہ طلاق یا موت کسی
 سبب عارض سے وہ یا اس کے درنا وصول کرنے کی کوشش کریں، لیکن
 ہر حال میں زوج کی نیت ادا کرنے کی نہ ہو تو گوان کی نظر میں یہ نہایت سرسری

امر ہے، جیسا کہ مہر کی زیادتی کمی کی گفتگو میں بیدھر ملک کہہ دیتے ہیں کہ
 میاں کون لیتا ہے کون دیتا ہے جس سے یہ لوگ اپنے اعتقاد کا صریح
 اقرار کرتے ہیں کہ مہر محض نام ہی کرنے کو ہوتا ہے، دینے لینے کا کوئی تعلق
 نہیں۔ سو اول تو یہ دعویٰ نئی نفسہ بھی غلط و باطل ہے اور جس شارع ایک
 لازم و واجب حق ہے، اور مثل دیگر دیوں کے دین مہر کا ادا کرنا بھی فرض
 ہے اور ادا کی نیت نہ رکھنا اتنی بڑی سخت بات ہے کہ..... ایک حدیث
 میں ہے کہ رسول اللہ صلی اللہ علیہ وسلم نے فرمایا کہ جو شخص عورت سے
 نکاح کرے اور اس کا کچھ مہر ٹھہرا دے پھر نیت رکھے کہ اس مہر میں اس کو
 کچھ نہ دیگا یا پورا نہ دے گا تو وہ شخص زانی ہو کہ مرے گا اور اللہ سے زانی
 ہو کہ ملیگا۔ یہ کتنی بڑی سخت وعید ہے کہ باوجود صورت نکاح پھر بھی
 اس شخص کا شمار زانیوں میں ہوا..... نیز اس حدیث کا ایک جز اور بھی
 ہے کہ اگر کسی سے کچھ خریدے اور اس کی قیمت ادا کرنے کی نیت نہ رکھے
 یا کسی کا کچھ دین ہو یا قرض لیا ہو اور ادا کرنا نہ چاہتا ہو تو ایسا شخص موت
 کے وقت اور قیامت کے روز خائن اور چور ہوگا۔ اور ظاہر ہے کہ
 مہر ایک دین ہے تو ایسے شخص پر دو جرم ہوئے زانی ہونے کا بھی اور
 خائن و سارق ہونے کا بھی۔ کیا اب بھی یہ کوتاہی قابل تدارک نہیں۔
 ”اور تدارک یہی ہے کہ ادا کرنے کی مصمم نیت رکھی جاوے۔ مگر تجرہ
 و وجدان شاہد ہے کہ اکثر مصمم نیت اس عمل کی ہو سکتی ہے جس پر عادتہ
 قدرت ہو، ورنہ نیت کا محض تخیل ہوتا ہے تحقق نہیں ہوتا اور ظاہر

کہ جس شخص کو توراہ پیہ دینے کی بھی قدرت نہ ہو وہ لاکھ سو لاکھ کیا دس پانچ ہزار دینے پر بھی قادر نہیں ہوتا تو اس کے ادا کرنے کی نیت بھی نہ رکھے گا اور لا محالہ وعید بالا کا محل بنے گا۔ پس نیت ادا کے تحقق کی صورت بجز اس کے کچھ نہیں کہ دست سے زیادہ ہر نہ مقرر کیا جاوے۔ اور چونکہ دست اکثر لوگوں کو اکثر زمانوں میں قلیل ہی ہوتی ہے اس لئے اسلم و احوط طریقہ یہی ٹھہرا کہ ہر قلیل ہو۔

”اسی واسطے حدیثوں میں ہر زیادہ ٹھہرانے کی کراہیت اور کم ٹھہرانے کی ترغیب آئی ہے حضرت عمرؓ نے خطبہ میں فرمایا کہ ہر میں زیادتی نہ کیا کر دیکو نہ کہ یہ اگر یہ دنیا میں عزت کی بات یا اللہ کے نزدیک تقویٰ کی بات ہوتی تو سب زیادہ اس کے مستحق جناب رسول اللہ صلی اللہ علیہ وسلم تھے مگر رسول اللہ صلی اللہ علیہ وسلم کی تو کسی بی بی اور کسی بیٹی کا ہر چار اوقیہ سے زیادہ نہیں ہوا ایک اوقیہ چالیس درہم کا ہوتا ہے اور ایک درہم قریباً چار آنے چار پائی کا۔ اور اگر حضرت عمرؓ کی روایت پر کسی عجزہ کے مشور معارضہ کے بعد حضرت عمرؓ کے رجوع کا شبہ ہو تو اس کا جواب یہ ہے کہ پہلے حضرت عمرؓ کی رائے یہ ہو گئی تھی کہ اس کو ایک قانون بنا دیں کہ ایک مقدار خاص سے زیادہ مقرر کرنا باطل قرار دیا جاوے اور اس کو واجب بھی نہ کیا جاوے جو اس سے آئے رجوع فرمایا یعنی ایسا قانون نہیں بنایا۔

”باتی رہا کہ تعلیل کی بھی کوئی حد ہے یا نہیں سو امام شافعی کے نزدیک اس کی کوئی حد نہیں قلیل سے قلیل مقدار بھی ہر بن سکتی ہے بشرطیکہ

مستقوم ہو خواہ ایک ہی بیسہ ہو اور احادیث کثیرہ کے ظاہر الفاظ اس کے موافق ہیں۔ اور امام ابو حنیفہ رحمۃ اللہ کے نزدیک اس قلیل کی حد دنس درہم ہے یعنی اس سے کم جائز ہی نہیں حتیٰ کہ اس سے کم تصریحاً مقرر بھی کیا جاوے تو بھی دنس درہم ہی واجب ہوں گے۔ اور امام صاحب کی دلیل میں بھی کچھ حدیثیں مشہور ہیں۔ اس کی مزید تحقیق احیاء السنن اور اس کی تعلیقتی میں ہے، باقی تمسکات شافعی کا جواب یہ دیا جا سکتا ہے کہ وہ سب ہر محل پر محمول ہیں۔ اور موضع اختلاف میں احوط پر عمل مناسب ہے اور دنس درہم کا جواز مستفق علیہ ہے اس لئے احوط بھی یہی ہے۔ (ص ۱۱۸)

زیادتی ہر کی دنیوی خرابیاں | دینی گناہ و وبال کے سوا زیادتی ہر کی دنیوی خرابیوں کا یہ حال ہے کہ

”مثلاً بہت جگہ موافقت نہیں آتی اور زوجہ کے حقوق ادا نہیں کیے جاتے، مگر طلاق اس لیے نہیں دی جاتی کہ ہر زیادہ ہے لوگ دعویٰ کر کے پریشان کریں گے پس کثرت ہر بجائے اس کے کہ عورت کی مصلحت کا سبب ہوتا اٹلے اس کی کلفت کا سبب ہو گیا۔ بعض عقلاً کثرت میں یہ بھی۔ مصلحت سمجھتے ہیں کہ چھوڑ نہ سکے گا، مگر یہ نہیں سمجھتے کہ چھوڑ نہ سکنا ہر جگہ تو مصلحت نہیں مثلاً اسی صورت مذکورہ میں۔“

یہ تو عورت کے لئے مصیبت ہوئی اور زوج کے لئے یہ کہ اگر طلاق یا موت کی صورت میں دعویٰ ہو گیا تو جو سیکڑوں کی حیثیت نہیں رکھتا اگر اس کو ہزاروں لاکھوں ادا کرنے پڑے، تو ”وہ خود یا اس کے ورثانان شہینہ کو محتاج ہو جاتے ہیں۔“

یہ سب تو کثرت نہر کی وہ خرابیاں ہیں، جب ادا نہ کیا جائے یا ادا کا ارادہ نہ ہو۔ اور اگر مرد پر خدا کا خوف غالب ہو اور سبکدوش ہو ناچاہا تو اتنی مقدار کا ادا کرنا اکثر اس کے تحمل سے زیادہ ہوتا ہے، اور طرح طرح تنگی برداشت کرنا پڑتی ہے پھر اس سے دل میں تنگی و پریشانی ہوتی ہے۔ یہ تو مرد کو تکلیف ہوتی، اور چونکہ اس کا سبب عورت ہے، اس لئے انجام کار اس سے انقباض پھر انقباض سے تنفر بلکہ عداوت تک پیدا ہو جا سکتی ہے تو اتحاد و چین سے جو نکاح کے مصالح تھے وہی برباد ہوئے۔ اور جو خطبہ حضرت عمرؓ کا مذکور ہو اس میں یہ بھی ہے کہ اگر صلہ کم یعنی صدقہ المرأۃ حتیٰ یلکون لھا عداوۃ فی نفسہا الخ

چنانچہ اس کا تجربہ خود حضرت علیہ الرحمہ کو ہوا فرماتے ہیں کہ "میری بہن کا مہر پانچ ہزار اور دوسری کا پانسو تھا بفضلہ تعالیٰ دونوں ادا کئے گئے۔ مگر اول کے ادا میں جو گرانی ہوئی اگر والد صاحب مرحوم کا ذخیرہ اعانتہ ذکر تا تو وہ گرانی ضرور کدورت کی صورت پیدا کرتی"۔ یہی تجربہ اب اس احترام اقم کو ہو رہا ہے کہ مرحومہ بی بی کا مہر پانچ ہزار تھا، اور گوانھوں نے معاف کر دیا تھا، مگر اب اس معافی پر قلب رضی مطمئن نہیں، اور ورثا کو ادا کر دینے کا جی چاہ رہا ہے، اور گو یہ مقدار بوقت نکاح میری حیثیت سے زائد نہ تھی اور اب بھی انشاء اللہ انتظام ہو جائے گا۔ تاہم اس وقت جبکہ ادا کا خیال ہوا تو پیشن کی کمی اور مصارف و گرانی کی زیادتی کی بدولت، اس میں بھی گرانی و تنگی لاحق ہو رہی ہے جس سے معلوم ہوا کہ آدمی کے حالات و خیالات بدلتے رہتے ہیں اس لئے حیثیت و وسعت کے

باد وجود ہر میں قلت ہی اسلم و احوط ہے، کہ جس وقت بھی ادا کا ارادہ کرے آسانی و
الشریح قلب کے ساتھ بے تکلف ادا کر دے۔ اس سلسلہ میں معافی ہر کا جو
رواج ہے، اس کی قباحت بھی سن لیجئے۔

معافی کی ذلت "اگر کوشش پر بھی ادا نہ ہو سکا تو نفس میں ایک دوسری
خلات غیرت کم ہمتی پیدا ہوتی ہے کہ عورت سے معاف کرایا جائے۔
سو اول تو معافی کی درخواست کا پورا کرنا اس کے اختیار میں ہے
اگر نہ معاف کیا اور مرد باوجود کوشش نہ ادا کر سکا تو (ضد امر)
دوسرے خود یہ درخواست بھی ذلت سے خالی نہیں۔"

پھر یہ معافی معافی بھی جب ہے کہ "مرد طلب معافی میں حق تعالیٰ کے
اس ارشاد کا لحاظ رکھے کہ فان طبن لکم عن شی منہ نفساً
الایہ، یعنی بالکل بطیب خاطر اور خوشدلی سے وہ معاف کر دیں۔
دہ نہ اگر غیرت کے ساتھ خشیت بھی مفقود ہے، تو وہ صرف لفظی
معافی کی ناجائز تدبیر میں نکالے گا، یعنی عورت کو دہڑکا دے گا،
دہمکائے گا جبر کرے گا۔ مگر یاد رہے کہ ایسی معافی عند اللہ ہرگز معتبر
و مقبول نہیں۔" اور بدستور ترضد امر ہی رہا۔

زیادتی ہر کی مزعومہ مصلحت رہی زیادتی ہر میں شوہر بہرہ دہاؤ کی مصلحت تو جو دینے
والے نہیں ان کو کون دبا سکتا ہے۔

"کیا ایسے واقعات پیش نظر نہیں کہ بڑے بڑے ہردوں کے مدیوں
ہیں باوجود اس کے منکوحہ کا کوئی حق ادا نہیں کرتے اور نہ دوسری

طرف ملتفت ہونے سے اُکتے ہیں خواہ حلال ہو یا حرام۔ ایسے ظالموں کا کوئی کچھ نہیں کر سکتا خواہ اس وجہ سے کہ وہ صاحبِ وجاہت ہے اس سے ڈرتے ہیں خواہ اُس کے پاس کچھ ہے ہی نہیں اور نہ اسلحہ خانہ کرانے سے کیا ملتا ہے۔ پھر داماد کے جیل سے اپنی بیٹی کو کیا آرام ملا۔ ”بعضے لوگ یہ مصلحت بیان کرتے ہیں کہ قلت میں ذلت ہے اور

کثرت میں عزت سوا دل تو ہر قلت میں جبکہ وہ درجہ اعتدال پر ہو ذلت نہیں دوسرے اگر ایک مصلحت بھی ہوئی مگر مفاسد لا تعداد وہ تو مصلحت ہی کیا..... حقیقت یہ ہے کہ سب رسم پرستی ہے در نہ واقع میں مصلحت کچھ نہیں اور مفاسد طرح طرح کے پس رسم کو چھوڑو اور عقل و شرع کا اتباع کرو۔“

البتہ ایک دشواری ہر مثل کی رہ جاتی ہے تو اس کا یہ حل بیان فرما دیا گیا

ہے کہ

ہر مثل کا حل | ”جن صورتوں میں ہر مثل سے کم مقرر کرنا ولی یا عورت کو جائز نہیں وہاں اس پر عمل کی صورت یہ ہے کہ سب متفق ہو کر اپنے عرف کو بدل لیں جس سے خود قلیل ہی ہر مثل بن جاوے گا۔“

بہم مقدار مہرا | ”ایک کوتاہی یہ ہے کہ بعضے بدول ذکر مقدار محض شرع محمدی کے عنوان سے مہر ٹھراتے ہیں اور پھر اس کے مفہوم کی تعبیر میں کوئی اصطلاح نہیں بیان کرتے تو اس طرح ٹھرانا بجائے نہ ٹھرانے ہی کے ہے جو گناہ ہے، جیسا کہ ادب پر ادا کرنے کی نیت نہونے

کو مشابہ زنا کے قرار دینے کی تقریر میں مذکور ہوا۔ پھر اگر کسی وقت وصول کے لئے نزاع ہو تو کیا مقدار ادا کی جائے گی۔ اور چونکہ ساری قوم کی قوم میں یہی رسم ہے، اس لئے ہر مثل کی تحکیم بھی دشوار ہے۔ اور اسی قبیل سے بعض نواح کی یہ رسم معلوم ہوئی کہ سوا سیر کو دوں کے عنوان سے ہر ٹراتے ہیں، جس کی شرح تحقیق سے یہ معلوم ہوئی کہ سوا سیر کو دوں کے شمار سے روپے مراد ہوتے ہیں۔ سو اگر سوا سیر کو دوں کے دو انبار ہوں یقیناً ان کے شمار میں تفاد ت ہو گا پس یہ بہم رہا جس کی حرا بیاں مذکور ہوئیں جن کے علاوہ کثرت مقدار کی حرا بیاں مزید ہوں۔

یہودگی کی انتہا "ان سے بڑھ کر بعض جگہ یہ یہودگی سننے میں آئی کہ پھر سو کھٹل کئی کئی ٹکے ٹراتے ہیں، جس کا حاصل یہ ہے کہ ہر ایسا ہو کہ شوہر کو ادا پر قدرت ہی نہ ہو سیکھ لینا چاہیے کہ ہر کے لئے مال ہونا شرط ہے اور یہ چیزیں جب مال ہی نہیں تو سرے سے شوہر کے ذمہ واجب ہی نہ ہوگی۔ ان کا ذکر و عدم ذکر برابر ہے اور شرع میں تغیر کا گناہ الگ رہا۔"

استغفر اللہ دین و شرع کے ساتھ یہ استہزاء مذاق کے سوا کیا ہے! "ایک اور کوتاہی" یہ ہوتی ہے کہ اکثر زوجہ بعد وفات زوج اس کی تمام منقولہ و غیر منقولہ چیزوں جس جس پر قبضہ ہو سکے قبضہ کر کے دل کو سمجھا لیتی ہے کہ اپنے ہر میں رکھ لیا سو سمجھ لینا چاہیے کہ جب یہ چیزیں جس ہر سے نہیں تو از خود ہر میں لگا لینا جائز نہیں۔ اس کے لیے یا تو

حکم حاکم کی ضرورت ہے یا دوسرے درنا کی رضا مندی کی بشرطیکہ ان میں کوئی نابالغ نہ ہو اور اگر کوئی نابالغ ہو تو اس کے حصہ کے اعتبار سے پھر بھی شرط ہے کہ جائیداد قیمت میں مہر سے اس قدر زیادہ نہ ہو کہ اس کو قیمت لگانے والے زیادہ بتلائے ہوں۔ البتہ جہاں نہ حاکم سے رجوع کرنے کا سامان ہو نہ درنا اس کا حق دینا چاہتے ہوں۔ اس خاص صورت میں البتہ اگر اس کو قدرت ہو تو جائیداد مہر میں لگ سکتی ہے بشرطیکہ وہ مہر کی برابر ہو۔“

ایک کوتاہی اس کے مقابل میں زوج سے یہ ہوتی ہے کہ اپنی رائے سے زیور کپڑا سامان یا مکان ذمین کوئی چیز بی بی کو دیدی اور مہر کی نیت کوئی سوکچھ لینا چاہیے کہ مہر کے عوض میں یہ چیزیں دینا بیع ہے اور بیع میں ترہنی طرفین مطلقاً شرط ہے اور بعض میں تسادی مقدار بھی شرط ہے۔ پس اگر ان چیزوں کا مہر میں دینا منظور ہے تو زوجہ سے صریح الفاظ میں پوچھ لینا چاہیے۔ پھر اگر وہ رضا مند ہو تو اگر وہ چیز جس مہر سے نہیں، مثلاً مہر روپیہ کھٹا اور یہ چیز مکان یا کپڑا ہے تو بلا شرط قلیل و کثیر کے رضا مندی سے یہ مبادلہ جائز ہے اور اگر جس مہر سے ہے مثلاً مہر روپیہ کھٹا اور یہ چاندی کا زیور ہے تو اس کے ساتھ بھی شرط ہے کہ دونوں کی مقدار برابر ہو۔“

ایک اور عام وعظیم غلطی یہ ہے کہ

”اکثر عورت اپنے رض الموت میں مہر معاف کر دیتی ہے اور

زوج اس معافی سے بالکل بے فکر ہو جاتا ہے۔ سو کچھ لینا چاہیے کہ
یہ معافی وصیت للوارث کی ذریعہ ہے، جو بدوں دوسرے در شاکی رضا
کے ناجائز ہے۔ البتہ زوج کو جس قدر میراث میں پہنچے گا وہ بیشک
معاف ہو جائے گا باقی واجب الادا رہے گا جو دوسرے وارثوں
کو دیا جائے گا۔

”ایک عملی غلطی | یہ ہے کہ عورتیں ہر مانگنے کو یا بے مانگے ہی لے لینے کو عیب
سمجھتی ہیں۔ اذہا اگر کوئی ایسا کرے تو اس کو بدنام کرتی ہیں۔ تو اپنے
حق کا مانگنا یا وصول کرنا جب شرعاً کچھ عیب نہیں تو محض رسم کی بنا پر
اس کو عیب سمجھنا گناہ سے خالی نہیں۔“

ایک ہم سوال | یہ ہے کہ جس طرح فرض میں زکوٰۃ فرض ہوتی ہے
”آیا اسی طرح عورت کا جو دین ہر زوج کے ذمہ ہے، اس میں بھی
زوجہ کے ذمہ زکوٰۃ ہے یا نہیں۔ سو عوام کو اس طرف التفات ہی
نہیں جس کی وجہ دین کا عدم اہتمام ہے۔ البتہ جو اس کو تہہ در تہہ اور
ان میں جو غیر محقق تھے قیاس سے وجوب زکوٰۃ کے معتقد ہو بیٹھے۔
لیکن اس طرح سارا ہر زکوٰۃ ہی کی نذر ہو جاتا۔ اس لئے اپنے نزدیک
دانائی سے کام لیکر وہ بیوں کے بجائے ہر میں تانبے کے ٹکوں کی رسم
تجویز کی کہ یہ ٹکے اموال زکوٰۃ سے نہیں..... اور جو محقق تھے انہوں
نے فقہ کی طرف رجوع کیا تو تحقیق سے ثابت ہوا کہ جو دین بدل تجارت یا
فرض ہے، وہ تو ہی ہوتا ہے اور ہر دین خفیف ہے یہ جب تک وصول

نہو جائے زکوٰۃ واجب نہیں۔ اور وصول ہونے کے بعد بھی زمانہ گذشتہ

کی واجب نہوگی۔“

معاذ اللہ دین کے باب میں مسلمانوں کی کوتاہیوں کی بھلا کچھ حد ہے کہ ایک نکاح اور اس کے بھی محض ایک جز نہ رہی میں ہم طرح طرح کی اور کتنی بے شمار کوتاہیوں کے مرتکب ہیں یہی حال ہمارا اکثر دینی احکام کے اصول و فروع میں ہے۔ پھر ہم اپنے تنزل و ادبار کے اسباب خدا جانے کہاں کہاں تلاش کرتے پھرتے ہیں۔ اور جس طرح امکان بھر دین کے تمام ابواب و احکام کی چھوٹی چھوٹی ہر کوتاہی کی اصلاح و تجدید کی فکر و تدبیر فرمائی گئی ہے، وہ یقیناً ایک جامع المجددین کی جامعیت و ہمہ گیری ہی کا کام ہے۔

تعدد از دواج معاملات نکاح میں ایک بڑا نازک اور بڑے اہمیت کا معاملہ تعدد از دواج کا ہے حضرت جامع المجددین علیہ الرحمہ کو خود اس معاملہ سے گذار آگیا، اور اس راہ میں جو جو امتحانات و تجربات پیش آئے اور سلوک کے جو جو مقامات طے ہوئے اور جس استقامت کے ساتھ اس پر صراط کو عبور کرنے کی توفیق عطا ہوئی وہ حضرت کی زندگی کی ایک مستقل اور بہت بڑی کرامت ہے۔ نیز اس سلسلہ میں امت کیلئے جو مجددانہ و حکیمانہ ہدایات فرمائی گئی ہیں، یہ سب چیزیں گونا گوں علمی و عملی و حالی و شرعی نوآئید پر مشتمل اور حرف حرف پر مہنے اور نقل کر دینے کے لائق ہیں، تاہم اس میں بھی کچھ نہ کچھ اختصاری کی کوشش ہوگی۔

مضمون دراصل کسی عزیز کے نام ایک بہت طویل مکتوب کی صورت میں تحریر فرمایا گیا تھا، اور اب وہ اسی رسالہ اصلاح انقلاب میں بطور ضمیمہ شامل ہے

اور قریباً اس کے بیس صفحات میں آیا ہے۔ اس مکتوب کا جو عنوان الخطوب المذیبہ للقلوب المنیبہ تجریداً کیا گیا ہے۔ وہ عبرت و بصیرت کے لیے اس کی جان ہے یعنی "وہ واقعات جو خدا کی طرف رجوع ہونے والے قلوب کو گدانتہ و نرم کر دیں۔"

سب سے پہلے تو یہ دیکھئے کہ جہاں ہماری رائے و رجحان کے خلاف کوئی بات ہوئی پھر بالعموم اس میں نہ دین و شریعت کے مسئلہ کی تحقیق کی جاتی ہے نہ خدا و رسول کے حکم کی بردا ہوتی ہے، نہ کذب و انحراف سے دریغ نہ ہمتان و ہمت کا خیال، نہ آخرت کا ڈر نہ کل تک جس کو دلی سمجھتے تھے، اس کی ولایت و بزرگی کا پاس، بس جو جی میں آیا گلی کوچے گاتے پھرنا یعنی طعن و تشنیع کسی چیز سے پاک نہیں یہی نہیں بلکہ شریعت کے مسلم مسائل تک کے خلاف خود ہی فتویٰ دینے لگنا۔ اب ذرا خود حضرت کے متعلق ان فتوؤں کو سنئے۔

حضرت کی شان میں | "جی بس مولویوں کا اعتبار نہ رہا۔ بھلا بدوں پہلی منکوحہ کی اجازت کے دوسرا نکاح جائز کب ہو سکتا ہے۔ ہائے بیٹی بیٹی کہا کرتے تھے جو رو د بنا کر بیٹھ گئے ہائے استاد ہو کر شاگردی کو کہ بیٹھے۔ اور مریدنی بھی تو تھی، پیر میں اور باپ میں کیا فرق ہوتا ہے معلوم ہوتا ہے کہ پہلے سے ساز باز ہو گا" معاذ اللہ!

حضرت علیہ الرحمہ کے مرتبہ و مقام کے ساتھ اس تہذیب و حسن ظن کا تو ذکر ہی کیا۔ جب خدا و رسول کی حلال کی ہوئی بات کی حرمت کا فتویٰ اس بیباکی سے صادر کیا جا رہا ہے، تو سوال یہ ہے کہ ایمان ہی کا کیا ٹھکانا رہا! اس جہالت کی بھی کوئی حد ہے۔ اس کے بعد مجدد و مہجدیدہ "کی خدمت میں جو تحائف

بھی پیش ہوتے کم تھے کچھ نمونہ ان کا بھی ملاحظہ ہو :-
 ”بس جی ایسی عورت کا کیا اعتبار اس کا تو حقیقی نانا زندہ ہوتا
 اس کو بھی کر بیٹھی۔ ایسی بیجا تو ستر کرے گی ستر چھوڑے گی“
 پھر دونوں کے لیے دعا کا اسلامی حق بھی ادا کیا گیا کہ ”خدا کرے ان کو آرام ہی
 نصیب نہ ہو“

اور یہ زیادہ تر ایسی عورتوں کے اقوال کا نمونہ ہے جو بڑی بڑی لکھی
 بڑی تسبیح نفلوں کی پابند مگر یہ تمیز نہیں کہ ہم منہ سے کیا بک رہے ہیں اس
 میں کفر ہو گا یا گناہ ہو گا“

حضرت کا برتاؤ قدیمہ سے | اب خود حضرت کے طرز عمل سے ایسی صورت میں جو ب
 سے پہلا سبق ملتا ہے، وہ یہ کہ مخدومہ ”قدیمہ“ کے غیر معمولی صدمہ و تاثر کو ملاحظہ
 فرما کر غیر معمولی نرمی و دلجوئی کا برتاؤ فرمانے لگے۔ فرماتے ہیں۔

لو جہ نختگی سن دکترت مشاغل ان سے بالکل بے فکر ہو گیا تھا بعض
 اوقات دن دن بھر گھر جانے کی نوبت نہ آتی عشا کی نماز پڑھ کر فوراً سو
 رہتا بات کی بھی فرصت نہ ملتی، مگر اب انکی دلجوئی کا خاص اہتمام شروع
 کر دیا ذرا ذرا بات میں ان کی رعایت کرنے لگا۔ میرا مزاج فطرتاً تیز
 اور عورتوں میں کجی لازم ہے کسی میں کم کسی میں زیادہ جب کوئی ایسا موقع
 پیش آتا تحمل نہ کرتا تھا تو لاہی تیز الفاظ کہتا اور عملاً بھی بعض اوقات
 کھانا چھوڑ کر مدرسہ چلا آتا جب سے یہ واقعہ ہوا اس برتاؤ کا نام و نشان
 نہیں رہا۔ اس قدر نرم برتاؤ اختیار کیا کہ بعض لوگ مجھ کو بے غیرت کہنے

لگے بیٹھے بیوی سے ڈرنے والا کہنے لگے "۔

لیکن اس رعایت کو بھی حضرت نے شریعت کی رعایت پر کھنی لگا لی
نہیں آنے دیا اور "جب کبھی شریعت پر اعتراض کا اثر ہو سچے لگا گو ان
کو احساس نہ ہوا ہو یا یہودگی کو زیادہ امتداد ہونے لگا، اول نرمی
سے نہایت کر دی اگر پھر اصرار ہو اور بارہ نہایت میں قدرے آواز
بلند ہو گئی، مگر اس میں بھی سخت الفاظ سے زبان کو نہایت تکلف
کے ساتھ روکا۔"

اس برتاؤ پر تو واقعی اگر محدود مہ ادران کے ہمدرد ذرا دانشمندانہ غور کرتے
تو اس واقعہ نے نہ صرف صبر بلکہ شکر کی ایک صورت پیدا کر دی تھی، اور جیسا حضرت
نے تحریر فرمایا۔

اس برتاؤ کی قدر "اگر یہاں تک ذہن نہ پہنچتا تو خیر صبر ہی کی تعلیم کی
جاتی۔ اگر دو چار عورتیں بھی اس طرف توجہ کرتیں تو ان کے رنج و غم کی
یہاں تک نوبت نہ پہنچتی مگر جو آئی ان کے خیالات کی جن میں اکثر بلکہ کل
کی کل لغو و بے بنیاد تھے تصدیق کرتی آئی الا ما اشار اللہ اور تصدیق
صرف خوشامد میں کہ یوں نہ کہیں کہ فلاں کو میرے ساتھ ہمدردی نہیں
بس وہ مثال ہو گئی جیسے کسی میاں جی کو مکتب کے لڑکوں نے باہم
متفق ہو کر بیمار ڈال دیا تھا کہ جو آتا ہے وہی پوچھتا ہے کہ خیر ہے کہ
چہرہ اور اس کیوں ہے۔"

اصلاحی طریقوں کا استعمال | پھر حضرت کو خالی شوہر یا عادل حکیم شوہر ہی نہ تھے

بلکہ مُصلِحِ کامل تھے اس لئے فرماتے ہیں کہ

”میں نے اصلاحِ باطن کے طریقوں سے اس قدر کام لیا کہ شاید بیس پچیس برس کی مدت میں کسی کے لئے نہ لیا ہوگا۔ ان طریقوں میں بعضے منقول تھے اور بعضے بزرگوں کے کلام سے مستنبط کئے اور ایسے ایسے لطیف تھے کہ کوئی قدر کرتا تو ضبط کرنے سے سلوک کا ایک منظر رسالہ بنتا اور عمل کرنے سے انسان کامل بن جاتا، مگر پہلے سے بھی معلوم تھا اور اب تجربہ سے زیادہ معلوم ہو گیا، کہ جو اپنی اصلاح نہ چاہے، اس کی اصلاح کوئی نہیں کر سکتا حتیٰ کہ نبی بھی نہیں کر سکتا۔ دوسرے معلوم ہوا کہ اصلاح کے لیے مصلح کے ساتھ اعتقادِ عظمت کا ہونا شرط ہے اور شوہر کے ساتھ دونوں اضعیف ہیں۔ بہر حال میں نے تھک کر حق تعالیٰ سے التجا و دعا شروع کی اور حضرت زکریا علیہ السلام کے قول کے موافق ”وَلَمْ آکُنْ بِدُعَائِكَ رَبِّ شَقِيًّا“ امید قبول رکھتا ہوں، اور غالباً پہلے کی نسبت سکوت و سکون دونوں کی رفتار ترقی پر ہے۔ اور جس مرض میں روزانہ انخطاط ہو وہاں قوی امید صحت ہی کی ہوتی ہے۔“

کلفت کبھی مسرت ہے جن عزیز کے خط کا یہ جواب ہے انہوں نے یہ بھی لکھا تھا کہ یہ معاملہ ”آپ کو بھی کچھ باعث مسرت نہ ہوا“ آگے اس کا کیسا عارفانہ جواب عطا فرمایا گیا ہے کہ

”ظاہر ہے ایسی حالت میں کیا مسرت ہو سکتی ہے، جبکہ مسرت کے اسباب پر کلفت کے اسباب غالب ہوں مگر مسرت کی یہ نفی ظاہری

مسرت کے اعتبار سے ہے، اور نہ باطناً تو اگر اللہ تعالیٰ معرفت نصیب کرے
یہ کلفت بھی مسرت ہی ہے۔ کیونکہ مسرت کے جو منافع ہیں اس کلفت
میں ان سے کم نہیں بلکہ بہت کچھ زیادہ حاصل ہیں۔ (اس سے بھی بڑھ
کہ معرفت و عبدیت کی تعلیم یہ ہے کہ) "اس زیادت پر نظر کر کے نہ اس کلفت
کی تمنا کرے اور نہ اس کے زخم ہونے کی دعا ترک کرے حق تعالیٰ
سے برابر عافیت ہی مانگتا رہے۔ لیکن جب تک ظاہری عافیت عطا
نہو اس کلفت ہی کو مصلحت و حکمت سمجھ کر دل سے رضی اور ثواب کا موقع
رہے" (جاننے والے جانتے ہیں کہ اس تعلیم پر خود حضرت کا عمل کیسا رہا ہوگا
مگر اس کے اظہار میں عجز و عبدیت کی شان ملاحظہ ہو کہ "الحمد للہ اس
پر کچھ عمل بھی ہے جس سے زخم پر مرہم دکھا جا رہا ہے۔

ع بلا بوردے اگر ایں ہم نمودے

اصلاح و عرفان کے ان فوائد و ثمرات کے باوجود حضرت کو اس معاملہ میں
جو تجربات ہوئے ان کی بنا پر ہدایت یہی ہے کہ

تباہ مکان تو دوسے | بدون شدید اضطراب کے جس کا فیصلہ نفس سے

اجتناب کی ہدایت | نہیں بلکہ عقل سے بلکہ عقلا کے مشورے سے

کرانا چاہیے، ہرگز نکاح ثانی نہ کرنا چاہیے، خصوصاً نجات کی سن کے

بعد منکوحہ ادنیٰ کو بیفکری کے بعد فکر میں ڈالنا ہے۔ اور جہل اس

کا لازم حال ہے وہ اپنا رنگ لادے ہی گا جس کے چھینٹوں سے

نہ ناک بچے گا نہ منکوحہ ثانیہ۔ خواہ مخواہ دریائے غم بلکہ دریائے خون

میں سب غوطے لگا دیں گے، خصوصاً جب مرد بھی عالم و متحمل نہ ہو۔ علم نہونے سے وہ حدودِ عدل کو نہ سمجھ سکے گا اور تحمل نہونے سے ان حدود کی حفاظت نہ کر سکے گا، اس وجہ سے ضرور ظلم میں مبتلا ہوگا، چنانچہ اکثر ازدواج متعہ والے جوہر و ظلم کے معاصی میں مبتلا ہیں۔ کیونکہ اس تعدد کے حقوق اس قدر نازک ہیں کہ نہ ہر ایک کا وہاں تک ذہن پہنچ سکتا ہے نہ ان کی رعایت کا حوصلہ ہو سکتا ہے، باوجودیکہ شبِ باشی اور ماکول و طبوس میں برابر رکھنے کا وجوب سب جانتے ہیں مگر اس تک کا اہتمام نہیں۔

”باقی ان مسائل کا تو خیال ہی کون کرتا ہے کہ فقہانے لکھا ہے کہ اگر ایک بی بی کے پاس تو بعد مغرب آجاتا ہے اور دوسری کے پاس بعد عشاء، تو عدل کے خلاف کیا۔ نہ ایک کی باری میں دوسری سے صحبت جائز ہے خواہ دن ہی کو ہو۔ ایک کی نوبت میں دوسری کے باں جانا ہی نہ چاہیے۔ اگر بیمار ہو گیا اور دوسری کے پاس نہیں جاسکا، اس لئے ایک ہی کے پاس رہ گیا، تو صحت کے بعد اتنی ہی مدت دوسری کے پاس رہنا چاہیے۔“

نیز دینے لینے میں بھی برابری کے جزئیات اس قدر دقیق ہیں کہ ان کی رعایت ہر شخص کا کام نہیں بلکہ اس قدر دشواریاں اس میں پیش آئیں کہ اگر علم دین اور حسن تدبیر حق تعالیٰ اعطائے نہ دے، تو ظلم سے بچنا مشکل تھا۔
حقوقِ مردت | ”پھر بعض حقوقِ مردت کے ہوتے ہیں گودہ دا جب

نہوں، مگر ان کی رعایت نہونے سے دل شکنی ہوتی ہی ہے جو حقوقِ فاقہ
 کے خلاف ہے ان کی رعایت اور بھی دقیق و غامض ہے۔ غرض کوئی
 شخص ہر وقت کے واقعات و موامعات کے جزئیات کو خیال رکھے تو
 عمر بھر کے لیے تعدد از دواج سے توبہ کر لے..... اسی لئے حق تعالیٰ
 نے فرمایا فان خفتوا ان لا تعدوا جو صریح دلیل ہے کہ عدم عدل
 کا اندیشہ بہت قوی ہے۔ پھر ایک پر الٹفا کی نسبت ادنیٰ ان لا
 تعدوا فرمایا جو اس اندیشہ کے جانب وجود کو عدم پر صاف ترجیح دے
 رہا ہے۔ اس لئے اگر خواہی سلامت بر کنارست
 ”اور کسی کو یہ وہم نہ ہو کہ خود کیوں اس مشورہ کے خلاف کیا“ (تو کیا
 خوب جواب ہے کہ) ”خلاف ہی سے تو یہ مشورہ سمجھ میں آیا۔ ع
 من نکر دم شہادہ تکبیر“

تعد و حرام بہر حال نہیں | لیکن اس مشورہ کا یہ مطلب ہرگز نہیں کہ شریعت نے جس چیز کو
 حلال کیا ہے معاذ اللہ حضرت اس کے حرام ہونے کا فتویٰ دے رہے ہیں۔ اصل
 میں یہ اللہ تعالیٰ کی عین رحمت اور شریعت کی عین وسعت و حکمت ہے کہ اگر
 گنجائش ہر قسم کے حالات کی ہے، تاکہ کسی حالت میں ایسی تسکلی نہ ہو کہ آدمی اپنی
 البلیتین کے بجائے اشد البلیتین میں مبتلا ہو جائے۔ مثلاً اسی تعدد کو لو کہ بوجہ
 ایسی صورتیں پیش آسکتی ہیں کہ اگر یہ بالکل حرام ہو تو اس کے بجائے آدمی حرام کو
 ہی میں مبتلا ہو جاسکتا ہے۔ غرض کہ و ایک جوان و قوی شخص ہے جس کے نفس
 جوانی کا تقاضا بھی پوری قوت کے ساتھ موجود ہے، اور بی بی کو ایسا مرض ہے

شوہر سرے سے یا کما حقہ متمتع نہیں ہو سکتا، اور اس کو طلاق دیتا ہے تو بظاہر کوئی دوسرا بھی ایسی بیماری کی حالت میں اس کا پرہیز یا خبر گیری کرنے والا نظر نہیں آتا، نہ خود وہ اس لائق کہ اپنے سردرتی تک کا انتظام کر سکے۔ اس کے علاوہ مثلاً شوہر اتنا قوی و تندرست ہے کہ وہ بی بی کے ایام حیض، زمانہ حمل و زچگی و رضاعت وغیرہ کے دوران میں بھی آسانی سے نفس کے تقاضے کو دبا نہیں سکتا، اور اگر کوئی جائزہ راہ نہ ہو تو ناجائز راستہ پر بڑ جانے کا اندیشہ ہے۔ ظاہر ہے ایسی استثنائی صورتوں میں اگر عدل میں کچھ کوتاہی ہو تو بھی تعدد کے نفس جواز کا دروازہ بند کہ نادر حقیقت تعدد کا دروازہ کھول دینا تھا اس لئے مستنبہ فرمادیا کہ اصل "احکام شرعیہ میں تحریف نہ کی جاوے۔"

"جیسا کہ اس زمانہ میں بعض نے فان خفتن ان لا تعدوا کی آیت اور دوسری آیت ولن تستطیعوا ان تعدوا بین النساء کو جمع کر کے معنوی تحریف کی ہے، جس کی تحقیق تفسیر بیان القرآن میں کی گئی ہے۔"

"بہر حال حکم شرعی تو یہی ہے کہ تعدد ازدواج میں نکاح تو بہر حال میں منع ہو ہی جاتا ہے، خواہ عدل ہو یا نہ ہو، لیکن عدم عدل کی وقت گناہ ہو گا۔ اور چونکہ اس وقت عدم عدل (خصوصاً) غالب ہے، اس لئے حکم یہی ہے کہ تعدد اختیار نہ کیا جاوے اور ایک ہی پر تناعیت کیا جائے۔ اگرچہ ناپسند ہو فان کرہتم وھن عیسیٰ ان ترھوا شیئاً محجلاً اللہ فیہ خیراً کثیراً"

حضرت کے عقد ثانی کے چونکہ حضرت نے ان عزیز کو غالباً یہ بھی تحریر فرمایا تھا کہ عقد ثانی
 دواغی و مصالح کی تفصیل کسی ضرورت کی بنا پر نہیں کیا گیا بلکہ مشیت پر مبنی تھا اور
 چند شرعی مصلحتیں تھیں، اس اجمال میں چونکہ "مریدان می پرانند" کے فتنہ کا احتمال تھا
 اسلئے آگے اس کے اسناد کے لیے جو تفصیل فرماتے ہیں اسکی حکیمانہ و صحیحانہ شان ملاحظہ ہو کہ
 "تفصیل نہونے سے مجین و معتقدین کے بڑھالینے کا احتمال ہے کیونکہ

اس کے معنی یہ سمجھائے جا دیں گے کہ کوئی الہامی حکم ہوا ہوگا، اس لئے میں
 اصل حالت کو منکشف کرتا ہوں۔ سب کے اول اس امر کا اقرار کرتا ہوں
 کہ میرا فعل کسی مصلحت کی نیت سے یا کسی غیبی اشارہ پر عمل کرنے
 کے قصد سے نہیں ہوا سبب قریب محض طبیعت کا تقاضا تھا۔

سبحان اللہ ایسے اقرار کی ہمت دہی کر سکتا ہے جو امت کی اصلاح اور دنیا
 کی تجدید ہی کے لئے مبسوٹ کیا گیا، اور اس کے ذرائع کو انبیا علیہم السلام کی طرح خانگی
 معاملات میں بھی قدم قدم پر ملحوظ رکھتا ہو۔ اور یہ حضرت جامع المجددین و حکیم المجددین
 علیہ الرحمہ کا خاص مذاق تھا کہ اپنی ہر نقل و حرکت میں دیکھنے والوں کی اصلاح و
 تہنئہ کا ہی بہ حیثیت مقدر ضرور لحاظ فرماتے تھے۔ غرض سبب قریب "تو اس نکاح
 ثانی کا" محض طبیعت کا تقاضا تھا۔"

"گو پھر اس پر بہت سی مصلحتیں بھی مرتب ہو گئی ہوں۔ بلا تشبیہ ایسی مثال
 ہے، جیسے حضرت موسیٰ علیہ السلام کا طور پر تشریف لیجا نا بقصد نبوت
 نہ تھا محض آگ کی ضرورت سے طبعی تقاضا تھا، مگر وہاں جانے پر نبوت
 عطا ہو گئی۔ قصہ یہ ہے کہ مدت ہوئی ایک خواب دیکھا تھا کہ مجھ سے

اس نکاح کے لیے کہا جا رہا ہے اور میں بطور تہذیب کے کہہ رہا ہوں کہ میرے گھر میں اس سے کیا حال ہوگا، تو جواب دیا جاتا ہے کہ وہ قرآن شریف پڑھا کریں گی میں بیدار ہوا تو قرآن شریف پڑھنے کے معنی تو یہ سمجھا کہ مشا دینیہ میں مشغول ہو کر اس غم کو بھول جاویں گی چنانچہ اس کا سامان بھی ہوتا معلوم ہو رہا ہے لیکن خواب کو کچھ باوقوت نہیں سمجھا چنانچہ اپنے بھانجے سے نکاح کر دیا اور طبیعت خالی ہو گئی، مگر خدا کی قدرت کہ یہ وہ ہو گئی تو اس کی کوشش کی کہ کہیں اور نکاح کر دیا جائے لیکن کہیں سامان نہوا نیز میں نے بڑی تدبیروں سے اس کو اپنے سے پردہ کر دیا اور اپنے مکان میں تدبیر لطیف سے اس کی آمد رفت قریب قریب منقطع کر دی۔

حضرت کے خود اپنے مذکورہ بالا خواب کے علاوہ اور کئی اصلاحی اور بزرگوں نے بھی اس سلسلہ میں بعض منامات و مکاشفات بیان کئے مگر حضرت نے ان چیزوں کی طرف زیادہ التفات نہیں دیا بلکہ ان کو دباتے ہی رہے۔ ”یہاں تک کہ رمضان ۱۳۳۳ء کے نصف کے بعد پھر خواب دیکھا جس کا عنوان پہلے سے زیادہ موثر تھا۔ ”اس خواب کے بعد طبیعت میں وہی تقاضا جو مٹا دیا گیا تھا پہلے سے زیادہ قوت کے ساتھ پیدا ہوا اور ایسا غالب آیا کہ اس کی مخالفت نہ کر سکا، اور سب مصالح و مواعیل معلوب ہو گئے یہاں تک کہ ایک عزیز کو پیام کے واسطے تجویز کیا۔ اور ان سے ذکر کیا تو انہوں نے ایک بہت بڑے شیخ کا جو ظاہری و باطنی افادہ میں بفضلہ مشغول ہیں

نام لیا کہ انہوں نے تصریح فرمایا تھا کہ ایسا ہو جانا بہتر ہے۔
 ایک مرتبہ خلوت میں حضرت کا قلب دفعتاً اس کی جس حکمت و مصلحت کی طرف
 ملتفت ہوا وہ ان لوگوں کے زیادہ سننے کے لائق ہے، جو دوسروں کی اصلاح میں
 اپنی اصلاح کی فکر سے غافل ہو جاتے ہیں۔ فرماتے ہیں کہ

”بے ساختہ ذہن میں آیا کہ بہت سے درجات موقوف ہیں سقوط جاہ

و بدنامی پر جن سے تو اب تک محروم ہے کیونکہ تیری جاہ ہر پہلو سے انتہا
 کو پہنچ گئی ہے۔ بس اس واقعہ میں حکمت یہی ہے کہ تو بدنام ہوگا، اور
 حق تعالیٰ درجات عطا فرمائیں گے بس یہی وہ مشیت خاص جس پر یہ
 قصہ نبی تھا اور یہ تھیں مصلحتیں جو اس قصہ پر مرتب ہوئیں“

کوئی غلو نہ ہو اس لئے پھر متنبہ فرمایا ہے کہ ”خلاصہ یہ ہے کہ میری تحریک طبیعت
 کے تقاضے سے تھی۔ باقی یہ تقاضا خواہ ان واقعات ہی سے ہوا ہوا اور پھر اس میں
 یہ حکمتیں بھی رہی ہوں۔ بہر حال نکاح ہو گیا اور یہ ”خبر جب گھر پہنچی۔

موت کی محبوبیت“ تو ہوا جو کچھ ہوا جس کا اثر میرے قلب پر اس درجہ
 تھا کہ موت محبوب معلوم ہوتی تھی۔ گھر میں کا صدمہ دیکھنا نہ جاتا تھا۔ سختی
 کرنا اس لیے گوارا نہ تھا کہ ضبط سے اندیشہ امرض صعبہ کا تھا۔ ان ابواب
 سے بیدنگی واقع ہوئی۔ اس وقت دین کی قدر معلوم ہوئی کہ بجز دین کے
 کوئی چیز دل کو سنبھالنے والی نہ تھی۔ اور منجملہ ان مصالحوں کے جو اس واقعہ میں
 مضمحل تھیں اور بعد کو ظاہر ہوئیں دین کے اثر کا یہ مشاہدہ بھی تھا، جو پہلے
 علم الیقین کے درجہ میں تھا مگر اب عین الیقین ہو گیا اور الحمد للہ علی ذالک۔

ایک مصلحت یہ بھی ظاہر ہوئی کہ اس سے پہلے موت کی محبوبیت کی دولت نصیب نہ تھی گو عقلاً محبوب تھی مگر طبعاً نہ تھی بلکہ ایک گونہ حیات سے دلچسپی تھی۔ الحمد للہ کہ اس واقعہ سے یہ دولت بھی نصیب ہو گئی۔ اور گو اس کی ابتداء دل کی تنگی کی سبب ہوئی مگر الحمد للہ کہ پھر باوجود دفع سبب کے مُسَبَّب باقی ہے۔

اس سے بھی بڑھ کر مصلحتِ عبدیت اور ازالہ استغنا کی ملاحظہ ہو جو بہت مدعیوں کی آنکھیں کھول سکتی ہے کہ "مجھ کو ثوابِ آخرت کے طبعاً کم غبت کم تھی۔ امثالِ ادا مر کو جنت سے بھی افضل سمجھتا تھا۔ مگر اسکے ثمرہ میں ثواب کا تصور کم ہوتا تھا۔ صرف رضائے حق و طلبِ نجات کا اکثر خیال تھا۔ اب معلوم ہوا کہ یہ ایک قسم کی کمی اور صورتِ استغنا تھی۔ الحمد للہ کہ اس کوتاہی کا تدارک ہو گیا اور استحصالِ ثواب نے پورا کام دیا و الحمد للہ علیٰ ذلہ النعمۃ۔

"ایک مصلحت یہ ظاہر ہوئی کہ اس وقت تک صبر اور رضا بالقضاء و بغور۔

کی حقیقت کا مشاہدہ نہ ہوا تھا۔ الحمد للہ کہ ان محبوبوں کا جمال آنکھوں سے دیکھ لیا۔ ایک مصلحت یہ ظاہر ہوئی کہ علم و تحمل کا ذوق نہ تھا خدا تعالیٰ کا احسان ہے کہ یہ کام بھی بوجہ احسن لیا گیا جس سے آئندہ بھی کام لے سکنے کی امید ہے، تو کلاً علی اللہ کرتا ہوں۔"

نفس تعدد کے مصالحِ دقیقہ و لطیفہ | اب نفس تعدد کے کچھ لطیف و دقیق مصالح پر نظر کیجئے۔

"مثلاً صفتِ عدل کا استعمال عجیب طرز سے کرنا پڑتا ہے۔ دو حالتیں

ہیں ایک یہ کہ آدمی کسی پر حاکم ہی نہ ہو یا حکومت سے استعفا دیدے اس کو

اس صفت کے استعمال کی ضرورت ہی نہیں پڑتی۔ دوسری یہ کہ ایسے لوگوں پر حاکم ہو جن کے ساتھ استعمالِ عدل میں سیاست و ضابطہ کا برتاؤ کر سکے۔ یہ بھی آسان ہے کہ اس میں صرف ایک حکومت کا حق ادا کرنا پڑتا ہے جس میں کوئی امر مزاحم نہیں۔ بخلاف صاحبِ اندواج متعددہ کے کہ اس کے ماتحت ایسے دو محکوم ہیں، جو محبوب بھی ہیں اور محبوبیت کی وجہ سے ایک درجہ میں معنی اس پر حاکم بھی ہیں۔ پھر محکوم بھی کیسے جن میں عدل و انصاف صرف اس حالت میں خاص نہیں جبکہ ان میں جھگڑا ہو۔ بلکہ وہ خود نہ بھی جھگڑا میں تو بھی ہر وقت کے برتاؤ میں برابر ہی رکھنا واجب ہے۔ پھر جھگڑا کی صورت میں یہ کشاکش کہ ان کی محکومیت کے حقوق ادا کرتا ہے تو محبوبیت کے فوت ہوتے ہیں اور محبوبیت پر نظر کرتا ہے تو محکومیت کے حقوق فوت ہوتے ہیں۔ جو جمع بین الاضداد سے کم نہیں۔ غرض نہایت ہی عقل و دین کی ضرورت ہے۔ کوئی کمر کے دیکھے تو معلوم ہو پھر اجلاس کا کوئی وقت نہیں ہر وقت آمادہ رہنا چاہیے۔ پھر استغناء کا انتظار نہیں خود دست اندازی لازم۔ تو جو شخص اس نازک موقع پر عدل کو کام میں لایا۔ وہ اعلیٰ درجہ کا عادل ہوگا اور دوسری جگہ اس کو عدل سے کام لینا پانی ہوگا۔

حضرت نبی الانبیا علیہ السلام کہ جن کو نبوت کے ساتھ سلطنت بھی عطا ہوئی تھی اور جن کو حکومت و سلطنت کے لئے کامل ترین انصاف و عدل کا نمونہ دنیا کی رہنمائی کے لئے بننا

اور چھوڑنا تھا ان کے تعدد اور دلچ پزیر بان کھولنے والے اس نکتہ پر دروغ زماںیں۔
اس کے علاوہ اور بھی بہت سے دینی دنیوی مصالح ہیں۔

”ملاصحت کا اچھا ہو جانا کیونکہ ہر دن ایک جدید چیز میسر ہے اور جدت کے لیے نشاط لازم ہے اور نشاط کے لئے درستی صحت عادتہ لازم ہے۔
ایک مصلحت اس تعدد میں یہ ہے کہ عقیف رہنے میں زیادہ مدد ملتی ہے اور کبھی
مصالح متعددہ ظاہر ہوئے۔

”ظرف قدح خوار“ لیکن ان مصالح اور حکمتوں کے باوجود سوال دہی ”ظرف قدح خوار“
کا ہے اور ہر ظرف اس ”بادہ“ کا متحمل نہیں، اس لئے پکارا شاد ہے کہ یہ مصالح سابق الذ
خطات کے سامنے ایسے ہی ہیں، جیسے جنت کے راستہ میں بل صراط کہ لغزش ہوئی تو
سیدھا جہنم پہنچا۔ اس لئے گو

بد زیادہ منافع بے شمار است وگر خواہی سلامت برکنا است
اور چونکہ ”ان خطرات دہماک سے عبور کرنے کے لئے جن اسباب کی ضرورت
ہے وہ ازراں نہیں دین کامل عقل کامل نور باطن“ نفس کی ریاضت کے
اصلاح ہو چکنا وغیرہ۔ اور ان کا جمع ہونا شاذ ہے، اس لئے تعدد میں پڑنا یا تو
دنیا برباد تلخ کرنا ہے اور یا آخرت و دین کو تباہ کرنا ہے“

خود حضرت کی حق میں | باقی خود حضرت علیہ الرحمہ کو اپنے حق میں جس سے بڑی مصلحت کا اس
سب سے بڑی مصلحت | میں مشاہدہ ہوا، وہ سقوط جاہ تھا کہ اتنی بدنامی و ملامت
ہوئی کہ فرماتے ہیں کہ ”شاید تمام عمر بھی اگر خدا نخواستہ دائمی عیب کرتا تب بھی اس
قدر نہوتی۔“ اور ایک نہیں تین تین موانع اس کے پیش آئے۔ پہلے تو نفس دوسرے

نکاح پر جو زبان درازیاں ہوئیں ان کا کچھ ذکر اد پر ہو چکا۔ دوسرا موقع یہ تھا کہ جب خدمتِ ادنیٰ کا صدمہ صدمے گزرا اور اندیشہ ہوا کہ کہیں زیادہ نوبت نہ پہنچے ادھر اپنے قلب کو تحمل سے عاجز پایا تو بعض عاقل اجاب سے مشورہ فرما کر جدیدہ سے بلاحدہ صریحہ قطع تعلق فرمایا۔ گو قدمیہ نے اس سے روکا بھی مگر حضرت کو اس مصیبت کا کوئی علاج اس کے سوا نظر نہ آیا۔ اس پر پھر بدنامی و ملامت ہوئی۔ "اول موقع پر عوام نے زیادہ بدنام کیا تھا اور اس موقع پر اہل فہم نے زیادہ بدنام کیا۔" اب تیسرا موقع سب سے زیادہ عجیب ہوا کہ منکوحہ ادنیٰ کو یہ خیال غالب ہوا کہ افسوس میرے سبب انہوں نے (یعنی حضرت نے) اپنے ایک غیبت کے معاملہ کو قطع کیا، ان کو عمر بھر رنج و قلق رہے گا اور محکومتِ شرمندگی رہے گی اور لوگ بھی یہ سمجھیں گے کہ اس کے سبب سے ہوا۔ غرض ان خیالات کا اس قدر غلبہ ہوا کہ اصل واقعہ سے زیادہ صدمہ کے آثار و ظاہر ہوتے لگے۔ اور بالآخر حضرت کے انکار کے باوجود سخت اصرار سے خود ہی بیچ میں پڑ کر تجدید نکاح کرادی۔

"پھر کیا تھا" کسی نے کہا طلاق کے بعد بلا حلالہ تجدید کہاں جائز ہے۔ کسی نے کہا واحدہ صریحہ میں تجدید کی کیا حاجت تھی کسی نے کہا بس مسئلے مولویوں کے قبضہ میں ہیں جس چیز کو چاہا درست کر لیا کبھی نکاح کو کبھی طلاق کو وغیرہ وغیرہ۔ غرض تینوں موقعوں پر مختلف عنوانات سے اطراف و نواح میں آگ لگی کا سا غل تھا جس کو دیکھتے ہی قصہ یہی چرچاؤ و کانوں پر یہی تذکرہ شستگا ہوں میں یہی مشغلہ۔ کوئی

میرے اجاب کو چھیڑتا ہے۔ کوئی اجاب ہونے کے دعوے کے بعد
 شبہات و اعتراضات کر کے اپنے دوست ہونے کا ثبوت دیتا ہے۔
 سنت سے توافق | ساتھ ہی اللہ تعالیٰ نے ایک جماعت اہل فہم کی
 بھی قائم کر دی تھی، جو ان سب واقعات کو سنت کے موافق سمجھ رہے
 تھے اور ان کی محبت زیادہ بڑھتی جاتی تھی چنانچہ سب پہلا واقعہ خواب
 کا تھا تو اسی طرح جناب رسول اللہ صلی اللہ علیہ وسلم کو حضرت عائشہؓ
 کی صورت ایک حیرت کے ٹکڑے پر دکھلائی گئی تھی کہ یہ آپ کی زوجہ
 ہیں۔ دوسرا واقعہ بھانجے کی بیوی سے نکاح کا تھا، اس میں سنت
 کی موافقت یہ تھی کہ اسی طرح جناب رسول اللہ صلی اللہ علیہ وسلم
 کے اپنے متنبی کی بی بی حضرت زینبؓ سے ان کے طلاق دینے کے
 بعد نکاح فرمانا۔ میرا واقعہ وہ جو پہلا کے اقوال میں نقل کیا گیا کہ معلوم ہوتا
 ہے ان میں پہلے سے ساز باز تھا اسی طرح نعوذ باللہ حضور کی نسبت
 کہا گیا کہ حضرت زینب پر عاشق ہو گئے تھے۔ چوتھا واقعہ تفادت عمر کا
 کہ حضور صلی اللہ علیہ وسلم اور حضرت عائشہؓ کی عمر میں اس سے زیادہ
 تفادت تھا پانچواں واقعہ منکوحہ اولیٰ کی دلجوئی کے لئے ثمانیہ کو جو آپ
 دیدینے کا تھا، اس میں سنت کی دو موافقتیں ہوئیں ایک جو اس آیت
 میں مذکور ہے لم تحرم ما احل الله لك تبغی مرضات اذواجك
 اور دوسری جو اس آیت کا شان نزول یا ایھا النبی اذا طلقتم
 النساء الا یعنی حضرت حفصہؓ کو ایک طلاق دیدی تھی پھر رجعت فرمائی

ساتواں دائرہ ہر کے خفیف ہونے کا جس میں سنت کی موافقت خود
 عملاً ظاہر ہے۔ غرض اہل فہم کو خدا تعالیٰ نے اس طرح سمجھا دیا۔
 اس کے بعد پھر ”ما ابرئ نفسی“ کا اعلان فرمایا گیا ہے کہ ”میں جھوٹا دعویٰ
 نہیں کرتا کہ یہ سب کلام میں نے اتباع سنت کی نیت سے کئے ہیں، بلکہ یہ بھی محض
 خدا تعالیٰ کا فضل ہے کہ اضطراراً سنت کی موافقت ہو جائے جس سے زیادہ
 برکت کی امید ہوتی ہے۔“

بہر حال یہ تو حضرت ہی جیسے بلند درجہ و عالی مقام بزرگوں کی شان ہے
 کہ اس ابتلا میں پڑ کر ان کے اور بھی عالی تر مقامات طے ہو جائیں یا اتباع سنت
 کی اختیار ہی خواہ اضطراری گوناگوں سوا میں نصیب ہو جائیں۔ ورنہ اصل نصیحت و
 وصیت حضرت کی بار بار یہی ہے کہ

”تعدد از دو داج ایک پر خط مسلک ہے جس طرح تضایع حکومت
 کے قبول کرنے سے حدیث میں نہایت تہدید ہے۔ یہ بھی اس سے کم نہیں۔
 بلکہ اوپر صفت عدل کی مصلحت حصول کے متعلق جو تقریر کی گئی ہے، اس
 سے معلوم ہو گیا ہو گا کہ بعض درجہ سے یہ تضایع حکومت سے بھی اشد
 جب اس سے تحذیر دیا دے تو اس کی جرأت کب زیادہ ہے۔“

ابتلائے تعدد کی صورت | تحذیر تضایع سے تحذیر تعدد کا یہ استنباط بھی کیسا دقیق و عجیب
 میں دستور العمل ہے۔ لیکن حضرت کا اصل کمال جس طرح ہر معاملہ میں صحت
 کھو چکنے اور سخت سے سخت ارض خرید لینے والوں کی دستگیری اور تیر بہدف نشوونما
 کی تجویز زمانی ہے۔ اسی طرح تعدد کی بلا میں بھی اگر کوئی گرفتار ہی ہو چکا ہو تو اس

تعدی سے متاثر شوہر منکوحہ اولیٰ یا قدیمہ اور منکوحہ ثانیہ یا جدیدہ تینوں کے لئے
 الگ الگ مجرب نسخہ تحریر فرمایا گیا ہے: "پہلا دستور العمل شوہر کے لئے" ہے جس
 کے اجزاء سرداریہ ہیں۔

شوہر کا دستور العمل (۱) ایک بی بی کا راز دوسری سے نہ کہے (۲) دلو
 کا کھانا رہنا بالکل الگ رکھے ان کا اجتماع آگ اور بارود سے کم نہیں
 (۳) ایک سے دوسری کی شکایت ہرگز نہ سنے (۴) اگر ایک دوسری کی
 کوئی بات پوچھے ہرگز نہ بتلاوے نرمی سے منع کر دے (۵) دینے لینے
 میں اس کا شبہہ نہ ہونے دے کہ ایک کو زیادہ دیدیا ہو (۶) باہر سے آنے
 والی عورتوں کو سختی سے روکے کہ وہ ایک سے دوسری کی حکایات
 و شکایات بیان نہ کریں (۷) ایک کے ساتھ محبت کا اظہار دوسری کے
 سامنے نہ کرے (۸) ایک کی تعریف دوسری سے نہ کرے (۹) غرض
 ایک کا تذکرہ نہ دوسری سے نہ کرے (۱۰) نہ خوشامد میں ایک کے
 سامنے دوسری سے کم محبتی کا دعویٰ کرے (۱۱) اگر موقع ہو ایک سے
 ایسی روایت کر دے کہ دوسری تمھاری تعریف کرتی تھی (۱۲) لطف
 سے اگر اسکی تدبیر ہو سکے تو مفید ہے کہ ایک دوسری کے پاس ہدیہ
 وغیرہ بھیجی کرے۔"

قدیمہ کا دستور العمل | دوسرا دستور العمل قدیمہ کے لیے یہ ہے کہ (۱) جدیدہ
 پر حسد نہ کرے (۲) طعن و تشنیع نہ کرے (۳) تکلف جدیدہ کے ساتھ
 خوش اخلاقی کا برتاؤ کرے تاکہ اس کے دل میں اگر محبت نہ ہو تو عداوت

بھی نہو (۴) شوہر سے ایسی بے تکلف گفتگو نہ کرے جس کا اس کو جدیدہ کے سامنے ہونا اس لئے ناگوار ہو کہ وہ بھی ایسی بے تمیزی نہ سیکھ لے (۵) شوہر سے جدیدہ کا کوئی عیب وغیرہ بیان نہ کرے کہ اپنے محبوب کی عیب گوئی خصوصاً رقیب کی زبان سے کوئی پسند نہیں کرتا (۶) جدیدہ سے ایسا برتاؤ کرے کہ اس کی زبان اس کے سامنے ہمیشہ بند رہے (۷) شوہر کی اطاعت و خدمت و ادب پہلے سے بڑھ کر کرے تاکہ اس کے دل سے اثر نہ جاوے (۸) اگر شوہر ادائے حقوق میں کچھ کمی کرے، جو تکلیف تک نہو، تو اس کو زبان پر نہ لاوے اور اگر تکلیف تک ہو تو جس وقت مزاج خوش دیکھے ادب سے عرض کر دے (۹) جدیدہ کے اعزہ سے خوش اخلاقی و مدارات برتے تاکہ اس کے دل میں گھر ہو (۱۰) کبھی کبھی اپنا دن جدیدہ کو دیدیا کرے تاکہ شوہر کے دل میں قدر بڑھے

جدیدہ کا دستور العمل | آخری تیسرا دستور العمل منکوحہ جدیدہ کے لئے ہے کہ (۱) وہ قدیمہ کے ساتھ ایسا برتاؤ کرے جیسا اپنے بڑوں سے کرتے ہیں (۲) شوہر پر اس گمان سے زیادہ ناز نہ کرے کہ میں زیادہ محبوب ہوں خوب سمجھ لے کہ قدیمہ سے جو تعلقات رفاقت ہیں وہ دل میں جاگزیں ہو چکے ہیں، جن کا مقابلہ نفسانی نیا جوش نہیں کر سکتا (۳) شوہر سے خود جدا رہنے سہنے کی درخواست نہ کرے (۴) اگر شوہر جدا رکھ دے تب بھی گاہ گاہ قدیمہ سے ملنے جایا کرے اور اس کو دعوت وغیرہ کیلئے بلایا کرے (۵) شوہر کو سمجھاتی رہے کہ قدیمہ سے بے پردائی نہ کرے

(۶) اگر قدیمہ کچھ سختی طعن وغیرہ کرے تو اس کو ایک درجہ میں مؤذو سمجھ کر
موت کر دے اور شوہر سے تو ہرگز شکایت نہ کرے (۷) قدیمہ کے عزیزوں
کی خوب خدمت کرے (۸) قدیمہ کی اولاد سے بالخصوص ایسا معاملہ رکھے
کہ اس کے دل میں اس کی محبت و قدر ہو جائے (۹) ضروری امور میں قدیمہ
سے مشورہ کرتی رہے کہ اس کے دل میں قدر بھی ہو اور اس کو تجربہ بھی زیادہ
ہے (۱۰) اگر اپنے میکے جاوے قدیمہ سے خط و کتابت رکھے۔

مانصحت بجائے خود کر دیم روز گائے دریں بسر بدیم
گر نیا بد بگوشش رغبت کس بر رسولان بلاغ باشد و پس

نسخوں کے مجرب و تیر بہدف ہونے میں شبہ نہیں ہر ہر جزو حکیمانہ و عارفانہ ہے
تاہم ان کے تمام اجزا کا فراہم کر سکنا یا ہو جانا نہ ہر شخص کی ہمت ہے نہ قسمت۔ پھر بھی
جو شخص مرض میں گرفتار ہو چکا ہو، وہ اگر مقدور بھراں نسخوں کے زیادہ سے زیادہ اجزا
کو استعمال کرتا رہا تو انشاء اللہ مرض ہلاکت کے درجہ تک ہرگز نہ پہنچنے پائے گا۔
طلاق کا معاملہ اب طلاق کے سلسلہ کی کچھ کوتاہیاں و غلطیاں قابل ملاحظہ ہیں۔ سب
بڑی تو نفس طلاق میں ازا ط و تفریط ہی کی غلطی ہے کہ

” بعضے لوگ تو طلاق دینے کو اس قدر عار سمجھتے ہیں کہ کسی ہی مصلحت

و ضرورت ہو خواہ کتنی ہی زوجین میں نا اتفاقی ہو، جس سے ایک یا دونوں
حقوق زوجیت ادا کرنے سے قاصر ہوں یا خواہ زوجہ میں کسی درجہ کی بھی
بددینی ہو جس کی اصلاح شوہر کی قدرت میں نہ رہی۔ اور یہی اسباب
طلاق کی مشروعیت کے ہیں (چنانچہ عورت کے مؤذی ہونے یا بالکلہ

تارک صلوٰۃ ہونے کی صورت میں فقہانے طلاق کو مستحب اور عورت کے حقوق ادا نہ ہو سکنے کی صورت میں واجب کہا ہے (پھر بھی خاندانی وضع کے خلاف ہونے کے خیال سے اس کو گوارا نہیں کرتے اور عمر بھرا پی یا زوجہ کی زندگی تلخ کرتے ہیں۔“

اور اس کا سبب ظاہر ہے کہ طلاق کا بعض المباحات ہونا نہیں ہو سکتا کیونکہ ایسی صورت میں منبوض ہونا کیا معنی اس کے برخلاف سمجھی واجب ہو جاتی ہے۔ اسی لئے قرآن مجید میں نص ہے ولا جناح ان تطلقتم النساء حضور نے خود حضرت آد کو طلاق دینے کا ارادہ فرمایا تھا پھر ان کے عرض کرنے پر نہیں دی۔ نیز صحابہ کے بکثرت واقعات طلاق کے منقول ہیں۔ تو ایسی حالت میں علی الاطلاق کیسے منبوض کہہ سکتے ہیں یہ منبوضیت اس صورت میں ہے جبکہ کوئی معتد بہ وجہ نہ ہو۔

طلاق کو معیوب | ” اور طلاق کو اس درجہ معیوب سمجھنے سے بہت سے عملی سمجھنے کے مفاسد | مفاسد پیدا ہوتے ہیں مثلاً کبھی جوش غضب میں طلاق دے بیٹھتے ہیں تب بھی عار سے بچنے کے لئے اس کو دبانے کی کوشش کرتے ہیں حتیٰ کہ اکثر باوجود تین طلاقیں واقع ہو جانے کے بی بی بنا رکھتے ہیں۔ اور چھڑنے میں ذلت و بدنامی سمجھتے ہیں۔ اور آخرت کی پروائی و عقوبت کا تو کچھ پوچھنا ہی نہیں۔“

کیونکہ یہ کھلم کھلا حرام کاری ہے اور اولاد بھی حرام کی پیدا ہوتی رہتی ہے۔ ” اور بعض جگہ خود عورتیں درخواست کرتی ہیں کہ خیرمیاں بی بی کی طرح نہ رہیں گے مگر گھر میں رہنے دیا جائے اور نان نفقہ جاری رہے

تاکہ طلاق کا نام نہ ہو۔ یہ اور بھی طرح طرح کے مفاسد کا منبع ہے۔ مثلاً ایک مکان میں رہنے کی صورت میں کسی وقت ایسی خلوت ہو جاسکتی ہے کہ کوئی تیسرا نہ ہو تو ایسی خلوت اجنبیہ کے ساتھ حرام ہے۔ نیز اس کا بھی احتمال ہے کہ ایسی صورت میں دونوں نفس خلوت سے زائد کسی فتنہ میں مبتلا ہو جائیں۔

از اط کی کوتاہیاں | یہ ہیں کہ "بعضے لوگ طلاق دینے سے ذرا نہیں رکھتے۔ ادنیٰ بہانہ کافی ہوتا ہے اور ذرا نہیں سوچتے کہ بلا قوی سبب کے طلاق کی اجازت نہیں۔ بعض الحلال الی اللہ الطلاق کی حدیث اسی صورت کے لئے ہے اور اسی طلاق سے اس آیت میں منع فرمایا گیا ہے کہ فان اطعنکم فلا تبغوا علیہن سبیلاً ای لا تطلبوا الفراق (کما فسرہ الشافی)۔"

"اور اسی طلاق میں بلا وجہ اتنے ممنوعات کا ارتکاب ہوتا ہے۔ راسے کی حماقت و سفاقت، نکاح کی نعمت کا کفران، زوجہ اس کے خاندان اور اولاد کی اینداز سانی، مزید برآں زوجہ کی ذلت و بدنامی بھی ہوتی ہے۔ کوئی اس پر بدکاری کا شبہ کرتا ہے کوئی بدقلبی کا، تو دوسری جگہ نکاح مشکل ہوتا ہے اور تمام عمر مصیبت میں گذرتی ہے۔"

"بعض لوگ طلاق کے معاملہ میں ایک کو ساہی یہ کرتے ہیں کہ "ایک دم سے تین ہی طلاق دیدیتے ہیں، جو اول تو گناہ ہے، اس کے علاوہ دنیاوی مصلحت کے بھی ظان ہے، اس لئے کہ بعض دفعہ طلاق کے بعد آدمی نادام ہوتا ہے، تو اگر وہ رجعی ہو تب تو رجعت سے تدارک کر سکتا یا اگر بانہ ہو تو زوجہ کی رضامندی سے پھر سے نکاح ہو سکتا ہے۔ بخلاف تین

طلاق کے کہ جب تک حلالہ نہ زوج ذر وجہ دونوں کی قدرت سے
تدارک خارج ہے۔ اور حلالہ میں صحبت کے بعد طلاق کی شرط ٹھہرانا
اس میں حدیث میں حلالہ کرنے والے اور جس کے لئے حلالہ کیا جائے دونوں
پر لعنت آئی ہے۔“

”ایک غلطی یہ ہے کہ بعض لوگوں نے یہ سلسلہ سن لیا ہے کہ اگر ایک طلاق دیکھ
رجوع کر لے تو نکاح بدستور قائم رہتا ہے اور اس کے معنی یہ سمجھتے ہیں کہ
کہ خواہ کتنی ہی بار ایسی حرکت کرے ہمیشہ رجعت جائز ہے۔ یہ سمجھ لینا
چاہیے کہ ایسا نہیں ہے۔ مثلاً اگر کسی نے ایک طلاق رجعی دیکر رجعت کر لی
درست ہے پھر اس کے بعد دوسری طلاق دے کر رجعت کر لی یہ بھی
درست ہے لیکن پھر اگر اس نے اسکے بعد تیسری مرتبہ طلاق دی تو رجعت
درست نہ ہوگی۔“

بعض لوگ سمجھتے ہیں کہ اگر طلاق کی نیت تہو اور یوں ہی مذاق میں یا غصہ
طلاق کا لفظ منہ سے نکال دے یا کوئی زبردستی کسی سے طلاق دلوادے تو ان صورتوں
میں طلاق نہیں پڑتی لیکن یاد رکھنا چاہیے کہ طلاق مذاق کی چیز نہیں، اور غصہ میں
تو اکثر دی ہی جاتی ہے۔ اور زبردستی کی صورت تو ایسی ہے کہ اگر کوئی کسی کو زبردستی
بٹوادے تو کیا اس کو چوٹ نہ لگے گی۔ یہ الگ بات ہے کہ زبردستی کرنے والے پر
یا مواخذہ ہوگا۔ تو ایسی طرح حقیقت ضرب کی طرح حقیقت طلاق کا اثر تو بہر حال
ہو ہی جائے گا۔ (ص ۹۶)

”بعض لوگ سمجھتے ہیں کہ نشہ کی حالت میں مثل چیزوں کے آدمی غیر مکلف

ہو جاتا ہے اور اس حالت میں طلاق نہیں واقع ہوتی۔ یہ بھی غلط ہے اس کا حکم جنوں کا سا نہیں۔ البتہ اگر کسی حلال چیز کھانے سے ضعف مزاج کے سبب نشہ ہو گیا، اس نشہ کا حکم البتہ مثل جنوں کے ہے کہ طلاق لینے سے واقع نہوگی۔“

”بعض لوگ سمجھتے ہیں کہ صرف طلاق ہی ایک ایسی شے ہے جس سے نکاح ٹوٹ جاتا ہے۔ اس بنا پر اگر کسی کی زبان سے کفر کا کوئی کلمہ صادر ہو تو تجدید ایمان کی تو ضرورت سمجھی جاتی ہے (گو آج کل اس کی کھلی بہت کم) مگر تجدید نکاح کی ضرورت نہیں سمجھتے۔ حالانکہ مرتد ہونے سے کھلی نکاح ٹوٹ جاتا ہے، اس لئے تجدید ایمان کے بعد تجدید نکاح بھی

واجب ہے۔“

نفقہ کے معاملات اور کوتاہیاں | عورت کا نفقہ مرد پر ہوتا ہے، اتنا تو سب جانتے ہیں مگر بہت سی باتیں اس کی تفصیل میں نادانفیت و جہالت کی شریک ہو گئی ہیں مثلاً بعض عورتیں شوہر سے مخالفت کر کے سکے جا بٹھتی ہیں، اور نفقہ کا مطالبہ کرتی ہیں جو مرد پر واجب نہیں کیونکہ نفقہ کے لئے عورت کی جانب سے تسلیم نفس شرط ہے۔

”ایک کوتاہی بعض عورتوں کی طرف سے یہ ہوتی ہے کہ شوہر کے مال کو سیدر لے اڑاتی ہیں اور تمام نعمات و فضولیات شوہر کے ذمہ سمجھتی ہیں خصوصاً بعض چائے پان وغیرہ میں اس قدر زیادتی کرتی ہیں کہ خود بھی کھاتی پیتی اور آنے جانے والوں کو بھی تقسیم کرتی ہیں، اور یہ سب شوہر کے ذمہ جرمانہ سمجھتی ہیں۔ حالانکہ فقہانے یہاں تک تصریح کی ہے کہ

مرض میں دوا اور طبیب کی فیس بھی شوہر کے ذمہ نہیں ہے۔

”وَقَمَىٰ اِنْ عَوْرَتُوْنَ كِي فَضُوْلٍ خَرْجِيُوْنَ فَحَصْرًا بِاِنْ تَبَا كُوْلِبَاسٍ وَ

اَرَا لَشَّ اَوْ رِي سُوْمٍ وَ تَقْرِي عِيَا تِ كِي بِدَوْلَتِ مُسْلِمَانٍ سِنِيْنَ نَهِيْنَ پَاتِيْ

رَشُوْتِ وَ غِيْرَه كِي زِيَادَه زُوْسَه دَا اِهِي فَضُوْلٍ خَرْجِيَا نِ هِيْنَ اُوْر نَه اَكْثَرُ كَهْرُوْدِي

مِيْنَ دُنْيَا كِي بَهِي رُوْتِي رَهِيْ اُوْر مَرْدُوْنَ كَا تَقْوِيْمِي بَهِي مَحْفُوْظِ طَبِيْبِيْ - بَلَكِه

اَكْر عَوْرَتِ دَر اَبْضُوْطِي اِخْتِيَا ر كَرِيْ كُو مَرْد كُو مَجْبُوْر اَسْتَقْمِي بِنَا پُڑِيْ رَهِيْ بَهِي

سِيْ اِيْسِيْ نَظَا اُوْر هِيْنَ كِه عَوْرَتُوْنَ نِيْ مَرْدُوْنَ يَزِيْدُوْر وِيَا كِه اَكْر تَم رَشُوْتِ

نَه چھوڑو گے۔ تو ہم تمھاری کمائی کھائیں گے پس گے نہیں اور مردوں

کو توبہ کرنی پڑی ہے۔“

بیکار چیزوں کی حرص | اسی طرح اکثر عورتوں میں اکثر بیکار چیزوں کی

حرص ہوتی ہے، خواہ ضرورت بھی نہ ہو، پس پسند آنے کی دیر سے خرید

لیتی ہیں اور ذخیرہ کرتی چلی جاتی ہیں، پھر لطف یہ کہ اکثر ان کی خفا

بھی ٹھیک نہیں کرتیں اور یوں ہی ضائع جاتی ہیں تو اس طرح خاوند

کے مال کو اڑانا نیا امت میں اس کی باز پرس ہوگی حدیث میں ہے کہ المراق

س اعیہ فی بیتہ روجھا۔“

ان فضول و دنیوی مصارف کا تو ذکر ہی کیا ”دینی مصارف میں بھی

مثلاً کسی سائل کو دنیا، یا کسی مسجد و مدرسہ وغیرہ میں چندہ دینا کسی

عالم یا داعی یا تیمم دین و بیوہ و محتاج کی خدمت کرنا بھی بلا ضائعے شوہر

اسکے مال سے جائز نہیں نہ ایسا دیا ہو اور تعالیٰ کے ہاں مقبول ہوگا۔“

بعض حکیمانہ مشورے لیکن چونکہ ایسے مصارف دنیویہ و دنیویہ کی اکثر حاجت ہوتی ہے اور اکثر عورتوں کے پاس جداگانہ مال ہوتا ہے "اس لئے حضرت علیہ الرحمہ کا ساتھ ہی کیسا حکیمانہ و شفیقانہ مشورہ ہے کہ مرد کو مناسب ہے کہ نفقہ واجبہ کے علاوہ حسب و حسب کچھ خرچ ایسے مواقع کے لئے بھی دیدیا کریں، جس کا حساب نہ لیا کریں۔ تاکہ وہ اپنی مرضی کے مطابق آزادی سے خرچ کر سکیں۔

"نفقہ ہی کا ایک جز بی بی کو رہنے کیلئے گھر دینا بھی ہے جبکہ اکثر مرد اپنے ذمہ واجب نہیں سمجھتے اور اپنے عزیزوں میں عورت کو لادالتے ہیں سو اگر وہ نجوشی اس پر رضی تو خیر ورنہ مرد پر اس کے لئے جدا رہنے کا انتظام واجب ہے..... اور آج کل کے طبائع و واقعات کا مقصد تو یہ ہے کہ اگر عورت ساتھ رہنے پر رضی بھی ہو اور جدا رہنے سے اعزہ ناخوش بھی ہوں تب بھی مصلحت یہی ہے کہ جدا رکھیں۔ اس میں ہزاروں مفاسد کا انسداد ہے۔ گو چند روز کے لئے عزیزوں کا ناک منہ چٹھے گا، مگر جب اسکی مصلحتیں دیکھیں گے، تو نجوش ہوں گے خصوصاً جو طہا و ضرور علیحدہ ہونا چاہیے۔ زیادہ تر آگ ہی چوٹے سے بھڑکتی ہے۔ فقہانے یہاں تک فرمایا ہے کہ اگر پہلی بی بی سے کچھ اولاد ہو تو اس کے ساتھ رہنے پر بھی مجبور نہیں کر سکتا" (داعی جیسا حضرت اکثر فرمایا کرتے ہمارے فقہا حکمائے امت ہیں)۔

عام طور سے تو لوگ زن مرید ہی ہوتے ہیں خصوصاً اس زمانہ میں، اور بی بی

کے مقابلہ میں والدین کے حقوق کی قطعاً پروا نہیں کرتے لیکن دوسری طرف
 ”بعض آدمی اس کو بڑی سواد تمندی سمجھتے ہیں کہ بی بی کو اپنی ماں کا
 محکوم و مغلوب بنا کر رکھیں جس کی بدولت بیبیوں پر بڑے بڑے ظلم ہوتے
 ہیں سو سمجھ لینا چاہیے کہ بی بی پر فرض نہیں کہ ساس کی خدمت کیا کرے
 تم سواد تمندی ہو تو خدمت کرو یا نہ کرو رکھو۔“

ایک اور غلطی یا کوتاہی یہ ہے کہ بجز بی بی اور اولاد کے کسی اور کا نفقہ اپنے
 ذمہ نہیں سمجھتے حالانکہ ایک تو محتاج والدین کا نفقہ مالدار اولاد پر واجب
 ہے۔ اور دوسرے جتنے اقارب ذمی رحم ہوں اور وہ حاجتمند اور کسب
 سے عاجز بھی ہوں سب کا نفقہ بھی واجب ہے مگر تنہا نہیں بلکہ والدین
 کا تو تمام اولاد پر اور ان اقارب کا تمام ایسے رشتہ داروں پر کہ اگر وہ
 ذمی رحم محروم مر جاوے تو ان رشتہ داروں کو ان کی میراث میں حصہ پہنچے۔
 بقدر اس حصہ کے شخص پر واجب ہوگا۔“

”ایک فرد نفقہ واجبہ کی مطلق احتیاج کے سبب ہے، جس میں کسی
 کی تخصیص نہیں جو شخص بھی حاجتمند اور کسب سے عاجز ہو خواہ قریب ہو یا
 اجنبی خواہ مسلم ہو یا کافر حتیٰ کہ خواہ آدمی ہو یا جانور سب کی خبر گیری سب
 پر واجب ہے۔“

معاہدہ مشکل کا کیسا آسان حل انفقات واجبہ کا صرف یہ ایک اختیاری قانون بہت سی

لے تو دلیل حقوق والدین کے نام سے حضرت کا ایک مختصر سا مستقل رسالہ ہے،
 جس میں اس کی ضروری تفصیل ہے۔

معاشری مشکلات کا کیسا آسان اور سیدھا سا دھما حل ہے بشرطیکہ عوام میں موثر و نئی تعلیم و تربیت کے ذریعہ اس کو رائج کر دیا جائے۔ اور ایسی تعلیم و تربیت کے رواج کیلئے اس سے عشر عشر بھی زور و زور کی ضرورت نہ ہوگی، جتنا جمہوریت اشتراکیت وغیرہ کے بیچ درپیش معاشری اصول و نظامات کے اجباری و حکومتی قوانین کے نفاذ کے لئے ہوتی ہے۔ نہ انفرادی آزادی اور شخصی ملکیت کے قدرتی مصالح و مطالبات میں حکومت کی دست اندازی کی ضرورت رہ جائے گی۔ پھر اشتراکیت وغیرہ کے نظامات معیشت میں ایک مشکل کو حل کرنے کے لئے بیسیوں دیگر مشکلات سے دوچار ہونا پڑتا ہے، جن کی بدولت معاشری مسائل کے ساتھ ساتھ روز نئے نئے ایسے سیاسی مسائل و فسادات سراٹھاتے رہتے ہیں کہ بالآخر آج دنیا بھر میں کہیں منٹ سلامتی کا نام و نشان نہیں رہ گیا ہے۔ حالانکہ ان دنوں کا قیام و بقا حکومت کا معاشری انتظام سے بھی زیادہ مقدم فرض تھا۔

یہاں مدعیان جمہوریت و اشتراکیت وغیرہ کا غیر قدرتی مسادات کا بلند بانگ دعویٰ تو یہ جبطاً نہ دنیا میں کبھی کسی برسے پیمانہ پر قابل عمل رہا ہے اور نہ خود ماد کس اور لینن کا نام جسنے والے حکومت و وزارت کے ایوانوں میں بیٹھ کر زبانی دعووں سے آگے آج تک اس کا کوئی عملی ثبوت دے سکے ہیں۔ ان دعووں کا عملی ثبوت بھی دنیا میں اگر کسی نے کبھی دیا ہے تو وہ دین و شریعت ہی کی تعلیم و تربیت کے صدیق و فاروق یا دیگر کاملین نے۔

اور کیوں نہ ہو کہ شریعت نے تو انسان کیا حیوان بلکہ بیجان چیزوں تک کی ضروری حفاظت و صیانت کا حق عائد فرما دیا ہے، خود حضرت ہی کا ایک رسالہ

حقوق حیوانات کے متعلق بنام "ارشاد الہامی فی حقوق البہائم" قابل ملاحظہ ہے۔ البتہ بے جان چیزوں کے نفقہ پر "اگر وہ بدوں اس کے ضائع ہو رہی ہوں جیسے کھیتی یا مکان مجبور نہیں کیا گیا ہے" تاہم نفس مال کے ضائع کرنے کی کراہیت اس شخص پر بھی ہوگی لیکن اگر یہ چیز مشترک ہو اور ایک شریک بقدر اپنے حصہ کے خرچ کرنے کو تیار ہو تو دوسرے کو بھی حاکم مجبور کرے گا کہ بقدر اپنے حصہ کے خرچ کرے کیونکہ یہاں دوسرے کا مال بھی ضائع ہو رہا ہے، جس کا اس کو حق نہیں اسلئے جبر کیا جاوے گا۔"

نفقہ کی ایک عامض صورت "ایک فرد نفقہ واجبہ کی ایسی عامض ہے کہ عوام کیا خواہں کا ذہن بھی اس کی طرف منتقل ہوا ہوگا لیکن اس کو بتلانے سے پہلے ایک مقدمہ معروض ہے۔ وہ یہ کہ

"نفقہ نے تصریح کی ہے کہ نفقہ احتباس کی بھی جزا ہوتا ہے یعنی جو شخص کسی کی مصلحت یا خدمت کے لئے مجبوس و مقید ہو، اور اس کے سبب اپنی معیشت کا انتظام نہ کر سکتا ہو، تو اس شخص کا نفقہ اس پر واجب ہوگا، جس کی مصلحت و منفعت کے لئے وہ مجبوس ہے۔ اسکی مشورہ مثال قاضی کا رزق یا نفقہ ہے چونکہ وہ عامۃ المسلمین کی منفعت کے لئے خدمت قضا میں مجبوس و مشغول ہے، اس لئے اس کا گزارہ عامۃ المسلمین پر واجب ہے، جس کی شکل یہ ہے کہ بیت المال میں سے دیا جاتا ہے، جو درحقیقت اموال المسلمین ہی کا خزانہ ہے..... اور فقہانے زوجہ کے نفقہ کو بھی جزائے احتباس ہی کہا ہے جب یہ مقدمہ ہو چکا تو اب اس درد عامض کو بتلایا جاتا ہے"

”دہ علماء و طلباء و مشائخ کی خدمت ہے، جس کی حقیقت یہی ہے کہ یہ حضرات قوم کی دینی خدمت میں مجبوس ہیں۔ علم دین کی تحصیل و تعلیم کا دینی خدمت ہونا تو ظاہر ہے۔ باقی اس کا قوم کی طرف راجح ہونا تو وہ اس طرح ہے کہ علوم دینیہ میں تبحر مجموعہ مسلمین پر غرض کفایہ ہے یعنی قوم میں اتنے جامع علوم دینیہ کے موجود رہنے کا انتظام ضروری ہے، جن سے عامہ مسلمین کی دینی حاجتیں تسلیح احکام و جواب فتاویٰ وغیرہ پوری ہو سکیں۔ اگر ایسا انتظام نہ کیا جاوے تو تمام قوم عاصی و گنہگار ہوگی۔ اس مسئلہ کی علمائے تصریح بھی کی ہے اور عقل سے بھی سمجھ میں آتا ہے۔ جس کی عقلی نظیر طبیب کامل ہے کہ ہر شخص کو طبیب کی حاجت پیش آتی ہے۔ لیکن ہر شخص طبیب کامل بنے تو امر معاش بالکل مختل ہو جائے اور اگر کوئی بھی نہ بنے تو طبی حاجت کسی کی بھی نہ پوری ہو، اس لئے صورت مجوزہ عقلی بھی ہے کہ چند احاد کامل ہوں جو تمام قوم کی حاجتوں کو کافی ہوں۔“

اسی طرح مطب روحانی کے اہتمام کو اس مطب جسمانی پر قبضہ کر لیا جائے۔ باقی اگر کوئی اس مطب روحانی ہی کو فضول سمجھے وہ تویم سے خارج اور ہمارا مخاطب ہی نہیں۔ خطاب مسلمانوں سے ہے جس طرح کوئی دہشتی جنگلی مطب جسمانی ہی کو فضول بتلاوے تو مطب جسمانی کی مثال اس پر حجت نہیں ہے۔

”غرض اس طرح دین کے علماء و طلباء کے نفقات مجموعہ قوم کے ذمہ واجب ہوں گے۔ پھر جس وقت تک بیت المال تھا اس سے وصول

ہو جانا عامہ مسلمین سے وصول ہو جانے کی صورت تھی۔ چنانچہ فقہانے تضاہ
 علماء و مفتین وغیرہ کی کفایت کا بیت المال سے ہونا تصریحاً لکھا ہے۔
 اور جب بیت المال نہیں رہا ہے تو اس کی صورت صرف یہی ہے کہ سب
 مسلمان متفق و مجتمع ہو کر تھوڑی تھوڑی سب ان حضرات کی خدمت بقدر
 کفایت کریں خواہ مدرسہ کی شکل میں جس میں ضوابط و قواعد مقرر ہوتے ہیں
 اور سہل و اقرب الی الضبط ہے اور خواہ توکل کی صورت میں جس میں کوئی
 مقدار متعین نہیں، جو جس کو توفیق ہوتی بلا واسطہ کسی مہتمم وغیرہ خود ان
 کی نذر کر دے اور یہ اقرب الی الخیر ہے۔

”اور یہ سئلہ قرآن میں منصوص ہے قال اللہ تعالیٰ للفقراء الذین
 احصرونی بسبیل اللہ لایستطیعون ضر بانی الارض الا یہ۔
 اس آیت میں اگر ان امور پر نظر کی جائے کہ لام استحقاق کا ہے لفظ فقر احتیاج
 کو بتلا رہا ہے احصر و احتباس پر دلالت کر رہا ہے اور فی سبیل اللہ کی تفسیر
 طلب علم کے ساتھ منقول ہے اور لایستطیعون ضر یا اسباب معاش
 کے لئے عدم فراغت کی طرف اشارہ کر رہا ہے تو تقریر مذکورہ کی صریح
 دلیل ہے۔

”بس علماء و طلبا سے جو یہ سوال کیا جاتا ہے کہ آخر انہوں نے معاش کا
 کیا انتظام کیا ہے تو ظاہر ہو گیا کہ ان کے ذمہ اپنی معاش کا انتظام لازم
 ہی نہیں۔ یہ قوم کے ذمہ ہے۔ اور ان کو قوم سے سوال کرنے کا حق حاصل ہے
 کہ ہم تو ایک مرض میں مشغول ہیں اور تمہارے ذمہ ہماری خدمت واجب ہے

تم نے اس کا کیا انتظام کیا ہے۔ تو عجیب بات ہے کہ سوال کا حق تو ان کو اُلٹے انھیں سے سوال کیا جانے لگا۔

”لہذا معلوم ہو گیا کہ اس کا انتظام قوم پر واجب ہے تو اگر وہ اس میں کوتاہی کرے گی تو قیامت میں باز پرس ہوگی۔ اور اس تقریر سے یہ بھی معلوم ہو گیا کہ تعلیم دین پر جو تنخواہ لی جانی ہے اس میں امام شافعی کے قول پر اخذ اجرت علی الطاعات کے جواز کا فتویٰ دینے کی حاجت نہیں۔ اس کو اجرت ہی کیوں کہا جائے۔ جزائے حبس کیوں نہ کہا جائے تو خود امام ابوحنیفہ؟ ہیکے مذہب پر جواز ثابت رہے گا۔“

”اور یہ بات تجربہ سے معلوم ہے کہ اگر یہ لوگ معاش میں مشغول ہوں تو خدمات دینیہ کا ایسا حق نہیں ادا کر سکتے جیسا کہ ان کے لئے بالکل فارغ ہونے میں کر سکتے ہیں اللہ تعالیٰ جن لوگوں کی نسبت لایستطیعون فرمایا ہے وہ اپنا بیج نہ تھے، بلکہ غایت درجہ مشغول نبی بسمل اللہ تھے۔ البتہ اس تقریر سے وہی علمائے متفہم ہو سکتے ہیں جن کی نیت محض دینی خدمت کی ہے جس کا معیار یہ ہے کہ اگر ایک جگہ تنخواہ میں توسط کے ساتھ گذر ہو رہا ہے اور دوسری جگہ زیادہ تنخواہ کا پیام آدے اور وہاں جانے میں کوئی دینی مصلحت زیادہ نہ ہو تو یہ شخص وہاں جانے سے انکار کر دے بس یہ معیار ہے ورنہ بیشک وہ اجیر ہے۔ اور ایسے شخص کی تنخواہ کا تعین اسکو رزق و کفالت ہونے سے نہ نکالے گا، بلکہ اس تعین کو مصلحت قطعاً زاع کہا جاوے گا جس سے وہ اجرت نہ ہوگی۔ (ص ۱۱۵)

وقت کا اہم و اقدم مسئلہ | یہ کوئی معمولی تجدید و اصلاح کی بات نہیں بلکہ وقت کے نہایت ہی اہم و اقدم مسئلہ کی مجتہدانہ تحقیق اور اس سے پیدا شدہ مشکل کا نہایت ہی صحیح عقلی و نقلی حل ہے جن لوگوں کے نزدیک دین کی سرے سے کوئی کماہمیت نہیں، اور ساری دوڑ و بھڑک کو اس دنیا کی زندگی میں گم کر رکھا ہے، ان سے نہ خطاب ہے، نہ سوال۔ سوال صرف مسلمانوں سے ہے کہ اگر مسلمان ہونے کے معنی اسلامی شریعت کے احکام کو ماننے اور ان پر چلنے کے سوا کچھ نہیں، تو جب تک ان احکام کے جاننے والے اور سمجھنے والے ہی نہیں بلکہ ہر ذر ذر طرح طرح کے پیدا ہونے والے نئے نئے سوالات کے جوابات کیلئے علوم دینیہ میں تبحر اور محققانہ استنباط کی قوت رکھنے والے علماء و فقہاء اور پھر عام مسلمانوں میں عام احکام کی تعلیم و تبلیغ کے لئے عام اہل علم کی ایک ایسی کثیر تعداد موجود نہوگی جو مثلاً ہندوستان ہی کے کہ طور و دوں مسلمانوں کو ان کے دین سے کم از کم بقدر واجب واقف رکھ سکے اس وقت تک ہمارے مسلمان رہنے کی آخر صورت اور مطلب ہی کیا ہے؟

در سگاہوں کا انتظام | صورت میں نقطہ دوہی ہیں۔ ایک طرف تو ہر ہر شہر میں چھوٹی اور ہر صوبہ میں کم از کم ایک دو دیوبند کے درجہ کی بڑی درسگاہیں ہوں جس میں تمام علوم دینیہ کی تعلیم کا وسیع پیمانہ پر ہزاروں طلبہ کے لیے انتظام ہو، جہاں سے کچھ تو ایسے ذی استعداد نکل سکیں گے، جو تبحر و تحقیق اور استنباط و تفقہ کے درجہ تک پہنچ سکیں۔ باقی متوسط اور ادنیٰ استعداد کی اکثریت کا کام یہ ہو کہ صوبہ بھر میں شہر شہر قصبہ اور قریہ قریہ میں پھیل کر عام مسلمانوں میں احکام کی تعلیم و تبلیغ اور ان کے اتباع کی ترویج و تدبیر میں مصروف ہو۔

ان کے مصارف کا انتظام اور دوسری طرف ان درسگاہوں اور ان میں مختلف دینی و دنیوی خدمات انجام دینے والوں کی گذراوقات یا نفقات کا انتظام ہو جس کی شکل یہی ہے کہ یا تو وہ خود ہی فارغ البال و خوشحال ہوں، جیسا کہ حضرت نے جا بجا امرا کو متوجہ فرمایا ہے کہ دین کی تعلیم و تعلم کا سب سے زیادہ فرض انہیں پر عائد ہے اور کم از کم اپنی اولاد میں سے ایک کو جو سب سے زیادہ ذہین ہو علم دین کے لئے وقف کر دیا کریں۔ باقی جو لوگ فارغ البال نہیں۔ ان کے لئے عامہ مسلمین کی طرف سے بقدر کفایت معاش کا انتظام واجب ہے۔ اور کچھ قدرہ ایسے بھی ہوں گے جو کوئی نہ کوئی مشغلہ معاش خود اختیار کر کے اس کے ساتھ بھی حسب استداد و حسب فرصت دینی خدمات ادا کرتے رہیں البتہ دینی درسگاہوں کے فارغ التحصیل یا علمائے دین کے لئے کسی طرح سزاوار نہیں کہ عام دنیا داروں کی طرح وہ تمام تر صرف طلب دنیا یا فکر معاش میں اپنی سمی کو کھیا دیں۔ اس سے محض ان کا علم نسیا نسیا ہو جائے گا، جیسا کہ اکثر دیکھا جاتا ہے، بلکہ ایسے علم دین حاصل کرنے کا حاصل ہی کیا نکلا۔ دنیوی مصروفیت کے ساتھ اپنی واجب ضرورت بھر کے احکام کا علم تو معمولی اردو کی کتابوں سے بھی حاصل کر لیا جاسکتا تھا پھر زندگی کے دن^{۱۲} بارہ سال خالص عربی و علم دین کی تحصیل میں لگا دینے کا مطلب کیا نکلا!

خدمت دین کا حوصلہ اس معاملہ کی طرف ہمارے دینی مدارس کے اہل حل و عقد کی بڑی توجہ کی ضرورت ہے اور بڑی ناعافیت اندیشی ہے کہ وہ بالعموم صرف کتابوں کا ایک مقررہ نصاب پورا کر کے فراغت کی سند دے کر اپنے نزدیک گویا ساری ذمہ داری کے فارغ ہو جاتے ہیں۔ حالانکہ ان درسگاہوں کے طلبہ کی تعلیم و تربیت کا لازمی جز ہونا چاہیے کہ سند کے ساتھ ساتھ کسی نہ کسی نوع کی خدمت دین کی ہمت و حوصلہ

بھی لے کر نکلیں درہ ان کو سند ہی نہ دیجائے۔ اور جن طلبہ سے برسوں اساتذہ و
مفتظمین کا سابقہ رہتا ہے اگر نظر رکھی جائے تو ان کے رجحانات کا اندازہ کر لینا
دشوار نہیں۔

خدام دین کی خدمت کا فریضہ اب رہا یہ کہ ایسی درسگاہوں اور ان سے نکلنے والے
خدام دین یا علما کی خدمت کا فرض کیونکر ادا ہو تو اس کی تدبیر بھی عام مسلمانوں ہی
کے ذمہ ہے، نہ کہ مدرسہ والوں کے، کہ وہ انتظام و تدریس کی ذمہ داریوں کے ساتھ
دروازہ دروازہ چندہ بھی تحصیل کرتے کرتے پھریں۔ نہ جو فارغ التحصیل علما
کسی شہر قصبہ یا گاؤں میں تبلیغ و تعلیم دین کی خدمت متعلقہ انجام دے رہے ہیں ان
کا کام یہ ہے کہ اپنے گزران و نفقہ کے لئے لوگوں کو مخاطب کریں یا ان کا منہ سمجھیں
اس میں نہ وہ آزادی کے ساتھ تعلیم و تبلیغ کر سکتے ہیں اور نہ ان کی تعلیم و تبلیغ کا
مستد باثر ہو سکتا ہے۔ ان کی خدمت جماعتی یا انفرادی جس نظام کے ساتھ ہو
خود اپنی ہی سعادت اور عین اپنا ہی فریضہ سمجھ کر ہو۔

عالی ہمت و قانع طبیعت علما البتہ خود ان علما ہی میں اگر کچھ ایسے عالی ہمت و قانع
طبیعت افراد ہوں کہ کسی صنعت و حرفت وغیرہ کے ذریعہ بالکل بقدر ضرورت اپنی
مواش کا بھی انتظام کر سکیں (اسی لئے حضرت مجدد دہقانوی علیہ الرحمہ نے ہمارے اوس
میں صنعت و حرفت وغیرہ کے انتظام پر زور دیا ہے) یا بعض افراد ایسے بھی ہو سکتے
ہیں جو بالکل یہ توکل کر کے سارا وقت خدمت دین ہی میں صرف کریں، لیکن یہ بہت
نادر ہوں گے کیونکہ ایسا توکل واجب نہیں اور اسکے احتجاج کے جو شرائط ہیں ان کا پورا کرنا
کاملین ہی کا کام ہے

لہذا دینی تعلیم کی تجدید و اصلاح پر مفصل گفتگو تجدید تعلیم و تبلیغ کے عنوان سے مستقل رسالہ میں کی گئی ہے

نفقات روحانیہ نفقات کے سلسلہ میں جن غلطیوں و کوتاہیوں کی اصلاح فرمائی گئی ہے، ان کا آخری باب نفقات روحانیہ پر ہے۔ اہل و عیال اعزہ و اقربا کا معاملہ تو یہ ہے کہ ان سے ہمارا محبت کا طبعی تعلق اور بعض صورتوں میں لحاظ و مروت یا دنیا کی نیکنامی و عزت ہی کا خیال ایسا ہوتا ہے کہ اگر اپنی احکام کا اہتمام نہ بھی ہو تو بھی ان کے نفقات جسمانیہ و حاجات دنیویہ کو سرے سے نظر انداز کرنے والے بہت کم ہوتے ہیں خصوصاً بال بچوں کے نفقات و مصارف میں جو کوتاہیاں ہوتی ہیں، وہ بالعموم تقصیر و تفریط کے بجائے زیادہ تر افراط و اسراف کی ہوتی ہیں۔ بخلاف اسکے نفقات روحانیہ سے اپنی شدید غفلت و اجنبیت ہے کہ یہ عنوان ہی لوگوں کو عجیب معلوم ہو گیا سو "نفقات روحانیہ" سے مراد دینی تعلیم و تربیت ہے "اور اہل و عیال کے جو حقوق و نفقات بیان کئے گئے ان کا تعلق کنوی یا جسمانی رزق سے تھا آگے ان کے معنوی یا روحانی رزق کا بیان ہے اور "جس طرح نفقات جسمانیہ سے بی بی بچوں اور متعلقین کی جسمانی تربیت ضروری ہے اسی طرح علوم و دینیہ اور اصلاح کے طریقوں سے اُن کی روحانی تربیت اس سے کبھی زیادہ ضروری ہے اور اس میں کبھی انواع انواع کی کوتاہیاں کی جاتی ہیں۔"

اعظم کوتاہی "سب سے اول و اعظم کوتاہی تو یہ ہے کہ بہت لوگ اس کو سرے سے ضروری نہیں سمجھتے یعنی اپنے گھر والوں کو نہ بھی دین کی بات بتلاتے ہیں کبھی اور منکر پر روک ٹوک کرتے ہیں..... حالانکہ قرآن مجید میں نص صریح ہے قُوا انفسکم و اہلیکم نارا اور حدیث صحیح میں ہے کہ کلکم سراع و کلکم مسؤل عن سرعته اسکے

دجوب کو صاف بتلا رہے ہیں۔ اور بھی بہت سی حدیثیں ہیں بچوں کے لئے حکم ہے کہ سات سال کی عمر میں ان کو نماز کا حکم کر دو اور جب دس سال کے ہو جائیں تو بارہ۔ غرض جس طرح اہل و عیال کا نام لفقہ واجب ہے، اسی طرح ان کی تعلیم و تربیت دینی بھی۔

”ایک کوتاہی یہ ہے کہ بعض لوگ لڑکوں کی تعلیم کو ضروری سمجھتے ہیں مگر بیسیوں کی اور لڑکیوں کی تعلیم کو ضروری نہیں سمجھتے۔ بلکہ تعلیم نسواں کو مضر سمجھتے ہیں جیسا کہ ان کے مقابل میں دوسری طرف بعض لوگ عورتوں کیلئے جدید تعلیم کو یا قدیم تعلیم کو بظراہ جدید ضروری سمجھتے ہیں۔“

تربیت بے پردہی | ”ایک کوتاہی یہ ہے کہ بعض لوگ تعلیم کو تو سب کیلئے ضروری سمجھتے ہیں مگر تربیت کو ضروری نہیں سمجھتے۔ حالانکہ تربیت کی ضرورت تعلیم درسی سے تو من کل الوجہ اور من وجہ نفس تعلیم سے بھی اہم و درسی سے تو اس لئے کہ وہ فرض عین نہیں بہت سے صحابہ علوم درسی سے خالی تھے..... اور نفس تعلیم سے اس لئے کہ مقصود تعلیم سے تربیت ہی ہوتی ہے۔ کیونکہ تعلیم کے معنی علم دنیا ہیں اور تربیت کے معنی عمل کرانا۔ اور علم سے مقصود عمل ہی ہے۔ اور مقصود کا اہم ہونا ظاہر ہے۔“

”اس سے اعمال جو ارجح کا عقائد سے اہم ہونا لازم نہیں آتا۔ کیونکہ عقائد تو ان علوم کا نام ہے، جو خود مقصود بالذات ہیں۔ اور یہاں گفتگو ان علوم میں ہے، جو عمل کے لئے مقصود ہیں۔ اور من وجہ اس لئے کہا

لہ اس پر بھی مفصل گفتگو اسی رسالہ بالا میں ملے گی۔

گیا کہ بعض حیثیات سے یہ علوم اعمال سے افضل ہیں۔ کیونکہ علم اصل بنیاد ہے اور عمل اس کی فرع اور اس پر مبنی ہوتا ہے۔ بہر حال تربیت یا تعلیم سے اہم ہے یا اس کے برابر ہی سہی مگر اس سے قطع نظر کرنے یا اس کو ضرور نہ سمجھنے کی تو کسی حال میں بھی گنجائش نہیں۔

تربیت کا مطلب | "ایک کوتاہی یہ ہے کہ بعض لوگ تربیت کو بھی ضروری سمجھتے ہیں مگر اس سے عرفی یا رواجی تہذیب کو سمجھتے ہیں چنانچہ اس کا اہتمام بھی کرتے ہیں گو وہ شریعت مقدسہ کے خلاف ہی کیوں نہوں۔ حتیٰ کہ ایک معزز تعلیم یافتہ کا جو طبیب بھی تھے میں نے چشم خود یہ واقعہ دیکھا کہ ان کی گو میں ان کا ایک بچہ تھا ایک صاحب ان سے ملنے آئے تو بچے کو حکم دیا کہ ان کو سلام کر دو۔ اس بچے نے کہا السلام علیکم تو حکیم صاحب فرماتے ہیں کہ نہیں کہو آداب عرض۔ وہ ملاقاتی دیندار آدمی تھے بہت بگڑے کہ انہوں نے بچہ کو سنت پر عمل کرنے اور آپ اس کو بدعت کی تعلیم دیتے ہیں

"اس کی وجہ یہی ہے کہ تہذیب شرعی ان کی نظر میں کوئی چیز نہیں۔ حالانکہ مسلمان کو جس تہذیب کا امر ہے وہ تہذیب شرعی ہے..... بلکہ تہذیب عرفی جو تہذیب شرعی کے منافی ہو اس قابل بھی نہیں کہ اس کو تہذیب کہا بھی جائے۔ احقر تو اس کو تعذیب کہا کرتا ہے۔ کیونکہ اس کی حقیقت تکلف ہے اور تکلف سے جو کلفتیں ہوا کرتی ہیں ظاہر ہیں۔ (ص ۲۱۶) پھر مسلمان کے لئے تو کلفت راحت

کی بھی بحث نہونی چاہیے۔ اس لئے مسلمان ہونے کے تو معنی ہی یہ ہیں کہ ہر امر میں اسلام کی تعلیم کے سامنے سر جھکا دے۔
غضب و عبرت کی بات یہ ہے کہ اچھے اچھے علماء و مشائخ جو ظاہر ہے کہ تہذیب شرعی کی ضرورت و اہمیت سے انکار نہیں کر سکتے، مگر اس کی حقیقت سے ایسی غفلت ہے کہ عملاً و ارشاداً طرح طرح کی ذرگذاہ میں مبتلا ہوتے رہتے ہیں۔

”اس کی وجہ یہ نہیں کہ قرآن و حدیث میں تہذیب کی تعلیم نہیں، بلکہ اسکی طرف التفات نہیں۔ اس لئے بعضے خدمت تدریس پر بھی مامور ہیں اور شب و روز قرآن و حدیث زبان پر جاری ہے پھر بھی بخبری ایسی ہے کہ اقیموالصلوٰۃ و اتوا الزکوٰۃ کو دیکھتے ہیں مگر لا تمئن تکثر کو نہیں دیکھتے۔ اسی طرح لا تمخلو بیوتکم غیر بیوتکم حتی تستانسود تسلمو علی اہلہا کے عموم پر نظر نہیں کرتے۔“

اس سلسلہ میں حضرت نے خود اپنے دو تجربات درج فرمائے ہیں: کہ
 ”ایک ذی علم شب کے وقت مردانہ مکان کے پھاٹک پر پونچے سب سو گئے تھے آواز دی ملازم جاگا اور بولا پھاٹک کھولنے کا حکم نہیں۔ نیز اوقات ہو جانے اور ان کو نہ پہچاننے کی وجہ سے بے اطمینانی بھی ہوئی اس لئے اس نے ادب کے ساتھ غدر بھی کیا۔ مگر جب تا کیدی حکم ملا تو مردت سے پھاٹک کھول دیا اور وہ دیوان خانہ میں ٹھہر گئے۔ صبح جب میں نے یہ آیت پڑھ کر بلا اذن ٹھہرنے کی وجہ پوچھی تو فرمایا کہ یہ

آیت خاص زنا نخاذ کے لئے ہے میں نے اس تخصیص کی دلیل پوچھی
جواب نداد۔

”ایک اور واقعہ یہ ہے کہ میرے ہاں ایک مولانا مہمان آئے گھر
سے ان کے لئے کھانا آیا تو آپ نے ایک دوسرے ہم وطن کو اصرار کر کے
کھانے میں شریک کر لیا میرے ملازم نے کہا کہ بلا اجازت مالک کے
یہ تصرف جائز نہیں معلوم ہوتا فرمانے لگے کہ ہم تحقیق کر لیں گے مگر
ان کے نزدیک یہ امر انا مہتمم بالشان ہی نہ تھا کہ تحقیق ضروری سمجھتے
آخر میں خود ہی ایک روز ان سے تذکرہ کیا، تو فرماتے ہیں کہ میں سمجھا
کہ سب میرے ہی لئے ہے، اور تھا زیادہ اسلئے دوسرے کو شریک
کر لیا میں نے کہا جرت ہے اسکی کیا دلیل تھی، کہ آپ کے پاس کلیکاً
آیا، بلکہ ظاہر تو یہی ہے کہ اباحت آیا ہے، اور وہ اباحت مقید ہے
تصرف خاص کے ساتھ کہ وہ آپ کا نوش فرمانا ہے اور زیادہ اسلئے
تھا کہ مہمان کو کمی نہ رہے شاید وہ دوبارہ مانگتے ہوئے شرمائے، تو
آپ نے یہ دوسرا تصرف کس بنا پر کیا۔ غرض ان باتوں کی پر وہاں ہی
نہیں، سب کی وجہ یہی ہے کہ تربیت اخلاق کی فطرت سے قرآن حدیث
کو دیکھا ہی نہیں۔“

علماء و مشائخ میں | اسی طرح بعض اہل علم و مشائخ میں ایک عام بلا
ایک عام بلا | شائع ہے کہ اپنے ساتھ دعوت میں اگر محتاط ہوئے
دو ہی چار کو دور نہ اور زیادہ کو لئے چلے جاتے ہیں، اور جی کو سمجھالیتے ہیں

کہ صاحب دعوت کی اجازت ہو ہی گی۔ حالانکہ بکثرت صاحب دعوت کو یہ گراں گذرتا ہے۔ بعضے اجازت کو بھی ضروری سمجھتے ہیں، مگر خود اجازت کی حقیقت نہیں سمجھتے۔ اجازت وہ ہے جہاں اجازت دینے والا آزادی سے انکار بھی کر سکے جس طرح حضور صلی اللہ علیہ وسلم نے ایک مقام پر دعوت میں ایک سے زائد شخص کی اجازت لی مگر حضور نے اپنے جاں نثاروں کو بے تکلف کر رکھا تھا، کہ جب ان کی رائے نہ ہوتی تھی تو آزادی سے صاف انکار کر دیتے تھے جیسا کہ ایک فارسی کا شوربا پکانا اور آپ کی دعوت کرنا اور آپ کا حضرت عائشہ رضی اللہ عنہا کو چھنا اور اس کا انکار کر دینا اور آپ کا برانہ ماننا۔ اسی طرح حضرت بدریہ سے معیث کی سفارش فرمانا اور ان کا انکار کر دینا حدیثوں میں مصرح ہے۔ بھلا کیا آج کل کسی مرید کی ہمت ہے کہ اس طرح پیر سے انکار کرے یا کسی پیر کی ہمت ہے کہ ایسے انکار کو بشارت سے قبول کر لے۔ تو ایسی اجازت کا نہ لینا معتبر نہ دینا۔ جو حقیقت میں ان صاحبوں کو اجازت کی حقیقت سے آگاہی نہیں۔“

تعلیم و تربیت کی | ”بہر حال تعلیم و تربیت دونوں کی ضرورت عام ہے
ابتدائی سے ضرورت | اور تجربہ سے ثابت ہے کہ جو تعلیم و تربیت ابتدائی

سے ہو اس کا جو اثر ہوتا ہے کہ وہ علوم و اعمال مثل امور طبیعیہ کے ہو جاتے ہیں، یہ بات بعد میں نہیں پیدا ہوتی۔ اور یہ کام ماں باپ اور سرپرستوں کا ہے، جو عمر ما اس میں کوتاہی کرتے ہیں پھر بعد میں جو شخص

اس کا اہتمام کرنا چاہتا ہے مثلاً عورت کیلئے شوہر اور مردوں کے لئے
 استاد یا پیر تو ان کو سخت دقت کا سامنا ہوتا ہے۔ اور بعض جگہ
 ناگواری درجہ منافرت تک پہنچ جاتی ہے۔ دوسرے تعلیم سے یہ
 منافرت تو صرف مباحثت کی صورت پیدا کرتی ہے مگر زہین کا تعلق
 ایسا ہے کہ ہر دقت سابقہ رہتا ہے اور مرد اپنی مصلحتوں سے قطع تعلق
 پسند نہیں کرتا اور نہ عورت کی جہالتوں کو برداشت کر سکتا ہے تو ہمیشہ
 کے لئے منافعت و مشاقت قائم ہو جاتی ہے جس کے نتائج جانہیں کے
 حق میں بُرے سے بُرے پیدا ہوتے رہتے ہیں اور دونوں کی زندگی میت
 سے بھی زیادہ تلخ ہو جاتی ہے۔“

قدرت اصلاح | اور ان سب کا سبب کثرت ہی ابتدا میں اصلاح کی طرف
 توجہ نہ کرنا ہے لیکن جب ایسا ہو گیا تو یہی نہیں کہ ان لوگوں کو ہل چھوڑ
 دیا جائے بلکہ جب قدرت ہو تب ہی اس کی سہی ضروری ہے۔ قدرت کی
 ذمہ داریاں ارادہ و قہری۔ ارادہ کی تو پیرداستاد کی ہے اور قہری حاکم کی
 خواہ حکومت عام ہو جیسے سلطان و نائب سلطان خواہ حکومت خاصہ
 جیسے عورت کے لئے شوہر یا غلام کے لئے آقا۔ سو مردوں کی تہذیب شرعی
 کے لئے حکومت قہریہ کے اسباب بہت کم مجتمع ہیں کیونکہ سلاطین کو اس
 طرف توجہ ہی نہیں۔ اور غلام اب میں نہیں۔ رہ گئی حکومت ارادہ تو
 اس کے اثر سے نکل جاتا ہر وقت اختیار میں ہے۔ اس لئے مردوں کی
 اصلاح کے اسباب بہت ضعیف ہیں۔ البتہ عورتوں کے لئے عادت

شوہر کا ہونا لازم ہے اور ان کی اصلاح بہت سہل ہے۔“

”نبی میاں دونوں ہند میں“ حضرت علیہ الرحمہ نے چوتھائی صدی سے بھی قبل تحریر

فرمایا تھا۔ اب عورتوں کے لئے بھی آزادی و برابری کا زمانہ ہے حتیٰ کہ یہ بلا ان گھروں تک میں گھس رہی ہے جن کے ہاں بیباں شوہروں سے چار آنکھیں کرنا بھی شرافت کے خلاف جانتی تھیں۔ اس لئے اب ان عورتوں کی اصلاح بھی ”بہت سہل“ نہیں رہی ہے، اور جو کچھ ہے وہ بھی ”اگر ماند شے ماند شے دیگر ماند“ البتہ تہذیب شرعی کے نقداں سے زوجین میں منافرت کا اندیشہ بھی نہیں رہا اس لئے کہ زوج کو خود ہی تہذیب شرعی کی کب پر دیا ہے۔ دونوں تہذیب مغربی کے ہند میں۔

خدا کے فضل سے نبی میاں دونوں ہند میں اُسے غیرت نہیں آتی انھیں غصہ نہیں آتا

ابھی اوپر ہی تازہ تجربہ اس قسم کی پوری نہیں صرف آدھی بلکہ چوتھائی یا اس سے

بھی کم ہند خاتون کا بیان ہو چکا ہے، کہ نامحرم اعزہ سے پردہ کو قبول نہ کیا، زیادہ

اصرار و اظہار ناراضگی کیا گیا، تو فرمایا کہ میں تو قرآنی پردہ کرتی ہوں اور قرآن میں منہ

پھپھانے کا پردہ نہیں۔ جب اور زیادہ اظہار ناراضگی کیا گیا تو عین ایام عدت میں وہ

گھر ہی چھوڑ دیا، جہاں شوہر کا انتقال ہوا تھا اور جہاں اب بھی ایسے ”نامہذب جاہل“

موجود ہیں جو عورتوں کی آزادی میں تھرا خصل اندازہ مورتے ہیں !!

”خلاصہ یہ کہ ماں باپ یا پردہ نش کنندوں کے ذمہ بچوں کی تعلیم و

تربیت ضروری ہے۔ اور شوہر کے ذمہ نبی نبی کی۔ اصالتہً اسی مضمون کو

بیان کرنا مقصود تھا، باقی جس کو جس پر قدرت ہو اور جس قسم کی ہو اس پر

قیاس کر لیا جائے۔ ممکن ہے استطراداً اسکے بھی کچھ مضامین بیان ہو جائیں۔

بی بی کی اصلاح | اس کے بعد نبرد دار "تعلیم و تربیت کے مختصر اور ضروری قواعد مخلوط طور پر" بیان زمانے گئے ہیں جن میں سے ذیل میں صرف چند کا اقتباس مثلاً لایا گیا جا سکتا ہے۔ نکاح کے بعد سب سے پہلے تو بی بی کو بے تکلف کر کے اس کے ضروری عقائد کا بہشتی زیور حصہ اول کو پیش نظر رکھ کر امتحان لے اور ان میں جہاں جہاں اصلاح کی ضرورت ہو کرے اسی طرح نماز کا امتحان لے کر اگر درست نہ ہو درست کرائے۔

پھر یہ وہ کے سب احکام و مسائل بتلا دے کہ کس کس سے پر وہ ضروری ہے اور کون کون محرم ہیں اور اس کی بہت تاکید کرے۔ یہ سب مسائل بھی بہشتی زیور میں ہیں ان کو دیکھ کر بتلا دے۔ نیز اہل حقوق کے حقوق خصوصاً جن سے ہر وقت سابقہ پڑتا ہے سمجھا دے۔ یہ حقوق رسالہ حقوق الاسلام میں مذکور ہیں۔ روم جہالت کی قیاحت اس کے دل میں ایسی بٹھا دے کہ ان کے پاس نہ بچھٹکے اس کے لئے اصلاح الروم کافی ہے۔

اصلاحی کتابیں | اعمال و اخلاق کی عام اصلاح کے لئے علاوہ بہشتی زیور حقوق الاسلام اور اصلاح الروم کے حضرت نے اپنی چند کتابیں اور تجویز زمانی ہیں کہ یہ تھوڑی تھوڑی پڑھائی یا سنائی جاتی رہیں، یعنی تعلیم الدین، جزاء الاعمال، ذوق الایمان، تبلیغ الدین۔ آداب المعاشرت، قصد السبیل، اصلاح القلاب ان چند چھوٹی چھوٹی کتابوں اور رسالوں کو اگر آدمی برابر مطالعہ میں رکھے اور ڈہرا تا رہے تو حقیقت میں معمولی ضروریات دین کا ایسا جامع نصاب ہے کہ مسلمانوں کے ہر طبقے کی ہر اعتبار سے ضروری دینی اصلاح کے لئے انشاء اللہ بالکل ضامن و کفیل ہو باسکتا،

ساتھ ہی حسبِ فرصت حضرت کے مختلف مواضع کو بھی پڑھتے یا سنتے رہنا چاہیے جو بہترین واعظ و ناصح ہیں اور جن کا خاص اثر یہ ہے کہ اپنی اصلاح کی طرف توجہ اور دین کی طلب و رغبت پیدا ہو جاتی ہے۔

بچوں کی تربیت ابی بی کے بوز بچوں کی تربیت کے لئے کچھ ضروری ہدایات فرمائی گئی ہیں۔ کچھ تو بہشتی زیور پر گفتگو کے سلسلہ میں نقل کی جا چکی ہیں اور کچھ یہاں اصلاح انقلاب سے نقل کی جاتی ہیں۔

”خدا تعالیٰ جب اولاد دے اور سیانی ہونے لگے تو سب سے پہلے اس کو کلمہ توحید سکھلا دے۔ پھر اور ضروری آداب کی تعلیم کرے۔ مثلاً جب سامنے آدے سلام کرے کسی کے پاس کوئی چیز دیکھے حرص نہ کرے، اس کا طریقہ یہ ہے کہ دست کے موافق اس کی مرغوب چیزیں ضرور اس کو کھلاتا پلاتا رہے۔ اور جب ضد کرے تو ہرگز نہ پوری کرے تاکہ ضد کی عادت بھوٹ جائے۔ یہ عادت ڈالے کہ کوئی چیز تنہا نہ کھائے، دوسرے بچوں کو تقسیم کر کے کھائے جس کے لئے یہ خیال رکھنا ضروری ہے، کہ جو کچھ اس کو دے خواہ نقد خواہ کوئی چیز وہ اس کی ملک نہ کرے۔ کیونکہ ملک ہو جانے کے بعد نابالغ کو تبرع کرنا جائز نہیں، بلکہ اباحت کے طور پر دے تاکہ دوسروں کو دینا اور ان دوسروں کا لینا جائز ہو۔“ بھلا اس بات کا پڑھے لکھے دیندار گھرانوں میں بھی کون خیال کرے گا!

”بھوٹ بولنے سے بچے کو نفرت دلاتا رہے۔ اسی طرح نکر ذریعہ کی عادت سے بہت بچائے۔ اس کی عادت ڈالے کہ اگر کوئی غلطی ہو جائے

تو ازار کر لیا کرے، اور اگر غلطی کا اثر دوسرے تک پہنچا ہو تو اس سے
 معاف کرایا کرے۔ یہ عادت ڈالنا بہت ضروری ہے۔ اس میں دین کی
 سلامتی اور دنیا کی عزت و راحت ہے، اور اس میں کچھ پس و پیش
 کرنا تکبر اور موجب نفرت و ذلت ہے۔ اس کی بھی عادت ڈالنے کے سخن پر
 کبھی نہ کرے۔ حتیٰ بات معلوم ہو جانے پر خواہ کم درجہ ہی کا آدمی بتلائے،
 اس کو مان لیا کرے۔ لڑکوں اور لڑکیوں کو ساتھ نہ کھیلنے دے، کیونکہ
 اگر وہ نامحرم ہیں تو آئندہ کے مفاسد کا احتمال ہے اور اگر محرم ہیں
 تو لڑکیوں میں قلت حیا اور لڑکوں میں نقصان عقل کا اندیشہ ہے۔
 چھپ کر کوئی کام نہ کرنے پادیں کیونکہ چھپ کر بچہ اسی کام کو کرتا
 ہے جس کو برا جانتا ہے، تو گویا ابتدا ہی سے برا کام کرنے کا خوگر
 ہو جاوے گا۔ خود بھی بچوں کے سامنے کوئی نامناسب یا بھیمانی
 کام نہ کرے گو بچہ اتنا چھوٹا ہو کہ بول بھی نہ سکتا ہو کیونکہ اس کام
 کا عکس اس کے دماغ میں مرتسم ہو جاتا ہے، بڑے ہو جانے پر اثر ظاہر
 ہوگا۔ ہنسی دل لگی کی عادت نہ ہونے دے، اس سے بیباکی پیدا ہوگی،
 کیونکہ بچہ کو محل بے محل کی تیز نہیں ہوتی۔ اس کا اہتمام رکھیں کہ سیانے
 بچوں میں دوستی نہ پیدا ہونے دے۔ ان کے باہم کھیلنے کے وقت خود
 موجود ہیں اپنی غیر موجودگی میں اختلاط نہ ہونے دیں، اس میں ہیشمار
 مفاسد ہیں۔“

بھلا آج کل اسکولوں کالجوں کیا عربی و دینی مدارس میں بھی ان باتوں کا اہتمام کیا

ادھر التفات بھی کس کو ہوتا ہے، پھر تانچ ظاہر ہیں۔
 ”جب بچہ سیانا ہو جائے نماز کی سورتیں اور دعائیں زبانی یاد کرادے
 اور نماز پڑھوائے۔ لڑکی ہو تو اس کو پردہ میں بٹھلا دے جب پڑھنے
 کے قابل ہو تو لڑکے کو ایسے مکتب میں جس کا معلم شفیق اور دیندار ہو
 بٹھلا دے اور لڑکی کو زنا نہ مکتب میں، مگر آج کل جو زنا نہ اسکول
 ایجاد ہوئے ہیں ان کی آب و ہوا سے بچائے۔ سب سے اول قرآن شریف
 پڑھوائے۔ اگر دماغ متحمل ہو تو حفظ کرانا افضل ہے، ورنہ ناظرہ ہی
 سہی مگر صحیح نواں سے پڑھوائے“ (ص ۱۲۴)

اس کا ہزاروں میں شاید ہی کوئی ایک آدھ خیال کرتا ہو کہ بچوں کو قرآن شریف
 کسی ایسے معلم سے پڑھوایا جائے جو اگر پورا مجتہد نہ ہو تو کم از کم معمولی مخارج تو اس کے
 درست ہوں۔ عام مکاتب و مدارس یا گھروں پر اس کے اہتمام کا ذکر ہی کیا، اچھے
 اچھے ادب بڑے بڑے عربی و دینی مدارس میں بھی پردہ نہیں کی جاتی ہے۔
 بچوں کی ابتدائی تعلیم و تربیت کے متعلق راقم احقر کو ایسے تلخ تجربات ہوئے
 کہ ان کی نسبت اصلاح انقلاب کی مذکورہ بالا ہدایات قریب قریب سب ہی
 نقل کر دینے کو جی چاہا کہ جن کو اپنی اولاد کی دنیا ہی کی نہیں دین کی بھی کچھ فکر ہے
 وہ ضرور ان ہدایات کی طرف توجہ کریں۔ اصلاح انقلاب کا سب سے آخری
 عنوان ”متعلق بتعزیر و تفسیر و تکفیر ہے“

تعزیر، تفسیر و تکفیر“ تعزیر سے وہ مراد ہے جو تادیب کے لئے ایجاد
 اور حد کے درجہ سے کم ہو جس کے مختلف طریقے ہیں ملامت کرنا، ڈانٹنا

ہاتھ یا لکڑی وغیرہ سے مارنا کان کھینچنا، سخت الفاظ کہنا، مجبوس کر دینا یا مالی سزا دینا، تعصیر (یا عار دلانا) یہ ہے کسی کا عیب نکالنا جس میں غیبت و بہتان بھی داخل ہو گیا۔ اور تکفیر کسی کو کاڑھ کرنا۔

"اوپر کے ابواب میں غیر کے مال میں تصرف کی بحث تھی۔ ان میں امور میں غیر کی آبرو میں تصرف کا بیان ہے۔ ان میں سے دوسرے کی آبرو و زری ظاہر ہے، گو بعض میں جان و مال کا بھی تصرف ہے لیکن چونکہ آبرو و زری مشترک ہے اس لئے ان میں مضمین مخلوط ہو کر بیان ہوں گے۔

اشد کوتاہی | ان کے متعلق ایک کوتاہی جو یوحنا علیہ السلام کے سب سے اشد ہے کہ ان کے حق العباد ہونے کا احتمال ہی کسی کو نہیں ہوتا، انا ماشاء اللہ۔ سو یہ بڑی سخت غلطی ہے، اس لئے کہ یہ اعتقاد ہی غلطی ہے۔ حضور صلی اللہ علیہ وسلم کا ارشاد صریح ہے کہ اَلَا اِنَّ وَمَا تَكْفُرُ وَاَمْوَالِكُمْ وَاَعْرَافِكُمْ حَرَامٌ عَلَيْكُمْ حُرْمَةً يَوْمِكُمْ هَذَا نِي بَلَدِكُمْ هَذَا نِي شَهْرِكُمْ هَذَا نِي سَمَاتِكُمْ ہے کہ حقوق عباد کی تین قسمیں ہیں کسی کی جان یا بدن کو ضرر پہنچانا مال کو ضرر پہنچانا اور آبرو کو ضرر پہنچانا۔

تغزیر میں زیادتیاں | "تغزیر سے متعلق ایک کوتاہی تو یہ ہے کہ جفا کا لہ

لہ یاد رہے کہ تمہارے خون تمہارے مال اور تمہاری آبرو کی ایک دوسرے پر ہی طرح حرمت واجب جس طرح تمہارے آج کے دن کی حرمت تمہارے اس شہر میں اور تمہارے اس مہینہ میں

کے نزدیک اس کی کوئی حد ہی نہیں، جب تک اپنے غصہ کو سکون نہ ہو جائے
 سزا دیتے ہی چلے جاتے ہیں۔ اور اس میں اہل حکومت اکثر مبتلا ہیں
 خواہ دنیاوی حکومت ہو جیسے اہل عدالت و پولیس یا شوہر یا باپ
 خواہ دینی حکومت ہو جیسے استاد۔ اور استاد اس باب میں سب سے
 بڑھے ہوتے ہیں۔ عدالت و پولیس کو حکام بالاکاڈر ہوتا ہے شوہر کو
 محبت اور باپ کو شفقت ہوتی ہے جس سے ظلم میں کمی ہوتی ہے لیکن
 ان حضرات استاد کو نہ کوئی اندیشہ نہ محبت و شفقت..... ان کے
 ہاں تفریق کی کوئی حد ہی نہیں۔ حالانکہ ضرب فاحش سے فقہانے
 مصرحاً منع فرمایا ہے، اور جس ضرب سے جلد پر نشان پڑ جاوے اس
 کو ضرب فاحش میں داخل کیا ہے..... بلکہ فاحش کی صورت میں خود
 استاد کو سزا دینے کا حکم ہے۔

”اسی طرح یہ بھی کوتاہی ہے کہ ایسی سزاؤں کے لئے ثبوت شرعی
 کی ضرورت نہیں سمجھتے بے سند باتوں پر بلکہ بعض ذوق محض قرآن پر سزا
 دینے کو جائز سمجھتے ہیں۔ حالانکہ قرآن مجید میں نص ہے ”إِنَّمَا السَّبِيلُ
 عَلَى الَّذِينَ يَظْلِمُونَ النَّاسَ وَيَبْغُونَ فِي الْأَرْضِ بِغَيْرِ الْحَقِّ“
 اور بدون دلیل شرعی کے کسی کو ایذا دینا وہ ناحق کا ظلم ہے، اس لئے پہلے
 مجرم کے جرم کی شرعی تحقیق کر لینا لازم ہے۔ اگر خود اس کا اہل نہ ہو کسی عالم
 محقق سے دریافت کر لے کہ کون سا طریق ثبوت معتبر اور کونسا غیر معتبر ہے
 جرمانہ کی سزا“ ایک کوتاہی جو بعض برادریوں میں بھی مستقلاً جاری ہے

کہ خطاؤں پر جرمانہ کرتے ہیں اور وصول کر کے بعضے تو کسی موقع پر اس کا کھانا پکا کر برادری کو جمع کر کے کھاپی لیتے ہیں اور بعضے اپنے زعم میں اس کو ثواب کے کاموں میں صرف کرتے ہیں، جیسے مدرسہ مسجد یا انجمن، سو سمجھ لینا چاہیے کہ یہ مالی سزا ہمارے مذہب میں درست نہیں اور بعض روایات میں جو وارد ہے وہ منسوخ ہے، اور بعض لوگ جو اس کے قائل ہیں ان کا مطلب یہ ہے کہ چند روز اپنے پاس رکھ کر جب وہ شخص توبہ کر لے یہ مال اس کو لوٹا دیا جاوے۔ اور اس کو جائز رکھنے والوں کے نزدیک بھی شرائط ہیں جن کی لوگوں کو نہ خبر نہ ان کی رعایت لہذا اختلافی جواز بھی تحقق نہیں ہوتا

”یہی حال ان رقوم کا ہے جو داؤ ڈال کر یا شرماء چندہ کے نام سے جمع کی جاتی ہیں یا شادیوں میں دو طہا والوں سے کینڑوں (پرچوں) یا مسجد وغیرہ کے لئے لے لیتے ہیں۔ کیونکہ بلا طیب خاطر دنیا سب میں مشترک ہے۔“

”اسی طرح بعض جگہ کوئی کمیٹی یا جماعت معاہدہ سے جو اس پر متفق ہو جاتی ہے کہ جو شخص نماز نہ پڑھے اس پر اس قدر جرمانہ ہو یہ بھی جائز نہیں۔ کیونکہ معاہدہ کے وقت طیب خاطر سے لازم نہیں آتا کہ رقم دیتے وقت بھی طیب خاطر ہو۔ اور جہاں معاہدہ بھی کسی اثر یا دباؤ سے ہو (جیسا کہ اکثر ہوتا ہے) تو بدرجہ اولیٰ ناجائز ہے۔“

”اور بعض صدیوں میں بعض مواصی کا کفارہ تصدق بدینا یا نصف

دینار یا مطلقاً تصدق داد ہوا ہے اور بعض مشائخ انھیں حدیثوں سے
اس طریقہ پر مریدوں کی تربیت بھی فرماتے ہیں، تو ان حدیثوں کا مطلب
یہ ہے کہ صاحب معصیت خود اپنے نفس کا اس سے علاج کرے نہ یہ کہ کوئی
دوسرا جبراً وصول کرے۔ یہ تو امر اول کے متعلق ضروری بیان تھا۔

عام تبصیر میں غلطیاں | اور امر ثانی (تبصیر) کے متعلق ایک کوتاہی جو بہت
ہی عام ہے حتیٰ کہ علماء و مشائخ و ثقافت بھی الا ماشاء اللہ اس سے محفوظ
نہیں، یہ ہے کہ جس کی نسبت جو کچھ بھی سنا یا اکثر بے سنی محض قرآن (وہ
بھی ضعیف) کی بنا پر جو جی میں آیا زبان سے ہانک دیا۔ کفّی بِالْمَرْءِ عَزَّوَجَدَّ
أَنْ يُحَدِّثَ بِكُلِّ مَا سَمِعَ - وَأَيُّكُمْ وَالظَّنَّ فَإِنَّ الظَّنَّ أَكْذَبُ الْحَدِيثِ

اس بارے میں صریح و صحیح نصوص ہیں۔ نیز ان احادیث کا شب و روز
مشاہدہ بھی ہوتا ہے کہ سنی سانی باتیں اور اس سے بڑھ کر قرآن پر مبنی
روایات اس کثرت سے غلط نکلتی ہیں کہ گویا قریب قریب سب ہی غلط
ہوتی ہیں۔ اگر کوئی اتفاقاً صحیح بھی ہو، تو اس میں جھوٹ کی اتنی زیادہ
آمینش ہوتی ہے جیسے کوئے کے مقابل میں اُس کا (ذرا سا) پر

”پھر اس بے بنیاد لغو و بھل روایت کی بنا پر کسی سے عداوت کسی
پر بدگمانی کسی کی نسبت بدزبانی بے تکلف جائز رکھی جاتی ہے.....
اور بالخصوص کسی مرد یا عورت کی عفت کے معاملات میں تو یہ بے احتیاطی

لہ آدمی کے جھوٹے ہونے کیلئے یہی کافی ہے کہ ہر سنی سانی بات کو بیان کرتا پھرے لہ و کھیر
تجر دار اکل سے بچتے رہو کیونکہ اکل بدترین جھوٹ ہے۔

حد سے گذری ہوتی ہے جس کی نسبت نصوص سے سب سے زیادہ احتیاط کی ضرورت معلوم ہوتی ہے۔ حتیٰ کہ فقہانے ان ہی نصوص کی بنا پر تصریح زمانی ہے کہ اگر ایک مشرقی کا ایک مغربیہ سے تو کیلا نکاح ہو، اور کسی نے دونوں کو مجتمع نہیں دیکھا اور پھر اولاد ہوئی، تو اس کے باوجود اس عورت کو زاینہ کہنا یا اس کے بچے کو ولد الزنا کہنا جائز نہیں۔“

”علیٰ ہذا بغیر شرعی ثبوت کے ان باتوں میں الہام یا کشف کبھی حجت و معتبر نہیں۔ اسی طرح حضرات کا عمل کرنا لو طما گھما کر چور کا نام نکالنا مسمر زنا وغیرہ یہ سب خرافات اور شرعاً ناقابل اعتبار ہیں۔“

تکفیر میں کوتاہیاں | امثالث کے متعلق عرض ہے کہ اس میں بھی یہ بڑی کوتاہی ہے کہ ذرا تدبر سے کام نہیں لیتے قابل کے قول کا کوئی صحیح محل نہیں سوچتے بس نفعتی حساب کو جربات ناگوار ہونی فوراً کفر کا فتویٰ لگا دیا، بلکہ بعض ادقات صحیح محل بھی سمجھ میں آجاتا ہے، پھر بھی اس کو ذہن سے دُفع کر کے اپنا غصہ نکالتے ہیں۔ اس سے بڑھ کر یہ کہ قابل بیچارہ وجہ کفر کا خود انکار کرنا اور محل صحیح کی تصریح کرتا ہے، جب بھی اس کو معافی نہیں دی جاتی اور تکفیر کی سزا بحال رہتی ہے۔“

کا زگردوں کی جرات کی حد | اور ان مکفرین کی جرات یہاں تک بڑھ گئی ہے کہ عوام سے گذر کر خواہیں یعنی علماء تک کو اپنی تکفیر کا نشانہ بناتے ہیں، اور ان سے بھی گذر کر حضرات خواہ یعنی عارفین تک بھی پہنچتے ہیں۔ اور ما شاء اللہ جن اقوال کی بنا پر تکفیر کرتے ہیں وہ ایسے دقیق ہوتے ہیں کہ ان کا طائر ذہن بھی وہاں تک نہیں پہنچتا یا دقیق نہیں ہوتے مگر ناشی ایسے احوال سے ہوتے ہیں، جن کی ہوا تک ان مجوسان الفاظ در سوم کو

نہیں لگی، تو ان کی تکفیر کرنا بالکل اس آیت کا مصداق ہے "بَلْ كَذَّبُوا
 بِمَا لَمْ يُحِطُوا بِعَلَمِهِ وَآيَاتِنَا يَتَوَفَّوْنَ" کیا یہ غضب و ستم نہیں کہ
 ہرزمانہ میں ایسوں کی تکفیر ہوئی، جن کی برکت سے علوم اسلامیہ کا احیا ہوا اور جن
 کے فیض سے برکات دینیہ کا ابقا ہوا۔ اور اگر کسی بزرگ کے کلام کی تاویل نہ ہو سکے
 تو اس کی تکفیر سے یہ اہل داسلم ہے کہ اس کلام کی ان کی طرف نسبت ہی کا انکار
 کر دیا جائے۔ اور یہ کوئی تعجب کی بات نہیں اکابر کے کلام میں اہل باطل کی
 طرف سے الحاقات بکثرت ثابت ہیں۔

اصیاط میں بے احتیاطی | یہ ہے کہ احتیاط بالاکا "یہ مطلب نہیں کہ اگر کوئی صریح کفر کا
 کام یا صریح کفر کی بات کرے جس میں تاویل نہ ہو سکے یا ہو سکے مگر خود فاعل یا قائل
 اس کا انکار کرے تب بھی اس کی تکفیر نہ کی جائے چنانچہ ایک کو تاہی اس باب میں یہ بھی
 ہے کہ علماء پر اعتراض کیا جاتا ہے کہ دراز اسی بات میں تکفیر کرتے ہیں۔ ان کے
 نزدیک وہ بات دراز ہی ہوتی ہے۔ حالانکہ ان کو یہ آیت پیش نظر
 رَكْنَا جَاهِلِيَّةً مَّا نَسُوا مَا كَانُوا يَكْفُرُونَ سَأَلْتَهُمْ لِيَقُولُوا إِنَّمَا كُنَّا نَخُوِّضُ
 وَنَلْعَبُ قُلْ أَبَا اللَّهِ وَآيَاتِهِ وَرَسُولِهِ كُنْتُمْ تَسْتَهْزِئُونَ
 لَا تَعْتَذِرُوا قَدْ كَفَرْتُمْ بَعْدَ إِيمَانِكُمْ (سورہ توبہ ۷۶)

اے اگر ان سے پوچھو تو کہیں گے ہم تو محض گپ اور دل لگی کرتے تھے کہو کہ کیا اللہ
 اور اس کی آیتوں اور اس کے رسول کی سہمی اڑاتے تھے بہانہ مت بناؤ تم تو اپنے کو
 کہہ کر پھر کفر کی باتیں کرنے لگے۔

”خلاصہ یہ کہ ہر امر میں حدود شرعیہ کا پاس واجب ہے۔ نہ ان کا تباہ ہونا ان سے تجاوز۔ ایک بے احتیاطی اس باب میں یہ ہوتی ہے کہ ثبوت کفر کے بعد اسلام کی تجدید کر لی جاتی ہے۔ باقی نہ نکاح کی تجدید ہوتی ہے، نہ حج کا اعادہ ہوتا ہے۔ حالانکہ کفر سے سابق حج باطل ہو جاتا ہے۔ لہذا بعد تجدید ایمان اگر وہ حج کے شرائط پائے جائیں تو حج پھر کرنا چاہیے۔“ (ص ۱۳۱)



تعلیم الدین

حضرت جامع المجددین کی جامع مستقل تجدیدی و اصلاحی کتابوں میں
 ہشتی زیور اور اصلاح انقلاب کے بعد تعلیم الدین ہے جس میں عقائد دینا
 معاملات، معاشرت سب کی خلاصہ ضروری ضروری ذائقہ کے ساتھ اصل میں تصوف
 کے سارے اجزاء کی نہایت جامع تلخیص فرمائی گئی ہے، اور کتاب و سنت کی شہادت
 کے ساتھ تصوف کا نہ صرف تعلیم دین میں داخل ہونا بلکہ اس کی روح رواں ہونا واضح
 فرمایا گیا ہے۔ کتاب کا نصف سے زائد حصہ تصوف ہی کے مباحث کی عطر کشی ہے۔
معاملات و سیاسیات لیکن پیش نظر ترتیب مباحث کے لحاظ سے تصوف سے
 پہلے معاملات و معاشرت اور اصلاح رسوم پر ایک نظر ڈال لینا ہے۔ معاملات پر
 ایک پورے مستقل حصہ ہشتی زیور میں شامل ہے، اس کے علاوہ ایک مستقل سا نصفانی معاملات
 کے نام سے تحریر فرمایا گیا ہے۔ معاملات میں ہماری کوتاہیوں اور ان کی اصلاح کی
 تفصیل کے لیے تو انھیں دونوں کی طرف رجوع کرنا چاہیے۔ باقی ان کا مختصر بیان
 معاملات و سیاسیات کے عنوان سے تعلیم الدین میں بھی کچھ ہے، جو
 ذیل میں اقتباساً درج ہے۔

اسباب مویش سب سے بہتر کسب و ستکاری ہے۔ اس کو انبیاء علیہم السلام
 نے اختیار فرمایا۔ زانیہ کی خوجی اور جھوٹے تو نید گندے فال کھلانی وغیرہ
 کا نذرانہ سب حرام ہے۔ آج کل کے پیر زادے دونوں بلاؤں میں مبتلا ہیں

زندگیوں سے خوب نذرانے لیتے ہیں اور وہی تباہی تو نیک گنڈے کہتے
 فال کھولتے اور لوگوں کو خوب ٹھگتے ہیں۔ مانگنے کا پیشہ سب سے بدتر
 ذلیل اور گناہ ہے۔ اس سے گھاس کھودنا لکڑی کاٹ کر بیچنا ہزار
 درجہ بہتر ہے۔ اگر کسی سخت مصیبت دلا چاری میں مانگنا ہی بڑے تو
 دیندار عالی ہمت سے مانگے کہ اس میں پھر بھی ذلت کم ہے۔ اگر بلا حرج
 طلب کہیں سے کچھ ملے اس کے لینے میں مضائقہ نہیں۔ جو چیز شرع
 میں حرام ہے اس میں ایر پھیر حیلہ و تاویل مت کرنا اللہ تعالیٰ دل
 کو دیکھتا ہے۔

”مفت خوری سے بہتر عالی ہمتی سے کمانا اور دوسروں کی خدمت
 کرنا ہے۔ البتہ جو لوگ ایسی خدمت دین میں مشغول ہیں کہ اگر معیشت میں
 لگیں تو وہ دینی کام برباد ہو تو ان کو ترک اسباب جائز بلکہ بعض اوقات
 اولیٰ ہے اور ان کی خدمت عام مسلمانوں کے ذمہ ہے جس چیز سے
 دل کھٹکتا ہو وہ چھوڑ دینے کے قابل ہے جس پیشہ میں ہر وقت
 نجاست سے سابقہ ہو جیسے کھنگلی کا کام کرنا پھنسنے لگانا ایسے پیشوں
 سے بیچنا بہتر ہے۔ جو چیز گناہ کا آلہ بنائی جائے اس کو مت بچو۔ ہمارے
 ہمارے زمانہ میں روپیہ پیسہ بڑے قدر کی چیز ہے اور حلال کسائی
 سے عار نہ کرنا چاہیے گو عرف میں معسوب ہی ہو جس طریقہ سے آدمی
 کی بسر ہو رہی ہو بلا ضرورت شدیدہ اس کو چھوڑ کر دوسرا طریقہ نہ
 اختیار نہ کرے۔ خرید و فروخت اور اپنے حق کے مطالبہ میں نرمی برتنے

تنگ گیری اچھی نہیں سودا بیچنے میں زیادہ قسمیں نہ کھاؤ ایک آدھ جھوٹ
بھنی کل جاتی ہے پھر برکت مٹ جاتی ہے۔

”تجارت | بہت عمدہ چیز ہے، امانت و راستی اس کا جزو اعظم ہے، اس سے
دنیا میں اعتبار ہوتا اور آخرت میں انبیاء و صدیقین و شہداء کی ہمراہی نصیب
ہوتی ہے۔ تجارت کے منافع سے کچھ خیر و خیرات کرتے رہا کرو، اس کی
بدولت تجارت میں اگر بعض کوتاہیاں ہو جاتی ہیں تو ان کے وبال میں کمی
ہو جاتی ہے۔ اگر تمھارے سودے یا داموں میں کچھ عیب ہو اس کو صاف
صاف کہہ دو۔ چھپانے سے برکت اڑ جاتی ہے۔

سودا و سودا وغیرہ | سود کے لین دین تحریر و گواہی سب پر لعنت آتی ہو
جو چیزیں ناپ تول کر بکتی ہیں در ایک طرح کی ہیں جیسے گہوں اسکے
مباد لے میں دو باتیں ضروری ہیں ایک یہ کہ برابر برابر ہوں اگرچہ اعلیٰ
و ادنیٰ کا تفاوت ہو، دوسرے یہ کہ دست بدست ہوں، اگر ایک امر
میں بھی خلاف ہو تو سود ہو جاوے گا۔ اگر ناپ تول کر بکتی ہیں مگر جنس
ایک نہیں، جیسے گہوں اور جو تو ان میں برابری ضروری نہیں، مگر دست
بدست ہونا ضروری ہے اور اگر نہ جنس ایک ہونے ناپ تول کر بکتی ہے،
جیسے گھوڑا اور اونٹ تو نہ برابر ہونا ضروری ہے نہ دست بدست ہونا۔
”یہ فقہ حنفی کے موافق سود کی تفصیل ہے۔ آج کل جو زیور خریدنا
یا نبوا یا جاتا ہے، اس کو تفاوت نرخ کی وجہ سے اکثر برابر بھی نہیں لیا
جاتا اور اکثر ادھار بھی رہ جاتا ہے، جو بالکل سود ہے۔ ایسی صورت

میں جس طرف چاندی کم ہو اس میں کچھ پیسے بھی ملائے جاویں تو چاندی چاندی برابر ہو جاوے گی اور زائد چاندی کے عوض پیسے ہو جائیں گے۔ اور ادھار ہو تو صاحب معاملہ ہی سے جداگانہ قرض اس معاملہ کو طے کر لیں پھر اس کا قرض بعد میں ادا کر دیں اکثر ایسا کرتے ہیں کہ روپیہ دے کر آٹھ آنے پیسے اب لے لئے اور آٹھ آنے مثلاً ایک گھنٹہ کے بعد لئے یہ بھی جائز نہیں۔ اگر ایسی ہی ضرورت ہو تو روپیہ امانتہ اس کے پاس رکھا دیں، جب اس کے پورے پیسے آجا دیں مبادلہ کا معاملہ کریں۔

”اگر تم خراب گہیوں کے عوض اچھے گہیوں لینا چاہتے ہو اور دوسرا شخص برابر برابر نہیں دیتا تو اپنے گہیوں ایک روپیہ کو مثلاً اس کے ہاتھ بیچ ڈالو۔ پھر جتنے گہیوں وہ دے اس روپیہ کے عوض جو تمہارا اس پر قرض ہو گیا ہے اس سے خرید لو۔ اگر چاندی یا سونے کا جرہ اذنیور یا جس میں اور کوئی چیز ملی ہو چاندی یا سونے کے بدلے یعنی چاندی کا زیور چاندی کے بدلے اور سونے کا سونے کے بدلے خریدنا یا بیچنا ہو تو یہ مبادلہ اس وقت جائز ہے کہ زیور میں چاندی یا سونا یقیناً کم ہو اور داموں کی چاندی یا سونا زائد ہو۔ اگر برابر یا زائد ہونے کا گمان ہو تو جائز نہیں۔ اگر کوئی تمہارا مقروض ہو اور وہ تم کو ہدیہ سے یا دعوت کرے، اگر پہلے سے یہ رقم در راہ باہم جاری نہ ہو تو ہرگز مست قبول کر دو۔ اسی سے رہن کی آمدنی کا حال معلوم کر دو، کیونکہ رہن تمہارا

قرضدار ہے اور قرض کے دباؤ میں انتقاع کی اجازت دیتا ہے تو وہ کس طرح حلال ہوگا بعض لوگ کوئی چیز ادھار خرید کرتے ہیں اور جب قیمت نہیں ادا ہو پاتی تو اس بائع کے ہاتھ کچھ کم قیمت میں اس کو بیچ ڈالتے ہیں، سو چونکہ بائع کو اس بچت کا کوئی حق نہیں، اس لئے یہ سود میں داخل اور ممنوع ہے۔ البتہ اس کی تدبیر یہ ہے کہ بائع تھوڑی دیر کے لئے مشتری کو سابق کی قرارداد قیمت کی بقدر قرض دیدیے، جس کو مشتری اصل قیمت میں ادا کر دے، اس کے بعد وہ چیز کم قیمت میں بائع کے ہاتھ بیچ ڈالے۔ اور جو باقی رہے وہ اس کے ذمہ قرض رہیگا۔ مثلاً اس روٹی کو تم نے ایک گھڑی خریدی، اور روپیہ کا بندوبست نہوسکنے سے پھر اس بائع کے ہاتھ آٹھ روپیہ کی بیچ ڈالی تو یہ سود اور ناجائز ہے۔ اسی ہی ضرورت پڑ جائے تو یوں کہو کہ دس روپیہ بائع سے قرض لیکر پہلے گھڑی کی پوری قیمت ادا کر دو۔ پھر وہ گھڑی اس کے ہاتھ جتنی کمی پر چاہو بیچو۔ جتنے کی بائع نے خریدا اتنا قرض تو ابھی ادا ہو گیا، باقی تمہارے ذمہ رہا۔

”جب تک کھل کام میں آنے کے لائق نہ ہو جائیں ان کا خریدنا اور بیچنا ممنوع ہے کیونکہ معلوم نہیں پھل رہے یا جاتا رہے۔ صرف بیجک پر مال مت فروخت کرو جب تک تمہارے قبضہ میں نہ آجائے۔ اور جب بائع کے قبضہ میں آجائے تو مشتری کو بیجک دیکھ کر خریدنا درست ہے۔ مگر جب مال کو وہ دیکھے اس وقت اس کو اختیار ہوگا کہ معاملہ کو رکھے

یا انکار کر دے۔

”بخارہ یا کوئی اور باہر سے غلہ لایا اس کو شہر میں آجانے دو تب خرید کر وہ باہر ہی معاملہ کر لینا اچھا نہیں۔ اس میں کبھی تو اس کو دہوکا دیا جاتا ہے کہ شہر میں اس نرخ کو فروخت نہوگا، اور شہر والوں کو نقصان کہ سب اس کے محتاج ہو گئے جتنے کو چاہئے فروخت کرے نیز ایک آدمی اگر کوئی سود اچکا تا ہو اور بائع نے ابھی منظور نہیں کیا بلکہ منظر ہی کا احتمال غالب ہے تو تم اس کے سودے کو حراب کر کے مت لینے لگو۔ البتہ جب وہ صاف انکار کر دے اس وقت خریدنے میں مضائقہ نہیں۔ اس سے معلوم ہوا کہ نیلام میں کسی کی بولی پر بولی بولنا درست ہے کیونکہ خود بائع نے ابھی اس پہلی بولی کو منظور نہیں کیا ہے۔ علیٰ ہذا کسی کو دہوکا دینے کے لیے چیز کے دام اس لئے مت بڑھاؤ کہ دوسرا آدمی اور زیادہ بول دے۔ اگر گائے بکری وغیرہ دودھ دینے والا جانور بیچنا ہو تو اس غرض سے کسی وقت دودھ نہ نکالنا درست نہیں کہ خریدار زیادہ دودھ دیکھ کر دہوکے میں آجائے اور زیادہ دے کر بعد کو پھپھتائے۔ نہ کسی اور معاملہ میں کوئی ایسی کارروائی کرو جس سے خریدار کو دہوکا ہو۔ کوئی مصیبت زدہ ضرورت سے مجبور ہو کر اپنی کوئی چیز بیچتا ہو تو نہ اس کو دباؤ نہ اس چیز کے دام گراؤ۔ بلکہ یا تو اس کی اعانت کرو یا اس کی چیز کو مناسب دام پر خریدو۔ ناپ تول میں دغا بازی مت کرو۔“

آج کل ہندستان اور پاکستان میں رشوت ستانی اور چور بازاری کی جو گرم بازار

ہے اور جس کے بارے میں ابھی کل ہی ہندوستان کے بڑے مدبر و مدعی وزیر اعظم نے اپنی بے بسی کا نہایت حسرت و یاس کے ساتھ اقرار و اعلان کیا ہے۔ اس کا ممکن علاج صرف مذکورہ بالا قسم کی دینی ذہنیت کا عوام اور حکومت میں پیدا کرنا ہے۔ باقی اگر اُلٹے لادینی (سکولر) حکومت اور لادینی ذہنیت کی عوام و حکومت میں پیدا کرنے کی دیوانگی بدستور رہی تو مرض کا مزمن و لاعلاج ہو کر انجام ہلاکت ہے۔

”خود رو گھاس کا بیچنا درست نہیں اگرچہ تمھاری مملوکہ زمین میں ہو۔“
 اسی طرح پانی۔ جو چیز تمھاری ملک و قبضہ میں نہ ہو اس کا معاملہ اس امید پر دست ٹھہراؤ کہ بازار سے خرید کر دیدیں گے۔ زمین میں یہ شرط ٹھہرانا کہ اگر اتنی مدت تک زر زمین ادا نہ ہو تو اس کو بیع سمجھا جاوے گا باطل ہے، اور مدت گذر جانے پر بیع نہ ہوگی۔ اگر کوئی چیز بطور بدنی کے خریدی اور فصل پر بائع سے وہ چیز نہ بن پڑی تو جتنا روپیہ اس کو دیا تھا واپس لے لو، نہ زیادہ روپیہ لینا درست ہے نہ اس روپیہ کے بدلے کوئی اور چیز اس سے خریدنا درست ہے، البتہ اپنا روپیہ لے کر پھر اس سے جو چاہو خرید لو۔ غلہ ازر اس خرید کر گراں بیچنا درست ہے مگر جب مخلوق کو تکلیف ہونے لگے، اس وقت زیادہ گراں کا انتظام کرنا حرام اور موجب لعنت ہے۔ حاکم کو اختیار نہیں کہ زبردستی نرخ مقرر کرے البتہ تاجر کو نہایت ادر صلاح دینا مناسب ہے۔

”اگر تمھارا کوئی دیندار غریب ہو اس کو پریشان مت کر و مہلت دو یا سب کچھ معاف کر دو اور تعلق لے تم کو قیامت کی سختی سے نجات دینگے

تم کسی کے دیندار ہو تو خراب چیز سے اس کا حق مت ادا کرو، بلکہ تمہیں
 رکھو کہ اس کے حق سے بہتر اس کو ادا کیا جائے، مگر معاملہ کے وقت
 یہ معاہدہ جائز نہیں۔ اگر تمہارے پاس ہے تو کسی کے حق کو طمانناہ
 ظلم ہے۔ اگر تمہارا مدیوں کسی دوسرے سے دہانید کرادے اور اس
 سے وصول ہونے کی امید ہو تو خواہ مخواہ ضد میں آکر اس کو مستحق کرتے
 رہو۔ دہانید کو قبول کر لو۔ حتیٰ الامکان کسی کے قرضدار مت ہو اگر ضرورت
 ہو ناہمی پڑے تو ادا کی فکر رکھو بے پروا مت بن جاؤ۔ اور اگر دائن تم کو
 کچھ کہے سنے صبر کرو اس کا حق ہے۔ اگر دعوت ہو تو کسی غیر مستطیع
 قرضدار کی طرف سے اس کا قرض ادا کر دیا کرو۔ جب کسی کا قرض ادا کیا
 کرو تو ادا کرتے وقت اس کو دعا بھی دیا کرو اور شکر ادا کرو۔

”شرکت میں ساجھیوں کو امانت و دیانت کا خیال رکھنا چاہیے“
 در نہ برکت سلب ہونے لگتی ہے۔ امانت میں کسی طرح کی خیانت ہرگز مت
 کیا کرو۔ جو مال ظلم سے دباؤ سے کسی کی ذہانت و لحاظ یا شرمائی سے
 وصول کیا جاوے وہ حلال نہیں، چند جمع کرنے والے اس کو اچھی طرح
 ذہن میں رکھیں۔ حلال وہی مال ہے جو بائبل ہی خوشی خاطر سے دیا
 جائے۔ پردہ کی رعایت کیا کرو چھوٹی چھوٹی باتوں میں اس سے بھگرا
 مت کیا کرو مثلاً تمہاری دیوار میں منج کاڑنے لگے اور تمہارا کوئی نقصان
 بھی نہ ہو، تو اجازت دیدو۔ اگر کوئی زمین یا گھر بے میل یا بے موقع ہونے
 لگی وجہ سے زرخست کرو تو مصلحت یہ ہے کہ جلدی اس کا کوئی دوسرا مکان

یا زمین خرید لو ورنہ روپیہ رہنا مشکل ہوتا ہے۔

”جس درخت کے سایہ میں آدمیوں کو جانوروں کو آرام ملتا ہو اور
 تمھاری ملکیت میں بھی نہ ہو اس کو مت کاٹو اس سے عذاب ہوتا ہے۔ مزد
 سے کام لیکر اس کی مزدوری دینے میں کسی طرح کوتاہی مت کرو ورنہ اس
 مقدمہ میں خود اللہ تعالیٰ مدعی ہوتا ہے۔ عہد کر کے خلاف مت کرو۔
 خصوصاً جب اس میں اللہ تعالیٰ کے نام کا واسطہ ہو، اس میں بھی خود اللہ
 مدعی ہوں گے۔ اکثر تخط میں بعض لوگ اپنی اولاد کو اور بعضے ظالم دوسروں
 کے بچوں کو بیچ ڈالتے ہیں، ان کا بیچنا یا خرید کر ان کو غلام سمجھنا یہ سب
 حرام ہے، اس مقدمہ میں بھی اللہ تعالیٰ مدعی ہوں گے۔ اگر کسی کو کوئی
 چیز یہ کہہ کر دو کہ تمھاری زندگی بھر کے لئے دیتے ہیں مرنے کے بعد واپس
 لے لیں گے، تو وہ چیز بالکل اس کی ہو جاتی ہے اور مرنے کے بعد اسکے
 وارثوں کو ملے گی تو اس امید باطل پر اپنی چیز مت دو ورنہ پھر حسرت ہوگی۔
 اگر ایک بیٹے کو کوئی چیز دو تو دوسرے کو بھی ویسی ہی دو ورنہ نا انصافی
 بری بات ہے۔ ہدیہ ایسے شخص کا قبول کرو جو کسی بدلے کا طالب نہ ہو ورنہ
 باہم رنج ہوگا۔ البتہ تم اپنی طرف سے کچھ نہ کچھ بدلے ہی کی کوشش
 کرو اور اگر یہ میسر نہ ہو تو اس کی کچھ تعریف ہی کرو اور لوگوں کے سامنے
 اس کے احسان کو ظاہر کرو۔ اور تعریف کے لئے اتنا کہہ دینا بھی کافی
 ہے کہ جزا ک شکر خیرا۔ اور اگر محسن کا شکر ادا نہ کیا گیا تو خدا تعالیٰ کا شکر
 بھی ادا نہ ہوگا۔ باہم تحفہ تحائف کی راہ دہم رکھو اس سے محبت بڑھتی اور

دلوں کی صفائی ہوتی ہے۔ اور یہ خیال نہ کرنا کہ تھوڑی چیز ہے کیا بھیجیں جو کچھ بھی ہو بے تکلف دو۔ اگر تمہارے ذمہ کسی کی امانت یا ترض یا اور کوئی حق ہو تو اس کی یادداشت بطور وصیت کے لکھ کر پاس رکھو۔ اگر اسے تو مال دے تو اول خویش بعدہ درویش۔

واجب و مستحب معاملات کا یہ سچوڑ کہیں کہیں لفظی حذف و اضافہ کے ساتھ قریباً پورا کا پورا اس لئے نقل کر دیا گیا ہے کہ ایک طرف تو یہ ایسے معاملات ہیں جن سے کم و بیش ہر شخص کو سابقہ پڑتا رہتا ہے دوسری طرف اس دعوے کے باوجود کہ اسلام پوری زندگی کا قانون ہے، ان معاملات سے ہماری غفلت کا یہ عالم ہے کہ کوتاہیوں کا کیا ذکر سرے سے عمل ہی غائب عمل تو عمل عالم بھی ان کا کتنیوں کو بیوگا۔ پھر جو پیٹ حرام و حلال سے جہل و بے احتیاطی کے ساتھ بھرے جاتے ہوں ان کے نماز روزے اور عبادت میں بھی کیا نورا نیت اور خیر و خیرات سے کیا برکت ہو سکتی ہے نیز مستحب معاملات جو بتلائے گئے ہیں وہ آپس کی ہمدردی و محبت اور غیروں کی نظر میں ہماری اور ہمارے دین کی وقعت و حرمت کے کیسے آسان و آرزواں نسخے ہیں مگر محرومی کا کیا علاج! اور اسی حالت میں خالی پرسی و پلیٹ فارم پر اسلام اسلام کا ڈھنڈھو را پٹنے سے کیا حاصل ہو سکتا ہے!

غیر متعصب غیر مسلم بھی سن لیں کہ آخرت تو آخرت اسلام کی یہ تعلیمات کیا دنیا کو بھی جنت نہیں بنا دے سکتی ہیں۔ لیکن ان تعلیمات پر عمل جب ہی ہو سکتا ہے کہ حکومت و سیاست کی بنیاد لادینی (Secular) نہیں بلکہ تمام تر دین ہو یعنی تعلیم تربیت کے ذریعہ عوام و خواص راعی و رعایا سب کے دلوں میں خدا و آخرت کا خوف

خیال جاگزیں کیا جائے۔

معاملات نکاح سے نکاح کے ضروری معاملات و اصلاحات کا ذکر اوپر اگرچہ متعلق بعض اشارات اصلاح انقلاب میں آچکا ہے لیکن بعض باتیں جو تعلیم الدین کے باب نکاح میں بیان فرمائی گئی ہیں وہ مختصر ہونے کے وصف کے ساتھ مکرر ذکر و توجہ کے لائق ہیں۔

”مثلاً نکاح میں زیادہ تر منکوحہ کی دینداری کا لحاظ رکھو، مال و جاہ حسب و نسب کے سمجھے زیادہ مت پڑو۔ اگر کوئی شخص تمہاری عزیزہ کے لئے پیام بھیجے زیادہ تر قابل لحاظ اس کی نیک وضع و دینداری ہے، دولت و حسمت و عالی خاندانی کے اہتمام میں رہ جانے سے خرابی ہی خرابی ہے“ (ہمارا عمل ان دونوں معاملوں میں بالکل اظاہ ہے، کہ جس بات کا ”زیادہ تر لحاظ“ رکھنا چاہیے اس کا کتر بھی نہیں رکھتے اسی طرح ارشاد ہے) کہ ”اس نکاح میں زیادہ برکت ہوتی ہے، جس میں خرچ کم پڑے اور نہر بھی ہلکا ہو“ (ہم برکت کے بجائے دونوں باتوں کو عین ذلت جانتے ہیں) ”دلیمہ مستحب ہے مگر اس میں تکلف و تفاخر نہ کرے، حضور صلی اللہ علیہ وسلم نے ایک بی بی کا دلیمہ دو سیر جو سے کیا حضرت صفیہ کے دلیمہ میں خرما پیرا اور گھی کا مالیدہ تھا۔ سب سے بڑا دلیمہ حضرت زینب کا تھا کہ ایک بکری ذبح ہوئی اور گوشت روٹی پیٹ بھر کر کھلائی گئی“ (ہمارا دلیمہ کیا کوئی معمولی دعوت بھی بالعموم تفاخر کے اجزاد اظہار سے خالی نہیں ہوتی ہے) ”نکاح کا مسجد میں ہونا بہتر ہے، تاکہ

اعلان بھی ہو اور جگہ برکت کی ہے۔

”جس عورت سے نکاح کا ارادہ ہو بن پڑے تو اس کو ایک نگاہ دیکھ لے کہ بعد نکاح اس کی صورت سے نفرت نہ ہو“ (اس میں اٹا عمل یہ ہے کہ ایسی صورت میں خود ناکج تو کیا تا بہ امکان اس کی طرف کی عورتوں کو بھی نہیں دیکھنے دیا جاتا اور یا پھر اگر خدا نخواستہ ترقی و تجدید کا زور ہو تو ”کوریٹ شب“ کی بھی اجازت (خواہ مخواہ بلا قرینہ بی بی پر بدگمانی کرنا جہالت و تکبر ہے اور قرآن ہوتے ہوئے چشم پوشی کرنا بے عزتی و دیوتی ہے۔“

بعض اسی سلسلہ میں احتیاط اور غیرت و حیا کی باتیں ہیں۔

”تنہائی میں غیر عورت کے پاس بیٹھنا زہر قاتل اور سخت گناہ ہے“ اس کے ساتھ سفر کرنا بھی ممنوع ہے۔ آج کل پیروں اور رشتہ داروں سے اس کی بالکل احتیاط نہیں ہوتی۔ غیر عورت اس کو کہتے ہیں جس سے عمر بھر میں کبھی نکاح حلال ہو۔ ”تنہائی کا کیا ذکر حکم تو یہ ہے کہ“ اگر کسی عورت پر اچانک نگاہ پڑ جائے فوراً پھیر لو۔ پھر بھی دل میں کچھ خیال رہے تو بی بی سے فراغت کر لو و سو سے منع ہو جاتا ہے۔ بلا ضرورت عورتوں کے لئے منع ہے کہ غیر مرد کو دیکھنے، اکثر عورتوں کو جھانکنے تاکنے کی عادت ہوتی ہے بڑی داہیات بات ہے۔“

”ایک کپڑے میں دو مردوں یا دو عورتوں کا لیٹنا بالکل نامناسب و بے عزتی ہے۔ اور جس طرح مرد کو دوسرے مرد کا سر دیکھنا گناہ ہے

اسی طرح عورت کو دوسری عورت کا بدن نام سے گھٹنے تک دیکھنا گناہ ہے۔ عورتیں اکثر اس کی احتیاط نہیں رکھتیں۔ بلکہ ”بغیر ضرورت شدیدہ پیشاب پاخانہ و مجامعت کے خود بھی برہنہ مت ہنوزشتوں اور استخوانی سے شرم کرنا چاہیے۔ میاں بی بی کے معاملاتِ خلوت کا دستِ احباب ساتھیوں سہیلوں سے ذکر کرنا خدا تعالیٰ کو نہایت ناپسند ہے۔ اکثر دو لہادولہن اس کی پرواہ نہیں کرتے۔“

سیاست و حکومت | اب بعض معاملات جو سیاست و حکومت کے عنوان کے تحت درج فرمائے گئے ہیں ملاحظہ ہوں۔ آج کل حکومت و سیاست نام ہو گیا ہے، ذرہ ذرہ اور بات بات میں شور و شغب، فتنہ و فساد، چیخ پکار، لڑائی جھگڑے، کشت و خون، حرص و آرزو، بغض و انتقام، جبر و قتل، نوچ کھسوٹ، غرض تمام ایسی باتوں کا جو امن و عافیت اور دل و دماغ کے سکون و راحت کی دشمن ہیں۔ راعی رعایا کے دشمن، عیال راعی سے برسرِ جنگ، خود رعایا میں باہم عداوت و پرہاش۔ اور ان چیزوں کا مہذب نام مطالبہ حقوق و آزادی، احتجاج و قربانی، اسٹرائک اور ایجیٹیشن و ورک اور لکشن! لیکن نتیجہ سب کا جماعت و اقوام کے چھوٹے سے چھوٹے دائروں تک کے امن و امان کی غارتگری سے لیکر بین الاقوامیت کے بڑے سے بڑے میدانوں کی عالمگیر جنگ و خون ریزی جس کی انتہا ایٹم بم کی برکت سے لاکھوں کی بستی کا، ہر ادنیٰ داعی جاندار اور بے جان وجود سمیت دم کی دم میں عدم کے منہ میں چلا جانا ادنیٰ کرشمہ ہے اور خدا ہی جانتا ہے کہ یہ انتہا کس انتہا کی ابتدا ہے! ان غرض ایسی حکومت و سیاست کے کمال کی معراج یہ ہے کہ انسان و حیوان کسی کے لئے سمندر کی تہ سے لے کر فضا کی بلندی تک خشک و تر

میں کہیں امن و امان کا نام نہیں رہ گیا۔ پھر بھی ”ظَهَرَ لَفْسَادُ فِي الْبَرِّ وَالْبَحْرِ
بِمَا كَسَبَتْ أَيْدِي النَّاسِ“ سے اندھے پن کا یہ عالم کہ خود اپنے ہاتھوں اپنی قبر کو
گہرا کرتے جاتے کا نام عین عقل و دانش رکھا گیا ہے۔ برین عقل و دانش باید گریست!
اس کے مقابل میں کامل اسلامی تعلیمات کا ذکر نہیں چند سیدھی سادھی باتوں
کا بھی انتظام و اہتمام کر لیا جائے تو دنیا کی یہ خود ساختہ جہنم کچھ نہیں تو اعراف تو
بن ہی جاسکتی ہے، اور انسان کو اس دن رات کے فتنہ و فساد سے اتنا دم لینے
کی مہلت مل جاسکتی ہے کہ کچھ اپنی انسانیت یا روحانیت کے بلند مرتبہ مطالبات
کا بھی نام لے سکے!

بڑی بیماری | موجودہ سارے نظامات حکومت و سیاست کی بڑی بیماری خود و غرضی
و جاہ طلبی ہے خواہ وہ انفرادی ہو یا جماعتی و طبقاتی خواہ قومی و وطنی ہو خواہ لونی و
نسلی۔ فرد و جماعت طبقہ و قوم جس کو بھی حکومت کی طلب ہے اپنی ذات اپنی جماعت
اپنے طبقہ اپنی قوم و وطن یا اپنی نسل و رنگ کے منافع کے لئے۔ حکومت و سیاست
کے اس مطلوب کا اس کے سوا اور مطلب ہی کیا نکل سکتا ہے کہ فرد فرد سے جماعت
جماعت سے طبقہ طبقہ سے قوم قوم سے وطن وطن سے نسل نسل سے برسر پیکار
ہے، اور بلا انتہائی مجبوری کے اپنی جماعت اپنے طبقہ اپنی نسل اپنی قوم اور اپنے
وطن کے مفاد کے مقابل میں دوسرے فرد دوسری جماعت دوسرے طبقہ دوسری نسل و قوم
اور دوسرے ملک و وطن والے کے ساتھ انصاف کا نام نہ لے۔ ذہنیت ایسی بنا دیکھی ہے کہ
ہر فرد ہر جماعت اپنے انفرادی اور جماعتی منافع ہی کیلئے حکومت کی طالب ساعی ہے۔
اسی لئے شریعت نے اہلیت حکومت کا پہلا معیار یہ قرار دیا کہ
طالب حکومت ناقابل حکومت ہے | جو شخص حکومت کی درخواست کرے

وہ حکومت کے قابل نہیں وہ خود غرض ہے اور جو اس سے بھاگتا ہو،

وہ زیادہ عدل کرے گا، اور اس کو حکومت دینا سزاوار ہے۔“

بھلا آج کل جس مدعیانہ شان سے حکومت کے منصبوں اور عہدوں کے لئے خود ستانی کے تصیروں (میٹنی فسٹو) کو لیکر کھڑا ہوا جاتا ہے، اور جس طرح جائز و ناجائز راہوں سے اس کو حاصل کیا جاتا ہے، اور اس کا مقابلہ اسلامی حکومت و حاکمیت کی اس کسوٹی سے کر دو جو جمہوریت و اشتراکیت سب کی حقیقت پر مبنی ہو جائے ایہ اصول اپنے اصول کی رو سے جس طرح نزدیکی حاکمیت کی کسوٹی ہے اسی طرح جماعت کی بھی یعنی نزدیکی طرح جو جماعت حکومت کی طالب ہو وہ بھی من حیث جماعت حکومت کے قابل نہیں اور خود غرض ہے۔ ملک کی حکومت طلب کرنے سے پہلے کاش مسلمان اپنے خانگی و اختیاری اداروں ہی میں اس اصول کو اختیار کرتے تو مشاہدہ ہو جاتا کہ اس ایک اصول ہی کی پابندی کی کیا گونا گوں برکات ہیں! لیکن دوسروں کی دیکھا دیکھی مسلمانوں نے بھی اس حقیقت کو بھلا کر کہ ”زہشتی اعمال ماصورت نادر گرفت“ خود اپنی اصلاح سے بالکل بے فکر ہو کر حصول حکومت کا درعیہ رائج الوقت لادینی طریقوں کو ٹھہرایا ہے حالانکہ ”جب حکام ظلم کرنے لگیں تو ان کو بڑا کہنے کے بجائے پہلے یہ

”سمجھ جاؤ کہ ہم سے حاکم حقیقی کی نافرمانی ہوئی ہے اور یہ اس کی سزا

ہے اپنی حالت درست کر لو اللہ تعالیٰ احکام کو بھی درست کر دینگے“

مگر جب حاکم حقیقی کا خوف و خیال ہی دل سے نکل گیا ہو یا نکل جانے کے برابر

ہو گیا ہو تو اس سمجھ کا گذر ہی دل میں کیسے ہو سکتا ہے۔

حاکم و محکوم کو ہدایات | اسی طرح حاکم و محکوم کے لئے بعض ہدایات یہ ہیں کہ
 ”حاکم کو ایسی جگہ بیٹھنا جہاں نہ حاجتمند جاسکے نہ کسی ذریعہ سے
 اپنی فریاد پہنچا سکے جائز نہیں“

آج کل کے بڑے حکام دزد اکا تو ذکر ہی کیا معمولی منصف و تحصیلدار تک
 بھی ہر کس و ناکس کی رسائی آسان ہے!

”غصہ کی حالت میں جو اس درست نہیں رہتے اس وقت کسی معاملہ
 مقدمہ کا فیصلہ نہ کرنا چاہیے۔ رشوت کی سخت ممانعت ہے گو
 ہدیہ کے طور پر ہو۔“

اس ”سخت ممانعت کا مقابلہ خصوصیت سے رشوت ستانی اور چور بازاری
 کی اس آزادی سے کر دو جو ہندوستان و پاکستان کی تازہ سیاسی آزادی کے
 جلو میں روز افزوں ہے!

”حق بات کہنے میں حکام سے مت دبو“ (اب اس طرح بے دباؤ
 حق کو کہنے اور اس سے بڑھ کر حق کو ٹھنڈے دل سے سننے والے
 جمہوریت و اشتراکیت کے حکام میں کتنے ہیں!) ”جھوٹا دعویٰ جھوٹی
 گواہی، جھوٹی قسم کسی کے حق کا جھوٹا انکار یہ سب گناہ ہیں۔“
 لیکن ان گناہوں سے توبہ کے بعد منصفی کے احاطہ سے لے کر ہائیکورٹ کے
 ایوان تک خاک اڑنے کے سوا کیا رہ جا سکتا ہے! اور خود کلا و حکام کے گھر
 شہاد کی جنت کیسے بن سکتے ہیں! اور انصاف و عدالت کی جیب میں اسٹاپ
 کی کردوں کی آمدنی کیونکر داخل ہو سکتی ہے!

”اپنا حق ثابت کرنے کے لیے کوشش کرنا کوئی بڑی بات نہیں، بلکہ اس میں کاہلی کی راہ سے بیٹھ رہنا کم ہمتی ہے اور باوجود کوشش کے ناکامی ہو تو زیادہ غم کرنا بھی بُرا ہے سمجھ لے کہ حاکم حقیقی کو یہ منظور تھا۔“

اولاً تو جب دل میں ”حاکم حقیقی“ کا کوئی تصور ہی نہ رہ گیا ہو تو یہ سمجھ کیسے لے! پھر جب منصفی سے لیکر ہائی کورٹ و پردی کونسل تک مرقعہ در مرقعہ کے دروازے برابر کھلے ہیں تو ”کم ہمتی“ سے کیوں کام لے۔ اپنی زندگی میں نہ سہی تو بیٹے پوتے کی زندگی میں فیصلہ ہو رہی جائے گا! اور مال و وقت اور قوت گو حق کی قیمت سے زیادہ ہی خرچ ہو جائے، لیکن اگر جیت گئے تو کاغذی کامیابی کیا کم کامیابی ہے!

موجودہ نظام عدالت اور قانون مرقعہ سے جو یہ ذہنیت پیدا ہو گئی ہے، کہ ایک ایک مقدمہ ساہا سال اور سہا نسل چلتا رہتا ہے اس کے بعد سمجھ میں آتا ہے کہ قانون شریعت کی یہ کتنی بڑی نعمت ہے کہ مرقعہ کی گنجائش ہی نہ رکھی جس سے ایک بار کوشش کر لینے کے بعد کیسوں کو نصیب ہو جاتی ہے اور بجائے ساہا سال بغل میں بستہ دبائے عدالتوں کی خاک بھانکنے میں مال و وقت و قوت کی جو بے پناہ اضعاف ہوتی ہے اس کو دین و دنیا کے شکی بہتر مشغلہ میں لگایا جاسکتا ہے۔

غیر مسلم رعایا کے حقوق | اگر حاکم مسلمان اور محکوم یا رعایا کا فر ہے تو اس کے حقوق کے باب میں کیسی سخت تہدید ہے، کہ

”جو شخص کا فر رعایا پر ظلم کرے یا اس کے حقوق میں کمی کرے یا اس کو بے موقع تکلیف دے یا اس کی ناراضی سے اس کی چیز لے لے تو رسول اللہ صلی اللہ علیہ وسلم قیامت میں اس پر دعویٰ دائر فرمائیں گے“

افسوس آج اپنے بھائیوں ہی پر ایسے ظلم سے کب ہم چوکتے ہیں، جو غیروں کا
 آنا خیال ہو: نہ غیروں سے ہم کو حکومت کے لئے جنگ نہ کرنا پڑتی وہ جو تھی خوشی
 بلکہ خوشامد سے ہم کو اپنا حاکم بناتے۔ مگر یہ جب ہی ہو سکتا ہے، جبکہ ہم حکومت
 کے طالب ہونے کے بجائے صرف حاکم حقیقی کی رضا کے طالب ہوں۔
 طعام و لباس وغیرہ اس قسم کے معاملات و سیاسات کے بعد طعام و لباس وغیرہ
 کے متفرق آداب کے کچھ متفرق آداب معاشرت ہیں۔ مثلاً

”جس چیز میں سب انگلیاں نہ لگانی پڑیں اس کو تین انگلیوں سے
 کھاؤ اور انگلیاں چاٹ لیا کرو اور برتن میں اگر سالن ہو چکے تو اس
 کو کبھی صاف کر لیا کرو، اس سے برکت ہوتی ہے۔ کھانا تو واضح کے ساتھ بیٹھ
 کر کھاؤ، مشکبروں کی طرح تکیہ لگا کر مت کھاؤ۔ اگر کھانا کم ہے اور آدمی
 زیادہ تو سب آدمی آدھا پیٹ کھاؤ، یہ نہیں کہ ایک تو پیٹ بھر لے اور
 دوسرا پیٹ پیٹا رہ جائے جس روز ازناپ تول کر پکاؤ ہندوستانی
 عورتوں کی طرح اندھا دھند مت اٹھاؤ کہ آٹھ دن کی جنس چار دن
 میں تمام ہو جائے لیکن بچے ہوئے کو مت ناپو، اس میں بے برکتی
 ہوتی ہے۔ مہمانوں کی خاطر مدارت کرو، ایک روز کسی قدر تکلف کا
 کھانا کھلاؤ، دو تین دن تک اس کا حق مہمانی ہے۔ مہمان کو زیبا
 کہ میزبان کے گھر جم ہی جائے کہ وہ تنگ آجائے۔ جب کھانا کھا چکو
 تو پہلے دسترخوان اٹھو اور خود پہلے اٹھنا خلات ادب ہے۔ اگر اپنے
 ساتھی سے پہلے کھا پلو تب بھی اس کا ساتھ دو، تھوڑا تھوڑا کھاتے رہو“

کہیں تمہارے اٹھنے سے وہ بھوکا ہی نہ اٹھ کھڑا ہو اور اگر کسی وجہ سے
اٹھنا ضرور ہے، تو اس سے غدر کرو۔ مہمان کو گھر کے دروازہ تک پہنچانا
سنت ہے۔ پانی ایک سانس میں مت پیرتین سانس میں پیرا اور
سانس لینے میں برتن منہ سے جدا کر لو۔ کھانا کھانے اور پانی پینے
کے بعد اپنے رازق کا شکر ادا کرو۔

”مردوں کے لئے ٹخنے سے نیچے کرتا پانچا مسہ یا لنگی پہننا ممنوع ہے
اسی طرح حریر یا زری کا کپڑا پہننا ممنوع ہے۔ البتہ چار انگشت چوڑی
گوٹ وغیرہ جائز ہے۔ ایسی وضع سے کپڑا مت پہنو کہ اٹھتے بیٹھے ستر
کھل جائے۔ کپڑا داہنی طرف پہننا شروع کرو مثلاً داہنی آستین
پہلے پہنو۔ کپڑا پہن کر اپنے مولیٰ کا اس طرح شکر ادا کرنے سے گناہوں
کی مغفرت ہوتی ہے اَلْحَمْدُ لِلّٰہِ الَّذِیْ کَسَانِیْ ہَذَا وَرَزَقَنِیْہِ
مِنْ غَیْرِ حَوْلٍ مِّنِّیْ وَوَلَا قُوَّةَ۔ امیروں کے پاس زیادہ بیٹھنے سے
دنیا کی ہوس بڑھتی ہے، عمدہ پوشاک کی فکر ہوتی ہے۔ بہتر یہ ہے
کہ جب تک کپڑے میں پیوند نہ لگ جائے اس کو پُرانا نہ سمجھو۔ کپڑے
میں نہ اس قدر زینت داہتمام کرے کہ لوگوں کی نظر پڑے کہ یہ ریا
و تکبر ہے اور نہ بالکل بدحیثیت میلا گندار ہے کہ نعمت کی ناشکری
ہے سادگی کے ساتھ تو سطر رکھے۔ اپنی وضع چھوڑ کر دوسری قوموں
کی وضع و لباس سے ایسی نفرت ہونا چاہیے، جیسا مرد کو انگلیا
لہنگا پہننے سے جو عورتوں کی وضع ہے۔“

کیا خوب مثال ہے، لیکن اس ترقی کا کیا جواب کہ مردوں نے تو ابھی چہرے کی صفائی ہی کی حد تک عورتوں کی وضع اختیار کی ہے، لیکن عورتیں تو اب بے تحشیپ مردوں کا لباس پہننے لگی ہیں۔ تعلیم الدین کی تصنیف تک تو شاید ایسی مرد عورتیں نظر نہ آتی ہوں گی تاہم شریعت کا حکم تو حضرت نے لکھ ہی دیا تھا کہ ”مردوں کو عورتوں کا لباس اور عورتوں کو مردوں کا لباس اور

شکل و صورت بنانا حرام و موجب لعنت ہے۔“

غینمت ہے کہ مسلمان عورتوں نے ابھی اپنی مغربی بہنوں کی تقلید میں اس لعنت کو نہیں اوڑھا ہے۔ مگر آگے کا خدا ہی حافظ ہے! اور مردوں کو اس ترقی کا خدا جانے کیا انتظار ہے کہ وہ اپنی ”مرد بیبیوں“ کا اتارا ہوا لباس زیب تن کر کے ”عورت میاں“ نہیں بن جاتے! **اللَّهُمَّ احْفَظْنَا مِنْ هَذِهِ الْفِتَنِ مَا ظَهَرَ مِنْهَا وَمَا بَطَنَ۔**

داڑھی کی نسبت بھی حکم ہے کہ ”جب تک مٹھی سے زائد نہ ہو کٹانا منع ہے“ مٹانے والوں سے تو عرض ہی کیا کیا جا سکتا ہے سو اس کے محمد الرسول صلے اللہ علیہ وسلم پر ایمان کے دعوے کے ساتھ آپ کی صورت کے مقابلہ میں آپ کے دشمنوں کی صورت کو اختیار کرنا کیا معنی رکھتا ہے اور دلائل کو بیٹھا کر بس ذرا اتنی ہی بات پر گریبان میں سر ڈال کر غور و مالیں۔ باقی رکھانے والوں پر زیادہ عجیب ہے کہ رکھا کر بھی کیوں در اسی کو تاہی کر کے سنت کے امتثال سے محروم ہیں! ”باہم سلام کیا کر، اس سے محبت بڑھتی ہے، اس میں جان پہچان والوں کی تخصیص مت کیا کر و جو مسلمان مل جائے اس کو سلام کر۔“

افسوس کہ بہت سے مسلمانوں نے ایسی صورت بنائی ہے کہ جان پہچان کے بغیر ان کو راستہ گلی میں مسلمان جان کر سلام کرنے کی کوئی صورت ہی نہیں بہر حال سلام نفس اسلام کا حق ہے جس میں جان پہچان وغیرہ کسی اور تعلق کو دخل نہیں، بلکہ جو شخص ابتداً سلام کرتا ہے زیادہ ثواب ملتا ہے۔ "مزید آداب اس کے یہ ہیں کہ "سوار کو چاہیے کہ پیادہ کو سلام کرے، چلنے والا بیٹھے ہوئے کو اور کھڑے آدمی زیادہ آدمیوں کو اور کم عمر زیادہ عمر والے کو۔ اگر کسی شخصوں میں سے ایک بھی سلام کر لے تو سب کی طرف کافی ہے اسی طرح ایک کا جواب بھی سب کی طرف بس ہے۔" "چار دانو بیٹھنا اگر براہ تکبر نہ ہو مضائقہ نہیں بن گھٹن کر اترانے ہوئے مت چلو عورت اگر باہر نکلے تو سڑک کے کنارہ کنارہ چلے۔

سراہ مت مٹھو اگر بضرورت بیٹھنا پڑے تو ان امور کا لحاظ رکھو کہ نامحرم کو مت دیکھو کسی راہ گیر کو تکلیف مت دو نہ اس کا راستہ تنگ کر دو جو سلام کرے اس کا جواب دو نیک بات بتلاتے اور بُری سے منع کرتے رہو، اگر کسی پر ظلم ہو تا دیکھو تو اٹھ کر مدد کرو، کوئی راہ بھول گیا ہو اس کو بتلا دو۔ اگر کسی کو سوار ہونے یا اسباب لادنے میں

مدد کی ضرورت ہو اس کی مدد کرو۔
 اشرک جہن شریعت کی تعلیمات میں صرف کسی ضرورت سے عارضی طور پر چھک
 دیر کے لئے کسی راستہ کے کنارے بیٹھ جانے کے ایسے اور اتنے آداب و حقوق ہیں
 اس کی تہذیب و معاشرت کے سامنے کسی دوسری تہذیب معاشرت کا نام لینا

اور خصوصاً مسلمانوں کا اس کے پیچھے دوڑنا بے غیرتی کے علاوہ محرومی بھی کتنی بڑی ہے! کچھ آداب مجلس اور سن لیں۔

آداب مجلس | کسی شخص کو اس کی جگہ سے اٹھا کر مت بیٹھو۔ جو شخص اپنی جگہ

سے اٹھ کر چلا جائے اور جلد واپس آنے کا ارادہ رکھتا ہو وہ جگہ اس

کا حق ہے دوسرے کو نہ بیٹھنا چاہیے۔ بلا ضرورت شخص ترفع کی نیت

سے مجلس میں ممتاز جگہ مت بیٹھو۔ جب مجلس میں جاؤ جہاں جگہ ملے

بیٹھ جاؤ یہ نہیں کہ لوگوں کو پھانڈ کر ممتاز جگہ پہنچو۔ جو شخص تم سے

ملنے آئے ذرا اپنی جگہ سے ٹھسک جاؤ کہ مجلس میں گنجائش ہو، اس میں

اسکا اکرام ہے۔ مجلس میں ہانک بھوں چڑھا کر مت بیٹھو۔ حاضرین میں

ملے جلے ان سے ہنستے بولتے رہو اور ان کی باتوں میں شریک رہو۔

بشرطیکہ خلاف شرع نہوں۔ مصافحہ کرو اس سے دل صاف ہوتا اور

گناہ معاف ہوتے ہیں۔ محبت سے مصافحہ میں بھی مضائقہ نہیں کسی

معزز یا بزرگ آدمی کے آنے کے وقت تعظیماً کھڑے ہو جانا مضائقہ

نہیں جس سے ملو کشادہ روئی سے ملو بلکہ تبسم مناسب ہے تاکہ

وہ خوش ہو۔

زبان کی حفاظت | بہت ضروری ہے، اس کی ذات سے دین و دنیا

کے بہت فتنے برپا ہوتے ہیں۔ لہذا سب سے مقدم تو اس کا خیال

رکھنا ہے کہ

"جب کچھ بولو سوچ کر بولو۔ جس کلام سے کوئی دینی و دنیوی فائدہ نہ ہو

زبان سے مت نکالو۔ گالیاں دینا فاسقوں کا کام ہے۔ کسی کو فاسق
 کا فر ملعون خدا کا دشمن بے ایمان مت کہو۔ اگر وہ ایسا نہ ہو گا تو یہ سب
 چیزیں لوٹ کر کہنے والے ہی پر پڑیں گی۔ اکثر لوگ کہا کرتے ہیں اللہ تعالیٰ
 رحم فرمائے لوگوں میں بڑی عفت ہے گناہوں پر بڑی جرأت ہے
 وغیرہ وغیرہ۔ اگر یہ سائنس شہقت کی راہ سے ہے تو مضائقہ نہیں
 اور اگر خود پسندی و خود بینی سے کہا جائے تو یہ پہلے خود ہی اس الزام کا
 پورا دہے، جو دوسروں پر عائد کرتا ہے۔ دوزو یہ پن امت کو قبول
 شخصے جتنا پڑ گئے تو جتنا اس اور گنگا پر گئے تو گنگا اس جہل پوری مت
 کرو۔ جھوٹ ہرگز مت بولو، البتہ دو شخصوں میں مصالحت کرنے کیلئے
 کچھ جھوٹ بول دینے کا مضائقہ نہیں کسی کے منہ پر خوشامد سے اس
 کی تعریف مت کرو اسی طرح غائبانہ تعریف ہو تو اس میں بھی مبالغہ
 اور یقینی دعویٰ مت کرو۔ کیونکہ حقیقت حال تو اللہ ہی کو معلوم ہے،
 بلکہ یہ کہو کہ میرے علم میں ایسا ہے۔ اگر اتفاقاً نفس و شیطان کے
 غلبہ سے کوئی معصیت ہو جائے تو اس کو گاتے مت پھر دیکھ لوگوں
 کو ہنسانے کیلئے، جھوٹی باتیں مت بناؤ، غیبت جیسے زبان سے
 ہوتی ہے، اسی طرح کسی نیکو انسانے سے کبھی بلکہ یہ زیادہ بڑی
 ہے، جیسے آنکھ دبا کر دیکھنا لنگرہ کر چلنا جس شخص کی غیبت ہو گئی
 ہو اور کسی وجہ سے معاف کرانا دشوار ہو تو ہارے درجہ علاج یہ ہے
 کہ اس شخص کے لئے ساتھ ہی اپنے لئے استغفار کرتے رہو۔

اللَّهُمَّ اغْفِرْ لَنَا وَلَهُ جھوٹا وعدہ مت کر دہتی کہ بچے کے بہلانے کو کبھی جھوٹ مت کہو کہ مٹھائی دیں گے بسکٹ دیں گے کسی کا دل خوش کرنے کے لئے خوش طبعی میں مضائقہ نہیں مگر نہ کوئی جھوٹ بولو نہ کوئی ایسی بات منہ ہی مذاق کی کہو کہ اُسے اس کو بُری لگے۔ حسب نسب یا اور کسی کمال پرستی مت بھگادو۔ فساق و نجار کے لئے زیادہ تعظیمی الفاظ استعمال مت کرو۔ جس طرح عورت کو احتیاط ضروری ہے کہ غیر مرد کے کان میں اس کی آواز نہ جائے اسی طرح مرد کو احتیاط واجب ہے کہ خوش آوازی سے غیر عورتوں کی موجودگی میں اشارہ وغیرہ نہ کرے۔ کیونکہ عورتیں رفیق القلب ہوتی ہیں ان کی خرابی کا اندیشہ ہے۔ گانے بجانے کے شغل سے قلب خراب ہوتا ہے۔ کیونکہ نفوس میں نجس غالب ہے اور گانے بجانے سے اس غالب موجودہ کیفیت کو معمولاً حرکت و قوت ہوتی ہے اور ظاہر ہے کہ حرام کا مقدمہ (پیش خیمہ) حرام ہے۔“

حقوق و خدمت ایک عنوان حقوق و خدمت کا ہے جس میں اس طرح کے اور معاشر
درج ہیں کہ

”ماں باپ کی خدمت و اطاعت کر دو۔ گروہ کا فرہی ہوں جب تک کہ وہ خدا و رسول کے حکم کے خلاف نہ کہیں۔ ان کے انتقال کے بعد ان کے ملنے والوں سے کبھی سلوک و احسان کیا جائے۔ ماں باپ ناخوش ہو گئے ہوں تو ان کے لئے ہمیشہ دعائے مغفرت کرو۔ امید ہے

کہ اللہ تعالیٰ ان کو رضا مند کر دیں گے۔ حالہ کا حق مثل مان کے ہے اور چچا کا مثل باپ کے، بڑے بھائی کا مثل باپ کے اعزہ و اقارب سے سلوک کرو اگرچہ وہ بدسلوکی کریں۔ یوں تو اولاد کی پرورش کا ثواب ہی ہے، مگر لڑکیوں کی پرورش کی زیادہ فضیلت ہے۔ کما کما کمزیراؤں اور غریبوں کی خبر گیری سے جہاد کے برابر ثواب ملتا ہے پڑوسی کو کسی قسم کی تکلیف نہ دو جہاں تک ہو سکے نفع پہنچاؤ۔ حاکموند کی کار بر آری میں سعی کرو خود نہ ہو سکے سفارش ہی کرو بشرطیکہ سفارش جس سے کرتے ہو اس کو کوئی ضرر یا تکلیف نہ ہو۔

”سب کی خیر خواہی اگر دو۔ ظالم کی خیر خواہی اس طرح کرو کہ اس کو ظلم سے باز رکھو، اور مظلوم کی مدد تو بہت ضروری ہے جو بات اپنے لئے پسند کرو وہی دوسرے کے لئے پسند کرو۔ چھوٹوں پر مہربانی اور خصوصاً بوڑھوں کی تعظیم کرو۔ ہر شخص کی قدر و منزلت اس کے رتبہ کے موافق کرو، سب کو ایک لاکھی نہ ہانکو (آج کل مسازا طلبی میں اکثر سب کو ایک لاکھی سے ہانکنے ہی کا مطالبہ ہوتا ہے جامع) دوستی و محبت بلا کسی عوض کے محض اللہ کے واسطے کرو۔ جس سے دوستی کرنا ہو اس کا دین وضع و خیالات پہلے معلوم کر لو ورنہ صحبت کے اثر سے کہیں تم نہ بگڑ جاؤ۔ اتفاقاً کسی سے رنجش ہو جائے تو تین دن سے زیادہ بول چال چھوڑ دینا گناہ ہے، اور جو پہلے ملے اس کو زیادہ ثواب ملے گا۔ اگر دو شخصوں میں رنجش ہو جائے اصلاح

کر دو۔ جو کام کر دسوچ سمجھ کر۔ جلدی میں اکثر کام بگڑ جاتا ہے۔
البتہ درکار خیر حاجت استخارہ نیست۔ کوئی مشورہ لے لو جو
تم بہتر سمجھتے ہو وہی صلاح دو۔

”کفایت و انتظام سے خرچ کرنا گویا آدمی معاش سے لوگوں
کی نظروں میں محبوب رہنا گویا آدمی عقل ہے اور اچھی طرح کسی
بات کا دریافت کر لینا گویا آدمی علم ہے۔ لوگوں سے ملنا ان کے
کام آنا ان کی ایذا پر صبر کرنا اس سے بہتر ہے کہ گوشہ عافیت میں
جان بچا کر بیٹھ رہے اور کسی کے کام نہ آدے۔ البتہ اگر بالکل
برداشت نہ ہو تو لاچار ہی ہے۔ لوگوں سے اپنا کہنا سنا لیا دیا ممان
کرالو ورنہ قیامت میں بڑی مصیبت ہوگی۔ دوسروں کو نیک کام
بتلاتے رہو اور بڑی باتوں سے منع کرتے رہو۔ البتہ اگر قبول
کی بالکل امید نہ ہو یا اندیشہ ہو کہ اذیت پہنچا دے گا تو سکوت
جاننے مگر دل سے بڑی بات کو برا ہی سمجھتے رہو۔“

آداب معاشرت کی کوتاہیاں اگرچہ تعلیم الدین میں جس طرح دین کے تمام شعبوں
کا تھوڑا تھوڑا بیان ہے، اسی طرح معاشرت کی بھی بعض جزئیات کو بہت اختصار
کے ساتھ بیان فرما دیا گیا ہے اور نسبتاً زیادہ تفصیل بہشتی زیور میں ہو چکی ہے۔
لیکن حضرت نے جا بجا اور بار بار متوجہ و متنبہ فرمایا ہے کہ عقائد و دیانات،
معاملات و اخلاق کو تو مختلف طبقات کسی نہ کسی درجہ میں دین سمجھتے ہیں مگر
معاشرت کو معمولاً اجزائے دین کی فہرست سے خارج ہی جانتے ہیں، اسلئے

آداب معاشرت نام کے ایک مستقل رسالہ میں اس کی اصلاح و تجدید کیطرت
مستقل توجہ فرمائی گئی ہے۔ تمہید میں ارشاد ہے کہ

”دیگر اجزائے دین کی کم و بیش خاص یا عام طور پر یعنی وعظ میں

کچھ تعلیم و تلقین بھی ہوتی ہے، لیکن معاشرت کے جز کا زبان پر نام

نہیں آتا۔ اس لئے علماء و عملاً یہ جز بالکل نسیا ہوا ہے۔

اور میرے نزدیک باہمی الفت و اتفاق میں (جس کی شریعت نے

سخت تاکید کی ہے اور اس وقت عقلاً بھی اس کی چیخ و پکار کر رہی ہے

ہیں) جو کمی ہے اس کا بڑا سبب سویر معاشرت ہے کیونکہ اس سے باہم

انساٹ و انشراح نہیں رہتا جس پر باہمی الفت کا بڑا دار و مدار ہے۔“

قرآن و حدیث میں معاشرت کی تاکید اور جو احکام ہیں ان کا کچھ نمونہ یہ ہے کہ

”حق تعالیٰ کا ارشاد ہے کہ اے ایمان والو! جب تم سے کہا

جائے کہ مجلس میں جگہ فراخ کرو تو فراخ کر دیا کرو۔ اور جب تم سے

کہا جائے کھڑے ہو جاؤ تو کھڑے ہو جایا کرو۔ اور ارشاد ہے کہ

”دوسرے کے گھر میں (گو وہ مردانہ ہو مگر خاص خلوت گاہ ہو) بے

اجازت مت جایا کرو۔ اسی طرح رسول اللہ صلی اللہ علیہ وسلم نے فرمایا

کہ ساتھ کھاتے وقت دو چھارے ایک دم سائھیوں کی اجازت کے

بغیر نہ لینا چاہیے۔ دیکھئے ایک خفیف بے تمیزی سے شخص اس لئے

ممانعت فرمائی کہ دوسروں کو ناگوار ہوگا حضور ہی کا ارشاد ہے کہ جو

شخص لہسن اور پیاز (خام) کھائے تو ہم سے (یعنی مجمع سے) علیحدہ رہے

دیکھئے اس خفیف سے سبب اذیت سے بھی منع فرمایا۔ اور فرمایا کہ مہمان کو حلال نہیں کہ میزبان کے پاس اس قدر قیام کرے کہ وہ تنگ ہو جائے، اس میں ایسے امر سے سخت ممانعت ہے جس سے دوسرے کو تنگی ہو۔ اور ارشاد ہے کہ ساتھ کھاتے وقت گو پیٹ بھر جائے، مگر جب تک ساتھ والے فارغ نہ ہو جائیں ہاتھ نہ کھینچے کیونکہ اس سے دوسرا بھی شرمناک ہاتھ کھینچ لیتا ہے، اور شاید اس کو ابھی کھانے کی حاجت ہو، اس سے ثابت ہوا کہ ایسا کام بھلی نہ کرے جس سے دوسرا شرمندہ ہو۔“

”ایک بار حضرت جابر رضی اللہ عنہما پر دولت پر حاضر ہوئے اور دروازہ کھٹکھٹایا آپ نے پوچھا کون ہے انہوں نے عرض کیا میں ہوں، آپ نے ناگواری سے فرمایا میں ہوں میں ہوں۔ اس سے معلوم ہوا کہ بات صاف کہے جس کو دوسرا سمجھ سکے۔ گول بات کہنا جس کے سمجھنے میں تکلیف ہو دوسرے کو کھین میں ڈالنا ہے حضرت انس رضی اللہ عنہما فرماتے ہیں کہ صحابہؓ کو حضور صلی اللہ علیہ وسلم سے زیادہ کوئی محبوب نہ تھا، مگر آپ کو دیکھ کر اسلئے کھڑے نہوتے تھے کہ آپ کو ناگوار ہوتا۔ اس سے مفہوم ہوتا ہے کہ اگر کوئی خاص ادب و تعظیم یا خدمت کسی کے مزاج کے خلاف ہو، تو گو اپنی خواہش ہو، مگر دوسرے کی خواہش کو مقدم رکھئے۔ اور فرمایا کہ دو شخصوں کے درمیان (جو قصداً پاس پاس بیٹھے ہوں) جا کر بلا اجازت بیٹھنا حلال نہیں، اس سے بھی ظاہر ہے کہ کوئی ایسی بات نہ کرے جس سے دوسروں کو کدورت ہو حضرت جابر رضی اللہ عنہما سے روایت ہے کہ جب ہم رسول اللہ صلی اللہ علیہ وسلم کے پاس آتے تو

جو شخص جہاں پہنچ جاتا وہیں بیٹھ جاتا یعنی لوگوں کو چیر بھار کر آگے نہ بڑھتا، اس سے بھی اہل مجلس کا کتنا ادب ثابت ہے، کہ ان کو اتنی ایند ابھی نہ پونجا دے۔ مردی ہے کہ عیادت میں مریض کے پاس زیادہ نہ بیٹھے اس میں کبھی کس قدر دقیق رعایت ہے کہ کسی کی ادنیٰ گرانی کا بھی سبب نہ بنے، کیونکہ بعض اوقات مریض کو کسی کے سامنے کر دٹ بدلنے پاؤں پھیلانے یا بات چیت کرنے میں ایک گونہ تکلف ہوتا ہے۔ البتہ جس کے بیٹھنے سے اس کو راحت ہو وہ مستثنیٰ ہے۔ حضرت عائشہ سے مردی ہے کہ شب برات کو حضور صلی اللہ علیہ وسلم بستر سے آہستہ اٹھے اور اس خیال سے کہ وہ سوتی ہوگی بچپن نہوں آہستہ نعل مبارک پہنے آہستہ کنواڑ کھولے اور آہستہ سے باہر تشریف لے گئے اور آہستہ کنواڑ بند کئے۔ اس میں سونے والے کی کتنی رعایت ہے کہ ایسی آواز یا کھڑکا بھی نہ ہو جس سے وہ دفعتاً جاگ اٹھے اور پریشان ہو۔ حضرت مقداد سے ایک طویل قصہ میں مردی ہے کہ ہم رسول اللہ صلی اللہ علیہ وسلم کے مہمان تھے بعد عشا آکر لیٹ رہتے حضور اقدس دیر میں تشریف لاتے تو چونکہ مہمانوں کے سونے جاگنے دونوں کا احتمال ہوتا اس لئے سلام تو کرتے کہ شاید جاگتے ہوں مگر ایسا کرتے کہ جاگتے ہوں تو سن لیں اور سوتے ہوں تو آنکھ نہ کھلے۔“

فقہا کی تصریحات اسلام کرنے کی اسلام میں کتنی تاکید ہے لیکن پھر بھی ”روایات فقہا میں تصریح ہے کہ جو شخص کھانے یا درس یا اوراد میں مشغول ہو

اس کو سلام نہ کیا جائے، جس سے صاف معلوم ہوتا ہے کہ جو شخص کسی ضروری کام میں مشغول ہو بلا ضرورت اسکے قلب کو منتشر کرنا شرعاً ناپسند ہے۔ اسی طرح جماعت و مسجد کی نماز کی کتنی تاکید اور کتنا اجر ہے، مگر گندہ دہنی کے مرض میں جو مبتلا ہو اس کو مسجد میں نہ آنے دینا بھی فقہاء نے نقل کیا ہے، جس سے صاف معلوم ہوتا ہے کہ لوگوں کی اذیت کے اسباب کا انسداد کتنا ضروری ہے۔“

داعی حقیقی حسن معاشرت اور کامل تہذیب وہی ہے جس کی تعلیم کتاب سنت اور نبوت و شریعت نے فرمائی ہے۔

آداب معاشرت پر مجبور کرنا اور شارع علیہ السلام نے صرف اپنے قول و فعل ہی سے اس کے اہتمام پر اکتفا نہیں فرمایا، بلکہ بے پروائی کے موقع پر ان آداب پر مجبور فرمایا ہے۔ چنانچہ ایک صحابی کچھ بد یہ لیکر آپ کی خدمت میں بلا سلام و بلا اجازت داخل ہو گئے، آپ نے فرمایا: باہر واپس جاؤ اور السلام علیکم کیا میں حاضر ہوں، کہہ کر پھر آؤ۔“

”غرض شریعت نے اس کا نہایت درجہ خاص طور پر اہتمام کیا ہے کہ کسی شخص کی کوئی حرکت دوسرے کے لئے ادنیٰ درجہ میں بھی کسی قسم کی تکلیف و اذیت یا ثقل و گرانی یا ضیق و تنگی یا تکدر و انقباض یا کراہیت و ناگواری یا تشویش و پریشانی یا آجوش و خلیجان کا سبب نہ ہو۔“

حسن اخلاق کی جان اور درحقیقت حسن اخلاق کا راس و اساس یہی ہے کہ کسی کو کسی سے ایذا و کلفت نہ ہو جس کو حضور پر نور صلی اللہ علیہ وسلم

نے نہایت جامع الفاظ میں فرمایا ہے کہ ”الْمُسْلِمُ مَنْ سَلِمَ الْمُسْلِمُونَ
 مِنْ لِسَانِهِ وَيَدِهِ (رواہ البخاری) یعنی پورا مسلمان وہ ہے جس
 کی زبان اور ہاتھ سے مسلمانوں کو کوئی تکلیف نہ پہنچے۔ اور جس امر
 سے تکلیف و اذیت ہو گو وہ صورتہ مالی یا جانی خدمت ہو یا ادب و عظیم
 ہو جس کو عرف عام میں حسن خلق کہا جاتا ہے، مگر دراصل وہ سب بر خلق
 ہے۔ کیونکہ راحت جو جانِ خلق ہے، وہ مقدم ہے خدمت پر۔ جو
 پوستِ خلق ہے۔“

معاشرت کا تقدم | اور گوشوائے ہونے کی حیثیت سے باب معاشرت
 عقائد و عبادات پر | عقائد اور فرض عبادات سے جو خبر ہے، لیکن
 اس اعتبار سے کہ عقائد و عبادات کے خلل سے اپنا ہی ضرر ہے اور
 معاشرت کے خلل سے دوسروں کا اور دوسروں کو ضرر پہنچانا اشد
 ہے اپنے نفس کو ضرر پہنچانے سے، اس لحاظ سے اس کو ان دونوں
 پر تقدم حاصل ہے۔ آخر کوئی بات تو ہے کہ اللہ تعالیٰ سورہ فرقان میں
 فرماتے ہیں الَّذِينَ يَمْشُونَ عَلَى الْأَرْضِ هُمْ أَوْ آذَانًا حَسَنًا
 طَبَعَهُمُ الْجَاهِلُونَ قَالُوا سَلَمًا كَمَا كَانُوا يَمْشُونَ عَلَى الْأَرْضِ
 مقدم فرمایا صلوة و خشیت و اعتدال فی الاتفاق اور توحید کے ذکر
 پر۔ حالانکہ ان چیزوں کا تعلق طاعات مفروضہ و عقائد سے ہے۔
 اور یہ تقدم علی الفرائض تو محض بعض وجوہ سے ہے، ورنہ نفل عبادت
 پر تو حسن معاشرت بہمہ وجوہ مقدم ہے۔“

”چنانچہ حدیث میں ہے کہ حضور صلی اللہ علیہ وسلم کے روز بروز دو عورتوں کا ذکر کیا گیا ایک تو نماز روزہ کثرت سے کرتی تھی (یعنی نوافل کیونکہ کثرت اسی میں ہو سکتی ہے) مگر اپنے ہمسایوں کو ایذا پہنچاتی تھی۔ اور دوسری زیادہ نماز روزہ نہ کرتی تھی (یعنی ضروریات پر اکتفا کرتی تھی) مگر ہمسایوں کو ایذا نہ دیتی تھی آپ نے پہلی کو دوزخی اور دوسری کو جنتی فرمایا۔

معاملات سے بھی اہم اور معاملات پر گو معاشرت اس حیثیت سے مقدم نہیں کہ معاملات کے خلل سے دوسروں کو ضرر پہنچتا ہے، مگر ایک دوسری حیثیت سے معاملات سے بھی اہم ہے، وہ یہ کہ عوام نہ سہی مگر خواہ معاملات کو داخل دین سمجھتے ہیں اور معاشرت کو بجز احضار الخواص کے بہت سے خواہ بھی داخل دین نہیں سمجھتے، اور بعض جو سمجھتے بھی ہیں وہ معاملات کے برابر اس کو نہتم بالشان نہیں مانتے، اور اس وجہ سے عملاً اس کی پروا کم کرتے ہیں۔ رہی اخلاق باطن کی اصلاح تو وہ عبادات مفروضہ کے حکم میں ہے، اس لئے عبادات پر معاشرت کے تقدم کی جو حیثیت اوپر مذکور ہو چکی وہی باطنی اصلاح پر بھی اس کے تقدم کی ہے۔

”غرض معاشرت کا تمام اجزائے دین سے کسی سے من وجہ اور کسی سے من کل الوجوہ مقدم و مہتم بالشان ہونا ثابت ہے مگر اسکے باوجود عوام کا تو بکثرت اور خواص میں بھی بعض کا تو اس کی طرف خود عملاً بھی کم التفات ہے۔ اور اگر کسی نے خود عمل بھی کر لیا تو دوسروں کو خواہ وہ آہنی ہوں یا اپنے متعلقین ان کو روک ٹوک یا تسلیم و اصلاح

کرنا تو مفقود ہی ہے۔“

احتساب معاشرت سے غفلت | بلکہ اکثر لوگ تو ان باتوں میں اپنے پرانے کسی کی بھی روک ٹوک کو بد اخلاقی اور سخت گیری و نارواداری خیال کرتے ہیں۔ مگر ایک عالم باعمل اور مجدد کامل دین کے ایسے ”مقدم و مہتمم بالشان باب“ میں عوام و خواص کی اس درجہ علمی و عملی غفلت و غلط فہمی کا کیسے روادار ہو سکتا تھا نہ ایسی نام نہاد رواداری جو دراصل مدہانت ہے، اصلاح و تجدید کے ساتھ جمع ہو سکتی ہے۔ چنانچہ فرماتے ہیں کہ

”احقر مدتوں سے اپنے متعلقین کو ایسے مواقع پر زبانی احتساب

کرتا رہتا ہے۔ گو اس میں اتنی خطا ضرور ہے بعض وقت مزاج میں

حدت پیدا ہو جاتی ہے۔ اللہ تعالیٰ معاف کر کے اصلاح فرمائے۔

اور اکثر وعظ میں بھی ایسے امور کی تعلیم و تبلیغ کرتا ہوں۔“

مگر حسن معاشرت کی اوپوڑی غیر معمولی اہمیت معلوم ہو چکی اور اس کے باوجود

عوام و خواص سب کی اس معاملہ میں جیسی غفلت ہے، اس کے پیش نظر صرف خاص

مجلس یا عام وعظ میں اس کی روک ٹوک یا اس کی تعلیم و تبلیغ پر اکتفا ناکافی تصور

فرما کر آداب معاشرت کے نام سے مذکورہ بالا مستقل بالذات کتاب

تصنیف فرمائی اور تجربہ و مشاہدہ کی بنا پر اس باب میں جو اصلاح و تجدید ضروری

خیال فرمائی گئی اس کو تہید بالا کے بعد آداب کے عنوان سے الگ الگ اور

ایک ایک کر کے مفصلاً قلم بند فرما دیا ہے۔ جس میں سے بعض ایسی باتوں کو درج

ذیل کیا جاتا ہے، جن کا اوپر ذکر نہیں آیا۔

”کسی کا خط مت دیکھو نہ حاضرانہ جیسے بعض آدمی لکھنے میں دیکھتے ہیں اور نہ غائبانہ۔ اسی طرح کسی کے سامنے کے کاغذات رکھے ہوئے اٹھا کر مت دیکھو، شاید وہ شخص کسی کاغذ کو پوشیدہ رکھنا چاہتا ہو۔ جو شخص کھانے کے لیے جا رہا ہو یا بلا یا گیا ہو اس کے ساتھ مت جاؤ۔ کیونکہ صاحب خانہ شرما کر کھانے کی تو اضع کر تا ہے اور دل اندر سے چاہتا نہیں۔ اور بعضے جلدی قبول کر لیتے ہیں تو صاحب خانہ کی بلا رضامندی کھایا اور قبول نہ کیا تو اس کی سبکی ہے۔ پھر صاحب خانہ کا اول و بلہ میں تردد یہ بھی مستقل ایذا ہے۔

”بعضے آدمی مجلس میں پہنچ کر سبک مصافحہ کرتے ہیں اگرچہ سب سے تعارف نہ ہو جس میں بہت وقت صرف ہوتا ہے، اور ذراغ تک تمام مجلس مشغول و پریشان رہتی ہے۔ مناسب ہے کہ جس کے پاس قصد کر کے آئے ہو اس سے مصافحہ پر قناعت کرو۔ البتہ اگر دوسروں سے بھی تعارف ہو تو مضائقہ نہیں۔

”جب اپنے بڑے کے ساتھ ہو بدوں اس کی اجازت کے مستقل کوئی کام نہ کرنا چاہیے۔

”استنجا عام گذرگاہ سے ہٹ کر ادھرتی الامکان لوگوں کی نظر سے چھپ کر کھلانا چاہیے جس قدر بھی دوری ممکن ہو۔ آج کل کی سفارشات میں جبر و اکراہ ہے کہ اثر سے دوسروں پر دباؤ ڈالتے ہیں، جو شرعاً جائز نہیں۔ اگر سفارش کرو تو اس طرح کہ مخاطب

کی آزادی میں ذرہ برابر خلل نہ پڑے وہ جائز بلکہ ثواب ہے۔
 ”کام کرنے والے کے پاس بیکار آدمی کا بلا ضرورت بیٹھنا اس
 کے قلب کو مشغول و مشوش کرنا ہے، خاص کر جب اس کو تکتا بھی رہے۔
 اس کا بہت لحاظ ہے۔

”مشکل گفتگو میں جس دلیل پر زیادہ دعویٰ کے خلاف ثابت کر چکا
 ہو تم کو ان مقدمات پر کلام کرنے میں تو مضائقہ نہیں، مگر بعینہ اس
 دعوے یا دلیل کا اعادہ کرنا مخاطب کو ایذا پہنچانا ہے۔ اس کا بہت خیال رکھو۔“
 آج کل کے عام جدید و قدیم مہذب ذرا سب اپنی بحث و گفتگو کا اس ادب
 سے مقابلہ فرمائیں۔ اور بھی بہت سے چھوٹے بڑے آداب بیان زمانے گئے ہیں،
 جن پر عمل کیا نظر بھی شاذ ہی کسی کی پڑتی ہے۔ عوام و خواص، نئے تعلیم یافتہ اور
 پرانے علماء و مشائخ کسی کو مشکل ہی سے ان کی طرف التفات بھی ہوتا ہوگا!
 چھوٹوں کا لحاظ آگے چند ایسے آداب ہیں، جن کا خصوصیت سے اپنے چھوٹوں کے
 ساتھ لحاظ رکھنا چاہیے۔ خواہ عمر میں چھوٹے ہوں یا رشتہ و رتبہ میں مثلاً:-
 ”جس شخص کی نسبت تم کو قرآن سے یقین یا گمان ہو کہ تمہارے
 کہنے کو ہرگز نہ ٹانے گا، اس سے کسی ایسی بات کی فرمائش مت کر دو جو
 شرعاً واجب نہیں۔

اگر بلا فرمائش کوئی مالی یا بدنی خدمت کرے تب بھی لحاظ رکھو
 کہ اس کی راحت یا مصلحت میں خلل نہ پڑے یعنی اس کو زیادہ جاگنے
 مت دو، اس کی گنجائش سے زیادہ ہدیہ مت لو۔ اگر تمہاری دعوت

کرے بہت سے کھانے مت پکانے دو، ہمراہی میں بہت سے
آدیوں کی دعوت مت کرنے دو۔

”اگر کسی شخص پر تصدراً ناخوش ہونا پڑے یا اتفاقاً ایسا ہو جائے
تو دوسرے وقت اس کا دل خوش کر دو۔ اگر تم سے واقعی زیادتی ہو گئی
ہو، تو بے تکلف اس سے معذرت کر کے معافی مانگ لو عار مت کرو۔ قیامت
میں تم وہ برابر ہو گے کوئی چھوٹا بڑا نہ ہوگا۔ (قیامت کے اس عقیدہ
مسادات کے بغیر دنیا میں خالی جمہوریت، اشتراکیت کے بلند بانگ خود
سے ایسا مسادات قیامت تک ممکن نہیں۔ جامع)۔

”اپنے کسی خادم یا متعلق کو اتنا مقرب مت بناؤ کہ دوسرے اس
سے دینے لگیں یا وہ دبانے لگے۔ اسی طرح اگر وہ لوگوں کی روایات و
حکایات تم سے کہنے لگے تو منع کر دو۔ ورنہ لوگ اس سے خائف ہو جائیں
گے اور تم لوگوں سے بدگمان ہو جاؤ گے۔ اسی طرح اگر وہ کسی کا پیام
یا سفارش تمہارے پاس لائے تو سختی سے منع کر دو۔ تاکہ لوگ اس کو
واسطہ سمجھ کر اس کی خوشامد نہ کرنے لگیں، اس کو نذرانے نہ دینے لگیں
یا وہ لوگوں سے فرمائش نہ کرنے لگے۔“

کیا حد ہے اس حکیمانہ و مجددانہ نظر کی کہ کہاں کہاں جاتی ہے!
”خلاصہ یہ کہ تمام لوگوں کا تعلق براہ راست اپنے سے دکھو کسی
شخص کو واسطہ مت بناؤ۔ ہاں محض اپنی خدمت کے لئے ایک آدھ
شخص کو خاص کر لو مضافتہ نہیں، مگر اس کو لوگوں کے معاملات میں

ذره برابر دخل نہ دینے دو۔

”اسی طرح مہمانوں کا قصہ کسی پر مت چھوڑو خود سب کی دیکھ

بھال کرو۔ گو اس میں تم کو تعجب زیادہ ہوگا، مگر دوسروں کو راحت و

سہولت رہے گی اور بڑے تو تعجب کے لئے ہو اسی کرتے ہیں“

خود حضرت علیہ الرحمہ نے جن اسباب کی بنا پر عام مستقل خانقاہی میزبانی

کو ترک فرمایا تھا، اس کا ایک بڑا سبب یہی تھا کہ سارے مہمانوں کی دیکھ بھال

کا بندت خود اہتمام فرماتے تھے، جس سے ان مہمانوں کی اصل خدمت (اصلاح و

تربیت میں جس کے لئے وہ دور دور سے سفر کر کے آتے تھے خلل پڑتا تھا۔ ورنہ

خاص خاص کچھ مہمان تو اکثر ہی رہا کرتے تھے۔

خود حضرت کو آداب معاشرت | یہ تو جو کچھ بھی واقف ہے خوب جانتا ہے، کہ خود

و انتظام کا غایت اہتمام حضرت والا کے ہاں ان آداب و قواعد اور ہرام

میں انتظام کا کیسا التزام تھا، اور چونکہ لوگ زیادہ تر انھیں باتوں میں گڑبڑ کرتے

ہیں، اس لئے انھیں باتوں پر زیادہ تر روک ٹوک احتساب و مواخذہ اور تغیر

و ناگواری کی نوبت آتی تھی۔ اور کیوں نہ آتی جب خود ہی فرماتے ہیں کہ ”میری نظر

ذکر و شغل پر اس قدر نہیں ہے، جس قدر کہ اصلاح اخلاق و معاشرت پر کیونکہ

ان کا تعلق دوسروں سے ہے۔“ اسی طرح انتظام کی نسبت ”اکثر فرمایا کرتے کہ

مسلمانوں کے ہاتھ سے جو سلطنت گئی وہ بد نظمی کی وجہ سے۔ کیونکہ سلطنت کفر

کے ساتھ تو جمع ہو سکتی ہے، لیکن بد انتظامی کے ساتھ ہرگز جمع نہیں ہو سکتی۔ اور

عموماً مسلمانوں کی بد انتظامیاں دیکھ دیکھ کر بہت شکایت و اظہار افسوس

فرمایا کرتے کہ "بوجہ شامت اعمال مسلمانوں کے اندر سلطنت کا مادہ ہی نکل گیا ہے" خود اپنی نسبت ہرام میں کمال انتظام کی بنا پر مزاحاً فرماتے "کہ مجھ کو تو انتظام کا ہیضہ ہے"۔

حکومت الہیہ کے داعیوں اور پاکستان کے مہاروں میں کتنے ہوں گے جن کا ذہن بھی اس طرف جاتا ہو۔ یا حضرت علیہ الرحمہ کی اس تشبیہ کے بعد متنبہ اور قبول پر تیار ہوں۔ اور یہ ایک خاص جواب اس عام سوال کا بھی ہے جو بارہا خود مسلمانوں کی زبان سے ضعف ایمان کے لہجہ میں سنا جاتا ہے کہ بھلا ہم خدا اور رسول کا نام تو لیتے ہیں تو کیا ہم ان غیروں (کافروں و مشرکوں) سے بھی گئے گذرے ہیں، جو اپنی مشرکانہ و کافرانہ سرکشی و طغیان کے باوجود حکومت و سلطنت کے سزاوار ہیں! پھر بھی اعتدال | انتظام معاشرت وغیرہ میں اس قدر نازک آداب و قواعد کے باوجود قواعد پرستی کسی معاملہ میں بھی، حدود و اعتدال کی شان کہیں ہاتھ سے جانے نہیں پائی، ضروری مستثنیات کی گنجائش ہر معاملہ میں ہے۔ چنانچہ یہاں بھی اس پر متنبہ فرماتے ہیں کہ

"ان آداب و قواعد کو ایک بے قاعدگی کے قاعدہ پر حتم کرتا ہوں کہ ان میں بعض آداب تو عام ہیں۔ ہر حالت میں اور ہر شخص کے لئے اور بعض آداب وہ ہیں جن سے بے تکلف مخدوم یا بے تکلف خادم مستثنیٰ بھی ہیں۔ چونکہ اس درجہ کی بے تکلفی تک پہنچ جانے کا ادراک وجدانی و ذوقی ہے، اس لئے ایسے آداب کی تعین بھی وجدان ذوق پر چھوڑتا ہوں اور رسالہ کو اس شعر پر جو کہ ادب تکلف اور ادب بے تکلفی

دونوں کا جامع ہے تمام کرتا ہوں۔

طرق العشق کلسا ادب ادبوا لنفس ایہا الاصحاب

خود را رقم ہذا کے بعض تجربات حضرت علیہ الرحمہ کو بعض بد فہموں یا بد مذاقوں نے "قواعد سستی" میں بد نام کیا ہے، لیکن جن کو کچھ قریب سے تعلق کی سعادت نصیب رہی وہ جانتے ہیں کہ خادموں تک کے ساتھ "آداب بے تکلفی" کے مستثنیات کتنے اور کیسے کیسے تھے یہ سب سے نکما نام لیوا خود اپنے بعض تجربات عرض کرتا ہے۔

تو نیک گندے لکھنا حضرت کے اصل مذاق کے خلاف تھا مگر مرشد محترم حضرت حاجی صاحب رحمۃ اللہ علیہ کا ارشاد تھا کہ کوئی مانگے تو لکھ دیا کرو اس لئے ظہر و عصر کی مابینی عام مجلس کا جو وقت تھا وہی اس کے لئے لکھی مقرر تھا اور خلاف وقت کوئی درخواست کرتا تو یہی دیکھا کہ انکار فرمادیتے۔ ایک مرتبہ خادم نامی کے خادم نے جس مکان میں قیام تھا عشا کے بعد کہا کہ اس میں بہت ڈر لگ رہا ہے۔ اس کے سوا کچھ سمجھ میں نہ آیا کہ حضرت سے کسی تعویذ کے لئے عرض کر دوں۔ حاضر ہو کر ڈرتے ڈرتے عرض کیا کہ نا وقت تو ہے مگر کوئی اور تدبیر سمجھ میں نہیں آتی۔ ناگواری کا بالکل نام نہ تھا بلکہ کچھ ایسا فرمایا کہ نہیں "یسا" نا وقت عین وقت ہے "اد" خود ہی اندر سے قلندران لاکر تعویذ تحریر فرمادیا۔ پھر اس خادم کے رفیق کو الحمد للہ کسی دن ڈرنے کی شکایت نہیں ہوئی۔

عام ہدایت یہ تھی کہ خط لکھنے والے ایک خط میں ایک سے زائد سوال

کیا کریں، اور کیسے نہوتی جبکہ پچیس آئین خطوں کے جواب تک کا روزانہ لکھا اور پھر یہ اہتمام کہ روز کے روز سب کے جوابات لکھ جائیں۔ یہ اہتمام

جوابات کی نوعیت ایک مستقل کرامت تھی۔ بہر حال اس نالائق سے اسکی پابندی بہت کم ہوتی اور ایک کیا کئی کئی سوالات اور بارہا کئی صفحات کے طویل عرصے لکھ جاتا۔ ایک مرتبہ اس کی غدر خواہی کی کسی غایت شفقت و کرم سے تحریر فرمایا کہ "کہیں زلف محبوب کا طول بھی ناگوار ہوتا ہے۔"

سفارش میں بہت ہی احتیاط فرماتے اور ملفوظات وغیرہ میں بکثرت اس میں احتیاط کی تعلیم اور بے احتیاطی کی قباحتوں کا ذکر ملتا ہے۔ کبھی کسی کی درخواست پر سفارش فرماتے تو بہت ہی محتاط و مختصر۔ اس لئے راقم احقر کو کبھی کسی معاملہ میں اس قسم کی زحمت دینے کا خیال تک نہیں آتا تھا۔ ایک بہت بڑے مشہور اور بڑے صاحب اقتدار سے، جو حضرت سے کبھی خاندانی و ذاتی عقیدت رکھتے تھے راقم کا کچھ کام اٹکا، تو گو اس ناکارہ کی طرف سے حضرت کی خدمت میں اشارہ بھی کوئی درخواست نہ تھی۔ تاہم خود ہی ایک ایسی مجلس میں کہ میں حاضر بھی نہ تھا، ایک رفیق خاص سے فرمایا کہ "وہ (یعنی یہ نالائق) چاہیں تو میں سفارش لکھ دوں۔" اس شفقت و توجہ ہی پر بس نہیں فرمایا بلکہ فرمایا "جو چاہو لکھ لاؤ میں نقل کر دوں گا۔" اس امر کا اتنا حال بڑا امتحان تھا لیکن بسترار غدر خواہی کے باوجود یہ امر فرمایا گیا تو نفس بیان واقعات کی حد تک بجالایا، پھر اپنی طرف سے کافی سفارشی عبارت بڑھا کر دو صفحے کا سفارش نامہ تحریر فرمایا۔

غرض یہ کہ قانون اور قاعدوں کا انتظام انتظامی مصالح سے تھا اصل مقصود روح قانون ہوتی تھی چنانچہ ہی آداب معاشرت میں فرماتے ہیں کہ

خلاصہ ان تمام تر آداب کا یہ ہے کہ اپنے کسی قول یا فعل یا حال سے

دوسرے کی طبیعت پر کوئی بارہ پریشانی یا تنگی نہ ڈالے۔ بس یہی خلاصہ
 ہے حسن اخلاق کا۔ جو شخص اس قاعدہ کو مستحضر کر لے وہ زیادہ تفصیل
 سے مستغنی ہو جائے گا۔ اسی سے اس نہرست کو بڑھایا نہیں گیا۔ البتہ
 اس قاعدہ کے لحاظ سے اتنا کام اور کرنا پڑے گا کہ ہر قول و فعل
 کے قبل ذرا سوچنا پڑے گا کہ ہماری یہ حرکت موجب ایندا تو نہ ہوگی
 پھر غلطی بہت کم ہوگی اور چند روز بعد جو طبیعت میں صحیح مذاق پیدا
 ہو جائے گا کہ پھر سوچنا بھی نہ پڑے گا۔ یہ سب امور مثل طبعی کے ہو جائیں
 گے۔

مطلب وہی کہ اصل شے ذمعاتِ قانون کی لفظی پابندی نہیں بلکہ ان کی
 روح کو اپنے اندر پیدا کرنا ہے۔ اور سارے دین کی روح وہ ہے جس
 کا اصطلاحی نام تصوت ہے۔



تصوف

لیکن جب شریعت کے ظاہر احکام میں جو اپنے ظہور کی وجہ سے قدرۃ
زیادہ صاف و متعین تھے، طرح طرح کے انقلابات و فسادات پیدا کر دیئے گئے تو
طریقت یا تصوف کے احکام جو اس ظاہر کا باطن یا روح تھے اور اس لئے قدرۃ
اس میں بطون و خفا زیادہ تھا، وہ خلل و انقلاب کی دستبرد سے کیسے محفوظ رہتے۔
خفا و بطون ہی کی بدولت اس دروازے سے نہ صرف طرح طرح کے فسق و فجور اور
گوناگون بدعات کے سیلاب اٹھے بلکہ بہت سی کفر و شرک الحاد و بیدہنی کی
باتوں نے عین دین کا نام پایا۔ اور جس فساد کو عین صلاح یا جس مرض کو عین
صحت سمجھ لیا جائے اس کے ازالہ و اصلاح کی طرف التفات ہی کیسے ہو سکتا ہے۔
ایک جماعت نے اس فساد کو سمجھا بھی اور اس کی اصلاح پر کمر بھی چست کی
مگر اپنی ظاہر بینی و خشک مزاجی کی بدولت مرض کے ساتھ مرض ہی کو ختم کرنا چاہا
اور تصوف کے اسما و اصلاحات سے ایسے بھڑکے کہ دین کی ساری روح اور
شادابی کو نکال کر اس کو ایک بے جان لاش اور خشک درخت بنا دیا۔

اصلاح تجدید کا یہ وہ نازک مقام تھا جو جسم و جان ظاہر و باطن و قلب و قاب
دونوں کی جامع تجدیدی خدات و دست شفا کا طالب تھا حضرت جامع المجددین
علیہ الرحمہ جس طرح جسم و قالب کے جامع و کامل مصلح و مجدد ہیں (اور اب تک اوپر
زیادہ تر اسی اصلاح و تجدید کے کارنامے مذکور ہوئے) اسی طرح بلکہ اس سے
بڑھ کر قلب و روح کی اہمیت کے پیش نظر، تصوف کی اصلاح و تجدید میں

تجدیدی جامعیت و کمالِ خدانت کی خدمات انجام دی ہیں۔ اور حساب لگایا جائے تو کم و کیف ہر اعتبار سے زندگی میں ان خدمات و مشاغل کا پلہ بہت بھاری نکلے گا۔ ساری تصنیفات و تعلیمات مکتوبات و ملفوظات میں غلبہ اسی رنگ کا ملے گا۔

تصوف سے متعلق ان تجدیدی خدمات و مشاغل کا اگر محض سرسری جائزہ بھی لیا جائے تو ایک مجلد درکار ہوگا، لیکن جامعیت کے کمال کے ساتھ حضرت کی صفت ایجاز و اختصار بھی ایسی سراپا اعجاز ہے کہ پورے دفتر کو ایک سالے ایک صفحے ایک سطر اور جملہ فقرہ تک میں پچوڑ کر دانی سمندر کو کوزہ میں بند فرما دیتے ہیں۔

تصوف اور تجدید تصوف فنی و تجدیدی جامعیت کے لحاظ سے اسی تعلیم الدین کا متن متون کے نصف آخر کے تیس تیس ورق متن متون (انگسٹ

بک) کی حیثیت رکھتے اور پورے تصوف اور اس کی اصلاح و تجدید کا عطر ہیں۔ اس لئے اختصار کے باوجود گنجائش کی حد تک اس کے زیادہ سے زیادہ اقتباسات درج ہیں۔ باقی اس باب میں حضرت کی تجدید کی تفصیل بحمد شرا یک مستقل کتاب کی شکل میں تجدید تصوف و سلوک کے نام سے راقم احقر کی پیش و شائع ہو چکی ہے۔ تعلیم الدین کے اس حصے میں سب سے پہلا عنوان "ولایت و سلوک مقاماً" کا ہے۔

عام غلط فہمی تصوف کے جاہل دشمنوں اور مذکورہ بالا خشک مصلحین اور بہت سے نام نہاد جدید محققین نے ایک غلط فہمی پھیلا دی ہے کہ اس کی تعلیمات

کتاب و سنت کے بجائے زیادہ تر اہل سنی و بیرونی اثرات سے ماخوذ ہیں۔ اس لئے تصوف کی تجدید و اصلاح میں اس کی اصلی و صحیح تعلیمات کو کتاب و سنت سے جمع و پیش کرنے کا اہتمام بلینغ فرمایا ہے چنانچہ عنوان بالا کے تحت پہلے نفس زلی اور ولایت کی قرآنی حقیقت کو بیان فرمانے کے لئے ذیل کی تفہیم و تفسیر فرمائی ہے۔

ولایت کا مدار "الْاٰیٰتِ اَوْ لِیٰۤاِءِ اللّٰهِ لَا خَوْفٌ عَلَیْہُمْ وَلَا ہُمْ یَحْزَنُوْنَ
الَّذِیْنَ اٰمَنُوْا وَ کٰمُوْا بِتَقْوٰی لَہُمُ البُشْرٰی فِی الْحَیٰوۃ الدُّنْیَا
وَ فِی الْاٰخِرَۃ لَا تَبْدِیْلَ لِحٰکِمٰتِ اللّٰهِ ذٰلِکَ ہُوَ الْفَوْزُ الْعَظِیْمُ۔"

"اس آیت میں ولایت کا مدار دو چیزوں پر فرمایا ہے ایمان اور تقویٰ، سو جس درجہ کا ایمان و تقویٰ حاصل ہوگا اس مرتبہ کی ولایت حاصل ہوگی۔ اگر ادنیٰ درجہ کا ایمان و تقویٰ ہے جو ضروری عقائد کی تصحیح اور ضروری اعمال کی پابندی سے حاصل ہوتا ہے، تو ادنیٰ درجہ کی ولایت حاصل ہوگی جو ہر مومن کو حاصل ہے، اس کو ولایت عامہ کہتے ہیں۔ اور اگر اعلیٰ درجہ کا ایمان و تقویٰ ہے تو اعلیٰ درجہ کی ولایت حاصل ہوگی جس کو ولایت خاصہ کہتے ہیں۔ اور اصطلاحاً دلی ہی کہلاتا ہے جو ولایت خاصہ کے ساتھ موصوفت ہو۔ اور یہاں اسی ولایت کے احکام بیان کرنا مقصود ہے۔"

ولایت خاصہ | "تو ولایت خاصہ کے لئے دو چیزیں ضروری ٹھہریں گیں ایمان

اور انکشافی احادیث تصوف میں تصوف کے جزئی و کلی کئی ہزار مسائل کی احادیث جمع فرمائی ہیں۔ اور بیان القرآن پر صوفیانا نہ اعتبارات تفسیری کا پورا حاشیہ ہے اور ایک مستقل کتاب بھی ہے۔

اور کامل تقویٰ، اور مثل نازر ذرہ کے پھنی وض دو واجب ہے جیسا کہ
اس امر جو ب سے ظاہر ہے کہ **يَا أَيُّهَا الَّذِينَ آمَنُوا اتَّقُوا اللَّهَ**
حَقَّ تَقَاتِهِ اور اس کے اختیاری ہونے کے لئے **فَمَا يَأْتِيْنَا تَقُوا اللَّهَ**
مَا اسْتَعَطْتُمْ۔ اور یہ دونوں باتیں بدو اصلاح باطن کے حاصل
نہیں ہوتیں۔ ایمان کا محل تو ظاہر ہے کہ قلب ہے رہا تقویٰ سو گو
ظاہری تقویٰ جو ارج سے متعلق ہے، مگر حقیقی کامل تقویٰ قلب پر
متعلق ہے **لَمَّا قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ**
الَّتَقْوَى هُمْنَا وَآشَارَ إِلَى الصُّدْرِ..... لہذا

اصلاح باطن بھی وض ٹہری کیونکہ واجب کا مقدمہ بھی واجب ہے۔
اصلاح باطن کی وضیت و حقیقت اس بنا پر طالب ولایت کے لئے
دو چیزیں وض ٹہریں ایک ضروری عقائد و اعمال کی تصحیح دوسرے
اصلاح باطن۔ عقائد و اعمال بطور نمونہ اس رسالہ کے گذشتہ چار
صفحوں میں مذکور ہو چکے۔ اب سمجھئے کہ اصلاح باطن کیا ہے۔ باطن
کے محمود و مذموم دو قسم کے اوصاف ہو سکتے ہیں لہذا اصلاح باطن کی حقیقت
یہ ہے کہ اوصاف محمودہ کو پیدا کیا جائے اور مذمومہ کو دور کیا جائے
پہلے کو تخلیہ کہتے ہیں اور دوسرے کو تخلیہ و تجلیہ۔ حدیث
شریف میں اس کا ذکر بہت مختصر و جامع الفاظ میں اس طرح فرمایا

لے اے مسلمانوں اللہ سے پورا پورا کما حقہ تقویٰ اختیار کروئے فرمایا رسول اللہ صلی اللہ
علیہ وسلم نے کہ تقویٰ یہاں ہے اور سینہ کی طرف اشارہ فرمایا۔

گیاتے الاوان فی الجسد مضغاً اذا صلحت صلح الجسد کلہ، و اذا فسدت فسدت الجسد کلہ الا وہی القلب یعنی خوب سمجھ لو کہ آدمی کے بدن میں گوشت کا ایک لوٹھڑا ہے جب وہ درست ہو جاتا ہے تو تمام بدن درست ہو جاتا ہے اور جب وہ بگڑتا ہے تو تمام بدن بگڑتا ہے اور سن لو کہ وہ دل ہے۔ حصول ولایت کا "ولایت کے حاصل کرنے کے اس طریق کا نام تصوف ہے" نام تصوف ہو گیا ہے۔ اور دل کی درستی یعنی اوصاف حمیدہ کے پیدا اور ذمیرہ کے فنا کرنے کو اصطلاح صوفیہ میں مقامات کہا جاتا ہے۔ اور چونکہ ان اوصاف حمیدہ کے حصول اور ذمیرہ کے ازالہ کا حضرت شارع علیہ السلام نے صاف صاف امر فرمایا ہے۔ لہذا یہ کہنے کی گنجائش نہیں کہ شارع نے تصوف کی تعلیم نہیں دی۔

اجمالی مجاہدہ اور وصول نسبت "پس تقریر ہذا سے واضح ہو گیا کہ فن تصوف کے مقاصد ہی مقامات ہیں اور طالب کا کام انہی کو درست کرنا ہے۔ ان کے درست کر لینے کو تفصیلی ریاضت کہتے ہیں لیکن ریاضت و مجاہدہ کا ایک طریق اجمالی بھی ہے، جس کے اصول ائمہ فن کے نزدیک چار ہیں قلت کلام قلت طعام قلت منام اور قلت احتلاط مع الانام یعنی کم بولنا کم کھانا کم سونا اور کم ملنا۔ اس تفصیلی و اجمالی ریاضت و مجاہدہ سے سالک کے قلب میں

وصول الی اللہ کی قریبی استعداد پیدا ہو جاتی ہے، جس کے بعد محض فضل خداوندی سے قلب میں مطلوب حقیقی کے ساتھ بالفعل ایک خاص جذبہ تعلق پیدا ہو جاتا ہے اسی کو نسبت سکینہ اور نور سے تعبیر کرتے ہیں، اور اس نسبت کے پیدا ہو جانے کا نام وصول ہے۔

حقائق و معارف اور ”پچھلے زمانہ میں حضرت سرور عالم صلی اللہ علیہ وسلم احوال و کیفیات کے قرب عہد کی برکت سے اس مقام پر بوجہ نسبت قوی پیدا ہو جانے کے کمال وصول نصیب ہو جاتا تھا، لیکن اب اکثر اس مقام پر نسبت ضعیف ہی پیدا ہوتی ہے جس کا حاصل کرنا فرض ہے۔ اور نسبت قویہ اور وصول حاصل کرنے کیلئے از کار و اشغال و مراقبات کی ضرورت پڑتی ہے جس کا حاصل کرنا مستحب ہے۔ خلافت و شیخیت کا ادنیٰ درجہ اس قوی نسبت کے حاصل ہو جانے پر میرا جاتا ہے پھر اس نسبت قویہ کے حصول کے بعد چونکہ مبدیہ فیاض سے قلب کو تعلق ہو جاتا ہے، اس لئے بوجہ صفائی قلب اس پر کچھ علوم و اسرار اور کئی حالات و آثار کا نزول ہوتا ہے۔ ان علوم کو حقائق و معارف اور آثار کو احوال و کوائف کہتے ہیں۔

طریق جذب و عشق اور بعض اوقات محض جذبہ غیبی یا کسی بزرگ کی توجہ و ہمت سے نسبت حاصل ہو جاتی ہے۔ اس کے بعد مقامات کی تصحیح ہوتی ہے، جو اقرب طرق ہے اور اس زمانہ میں معمول مشائخ یہی ہے جس کو طریق عشق سے ملقب کیا جاتا ہے۔

ہر کرا جامہ ز عشقے چاک شد اوز حرص و عیب کلی پاک شد
پہلے شخص کو سالک مجذوب مرید و محب کہتے ہیں اور دوسرے کو
مجذوب سالک اور مراد و محبوب کہتے ہیں۔

ترتیب سلوک | ”پس سلوک کی ترتیب یہ ہونی کہ اول قلب میں ارادہ
پیدا ہوتا ہے جس کے بعد اپنے کو کسی شیخ کامل کے سپرد کر دینا چاہیے
جس کا عنوان اس زمانہ میں بیعت ہے۔ پھر یہ شیخ اجمالی یا تفصیلی
ریاضت کرائے جس سے کچھ نسبت پیدا ہو یا پہلے القاء نسبت کر کے
پھر ریاضت کرائے۔ جب قلب تعلقات سے خالی ہو جائے جو لازمہ
نسبت ہو تب ذکر پھر شغل مراقبہ کی تعلیم کرے جس سے نسبت قوی
پیدا ہو جائے۔ پھر چاہے اس کو خلافت دیدے اور چاہے تو
نزول احوال و معارف کا منتظر رہے اگر قسمت میں ہے تو ان کا
نزول ہو گا جن کے غلبہ کا نام عروج ہے اور جن کا منتہی تجلی ہے کیفیت
ہے بعض اسی میں متفرق رہ جاتے ہیں اور بعض کو افاقہ ہو جاتا اس افاقہ
کو نزول کہتے ہیں، خلافت کاملہ دشخت علیا اس مقام پر پہنچ کر
حاصل ہوتی ہے۔

ترتیب ابواب بحث | ”اس طرح امور مذکورہ کی ترتیب کے عنوانات
یا ابواب بحث کی ترتیب یہ ہونی ارادت و بیعت، ریاضت اجمالی و
تفصیلی۔ اذکار و اشغال و مراقبات اور احوال و معارف۔ پانچ
مباحث تو یہ ہوئے اور چونکہ ہر فن میں کچھ اصطلاحات بھی ہوتی ہیں

جن کے نہ جاننے سے قوم کا کلام سمجھنے میں غلطیاں ہوتی ہیں، اسی طرح کچھ مسائل جزئیہ ہوتے ہیں، اسی طرح کچھ غلطیاں بھی لاعلمی سے ہوتی ہیں، اسی طرح ہر مطلوب میں کچھ موانع بھی پیش آتے ہیں، اسی طرح مشائخ کا معمول رہا ہے کہ کچھ کلمات جامعہ طالبین کو بطور وصیت کے فرماتے ہیں۔ اس بنا پر پانچ مضمون ضروری اور نکلے اصطلاحات مسائل جزئیہ اغلاط موانع دو صیابا

مضامین عشرہ | آگے ان دہوں مضامین کو نہایت اختصار و ایجاز کے ساتھ دس ابواب میں بیان فرمایا گیا ہے لیکن چونکہ اکثر خشک مزاج اس طریق کا انکار کرتے ہیں، اس لئے حضرت امام غزالی کے ارشادات کا اس بارے میں کچھ خلاصہ بیان فرمانے کے بعد اس مشہور حدیث احسان کو نقل فرمایا ہے کہ

”الاحْسَانُ اَنْ تَعْبُدَ اللّٰهَ كَمَا تَمَنَّا تَرَاهُ فَاِنْ لَمْ تَكُنْ تَرَاهُ فَاِنَّهُ يَدْرَاكَ حَسْبُ سَعْيِكَ مِمَّا تَعْمَلُ“
 یا عقائد ضروریہ و اعمال ظاہرہ کے علاوہ کوئی اور چیز بھی ہے، جس کا نام اس حدیث میں احسان آیا ہے، اور اس کی حقیقت جو بیان فرمائی گئی اس سے معلوم ہو کہ وہ یہی طریق باطن ہے کیونکہ بدوں اس طریق کے وہ حضوری ہرگز میسر نہیں ہوتی جو اس حدیث میں احسان کی حقیقت بتائی گئی ہے۔ (مزید براں لاطھوں بڑے بڑے علما و اکابر کی شہادت اس کی تائید و توثیق میں موجود ہے) ”جو نہایت قوی دلیل ہے کہ طریق باطن بھی کوئی چیز ہے“

بیعتاً " عاده الشریوں ہی ہے کہ کوئی کمال بدون استاد کے حاصل نہیں ہوتا، تو اس راہ میں استادِ طریق کو ضرور تلاش کرنا چاہیے۔
 گر ہوا سے اس سفرِ اری دلا دامن رہبرِ بگیری بس برا
 بے رفیقے ہر کہ شد در راہ عشق عمر بگذشت و نشد آگاہ عشق
 اور چونکہ تلاش بدون علامات ممکن نہیں اس لئے شیخِ کامل کی علامات و شرائط بر قوم ہیں۔

شیخ کی شرائط و علامات " اول علم شریعت سے بقدر ضرورت واقف ہو خواہ خود تحصیل سے یا علما کی صحبت سے تاکہ عقائد و اعمال کے فساد سے محفوظ رہے اور طالبین کو محفوظ رکھ سکے ورنہ او کہ جو شیخ گمراہ کو راہبری کند، دوم مستقی ہو یعنی کیا کر کے ارتکاب اور صنفا کر بر اصرار سے بچتا ہو سوم تارک دنیا (یعنی حریص و طامع نہوتا رک کسب ہونا ضروری نہیں) اور ظاہری و باطنی طاعات پر مداومت رکھتا ہو ورنہ طالب کے قلب پر بڑا اثر پڑے گا چہاں مریدوں کا خیال رکھے کہ کوئی امر ان سے خلاف شریعت و طریقت ہو جائے تو تنبیہ کرے پنجم بزرگوں کی صحبت اٹھانی ہو ان سے فیوض و برکات حاصل کئے ہوں۔ باقی حواشق و کرامات ہونا ضروری نہیں " اول قبیل

اصل میں اس طریق کی زیادہ بدنامی اور اس میں زیادہ فسادات جاہل و غیر متشرع یا دین کے بھیس میں دنیا پرست مشائخ ہی کی بدولت واقع ہوئے ہیں، اس لئے انتخاب شیخ کی جو اد پر اقل قلیل شرائط و علامات بیان فرمائی گئی ہیں

مرید کے لئے بیعت سے پہلے ان کا اطمینان کر لینا ضروری ہے۔ باقی نفس بیعت کے مسنون ہونے پر ایک سند بھی بیان فرمادی ہے کہ

بیعت کی مسنونیت کی سند "رسول اللہ صلی اللہ علیہ وسلم نے اسلام و غزوہ وغیرہ کے علاوہ مقامات سلوک کی بھی بیعت لی ہے مثلاً ہر مسلمان کی خیر خواہی کی اور اس بات کی کہ اللہ کے معاملہ میں کسی کی ملامت سے نہ ڈریں اور اس بات کی کہ لوگوں سے کوئی چیز نہ مانگیں۔ لہذا اس کے سنت ہونے میں کوئی شک نہیں رہا۔ البتہ بعد کو بوجہ اشتباہ خلافت سلف نے صحبت پر اکتفا فرمایا۔ پھر بجائے بیعت کے حرقہ کی رسم جاری ہوئی۔ جب وہ رسم خلت میں نہ رہی صوفیہ نے اس سنت مردہ کو زندہ کیا۔"

صوفی کا لقب "رہی لفظ صوفی کے لقب کی ابتدا سونیر القرون میں تو صحابی تابعی اور تبع تابعی کے القاب اہل حق کے امتیاز کے لئے کافی تھے پھر خواص کو عابد ذرا ہد کہنے لگے۔ پھر فتن و بدعات کا شروع ہوا اور اہل نیلغ بھی اپنے کو عابد ذرا ہد کہنے لگے تو اہل حق نے امتیاز کے لئے صوفی کا لقب اختیار کر لیا اور دوسری صدی کے اندر اس لقب کی شہرت ہو گئی۔

راقم ہذا کے نزدیک صوفی کا لغوی ماخذ صون کے بجائے اصحاب صفہ کا "صفہ" کیوں نہ ہو خصوصاً اس لئے کہ اس زمانہ تک اہل حق کو ہر بات میں کتاب و سنت کی سند کا بڑا اہتمام رہتا تھا۔ صفہ سے صوفی یا صوفی بن جانا

لغوی و لسانی رجحان کے عین مطابق ہے۔

ریاضت و مجاہدہ | اس کے دو رکن ہیں (۱) مجاہدہ اجمالی جس کے اصول اربعہ قلت منام قلت طعام قلت کلام قلت اختلاط مع الانام میں شیخ کامل کی تعلیم کے مطابق توسط کو ملحوظ رکھے نہ اس قدر کثرت جس سے غفلت و قساوت و کاہلی پیدا ہو نہ اس قدر قلت جس سے صحت و قوت زائل ہو جائے نفس کے مطالبات و قسم کے ہیں حقوق و حظوظ حقوق تو وہ ہیں جن سے توام بدن و بقائے حیات ہے ان کو باقی رکھے اور حظوظ (لذات) جو ان سے زائد ہیں ان کو فانی کرے (یعنی ان کے پیچھے نہ پڑے)

اس دنیا میں حزن و غم سے خالی کون بشر ہے اور بہتوں کو تو اپنی زندگی سراپا حزن و غم ہی نظر آتی ہے جتنی کہ بعضے خود کشی تک کر لیتے ہیں۔ باقی اس کو شریانا پسندیدہ بلکہ مبعوض تو سب ہی جانتے ہیں۔ لیکن عارف کی نگاہ میں یہ بھی اتنی بڑی دولت ہے کہ فائدہ عظیم کے عنوان سے ارشاد ہے کہ اعلیٰ درجہ کا مجاہدہ | سالکان طریقت نے حزن و غم کو اعلیٰ درجہ کا مجاہدہ قرار دیا ہے جس سے نفس کو بستی و شکستگی حاصل ہوتی ہے جو آثار عبودیت سے ہے۔ یہاں سے یہی سمجھ لینا چاہیے کہ سالک کو جو قبض پیش آتا ہے وہ اس کے بعد و طرد کی علامت نہیں بلکہ کیا عجب ہے کہ اس سے تصفیہ و مجاہدہ مقصود ہو۔ لہذا اس کی شکایت ہرگز نہ کرے سرمایہ ختم کر دے اور اپنا کام کرتا رہے

حضرت ابو علی وفاق فرماتے ہیں کہ حزن و غم میں اللہ تعالیٰ کی راہ جتنی جلد قطع ہوتی ہے وہ اس کے بغیر سالہا سال میں نہیں قطع ہوتی۔

اے دل اندر بند زلفش از پریشانی منال

یرغ زیر کچوں بدام اقتد تحمل بایدش

تفصیلی ریاضت | تفصیلی ریاضت میں پہلے اخلاق حمیدہ کا بیان ہے جس کے

مقامات تو بصبر شکر خوف رجا نہ بد توحید توکل محبت شوق اخلاص و صدق مراقبہ و محاسبہ اور تفکر ہیں۔ ان میں سے ہر ایک کی ماہیت اور اس کے طریق حصول کی مجتہد تفصیل اور کتاب و سنت سے تائید فرمائی گئی ہے۔

نیز ان مقامات مذکورہ ہی کی تصحیح سے تقویٰ، ورع، قناعت، یقین، عبودیت، استقامت، حیا، حریت، نقوت، خلق، ادب معرفت کے مقامات بھی درست ہو جاتے ہیں۔ یہ بھی نصوص سے مشہد ہیں۔

اس کے بعد اخلاق ذمیمہ کی تفصیل ہے جن سے مراد شہوت غضب، حسد، حبت و نیا نخل حرص، حب جاہ، یا عجب و غرور وغیرہ ہیں۔ جن کا دور کرنا سالک پر لازم ہے۔ ان کے بارے میں آیات و احادیث کے ذکر کے ساتھ ہر ایک کی ماہیت اور اس کے معالجہ یا ازالہ کی تدابیر کی تفصیل ہے۔

اگر تصوف جیسا کہ مقدمین نے اس کو سمجھا اور رسالہ تشریح وغیرہ سے ظاہر ہے نہیں اخلاق حمیدہ و ذمیمہ کے حصول و ازالہ کا نام رہتا، اور خواہ مخواہ اس کو فلسف اور اصطلاحات سے زیر بار نہ کیا جاتا، اور اذکار و اشغال وغیرہ کا درجہ محض تدبیر و معالجہ کا رہتا تو ان اخلاق کی مدح و ذم امر و نہی سے قرآن

حدیث پر ہیں۔ لہذا یہ تصوف تو عین کتاب و سنت تھا جس سے کسی "خشک مزاج" کو کبھی انکار کی مجال کیسے ہوتی۔

"تیسرا باب اذکار و اشغال و مراقبات میں ہے۔ ذکر کے معنی تو ظاہر ہیں۔ شغل ذکر کے تصور کو کہتے ہیں اور مراقبہ مذکور کے تصور کو۔ اذکار و اشغال و مراقبات بکثرت کتب قوم میں مذکور ہیں۔" مگر حضرت نے ان تینوں کے متعلق صرف دو طریقے "اپنے ہادی: مرشد حضرت مولانا الحاج الحافظ امداد اللہ صاحب رحمۃ اللہ کی کتاب ضیاء القلوب اور ارشاد مرشد سے نقل فرمادیئے ہیں جو بہت سہل و مختصر اور مفید ہیں۔ البتہ آخر باب میں قائدہ کے عنوان سے جس خاص امر کی طرف توجہ دلانی ہے، اس کی نوعیت باعتبار تجدید زیادہ اہم ہے، اس لئے وہ در اقصیٰ پیش فرماتے ہیں کہ

اہم تجدیدی فائدہ "احقر نے ایک معتبر کتاب میں دیکھا کہ حضرت شاہ عبدالعزیز صاحب نے حضرت علی کرم اللہ وجہہ کو جواب میں لکھا اور سوال کیا کہ حضرت آپ کے زمانہ اور اس زمانہ کی نسبت میں کیا فرق ہے۔ فرمایا ہمارے زمانہ میں تین چیزوں کی زیادہ کثرت کرتے تھے۔ نماز و تلاوت و ذکر۔ اور اس وقت لوگوں نے صرف ذکر پر اکتفا کر لیا ہے۔"

"غور کیا تو قرآن مجید کی اس آیت میں تینوں چیزوں کو جمع پایا: **اتْلُ مَا أُوحِيَ إِلَيْكَ مِنَ الْكِتَابِ وَأَقِمِ الصَّلَاةَ**

إِنَّ الصَّلَاةَ تَنْهَى عَنِ الْفَحْشَاءِ وَالْمُنْكَرِ وَلَذِكْرُ اللَّهِ
 أَكْبَرُ وَاللَّهُ يَعْلَمُ مَا تَصْنَعُونَ۔ بلکہ بقول حضرت شاہ
 دلی اشہ صاحب غالباً صحابہ و تابعین میں حصول نسبت کے لئے
 اسی نماز و تلاوت و دیگر اواراد کی کثرت بشرط خشوع و تدبیر کافی
 تھی اور ان اشغال متعارفہ کی ان کو حاجت نہ تھی پس سالک کو
 ضرور ہے کہ ان چیزوں کو نہ چھوڑے اور ان کے آداب و شرائط
 کی حفاظت و رعایت سے غافل نہ ہو۔

پھر نماز و تلاوت کے آداب مختصر مگر نہایت بااثر یہ بیان فرمائے ہیں کہ
 ”قرآن مجید جب پڑھنے کا ارادہ کرے تو کھڑی دیر پہلے یہ
 سوچ لے کہ میں اللہ تعالیٰ کے روبرو بیٹھا ہوں جس طرح شاگرد
 استاد کے روبرو ہوتا ہے اور بطور سبق کے سنا رہا ہوں، اس مراقبہ
 سے جو کیفیت پیدا ہوگی خود معلوم ہو جائے گی۔ اور نماز میں حضور
 حاصل ہونے کے کئی طریقے ہیں۔ ایک یہ خیال کرنا کہ میں اللہ تعالیٰ
 کو دیکھ رہا ہوں اور دوسرا یہ کہ اللہ تعالیٰ مجھ کو دیکھ رہے ہیں تیسرا
 یہ کہ معنی کا خیال رکھے جو تھا ہر لفظ کو بقصد منہ سے نکالنا محض یاد
 سے نہ پڑھنا ہے ہر ہر لفظ پر قصد کرتا جائے کہ اب یہ کہوں گا پھر
 اب یہ کہوں گا۔ پانچواں طریق یہ سمجھنا کہ میری عمر میں شاید یہ
 آخری نماز ہو۔ ان میں جو طریقہ آسان اور دلچسپ ہو اختیار
 کر لے اور صبح شام کسی قدر اذرا پڑھ لیا کرے۔ ہمارے حضرت

حاجی صاحب کی کتاب ارشادِ مرشد میں ضروری ضروری موجود ہیں

ان میں جس قدر سہولت ممکن ہو معمول کر لے۔“

نماز و قرآن کی بے قدری | تصوف سے بُد اور بدگمانی کی ایک وجہ یہ بھی ہے کہ نماز و تلاوت اور کتاب و سنت کے اذکار و اوراد کی جگہ دیگر طرح طرح کے اذکار و اشغال کا غلبہ زیادہ ہو گیا ہے اور بہتوں نے تو جاننا نہ سہ سے ترک کر دی اور قرآن کو بالائے طاق کر دیا۔ پھر بھی خود اپنے کو اور دوسرے ان کو صوفی اور خدا رسیدہ ہی سمجھے جاتے ہیں۔ بھلا اس جاہلانہ تصوف سے سوا جہلا کے اور کون نہ بھڑکے گا۔ اسی کو آگے حضرت فرماتے ہیں کہ

”افسوس اس زمانہ میں نماز و قرآن کی حد سے زیادہ بے قدری ہو

عوام کیا خواص بھی بہت کم ہیں جو ٹھیک طور پر نماز خصوصاً جماعت کے پابند ہوں بلکہ بہت سے نفیروں کو یہ گمان ہے کہ باطنی نماز کافی ہے ظاہری کی ضرورت ہی کیا۔ لغو و بائسہ۔ پھر ان میں جو بڑھے جن میں وہ قرآن مجید میں تحریف کرتے ہیں کہیں ہُوَفِیْ صَلَوَاتِهِمْ دَائِمُونَ سے استدلال کرتے ہیں کہ صلوٰۃ ظاہری تو دائم ہو نہیں سکتی پس صلوٰۃ باطنی مراد ہے کہیں وَلَذِكْرُ اللَّهِ أَكْبَرُ سے متک ہے کہ گو نماز اچھی چیز ہے، مگر ذکر اللہ اس سے اکبر ہے سو اکبر کے ہوتے ہنفر کی کیا ضرورت۔ یہ سب صریح الحاد ہے موٹی بات ہے کہ تمھارے پہلے کے پیروں اور سب پیروں کے پیر رسول اللہ صلی اللہ علیہ وسلم نے ایسا کیوں نہ سمجھا۔ دوسرے تمام

قرآن مجید و حدیث عموم نزہت سے بھرا پڑا ہے جس میں نہ کسی آدمی کی تخصیص نہ کسی حالت کا استثنا بجز ان لوگوں کے جو قاعدہ شرعی سے مرفوع القلم ہیں۔

دوسری آیات بالاکہ جاہلانہ تفسیر اگر مان بھی لی جائے اور "تسلیم کر لیا جائے کہ دائمون میں صلوة باطنی مراد ہے تو چلو یہ بھی سہی مگر اس سے ظاہر نماز کا فضول ہونا کس طرح نکلا۔ نماز باطنی اس آیت سے فرض اور ظاہری دوسری آیات سے تو دونوں ادا کرو" (اسی طرح) "ولذکر اللہ اکبر" کی بھی اگر تفسیر مذکور تسلیم ہی کر لی جائے تو اس کا مطلب تو یہ ہو گا کہ "مثلاً ایک شخص کے دو بیٹے ہیں ایک بڑا ایک چھوٹا تو اکبر کے ہوتے اصغر کی کیا حاجت چھوٹے کا گلا گھونٹ کر تمام کر دینا چاہیے۔ پس اللہ تعالیٰ نہم سلیم عطا فرمائے"

چوتھا باب احوال میں ہے جس میں قبض و بسط، انس و ہیبت، تمکین و تلویح، نناد بقار حضور و غیبت سکر و صحو و تجلی و استتار کشف و کرامت وغیرہ کی کچھ تفصیل فرمائی گئی ہے۔

معارف و حقائق | پانچواں باب معارف میں ہے۔ ان کی نسبت ارشاد ہے کہ "اس میں ہر شخص کا مذاق جدا ہے مگر اس میں سب کا اتفاق ہے کہ حقائق و معارف مقبول وہ ہوں گے جن کو شریعت رد نہ کرے، سلیمان و ردنی کا قول ہے کہ اکثر میرے دل میں کوئی نکتہ آتا"

صوفیہ میں سے آتا ہے مگر میں اس کو بلا دو عادل گواہوں کتاب
وسنت کے بغیر قبول نہیں کرتا۔ اسی طرح ابو سعید خزار کا قول ہے کہ
جو باطن ظاہر کے خلاف ہو وہ باطل و مردود ہے۔ اور دلیل ان علوم
کی چونکہ کشف ہے اس لئے قرآن و حدیث کے اندر ان کا داخل
کرنا مکلف سے خالی نہیں۔

وحدة الوجود صوفیانہ حقائق و معارف میں سب سے زیادہ اہمیت مسئلہ
وحدة الوجود کو حاصل ہو گئی ہے، اس کی نسبت ارشاد ہے کہ

”ظاہر ہے کہ تمام کمالات حقیقتہً اللہ تعالیٰ کے لئے ثابت ہیں۔
مخلوقات کے کمالات عارضی ہیں جو اللہ تعالیٰ کی عطا و حفاظت کے
سبب موجود ہیں۔ ایسے وجود کو اصطلاح میں وجودِ ظلی کہتے ہیں۔ ظل
کے معنی سایہ کے ہیں، مگر سایہ سے یہ نہ سمجھنا چاہیے کہ اللہ تعالیٰ
جسم ہے، جس کا یہ عالم سایہ ہے، بلکہ اس کے معنی وہ ہیں جیسے کہا
کرتے ہیں کہ ہم آپ کے زیر سایہ رہتے ہیں، یعنی آپ کی حمایت پناہ
میں۔ اسی طرح ہمارا وجود چونکہ محض عنایتِ خداوندی کی بدولت بر
اس لئے اس کو وجودِ ظلی کہتے ہیں۔

”پس یہ بات تو یقینی ہے کہ ممکن کا وجود حقیقی و اصلی نہیں، عارضی
ظلی ہے اب اگر وجودِ ظلی کا اعتبار نہ کیا جائے تو صرف وجودِ حقیقی کا
ثبوت ہوگا اور وجود کو واحد کہا جائے گا، جو وحدة الوجود ہے اور
اگر اس کا اعتبار کیجئے کہ آخر کچھ تو ہے بالکل معدوم تو ہے ہی نہیں

گوغلہ نور حقیقی سے کسی مقام پر سالک کو نظر نہ آدے تو یہ وحدہ اشہود ہے۔ اس کی مثال اسی ہے کہ نور ماہتاب نور آفتاب سے حاصل ہے اگر اس نور ظلی کا اعتبار نہ کیجئے تو صرف آفتاب کو منور اور ماہتاب کو تاریک کہا جاوے گا، یہ مثال وحدہ الوجود کی ہے۔ اور اگر ماہتاب کے نور کا بھی اعتبار کیجئے کہ آخر کچھ تو آثار خاصہ میں گو نور آفتاب کے وقت وہ بالکل مسلوب لنور ہو جائے، تو یہ مثال وحدہ اشہود کی ہے۔

”یہاں سے معلوم ہوا کہ حقیقت میں یہ اختلاف لفظی ہے مال کار دونوں کا ایک ہے اور چونکہ اصل نطل میں نہایت توری املق ہوتا ہے اس کو اصطلاح صوفیہ میں عنیت سے تعبیر کرتے ہیں، اس مقام سے لا موجود الا اللہ اور ہمہ ادست کے معنی معلوم ہو گئے۔ اور عنیت کے معنی نہیں کہ دونوں ایک ہیں۔ یہ تو صریح کفر ہے۔ چنانچہ وہی محققین صوفیہ اس عنیت کیساتھ غیرت کے کبھی قابل ہیں پس عنیت اصطلاحی ہے نہ کہ لغوی“ مسئلہ کی تحقیق تو اسی قدر ہے۔ اس سے زیادہ اگر کسی کے کلام منثور یا منظوم میں پایا جاوے تو وہ کلام حالت سکر کا ہے، نہ قابل ملامت نہ لائق نقل و تقلید۔

سبحان اللہ کیا تحقیق اور کیا صاف تصقبہ ہے اس وحدہ الوجود اور وحدہ اشہود یا عنیت وغیرت کے مسئلہ کو جس قدر لوگوں نے پڑچ و خطر بنا رکھا ہے، اسی قدر ان کل دس بارہ سطروں ہی سے معلوم ہو گیا کہ کیا صاف سہل اور بے خطر ہے مسئلہ اپنی جگہ بالکل حق ہے البتہ اس کی تشریح میں اجمال بالا سے آگے قدم بڑھانا

مشکلات کو بڑھانا اور تاریکی میں گھسنا ہے، جہاں پہنچ کر بات عقل نقل دونوں کے
تھمل سے دور جا پڑتی ہے۔ یوں کسی طفل مزاج متفلسف کو اپنے تفلسف یا طفل
تسلی ہی سے تسلی ہو تو یہ سچا رہ اپنی حد تک معذور ہے، ورنہ ذات و صفات کے
مسائل میں بس ایمان کی روشنی ہی تک روشنی ہے آگے اندھیرا ہی اندھیرا،

دور بیناں بارگاہ الست جزا این بے نبرده ند کہ ہست

تنزلات سے اسی سلسلہ میں تنزلات سے کی بھی کچھ محتاط و اجمالی تفصیل ملاحظہ ہو کہ

”ظاہر ہے کہ مصنوعات سے صانع کا ظور ہوتا ہے۔ پھر خود صانع

میں ایک مرتبہ ذات کا ہوتا ہے ایک صفات کا پھر صفات میں ایک مرتبہ

اجمال کا ہوتا ہے ایک تفصیل کا اور ذات کا پتہ ہمیشہ صفات سے لگتا ہے

اور اجمالی تفصیل سے۔ جب یہ سب باتیں سمجھ میں آگئیں۔

”تو اب سمجھئے کہ اللہ تعالیٰ کے وجود کا علم ہم کو مخلوقات سے ہوا، تو ظور علمی

کے اعتبار سے یوں کہہ سکتے ہیں کہ اللہ تعالیٰ کا ظور مخلوقات سے ہوا

پھر اسی قاعدہ مذکورہ کے موافق اللہ تعالیٰ کی صفات تفصیلیہ سے صفات

اجمالیہ کا اور ان سے ذات کا پتہ لگا۔ اسلئے یوں کہہ سکتے ہیں کہ اول

ظور اللہ تعالیٰ کا صفت جامعیت و اجمالیہ سے ہوا پھر صفات تفصیلیہ

سے پھر مخلوقات کو ہوا۔ اب مخلوقات میں ایک عالم ارواح ہے ایک عالم

اجسام۔ اور چونکہ ان میں باہم بوجہ غایت لطافت و کثافت مناسبت

ہے نہیں، لہذا ان کے تعلق کے لئے ایک ایسی چیز پیدا کی جس کو دونوں

سے مناسبت ہے، اس کو عالم مثال کہتے ہیں۔

”اس طرح مخلوقات کی ترتیب میں پہلے روح ہوئی پھر عالم مثال پھر
عالم اجسام۔ عالم اجسام میں سب کے آخر انسان پیدا ہوا جس میں اللہ تعالیٰ
نے ہر طرح کی صفیات رکھیں، اسی وجہ سے اس کو جامع الصفات کہتے ہیں اور
جس ترتیب مخلوقات یکے بعد دیگرے پیدا ہوتی گئیں اسی قدر صانع کا ظہور
بڑھتا گیا۔ غرض صفات تفصیہ کے بعد اللہ تعالیٰ کا عالم ارواح سے ظہور ہوا
پھر عالم مثال سے پھر عالم اجسام سے اور سب کے آخر انسان سے پس ظہور کے
دو مرتبہ تو صفات میں (اجمال تفصیل کے) ہوئے اور چار مخلوقات میں ظہور
کے انھیں علی الترتیب چھ مراتب کے اعتبارات کا نام تشریحات مستہ ہے
اور تشریح ان کی اصطلاح میں ظہور کو کہتے ہیں نہ کہ آسمان سے زمین میں
یا انسان کے اندر آنے کو (یہ تو طول ہو گا جو کفر ہے)
”بہر حال یہ چھ مراتب تو تشریحات کے ہوئے اور وجود کے ساتھ کیونکہ
وجود کا ایک مرتبہ خود ذات حق کا ہے۔ مرتبہ ذات حق کو ہا ہوت کہتے ہیں
مرتبہ صفات اجمالیہ کو لا ہوت اور حقیقت محمدیہ۔ مرتبہ صفات تفصیلیہ کو
جبروت، اعیان ثابۃ حقیقت آدم اور عالم ارواح۔ مثال کو ملکوت
اور عالم اجسام کو ناسوت اور انسان کو مرتبہ جامعہ کہتے ہیں۔
”یہ سب اصطلاحات میں ذرا نہ یقینی بات ہے کہ محمد صلی اللہ علیہ وسلم
و آدم بھی مخلوقات ہی ہیں نہ کہ صفات الہیہ پس مسئلہ کی تحقیق اسی قدر
ہے، اس سے آگے اہل سکر کا غلبہ ہے جس میں ان کی زبان و قلم سے تو ہم
الفاظ نکل گئے ہیں، اور نادانوں کو اصطلاح کو لغت سمجھنے لگے۔“

اسلم طریقہ اگر تنزلات سے مراد واقعی صفات و مخلوقات کے ظہور و پیدائش کے محض اعتبارات و مراتب ہی ہوں اور معاملہ صرف اصطلاح کا ہو تو بلاشبہ چنداں مناقشہ کی بات نہیں لیکن اصل یہ ہے کہ یہ اصطلاحات و تعبیرات چونکہ فلسفہ و اشراقیت وغیرہ بیرونی اثرات کا رنگ لئے ہوئے ہیں جہاں حلیل و استخاد سب ہی کچھ تھا اور مسلمان صوفیہ میں کہیں نہ کہیں خواہ سکر کے غلبہ ہی سے یہ رنگ محض عنوان و عبارت یا اصطلاح کی حدود سے نکل گیا ہے، اس لئے اسلم طریقہ یہی ہے کہ ایسی مؤہم اصطلاحات کا سرے سے استعمال ہی کیوں ہو۔ اور کتاب و سنت کے عنوانات و عبارات سے تجاوز کرنے کی ان نازک مسائل میں آخر وہ ضرورت ہی ایسی کون ہے جس سے گریز نہیں کیا جاسکتا جو خلقت کے لئے ابھی آخر خلقت کے بجائے ظہور کی اصطلاح کیوں استعمال ہو جو طرح طرح کے ایہامات خالی نہیں۔

"عالم سوز باتیں" درحقیقت یہ چیزیں فلسفہ پسند اور نظریات ساز دماغوں کی راہ سے داخل ہو گئی ہیں، جو وحی و نبوت کے فطری مذاق سلیم پر قانع نہیں رہ سکتے اس لئے اگر اس طرح کی فلسفہ سازیوں کو فلسفہ و کلام ہی کے اندر محدود رکھا جاتا تو وضع الشی فی غیر محلہ کے وہ ظالمانہ نتائج نہ برآمد ہوتے جن کی طرف عارف روم نے اشارہ فرمایا کہ

ظالم آں تو میکہ چشماں دوختند وز سخنا عالمے را سوختند

لیکن اس کو کیا کیا جلسے کہ متقدمین کا تصور جو بالکل سلف اور کتاب و

سنت کے مذاق پر تھا اور اس کی جگہ احکام قلب کے لئے دی تھی جو احکام قالب کے لئے فقہ کی خود اس میں آگے چل کر چونکہ بہت سے فلسفیانہ مذاق کے

لوگ داخل ہو گئے جن کی بدولت فلسفہ ہی کے رنگ کا ایک نظری تصور پیدا ہو گیا جس نے کلام کی طرح دین و فلسفہ کے مابین ایک برزخی صورت اختیار کر لی۔ حتیٰ کہ اخلاق باطنہ یا قلب کی اصلاح کا وہ خالص سلفی رنگ بہت مدہم پڑ گیا، جس کی تجدید کا حتیٰ اب حضرت جامع المجددین نے کم و بیش پوری نصف صدی کی سعی میں ادا فرمایا اور بارہا فرمایا کہ انشاء اللہ طریق اب صدیوں کے لئے صاف ہو گیا۔ حضرت کی تجدیدی جامعیت ہی کا یہ بھی کمال تھا کہ جو غلط فہمیاں پیدا کرنے والی مہم اصطلاحات و تعبیرات پیدا ہو گئی تھیں ان کی کبھی تصحیح و تجدید فرما کر کتاب و سنت کے مذاق سے تباہ امکان قریب تر فرما دیا ہے۔

اصطلاحات آگے ایک باب اصطلاحات کا ہے۔ اس میں بھی بہت سی غلطیوں کا ازالہ فرما کر اصلاح و تجدید فرمائی گئی ہے۔ مثلاً ملائمتی اور قلندر کے معنی یہ سمجھ لئے گئے ہیں کہ جو ادا امر و نواہی سے بے پروا بلکہ فسق و فجور تک میں مبتلا ہوتا کہ ”لوگوں میں اس کی قدر و منزلت نہ رہے باقی اللہ تعالیٰ کو طاعت کی پروا کیا ہے“ (استغفر اللہ) حالانکہ قلندر وہ ہے کہ صرف ضروری عبادت کرے اور باقی اوقات ذکر و فکر میں گزارے۔ اسی طرح ملائمتی وہ ہے کہ تمام فضائل و لوافل کا بھی پابند ہو مگر لوگوں کی نظر سے مخفی رکھے۔
وصل ۱” وصل کے معنی بھی لوگ خدا جانے کیا کیا سمجھتے اور اس کی بدولت طرح طرح تباہی میں مبتلا ہوتے ہیں، حالانکہ اس کی سادھی سادھی حقیقت یہ ہے کہ اللہ تعالیٰ کے ساتھ ایک ذاتی حضور و تعلق مستقلاً قائم ہو جائے اور غیر سے غفلت و ذہول۔ علیٰ ہذا اتصال نام ہے

عست
 ”ماسوی اللہ سے انقطاع اور حق کیساتھ اتصال کا لیکن یہ اتصال جسمانی نوعت
 کا ذات کے ساتھ نہیں ہوتا، جیسا کہ جہلا سمجھتے ہیں کہ قطرے کی طرح سمندر میں
 مل گیا حق تعالیٰ کی شان میں ایسا اعتقاد کفر ہے۔ مولانا فرماتے ہیں۔
 اتصالے بے تکلیف بے تیاس ہست ربنا لئاس رابا جانناں
 اور جو کسی شعر وغیرہ میں ایسے (جسمانی اتصال کے موبہم) الفاظ
 موجود ہوں وہ قابل تاویل ہیں۔

”تشریح میں مذکور ہے کہ ابن شاہین نے جنید رحمۃ اللہ علیہ سے معیت
 کے معنی پوچھے تو فرمایا کہ دو معنی ہیں انبیاء علیہم السلام کے ساتھ تو باعتبار
 نصرت و حفاظت کے معیت ہوتی ہے جیسا کہ فرمایا اِنِّیْ مَعَكُمْ اِلَّا اُوْر
 عوام کے ساتھ علم و اطاعت کے اعتبار سے جیسا کہ اللہ تعالیٰ نے فرمایا
 کہ مَا یَكُوْنُ مِنْ نَّجْوٰی ثَلٰثَةٍ اِلَّا هُوَ سَرَّ اَبْعَثُ۔ یہ سن کر
 ابن شاہین نے کہا کہ آپ ہی جیسا آدمی امت کو اللہ تعالیٰ کی راہ
 بتلانے کا اہل ہے۔ غرض بعد انقطاع خلق خوف ورجائس و بیست
 وغیرہ کا جو مقام بھی حاصل ہو سب وصال ہے۔“

قرب آقرب و بعد کے متعلق ارشاد ہے کہ ”قرب الہی کی تین قسمیں ہیں ایک
 عام و ضروری وہ قرب علم و قدرت کا ہے یعنی اللہ تعالیٰ سب کو
 جانتے اور سب پر قادر ہیں۔ دوسرا قرب نکلن و خاص ہے وہ فضل و لطف
 کا قرب ہے کہ اللہ تعالیٰ جس کو چاہیں اپنے لطف و فضل کا مورد بنا دیں
 تیسرا قرب محال ہے وہ ذات کا ذات سے مل جانا ہے۔ ہر قرب کے

مقابلے میں بعد کے جدا معنی ہوں گے۔ ہ ^۵ خفی ان کی تحقیق کا حاصل
لطائف سہ ایہ میں نفس قلب روح سر خفی ان کی تحقیق کا حاصل
یہ ہے کہ ان کے جوہر و عرض مادی و مجرد، واحد و متعدد ہونے اور تعیین
مقامات میں اہل طریق کا اختلاف ہے۔

”اصل یہ ہے کہ جس کو جس طرح کشف ہوا اسی طرح فرمایا۔ قابل بیان
صرف اس قدر ہے کہ نفس کی اصل غذا غفلت ہے، اس مرتبہ میں اس کو
امارہ کہتے ہیں اور جب شہوات کی مدافعت کرنے لگے گو ہنوز پورا سکون
نہو اور کو امارہ کہلاتا ہے، اور جب بالکل تراہ ہو جائے مطمئنہ کہتے ہیں۔
”غرض آمارگی کے مرتبہ میں اس کی غذا (یعنی شہوات) کی تقلیل
میں کوشش کرے۔ اور غذا قلب کی ذکر ہے، روح کی حضور می، سر کی
مکاشفہ، خفی کی شہود و فنا اور خفی کی فنا، الفناء بعض نے اس میں بھی

کسی قدر اختلاف کیا ہے۔ ہر کے را اصطلاح دادہ ایم
شطح | ”بے اختیاری میں کسی غلبہ وارد کی وجہ سے ظاہری قواعد کے
خلاف جو بات کسی (مغلوب) کے منہ سے نکل جائے وہ شطح ہے جو اس
شخص پر تو گناہ نہیں، لیکن جاہل و نقال بغیر غلبہ وارد کے اس کی جو
نقالی ”و تقلید کرنے لگتے ہیں وہ جائز نہیں۔“

تمثل | ”ایک بڑی اصطلاح تمثل کی ہے جس کا مطلب یہ ہے کہ
”کوئی ذات اپنی اصل حالت و صفت پر باقی رہ کر کسی دوسری صورت
میں ظہور کرے۔ اس دوسری صورت کو صورت مثالی کہیں گے، جیسے

جبریل علیہ السلام صورت بشریہ میں متمثل ہوتے تھے۔ یہ نہ تھا کہ فرشتہ سے آدمی بن گئے ورنہ متمثل نہ ہوتا استحالہ و انقلاب ہوتا۔ اسی طرح خواب و مکاشفات میں حق تعالیٰ کو مثالی صورت میں دیکھ سکتے ہیں۔ موسیٰؑ نے اس مثالی تجلی سے نور الہی کو دیکھا تھا، ورنہ طالب دیدار کیوں ہوتے ہیں اللہ تعالیٰ مثل سے تو پاک ہیں، لیکن مثال خود ہی اپنے نور کی بیان زمانی ہے جن دو چیزوں میں کچھ صفات مشترک ہوں ایک کو دوسری کی مثال کہتے ہیں مثلاً حسین آدمی کو چاند سے تشبیہ دیں تو وہ آدمی چاند نہیں ہو گیا، البتہ صفت حسن میں اشتراک کی وجہ سے چاند کو آدمی کی مثال کہیں گے، اور اس کی شناخت سے حسن انسانی کی کسی قدر شناخت ہو جاوے گی گو کامل شناخت نہ ہو۔ اس کو اچھی طرح سمجھ لو، اس میں غور نہ کرنے سے کفر و الحاد لازم آجاتا ہے۔“

اس کے بعد صوفیہ کے مختلف چودا خانوادوں حشتیہ و نقشبندیہ وغیرہ کا پھر ادبیا کے مختلف اقسام اقطاب و ابدال وغیرہ کا ذکر ہے نیز جو امر علیہی سے کچھ وہ اصطلاحات بھی نقل فرمادیں گی ہیں جو فارسی کلام میں کثرت سے مستعمل ہیں اور جن کے نہ جاننے سے دیکھنے والا کچھ سے کچھ سمجھ جاتا ہے۔ مثلاً

فارسی اصطلاحات | ”پیرنغاں“ پیر خرابات، خار و بادہ زدش مرشد کو کہتے ہیں۔ ترسا اس مرد روحانی کو کہتے ہیں جو صفات ذمیرہ و نفس مارہ سے خلاص پاکر صفات حمیدہ سے موصون ہو چکا ہو۔ رنار علامت یک رنگی کو کہتے ہیں۔ دلبر و محبوب و صنم و دوست سے مراد تجلی صفات ہوتی ہے غزہ

بوسہ جذبہ باطن کا نام ہے چشم و ابرو و کلام و الہام غیبی کا۔ ساقی و مطرب
فیض رساں ہے۔ قلندر و قلاش کے معنی اہل صفا و اہل ترک یا اہل فنا
کے ہیں۔ بت و شاہد معانی و مقصود کو کہتے ہیں۔ چلیسا عالم طبائع کو۔
دیر عالم انسانی کو۔ اور کلیسا عالم حیوانی کو کہتے ہیں۔ طامات معارف کا
نام ہے۔ جوہر سے مراد سالک کو سلوکِ عروج سے روک دینا۔ حشم
سے مراد صفاتِ قہر کا ظہور ہوتا ہے۔ عکساری سے صفتِ رحمانی کا۔
زلف غیب ہوتی کو کہتے ہیں۔ وصل اس نسیانِ خودی سے عبارت ہے
جو وجودِ حق کے نور کے مشاہدہ سے پیدا ہوتا ہے۔ اتحاد ہستی حق میں

استغراق کا نام ہے "وَسْ عَلٰی ہذا

مسائل ذریعہ ساواں باب مسائل ذریعہ کا ہے، ان میں سے چند تجدیدی رنگ کی
چیزیں لفظ کی جاتی ہیں مثلاً

"کشف الہام سے جو علم حاصل ہوتا ہے وہ ظنی ہوتا ہے۔ اگر

قواعد شرعیہ کے موافق ہو تو قابل عمل در نہ قابل رد ہو گا۔ خوارق و ولایت

کیلئے ضروری نہیں، بعض صحابہ سے عمر بھر میں ایک خرق بھی واقع نہیں

ہوا، حالانکہ وہ سب اولیاء سے افضل ہیں۔ فضیلت کا مدار قرب الہی

و اخلاصِ عبادت پر ہے۔ خوارق دراصل ریاضت کا ثمرہ ہیں، اور

جوگیوں سے بھی سرزد ہوتے ہیں۔ صاحب عوارف نے تو غیر اہل خوارق

کو اہل خوارق سے افضل کہا ہے۔ عارف کی بڑی کرامت یہ ہے کہ

شریعت پرستقیم ہو اور بڑا کشف یہ ہے کہ طالبانِ حق کی استعداد

معلوم کر کے ان کی تربیت کرے۔ شیخ اکبر نے لکھا ہے کہ بعض اہل کرامت

نے مرنے کے وقت تمنا کی کہ کاش ہم سے کوئی کرامت ظاہر ہوتی۔“

ان لوگوں نے بھی یہ سن لیا جن کے نزدیک بزرگی و ولایت نام ہی ہے کشف و کرامت

کا! حیدرآباد میں ایک چھ پڑھے لکھے خوش عقیدہ بڑے عمدہ دار ایک مرتبہ ڈانے

لگے کہ اب تو کوئی بزرگ نہیں رہ گیا۔ میں نے پوچھا کیسے معلوم ہوا کہا کہ فلاں

جگہ سے میرا کوئی تبادلو نہیں کرایا تا! بزرگوں کی طلب بھی جب دنیا ہی کے لئے ہو،

تو بزرگ مل چکے!“ رہا یہ شبہ کہ پھر اولیا کا ہونا کیسے معلوم ہو؟ اس کا جواب یہ ہے کہ

ولی کی پہچان | ”اول تو ولایت ایک امر خفی ہے، اس کے معلوم کرنے کی

ضرورت ہی کیا۔ اور اگر معلوم کرنے سے مقصود ہے کہ ہم ان سے استفادہ

ہوں تو ان کی صحبت و تعلیم سے ثروت حاصل کرو، جب اپنی حالت روز

بروز متغیر پاؤ گے خود ہی معلوم ہو جاوے گا کہ یہ شخص صاحب تاثیر ہے۔“

اور اصل ضرورت ایسے ہی صاحب تاثیر شیخ و معلم یا پیر کی تلاش کی ہے کہ

کمال ہلنی کا حاصل کرنا ضروری ہے۔ اور عادتہ اشربہ کمال کی طرح اس میں ہی ہے،

کہ اُستاد یا پیر کے توسل کے بغیر حاصل نہیں ہوتا۔ اس لئے پیر کا تلاش کرنا

ضروری ٹھہرا۔

پیر کی تلاش | ”طریقہ اس کا یہ ہے کہ اکثر درویشوں سے جن پر کمال کا

احتمال ہو ملتا رہے، اور کسی کی عیب جوئی نہ کرے نہ انکا میں عجلت

کرے مگر جلدی سے مرید بھی نہ ہو جائے۔ اول یہ دیکھے کہ شریعت پر مستقیم

ہے یا نہیں۔ اگر نہیں ہے اس سے علیحدہ ہو جائے گو خوارق وغیرہ بھی

اس سے صادر ہوتے ہوں۔ حق تعالیٰ کا حکم ہے کہ لَا تُطِيعُ مَنْ أَعْظَمْنَا
 قَلْبَهُ عَنْ ذِكْرِنَا وَاتَّبِعْ هَوَاهُ وَكَانَ أَمْرُهُ فُرْطًا۔ اسی
 طرح وَلَا تُطِيعُ مِنْهُمْ آتِيًّا أَوْ كَفُورًا۔ اگر شرع کا پابند ہے تو
 خود اس کا نیک و دلی ہونا تو ثابت ہو گیا مگر اس شخص کو تو ضرورت بت
 تکمیل کی ہے، اس لئے ابھی بیعت نہ کرے بلکہ یہ بھی دیکھے کہ اس کی صحبت
 سے قلب میں کچھ اثر (یعنی اللہ تعالیٰ سے محبت اور دنیا و موصی سے
 نفرت) پیدا ہوتی ہے، کیونکہ حدیث شریف میں اد لیا ر اللہ کی یہی امت^{علا}
 ہے کہ ان کے دیکھنے سے اللہ یاد آتا ہے (إِذَا سُرَّ أَوْ إِذْ كَرَّ اللَّهُ)
 لیکن اکثر عوام کے لئے کھوڑی صحبت میں اس کا اثر محسوس کرنا دشوار ہوتا
 ہے۔ ایسی صورت میں اس کے مریدوں میں سے جس کو عاقل و راست گو
 دیکھے اس سے شیخ کی تاثیر کا حال دریافت کرے۔ اللہ تعالیٰ نے فرمایا
 ہے فَاسْأَلُوا أَهْلَ الذِّكْرِ إِنْ كُنْتُمْ لَا تَعْلَمُونَ اور
 حدیث میں ہے إِنَّهَا شِطَاءُ الْعِيِّ السُّوَالِ یعنی جہلا کی دو اسوال و
 دریافت کرنا ہے۔ اگر کوئی معتبر آدمی شہادت دے اس کا اعتبار کرے
 اور بہت سے آدمی شہادت دیں تو زیادہ اطمینان کی بات۔ البتہ
 گواہی دینے والے قرائن سے سچے معلوم ہوتے ہوں۔ مریدان می پرانند
 نہوں۔ بس اس اطمینان کے بعد بیعت ہو جاوے اور پیر کے ارشاد کے
 موافق عمل در آد کرے۔

ایک ضروری بات | اس سلسلہ میں ایک اور بہت ضروری بات یہ ہے کہ اول تو لوگ تعلیم و

تربیت کی غرض سے مرید ہی شاذ و نادر ہوتے ہیں اور اگر بیعت کی اس صحیح غرض کو سمجھ کر بھی مرید ہو، لیکن کسی وجہ سے اس کو پیر سے اصلاح باطن کا نفع نہ حاصل ہو، ہوتا ہے اس کے دامن کو چھوڑنا وہ اس راہ کے ادب کے خلاف جانتا بلکہ اس میں ضرر سے ڈرتا ہے۔ حالانکہ یہ معاملہ بھی علاج ہی کا سا ہے۔ اگر معتد بہ مدت تک کسی طبیب کے علاج سے نفع نہ ہو، تو جس طرح معالج جسمانی کے بدل لینے میں کوئی مضائقہ نہیں بلکہ اگر مقصود ازالہ مرض ہے تو ضرور بدل لینا چاہیے۔ ایسی طرح معالج روحانی کو بھی ایسی صورت میں ضرور بدل لینا چاہیے کیونکہ مقصود خدا تعالیٰ ہے نہ کہ شیخ یا پیر البتہ ”شیخ اول سے بے اعتقاد نہ ہو، ممکن ہے کہ خود کامل و مکمل ہو، مگر اس کا حصہ وہاں نہ تھا“

”اسی طرح اگر شیخ کا انتقال قبل حصول مقصود کے ہو جائے یا ملاقات کی امید نہ رہے جب بھی دوسری جگہ تلاش کرے اور یہ خیال نہ کرے کہ قبر سے فیض لینا کافی ہے۔ کیونکہ قبر سے تعلیم کا فیض نہیں ہوتا۔ البتہ صاحب نسبت کو احوال کی ترقی ہو سکتی ہے۔ سو یہ شخص تو ابھی محتاج تعلیم ہی ہے۔ ورنہ کسی کو بھی بیعت کی ضرورت نہوتی لاکھوں قبریں کا ملین بلکہ انبیاء کی موجود ہیں“

”اور اگر شیخ کی صحبت سے قلب میں کچھ تاثر معلوم ہو تو اس کی صحبت کو غنیمت سمجھے، اس کی پوری پوری اطاعت کرے اس کو خوش رکھے۔ کوئی ایسی حرکت نہ کرے جو اس کے تکبر کا باعث ہو کہ اس سے پیوستہ بند ہو جاتے ہیں سورہ حجرات کی ابتدائی آیتوں میں آداب نبویہ بتلائے گئے ہیں

شیخ چونکہ نبی کا خلیفہ ہے، اس لئے اس کی صحبت و آداب کا کبھی وہی حکم ہے۔
حل اشکال ایک اشکال اور اس کا حل ملاحظہ ہو۔

”مشہور ہے کہ اپنے پیر کو سب افضل سمجھے۔ ظاہراً اس میں اشکال ہے
 کیونکہ اللہ تعالیٰ کا ارشاد ہے کہ فَوْقَ كُلِّ ذِي عِلْمٍ عَلِيمٌ۔ لہذا
 اگر سکر محبت میں ایسا سمجھا تو مغرور ہے اور اگر علم سکر نہیں تو اتنا سمجھے کہ
 میری تلاش سے زندہ لوگوں میں اس سے زیادہ نفع پہنچانے والا
 مجھ کو نہیں مل سکتا“ لہذا قال سیدی و سندی و مرشدی و شیخی الحاج

الحافظ محمد امداد اللہ دامت برکاتہم۔
 شیخ پر اعتراض نیز شیخ سے احیاناً کوئی فعل قابل اعتراض سرزد ہو جائے
 تو اعتراض نہ کرے۔ حضرت موسیٰ و حضرت علیہما السلام کا قصہ یاد کر کے
 تاویل کر لے یا سمجھ لے کہ اولیا معصوم نہیں ہوتے اور توبہ سے سب معاف
 ہو جاتا ہے۔ مگر یہ جبکہ اتفاقاً کوئی ایسا فعل ہو جائے۔ اور اگر فسق و
 فجور کو عادت بنا رکھا ہو تو اس سے علیحدگی اختیار کر لے۔“

افراط و غلو ”جس طرح اولیا کے آداب میں تقصیر ممنوع ہے، اسی طرح
 افراط و غلو اور بھی بدتر ہے، کہ اس سے اللہ و رسول کی شان میں تفریط
 ہوتی ہے۔ مثلاً ان کو عالم الغیب سمجھنا کہ اس سے کفر لازم آتا ہے۔
 قَالَ اللَّهُ تَعَالَى لَا يَعْلَمُ مَنْ فِي السَّمَوَاتِ وَالْأَرْضِ الْغَيْبُ
 إِلَّا اللَّهُ يَا أَيُّهَا الَّذِينَ آمَنُوا لَا تَتَّبِعُوا هَذِهِ السُّبُلَ فَتَفَرَّقَ بِكُمْ عَنِ اللَّهِ كَمَا
 تَقَرَّرَ فِي الْقُرْآنِ

لہذا فرمایا اللہ تعالیٰ نے کہ اللہ کے سوا زمین و آسمان میں غیب کو کوئی بھی نہیں جانتا۔

دینے پر یا زبردستی خدا سے دلادینے پر قادر سمجھنا یہ بھی کفر ہے۔ قَالَ اللهُ
تَعَالَى قُلْ لَا اَمْلِكُ لِنَفْسِي نَفْعًا وَلَا ضَرًّا اِلَّا مَا شَاءَ اللهُ۔ یا
ان کے ساتھ عبادت کے طریقوں میں سے کوئی طریق برتنا مثلاً ان کی
منت ماننا، ان کی تبرکاتوں کرنا، یا ان سے دعا مانگنا، یا ان کے نام
کو عبادت کے طور پر چننا یہ سب باتیں بعض معصیت بعض بدعت اور
بعض کفر و شرک ہیں۔ قَالَ اللهُ تَعَالَى اِيَّاكَ نَعْبُدُ وَاِيَّاكَ
نَسْتَعِينُ۔ وَقَالَ رَسُولُ اللهِ صَلَّى اللهُ عَلَيْهِ وَسَلَّمَ
طَوَافُ الْبَيْتِ صَلَوةٌ وَقَالَ الدُّعَاءُ هُوَ الْعِبَادَةُ وَنَحْوُ ذَلِكَ

یاد رکھنے کی باتیں | یہ باتیں بھی یاد رکھنے کی ہیں کہ

”ولی کبھی نبی کے درجہ کو نہیں پہنچ سکتا۔ نہ اس کو عبادت کبھی
معاف ہو سکتی ہے۔ بلکہ خواہں کو زیادہ عبادت کا حکم ہے۔ البتہ مجذوب
مسلوب الجواہر ہوتا ہے، اس لئے معذور ہے۔ نہ ولی معصوم ہوتا ہے
نہ صحابہ کے مرتبے کو پہنچ سکتا ہے۔“

نیز ”ان کی اونچی اونچی قبریں بنانا ان پر گنبد بنانا عرس میں دھوم
دھام کرنا روشنی کرنا، جیسا آج کل رائج ہے۔ زندہ یا مردہ کو سجدہ
کرنا یہ سب باتیں منع ہیں۔ البتہ زیارت کرنا اور ایصال ثواب کرنا اور

لے فرمایا اللہ تعالیٰ نے کہ کہہ دو (اے پیغمبر) کہ میں نہیں مالک ہوں خود اپنے نفس کیلئے کسی نفع و ضرر کا۔
مگر جو اللہ چاہے لے فرمایا اللہ تعالیٰ نے ہم صوفیوں کو پوجتے اور کتبھی سے مرد چاہتے ہیں اور فرمایا رسول اللہ صلی اللہ
علیہ وسلم نے کہ خانہ کعبہ کا طواف عبادت ہے اور فرمایا کہ دعا عبادت ہے وغیرہ وغیرہ۔

صاحب نسبت ہو تو ان سے فیوض حاصل کرنا یہ سب اچھی باتیں ہیں۔
 پیر کو ہدایات | "فارغ نہ بیٹھ جائے کمالات میں ترقی کرتا رہے۔ قُلْ
 رَبِّ تَرَدُّنِيْ عَلٰمًا۔ کمال کا دعویٰ نہ کرے لَا تُزَكُّوْا اَنْفُسَكُمْ
 الْبَيْتَةِ اظہار نعمت میں مضائقہ نہیں۔ وَ اَمَّا بِنِعْمَةِ رَبِّكَ فَحَدِّثْ
 افشائے طریق پر حرص ہو حرصِ لیسْ عَلَيْكُمْ۔ مریدوں کے ساتھ شفقت
 و رحمت سے رہے دنیا داروں کی خاطر سے ان کو علیحدہ نہ کرے وَلَا
 تَطْرُقْ وَاَلَّذِيْنَ يَنْ يَدُ عُوْنٍ رَبِّعُمُ اِلٰى قَوْلِهِ فَتَكُوْنُ
 مِنَ الظَّالِمِيْنَ۔ مرید سے دنیا کا طالب نہ ہو اَلَا اَسْأَلُكُمْ عَلَيْهِ
 اَجْرًا۔ متانت و وقار سے رہے ورنہ مریدوں کی نظر میں بے وقعتی
 ہونے سے ان کو فیض نہر کا کماؤر و رَوْنِيْ قَوْلِهِ عَلَيْهِ السَّلَامُ مَنْ
 يَّرَاهُ مِنْ بَعِيْدٍ هَابَهُ وَ مَنْ يَّرَاهُ مِنْ قَرِيْبٍ اَحْبَبَهُ۔
 ایک مرید کو دوسرے پر ترجیح نہ دے لقولہ تَعَالٰى اَعْبَسَ وَ تَوَلٰى۔
 البتہ اگر ایک کو خدا کی طلب زیادہ ہو ترجیح دینے میں مضائقہ نہیں۔
 اور ایسی حرکت نہ کرے جس سے خلقت کو بد اعتقاد ہی ہو کہ اس کے
 طریق ارشاد مسدود ہو جاتا ہے (باب اول سے یہاں تک کے
 مضامین قاضی ثناء اللہ صاحب کی ارشاد الطالبین سے ماخوذ ہیں)
تصویر شیخ | ایک اور غایت احتیاط کا مسئلہ تصویر شیخ کا ہے۔ اسکی نسبت ارشاد ہے کہ
 "اس کے معنی تو آج تک کسی محقق نے نہیں فرمائے کہ خدا تعالیٰ
 کو پیر کی شکل میں سمجھے، یہ محض باطل ہے اور اگر اِنَّ اللّٰهَ خَلَقَ اَادَمَ

عَلَى صُورَةٍ يَدِي سِ دہو کا ہو تو کچھ لینا چاہیے کہ صورت ناک منہ ہی
 کو نہیں کہتے۔ مثلاً بولتے ہیں کہ اس مسئلہ کی صورت یہ ہے حالانکہ
 ”مسئلہ کی ناک منہ نہیں۔ بلکہ صورت کے معنی صفت کے بھی آتے ہیں، تو
 انسان کو آخر سمع بصر وغیرہ کی صفات عنایت ہوئی ہیں، اس لئے اس
 کو صورت حق کہا گیا۔ فن کی کتابوں میں اس قدر مذکور ہے کہ شیخ کی
 صورت اور اس کے کمالات کے زیادہ تصور کرنے سے اس سے
 محبت پیدا ہو جاتی اور نسبت قوی ہوتی ہے۔ اور بعض محققین نے تصور
 شیخ میں صرف یہ فائدہ فرمایا ہے کہ اس سے کیسوی میسر ہوتی اور
 نظرات رفع ہوتے ہیں۔

”بہر حال اس میں جو حکمت و فائدہ بھی ہو راقم کا بجز یہ ہے کہ یہ
 شغل خواص کو تو مفید ہے اور عوام کو سخت مضر کہ صورت پرستی تک
 نوبت آجاتی ہے۔ اسی واسطے امام غزالیؒ وغیرہ محققین نے عوام و اعیان کو
 ایسے اشغال کی تعلیم سے منع فرمایا ہے جس سے کشف وغیرہ ہوتا ہو۔
 لہذا عوام کو تو اس سے بچانا چاہیے۔ خواص بھی کریں تو احتیاط کو ملحوظ
 رکھیں کہ اس کو حاضر و ناظر یا ہر وقت اپنا معین و دستگیر سمجھ لیں
 کیونکہ کثرت تصور سے کبھی صورت مثالیہ حاضر ہو جاتی ہے۔ جو کبھی تو
 محض خیال ہوتا ہے اور کبھی کوئی لطیفہ غیبی اس شکل میں متل ہو جاتا
 ہے، اور شیخ کو اکثر خبر تک نہیں ہوتی۔ اس مقام پر اکثر نادانوں
 کو لفرش ہو جاتی ہے۔“

ایک درشدید فتنہ کی صورت اکثر مشائخ نے یہ اختیار کر رکھی ہے کہ مرد عورتوں سے پردہ نہیں کراتے اپنے سامنے لاتے ہیں۔ حالانکہ بیعت تک کی بے پردگی کے ساتھ یا ہاتھ میں ہاتھ تک لیکر اجازت نہیں۔ خود اکابر مشائخ نے لکھا ہے کہ اجنبی عورتوں کو پردہ سے یا محارم کی وکالت کے ذریعہ بیعت کرانا چاہیے۔ اس کی نسبت بھی ارشاد ہے کہ

”عورتوں کو دست بدست بیعت نہ کرنا چاہیے۔ رسول اللہ صلی اللہ علیہ وسلم نے کبھی کسی عورت کو بیعت میں ہاتھ نہیں لگایا۔ اجنبی عورت کو ہاتھ لگانا حرام ہے۔ محبوب لسا لکین میں ہے کہ عورت اگر موجود نہ ہو تو محارم نسبی یا رضاعی میں سے کسی کو وکیل بنا کر بیعت کرے اور موجود ہو تو پردہ سے بیعت کرے۔“

سماع کا فتنہ اسی طرح ایک دوسرا فتنہ سماع کا ہے، جو راجح الوقت تصوف کا گویا لازمہ بن گیا ہے اولاً تو اس کے جواز ہی میں کلام ہے۔ اور مفاسد شناس محققین نے جائز نہیں رکھا لیکن اکابر میں جن بزرگوں نے جائز بھی رکھا ہے، تو جواز کی شرائط ایسی کڑی رکھی ہیں کہ ہزاروں میں ایک کا بھی اُن پر عمل نہیں چنانچہ زماں و مکاں و احوال کی مشہور شرائط کے علاوہ حضرت سلطان المشائخ جن کی سماع میں اکثر لوگ سند پکڑتے ہیں، فوائد الفوائد میں فرماتے ہیں کہ

”سماع وہ حلال ہے، کہ مسمع (سنانے والا) عورت یا کم عمر (امرد) نہ ہو بلکہ پورا مرد ہو۔ مسموع (یعنی جو چیز سنی جا رہی ہو وہ) ہزل و محش نہ ہو اور مسمع (سننے والا) حق تعالیٰ کی یاد سے لرزیدہ ہو۔ اور چنگ

در باب وغیرہ مزامیر قطعاً نہوں۔“

حضرت سلطان جی کے اس قول کو نقل فرما کر حضرت مجدد تھانوی علیہ الرحمہ فرماتے

ہیں کہ

”ان شرائط سے بھی قطع نظر کر لی جائے تب بھی سمجھنا چاہیے کہ سماع میں ایک خاص اثر یہ ہے کہ جو کیفیت کسی پر غالب ہوتی ہے اس کو اور قوت دیتا ہے اس زمانہ میں چونکہ اکثر نفوس میں نجبت اور غیر اللہ کی محبت غالب ہے اس لئے سماع سے لازماً اسی کو اور قوت ہوگی پھر جب غیر اللہ کی محبت حرام ہے تو اس کے سبب کو کیا زمانے گا۔“

استغراق کمال نہیں | ایک اور سی عجیب غلط فہمی اچھے اچھوں کو یہ ہے کہ بعض بزرگوں میں استغراق یا غلبہ حال کا جو رنگ ہوتا ہے اس کو زیادہ کمال خیال کیا جاتا ہے کہ ایسے با کمال ہیں کہ دنیا و مافیہا کی کچھ خبر ہی نہیں رکھتے حالانکہ یہ رنگ نہ صرف سنت کے خلاف، بلکہ خود حضرات صوفیہ کے نزدیک کمال سے ذرت رہے۔ جیسا کہ حضرت نے خواجہ عبید اللہ احرار کا قول نقل فرمایا ہے کہ

”استغراق میں ترقی رک جاتی ہے کیونکہ ترقی دوام عمل سے ہوتی ہے اور استغراق میں عمل کا انقطاع ہو جاتا ہے۔“ یہی نہیں بلکہ غلبہ حال میں بعض دفعہ خلاف شرع کلمات تک نہ سے نکل جاتے ہیں، گو مغلوب مغدور ہوتا ہے لیکن دوسروں کو بہت احتیاط لازم ہے۔ شارح گلشن راز فرماتے ہیں کہ محض اہل کمال کی تقلید سے بدون غلبہ کے خلاف شریعت کلمات منہ سے نکال کر کا زمت بنو۔

ترا اگر نیست احوال و مواجید مشو کا فر بنادانی بہ تقلید
 ” اور مرج البحرین میں ہے کہ اگر سکر و غلبہ حال میں صوفی کے منہ سے
 کچھ نکل جائے تو اس پر اعتراض نہ کرو نہ اس کی تقلید کرو۔“ (حضرت اپنی
 شان اصلاح و تجدید کے مناسب مزید تفسیر یہ فرماتے ہیں کہ) ”مطلب
 یہ ہے کہ ایسے شخص پر اعتراض نہ کرو۔ باقی ایسی بات تو ضرور قابل اعتراض
 ہے خصوصاً جبکہ عوام کو مضر ہو اس وقت تو اس کی غلطی کا ظاہر کر دینا
 واجب ہے۔“

باطن قرآن کا اشد قلمنہ جاہلانہ تصوف کے ان سب فتنوں اور گمراہیوں سے
 ظاہر قرآن و حدیث کو چھوڑ کر ایسے ”باطنی“ معنی نکالنا ہے، جو اکثر تحریف
 و الحاد تک پہنچا دیتے ہیں۔ حدود کا لحاظ رکھ کر اس کی اصلاح یوں فرمائی گئی ہے
 ”قرآن و حدیث کے ظاہر معنی کا انکار تو کفر ہے۔ البتہ ظاہر کو تسلیم
 کر کے باطن کی طرف عبور کرنا محققین کا مسلک ہے۔ مثلاً حدیث میں ہے
 کہ جس گھر میں کتاب ہو فرشتے نہیں آتے۔ اہل ظاہر نے تو کتابا پالنے کو بُرا
 سمجھا مگر دل میں صفات قلبیہ کو ہمیشہ جمع رکھا۔ ان میں ایمان موجود ہے
 مریٹ کر جنت مل جائے گی۔ ان کے برضات منکرین ظاہر نے کتابا پالنے
 کی اجازت دیدی اور کہا مولوی حدیث کا مطلب ہی نہیں سمجھے گھر سے
 مراد قلب ہے اور فرشتوں سے انوار غیبیہ اور کتے سے مراد زندگی وغیرہ
 کے صفات۔ یہ لوگ شرع کا انکار کر کے سرے سے کافر مستحق جہنم بن گئے
 ”محققین نے کہا کہ مطلب تو حدیث کا وہی ہے، جو اہل ظاہر سمجھے

مگر غور کرنا چاہیے کہ ملائکہ کو کتے سے کیوں نفرت ہے صرف اس کے صفات ذمہ سببیت و نجاست حرص و غضب وغیرہ کی وجہ سے تو پھر جب ان مذموم صفات کی بنا پر ظاہری گھر میں کتار کھنا جائز نہیں تو باطنی گھر (قلب) میں خود ان صفات کا رکھنا کیسے جائز ہوگا۔

اس طرح "محقق نے ظاہری کتاپالنے کو بھی حرام کہا کیونکہ وہ مدلول مطابقی ہے اور باطن کے اس کے صفات مذمومہ کے ساتھ متصف ہونے کو بھی حرام کہا کیونکہ وہ مدلول التزائی ہے۔"

اصلاح اغلاط ان کے علاوہ تصوف کے نام سے اور جو طرح طرح غلطیاں اور گمراہیاں مسلمانوں اور خصوصاً نام نہاد صوفیوں اور درویشوں میں گھس گئی ہیں، وہ بے شمار ہیں لیکن جن میں آج کل لوگ زیادہ مبتلا ہیں "اصلاح اغلاط" کے عنوان سے آٹھویں باب میں ان پر بھی متنبہ فرمایا گیا ہے۔ ایک ام الاغلاط یہ ہے کہ طریقت و شریعت سے کوئی جداگانہ بلکہ معاذ اللہ مانوق حقیقت قرار دے کر "فقیری میں اتباع شریعت کی ضرورت نہیں سمجھی جاتی" اس گمراہی کی تردید میں خود بہت سے اساطین صوفیہ کے اقوال نقل فرمائے گئے ہیں مثلاً

اتباع شریعت حضرت شیخ اکبر کی فتوحات میں ہے کہ "جو حقیقت شریعت کے خلاف ہو وہ زندقہ اور مردود ہے۔ اور اللہ کی طرف ہمارے لئے اسکی شریعت کے سوا کوئی راستہ نہیں پس جو شخص شریعت کے خلاف کسی راہ کا قائل ہو وہ جھوٹا ہے حضرت بایزید فرماتے ہیں کہ اگر تم کسی کو کرامات والا دیکھو حتیٰ کہ ہوا میں اڑتا ہو تو دھوکے میں نہ آجانا جب تک یہ نہ دیکھو کہ

۱۲
 ارڈی حفظ حدود اور پابندی شریعت میں کیسا ہے حضرت جنید زلمانی
 ہیں کہ مخلوق پر سب راہیں بند ہیں سو اس کے جوہ رسول اللہ صلی اللہ
 علیہ وسلم کے قدم بقدم چلے۔

۱۳
 اسی طرح حضرت خواجہ اجمیری اور حضرت شیخ عبدلقدوس گنگوہی
 وغیرہ بڑے بڑے مسلم بزرگوں سے ایسے صاف و صریح بے شمار اقوال
 منقول ہیں جن سے معلوم ہوتا ہے کہ فقہ میں اول علم شریعت اور پھر
 عمل شریعت کے بدوں آگے راستہ نہیں کھلتا۔ اور کبھی کوئی شخص
 رسول اللہ صلی اللہ علیہ وسلم کی مخالفت کر کے اور طریق بدعت کو اختیار
 کر کے ولی نہیں ہو سکتا جب بدعت قاطع طریق ہے تو کفر و شرک کا
 پوچھنا ہی کیا۔

ایک اور عام و عامیانہ شبہ کا ازالہ اس طرح فرمایا گیا ہے کہ
 ”علم حقیقت اگر شریعت کے خلاف نہیں تو بزرگوں نے اسرار کو
 کیوں پوشیدہ رکھا تو اس کو اچھی طرح سمجھ لو کہ ہمارا یہ دعویٰ نہیں کہ علم
 شریعت ہی کو علم حقیقت کہتے ہیں بلکہ دعویٰ یہ ہے کہ علم حقیقت علم شریعت
 کے خلاف نہیں یعنی ایسا نہیں کہ شریعت نے ایک چیز کو حرام یا کفر کہا ہو
 اور حقیقت کی رو سے وہ حلال یا ایمان ہو۔ مثلاً دیوانی کا قانون اور سچے
 نو جداری کا اور مگر نہیں کہ جو چیز ایک میں ناجائز ہو وہ دوسری میں جائز
 ہو جائے البتہ ہر ایک کے مضامین جدا گانہ ہیں سو یوں تو شریعت میں بھی
 مختلف مضامین ہیں اور خود حقیقت میں بھی۔“

انخفاے اسرار کی وجہ "اب یہ بات سمجھ لینے کی ہے کہ پوشیدہ رکھنے
 کی کیا وجہ ہے۔ قابل انخفا میں امر ہوتے ہیں ایک اسرار سو امام غزالی
 نے اس کی کئی وجوہ فرمائی ہیں خلاصہ یہ کہ وہ مضامین خلاف شرع کو نہیں
 ہوتے مگر تہق ہوتے ہیں جو عوام کی فہم میں نہیں آسکتے اور ان کو مضر ہوتے
 ہیں۔ دوسرے تعلیم سلوک کے طریقے، ان میں انخفا کی وجہ یہ ہے کہ
 اعلان سے اُن کی بے قدری اور طالب کی ہوسناکی کا احتمال ہے۔
 تیسرے ثمرات مجاہدہ و مسکاشفات وغیرہ ہیں۔ ان کا انخفا یا دعویٰ
 کے احتمال سے کیا جاتا ہے۔ غرض کسی امر کا انخفا اس لئے نہیں ہوتا
 کہ وہ خلاف شرع ہے۔ اور اگر وہ ایسا ہو تو وہ قابل رد و انکار ہے۔
 باقی "اگر کسی بزرگ کا کوئی قول و فعل خلاف سنت منقول ہے، تو
 وہ یا تو سکر و غلبہ حال کا ہے یا وہ حکایت ہی غلط ہے یا کسی باریک مسئلہ
 میں جہاں دلیل شرعی خفی و دقیق تھی ان سے خطائے اجتہادی ہو گئی جس
 کی وجہ سے وہ شرعاً مجبور ہیں اور خدا تعالیٰ سے اُن کو بُعد نہیں ہوا۔"
 "یہاں سے معلوم ہوا کہ خلاف شرع کوئی کام مثل طواف قبر و سجدہ
 مشائخ وغیرہ جن کا ذکر ابھی باب مسائل میں آچکا درست نہیں اور یہ
 بھی معلوم ہوا کہ شیخ کی اطاعت جب ہی تک ہے کہ وہ اللہ و رسول کے
 خلاف نہ کہے ورنہ اُس شیخ ہی کو سلام حضرت نورؓ فرماتے ہیں کہ جس
 کو دیکھو کہ اللہ کے ساتھ کسی ایسی حالت کا دعویٰ کرتا ہے، جو اس کو حد شرعی
 سے باہر کر دیتا ہے، تو اس کے پاس بھی نہ بھٹکو۔ اور شیخ سعد الدینؒ

فرماتے ہیں کہ اگر نادانی سے کسی جاہل یا بدعتی کا مرید ہو جائے تو بکھر
کسی شیخ حق سے تجدید بیعت کرے تاکہ گمراہ نہ ہو۔

ایک بہت بڑا نفسانی مفسدہ اے احتیاط بلکہ نفس پرست پیروں میں عورتوں اور
بے ریش لڑکوں سے مخالفت یا میل جول کا مرض پھیل گیا ہے، اس کی آفات ظاہر
ہیں اور یہ مرض نیا نہیں پرانا ہے۔ چنانچہ حضرت یوسف بن حسین فرماتے ہیں کہ
”میں نے دیکھا کہ نو عمروں اور نابالغوں سے میل و جول اور عورتوں
کے ساتھ رفق و ملاحظت یہ صوفیوں کے آفات ہیں۔ حضرت شیخ
نصیر آبادی سے کسی نے کہا کہ لوگ عورتوں کے پاس بیٹھتے ہیں اور کہتے
ہیں کہ ان کے دیکھنے میں ہماری نیت پاک ہے۔“

عجیب بات ہے کہ ابھی حال ہی میں بعینہ ہی فقرہ ایک عزیز نے دُھرایا،
جب میں نے ان کو ایسے موقع پر ٹوکا، خیر وہ تو دنیا دار تھے، اور بعض صوفیوں کو
”غضب یہ ہے کہ اس کو قرب الہی سمجھتے ہیں۔ خدا کی پناہ اگر
معصیت ذریعہ قرب ہو تو سارے رنڈی بکھڑوے کامل ولی ہو کر آس
اور یہ جو مشہور ہے کہ بدون عشق مجازی کے عشق حقیقی نہیں ہوتا تو اول
تو یہ کوئی کلیہ نہیں، دوسرے عشق حلال و جائز موقع پر بھی تو ہو سکتا
ہے۔ بلکہ صرف یہ ہے کہ عشق مجازی سے قلب کے متفرق تعلقات منقطع
ہو کر یکسوئی حاصل ہو جاتی ہے جس کے بعد صرف اس ایک بلا کو دفع
کرنا رہ جاتا ہے جس کے دفع ہوتے ہی کام بن جاتا ہے۔ سو یہ عرض
کو اولاد نبی بی گائے بھینس ہر چیز کے ساتھ زیادہ محبت کرنے سے

حاصل ہو سکتی ہے۔ غیر عورت یا امرؤ کی کیا تخصیص۔
 ”اور اگر اتفاقاً بلا اختیار کہیں دل بھینس ہی گیا، تو اس وقت
 مجازی سے حقیقی حاصل ہونے کے لئے یہ شرط ہے کہ محب و محبوب میں
 دوری ہو ورنہ وصل و قرب میں تمام عمر اس میں مبتلا رہے گا۔ اسی کو
 مولانا جامی فرماتے ہیں۔

دلے باید کہ در صورت زمانی وزیں پل زود خور و را بگذرائی
 بلکہ اگر اس پل سے جلد گذر نہ گیا اور وصل کے ساتھ ہوس نکل گئی تو حقیقی
 کیا حاصل ہوگا مجازی کا بھی خاتمہ ہو جاتا ہے۔ بس دوکانداروں اور پوسناکوں
 نے حظوظ نفسانیہ اور لذات شہوانیہ حاصل کرنے کے لئے بزرگوں کے اقوال کو
 اڑ بنا رکھا ہے۔

ایک اور آفت ازبان اور پیٹ کی ہے یعنی۔

”زبان سے جو کلمہ چاہتے ہیں بیباکی سے نکال دیتے ہیں خواہ اس
 سے کفر ہو جائے یا حق تعالیٰ کی جناب میں بے ادبی و گستاخی خصوصاً
 وحدۃ الوجود کے دعوے میں تو زبان کو لگام ہی نہیں کہیں خدا کو بندہ
 بنا دیا کہیں بندہ کو خدا ٹھہرا دیا۔ حالانکہ اس مسئلہ کی جو غرض تھی کہ
 غیر اشر کو دل سے نکال دیا جائے اس کی ہوا بھی نہیں لگتی تو زبانی
 جمع خروج سے کیا ہوتا ہے۔

ازساحت دل غبار کثرت فتن
 مغرور مشوک تو حید خدا
 خوشتر کہ بہر زہ درد حدت سفتن
 واحد دیدن بود نہ واحد گفتن

”اور پیٹ کی بے احتیاطی یہ کہ حلال حرام کی کچھ پروا نہیں کرتے
سود خوار زن بازاری وغیرہ جو کبھی ہوسب کی دعوت و نذرانہ قبول۔
حالانکہ بزرگوں نے صاف فرمادیا ہے کہ بدوں اکل حلال انوار الہی
نصیب نہیں ہوتے۔“

ایک کا قرآنہ غلطی | ”ایک غلطی یہ ہے کہ بعض کا اعتقاد ہے کہ فقیری میں کوئی
ایسا درجہ ہے کہ وہاں پہنچ کر شرعی احکام معاف ہو جاتے ہیں۔ یہ صحیح
کفر ہے جتنک ہوش و حواس قائم ہیں ہرگز احکام معاف نہیں ہو سکتے۔ کسی
نے حضرت جنید سے ذکر کیا کہ بعض لوگ کہتے ہیں کہ ہم تو داصل ہو گئے
ہم کو ان ظاہری احکام کی اب کیا حاجت۔ فرمایا بیشک داصل تو ہو گئے
مگر جہنم داصل اور فرمایا اگر میں ہزاروں سال زندہ رہوں بلا عذر شرعی
وظیفہ کبھی ناغہ نہ کروں۔“

ایک اور غلطی | یہ ہے کہ اپنے کمالات کا صراحتاً یا اشارتاً فخر یہ دعویٰ ہوتا ہے
اور دوسروں کی تحقیر و توہین۔ حالانکہ صاف حکم ہے کہ فَلَا تُزَكُّوْا اَنْفُسَكُمْ۔
البتہ اظہارِ اہمیت کی غرض سے اگر کوئی موقع کی بات کہہ دیجائے اور اس کو
اپنا کمال نہیں محض خدا کا فضل سمجھیں تو مضائقہ نہیں کہ اَمَّا بِنِعْمَةِ
رَبِّكَ فَحَدِّثْ۔“

ایک جاہلانہ دعویٰ | ”بعض جہلا ایک عجیب دعویٰ کرتے ہیں کہ ہمارا ہی نسبت
آنی قوی ہے کہ گناہ کرنے سے کبھی اس میں فتور نہیں آتا۔ یاد رکھنا چاہیے
اسی نسبت جس کو معصیت بقایا ترقی ہو شیطانی نسبت ہے اور ایسی ترقی

کو مکروہ استدراج کہتے ہیں حضرت خواجہ عبید اللہ احمد رائے نے فرمایا کہ مکروہ الہی دو ہیں ایک عوام کے حق میں اور ایک خواص کے۔ عوام کے حق میں تو یہ کہ خدمت و اطاعت میں تقصیر کے باوجود نعمت میں توفیر ہو اور خواص کے حق میں ترک ادب کے باوجود ان کے حال کا باقی رہنا۔

نقل حدیث کی ایک عام غلطی | صوفیہ و فقرا کی ایک در عام غلطی یہ ہے کہ احادیث کے بیان کرنے میں نہایت بے احتیاطی ہوتی ہے حدیث کی تحقیق ہمیشہ علمائے حدیث سے کرنا چاہیے کسی طرح درست نہیں کہ اردو فارسی کی یا عربی کی کسی غیر متبر کتاب میں حدیث کا نام دیکھ لیا اور اس سے استدلال شروع کر دیا، جیسے اَنَا عَرَبٌ بِلَا عَيْنٍ وَغَيْرِهِ کہ اسی عجیب و غریب حدیثوں کے نہ کہیں الفاظ کا پتہ نہ معانی کا نشان۔ خود حدیث میں اس معاملہ کی بڑی وعید آئی ہے۔ فرمایا رسول اللہ صلی اللہ علیہ وسلم نے کہ جس نے جان بوجھ کر مجھ پر جھوٹ باندھا اس کا ٹھکانا جہنم ہے۔

جاہلانہ دلیری | اسی قسم کی جاہلانہ دلیری کا یہ دعویٰ ہے، کہ حضرت علی کرم اللہ وجہہ کو آپ نے تصوف کے کچھ اسرار کی حقیقہ تعلیم زمانی لکھی جو سینہ بسینہ چلے آتے ہیں اور ایک دو نہیں بلکہ

"کئی ہزار کلمات تصوف کے جو شب معراج سے آپ لائے تھے سب کے علیحدہ حضرت علی کو تلقین زمانے اس دعویٰ میں کتنے جھوٹ جمع ہیں اول یہ کہ آپ کو معراج میں کئی ہزار کلمات تصوف عطا ہوئے۔ حالانکہ وہاں تو اس قدر ابہام تھا کہ فرشتہ تک کو اطلاع نہیں ہوئی، یہ مدعی

کہاں کھڑے سنتے تھے بھلا ایسے مقام کا راز کسی کو معلوم ہو سکتا ہے۔
 دوسرا جھوٹ یہ کہ خود حضرت علی کرم اللہ وجہہ سے کسی نے پوچھا تھا۔
 کہ آپ کو حضرت سرور عالم صلی اللہ علیہ وسلم نے کچھ خاص باتیں بتلائی
 ہیں آپ نے نہایت سختی سے انکار فرمایا کہ ہمارے پاس کوئی خاص چیز نہیں
 ”سوائے نہم قرآن جو آدمی کو اللہ تعالیٰ کی طرف سے عنایت ہوتی
 سو ہی نہم ثمرہ تھا اُس تو نسبت جو صحبت نبویؐ کی بدولت آپ کے
 سینہ میں پہنچی تھی اور وہی اب تک سینہ بسینہ منتقل ہوتی آئی ہے۔
 یہی معنی ہیں اس قول کے کہ تصوف سینہ بسینہ آتا ہے۔ نہ یہ کہ حضرت
 سرور عالم صلی اللہ علیہ وسلم سے کچھ پوشیدہ باتیں کا نا پھوسی کے ذریعہ اب
 تک چلی آرہی ہیں۔

”اگر ایسے بے اصل دعویٰ کا اعتبار کیا جائے تو تمام کارخانہ ہی درہم
 برہم ہو جائے۔ کوئی کہہ سکتا ہے کہ میاں کتابوں میں جو لکھا ہے کہ حاتم
 بڑا سخی تھا یہ علم سفینہ ہے اور محکمو اپنے بزرگوں سے سینہ بسینہ یہ راز
 پہنچا ہے کہ وہ بڑا بخیل تھا، مگر یہ بات کسی سے کہنا نہیں ورنہ خشک
 ملانے (یا مورخ) جھٹلا دیں گے۔ اس طرح جس چیز کا چاہو سینہ بسینہ دعویٰ
 کر دو پھر کس بات کا اعتبار رہے گا۔

”تیسرا جھوٹ یہ ہے کہ سب صحابہ کو نوز باشر اس (راز سینہ بسینہ) کے
 ناقابل ٹھہرایا حالانکہ قرآن و حدیث میں صحابہ خصوصاً خلیفہ اول کے فضائل
 دیکھو تو یہ سارا اشتباہ جاتا رہے سیرالاولیا میں ہے (جو خود اولیا ہی کے

حالات میں از روئی ہی کی لکھی ہے) کہ فاضل ترین ہدایت حضرت امیر المؤمنین
ابوبکر صدیق رضی اللہ عنہ اندوید اہل تجرید بادشاہ اہل تفرید مشائخ
حضرت ایشان را مقدم ارباب مشاہدہ میدارند (جو اہر غیبی)

دنیا میں دید حق کا دعویٰ "ایک غلطی یہ ہے کہ جس طرح حق تعالیٰ کا دیدار
جنت میں ہوگا اسی طرح دنیا میں دیدار کے قابل ہیں۔ حالانکہ خود قرآن
میں ہے کہ حضرت موسیٰؑ نے دنیا میں دیدار کی تمنا کی تو لکن تیرانی جواب
ملا۔ اور حدیث شریف میں ہے کہ اَنْتُمْ لَنْ تَرَوْا رَبَّكُمْ حَتَّىٰ تَمُوتُوا
یعنی مرنے سے پہلے کبھی خدا تعالیٰ کو نہ دیکھو گے۔ خود عارفین کا کلام سنئے
مصباح الہدایہ میں ہے کہ رویت عیاں دریں جہاں متذرت
اما در آخرت مومنوں را موعود است و کافران را ممنوع ہے

باقی "سلوک کی کتابوں میں مقام فنا کا جو مشاہدہ لکھا ہے وہ
رویت قلبی ہے نیز مقام فنا مشابہ جواب کے ہوتا ہے اور جواب میں
اللہ تعالیٰ کا دیکھنا ممکن ہے۔ "بعض اوقات سالک روحانی تجلی کو
ربانی تجلی سمجھ کر گمراہ ہوتا ہے، اس مقام پر شیخ کامل و محقق کی ضرورت
ہوتی ہے۔ حضرت سحیحی نیری مکتوب چہار دہم میں فرماتے ہیں کہ

"روح را نیز تجلی باشد و بسیار روزندگان دریں مقام مغرور شدہ
اند و پنداشتند کہ تجلی حق یافتند اگر شیخ صاحب تصرف نباشد
ازیں در طہ خلاصی دشوار بود..... گاہ بود کہ ذات روح کہ خلیفہ
حق است در تجلی آید و بخلافت خود دعویٰ انما الحق کردن میگیرد

گاہ بود کہ جملہ موجودات را پیش تختِ خلالتِ روح در سجود بنید و غلط
افتد دانند کہ مگر حضرت حق است“

” اور بعض بزرگوں کے جو اس قسم کے اقوال ہیں کہ دیگر ارا و عدہ
زدا بود لیک ما را نقد ہم اینجا بود۔ اس کے معنی شیخ عبد القدوس فرماتے
ہیں کہ معنی او آنت انچہ آنجا وعدہ برودیت بود اینجا بچشم یقین مشاہدہ
این منقود را محققاں مشاہدہ خوانند نہ محض رویت دانند“

اللہ اکبر! اس راہ میں کیسے کیسے زلا ہیں کہ اگر کامل شریعت اور
جامع شیخ کا دامن ہاتھ میں نہو تو ساک کہاں سے کہاں جا کر تا ہے،
خدا رسی تو الگ رہی ایمان ہی کی خیر نہیں رہتی۔ اس لئے اصلاح اعلا
کا یہ آٹھواں باب قریب قریب سارا کا سارا نقل کر دیا گیا ہے جس کی
اصلاحی و تجدیدی اہمیت اعلاط بالا اور ان کی اصلاح کے بیان کے
بعد محتاج بیان نہیں رہتی۔

موانع طریقی | نواں باب موانع طریقی کا ہے۔ ”یوں تو جتنے مواصی اور
تعلقات ماسوی اللہ ہیں سب ہی اس راہ کے رہ زن میں مگر ذیل میں
صرف خاص (چند چیزوں کا بیان کیا جاتا ہے“

سب سے بڑا مانع ”سنت رسول اللہ صلی اللہ علیہ وسلم کی مخالفت ہے،
جس کا بیان اوپر گذر چکا۔ ان سوس اس زمانہ میں رسوم و بدعات کی اتنی
کثرت ہے کہ تصوف ان ہی رسوم کا نام رہ گیا ہے..... تصوف کی جو
حقیقت تھی کہ فنا و بقا کی نسبت حاصل کریں اس کے معنی بھی نہیں جانتے

رسوم کے مفید ہو کر رہ گئے ہیں۔ ہمارے زمانہ کا کیا ٹھکانا جب بوالعباس
ذیورسی اپنے زمانہ کا حال بیان فرماتے ہیں کہ لوگوں نے ارکان تصوف
کو توڑ دیا، اس کے طریقوں کو تباہ کر دیا اور اس کے معنوں کو ایسے ناموں
سے بدل دیا جو خود گڑھتے ہیں۔ (مثلاً) دین حق سے نکل جانے کا نام شط
اتباع ہوئی کا نام امتحان رکھ دیا“ وغیرہ وغیرہ۔

اس کے علاوہ بعض دیگر موانع مثلاً عبرتوں اور لڑاکوں سے میل جول یا کمالات
اور توحید کا دعویٰ جس میں شریعت اور حق تعالیٰ کے ساتھ گستاخی تک کی پروا نہیں
ہوتی ان کا ذکر اوپر اصلاح اغلاط کے باب میں آچکا ہے۔

آخر میں دو ایسے موانع کا ذکر ہے جن کی طرف لوگوں کو بہت کم التفات ہوتا
ہے ایک یہ کہ شیخ کی تعلیم سے زائد اتنا مجاہدہ کرنا کہ چند روز میں گھبرا کر جو کچھ شیخ
نے تعلیم کیا تھا وہ بھی چھوٹ جائے۔ رسول اللہ صلی اللہ علیہ وسلم نے فرمایا کہ اعمال
میں سے اتنا اختیار کر کہ اکتانہ جاؤ کیونکہ اللہ نہیں اکتاتا یہاں تک کہ تم اکتا جاؤ۔
دوسرے ثمرات مجاہدہ کے حصول میں تقاضا و عجلت کرنا کہ اتنے دن ہو گئے
اب تک کچھ نتیجہ نہیں نکلا۔ اس جلد بازی کا انجام یہ ہوتا ہے کہ یا تو شیخ سے بد
ہو جاتا ہے یا مجاہدہ ترک کر دیتا ہے۔

ایک اور مانع شیخ سے محبت و عقیدت میں فتور آ جاتا ہے یا اس سے بھی بڑھ
کہ شیخ کو آزر دہ کرنا ہے۔ حدیث میں ہے کہ جو میرے ولی سے عداوت کرے
میں اس کو اعلان جنگ دیتا ہوں۔

وصایا سب سے آخر کا سوال باب وصایا کا ہے جس میں متقدمین میں امام قشیری اور

متاخرین میں حضرت شاہ ولی اللہ کے وصایا کا خلاصہ تحریر فرمایا کہ اس باب اور کتاب کو اپنے مرشد حضرت حاجی صاحب رحمۃ اللہ علیہ کے وصایا پر اس طرح حضرت فرمایا گیا ہے کہ

”حضرت سیدنا و مرشدنا شیخ الحافظ الحاج محمد امداد اللہ صاحب کی وصایا کا خلاصہ لکھ کر رسالہ ہذا کو ختم کرتا ہوں۔ اس کو آخر میں سلئے لکھا کہ خاتمہ میں برکت ہو ورنہ میرا حق یہ تھا کہ اس کو سب سے مقدم کرتا۔ وہ وصایا یہ ہیں:-

”طالب حق پر لازم ہے کہ اول مسائل ضروری و عقائد اہل سنت و جماعت حاصل کرے پھر ان ردائل سے تزکیہ کرے۔ حرص، اہل غضب، جھوٹ، غیبت، بخل، حسد، ریا، کبر و کینہ اور یہ اخلاق پیدا کرے صبر، شکر، قناعت، علم، یقین، تفریط، توکل، رضا، تسلیم، اور شرع کا پابند رہے۔ اگر گناہ ہو جائے نیک عمل سے جلد تدارک کرے۔ نماز باجماعت وقت پر پڑھے کسی وقت یاد الہی سے غافل نہ ہو۔ لذتِ ذکر پر شکر بجالائے۔ کشف و کرامات کا طالب نہ ہو۔ اپنا حال یا سخن تصوف غیر محرم سے نہ کہے۔ دنیا و مافیہا کو دل سے ترک کرے۔ خلاف شرع فقرا کی صحبت سے بچے۔

”لوگوں سے بقدر ضرورت اخلاق کے ساتھ ملے۔ اپنے کو سب سے کمتر جانے کسی پر اعتراض نہ کرے۔ بات زری سے کرے سکوت و خلوت کو محبوب رکھے۔ اوقات منضبط رکھے تشریف کو دل میں نہ

آنے دے۔ جو کچھ پیش آئے حق کی طرف سے سمجھے۔ غیر اشرک کا خطرہ نہ
 آنے دے۔ دنیا کاموں میں نفع پہنچاتا رہے۔ نیت خالص رکھے۔
 خورد و نوش میں اعتدال رکھے۔ اتنا زیادہ کھائے کہ کسٹل ہو نہ اتنا
 کم کہ عبادت سے ضعف ہو۔ کسب حلال افضل ہے، اگر توکل کرے تو
 بھی مضائقہ نہیں بشرطیکہ طمع نہ رکھے۔ کسی سے امید و خوت کرے
 حق تو الے کی طلب میں بے چین رہے۔

”نہمت پر شکر کرے، فقر و فاقہ سے تنگ دل نہ ہو۔ اپنے متعلقین
 سے نرمی برتے انکے خطا و قصور سے درگزر کرے۔ ان کا عذر قبول
 کرے۔ کسی کی غیبت و عیب نہ کرے۔ اپنے عیوب کو پیش نظر رکھے
 کسی سے تکرار نہ کرے۔ مہاں نوا اور مسافر پر درویشی۔ غریب و مساکین
 علماء و صلحا کی صحبت اختیار کرے۔ قناعت و ایثار کی عادت رکھے۔
 بھوک پیاس کو محبوب رکھے۔ ہنسے کم روئے زیادہ عذاب الہی سے لڑناں کرے
 ”موت کا ہر وقت خیال رکھے روزانہ اپنے اعمال کا محاسبہ کر لیا کرے
 نیکی پر شکر بدی پر توبہ کرے۔ صدق مقال و اکل حلال اپنا شعار رکھے۔
 غیر مشروع مجلس میں نہ جائے۔ روم جہل سے بچے۔ شرکیں کم گو کم رنج
 صلاح جو نیکو کا نہ نیکو زقا ر باد قار بردبار ہے۔ ان صفات پر مغرور نہ ہو۔
 ”اولیاء کے مزارات سے مستفید ہوتا رہے۔ گاہ گاہ عوام مسکین کی قبور پر
 جا کر ایصال ثواب کرے۔ مرشد کا ادب اور فرمانبرداری کامل طور پر
 بجالائے اور ہمیشہ استقامت کی دعا کرتا رہے۔“

”الحمد للہ کہ ۲۰ صفر روز پنجشنبہ ۱۳۱۵ھ کو مقام مدرسہ جامع العلوم

(کامپور) یہ رسالہ تعلیم الدین اختتام کو پہنچا۔“

اور الحمد للہ کہ ۶ شعبان ۱۳۶۸ھ بروز شنبہ یہ کتاب جامع المجددین

بعد نظر ثانی اختتام کو پہنچی۔ اَللّٰهُمَّ تَقَبَّلْهُ مِنِّيْ وَاجْعَلْهُ وَسِيْلَةً
لِّمَغْفِرَاتِيْ۔

(مطبوعہ نامی پریس لکھنؤ)

ختم شد

سلسلہ تجدید دین نمبر ۱

جامع التجددین

جس میں

بتلایا گیا ہے کہ مسلمانوں کی دینی و دنیوی ہر طرح کی فلاح و صلاح کا مدار پورا پورا اور مسلمان ہونے پر ہے جس کیلئے ہماری دینی کوتاہیوں و بے کاریوں کی ایسی آسان اور کارگر تدبیریں بتلا دی گئی ہیں کہ پورا پورا مسلمان بن جانا ہر شخص کے بالکل اپنے اختیار میں ہے۔ اور محرومی کا بجز "محرومی" کے کوئی غد نہیں سجاتا۔ بس قدم اٹھا کر چل پڑنا ہے۔

از

حضر العباد "عبدالباری" (سابق استاد فلسفہ و دینیات عثمانیہ یونیورسٹی)
(مطبوعہ نامی پریس لکھنؤ)